

ॐ तत्सत्

राजस्थान साहित्य-रत्न-माला—मणि—१

सुन्दर-ग्रन्थावली

[महात्मा कविवर स्वामी श्री सुन्दरदासजी रचित
समस्त ग्रन्थों का संग्रह]

{ प्रथम खण्ड }

संपादक,

पुरोहित श्री हरिनारायण शर्मा, बी० ए०, विद्याभूषण

प्रकाशक,

राजस्थान रिसर्च सोसाइटी

कलकत्ता ।

1936

All Rights Reserved.

प्रथमावृत्ति

मकरसंक्रान्ति १९९३

मूल्य—३॥

प्रकाशक—

रघुनाथप्रसाद सिंहानिया

मन्त्री

राजस्थान रिसर्च सोसाइटी

२७, वाराणसी घोष स्ट्रीट

कलकत्ता ।

❀ सर्वाधिकार सुरक्षित । प्रथमवार—१५०० प्रतियाँ ❀

मुद्रक—

भगवतीप्रसाद सिंह

न्यू राजस्थान प्रेस,

७३ ए, चासाधोवापाड़ा स्ट्रीट,

कलकत्ता ।



समर्पणम्

..... कालेज सेवक

त्वदीयं वस्तु हे स्वामिन् !

तुभ्यमेव समर्पितम् ॥

हे स्वामी ! यह वस्तु आपकी
आप हि को अर्पण करता ।
नहीं जानता वनी यह कैसी
यही सोचता हूँ डरता ॥
ऐसी वैसी जैसी भी हो
बिन टीका कैसे सरता ।
बुरी भली है वस्तु आपकी
शीश नवा चरणों धरता ॥

आपका लघुभक्त सेवक—

विनीत सम्पादक

শাক্ষকথন

দূর্ভাগ্যক্রমে হিন্দী ভাষায় আমার অধিকার নাই, কিন্তু বন্ধুবর শ্রীযুক্ত ক্ষিত্তি মোহন সেনের সাহায্যে উক্ত ভাষায় লিখিত সন্তদেব সাহিত্যের প্রতি আমার গভীর শ্রদ্ধা ও অহুরাগ জন্মিয়াছে। এই উপলক্ষে, এমন সকল রচনার সহিত আমার পরিচয় ঘটিয়াছে অপর কোন সাহিত্যে যাহার তুলনা নাই। অনেক আধুনিক ভারতব রাষ্ট্রীয় সাধনাব বাহনরূপে হিন্দী ভাষার প্রচার কামনা করেন। কিন্তু কোন ভাষার সাময়িক প্রয়োজন সাধনের উপযোগিতা যথেষ্ট শ্রদ্ধেয় নহে। ভাষা আপনার প্রতি আন্তরিক শ্রদ্ধা দাবী কবিত্তে পাবে আপনার সাহিত্যের মূল্য নহিয়া। সেই বিশেষ মূল্য হিন্দী ভাষায় যথেষ্ট পৰিমাণে আছে। নব্য যুগের সাধক কবিবা হিন্দী ভাষায় যে ভাববসেব ঐশ্বর্য বিস্তার করিয়াছেন, তাহাব মধ্যে অসামান্য বিশেষত্ব আছে। সেই বিশেষত্ব এই যে, তাঁহাদের রচনায় উচ্চ অপ্বেব সাধক এবং উচ্চ অপ্বেব কবি একত্রে মিলিত হইয়াছেন। এমন গিলন সৰ্ব্বত্রই দুৰ্লভ।

যখন হইতে এই সকল কাব্যেব সহিত আমার পরিচয় হইয়াছে, তখন হইতেই একান্ত মনে কামনা কবিত্তেছি এগুলিব সংগ্রহ এবং রক্ষাকার্য্যে খেন যোগ্য ব্যক্তিদের উৎসাহ জাগবিত্ত হয়। অনেক সময় দেখিত্তে পাওয়া যায়, যে সকল কাব্য রচনায় আনন্দ্যিক গুণপনার বাহন্য আছে তাহাবই প্রতি সাধারণের চিত্ত আকৃষ্ট হয়। এই কারণেই ভারতীয় চিন্তাধাবার শ্রেষ্ঠ প্রকাশ যে সকল কাব্যে তাহাদের ভাবগর্ভতাব গুণেই জনসাধারণের দ্বাবা তাহাবা উপেক্ষিত হইয়া থাকে। সাহিত্যে উচ্চ অপ্বেব সৃষ্টি যথোচিত্ত সমাদব লাভের জন্ত শিক্ষা ও সাধনাব অপেক্ষা রাখে। এই শিক্ষার বাহন বচনাগুলি নিজেই। অর্থাৎ পাঠের অভ্যাসের সঙ্গে সঙ্গেই তাহাদেব সযত্নে রসবোধ জন্মে ও ক্রমশঃ তাহাদের গভীর অর্থের মধ্যে মন প্রবেশ লাভ কবে। এই কাবণেই যাহাবা প্রাচীন হিন্দী ভাষার শ্রেষ্ঠ গ্রন্থগুলিকে সাধারণেব অনাদর হইতে উদ্ধার করিয়া প্রকাশ ও প্রচারের অব্যবসায়ে প্রবৃত্ত তাঁহারা আমাদের সকলেরই কৃতজ্ঞতাভাজন।

বর্তমান গ্রন্থখানি স্মন্দবদাসেব কবিতা লইয়া। প্রাচীন সাহিত্যে যে সকল সাধক কবি উচ্চ স্থান অধিকার কবিয়াছেন, তাঁহাবা কেহই পাণ্ডিত্যের জ্ঞান বিখ্যাত ছিলেন না একথা বলিলে অত্যাুক্তি হয় না। স্বচ্ছ চিত্তের উৎস যেমন ভূগর্ভ হইতে আপন প্রাকৃতিক বেগে আপনি উৎসারিত হয়, তাঁহাদেব ভাববসের ধারা তেমনি আপন অবিবিশ্র আনন্দেব প্রেবণা বেগে আপনি উৎসারিত হইয়াছিল। এই সাধক দলেব মধ্যে একমাত্র স্মন্দবদাস ছিলেন শাস্ত্রগত পণ্ডিত। তিনি নিজেই বলিয়াছেন, “ষড়দর্শন, যোগীভঙ্গম, শেখ সন্ন্যাসী ভক্ত প্রভৃতি সবার তবই খুঁজিয়া দেখিয়াছি।” (পৃ: ২৩৫, ১—২)। তিনি কেবল কবি ছিলেন না—তিনি ছিলেন সন্ধানী। তিনি মালাজপ, তীর্থযাত্রা, স্নান আচার, ব্রতনিয়ম প্রভৃতির ধার বাবেন নাই একথা তাঁহাব উক্তি হইতেই পাওয়া যায়। (পৃ: ৩০৪, ৪ - ৫)। সকল সাধকেব মধ্যে যিনি সহজরূপে বিবাজিত, সেই সহজ স্বরূপই স্মন্দরের আরাধ্য। (পৃ: ৩০৫, ১০—২৩)।

স্মন্দব বলেন, “মনেব লীলা দুর্বোধ্য। কখনো সে হাসে, কখনো কাঁদে, কখনো সে তুষ্ট। কখনো তাহাব ক্ষুধা অতৃপ্ত, কখনো সে আকাশে উঠে, কখনো নামে সে পাতালে, এমন মনকে আয়ত্ব করিবে কেমন কবিয়া?” (পৃ: ৪৪৮, ১৭)। তাই তাঁব মতে “জপ তপ, যোগ যাগ, তীর্থ, দেহকর্ষণ সবই ব্যর্থ জ্ঞান বিনা মুক্তি নাই।” (পৃ: ৪৫৬—৭)। তাই তাঁর মতে মুক্তিয পথ পাইতে গুরু পরম সহায়। তিনি লিখিতেছেন, “আমাব গুরুব উপদিষ্ট অকৃত্রিম সহজ সত্যে যে বিশ্বাস কবে সে সহজেই হয় মুক্ত ” (পৃ: ২৪৭—২৫১)। তাঁহাব গুরু দাদুব প্রতি স্মন্দবদাসেব ভক্তিব আর অবধি ছিল না। ভাবতেব মন্যযুগেব হিন্দী সাহিত্যের বাঁহাবা সন্ধান বাখিতে চান পুরোহিত ক্রীযুক্ত হবিনাবায়ণ শঙ্কা বিদ্যাভূষণেব সম্পাদিত সমগ্র স্মন্দবগ্রন্থাবলী তাঁহাদের আদবণীয় হইবে। গুনিয়াছি হবিনাবায়ণজি সুপণ্ডিত লেখক, পুরাকালেব

ছন্দঃশাস্ত্রে তাঁহাব প্রগাঢ় অবিকার । তাই, এই গ্রন্থের ছন্দের সমস্ত ভ্রুটী তিনি
পরিষ্কার কবিয়া বুঝাইয়া দিয়া গ্রন্থখানি সম্পাদন কবিত্তে পাবিঘাছেন ।

তাঁহাব পাদসীকাগুলিও এই যুগেব বিদ্যার্থীদের পবম সহায় হইবে ।

কলিকাতা
১লা মার্চ, ১৯৩৭ । }

স্বাঃ রবীন্দ্রনাথ ঠাকুর ।

प्राक्कथन

दुर्भाग्यवश हिन्दी भाषा पर मेरा अधिकार नहीं है, किन्तु बन्धुवर श्रीयुक्त क्षितिमोहन सेन की सहायता से हिन्दी भाषा में लिखित सन्त साहित्य के प्रति मेरे हृदय में गम्भीर श्रद्धा एवं अनुराग उत्पन्न हो गया है। इस सम्बन्ध में अब तक जिस प्रकार की रचनाओं से मेरा परिचय हुआ है उसकी तुलना और किसी भी साहित्य में नहीं मिल सकती। इस समय देश में ऐसे बहुत से लोग हैं जो भारत की राष्ट्रीय साधना की सिद्धि के रूप में हिन्दी भाषा के प्रचार की कामना करते हैं। किन्तु आधुनिक भारत की विभिन्न भाषाओं में ऐसी कोई भी भाषा सम्पूर्णतया यथेष्ट नहीं है जिसके द्वारा हमारे सामयिक प्रयोजनों की पूर्ति हो सके। कोई भी भाषा अपने साहित्य की दृष्टि से ही अपने प्रति श्रद्धा आकर्षित कर सकती है। इस प्रकार का विशेष महत्व हिन्दी भाषा के साहित्य में यथेष्ट रूप में पाया जाता है। मध्ययुग के साधक कवियों ने हिन्दी भाषा में जिस भाव-धारा का ऐश्वर्य-विस्तार किया है उसमें असाधारण विशेषता पायी जाती है। वह विशेषता यही है कि उनकी रचनाओं में उच्चकोटि के साधक एवं कवियों का एकत्र सम्मिश्रण हुआ है। इस प्रकार का सम्मिलन दुर्लभ है। जबसे इन सब काव्यों के साथ मेरा परिचय हुआ है तब से ही मेरी यह हार्दिक कामना रही कि इन सब के संग्रह एवं रक्षा कार्य के लिये योग्य व्यक्तियों के हृदय में उत्साह उत्पन्न हो। बहुधा ऐसा देखा जाता है कि जिन काव्य रचनाओं में अलंकार आदि गुणों की प्रचुरता होती है उन्हीं के प्रति जनसाधारण का चित्त विशेषरूप से आकृष्ट होता है। यही कारण है कि भारतीय विचारधारा की ज्योति जिन काव्यों में प्रकट हुई है, उनमें असाधारण भाव गाम्भीर्य है उसी के कारण ही वे जनसाधारण द्वारा उपेक्षित हो रहे हैं। उच्चकोटि के साहित्य की सृष्टि के

प्रति जनता में यथेष्ट समादर का भाव तभी उत्पन्न हो सकता है जब कि उसमें यथेष्ट अथवा उपयुक्त शिक्षा एवं साधना वर्तमान हो । इस प्रकार की शिक्षा एवं साधना के परिचायक का काम उच्चकोटि का साहित्य स्वयं करता है । दूसरे शब्दों में इसका अर्थ यह है कि इस प्रकार के साहित्य का अध्ययन करने के साथ-साथ उसके सम्बन्ध में रस ज्ञान उत्पन्न होता है और क्रमशः उसका गम्भीर अर्थ हृदयङ्गम होने लगता है । इस दृष्टि से जो लोग हिन्दी भाषा के प्राचीन श्रेष्ठ ग्रन्थों का जनसाधारण के अनादर एवं उपेक्षा से उद्धार करके उन्हें प्रकाश में लाने तथा उसके प्रचार के कार्य में प्रवृत्त होते हैं वे अवश्य हम लोगों की कृतज्ञता के भाजन हैं ।

वर्तमान ग्रन्थ श्री सुन्दरदासजी की रचनाओं से सम्बन्ध रखता है । प्राचीन हिन्दी साहित्य में जिन साधक कवियों ने उच्चस्थान प्राप्त किया था, उनमें कोई भी अपनी विद्वता के लिये विख्यात नहीं था ऐसा यदि कहें तो अत्युक्ति नहीं होगी । स्वच्छ जल का श्रोत जिस प्रकार पृथ्वी के गर्भ से अपने आन्तरिक वेग के साथ स्वतः ही उत्सारित होता रहता है, उसी प्रकार इन कवियों की भावधारा अपने शुद्ध आनन्द की प्रेरणा से स्वतः प्रवाहित हुई थी । इस प्रकार के साधक कवियों में एकमात्र सुन्दरदास ही शास्त्रज्ञ पंडित थे । उन्होंने स्वयं ही कहा है “पड़दर्शन, योगी-यङ्गम आदि ग्रन्थों का अवलोकन करके मैंने सन्यास भक्ति प्रभृति मार्गों का सार तत्त्व ढूँढ़ कर प्राप्त कर लिया है (पृ० २३५ पंक्ति १-२) । वे केवल कवि ही नहीं थे, बल्कि एक अनुसन्धान-कर्ता भी थे । वे माला, जप, तीर्थयात्रा, स्नान, आचार, व्रत नियम को कोई महत्व नहीं देते थे । यह बात उनके कथनों से ही प्रकट होती है (पृ० ३०४ पं० ४-५) समस्त साधक जिसको सहजरूप से विराजमान देखते हैं वही सहजरूप सुन्दरदासजी के आराध्य देव हैं । (पृ० ३०५ पं० १६-२३) ।

सुन्दरदासजी ने कहा है “मन की गतिविधियां दुर्वोध्य हैं, यह मन कभी हँसता है, कभी रोता है, कभी सन्नुष्ट होता है, कभी उसकी क्षुधा अतृप्त रहती है, कभी वह उच्चाकाश में विचरण करता है और कभी पाताल में—इस प्रकार के चंचल मन को किस प्रकार अधीन किया जा सकता है (पृ० ४४८ पं० १७) । इसलिये उनके मतानुसार—“जप, तप, योग, तीर्थ, शरीरोत्कर्ष सब व्यर्थ हैं, बिना ज्ञान के मुक्ति नहीं मिल सकती ” (पृ० ४५६-३) । उनके मत से मुक्ति मार्ग का साधन पाने में गुरु परम सहायक है । उन्होंने लिखा है “भेरे गुरु द्वारा उपदिष्ट अकृत्रिम सहज सत्य में जो विश्वास करेगा वह सहज ही मुक्त हो जायेगा” । (पृ० २४७-२५१) । अपने गुरु दादू के प्रति सुन्दरदासजी की भक्ति असीम थी । भारत के मध्ययुग के हिन्दी साहित्य से जो लोग परिचित होना चाहते हैं उनके लिये पुरोहित श्रीयुत हरिनारायण शर्मा, विद्याभूषण, बी० ए० द्वारा सम्पादित समग्र सुन्दर ग्रन्थावली विशेषरूप से आदरणीय प्रतीत होगी । सुनने में आया है कि श्री हरिनारायणजी एक विद्वान् सुलेखक हैं; प्राचीन काल के छंद शास्त्र में उनका प्रगाढ़ अधिकार है, तभी वे इस ग्रन्थ के छन्दों की समस्त जटिलताओं पर स्पष्ट रूप से प्रकाश डालते हुए इस ग्रन्थ का सम्पादन करने में समर्थ हुए हैं । उनकी पाद-टिप्पणियां आधुनिक काल के विद्यार्थियों के लिये भी परम लाभदायक सिद्ध होंगी ।

कलकत्ता,
१-३-१९३७

रवीन्द्रनाथ ठाकुर

दो शब्द

आध्यात्मिकता ही भारत की विशेषता है। भारतीय राष्ट्र का अस्तित्व उसकी आध्यात्मिकता पर ही अवलम्बित है। सारे भारत में ही सन्तों द्वारा रचित वाणियाँ मिलती हैं। राजस्थान में भी इसका संग्रह प्रचुर परिमाण में है। पर यह अमूल्य धरोहर छिन्न-भिन्न अवस्था में पड़ी हुई है। जगह-जगह सन्त-साहित्य के हीरे बिखरे पड़े हैं, अनेकों ग्रन्थ-रत्न वर्षा, दीमक और दूमलों में अपना अस्तित्व खो चुके हैं। तो भी, अभी हमारे सामने जो कुछ है—यदि हम उसकी भी रक्षा कर लें तो बहुत जल्दी जागृत हुए समझना चाहिये। नहीं तो इनका अस्तित्व भी केवल पौराणिक कथा में सीमित हो जायगा। वर्तमान समय में इसकी रक्षा का सबसे सहज उपाय है, इन्हें सुन्दर रूप से संपादित कराके प्रकाशित करा देना।

राजस्थान के संत-साहित्य में दादूपंथियों द्वारा रचा हुआ साहित्य ही विशेष है—और यह साहित्य दादूमठों में, दादू भक्तों के घरों में और प्राचीन साहित्य-प्रेमियों के वंशजों के पास स्थान-स्थान पर पड़ा हुआ है। महात्मा सुन्दरदासजी दादूजी के प्रधान शिष्यों में से थे। दादू-शिष्यों में ये सबसे अधिक विद्वान्, शास्त्र पारंगत और पंडित थे। यही कारण था कि दादू-शिष्यों में आपका बहुत सम्मान था।

हिन्दी-साहित्य प्रेमी पाठक आपके रचित सबैसा ग्रन्थ से बहुत दिनों से परिचित हैं—पर उस महान् आत्मा की अन्य कृतियों से विलकुल अनभिज्ञ। जब मैं अपने परम मित्र ठाकुर भगवतीप्रसादसिंहजी वीसेन के साथ राजस्थानी साहित्य की खोज के उद्देश्य से जयपुर गया—तब वहाँ के सुप्रसिद्ध पंडित-प्रवर पुरोहित हरिनारायणजी के पास उन महात्मा की कृतियों का संपूर्ण संग्रह—देख कर बड़ी प्रसन्नता हुई। उसी समय केवल उस परमपिता परमात्मा के भरोसे पर हम दोनोंने इस ग्रन्थरत्न को प्रकाशित करने का दृढ़ संकल्प कर लिया—और पुरोहितजी से इस विषय

मे प्रतिष्ठा-बद्ध हो गये । पुरोहितजी ने इसका संपादन ४० वर्षों की खोज से बड़े ही परिश्रमपूर्वक किया है जिससे भारतीय सत-साहित्य में चिर प्रतीक्षित एक नई ज्योति का प्रकाश हुआ है और राजस्थानी साहित्य का एक बहुत बड़ा काम हुआ है ।

कलकत्ते लौटने पर हमने इसके मुद्रण का कार्य शुरू कर दिया—और नाना प्रकार की विघ्नबाधाओं का सामना करते हुए हम आज दो वर्ष बाद इस ग्रन्थरत्न को उत्सुक पाठकों के समक्ष उपस्थित कर रहे हैं । देरी यद्यपि जरूर हुई है—पर आशा है हमारी कठिनाइयों का ख्याल करते हुए पाठक हमें क्षमा प्रदान करेंगे ।

बड़े ही हर्ष का विषय है कि हमारी प्रार्थना पर विश्वकवि श्री रवीन्द्र-नाथ ठाकुर ने प्रकृतधन लिख दिया है—जिसके लिये हम उनके कृतज्ञ हैं और आशा करते हैं कि वे राजस्थानी साहित्य को हीरों का दिनां दिन इसी प्रकार आदर करेंगे ।

अब हम अपनी ओर से इसको संपादित कर देने के लिये पूज्यवर पुरोहित हरिनारायणजी को भी धन्यवाद दिये बिना नहीं रह सकते—जिनकी विवेचनात्मक भूमिका और संपादकीय टिप्पणियों के योग से ग्रन्थ की विशेषता और उपयोगिता दुगुनी हो गई है । साथ ही हम श्रीयुक्त ठाकुर भगवतीप्रसादसिंहजी बीसेन को भी धन्यवाद देते हैं जिन्होंने अपने प्रेस में हमें मुद्रण सम्बन्धी असाधारण सुविधायें प्रदान कर इसको प्रकाशित करने के मार्ग को सरल बनाया ।

अन्त में हम परमहितैषी रायबहादुर रामदेवजी चोखानी, एम० एल० सी० और श्रीयुक्त वेणीशकरजी शर्मा को भी धन्यवाद देते हैं जिन्होंने समय-समय पर सत्परामर्श और सहयोग देकर, इस कार्य में हाथ बटाया है ।

आशा है पाठक-वृन्द हमारी त्रुटियों को क्षमा करते हुए इस ग्रन्थरत्न को अपना कर हमें सन्त-साहित्य के अन्य ग्रन्थरत्नों को प्रकाशित करने का साहस और प्रोत्साहन प्रदान करेंगे ।

रघुनाथप्रसाद सिंहानिया
—मन्त्री

प्रथम खण्ड

| नाम | पृष्ठ |
|--|-------|
| (१) भूमिका | १ |
| (२) भूमिका के परिशिष्टः— | |
| (क) लोकोक्ति कहावत आदि | १२५ |
| (ख) सिद्धान्त सूची | १४१ |
| (ग) सर्व छन्दों की संख्या विभागवार | १६१ |
| (घ) सर्वैया छन्द का संक्षिप्त विवरण | १६५ |
| (ङ) संक्षिप्त राग तालिका | १७२ |
| (च) सुन्दरदासजी का हिन्दी साहित्य में स्थान | १८० |
| (छ) सहायक ग्रन्थावली सूची | १९० |
| (ज) कृतज्ञता प्रकाशन | १९८ |
| (झ) अन्तिम निवेदन | २०२ |
| (३) जीवन-चरित्र | १ |
| (४) जीवन-चरित्र के परिशिष्टः— | |
| (क) सुन्दरदासजी का अन्य विद्वानों द्वारा वर्णन | १४६ |
| (ख) स्वामी ख्यालीरामजी द्वारा ज्ञात बातें | १६७ |
| (ग) चित्र परिचय— | १७५ |
| (घ) सुन्दरदासजी के स्थान पर आपत्ति | १८३ |
| (५) ज्ञानसमुद्र | ३१४ |
| छन्द संख्या | १ |
| (६) लघुग्रन्थावली (३७ ग्रन्थ) १२१६ | ८५ |

प्रथम विभाग

ज्ञानसमुद्र

| विषय | पृष्ठ |
|--|-------|
| प्रथमोल्लास— | |
| मङ्गलाचरण | ३ |
| ग्रन्थ वर्णन इच्छा | ४ |
| ग्रन्थ वर्णन | ५ |
| जिज्ञासु लक्षण | ७ |
| गुरुदेव की दुर्लभता | ८ |
| गुरु लक्षण | ९ |
| गुरु की प्राप्ति | ११ |
| शिष्य की प्रार्थना गुरु की प्रसन्नता के लिये । प्रार्थनाष्टक | ११ |
| गुरु की प्रसन्नता | १३ |
| शिष्य का प्रण | १३ |
| गुरु का उत्तर | १३ |
| द्वितीयोल्लास— | १६ |
| शिष्य का भक्तियोगादि पूछना | १६ |
| गुरु का नवधाभक्ति विधान कहना | १८ |
| (१) श्रवण | १९ |
| (२) कीर्तन | १९ |
| (३) समरण | १९ |
| (४) पादसेवन | १९ |
| (५) अर्चना | २० |

| विषय | पृष्ठ |
|--|-------|
| (६) वन्दना | २२ |
| (७) दास्यत्व | २३ |
| (८) सख्यत्व | २३ |
| (९) समर्पण (आत्म निवेदना) | २३ |
| शिष्य का प्रेम लक्षणा (मध्यमा) भक्ति पूछना | २४ |
| गुरु का प्रेमलक्षणा कहना | २४ |
| शिष्य का परा (उत्तमा) भक्ति पूछना | २७ |
| गुरु का पराभक्ति कहना | २७ |

तृतीयोल्लास—

| | |
|---|-------|
| शिष्य का अष्टांगयोग पूछना | ३१ |
| गुरु का अष्टांगयोग विधान समझाना | ३१-३२ |
| दश प्रकार के यम लक्षणः— | ३२ |
| (१) अहिंसा | ३३ |
| (२) सत्य | ३३ |
| (३) अस्तेय | ३४ |
| (४) ब्रह्मचर्य और अष्ट प्रकार मैथुन लक्षण | ३४ |
| (५) क्षमा | ३५ |
| (६) धृति | ३५ |
| (७) दया | ३५ |
| (८) आर्जव | ३६ |
| (९) मिताहार | ३६ |
| (१०) शौच | ३६ |
| दश प्रकार के नियमः— | ३७ |
| (१) तप | ३७ |
| (२) सन्तोष | ३७ |

| विषय | पृष्ठ |
|-----------------------|-------|
| (३) आस्त्यव्य | ३८ |
| (४) दान | ३८ |
| (५) पूजा | ३८ |
| (६) सिद्धान्त श्रवण | ३९ |
| (७) ह्री (लजा) | ३९ |
| (८) मति | ४० |
| (९) जाप | ४० |
| (१०) होम | ४० |
| आसन भेद | ४१ |
| सिद्धासन | ४२ |
| पद्मासन | ४२ |
| प्राणायाम | ४३ |
| चक्र अनुक्रम | ४५ |
| प्राणायाम क्रिया | ४६ |
| गोरक्ष उक्ति | ४७ |
| कुम्भक नाम | ४८ |
| नाद वर्णन | ४९ |
| मुद्रा | ५० |
| प्रत्याहार | ५० |

पञ्चतत्त्व की धारणा:—

| | |
|------------------------------|----|
| (१) पृथ्वी तत्त्व की धारणा | ५१ |
| (२) जल तत्त्व की धारणा | ५१ |
| (३) तेज तत्त्व की धारणा | ५२ |
| (४) वायु तत्त्व की धारणा | ५२ |
| (५) आकाश तत्त्व की धारणा | ५२ |

| | |
|------------------------------|----|
| विषय | ५४ |
| ध्यान वर्णन | ५३ |
| पदस्थ ध्यान | ५३ |
| पिंडस्थ ध्यान | ५४ |
| रूपस्थ ध्यान | ५४ |
| रूपातीत ध्यान | ५४ |
| समाधि वर्णन | ५५ |
| चतुर्थोच्छ्वासः— | ५७ |
| शिष्य का सांख्ययोग पृच्छना | ५७ |
| गुरु का सांख्ययोग वर्णन करना | ५७ |
| शिष्य की शंका | ५८ |
| गुरु का उत्तर | ५८ |
| तामसाहंकार | ६० |
| पंचस्वभाव | ६० |
| राजसाहंकार | ६१ |
| सात्विकाहंकार | ६१ |
| स्थूल देह वर्णन | ६२ |
| अन्य भेद | ६३ |
| त्रिपुटी भेद | ६४ |
| ज्ञानेन्द्रिय त्रिपुटी | ६४ |
| कर्मेन्द्रिय त्रिपुटी | ६५ |
| अंतःकरण त्रिपुटी | ६५ |
| लिंग शरीर वर्णन | ६६ |
| जाग्रदवस्था | ६७ |
| स्वप्नावस्था | ६८ |

| विषय | पृष्ठ |
|-----------------------------|-------|
| सुषुप्ति अवस्था | ६८ |
| तुर्यावस्था | ६९ |
| पंचमोल्लासः— | ७० |
| शिष्य का अद्वैत ज्ञान पूछना | ७० |
| गुरु का अद्वैत ज्ञान बताना | ७० |
| शिष्य की शका | ७१ |
| गुरु का उत्तर | ७२ |
| चतुर भाव की सूचना | ७२ |
| प्राग भाव वर्णन | ७३ |
| अन्योऽन्याभाव | ७३ |
| प्रध्वंसाभाव | ७६ |
| अत्यंताभाव | ७६ |
| अन्ध समाप्ति संवत् | ८१-८३ |

(इति ज्ञानसमुद्र ग्रन्थ की सूची)

द्वितीय विभाग

लघुग्रन्थावली

| | |
|------------------------------|----|
| १—सर्वांगयोग प्रदीपिका | ८५ |
| (क) पंचप्रहार प्रथमोपदेश | ८५ |
| (ख) भक्तियोग द्वितीय उपदेश | ९५ |
| (१) मंत्रयोग | ९६ |
| (२) लययोग | ९८ |

विषय

पृष्ठ

(३) चर्चायोग

६६

(ग) हठयोग तृतीय उपदेश

१०२

(१) राजयोग

१०३

(२) लभ्ययोग

१०५

(३) अष्टांगयोग

१०६

(घ) सांख्ययोग चतुर्थोपदेश

१०८

(१) ज्ञानयोग

११०

(२) ब्रह्मयोग

११२

(३) अद्वैतयोग

११३

२—पंचेंद्रिय चरित्रः—

११७

(क) गज चरित्र

११८

(ख) भ्रमर चरित्र

१२६

(ग) मीन चरित्र

१२८

(घ) पतंग चरित्र

१३८

(ङ) मृग चरित्र

१४१

(च) पंचेंद्रिय निर्णय

१४५

३—सुख समाधि

१५१

४—स्वप्न प्रबोध

१५६

५—वेद विचार

१६५

६—उक्त अनूप

१७१

७—अद्भुत उपदेश

१७७

८—पंच प्रभाव

१८७

९—गुरुसम्प्रदाय

१९५

१०—गुण उत्पत्ति नीसानी

२०३

११—सद्गुरु महिमा नीसानी

२०६

१२—वावनी

२१५

| विषय | पृष्ठ |
|--------------------------------|-------|
| १३ गुरुदया पट्पदी | २२६ |
| १४—भ्रमविध्वंश अष्टक | २३३ |
| १५—गुरु कृपा अष्टक | २३८ |
| १६—गुरु उषदेशज्ञान अष्टक | २४५ |
| १७—गुरुदेव महिमा स्तोत्र अष्टक | २५३ |
| १८—रामजी अष्टक | २५७ |
| १९ नाम अष्टक | २६३ |
| २०—आत्मा अचल अष्टक | २६७ |
| २१—पंजावी भाषा अष्टक | २७३ |
| २२—ब्रह्मस्तोत्र अष्टक | २७७ |
| २३—पीरमुरीद अष्टक | २८१ |
| २४—अजब खयाल अष्टक | २८७ |
| २५—ज्ञानमूलना अष्टक | २९५ |
| २६—सहजानन्द | ३०१ |
| २७—गृहवैराग्य बोध | ३०७ |
| २८—हरिवोल चितावनी | ३१३ |
| २९ तर्क चितावनी | ३२१ |
| ३०—विवेक चितावनी | ३३१ |
| ३१—पवगम छंद | ३३८ |
| ३२—मडिल्ला छंद | ३४७ |
| ३३—मडिल्ला छंद | ३५५ |
| ३४—बारहमासो | ३६१ |
| ३५—आयुर्वल भेद आत्माविचार | ३६७ |
| ३६—त्रिविध अन्तःकरण भेद | ३७१ |
| ३७—पूर्वाभाषा वरवै | ३७५ |

(इति लघुग्रन्थावली की सूची)

संकेतावली

(सुन्दर ग्रन्थावली में ग्रन्थादि के नामों के संकेत)

| संकेत | ग्रन्थादि नाम | संकेत | ग्रन्थादि नाम |
|---------------|---|------------------|--------------------|
| अ० | अरबी भाषा | वा० | वायू |
| उ० | उपनिषद् | बी० | बीजक |
| क० | कवीरजी | ब्रह्मवैवर्त पु० | ब्रह्मवैवर्त पुराण |
| क० ग्रं० | कबीर ग्रन्थावली | भा० | भागवत |
| गी० | गीता (साथ में पहिला अंक अध्याय और दूसरा अङ्क श्लोक जानै) | भू० | भूमिका |
| गु० | गुजराती भाषा | मनु० | मनुस्मृति |
| गो० | गोरखनाथजी | मू० लि० पु० | मूल लिखित पुस्तक |
| गो० ज्ञा० वो० | गोरख ग्यानबोध | र० पि० | रणपिंगल |
| गो० प० | गोरक्ष पद्धति | रा० भा० | राजस्थानी भाषा |
| ग्रं० | ग्रन्थ | ल० ग्रं० | लघु ग्रन्थावली |
| चौ० | चौपाई | लि० पु० | लिखित पुस्तक |
| ज्ञा० | ज्ञान समुद्र | श० | शब्दावली |
| टी० | टीका टिप्पण | श्या० च० दा० | श्यामचरणदासजी |
| दा० वा० | दादूवाणी | स० | सवैया |
| दो० | दोहा | सं० | सम्पादक |
| पं० भा० | पंजाबी भाषा | सा० | साखी ग्रन्थ |
| पृ० | पृष्ठ | सां० सू० | सांख्यसूत्र |
| फा० | फारसी भाषा | सुं० ग्रं० | सुन्दर ग्रन्थावली |
| फु० का० | फुटकर काव्य | सु० दा० | सुन्दरदासजी |
| | | ह० प्र० | हठयोग प्रदीपिका |
| | | ह० लि० | हस्तलिखित पुस्तक |



ग्रन्थावली के संपादक

पण्डित प्रवर पुरोहित हरिनारायणजी, बी० ए०, विद्याभूषण

॥ ॐ तत्सत् ॥

भूमिका

“शृङ्गारादि समुज्ज्वल-रचना-पटवः क्षितौ न के कवयः ।

ते तु नितान्तं विरला आत्मज्ञानाय वाग्येषाम्” ॥ १ ॥*

कविवर महात्मा स्वामी श्री सुन्दरदासजी की ख्याति भाषा

ग्रन्थकार की महिमा:—

संसार में, कवि सम्राट् श्री तुलसीदासजी,

सूरदासजी, योगिश्रेष्ठ श्री गोरखनाथजी,

अध्यात्मरहस्य पारंगत श्री कवीरजी; भाषा-विज्ञान-विशारद कविश्रेष्ठ

श्री केशवदासजी तथा तत्त्वज्ञानामृत-प्रवाहक स्वामी श्री दादूदयालजी के

अनन्तर, सम्मान्य और फैली हुई है। उनके रचे हुए सुन्दरविलास

* “शृङ्गारादि रसों में उत्तम रचना करनेवाले चतुर कविजन संसार में बहुत हैं। परन्तु जिनकी वाणी आत्मज्ञान (अध्यात्मविद्या) के लिए ही है, ऐसे तो विरले हैं”। यह पण्डितराज जगन्नाथ की सदुक्ति है। इसमें शान्तरस की कविता की महिमा कही है। शान्तरस पर हम कुछ आगे कहेंगे।

‡ महात्मा स्वामी दादूदयालजी (सं० १६०१—१६६०) राजपूताने में अति प्रसिद्ध महात्माओं में से हुए हैं। इनकी वाणी (साखी और पद) बहुत मधुर, सरस और सरल है और राजस्थानी भाषा का आदर्श ग्रन्थ है। इनके १५२ शिष्यों में ५२ सिद्धदीर्घ महन्त हुए।

(सवैया), अष्टक, वा पद जिन्होंने एक बार भी पढ़ वा सुन लिये हैं वे पुरुष तो उनकी काव्य-माधुरी और ज्ञान-गरिमा के पूर्णभक्त ही मानों हो चुके। शान्तरस की सरल सुन्दर कविता की रचना के चातुर्य में, भक्ति मिश्रित ज्ञान वा वेदान्त के प्रकरणों को मनोरञ्जक सीधी-सादी भाषा में सुगम बना देने में, नाना प्रकार काव्यांगों में शृङ्गारादि रसों के स्थान में शान्तरस को जमा देने की दक्षता में तथा काव्य-रचना बाहुल्य में दादू-दयाल के शिष्यों में ही नहीं, भाषा-वाङ्मय के सिद्धहस्त रचनाकारों में, इनका स्थान बहुत ऊँचा है। इनकी अपनी निराली और सुन्दर कविता-शैली में सुन्दरदासजी अनेक बातों में निराले ही हैं, एकाकी हैं और अद्वितीय ही हैं। अपनी काव्यगुण-गरिमा और ज्ञान-गम्भीरतादि के कारण सुन्दरदासजी, दादूदयाल के सबसे पिछले शिष्य होने पर भी सबसे प्रथम गिने जाते हैं। उनके समकालीन स्वामी राघवदासजी^१ ने उनके गुणों और शास्त्रज्ञता के कारण ही कहा है कि “सक्राचारय दूसरो दादू के सुन्दर भयो”। और दादू-सम्प्रदाय में उनकी कीर्त्ति का गान इस प्रकार किया जाता है कि—“दादू दीनदयाल के चेले दोय पचास। केई उहगण केई इन्दु हैं दिनकर सुन्दरदास”। सुन्दरदासजी की सुन्दर कविता को देख कर सहसा कहना पड़ता है कि—“सुन्दरे किन्न सुन्दरम्”। अर्थात् सुन्दरदासजी की ऐसी कोई भी रचना नहीं होगी जो सुन्दर (मनोहर) न हो। जैसे महाकवि पितामह श्री वाल्मीकिजी की रचित रामायण के सुन्दरकाण्ड के शब्द, वाक्य और छन्द सबके सब सुन्दरता से भरे हुए हैं, वैसे ही सन्त-साहित्य के भण्डार में सुन्दरदासजी की सब ही रचना सुन्दरता से भरी हुई है।

^१ राघवदासजी दादू-सम्प्रदाय में बड़े सुन्दरदासजी की शिष्य परम्परा में बहुत नामी सन्त और ग्रन्थकार हुए हैं। उनकी “भक्तमाल” भी नाभादासजी की भक्तमाल की तरह साधुओं में प्रमाणीक है, जिसकी रचना स० १७७० में समाप्त हुई थी। ग्रन्थ अभी मुद्रित नहीं हुआ है परन्तु उपादेय है।

हमारे इस निष्कर्ष को, जो पुरुष पक्षपात रहित हैं, सुन्दरदासजी की वाणी का मननपूर्वक आस्वादन कर चुके हैं, जो सच्चे ज्ञानभक्त हैं और जिनका हृदय अध्यात्मतत्त्व के रस में निमग्न है, वे कदापि अत्युक्ति नहीं कहेंगे, प्रत्युत उसका समर्थन ही करेंगे।

सुंदरदासजी की रसालु वाणी के हम तो अपनी किशोर अवस्था ही से भक्त हुए हैं। हमारे स्व० पूज्यपाद पिताजी, जो सम्पादन की कुछ भाषा साहित्य के प्रेमी और मर्मज्ञ थे और जिनकी धर्म प्रारंभिक कथाः— और ज्ञान में बड़ी श्रद्धा रहती थी, सुंदरविलास— “सुंदरदास कृत सवैया” सं० १६३३ का लिथो प्रेस का छपा बड़े आनन्द से पढ़ा करते। उसे सुन सुन कर वा पढ़ कर हम भी मुग्ध हो जाते। तथा हमारे पड़ोसी भव्यमूर्ति घाटड़े के प्रह्लाददासजी के थांभे के सुयोग स्वामी गोपालदासजी भी (जो हमारे पिता के सत्सङ्गी थे) हमको सुंदर-स्वामी की रचनाओं में से— यथा, “मूँसा इत उत फिरै ताक रही मिनकी। चंचल चपल माया भई किन किनकी”। “रामहरि रामहरि बोल सूवा”। “हक्क तू हक्क तू बोल तोता” इत्यादि बड़े प्रेम, रस और स्वर से पढ़ कर सुनाते। तब जो भाव हमारे चित्त का होता वह अकथनीय है। हमें ऐसा जान पड़ता मानों हम आनन्द के सरोवर में गोता लगा रहे हैं। फिर तो हम उक्त ग्रन्थ को बड़ी तल्लीनता से पढ़ने लग गये। यद्यपि उस समय कुछ और ही सुख और समझ का अनुभव होता था। निदान हमारी रुचि और भक्ति सुंदरस्वामी के वचनमृत में तब ही से हो गई थी। तदनन्तर अनेक वर्षों में अनेक मुद्रित तथा लिखित पुस्तकें देखने में आईं जिनमें सुंदरदासजी की रचनाओं को हम ढूँढ़ कर देखा करते। इनका संग्रह भी शनैः २ होता गया। ऐसे ग्रन्थों का उल्लेख आगे आवेगा। कई एक हस्तलिखित गुटकों में हमको दादूदयालजी की वाणी के साथ साथ कबीरजी, नामदेवजी, रैदासजी आदि की वाणियों के साथ प्रायः सुंदर-दासजी का कोई न कोई ग्रन्थ मिल जाता, तब हमको बड़ा आनंद मिलता।

अंग्रेजी शिक्षा के भार से अनेक वर्षों तक इस आनंद में विघ्न भी पड़ गया । परन्तु जब हम शेखावाटी में देवली की वकालत से उन्नति पाकर आये तब भूमणू में वह शुभ सूर्योदय हुआ कि हमको स्वामी सुन्दरदासजी के प्राचीन समस्त ग्रन्थों के विद्यमान होने का सम्वाद मिला । यह खबर हमको भूमणू की नागाजमावत के वयोवृद्ध भण्डारी वालमुकुन्दजी से मिली कि फ़तहपुर (ठि० सीकर-निज़ामत शेखावाटी) में स्वामी सुन्दर-दासजी का जो प्रधान थाभा है, वहां के मइंतजी के पास स्वामी सुन्दर-दासजी के सम्पूर्ण ग्रन्थ हस्तलिखित विद्यमान हैं । इस सम्वाद से जो भी आनन्द हमें प्राप्त हुआ वह कथन में नहीं आ सकता है । उक्त भण्डारीजी ने हमको एक बहुत सुन्दर बड़ा गुटका * दिया था जिसमें दादवाणी और अन्य वाणियों के साथ सुन्दरदासजी के कई ग्रन्थ भी देखने में आये । उन भण्डारी साधु के प्रसाद से वह गुटका अब भी हमारे संग्रह की शोभा

मूल प्राचीन पुस्तक की प्राप्ति

तथा दूसरी की प्राप्ति

बढ़ाता है । उस ही प्रसङ्ग से उक्त सम्वाद

की चर्चा हुई थी । सं० १९५७ की बात है

कि वहां उक्त फ़तहपुर के महंत स्व०

स्वामी गंगारामजी कार्यवश आये थे । तब उनसे असल प्राचीन ग्रन्थ के होने की वार्ता आई तो उन्होंने कृपा करके ग्रन्थ को भेज देने का वचन प्रदान किया । यही नहीं उन्होंने स्वामीजी के जीवन चरित्र आदिक संबंधी बहुत से उपयोगी पत्र वा ग्रन्थ आदिक के भेज देने को भी कहा । और स्वामीजी के संबंधी अनेकानेक बातें बताई वा लिखा दीं । फ़तहपुर के वयोवृद्ध, महागति, कृतविद्य, भगवद्भक्त स्व० सेठ रामदयालुजी नेवटिया ने उक्त महंतजी की आज्ञा से वह असल प्राचीन गुटका (ग्रन्थ) हमारे

* नोट—गुटका यह शब्द लिखित पुस्तकके उस आकार को साधुजन कहते हैं जिसमें पत्रे (चराबर) लगातार एक पर दूसरा, अन्दर रखे जाकर पुट्टा लगा कर, मोटे ढोरे से सी दिये जाते हैं ।—संपादक ।

पास सावधानी के साथ बंधाकर डाक द्वारा ता० १ सितम्बर सन् १९०२ ई० को भेजा । वह आनंद भी अलौकिक ही था जब उस ग्रन्थरत्न के दर्शन हमको प्राप्त हुए । उसे पाकर हम मानों बहुत धनाढ्य से हो गये और ऐसा सुख मिला मानों बड़ी सारी निधि ही हमें मिल गई । उसके साथ कुछ पत्रादि सामग्री भी आई । फिर महंत गंगारामजी खुले पत्रे की

प्रारम्भिक स्वल्प

संपादन कार्य ।

ह० लि० पुस्तक लाये जिसमें वे ही सम्पूर्ण ग्रन्थ सुन्दरस्वामी के थे । प्रथम को हम (क) पुस्तक वा प्राचीन गुटका कहेंगे, और द्वितीय को (ख)

पुस्तक वा खुले पत्रों की पुस्तक कहेंगे । इन दोनों को बहुत समय तक देखते मिलाते रहे । इस काम में मूंभणू स्कूल के अध्यापक स्व० पं० कन्हैयालालजी ने बहुत सहायता दी थी । दोनों के मीलान से दोनों में बहुत थोड़ा अन्तर मिला जिसे (ख) पुस्तक में ठीक कर दिया गया और तत्सम्बन्धी स्थलों पर सम्पादन में नोट दे दिये गये । महंत गंगारामजी ने समय २ पर हमको कई ग्रन्थ और पत्रादि दिये और मुख से बहुतसी बातें बताईं । अनुसन्धान और अन्वेषण खोज के साथ होता रहा । पुस्तकादि की प्राप्ति भाद्रपद संवत् १९५६ में हुई तब ही से काम चलता रहा । परन्तु राज्य कार्यों और अनेक विप्रवाधाओं से उसके सम्पादन का कार्य नियमानुकूल तब तक नहीं हुआ जब तक हम बाहर की राज्य सेवा पर से राजधानी जयपुर में न आये ।

अब से मूल की लिखाई का काम उक्त दोनों मूल पुस्तकों से होने लग गया । परन्तु टीका के सम्बन्ध में भी कुछ "सुंदर सार" और कार्य यदाकदा होता रहा । सम्पूर्ण मूल लिखा जा मुद्रण का विचारः— चुका उसके कुछ समय पीछे "नागरी प्रचारिणी सभा, काशी" के प्रधान प्रसिद्ध बाबू श्यामसुन्दरदासजी की प्रेरणा से "मनोरंजन पुस्तक माला" के लिये "सुन्दरसार" टिप्पणी और भूमिका के साथ— मनोरंजन पुस्तक माला में—सन् १९१८ (संवत् १९७५) में मुद्रित हुआ

था, जिसे मार्गशीर्ष १५ सवत् १९७२ ही में लिख कर काशी भेज दिया था। इसका थोड़े ही वर्षों में दूसरा संस्करण भी छप गया था। इससे स्वामीजी के ग्रन्थों को जनसमुदाय ने रुचिकर ठाना था, यह बात प्रतीत हुई। राज्यकार्य और अनेक विघ्नबाधाओं ने टीका और जीवनचरित्र के अधिक खोज को बहुत काल तक पूर्ण नहीं होने दिया। टीका सम्पूर्ण होने पर आई उससे पूर्व ही प्रकाशन का विचार हुआ। कई प्रेसोंवालों ने हमसे बातचीत की। अंत में गीताप्रेस गोरखपुर में “कल्याण” मासिक पत्रादि के कृतविद्य सुयोग्य संपादक भक्तवर सेठ श्री हनुमानप्रसादजी ने कृपा कर इसके प्रकाशन का कार्य करा देने का विचार बांधा। परन्तु किसी आकस्मिक परिस्थिति के उत्पन्न हो जाने से वहां सम्पादन का मुद्गण होना अवरुद्ध हो गया। इस पर हमने सुविधा के विचार से “जयपुर प्रिंटिंगवर्क्स” में ही छपाने का प्रारम्भ करना निश्चित कर लिया कि, उनही दिनों “राजस्थान रिसर्च सोसाइटी” के प्रमुख उत्साही और

सुयोग्य विद्वान् बा० रघुनाथप्रसादजी सिंहाणिया इस संपादन का प्रकाशनः—
और ठा० भगवतीप्रसाद सिंहजी बीसेन, राजस्थान के साहित्य की खोज के निमित्त सन् १९३४ में जयपुर आये। हमारे हस्तलिखित संग्रह को देखते हुए, इस हमारे संपादन को सुसज्जित देखकर वे बहुत प्रसन्न हुए और सानुनय और सानुरोध इसको सोसाइटी द्वारा प्रकाशित कर देने का दृढ़ विचार प्रगट किया। तो उनके उत्साह और प्रेमभरे अनुरोध से हमको भी उनकी अभीप्सा पूर्ण करने में अपना विचार छोड़ देना पड़ा और “सुन्दरग्रन्थावली” को उनके द्वारा मुद्रित कराने का निश्चय हो गया। जब उक्त बा० रघुनाथप्रसादजी कलकत्ते जाने लगे तब इसका एक पूर्व विभाग स्वामीजी के रंगीन चित्र सहित अपने साथ ही ले गये। फिर क्रमशः अन्य भाग भेजे गये और उनके दूसरी बार जयपुर आने पर समग्र ग्रन्थ विभाग उनको दे दिये गये। अपने “न्यू राजस्थान प्रेस” कलकत्ता में इसका मुद्गण होने का कार्य और

प्रूफ संशोधन का भार उन्होंने अपने ऊपर लिया, ग्रन्थ जून सन् १९३५ से छपने लगा था। भूमिका, जीवनचरित्र, परिशिष्ट तथा अन्य चित्र काव्य के चित्रादि क्रमशः भेजे गये। ग्रन्थ छपता गया और वैसे ही हमारे पास आता गया। ता० १७ अगस्त सन् १९३६ तक संपूर्ण सटीक मूल ग्रन्थावली हमारे पास, १००८ पृष्ठों पर, आ चुकी। जीवन-चरित्र और भूमिकादि इसके पीछे छपे थे। इस प्रकाशन के कार्य में वाबू रघुनाथप्रसादजी का बहुत उत्साह, परिश्रम और मनोयोग रहा है। ठाकुर भगवतीप्रसादजी का भी उद्योग सराहनीय है। तथा परोपकार-परायण विद्या-प्रेमी भगवत्प्रेम-परिप्लुत राय बहादुर सेठ रामदेवजी चोखानी ने जिस हार्दिक प्रेम और आन्तरिक रुचि से इस ग्रन्थावली का सम्मान किया है वह लिखने में नहीं आ सकता है। प्रत्युत सोसाइटी के अन्य सब ही सदस्य महाशयों ने अपना उत्साह प्रगट कर, इसके प्रकाशन में बहुत उद्योग और व्यय करके, इसकी पूर्ति में कोई बात उठा नहीं रखी है। हम और हमारे साथ भाषा-साहित्य-संसार को इन सब महानुभावों का अत्यन्त उपकृत और कृतज्ञ होना चाहिए कि, जिन्होंने इस ग्रन्थरत्न को इस सजधज से लोक में प्रकाशित किया। हिन्दी-भाषा-साहित्य का भण्डार इससे अधिक अलंकृत रहेगा और सन्त-साहित्य के भण्डार का वैभव इससे अधिक समुज्ज्वल होगा। यह एक बहुत बड़ा काम सोसाइटी ने कर दिया है कि, लोकप्रसिद्ध कविवर स्वामी सुन्दरदासजी के समस्त ग्रन्थ, टीकादि सहित, इस प्रमाणिकता के साथ—२५० वर्ष पुरानी असल पुस्तक की प्रति के आधार पर, सम्पादित और सर्वाङ्ग सुन्दरता के साथ, मुद्रित करा दिये। इस बात का भी हर्ष सन्त-साहित्य के प्रेमियों को मानना चाहिए कि इस सोसाइटी का ऐसा भी मनोरथ प्रगट हो रहा है कि इस ही प्रकार सन्तों की बहुमूल्य रचनाओं को “राजस्थान-साहित्य रत्न-माला” के रूप-में, क्रमशः यथासम्भव, सम्पादन कराके प्रकाशित करावें। उस ही माला का यह प्रथम रत्न हो गया है।

जो दोनों प्राचीन पुस्तकें, (क) और (ख), तथा उनके सहायक अन्य पुस्तकें, चित्रकाव्य, पत्र और नोट सम्पादन की सामग्री का संरक्षण:— इत्यादिक स्वामी गंगारामजी ने हमको सदा के लिए दे दिये वे हमारे संग्रह में सुरक्षित रहेंगे। इनकी सूची स्वयम् स्वामी गंगारामजी के हाथ की लिखी भी हमारे पास उनही कागजों में है। हमने इनको लौटाया भी था परन्तु उक्त स्वामी ने यह कह कर हमको जयपुर में स्वयम् आकर प्रदान कर दिये कि - “ये ग्रन्थादि आप रक्खें, आपके यहां तो सुरक्षित रहेंगे और काम आते रहेंगे, परन्तु मेरे यहां इनके खो जाने वा नष्ट हो जाने का भय रहैगा, मैं आपको ये अपनी खुशी से देता हूं और विश्वास रखता हूं कि मेरे पीछे भी आप इनको भक्तिभाव और पूर्ण क्षेम से सुरक्षित विराजमान रक्खेंगे। मेरे रामजी की ऐसी ही इच्छा है”। हमको उनकी आज्ञा शिरोधार्य करनी पड़ी। सच तो यह है कि उनको अपनी आयु का अंत पहले से ही दीख आया था। वे घम्बई जाते हुए इस अंतिम भेंट के साथ यह आज्ञा करते हुए यह निधि हमारे घर में छोड़ गये। हम यह नहीं जानते थे कि इसके थोड़े ही समय पीछे स्वा० गंगारामजी का भव्य शरीर इस संसार में नहीं रहेगा और इस ग्रन्थावली को मुद्रितरूप में अपनी आखों से नहीं देख पाएंगे।

पाठकों को विदित हो कि—(१) मूल प्राचीन गुटका (बीच में सिला हुआ किताब के रूप में पुस्तक) स्वामी दोनों पुस्तकों का विवरण:— सुन्दरदासजी ने अपने सामने ही अपनी देख [(क) पुस्तक] रेख में स्थान फतहपुर में अपने वैश्य शिष्य

वा सेवक लेखक रूपादास से लिखवाया था। जो मिति आषाढ़ शुक्ल ६ शनिवार संवत् विक्रमी १७४२ को पूर्ण हुआ। लेखक ने अंत में लिखा है:—

“संवत् १७४२ वर्षे आषाढ़ सुदि षष्ठी शनिवासे पोथी लिखायितं स्वामी सुन्दरदासजी लिषितं रूपादास महाजन फतहपुर मध्ये पोथी स्वामी सुन्दरदासजी को ग्रन्थ सम्पूर्ण”।

स्वामी सुन्दरदासजी के ये ग्रन्थ उनके ८६ वें वर्ष में लिखे जा चुके थे। इसके ३ ही वर्ष पीछे वे सांगानेर में शरीरत्यागी हो गये थे। इससे स्पष्ट ही यह मूल गुटका अत्यन्त ही प्रामाणिक है कि स्वयम् ग्रन्थकर्त्ता ने इसे लिखवाकर तयार कराया। इस ही में अन्त में चित्रकाव्य के चित्र हैं। इसके लालपारचे का सफेद गोल बूटीदार का सुन्दर गत्ता है, जो पीछे फ़तहपुर के महंतों ने बंधवाया है। आकार इसका १४ उंगुल लंबा और १२ उंगुल चौड़ा है, और इसमें सब मिला कर २७५ पत्रे अर्थात् ५५० पृष्ठ हैं। प्रत्येक पृष्ठपर प्रायः बीस २० पंक्तियाँ लिखी हुई हैं। हिंगलू की लीकें पत्रों की आयुर्दा विभाग पर तथा बीच २ में पदों आदि के साथ लगी हुई हैं। लिखाई अच्छी साधारण है। इस गुटके के आरम्भ के और अन्त के पृष्ठों के फोटो जयपुर के “राजपूताना फोटो आर्ट स्टुडियो” में तयार हुए हैं, जिनके प्लार्कों के चित्र इस स्थल पर पाठक पढ़ेंगे। सब मिलाकर ग्रन्थ संख्या अनुष्टुप श्लोक गणना से ८००० है।

इस प्राचीन ग्रन्थ के कागज़ वैसे तो पृष्ठ हैं, काश्मीरी भूरे रंग के हैं। परन्तु २५० वर्ष पुराणे होने से जीर्ण हैं और हाथ लगाने से कनारों और बीच में से टूटते हैं वा खिरते हैं। इस कारण इसको अधिक बार खोला नहीं जाता है। और विशेष कार्य (ख) पुस्तक से ही लिया जाता है। इसके (क) पुस्तक के अंदर आये हुए ग्रन्थादि का पत्रों सहित व्योरा इस प्रकार है :—

(१) सूचीपत्र समग्र ग्रन्थ का प्रारम्भ के ३-४-५ के पत्रों पर है। ६ से ८ तक सब पत्रे खाली हैं।

(२) “ज्ञान समुद्र”—पांचों उल्लास-पत्रे ६ से ३० तक।

(३) “ग्रन्थ (लघु ग्रन्थ)-सर्वांगयोग से पूर्वी भाषा बरवै तक ३७ ग्रन्थ हैं—पत्रे ३० से ८६ तक।

(४) “सर्वईया”—३४ अंग—पत्रे ८७ से १५६ तक।

(५) “सापी”—३१ अङ्ग—पत्रे १५६ से २१२ तक। अन्त में ६ श्लोक हैं २१२। पर।

(६) “पद”—२१८ हैं २७ रागों में—पत्रे २१२॥ से २५४॥ तक ।

(७) (फुटकर काव्य) चौबोला से लगाकर चित्र काव्यों और अन्त समय की साषी तक । पत्रे २५४॥ से २६२ तक फिर १ पत्रा खाली है (अर्थात् २६३ का) ।

(८) चित्र काव्य के चित्र और छन्द—पत्रे २६४ से २६७ तक ।

(९) छप्पै । कुण्डली । १५ प्रकीर्णक सवैयादि छंद— पत्रे २६८ से २७२ तक । बीच में खाली पत्रे भी हैं । फिर ३ पत्रे खाली हैं (२७५ तक)—।

यह प्राचीन गुटका ग्रन्थ समुच्चय हमारे स्थान में सुरक्षित सात बंधनों में बंधा हुआ विराजता है । यहां तक (क) असल मूलाधार पुस्तक का विवरण हुआ । अब (ख) पुस्तक का विवरण देते हैं—यह (ख) पुस्तक अर्थात् दूसरी प्राचीन प्रति जो फतहपुर के महंत गंगारामजी से हमें प्राप्त हुई थी खुले पत्रे की है । दोनों पुस्तकों को अक्षरशः हमने मिलाया तो एक ही पाठ मिला । जो दो चार स्थानों में लेखक दोष मिले उनको (क) पुस्तक के अनुसार ठीक कर लिया गया । ग्रन्थों और छन्दों का क्रम भी वही है जो (क) पुस्तक में है । यह पुस्तक एक समय का लिखा हुआ नहीं है, कई संवत्तों में लिखा गया है लिखाई के संवत्तादि निम्न प्रकार से हैं :—

(१) ज्ञान समुद्र—आसोज बदी १४—सं० १८१० पत्रे १६ स्थान नहीं दिया ।

(२) ग्रन्थ (सर्वाङ्गयोगादि ३७ फुटकर काव्य सहित) भादवा वदि १२ १६०६ पत्रे ५०—रामगढ़ शेखावाटी । फुटकर काव्य इसके अन्त में है पत्रे ४१ से ५० तक ।

(३) सवैया—आषाढ सुदि १४ सं० १६२१ पत्रे ४६ चूरू, बीकानेर ।

(४) साषी—दुतीय भादवा बदी ५ सं० १६०६ पत्रे ३६ रामगढ़, शेखावाटी ।

(५) शब्द (पद)—द्वितीय भादवा बदी ५ सं० १६०६ पत्रे ३० रामगढ़ शेखा०

(६) “दशों दिशा के सवैया” बैशाख बदी ५—सं० १६३१—पत्रे ३—स्थान नहीं दिया ।

रामगढ़ स्थान के साथ “स्योजीरामजी की छत्री” यह स्थान विशेष भी दिया है। सारे पुस्तक के पत्रों की आयुर्दा पर हिंगलू की तंदरी लीकें खिची हुई हैं। “ज्ञान समुद्र” में सर्वत्र छंद, और पदों के साथ हिंगलू की लीकें हैं। सब शीर्षक भी हिंगलू से लिखे हैं। अन्त में लेखक का नाम नहीं है, परन्तु लिपि स्पष्ट ही आशाराम की है। अन्य सर्व ग्रन्थों के विभागों के अन्त में लेखक आसाराम ने मित्ती संवत् के साथ अपना नाम भी दे दिया है। सबसे अधिक पूर्ति वाक्यावली (कालोफॉन) लघु ग्रन्थावली के अन्त में दी है सो ही यहां उद्धृत करते हैं :—

“इति श्री स्वामी सुन्दरदासजी विरच्यतं सतगुरु प्रसादेन प्रोक्तं भक्त जोग अष्टांग जोग सांप्य जोग ज्ञान जोग स्मस्तवाणी ग्रन्थ संपूर्ण समाप्तः ॥ वाणी सुन्दरदास की श्रव साखन को सार। पढ़ें विचारे प्रीतिसों सो जन उत्तरे पार ॥ १ ॥ लिपतं म्हंतजी श्री १०८ लालदासजी तिनका शिष्य म्हंतजी श्री बालकृष्णदासजी तिनका शिष्य म्हंतजी श्री १०८ लछीरामजी तिनका शिष्य आशारांम प्रति लिप्यतं श्रव संतन का गुलाम बाचें विचारै तिन कों रामराम सत्यराम बंचणा वीनती सहित ॥ मित्ती भादवा वदि १३ वार्सुक्त्वार संमत् ॥ १६०६ ॥ स्थान रामगढ़ प्रति संपूरण भई स्योजीरामजी की छत्री मध्ये ॥ शुभं भूयात् ॥ श्री परमात्मने नमः ॥ ॐ ॥ श्री ॥ ॥ श्री ॥ * ॥ श्री ॥”

अन्य ग्रन्थों में प्रायः छंदादि के पीछे हिंगलू की लीकें नहीं हैं। शीर्षकों पर हिरमच खिची हुई है। यह आसाराम लिखारी सुन्दरदासजीके फतहपुर के थांभे की शिष्य परम्परा में ही था। पुस्तक का आकार १६ उड्डुल लम्बा और ८ उड्डुल चौड़ा है। प्रत्येक पृष्ठ पर सबैया ग्रन्थ में तो १४ पंक्तियां और अन्य ग्रन्थों में १५ पंक्तियां हैं। इस हिसाब से समस्त ग्रन्थों की, अनुष्टुप श्लोक से, गणना नीचे लिखे अनुसार है :—

(१) ज्ञान समुद्र में — पृ० ३१ × पंक्ति १५ × अक्षर ४४ = ६३५॥ अनुष्टुप।

(२) लघु ग्रन्थ और फुटकर काव्य } पृ० ६६ × पंक्ति १५ × अक्षर ४८ = २२३७॥ अनुष्टुप

(३) सवैया— पृ० ६७ × पंक्ति १४ × अ० ४७ = १६८८॥ ”

(४-५)—[साषी ७१+पद ६०] पृ० १३१ × पंक्ति १५ × अ० ४६ = २८१६॥ ”

(६) फुटकर काव्य का अंश—पृ० १६ × ० × ० = ३२२ अनुमान ”

सर्व ग्रन्थ की संख्या = = ८००० अनुष्टुप
आठ हजार ।

३७४ पृष्ठों पर । मिलान और क्रम से (क) और (ख) पुस्तकें दोनों एक ही समझना चाहिए । केवल (ख) में चित्र काव्य के चित्र नहीं हैं । (क) पुस्तक में ये चित्र पीछे के किसी अन्य लेखक के हाथ के बहुत सुन्दर और पक्के अक्षरों में लिखे हुए हैं । (ख) पुस्तक की लिपि भी बहुत सुन्दर हैं जिसको देखने से चित्त प्रसन्न होता है । परचे के पुट्टे बंधे हुए हैं । यह भी हमारे यहां सुरक्षित है, परंतु काम इस ही से लिया जाता है । यहां तक दोनों मूल और आधार पुस्तकों का विवरण हुआ जिसका दिया जाना हमने आवश्यक समझा । अब अन्य ६० लि० कुछ प्रतियों की नामावली देते हैं जो हमारे देखने में आई हैं । इनमें बहुतसी तो हमारे ही संग्रह में मौजूद हैं, और शेष अन्यत्र हैं । इनमें कुछेक में सुन्दरदासजी की कई रचनाएं हैं । यह बात मानने योग्य है कि हमारी उक्त उभय पुस्तकों (क) और (ख) के अतिरिक्त सुन्दरदासजी ही के समय में अनेक साधुओं ने, उनकी रचनाओं को, उनके जीवनकाल में, उनसे ही लेकर, वा अन्य प्रतियों से नकल की थीं । और दादू-सम्प्रदाय में ऐसी हस्तलिखित थोड़ी ही पोथियां होंगी जिनमें दादूबाणी के उपरान्त या साथ सुन्दरदासजी का कोई न कोई ग्रन्थ न लगा हुआ हो । उक्त (क) प्राचीन गुटके के लिखे जाने से पूर्व भी कई एक प्रतियां लिखी गई ही होंगी । विचारने की बात है (क) गुटके को भी किसी या किनही पुस्तकों से नकल उतारी होगी । परन्तु स्वामीजी के समस्त ग्रन्थों की

कोई पूर्ण प्रति (क) पुस्तक से पूर्व की हमको खोजने पर भी नहीं मिली । इससे इसही को अति प्राचीन कहेंगे:—

(१) श्रीमहन्त गोविन्ददासजी की गादी के महन्त श्री गङ्गा-

अन्य हस्तलिखित पुस्तकें:— दासजी के पालभ्यांजी में जयपुर में विराज-

मान पुस्तकों में सुन्दरदासजी के समय के कुछ ग्रन्थ हैं । इनमें मुख्य सं० १७३६ का तथा १७४१ का लिखा गुटका-ये दो मुख्य हैं । इनमें ज्ञानसमुद्र, अष्टक आदि हैं । इनके सिवाय सं० १८६३ के लिखे और १८७१ के लिखे गुटकों में ज्ञानसमुद्र, सवैया, लघुग्रन्थ कई एक, सापी ग्रन्थ, अष्टक आदि हैं । इसी प्रकार सं० १८६५ और १८८५ के लिखे गुटकों में भी ग्रन्थ हैं । एक गुटके में सम्बत् लिखने का दिया ही नहीं है । संग्रह इनका उत्तम और प्रचुर है ।

(२) दादू महाविद्यालय जयपुर में तीन पृथक्-पृथक् पोथियों में सुन्दरदासजी के सब ग्रन्थ ।—(क) १८६२-६३ के लिखे । (ख) सर्व ग्रन्थ हैं सम्बत् नहीं दिया । (ग) खुले पत्रे सम्बत् १८८२ के लिखे हुए हैं ।

(३) मालपुरे का सम्बत् १७४१-४३ का लिखा गुटका । इसमें ज्ञानसमुद्र का एक टुकड़ा और सवैया ग्रन्थ का कालचितावणी के अंग से दुष्ट के अंग तक हैं ।

(४) जमाअत उदयपुर के भण्डारी का दिया गुटका । इसमें ज्ञानसमुद्र, सवैया और अष्टक हैं । यह सम्बत् १८८० का लिखा हुआ है ।

(५) उत्तराधे साधु का एक गुटका । सम्बत् १८४५ का लिखा हुआ । इसमें ज्ञानसमुद्र, सवैया, हरिवोलचितावणी हैं ।

(६) उत्तराधे साधु का दूसरा गुटका । सम्बत् १८६४ का लिखा हुआ । इसमें ज्ञानसमुद्र, हरिवोल चियावणी, विवेक-चितावणी, तर्क चितावणी और सवैया हैं ।

(७) पाटण के पण्डित गोविन्दलालजी का दिया हुआ गुटका । सम्बत् लिखने का नहीं दिया परंतु है पुराणा लिखा हुआ ही । इसमें विवेक चितावणी और तर्क चितावणी हैं ।

(८) जीर्ण बड़ा गुटका खाल के गते का सम्बत् १७१५ इसमें लिखने का समय एक स्थान में है । इसमें ज्ञानसमुद्र, तर्क चितावणी और विवेक चितावणी हैं ।

(९) साधु गोपालदासजी का गुटका । सम्बत् लिखने का नहीं है । अधूरा ज्ञानसमुद्र ही इसमें है ।

(१०) फतहपुर के महन्त गङ्गारामजी से प्राप्त—देशाटन के सवैये; विपर्यय अंग की दो टीकाएँ, चित्रकाव्य के छन्द और चित्र । प्रणाली के छंद । निगड़बन्ध की टीका । ग्रन्थ महत् लीलाप्रदीप । इत्यादिक पत्रे और एक वंशवृक्ष ।

(११) पद और फुटकर छंद कई पुस्तकों में । सम्बत् नहीं दिये ।

(१२) गङ्गासिंह का दिया हुआ गुटका । सम्बत् १६०२ का लिखा हुआ । इसमें ज्ञानसमुद्र, सवैया, सब अष्टक, पंचेन्द्रिय-चरित्र और गुरुसम्प्रदाय हैं ।

(१३) खारवे का पुराणा गुटका संग्रह में । सम्बत् लिखने का नहीं । इसमें केवल मध्याक्षरी और निमात छंद हैं ।

(१४) साधु रामबक्षजी मारवाड़वाले के । सम्बत् १८२२ से लगा कर १८६० के लिखे गुटकों में—सवैया । ज्ञानसमुद्र । साषी । अष्टक । सर्वाङ्गयोग ४ उपदेश । पद २६ रागों में । हरिबोल चितावणी । तर्क चितावणी । साषिया फुटकर । दशों दिशा के सवैये । (मु० देवीप्रसादजी के पत्र के अनुसार ।) इनमें मुद्रित भी हैं ।

(१५) स्वामी ख्यालीरामजी का मेजा हुआ गुटका । सम्बत् १८५५ का लिखा हुआ । इसमें—ज्ञानसमुद्र । सवैया । अष्टक । पंचेन्द्रिय-चरित्र । हरिबोल चितावणी । तर्क चितावणी । विवेक चितावणी । दशों दिशा के

सवैये । और “वाईजी की भेट के सवैये” । (इस गुटके में यह अधिक विशेषता है कि इसमें स्वामीजी के रचे हुए ये ८ छंद भी हैं । इनही के प्रमाण में उक्त स्वामीजी ने यह गुटका हमारे पास कृपा करके भेजा है ।)

(१६) अन्य बहुत से स्थानों, अस्थलों और मठों तथा आश्रमों में स्वामी सुन्दरदासजी के रचित ग्रन्थों के पते हमें मिले थे । परन्तु उनके हम यहां केवल नाममात्र ही देते हैं । हमें पुस्तकें मंगाने की आवश्यकता नहीं थी :—(१) राणीला । (२) नरायणा । (३) जयपुर में “डागला” नामक अस्थल । (४) नारनौल । (५) खेतड़ी । (६) सीकर । (७) गूलर (मारवाड़) । (८) चौबड्या (जयपुर) । (९) डूंगरी का अस्थल (जयपुर-तोरावाटी) । (१०) मारोठ (मारवाड़) । (११) पंवाल्या (जयपुर) । (१२) करोली । (१३) उदयपुर (शेखावाटी) । (१४) चूरु (बीकानेर) । (१५) बीकानेर । (१६) जोधपुर । (१७) चांद-सेण (जयपुर) । (१८) निवाई (जयपुर) । (१९) टहलड़ी (दौसा-जयपुर) । (२०) उदयपुर (मेवाड़) । इत्यादिक ।

सम्पादन के हेतुः— प्रस्तुत सम्पादन के कारणों को विदित करा दिया जाता है ।

(१) प्रथम कारण—सम्पादक की स्वामी सुन्दरदासजी के वचनामृत में भक्ति ।

(२) इतने बड़े कविश्रेष्ठ सन्त महात्मा की इतनी सुन्दर रचनाओं का सर्वाङ्ग सुन्दर, शुद्ध और सम्पूर्णता का सम्पादन अवतक नहीं होना साहित्य में एक बहुत खटकता हुआ अभाव था । इस न्यूनता को मिटाना एक ध्येय था ।

(३) सौभाग्यसें उक्त अति प्राचीन और प्रामाणिक सं० वि० १७४२ की हस्तलिखित पुस्तक (क) का फतहपुर के महन्त स्व० गंगारामजी से प्राप्त हो जाना । और असल प्रधान थांमे के सुयोग्य महन्तजी ही से (ख) पुस्तक और अन्य सामग्री जीवन-चरित्र आदि की मिल जाने से । स्वतः

ही उक्त उत्साह की अभिवृद्धि का हो जाना । एतादृश पुस्तक और सामग्री की प्राप्ति हो जाना इस सम्पादन का एक बलवान कारण है । अकेला उत्साह ही क्या कर सकता, यदि उक्त महन्तजी कृपा करके इतना मसाला न देते तो ऐसा सर्वाङ्ग सुन्दर सम्पादन कैसे होता ?

(४) चौथा परन्तु सबसे अधिक सिद्धान्तमूलक कारण है भारतवर्ष के ऐसे-ऐसे महात्माओं का प्रदान किया हुआ और छोड़ा हुआ आध्यात्मिक यह धन, जिसके योगक्षेम और संरक्षण का कार्य सर्व अध्यात्म और धर्मप्रेमी भारतीय पुरुषों का परम कर्तव्य है । इसका बचा रखना, रक्षा करना, प्रकाशित करना और प्रचार करना हम उनके उत्तराधिकारियों का मुख्य धर्म है । इन ग्रन्थरत्नों को बड़े प्रेम, सद्भाव, प्रयत्न और उद्योग से हमको सुरक्षित कर रखना चाहिये । इस युग में सुरक्षा का सबसे अच्छा मार्ग है उत्तम शुद्ध सम्पादन कर कराके और मुद्रित कराके प्रकाशित करा देना । यदि ये अमूल्य निधियां पूर्ण प्रयत्न और उद्योग से सुरक्षित नहीं रखी जायगी तो इनके नष्ट-भ्रष्ट हो जाने पर कुवेर के भण्डार को भी खर्च देने से उनका मिलना असम्भव है । हस्तलिखित प्रतियां ऐसे ग्रन्थों की उंगलियों पर गिनने की संख्या में तो पहिले ही होती हैं । फिर जल, सदीं, दीमक, अग्नि, चौर आदिक घातक अनिष्टों का भय रहता है । ऐसी स्थिति में उनकी रक्षा का करना कराना कितना आवश्यक और कर्तव्य है । वह उपाय उनका उत्तमरूप में छापना छपाना ही है ।

उपरोक्त हेतुओं में से संख्या (२) के सम्बन्ध में कुछ लिख कर प्रमाणित करना भी आवश्यक है । जितने मुद्रित पुस्तकों की व्यवस्था— सम्पादन सुन्दरदासजी के कुछ ग्रन्थों के अबतक हुए हैं वे यद्यपि उनकी उत्तम वाणी को किसी प्रकार प्रचार के हेतु हुए हैं तथापि वे सबही अपूर्ण हैं, और पाठ और टिप्पण उनके अशुद्ध प्रायः हैं । यथा:—(१) बर्बई के “तत्त्वविवेचक प्रेस” के संवत् १८४६

(सं० ई० १८८६) के छपे “सुन्दरदास कृत काव्य” आदिक। इसमें इतने ग्रन्थ और ग्रन्थांश हैं (१) ज्ञानसमुद्र पांचों उल्लास। (२) ज्ञान-विलास (साखी केवल २० अङ्गों में से छाँटी हुई)। (३) सुन्दरविलास ३४ अङ्ग और १३ अष्टक। (४) पद २१० हैं २७ रागों में। परन्तु इनमें प्रायः पाठ अशुद्ध और विकृत हैं। ग्रन्थ अधूरे हैं। पाठ चित्य हैं। साषी ग्रन्थ अधूरा है। फूटकर काव्य और चित्र काव्यादि नहीं हैं। ग्रन्थों में भी गड़बड़ी की गई है। इतनी हीनता और त्रुटियाँ रहने पर भी इसमें सबसे ज्यादा ग्रन्थ हैं। सुन्दरदासजी के योग्य यह सम्पादन नहीं हो सका है। कारण वही प्रामाणिक पुस्तक का नहीं मिलना।

(२) “निर्णय सागर प्रेस” बम्बई वाला सम्पादन सं० १९४७ का— इसमें:—(१) सुन्दर विलास ३४ अंग। (२) ज्ञान-समुद्र पांचों उल्लास। (३) ज्ञानविलास (साखी ग्रन्थ की २० अंगों में से छाँटी हुई साखियाँ) (४) अष्टक १३। (५) लघुग्रन्थ केवल १० ही। (६) पद १०० केवल २६ रागों में आरती सहित। वस इसमें इतने ही ग्रन्थ हैं। परन्तु पण्डित पीताम्बरजी ने सबैया ग्रन्थ के विपर्यय अङ्ग की टीका अच्छी की है। और कहीं टीका टिप्पणी नहीं है। इसका निर्देश तत्त्वविवेचक के पुस्तक में किया गया है। अर्थात् इसकी बहुत सी नक़ल उससे करली गई है। पाठ अनेक स्थलों में बिगड़ा हुआ है और चित्य है।

(३) ज्ञानसागर प्रेस बम्बई के सम्पादन सं० वि० १९५४ का, छठी आवृत्ती—इसमें केवल सुन्दरविलास है। परन्तु अंग ३५ कर दिये हैं। क्रम भी गड़बड़ है। पाठ कहीं २ विकृत और प्रायः अशुद्ध है। टीका नहीं है।

(४) नवलकिशोर प्रेस के में केवल सुन्दरविलास है। टीका नहीं। पाठ प्रायः अशुद्ध और चित्य है।

(५) बम्बई गणपति कृष्णा का लिथो प्रेस का सं० १९३३ का छपा। इसका आदि ही में उल्लेख है। पाठ अशुद्ध है। टीका टिप्पणी नहीं।

(६) प्रयाग के बेल्लेहीयर प्रेस सं० वि० १६७१ (सन् १६१४) का छपा, केवल सुन्दरविलास ३४ अंगों में। “संतबाणी पुस्तक माला” का स्व० बाबू बालेश्वर प्रसादजी बी० ए० बी० एल० वकील व मालिक प्रेस का सम्पादित व प्रकाशित। पाठ मनमाने बनाये हैं। टिप्पणी जो दी है वह प्रायः असंगत है।

(७) पण्डित चन्द्रिकाप्रसादजी सम्पादित “पंचेंद्रिय चरित्र” केवल बैकटेश्वर प्रेस की छपी हुई। भूमिका अच्छी दी है। सन् १६१४ (वि० सं० १६७२) की छपी है। इसमें पाठ ठीक है। टीका नहीं है।

(८) सुन्दरदासजी की बाणी—उक्त प्रेस प्रयाग की संतबाणी संग्रह में—साखी ग्रन्थ के केवल ६ अंगों में से ६२ साखियां छांटी हुई हैं। दूसरे संतों की बाणियों के साथ छपाया है।

नोट—सं० (६) और (८) की पुस्तकों के सम्बन्ध में यहा लिखना आवश्यक है कि—बा० बालेश्वर प्रसादजी ने “दादूदयाल की बाणी” सन् १६१४ में छपाई उसकी भूमिका में एक बहुत दूषित और घोर भूल लिख मारी थी। उसकी चेतावनी हमने उनको दी थी। तब सुन्दरदासजी का जीवन चरित्र मंगवा कर उस भूल को सशोधन कर क्षमा चाही थी। फिर साखियों की छांट हम से मंगवाई थी। उनही में से उक्त साखियां ली थीं परंतु पाठ बिगाड़ दिया। विशेष हाल “जीवन-चरित्र” में देखें।

(९) बैकटेश्वर प्रेस बम्बई का सम्बत् वि० १६६७ तथा १६६८ के छपे हुए—(१) सुन्दरविलास (२) ज्ञान समुद्र (३) अष्टक (४) ज्ञान-विलास (साषी छांटी हुई) इत्यादिक। अपूर्ण हैं।

(१०) नवलकिशोर प्रेस का सम्बत् वि० १६८३ का छपा टाइप का केवल सुन्दरविलास। न पाठ ठीक है और न टीका टिप्पणी साथ है।

(११) बम्बई को तत्त्वविवेचक प्रेस की सम्बत् वि० १६८४ (सन् १६२७) की छपी—प्रति—“सुन्दरविलास तथा अन्य काव्यों”—इस नाम की। द्वितीयावृत्ति। इसमें (१) सुन्दरविलास (२) ज्ञानसमुद्र (३) ज्ञान-

विलास (साखी छांटी हुई) (४) अष्टक (५) पद छंटे हुए । इन पर गुजराती भाषा में टीका टिप्पणी और भूमिका भी । पटेल देसाई पण्डित नरोत्तम द्वारा सम्पादित तथा प्रकाशित—एन० एम० त्रिपाठी एण्ड को के यहां से प्राप्य । मूल नागराश्रयों में—यह उपरोक्त तत्त्वविवेचक प्रेसवाली की नकल प्रतीत होती है । इस पर गुजराती भाषा में टीका-टिप्पणी कुछ अच्छी है परन्तु कहीं २ अर्थ ठीक नहीं । पाठ भी प्रायः विकृत और मनमाना बनाया हुआ है । तब भी कहेंगे कि काम बहुत किया है । अनेक प्रकरणों पर अच्छे विचार भी भूमिका में लिख दिये हैं । यह ग्रन्थ हमको अकतोवर सन् १९३४ ई० में मिला, जब हम टीका का काम कर चुके थे । विपर्यय पर कोई विशेष टीका इसमें थी नहीं, वही पीताम्बरजी वाली के अनुसार नोट दिये हैं । यह ग्रन्थ हमको काठियावाड़ में के गणोद ठिकाने के जागीरदार ठाकुर श्री गोपालसिंहजी रामसिंहजी ने कृपा कर भेजा था । ठाकुर साहिब बड़े पण्डित और साहित्य प्रेमी और काव्यादि के जानकार हैं । इस पुस्तक की भूमिका में १० छपी हुई प्रतियों के नामोल्लेख किये हैं—जो बम्बई और अहमदाबाद की छपी हुई हैं । इनमें तत्त्वविवेचक की और निर्णय-सागर की प्रतियों के नाम भी हैं जिनसे प्रायः पाठ आदि लिये हैं । पुस्तक उपादेय है ॥

(१२) सुन्दरविलास - पण्डित श्रीधरशिवलाल का “ज्ञानसागर” छापा खाने के मालिक का सम्बन् १९५४ (सन् १८९७ ई०) में, गुजराती प्रिंटिंग प्रेस का छपाया हुआ । इसमें ३५ अंग हैं । एक “ज्ञान का अंग” नामका अंग अधिक है । इसमें अन्य अंगों से १४ छंद लेकर ज्ञान का वर्णन अलग रख दिया है । परन्तु मूल (क) वा (ख) पुस्तकों में ३४ ही अङ्ग हैं उनमें ये १४ छंद अलग छान्ट कर पृथक् अङ्ग नहीं बनाया है । हमारी समझ में यह सम्पादन उपरोक्त संख्या (३) ही की प्रति की नकल है, भिन्न नहीं है । पाठ प्रायः चिंत्य हैं ।

इस प्रकार द्वितीय हेतु संपादन का सप्रमाण सिद्ध होता है । अब

पाठकों को इस हमारे प्रमाणिक सम्पादन की आवश्यकता और उपयोगिता का स्पष्ट ज्ञान होगा। क्योंकि इसका मूल पाठ अत्यन्त प्राचीन और ग्रन्थकर्त्ता की लिखवाई हुई प्रति के आधार पर है, और इसमें टीका-टिप्पणी विस्तार से हैं जैसी कि इससे पूर्व किसी भी लिखित वा मुद्रित संस्करण वा पुस्तक में नहीं है। इसका पाठ शुद्ध और प्रमाणिक है, अर्थ यथार्थ है। यह बात पाठक ग्रन्थों के अवलोकन से जान लेंगे ॥ कई एक मुद्रित पुस्तकों में (विशेषतः इलाहाबाद वाली में) मूल और अर्थ अशुद्ध और असंगत दिये गये हैं, उनके थोड़े से उदाहरण यहां देकर बता देते हैं:—

(१) विचार के अङ्ग ६ वें छन्द में सब शब्द को तात लिख कर छन्द विगाड़ा है और पाठ भी हीनता के कुछेक उदाहरण।
विगाड़ा है।

(२) " १६ वें छन्द में त्रिविधि को द्विविधि लिख कर भ्रष्ट किया है।

(३) " १७ " " सूत्र को श्रोत्र लिख कर पाठ नाश कर दिया है।

(४) आत्मानुभव के अङ्ग में ६ वें छंद में सुन्यों सो बताइ को सुन्यों सवताहि बना डाला है।

(५) " ३२ वें छंद में—परौक्ष को अपरोक्ष लिख मारा है।

(६) " " " 'श्रवण करत जब' को जब ही जज्ञास होइ बनाकर चरण भी उलट-पुलट कर ढाले हैं।

(७) अद्वैत ज्ञान के अङ्ग में प्रथम छंद में दोइ भये को 'दोथ नहीं' लिखा है !

(८) " " ५ वें छंद में ठिकठेका को इकठे का बना डाला है।

(९) " " ६ ठे छंद में जी मूता को जी भूता कर दिया है।

(१०) " " ६ वें छन्द में एकता अनेकता का एक तो अनेकव्यों

(११) " " १७ वें छंद में मेन शब्द को सेन बना कर अनर्थ ढाया है। एक असंगत पाठ कर ढाला है।

(१२) वेल्वेडीयर प्रेस के 'सुन्दरविलास' में इस उक्त मेन शब्द का कामदेव अर्थ किया है। परंतु वहां प्रसंग में स्पष्ट ही इस मेन का अर्थ मैण अर्थात् मोम है। कितनी बड़ी अर्थ करने की भूल है। ऐसी कई गलतियां हैं।

(१३) ज्ञानी के अङ्ग में २८ वें छन्द में बड़ी लीला की है। लघुनीत को नवनीत बना डाला है ! बलिहारी ! ए बुद्धिमान ! लघुनीत तो लघुशंका वा मूत्रत्याग (पेशाव करने) को कहते हैं, और नवनीत तो मक्खन के अर्थ में आता है। यह बात कहां से सूझी थी !

(१४) उक्त अङ्ग के २६ वें छंद में धरी को मरी लिखा है। क्या अच्छा पाठ है !

(१५) " " " ३० वें छंद में "पुटपरी लाइ" को पूठ भरी लाई लिखा है !! भाई मेरे ! पुटपरी लाना तो पगचंपी करने को कहते हैं। आपने यह क्या पाठ कर डाला ? आश्चर्य पाठ बना देने का साहस खूब किया है !! और भी अशुद्धियां छपी हैं। यथा:— वेल्वेडीयर प्रेस आदिकों में।

(१६) उपदेश चितावणी का अंग—छंद ६ में—'मोट' शब्द को 'मोत' लिख मारा है।

(१७) उपदेश चितावणी का अंग—छंद १४ में—'जोंगरी' को 'जौ घरी' लिख डाला है।

(१८) उपदेश " " १५ में—धीव को ग्रीव बना दिया है।

(१९) " " १६ में—धीच को ढींच लिखा है ! धन्य !!

(२०) काल चितावणी के अंग में—छंद २० में—गोर का घोर कर दिया है।

(२१) देहात्म विछोह के अंग में—छंद ८ में—सिंघौरा को घौरा

लिखा है। * और (तत्वविवेचकवाले में) इसे “सिंदूर” कर डाला है। और पीताम्बरजी वाले संपादन-निर्णय सागरवाले में भी घोरा पाठ बनाकर नीचे टीप में अर्थ पथ्थर दिया है !। (क्या घोरा को पत्थर बनाया है ! धन्य ।)। और ‘ज्ञानसागर’ छापा खानेवाले में तो गज़ब ही ढाया है। उस सम्पादक महात्मा ने इतना बड़ा साहस कर लिया है कि यह पाठ बदल डाला —“अनंत काल हाथ खाय रंडापो ल्हो”। धन्य प्रभु धन्य ! आपकी लीला !!!। इसही को पाठांतर में “वेल्वेडियर” वाले ने भी दे दिया है। और गुजराती टीका वाले विद्वान ने इस सिंधौरा को धारा बना दिया है !। और अर्थ यह लिखा है—“अणे तो कलपांत करी ने तरतज हाथ मा पथ्थर लीधो” वाहजी खूब ही ब्याख्या की !!। यह दोष अन्य सस्करणों के भ्रष्टपाठों की नकल से आया है। ये और इसी प्रकार अन्य भ्रष्ट पाठ और अर्थ, असल मूल प्राचीन पुस्तक न मिलने से, तथा एक की देखादेख दूसरे ने लिख दिया इससे (वा विचारकी न्यूनता आदिक) से कई छापे की पुस्तकों में देखने में आये हैं। हमने जो असल में सिंधौरा पाठ था सोही दिया है। और उसका अर्थ भी दिया है सो संगत है—अर्थात् ‘सिंदूर आदि (नारियल वा मेंहदी) जिसको लगा कर सती श्मशान को सती होने को जाती है। और यहां फुटनोट में साधु रामदासजीकी व्याख्या दी है उससे भी नारियल का प्रमाण आता है। सती के सुहाग के पदार्थ—सिंदूर से मांग भरना, मेंहदी लगाना, हाथ में नारियल

* इस “सिंधौरा” शब्द के अर्थ सम्बन्धी साधुवर रामदासजी दूबलधनिया-वालों ने हम को एक समय एक टिप्पणी लिखाई थी। वह यह है कि, लोगों ने इसका कुछ का कुछ अर्थ वा कुछ का कुछ पाठ कर डाला है। वास्तवमें “सिंधौरा” का अर्थ नारियल (श्रीफल) है। उदाहरण में रज्जबजी का प्रमाण दिया —“रज्जब मरै सिंधौर बग”—अर्थात् बगला नारियल में चौंच गाड़ कर भर जाता है, क्योंकि चौंच तो फिर निकलती नहीं। बग के स्थान में कग (कच्चा) भी आता है।

लेना (प्रायः गोवर का नारियल सुना है) आदि हैं । यह सिंधोरा शब्द कवीरजी की वाणी में भी मिलता है—“ग्रहते निकसी सती होनको, देखन को जग दौरा । अब तो जरे मरे वनि आई, लीन्हा हाथ सिंधोरा” । सिंदूर रखने का लकड़ी का पात्र, (डिविया) जो कई आकार का बनता है (हिन्दी-शब्दसागर) । इस पात्र को सिंदोरा भी कहते हैं (उक्तकोश) । ऐसे ऐसे कई विचित्र पाठ और अर्थ छापे की पोथियों में हमें मिले हैं ।

(२२) देहात्म विछोह के अङ्ग में—छंद ११ में वाह उसकारै के शुद्ध पाठ को सब ही छापे की पोथियों में या तो “वाहुसंवारै” वा “वाहू-सुधारै” वा “वांहू संवारै” पाठ बना दिया है । केवल बम्बई के लिथो प्रेस के छापे में “वाहू उसकारै” पाठ है । गुजराती टीकावाले ने यह पाठ दिया है—“वाहुहू संवारै” और अर्थ—“हाथ सुधारे छै”—वाहजी ! खूब अर्थ और खूब पाठ दिये हैं !! । मूल पुस्तक के “वांह उसकारै”—इस पाठका सीधा सा यह अर्थ है—अपनी भुजाओं को उकसावै—यौवन के गर्व में मिज्ञाज कर कर के कंधों को वा भुजाओं को पिचकावै । उसकारना=उकसाना (हिंदी शब्दसागर)—प्रायः प्रसिद्ध सा ही है । परन्तु इस शब्द के अर्थ को न देखकर वा न ढूँढ कर अर्थ का तो इतना अनर्थ हो गया और पाठ की इतनी मिट्टी पलीद कर दी गई ।

(२३) अधीर्य उराहने के अङ्ग में—छंद ४ में—पुदगल (जिसका अर्थ देह है) मुदगल लिख मारा है (जिसका अर्थ मूंग है) । कई छापे की पुस्तकों में यह पाठ है । अन्यो में शुद्ध पाठ भी है ।

(२४) विश्वास के अङ्ग में—छंद ६ में—भूछ शब्द को भूख लिख मारा है ! ।

(२५) मन के अङ्ग में—छंद ४ में—साप शब्द को सवही ने शंक या संक लिखा है । परन्तु यह पाठ अशुद्ध है । यहां काम की प्रवलता में साप शब्द देने से संबंध, रिश्तेदारी, लागतीपन आदि अर्थ हैं, जो ग्रन्थकार का दिया अभिप्राय है । शंक से यहां कोई प्रयोजन नहीं ।

(२६) चाणक के अङ्ग में—(“आपने आपने थान मुकाम सराहनकों सव बात भली है” ।) बात शब्द को भांति लिखा है सवही छापेकी पुस्तकों में । परन्तु शुद्ध पाठ बात ही से ठीक अर्थ बैठता है, भांति शब्द लाने से कुछ अच्छा अर्थ नहीं बनता । न जानें इन लोगों ने यह शब्द कहां से उठा लिया है ।

इस प्रकार छापे की पोथियों में पाठों को बहुत स्थलों में मनमाना बनाकर भ्रष्टता की है । जिससे प्रथम तो शुद्ध पाठ बिगड़ा, फिर अर्थ में गड़बड़ी पड़ गई । इसके कारण मूल प्राचीन पुस्तक की अप्राप्ति और विचार शून्यता आदि कही हैं । कदांतक ऐसे भ्रष्ट पाठों और भ्रष्ट अर्थों को गिनावें । इसका खासा एक पोथा बन जाय । ये सब दोष इस (प्रामाणिक और सुसंगत संस्करण वा) सम्पादन से आप ही निवृत्त हो जायंगे । और इसके योग्य प्रकाशक समय आने पर अन्य छापेखानेवालों वा सम्पादकों को अधिकार (राइट) दे देंगे तो इस शुद्ध पाठ और यथार्थ टिप्पण का अन्यत्र भी प्रचार होने लग जायगा ।

परन्तु इन मुद्रित पुस्तकों ने अपूर्ण वा अशुद्ध रहते भी स्वामीजी की रचनाओं को प्रकाशित करके उनकी मुद्रित पुस्तकों का उपकारः—
कीर्त्ति को और उन रचनाओं में भरे हुए ज्ञान को यथा सम्भव संसार में फैलाया है । और लोक का एक प्रकार से उपकार ही किया है । अतः उनका कृतज्ञ होना चाहिये और उनके अवलोकन और शुद्ध संपादन के पढ़ने से हमें शिक्षा लेनी चाहिये ।

यहां यह बात भी कह देनी अनुचित न होगी कि नवीन ग्रन्थ की रचना करने की अपेक्षा कभी कभी और कहीं कहीं पुराणे ग्रन्थ का सम्पादन, संशोधन, टीकाटिप्पणी, भूमिका आदि का लिखना करना कुछ अधिक ही दुस्तर और कठिन होता है । परन्तु प्राचीन साहित्य की रक्षा का तो यही सबसे अच्छा उपाय है । इसमें फ्लेश भी हो तो सहन करना अपना धर्म है । जिन कारणों से उक्त मुद्रित पुस्तकों में मूल और अर्थ

की त्रुटियां रही हैं उनको पाठक स्वयम् जान सकते हैं। कुछ तो मूल हस्त-लिखित पुस्तकों में लेखक दोष। कुछ सम्पादक की अल्पज्ञता। कुछ अनुभव और सम्पादनकला की न्यूनता। सामग्री की अल्पता। फिर छपाई, कम्पोज, प्रूफसंशोधन आदि में असावधानी वा कलाहीनता। इत्यादि

ग्रन्थों की संख्या का प्रमाणः— हैं। सम्पादन के ढंग की बात तो आगे कुछ कही जायगी। यहां इस प्रश्न का समाधान करना आवश्यक है—कि स्वामी सुन्दरदासजी ने कितने और कौन से ग्रन्थ रचे थे ? प्रस्तुत प्राचीन गुटके के अन्तर्गत जो ग्रन्थ आये हैं वे ही हैं और अन्य नहीं हैं इसमें क्या प्रमाण ? सुन्दरदासजीने जो जो और जितने जितने ग्रन्थ रचे थे उनके नाम प्रमाण सहित हम को स्वामी राघवदासजी की “भक्तमाल” ग्रन्थ में, स्वामी चन्द्रदासजी के टीका के छंदों में, मिल गये हैं। अतः वे छंद ही अविकल यहां उद्धृत कर देते हैं। इन के पढ़ने से पाठकों को निश्चय होगा कि स्वामी के थांमे के विद्वान शिष्य ही ने उनके रचित सब ग्रन्थों की, यथार्थ रूप से, नामावली देकर छंदोवद्ध कर दिया है, कि फिर किसी को भ्रम के लिए स्थान ही नहीं रहै।

“स्वामी श्री सुन्दरजी वाणी यह रसाल करी,
भगत जगत वांचै सुणै सब प्रीति सौं।

सापी अरु सबद, सबइया सरवांग जोग,
ग्यान कौ समुद्र, पंचइन्द्रियां उजीति सौं ॥

सुप हू समाधि, स्वप्नबोध, वेदको विचार,
उक्त अनूप, अदभुत ग्रन्थ नीति सौं।

पञ्च परभाव, गुरु संप्रदाय, उत्पत्ति नीसानी,
गुरुकी महिमा, वावनी सु रीति सौं ॥ ५४८ ॥

पटपदी, भरमविध्वंसन, गुरुकृपा, सतगुरुदया,
गुरु म्हेमां सतोतर आंनिये ।

रामजी, नामाष्टक, आत्मावचल, भाषा,
 पंजाबी सतोत्र, ब्रह्म, पीर मुरीद जानिये ॥
 अष्टक अजब प्याल, ग्यान भूलना है आठ,
 सहैजानंद, प्रह्वैराग बोध, परमानिये ।
 हरिबोल, तरक, बिबेक चितावनि त्रिय,
 पमंगम, अडिल, मडिल सुभ गानिये ॥ ५४६ ॥
 बारामासौ आयुमेद, आत्मा विचार, येही,
 त्रिविध अंतःकरण भेद उर धारिये ।
 बरवै पूरबी भाषा, चौबोला, गूढा अरथ,
 छप्पै छंद, गण अरु अगण बिचारिये ॥
 नवनिधि, अष्ट सिधि, सातवारहू के नाम,
 बारामास ही के बारें रासि सो उचारिये ।
 छत्रबंध, कमल, मध्याक्षरा, कंकण बंध,
 चौकीबंध, जीनपोस बंध ऊ संभारिये ॥ ५५० ॥
 चौपडि, बिरक्षबंध, दोहा अद्य अक्षरी, स,
 आदि अन्त अक्षरी, गोमूत्रिका जु कीये हैं ।
 अन्तर बहिर लापिका, निमात, हारबंध,
 जुगल निगदबंध, नागबंध भी ये हैं ॥
 सिंहा अवलोकिनी, स प्रतिलोम, अनुलोम,
 दीरघ अक्षर, पञ्च बिधानी सुनीये हैं ।
 गजल, सलोक, और बिबिध प्रकार भेद,
 पंडित कवी सुरनि मानि सुष लीये है” ॥ ५५१ ॥

इन चार छन्दों में दिये हुए ग्रन्थादि के नामों को मूल (क) और
 (ख) पुस्तकों से मिलाये तो और तो सब मिल गये, केवल पंच बिधानी
 और गजल नहीं मिले । ‘बिबिध-प्रकार’ कहने से नाना प्रकार के काव्याङ्ग
 अथवा फुटकर काव्य समझना चाहिए । जो कोई कविता वा साखी वा

वाणी कहीं रह गई और ग्रन्थ के संग्रह के समय ग्रन्थकर्त्ता ही उसको सम्मिलित न कर सके और जो पश्चात् मिल गई तो वह भी इस शब्द (विविध प्रकार) के अर्थ में समझ लेना चाहिये । जैसे 'देशाटन के सवैये', वा 'वाईजी की स्तुति के सवैये' इत्यादि । इन छंदों में ग्रन्थादि का क्रम पुस्तक के अनुसार, छंद की ही आवश्यकता वा विवशता के कारण नहीं रक्खा जा सकता था । अर्थात् जहां जिस नाम के बिठलाने से छंद ठीक बन गया उसको वहीं रख दिया, क्रम का विचार न रख कर छंद और ग्रन्थादि के नामों का विचार रखना आवश्यक ही था । और छंद ही के निर्वाह के लिए किन्हीं नामों को भी विकृतरूप देना पड़ा है । सो कोई दोष की बात नहीं समझी जाय । यह क्षंतव्य ही है । इस गणना से सब ग्रन्थ ४२ होते हैं, जिनके विभागों का उल्लेख हम आगे करेंगे । दूसरा प्रमाण इतने ही ग्रन्थादि के होने का यह भी है कि उपरोक्त ह० लि० ग्रन्थों की, अन्य स्थानादि में मिली हुई पुस्तकों के अन्दर नामों में इनसे अधिक कोई ग्रन्थ इत्यादि नहीं मिले । जो प्रकीर्णक मिले वे पृथक् ग्रन्थ मान लेने के योग्य नहीं हैं । स्वामी ख्यालीरामजी ने हमको एक समय कहा था कि कि स्वामी सुन्दरदासजी ने एक ग्रन्थ अलंकार का "अलंकार-भूषण" भी बनाया था । यह ग्रन्थ महंत लच्छीरामजी के साथ वीकानेर सं० १६११ में गया था । वहां महंतजी का चौमासा महाराज सरदारसिंहजी ने कराया था । महंतजी के साथ ३५० मूर्तियां (साधु संत) भी थे । वहां वह ग्रन्थ वीकानेर के जतियों ने देखने को लिया था सो उनही के पास रह गया । पीछा नहीं आया । इसका पता लगाने को हमने ठा० रामसिंहजी, एम० ए० को वीकानेर लिखा था । उक्त विद्वान ने कृपा कर तलाश भी बहुत किया परंतु इस ग्रन्थ का वहां जतियों के पास वा अन्यत्र भी होना पाया नहीं गया ।

इन सर्व ४२ ग्रन्थों को हमने (क) और (ख) पुस्तकों के क्रम से ही रक्खा है। इनको-६ (छह) विभागों में सम्पादन का ढंग वा विवरण— दर्शाया वा विभाजित दिखाया है, जो (संक्षिप्त सूचीपत्र में) इस प्रकार दिये हुए हैं:—

(१) प्रथम विभाग.....ज्ञान समुद्र ग्रन्थ ।

(२) द्वितीय विभाग.....लघुग्रन्थावली । इसमें 'सर्वाङ्ग योग प्रदीपिका' से लगा कर 'पूर्वीभाषा वरवैतक ३७ लघुग्रन्थ (थोड़े २ छंदों के छोटे ग्रन्थ) हैं । छोटे होने से और एक स्थानी आ जाने से 'लघुग्रन्थावली' नाम सम्पादक ने सुविधा के अर्थ दे दिया है ।

(३) तृतीय विभाग—सवैया । मुद्रित पुस्तकों में 'सुन्दरविलास' नाम दिया गया है । ग्रन्थकर्त्ता ने तो "सवैया" (सवइया—सवईया) ही नाम इस ग्रन्थ का रक्खा था और वही नाम हमने बना रक्खा है ।

(४) चतुर्थ विभाग—साखी । यही नाम सर्वत्र मिलता है । किसी २ मुद्रित पुस्तक में 'ज्ञानविलास' नाम भी, इसका वा इससे संकलित साखियों का दिया, मिलता है । संपादन में सब पूर्ण दी गई हैं ।

(५) पंचम विभाग—पद (शब्द—भजन) इनकी रागें और इनकी सख्या दे दी गई हैं । छापे की कई पुस्तकों में छाने हुए पद और रागें दी हैं । हमारे सम्पादन में संपूर्ण हैं ।

(६) षष्ठम विभाग—फुटकर काव्य संग्रह । यह नाम सम्पादक ने, विभाग और प्रकीर्णक वा फुटकर छंदादि को एक स्थानी रखने के अभिप्राय से, देकर छठा विभाग बनाना आवश्यक समझा है । इस बात को चतुर और मर्मज्ञ पाठक स्वयम् अच्छा समझेंगे । छपी पुस्तकों में फुटकर काव्य नहीं है ।

(क) और (ख) प्राचीन पुस्तकों के द्वितीय विभाग—लघु-ग्रन्थावली के अंत में—'पूर्वीभाषा वरवै' ग्रन्थ के अगाड़ी 'चौबोला' श्रुद्धार्थ

से लगाकर 'अंत अवस्था' की चार साखियों तक जो काव्य वा छंद थे उनको हमने इस ६ ठे विभाग—“फुटकर काव्य” में रख दिया है। और 'साखी' और ग्रन्थ के अन्त में जो छह श्लोक थे उनको भी फुटकर काव्य में यथा स्थान रख दिया गया है। इस ही प्रकार 'देशाटन के सवैया' भी (जो इन दोनों पुस्तकों से पृथक् मिले) इसही विभाग में रखे गये हैं। मुद्रित सम्पादन की सूची वा फुटकर काव्य ही में इस संयोजना को देखें।

यह भी विदित हो कि (क) प्राचीन मूल पुस्तक में छप्पय छंद और कुंडलिया छंद दिये हैं, उनको तो फुटकर काव्य में लगा दिया गया है। औ १५ प्रकीर्णक छंद (सवैया आदिक) थे पृथक् (२६८ से २७२ के पत्रों पर) उनको “सवैया” ग्रन्थ में, अङ्गों के प्रकरणों के विचार के अनुसार, जहां २ रखे उनका पता देते हैं:—

- | | |
|--|-------------------------------------|
| (१) जैसे व्योम कुम्भ के ५८ (मनहर) | ...सांख्यके अङ्ग में ३५ वां। |
| (२) ज्ञानी कर्म करै नानाविध ५६ (सवैया) | ...ज्ञानीके अङ्गमें ३२ वां। |
| (३) आपुही के घट में ६० (मनहर) | —चाणक के अंग में १५ वां। |
| (४) आपुही की प्रशंसा सुनि ६१ (मनहर) | —सांख्य के अंग में ३७ वां। |
| (५) देह के संयोग ही तैं ६२ | ” — ” ” ३६ वां। |
| (६) श्रोत्र कछु और न ६३ | ” — अद्वैत ज्ञान के अंग में २४ वां। |
| (७) व्यापि न व्यापक ६४ | ” — विचार के अङ्ग में २० वां। |
| (८) योगी जागै ६५ | ” — ” ” २१ वां। |
| (९) योगी तू कहावै तो ६६ | ” — ” ” २२ वां। |
| (१०) जती तू कहावै तो ६७ | ” — ” ” २३ वां। |
| (११) ब्राह्मण कहावै तो ६८ | ” — ” ” २४ वां। |
| (१२) ब्राह्मण कहावै तो ६९ | ” — ” ” २५ वां। |
| (१३) ब्रह्मचारी होई तो ७० | ” — ” ” २६ वां। |
| (१४) रामानंदी होइ तो ७१ | ” — ” ” २७ वां। |
| (१५) काहे को करत नर ७२ | ” — विश्वास के अङ्ग में ६ वां। |

हम को सर्व की सुविधा के लिए यह क्रम उत्तम जचा, इस ही कारण हम ने “फुटकर काव्य” का विभाग रखकर प्रकीर्णक और फुटकर छंदादि को उसमें सनिष्ट किया, और उक्त १५ सवैयाँ को “सवैया” में लगा दिया। जो आठ सवैयाँ पीछे से ‘बाईजी की स्तुति’ के स्वामी ख्यालीरामजी से मिले, ग्रन्थ के संपूर्ण छप जाने के बहुत पीछे मिले, इससे उन्हें परिशिष्ट (ख) जीवन चरित्र के, में रखना पड़ा। इसके सिवाय हमको कुछेक छन्द मुद्रित वा ह० लि० पुस्तकों से मिले वे सवैयाँ ग्रन्थ के प्रकरणों से मिलने जुलते, तथा स्पष्ट ही सुन्दरदासजी की कृति ज्ञात हुए। इस कारण उन्हें, सवैयाँ ग्रन्थ में यथा स्थान लगा दिये गये। वहां संकेत दे दिया गया है। उससे जान सकेंगे।

इनके अतिरिक्त प्रासंगिक छंद भी हमें स्व० महंत गंगारामजी से मिले जो जीवन चरित्र में यथा स्थान लिखे गये। यथा :—

(१) “क्या दुनिया अस्तूत करैगी । (नराथणें में गरीबदासजी को सुनाया सो ।)

(२) “बूसर कहै तू सुन हो दूसर..... । (लाहोर में दूसर से शास्त्रार्थ में कहा सो)

(३) सुन्दर के दो ऊन्दर दूधैं..... । (लाहोर में दुग्ध के संबन्ध में कहा सो)

(४) बाईजी के भेंट के सवैयाँ ८ । (जो स्वामी ख्यालीरामजी से अभी मिले)

इतना सा, दोनों (क) और (ख) पुस्तकों संबन्धी और उनके आधार पर ग्रन्थों और छन्दादि का विभागों में क्रम लिखा गया। (ख) पुस्तक (क) की पूरी नकल है वा (क) पुस्तक की किसी अन्य नकल से नकल हुई होगी। (ख) का क्रम वही है जो (क) का है। इस से (ख) भी प्रामाणिक पुस्तक है।

ग्रन्थों का अनुक्रम और उनकी संगति ठीक कर लेने पर उनके मूल

की लिखाई की गई। हमने भाषातत्त्व के सिद्धांत पर आरुढ़ रहकर (क) और (ख) पुस्तकों के पाठ को अर्थात् उनकी भाषा के ढंग को जैसा का तैसा ही रक्खा है अर्थात् उसमें भाषा में कोई विकार वा अन्तर वा रहो बदल नहीं किये हैं। हमने, हमारे सम्पादकीय अधिकार और कर्तव्य भार के वश से, ग्रन्थकार की भाषाशैली का ध्यानपूर्वक अध्ययन कर लेने पर, लेखक दोष से वा किसी भी कारण से छंदोभंग दिखाई दिया उसे शुद्ध और ठीक करने में अपनी बुद्धि का प्रयोग अवश्य किया है। क्योंकि ऐसा न करने से ग्रन्थ की इस प्रकार की मलिनता साफ़ कैसे होती, और ऐसे विद्वान अनुभवी और भाषा के आचार्य की शैली कैसे एक रस, धारा प्रवाह एक गति से कैसे स्थिर हो सकती थी। परन्तु ऐसे प्रसंग वा स्थल अधिक नहीं मिले। कहना नहीं होगा कि स्वामी सुंदरदासजी की भाषा आजसे २५० (अढ़ाई सौ) वर्ष प्राचीन काल की है। वे साधु थे, परन्तु अन्य साधु महात्माओं की भाषा की अपेक्षा सुन्दरदासजी की भाषा परिमार्जित, स्फीत और शुद्ध है। स्वयम् पंडित होने और काशी में और अन्य बड़े नगरों में विद्वानों के सत्संग में रहने और संस्कृत और भाषा के बहुत ग्रन्थ अध्ययन करने, अनेक विद्वानों, कवियों, महात्माओं के रचित ग्रन्थों के अवलोकन, आदि कारणों से तथा निज प्रतिभा के प्रकाश और अपनी अभिरुचि से, स्वामीजी की भाषा प्रायः विशुद्ध, नियम-सिद्ध और टकसाली सी हो गई थी।

स्वामी सुंदरदासजी की भाषा (१) ब्रजभाषा (२) साधु भाषा। (३) खड़ी बोली और (४) राजस्थानी का मेल है। हमने फेरफार कुछ नहीं किया है। अपभ्रंश वा प्रयुक्त रूपों को शुद्ध संस्कृत रूप देने का अपराध सिर पर नहीं उठाया है। थोड़े से उदाहरणों से संपादन कार्य का ढङ्ग प्रगट हो सकेगा। यथा :—

(१) पुराणी भाषा में क वर्गीय ख को मूर्धन्य प लिखने का रिवाज रहा है। हमने प्रायः वैसा ही रक्खा है। परन्तु स्वयम् ग्रन्थकार स्वामी

सुंदरदासजी ने दुःख, सुख शब्दों में क वर्गीय ख ही लिखा है। अतः इन शब्दों में हमने भी वैसा ही रक्खा है।

(२) णकार को प्रायः गून्थकार ने नकार ही लिखा है। हमने ऐसा ही रख दिया है।

(३) पुस्तक लेखक ने सर्व को अरब वा स्रब कहीं कहीं लिखा है, क्योंकि साधु भाषा में ऐसी लिखावट का प्रचार है। परन्तु सुंदरदासजी ने अनेक स्थानों में शुद्ध सर्व वा सरब ही लिखा है। अतः हमने भी सर्व ही बनाया है, वा छंद के निभाव के लिये सरब भी।

(४) निरमल वा निर्मल को निमल लिखा है उसे शुद्ध निर्मल वा छन्दानुसार ही बनाया है (देखो सवैया। २३।३ में)। ऐसे प्रयोग अधिकतर लेखक दोष ही माने जा सकते हैं। हमने आवश्यक संशोधन किया है।

(५) “मैं” के स्थान में मै (बिना अनुस्वार का) मिला उसे लेखदोष समझ कर मैं ही बनाया गया। और प्रायः प्रथम पुरुष एकवचनवाला मैं (अहम् के अर्थ का वाची) और सप्तमी का अव्यय मैं एक-सा ही लिखा मिला है। अर्थात् दोनों में मकार पर ऐकार है। प्रायः वैसे ही रक्खे गये हैं।

(६) तालव्य श को दन्ती स प्रायः लिखा पाया है। कहीं शुद्ध भी पाया है। जहां तालव्य से शुद्ध पाठ मिला तो हमने दंती स बना डलने का साहस नहीं किया।

(७) दीर्घ ई—कहीं-कहीं इस्व इकार को दीर्घ ईकार लिखा पाया है। पाईयत को पाईयत, सवैया को सवइया वा सवईया भी लिखा पाया है। वहां प्रसंगानुसार वा छन्दानुसार संशोधन कर दिया गया है। हमने “सवैया” ही लिखा है।

(८) ही—प्रायः ही को ई ही लिखा पाया है। जैसे झूठी ही को झूठीई लिखा है (स० २।६) हमने ऐसा ही रख देना उचित समझा।

सुन्दर ग्रन्थावली



स्वर्गीय सेठ रामदयालुजी नेत्रिया भक्तवर फतहपुर (१९०४)

(६) 'ऋ'—ऋकार युक्त शब्दों को कहीं रकार युक्त लिखा है। यथा सुकृत को सुक्रित। परन्तु अधिकतर शुद्ध पाठ ही मिलता है। जहां हमें शुद्ध पाठ मिला वहां वैसा ही रक्खा है। (यथा स० २।१३)

(१०) और वा वोर—प्रायः वोर ही मिला है। 'और' भी कहीं-कहीं मिला है। यदि सुविधा देखी जाय तो वोर (वकार से) अन्य के अर्थ में अच्छा ही है। क्योंकि और और ओर में जो गड़बड़ी आजकल की हिन्दी में रहती है वह प्रगट ही है।

(११) वकार, वकार—व (अन्तस्थ) के स्थान में व (पवर्गीय) और व के स्थान में व लिखे हुए मिले हैं। पुराणी भाषा में ऐसा दोष नहीं था। वेद को वेद, वर को वर, वीर को वीर, वन को वन इत्यादि। कहीं शुद्ध लिखे मिले वहां शुद्ध ही रख दिये गये हैं।

(१२) एक, इम—एक को येक और इम को यिम या यम लिखा हुआ पाया। परन्तु अधिकतर स्थानों में शुद्ध पाये तो शुद्ध ही रक्खे गये।

(१३) चौपइया को चौपईया ऐसा कहीं कहीं लिखा देखा। अन्यत्र चौपइया ही लिखा पाया। अतः शुद्ध ही लिखा गया।

(१४) ह्रस्व स्वर को दीर्घ और दीर्घ को ह्रस्व स्वर लिखा पाया। वहां छन्दानुसार शुद्ध बनाया वा पादटिप्पण में संकेत लिख दिया गया। यथा (ज्ञा० स० ४।६३ में) 'तीनकौ' को 'तीनकु' ऐसा पढ़ने से छन्द ठीक बुलैगा, जब कि इन्द्रव को गणछन्द लेंगे।

(१५) "जिज्ञासु" शब्द को "यज्ञास" (ज्ञा० १।८) ऐसा प्रायः लिखा। इसको हमने लेखदोष समझ कर जिज्ञासु ही बनाया है।

(१६) यकार और वकार के नीचे विन्दु लगाने का पुराणा ढ़चर है। वही रक्खा गया।

(१७) वकार (पवर्गीय) को बीच से न चीर कर वकार (विना नीचे की विन्दु के) लिखने का प्रचार-सा ही देखा गया। परन्तु यह

अशुद्ध प्रयोग समझा जाकर यथा स्थान शुद्ध बकार ही लिखा गया, क्योंकि अनेक स्थानों में शुद्ध बकार ही मिला है ।

(१८) क को ग (ज्ञा० १।१२) प्रायः वा कहीं-कहीं लिखा पाया । परन्तु अन्य स्थानों में शुद्धपाठ पाया इससे शुद्ध ही लिखा गया । (जैसे भक्ति को भगति और युक्ति को युगति—इनको शुद्ध भक्ति और युक्ति ही हमने प्रायः बना दिया है) ।

(१९) कौ-तौ (को-तो) के स्थान में दो मात्रा (द्विमात्र) के साथ सर्वत्र है, वही हमने पाठ रखवा है । यह चाल प्राचीन भाषा की निशानी है ।

(२०) औसै (ऐसे के स्थान में) लिखा हुआ प्रायः मिला । परन्तु शुद्ध (ऐसे) भी मिला । इससे प्रायः शुद्ध (ऐसे) ही लिखा गया ।

(२१) ऋ के स्थान में रि अनेक शब्दों में मिला—यथा, भ्रित्य (ज्ञा० २।४८) । परन्तु मृगतृष्णा (ज्ञा० २।५३), कृपा, तृपन (ज्ञा० ३।८६), वृत्य (ज्ञा० ३।८७), सृष्टि (ज्ञा० ४।५-७) आदिक शुद्ध मिले । अतः छन्द निर्वाहानुसार शुद्ध किये गये ।

(२२) अनेक स्थलों में छन्द ठीक रखने के निमित्त शब्दों का संशोधन करना पड़ा है । क्योंकि वे शब्द लेखक दोष से विकृत प्रतीत हुए । यथा:—

(क) (ज्ञानसमुद्र २।४ में) “उत्तम मध्य कनिष्ठा तीन विधि”—में प्रत्यक्ष ही कनिष्ठा लेख-दोष से अशुद्ध है, अर्थात् छन्दोभंगकारी है । इसे कनिष्ठ बनाया गया जिससे मात्रा, जो बढ गई थी, कम होकर छन्द शुद्ध बन गया । परन्तु (ज्ञा० २।५ में) कनिष्ठ पढ़ने ही से छन्द ठीक बनता है अतः इसका संकेत पादटिप्पणी में दे दिया गया ।

(ख) आत्मा शब्द को आतमा पढ़ने से छन्द ठीक बैठता है (ज्ञा० २।९) अतः इसका संकेत भी फुटनोट पादटिप्पण में दे दिया है ।

इस ही प्रकार अन्यत्र भी किया गया है । सो पाठ में पाठक देखलें ।

(२३) प्रायः शब्दों के अन्त्याक्षरों का अकार ह्रस्व इकार, ग्रन्थों में,

आया है, ऐसा (१) बहुवचन में (यथा इनि, जिनि, अङ्गनि इत्यादि) । (२) कर्म विभक्ति में (यथा स० १६।१२ इन्द्रिन् कौ, सुग्रन्थनि मैं, इत्यादि) । (३) सप्तमी विभक्ति में (यथा, तिनि भीतरि, बाहरि मैं इत्यादि) । (४) क्रियाओं में (यथा कहि, करि, भजि, सुनि इत्यादि) इनको वैसे का वैसे ही रक्खा गया है क्योंकि प्राचीन भाषा के व्याकरण का नियम ही है ऐसा जिसे बिगाड़ना उचित नहीं ।

इस ही प्रकार अन्य प्रयोग वा शब्द-विन्यास प्राचीन भाषा के अनुसार जो मिले हैं उनको वैसे ही रक्खा गया है, पाठको बिगाड़ा नहीं गया है । जहां शुद्ध होने का कारण था वहां शुद्ध ही रक्खा गया वा शुद्ध किया गया । इस प्रकार भाषा के सम्पादन और रक्षा में प्रयत्न करना पड़ा है ।

स्वामी सुन्दरदासजी ने जो-जो ग्रन्थ रचे हैं उनमें क्या लिखा है और वे कैसे हैं इत्यादि बातों का दिग्दर्शन यहां कराया ग्रन्थों का विवरणः—
जाता है जिससे पाठकों को यहीं से आंशिक परिचय हो जाय । यह सब बहुत संक्षेप में विवरणरूप में दिया जाता है ।

(१) प्रथम विभाग—ज्ञानसमुद्र

“ज्ञानसमुद्र” के पांच उल्लास वा अध्याए हैं । अनेक प्रकार के छन्दों में, अति रमणीय मनोहर भाषा में, गुरुशिष्य सम्वादरूप में, अध्यात्म-विद्या के अनेक ज्ञानकाण्डों—गुरुभक्ति और जिज्ञासा तथा ज्ञान-पिपासा, नवधा भक्ति (भक्ति-विज्ञान), योग (हठ और राजयोग), सांख्य शास्त्र, वेदांत आदिकों को बड़ी ही चतुराई से, सरल मनोग्राही सुगम रीति से संसार के परम कल्याण मोक्ष-प्राप्ति के लिये कृपा करके परोपकारी स्वामीजी ने सुन्दर रीति से वर्णन किया है । ज्ञानसमुद्र एक छोटा-सा परन्तु गम्भीर आशयों का भारी खज़ाना—गीतादि सत्शास्त्रों की नाई—एक भाषा में अध्यात्म-विद्या की संहिता है । प्रत्येक उल्लास का सार दिया जाता हैः—

(१) प्रथम उल्लास में—शिष्य गुरु के सम्वाद में गुरु के लक्षण, गुरु

कैसा मिलै, शिष्य उत्तम गुरु से किस विधि से ज्ञान की प्राप्ति करै, शंकाओं की निवृत्ति गुरु द्वारा कैसे करावै, गुरु अपने प्रिय शिष्य को किस ढंग से ज्ञानभूमि में प्रवेश करावै। इत्यादि बड़ा ही सुरम्य वर्णन है।

(२) दूसरे उल्लास में—नौ प्रकार (नवधा) भक्ति तथा पराभक्ति का बहुत उत्तम वर्णन, भक्ति के भेद और विधियों का सार, अनेक भक्ति-ग्रन्थों का सारोद्धार प्रतीत होता है। पराभक्ति का वर्णन देखने ही योग्य है। भाषा-साहित्य में ऐसा निरूपण विरला ही प्राप्य हो तो हो। “मिलि परमात्म सों आतमा पराभक्ति सुन्दर कहै”—यह भक्ति-विज्ञान की पराकाष्ठा है।

(३) तृतीय उल्लास में—अष्टांग योग और उसकी संक्षिप्त विधियाँ। हठयोगप्रदीपिका, गोरक्ष पद्धति, दत्तात्रेय संहिता आदिक योगशास्त्र के ग्रन्थों तथा स्वामीजी का निजका अनुभव कूट-कूट कर सरल-भाषा में भरा गया है। राजयोग के लाभ की महिमा। निर्विकल्प समाधि के आनंद और योगी की ब्रह्मानन्द की अवस्था आदि का वर्णन बड़ा ही चमत्कारी है। इसके साथ स्वामीजी का “सर्वाङ्गयोग” ग्रन्थ भी पढ़ना चाहिये।

(४) चतुर्थ उल्लास में—शेखर सांख्य शास्त्र के सिद्धान्तों का सार-रूप से वर्णन किया है। सांख्य से मुक्ति की प्राप्ति का विधान। प्रकृति-पुरुष भेद और उनका निरूपण। सृष्टि का क्रम और चेतन पुरुष से उसका प्रादुर्भाव किस प्रकार से होता है। जड़ से चेतन पुरुष को भिन्न समझ कर जड़का निरास कर कैवल्य की प्राप्ति कैसे करना यह दिखाया है। यह वर्णन अत्यन्त गम्भीर है और मुमुक्षुजनों को मनन करने योग्य है। पंचीकरण का थोड़ा-सा दिग्दर्शन कराके चारों अवस्थाओं और कोषों का भेद बताया है, शुद्ध ज्ञान से निजस्वरूप की प्राप्ति की सरल सूक्ष्म विधि बहुत उत्तमता से बताई गई है।

(५) पांचवे उल्लास में—अद्वैत ज्ञान का निरूपण दिया है। अद्वैत ब्रह्म के समझने की सहज रीति दर्साई है। चारों अवस्थाओं से भी परे

तुरीयातीत अवस्था का संकेत (जो सर्वैया ग्रन्थ के सांख्य के अङ्ग में दिया है) दिया जाकर, प्रागभावादि चार अभावों का दिग्दर्शन करके अत्यन्ताभाव द्वारा निर्गुण निराकार शुद्ध चेतन ब्रह्म के स्वरूप वा लक्षण को बताने की चेष्टा की गई है। 'अहं ब्रह्मास्मि' इस वैदिक वेदान्त के महावाक्य की यथार्थता और वेदोक्त 'नेति नेति' कथन की रीति से ब्रह्मज्ञान की विधि बताते हुए निरुपाधि जीव कैसे शुद्ध ब्रह्म है और उस अनिर्वचनीय शांत अवस्था की प्राप्ति में कैसा आनन्द और वैलक्षण्य है, मोक्ष (जीवन्मुक्ति) का वास्तविक स्वरूप क्या है, इत्यादि बातें बहुत उत्तमता और चमत्कारी वर्णन से बताई गई हैं। यह पांचवां उल्लास अत्यन्त श्रेष्ठ और मनन योग्य है।

इस ग्रन्थ में योग के साथ-साथ भक्ति और सांख्य का जोड़ इस चातुर्य के साथ लगा दिया है कि जिससे इन तीनों परस्पर प्रतिकूल शास्त्रों के सिद्धान्तों में विवाद के लिए कारण ही नहीं उठता है। सिद्धान्त में वेदान्तशास्त्र ही को सर्वोच्च और चरमकाष्ठा का माना जाकर, सांख्य और भक्ति आदिकों को क्रमागत साधन वा सहायक अङ्ग वा मार्ग माने हैं।

इतने महत्वपूर्ण सिद्धान्तों को शास्त्ररीत्या प्रदर्शित करके स्वामीजी ने यह प्रत्यक्ष कर दिया है कि काव्य में कुछ शृंगार रस और वीर रसादिकों का ही वर्णन होता वा हो सकता है, ऐसी बात नहीं है, अपितु शांतरस (ज्ञान, योग, सांख्य आदि) भी सुललित छंदादि में वर्णित हो सकते हैं। मानों शृंगारी कवियों को मात दे दी है। शृंगार रस के खण्डन और शांतरस के मण्डन, तथा गर्हित नायकाभेद का सत्यानाशकारी यह पवित्र और देदीप्यमान उदाहरण—ज्ञान समुद्र-और स्वामीजी के अन्य ग्रन्थ भी—जागती ज्योति हैं ॥

इस ज्ञानसमुद्र में ३४ प्रकार के छंदों को काम में लिया गया है। छंद अत्यन्त मधुर और रोचक हैं। सर्वत्र ही रचना सरल, सुबोध, सुखा-वह, ललित, परन्तु सारगर्भित और प्रायः ओजस्विनी भी है। मुमुक्षुजनों,

ज्ञानके प्रेमियों, साधुजनों, आदि सज्जनों के लिए यह ग्रन्थ बड़े काम का है। हमारे अनुभव में वर्तमान काल तक के भाषा साहित्य में ज्ञान का भंडार छंदोबद्ध सर्वगुणालंकृत ऐसा सुरम्य ग्रन्थ और है ही नहीं, जिसमें थोड़े से वर्णनों में इतने विशाल विषय, इतनी सरलता और चातुर्य से, एकत्रित हों। भाषाकाव्य में ज्ञानकाण्ड का यह रीति ग्रन्थ है। और स्वामी सुन्दरदासजी इसके कारण तथा अपने अन्य ग्रन्थों के कारण, इस प्रदेश की विद्या और विधान में आचार्य हैं और अद्वितीय ग्रन्थकर्त्ता हैं।

ज्ञान समुद्र ग्रन्थ इसके निर्माण काल, संवत् १७१०, के देखने से अन्य कई ग्रन्थों के पीछे बना प्रतीत होता है। परन्तु इसकी अनुपम उत्तमता के कारण स्वयम् ग्रन्थकर्त्ता स्वामीजी ही ने इसको अपने ग्रन्थों के संग्रह में सर्व प्रथम स्थान दिया है। यद्यपि 'सवैया' ग्रन्थ इससे किसी प्रकार कमती नहीं है वरन उसकी कीर्ति कुछ विशेष है, तब भी इसको इतनी उच्चता इसके जन्मदाता ने ही दे दी है। इससे इस ग्रन्थ की महिमा प्रगट होती है।

“ज्ञान समुद्र” यह नाम स्वामीजी ने समझ कर ही दिया है। और आरम्भ में वा अन्त में नाम को रूपक से सार्थक सिद्ध किया है। नाम ठीक सोच कर ही दिया है। अत्युक्ति नहीं है। और न कोई आत्मश्लाघा वा आहंवर ही। यह ग्रन्थ वस्तुतः ज्ञान का समुद्र ही है। इसमें अनेक-रत्न भरे पड़े हैं। अपने भाग्य और साधन के अनुसार दूढ़नेवाले वे रत्न पावें। आरम्भ के समारोह वा उठान से तो ऐसा प्रतीत होता है कि इसको कहीं बहुत विशाल और विपुलरूप देना अभीष्ट था। परन्तु इस कलिकाल के अल्पमति पुरुषों की हीन दशा को देख कर वा अन्य कारणों से, थोड़े में ही बहुत को भर दिया और अधिक आहम्बर रचना से हाथ को रोका है।

“ज्ञान समुद्र” की रचना सम्बन्धी कथा जीवन-चरित्र में दी जायगी, पाठक वहां पढ़ें। उस कथा से भी स्वामीजी की विलक्षण प्रतिभा का

एक सच्चा उदाहरण वा प्रमाण मिलता है। शास्त्रों की समझ और धारणा कितनी विलक्षण उनमें थी। सबसे अधिक अच्छा योग और वेदान्त (अद्वैत) का वर्णन है। यद्यपि भक्ति का भी कुछ कम अच्छा वर्णन नहीं है। दादूजी के सिद्धांतानुसार सुन्दरदासजी का भी भक्ति मिश्रित ज्ञान ही सिद्धांत था।

(२) द्वितीय विभाग—लघु ग्रन्थावली

लघुग्रन्थावली विभाग में “सर्वाङ्गयोग प्रदीपिका” से लगा कर “पूर्वी भाषा वरवै” तक ३७ ग्रन्थ हैं। इनमें से सर्वाङ्गयोग, पंचेंद्रिय चरित्र सुख समाधि, सब ही अष्टक, सहजानन्द, तीनों चित्तावनियां, त्रिविध अंतःकरण भेद और पूर्वी भाषा वरवै इत्यादि बहुत अच्छे बने हैं।

प्रत्येक ग्रन्थ का संक्षेप में कुछ २ वर्णन देते हैं। ग्रन्थ के पदार्थों का आनन्द तो ग्रन्थ को आद्योपांत ध्यानपूर्वक पढ़ने, समझने और विचारने से ही प्राप्त हो सकता है।

(१) सर्वाङ्गयोग ग्रन्थ में—चार उपदेशों (अध्यायों) में भक्तियोग, हठयोग और सांख्ययोग को चार २ भेदों के साथ २०३ दोहा चौपई छंदों में संक्षेप से परन्तु सुन्दरता से वर्णन किया है। प्रथम उपदेश में ‘पंचप्रहार’ रूपी उपोद्घात वर्णन किया है। इसमें उक्त तीनों मोक्ष के उपायों से भिन्न जो मतमतांतर हैं वे मिथ्या और पाखण्ड हैं।

(क) भक्तियोग में—भक्तियोग, मंत्रयोग, लययोग और चर्चायोग, ये ४ कहे हैं।

(ख) हठयोग में—हठयोग, राजयोग, लक्ष्ययोग और अष्टांगयोग ये ४ कहे हैं।

(ग) सांख्ययोग में—सांख्ययोग, ज्ञानयोग, ब्रह्मयोग और अद्वैतयोग ये ४ कहे हैं।

(क) भक्तियोग में—निरंजन देवकी मानसिक पूजा प्रेम पूर्वक करै।

वहां संयम से स्नान, चित का चंदन, ध्यान की धूप, भावका भोजन, ज्ञान का दीपक, अनहदनाद की घंटा, इत्यादि से अपने अंतर्भूत प्रियतम इष्टदेव को अनन्यता से ऐसे ध्यावै जैसे पतिव्रता अपने पति को पूजती है। “सेवक भाव कहै नहिं चौरै। दिन-दिन प्रीति अधिक ही जौरै”। फिर मंत्रयोग में रामनाम मंत्र को गुरु द्वारा श्रवण कर रतै फिर हृदय में धारै और गुप्त अभ्यास करते २ रंकार की ध्वनि निरंतर धाराप्रवाह अंदर चलने लागी—‘रोम-रोम राम धुनि होई’—। पीछे लययोग कहा है जो अपने इष्ट में मन को इस प्रकार लीन कर देना है जैसे पपीहा पीव-पीव रतै, कुञ्ज पक्षी का अंडे में ध्यान रहै, कल्लुआ अपने अंडे को ध्यान से सेवै, नटिनी बास पर चढ़ एकाम्र हो जाती है, पनिहारी घट में ध्यान रख कर अन्य चेष्टा भी करती रहती है, इत्यादि प्रकार—‘ऐसी लय जन को निस्तारै।’ अनंतर (चौथा) चर्चायोग बताया जिसमें निराकार परमात्मा सृष्टिकर्त्ता की विशाल रचना और महिमा का निरंतर गुणगान करता हुआ प्रार्थना करता रहै—“तेरा को करि सकै बखाना। थकित भये सब संत सुजाना। तेरी गति तूही पै जानै। मेरी मति कैसे जु प्रवानै।”—“ये चाख्यौ अङ्ग भक्ति के नवधा इनही मांहि। सुन्दर घट महिं कीजिये बाहिर कीजै नांहि”।

(ख) हठयोग में—प्रथम हठयोग का अर्थ देकर उसकी विधि और साधन बताया है। उससे ‘नषमिषलौ वपु निर्मल होई’। फिर राजयोग के लक्षण कहे हैं ‘जाको सब बैठै ही सूमै। अस सबहिन की भाषा बूमै ॥ सकल सिद्धि आझामहिं जाकै। नब निधि सदा रहै ढिग ताकै’। इसके पीछे लक्ष्ययोग तीन प्रकार का कहा है—ऊर्द्ध, मध्य और बहिर। ऊर्द्ध लक्ष आकाश में दृष्टि रख कर, मध्यलक्ष मन में ब्रह्मनाडी के अभ्यास से, और बहिर लक्ष पंचतत्त्व की धारणा नासिकाम्र दृष्टि रख कर करै तथा त्राटक सेवा त्रिकुटी में रक्तवर्ण के भ्रमर के लक्ष साधन से। अनंतर अष्टांगयोग में—यम, नियम, आसन, प्राणायाम, साथ ही मुद्रा और बंध प्रत्याहार,

धारणा, ध्यान, पट्चक्रों सहित फिर समाधि साधै । 'मन इंद्रि की वृत्ति समावै । ताकौ नाम समाधि कहावै ॥ जीवात्मा परमात्मा दोई । समरस करि जब एकै होई !... ।

(ग) सांख्ययोग में—प्रथम सांख्य का वर्णन अतिसंक्षेप से आत्म अनात्म के भेद से (ज्ञान समुद्र के अनुसार) कह कर फिर ज्ञानयोग कहा जिसमें ब्रह्म को सकल ब्रह्माण्डों का कारण बताया और 'यों आत्मा विश्व नहीं न्यारा । ज्ञानयोग को यहै विचारा' । फिर ब्रह्मयोग का वर्णन किया है जिसको बहुत कठिन बताया है जो अन्य सब साधनों के पीछे प्राप्त होता है और इसमें 'अहंब्रह्माऽस्मि' का साधन होता है । 'ब्रह्मयोग ब्रह्महि भया दुविध्या रही न कोइ' । अनंतर अद्वैतयोग बताया है जो ब्रह्मका अपरोक्ष ज्ञान और असंप्रज्ञात समाधि का दूसरा नाम है, 'न तहां जाग्रत स्वप्न न धरिया । न तहां सुषुप्ति न तहां तुरिया ॥ ज्ञे ज्ञाता नहीं ज्ञान तहं ध्ये ध्याता नहीं ध्यान । कहनहार सुन्दर नहीं यह अद्वैत वपान' ॥ इस प्रकार तीनों योगों के बारह प्रकार कह, ग्रन्थ सम्पूर्ण किया उसही का सार यह है ।

(२) पंचेन्द्रिय चरित्र में—२२१ दोहा चोपई (सखी छंद) में पांचों इन्द्रियों का वर्णन आख्यायिकाओं में दिया है । छह उपदेशों में से प्रथम पांच में पांचों इन्द्रियों के चरित्र और छठे में समाहार वा फल दिया है । प्रथम में स्पर्शेन्द्रिय के वश होकर हाथी मूंठी हथनी के मोह में फँसकर पकड़ा जाता है । दूसरे में घ्राणेन्द्रिय के वश होकर भ्रमर कमल में वन्द होकर मर जाता है । तीसरे में रसनेन्द्रिय लोलुप मछली मूंठी वेट के लालच में शिकारी की वंसी के कांटे में अटक कर प्राण देती है । चौथे में चक्षुषेन्द्रिय के अधीन होकर पतंग दीपक में पड़कर जल जाता है । पांचवें में श्रोत्रेन्द्रिय के फंद में पड़कर मृग वधिक का शिकार हो जाता है । यों पांचों इन्द्रियों के मायाजाल का वर्णन बहुत सुन्दरता से कहकर छठे उपदेश में निचोड़ निकाला है । 'गज अलि मीन पतंग मृग,

इक इक दोष विनाश । जाके तन पांचों बसै, ताकी कैसी आश' । इन पांचों को जो बश करते हैं वे ही सच्चे साधु हैं । उनके वश करने के उपाय बताये हैं—स्पर्शेन्द्रिय से भगवान वा संत के चरण स्पर्श करै, नासा से भगवत चरणारविन्दों के अर्पित पुष्प वा तुलसीकी सुगंध ग्रहण करै, जिह्वा से हरिगुण गावै । नेत्र से हरिदर्शन करै । कान से हरि कथा सुनै । ऐसे अभ्यास से इन्द्रियां विषयों से रुक सकती हैं 'कछु और न आनँ चीतै । ऐसी विधि इन्द्रिय जीतै' । यह ग्रन्थ संस्वत् १६६१ में स्वामी ने निर्माण किया था उसही को अंत में एक छंद में दिया है :— "यह संवत सोलह सैका । नवका पर करिये एका । सावनवदि दशमी भाई । कविवार कछा समुभाई" ।

(३) सुख समाधि—३२ अर्थ सबैया छन्दों में समाधिके सुख (ब्रह्मानन्द) के वर्णन की चेष्टा है । गूगे के गुड़ की समान वह अलौकिक आनन्द कब कहने में आ सकता है । शुद्ध नवीन घृत के स्वाद की उपमा देकर उस अवस्था का वर्णन स्वामीजी ने कर देने का प्रयास, शिष्यों वा जिज्ञासुओं के उपकार के लिए, किया है । प्रत्येक अर्थ सबैया के अन्त में ' घी सो घौंटी रह्यौ घट भीतरि सुख सौं सोवै सुन्दरदास' आया है । और अन्त में कहा है— "सद्गुरु बहुत भांति समुभायौ, भक्ति सहित यह ज्ञान उल्हास । घी सो घौंटी रह्यौ घट भीतर सुख सौं सोवै सुन्दरदास" । ३२ ।

(४) स्वप्नप्रबोध में—स्वप्न का दृष्टांत संसार में घटाया है । जैसे स्वप्न के पदार्थ जाग्रत में मिथ्या भासते हैं, वैसे ही संसार के पदार्थ (नामरूपात्मक जगत्) तुरीयावस्था की ज्ञानावस्था में असत्य वा मिथ्या भासता है । "स्वप्न सकल संसार है स्वप्ना तीनों लोक । सुन्दर जाग्यो स्वप्नतें तब सब जान्यों फोंक" । २५ । पच्चीस दोहा छन्दों में समाप्त हुआ है ।

(५) वेद विचार—२१ दोहों में वेद को बड़ी आस्तिक बुद्धि से वृक्ष के रूपक में सुन्दरता से वर्णन किया है । 'कर्म पत्र करि जानिये, मंत्र पुष्प पहिचानि । अंत ज्ञान फलरूप है, काँड तीन यौं जानि । ६ ।

ज्ञान सुफल ऊपर लायौ, जाहि कहै वेदान्त । महा वचन निश्चै धर,
सुन्दर तव वदै शान्त” ॥ २१ ॥

(६) उक्त अनूप—भी २१ दोहों में ही कहा गया है । इसमें वेदांत की अनुपम उक्ति यही है कि सद्गुरु की प्राप्ति होने पर उसके उप-देशानुसार हृदय की शुद्धता करै, तब वह उपदेश उसमें स्थिर होवै । ‘कनक पात्र में रहत है ज्यों सिंहनिको दुद्ध । ज्ञान तहां ही ठाहरै, हृदय होय जब शुद्ध । २० । शुद्ध हृदय जाकौ भयौ, उन्हें कृतारथ जान । सोई जीवन मुक्त है, सुन्दर कहत वपांन” । २१ ।

(७) अद्भुत उपदेश—मन और इन्द्रियों को विषयादि से बचाने वा रोकने की विलक्षण युक्तियां—रूपक वा आख्यायिका में ५७ दोहों में दी है । परमात्मा को बाप, आत्मा को पुत्र, आत्मा का पुत्र मन, मन के पांच पुत्र पंचेन्द्रिय हैं । ये परमात्मा को भूल कर कुमार्गगामी हो गये । विषय रूपी ठगों के फन्दे में पड़ गये । सौभाग्य से सद्गुरु मिल गये । उन्होंने क्रमशः, युक्ति से, समझाया, ज्ञान दिया तो एक २ कर सब सुमार्ग में लग-कर हरि भजन करके निर्मल हो गये ।

“अपने २ तात सौं विछुरत हूँ गये और ।

सद्गुरु आप दया करी लै पहुँचाये ठौर” ॥ ५४ ॥

(८) पंच प्रभाव—३० दोहों में साधु की पांच अवस्थाएं रूपक वा आख्यायिका में—अद्भुत उपदेश ग्रन्थ की तरह—कही हैं । परब्रह्म की बेटी भक्ति अपनी दासी माया को साथ लेकर बर दूँडने जगत् में आई । कोई भी पसंद नहीं आया तब संतजनों को बर । जो संत भक्ति युवती ही से प्रेम रखते हैं और माया दासी से कुछ संसर्ग नहीं रखते हैं वे तो उत्तम हैं । जो भक्ति से प्रेम रखते हुए कुछ २ माया का भी आदर करते हैं वे मध्यम हैं । जो भक्ति से झूठा प्यार रखते हैं परंतु हृदय से माया से लिपे रहते हैं वे कनिष्ठ हैं वा अधम हैं । परन्तु जो माया दासी ही से हिल मिल गये और भक्ति युवती का तिरस्कार कर चुके वे अधमाधम

(नीचातिनीच) हैं। इन में तीन अवस्था भक्त वा भक्ति की और चौथी अभक्त वा संसारी (दिखावटी साधु) की है। अब पांचवीं अवस्था ज्ञानी की है जो इन सब से ऊपर और उत्कृष्ट है वह तुरीया में वरत कर तुरीयातीत हो जाता है। (१) भक्ति, (२) भक्त, (३) माया, (४) जगत, (५) ज्ञानी सब को सीस। पांच प्रभाव वषानिया सुन्दर दोहा तीस”। ३०। इन अवस्थाओं को “प्रभाव” कहा है, क्योंकि इनमें भक्ति वा माया का असर उस साधु पर जैसा पड़ता है, उसही अनुसार उस की अवस्था वा कक्षा होती है।

(६) गुरु सम्प्रदाय—किसी के पूछने पर स्वामीजी ने अपनी सम्प्रदाय को बताई है। ५३ दोहा चोपाई में, प्रतिलोम क्रम से, सुन्दरदासजी ने अपने आप से लगा कर, दादूजी से द्योसा स्थान में शिष्यत्व प्राप्त होने का कथन करके, परब्रह्म तक ३८ नाम ‘श्रद्धा सम्प्रदाय’ बताया है। “परम्परा परब्रह्मैं आयौ चलि उपदेश। सुंदर गुरु तैं पाइये गुरु बिन लहै न लेश”। ४८।

(१०) गुण उत्पत्ति नीशानी—एक दोहा और २० नीसानी छंद में बहुत चमत्कारी और प्रभावोत्पादक वर्णन सृष्टि के प्रसार, विभाग, भेद; नानात्व अदि का सुंदर प्रकार से किया है। ग्रन्थ बड़े मजे का है। ध्यान से पढ़ने योग्य है। जड़ में चेतन सर्व व्यापक है। “जड़ उपजै बिनसै”। “चेतन शक्ति जहां तहां घट घट नहि छानी”। नीशानी दो अर्थ में है (१) छंद (२) पहिचान।

(११) सद्गुरु महिमा नीसानी—दो दोहे और २० नीसानी छंदों में, स्वामीजी ने निजगुरु श्री दादूदयालजी की महिमा, उनका प्रभाव, उनके गुण चरित्रादि का वर्णन बहुत भक्ति भावना और मनोमोद के साथ किया है। ‘रामनाम उपदेश दे, भ्रम दूर चढ़ाया। ज्ञान, भगति, वैराग हू ये तीन दढाया’। ३। सुन्दरदासजी का काव्य कल्लोल अधिक वेग और गति तथा हृदयोद्गार से गुरु महिमा, ब्रह्म और ब्रह्मानंद के वर्णन में होता

है। वीररस और नीति के कहने में भी अद्वितीय हैं। यह ग्रन्थ बहुत काम का है।

(१२) वावनी—में ५८ दोहा चौपाई छंदों में वर्णमाला के अक्षरों के प्रत्येक छंद के आदि में, और फिर उस छंद के प्रायः सब शब्दों के आदि में, देकर अध्यात्म का वर्णन बहुत चतुराई और सुन्दरता से किया है। छुद्र काव्यों में इस प्रकार वावनी की रचना करने की कवियों और संतों में प्रथा सी थी। गोरपनाथजी, कबीरजी वा दूसरे संतों वा कवियों ने भी ऐसा किया है। *

(१३) गुरुदया षट्पदी—२ दोहे आदि में और फिर ६ त्रिभंगी छंदों में अपने गुरु श्री दादूदयालजी की कृपा और महिमा का बहुत सरस सुललित चमत्कारी वर्णन है। और प्रत्येक छंद के अंत में “दादू का चेला चेतनि भेला, सुन्दर मारग वूभेला” यह तुक बहुत सुन्दर आई है।

(१४) वें से (२५) वें ग्रन्थतक सुन्दरदासजी के प्रसिद्ध अष्टक हैं, जो रचना और अर्थ में गंभीर, मनोहर, चमत्कारी और मधुरता से भरे हुए हैं। प्रत्येक का न्यूनाधिक अंतर से विषय प्रयोजन का भेद है। विषय और प्रयोजन नामही से प्रगट हैं, यथा :—(१४) भ्रम विध्वंश अष्टक—“दादू का चेला भरम पछेला सुन्दर न्यारा हूँ खेला” छंदों के अंत में है।

(१५) गुरु कृपा अष्टक—“दादू गुरु आया शब्द सुनाया, ब्रह्म बताया अविनाशी” यह प्रत्येक छंद के अंत में आया है।

(१६) गुरु उपदेश ज्ञानाष्टक—“दादूदयाल प्रसिद्ध सद्गुरु ताहि मोर प्रनाम है”। यह प्रत्येक ‘गीतक’ छंद के अन्त में आया है।

(१७) गुरु देवमहिमा स्तोत्र अष्टक—“नमो देव दादू नमो देव दादू”। यह प्रत्येक ही भुजंगप्रयात छंद के अन्त में आया है।

* हमने इस प्रकार की वावणियों का संग्रह किया है जिसमें बीसों की संख्या है। इस प्रकार के काव्य को ‘कक्का’ वा कहीं-कहीं ‘बारहषड़ी’ भी कह दिया है।

(१८) रामजी अष्टक—‘तुम सदा एक रस रामजी रामजी’—यह प्रत्येक मोहिनी छंद के अन्त में आया है।

(१९) नाम अष्टक—प्रत्येक मोहिनी छंद भगवन्नाम और अन्त ‘हे हरे’, ‘ईश्वर’ आदि की वृत्ति (बार बार आना) है।

(२०) आत्मा अचल अष्टक—८ कुंडलिया छंदों में, आत्मा की अचलता (गतिरहितता-स्थिरता) का वर्णन है। यह लौकिक दृष्टान्तों से समझाया है कि साधारण जन विपरीत ज्ञान में आस्था लाते हैं। यथा आकाश में चलते तो बढ़ल हैं, परन्तु उनके पीछे चंद्रमा को चलता हुआ समझते हैं, दृष्टि के भ्रम से। चलते तो हैं वैंल, लाट और पाट और मकड़ी (ऊपर की लकड़ी), परन्तु कोल्हू, जो स्थिर सदा रहता है, उसही को चलता कहते हैं। इत्यादि।

(२१) पंजाबी भाषा अष्टक—८ चौपड़िया छंदों में अचिंत्य अव्यक्त सर्वभूतव्यापक परमात्मा को सदा सब खोजते रहे, परंतु उसका पूरा पता किसी को प्राप्त न हुआ। हां इतना कह सकते हैं कि (जैसे वेद में नेति नेति का प्रकरण अथवा ज्ञान की एक विधि है)—“भी यहु नहिं यहु नहिं यहु नहिं होवै इसदै परे सु तू हीं। वेह अवशेष रहै सो सुन्दर सो तूहीं सो तूहीं”।

(२२) ब्रह्मस्तोत्र अष्टक - संस्कृतमय भाषा में, ८ भुजंगप्रयात श्लोकों में, परमात्मा की स्तुति की है। अन्त में प्रत्येक छंद के ‘नमस्ते नमस्ते नमस्ते’ देकर एक नाम ब्रह्म का दिया है जिससे अनुप्रास भी बन जाता है। यमक और मिष्ट शब्दों से पूर्ण यह स्तोत्र स्वामीजी का बड़ा रसीला और स्वादु है।

(२३) पीरमुरीद अष्टक—फ़ारसी अरबी शब्द-मय दोहा और चामर छंदों में पीर (गुरु) और मुरीद (शिष्य) का संवाद बहुत रम्य रचना में हैं। पीर ने अपने मुरीद की मारिफ़त (ब्रह्मज्ञान) की बारीक राह बताई है। और जब उस मंज़िल (गति) तक पहुंचता है तो पीर चुप हो

जाता है, या आंख बंद कर रह जाता है। “जो खूब तालिब होइगा तो समझि लेगा सैन”। सूफी फ़कीरों का सा ढंग उक्ति में है।

(२४) अजब ख्याल अष्टक—इसमें भी फ़ारसी अरबी शब्दमय रचना और वही सूफ़ियों का सा ढंग उक्ति में है। यह दुनिया अजाय-वात से भरी हुई है। यह एक अद्भुत अजायब घर है। मनुष्य की बुद्धि उस परवरदिगार की महिमा सोचते विचारते हैरान परेशान हो जाती है। खूब उस्ताद मिलै तब भेद को पावै। “यों कहत सुन्दर कब्ज दुन्दर अजब ऐसा ख्याल हैं”। यह प्रत्येक गीतक छंद के अन्त में आया है। एक दोहा और एक छंद का जोड़ा लगाया है। बहुत ही सुन्दर और प्रभावोत्पादक अष्टक है।

(२५) ज्ञान भूलना अष्टक - ८ भूलना छंदों में वही सूफी वा तसव्वुफ़ का सा विषय बहुत मनोहारिणी और सारभरी रचना में कहा गया है। यह अष्टक भी बहुत प्रसिद्ध और काम का है। उपनिषदों के ‘नेति नेति’ दार्शनिक ज्ञान प्रणाली का मानों यह अष्टक एक छोटी सी व्याख्या ही है। “अनुभव विना नहिं जान सकै निरसंध निरंतर नूर है रे”। “वह सुन्दर सुन्दर सुन्दर है, कोई सुन्दर होय सु पावता है”। “कोई बार कहै कोई पार कहै उसका कछु बार न पार है रे”। “तहां रूप नहीं तहां रेख नहीं तहां सुन्दर कछु न चिन्ह है रे”। इत्यादि “नहिं सुन्दर भाव अभाव है रे”। ८। इतना कह कर समाप्त किया है।

इस प्रकार ये अष्टक स्वामीजी ने एक स्थानी किये हैं। जो लघु ग्रन्थावली के बहुमूल्य भूषण हैं। दादूद्वारों, असथलों, जमावतों, मेलों, गोप्टियों, मंदिरों, सत्संगतियों आदि में बड़े ही प्रेम से गाये जाते हैं। ऐसे बहुत कम दादूपंथी होंगे जिनको एक वा अधिक अष्टक कंठस्थ न रहते हों। हमने नरायण के मेले में दादूद्वारे के मंदिर में, दादू महाविद्यालय, जयपुर के दादूद्वारे आदि में इन अष्टकों को नित्य सायंकाल आरती के साथ गाते सुना है। दादू पंथी साधुओं के अतिरिक्त अन्य धार्मिक इति-

हास के प्रेमी पुरुषों वा भक्तों के मुख से भी अष्टकों को सुने हैं। निदान अष्टकों का ऐसा प्रभाव और महत्व है। ये छोटे २ गून्थ हैं परंतु आत्म विद्या के प्रभाव के उत्पादन में नावक के तीर जैसे कारगर कर देते हैं। इनमें दो एक अष्टक सिद्धिदाता वा मंत्रों समान भी माने गये हैं, कि जिनको, सच्चे भाव से बारंबार, पढ़ने से सत्फल प्राप्त होते हैं।

अष्टकों तक २५ गून्थ हो चुके। अब आगे १२ गून्थ और रहे। गून्थ 'सहजानन्द' से लगाकर 'पूर्वी भाषा बरवै' तक। इन में से 'सहजानन्द' आदि दो चार गून्थ तथा तीनों "चितावनियां" बहुत उपयोगी और सार-भरे हैं। अन्य गून्थ भी अपने २ स्थान में अच्छे हैं। इन चारहों ग्रन्थों का भी दिग्दर्शन करा देते हैं।

(२६) सहजानन्द गून्थ—श्री स्वामी दादूदयालजी और उनके शिष्यों का विशेषतया जो चरम सिद्धांत है वही इस गून्थ में संक्षेप से परंतु अच्छे ढंग से रुचिरा वाणी में वर्णन किया गया है। 'सहजानन्द' शब्द से प्रयोजन है वह आनन्द (आत्मानन्द) जो बिना कष्ट कल्पना, काया कष्ट वा आचार वा कर्म काण्ड के आहम्बर के ही नैसर्गिक सहज क्रिया वा सुखावह रीति से ही, प्राप्त हो जाता है। "हिन्दू तुरक उर्र्यौ यह भर्मा। हम दोऊ का छाड्या धर्मा। नां मैं कृत्तम कर्म बषानौं। नां रसूल का कलमा जानौं। नां मैं तीन ताग गलि नाऊं। नां मैं सुनत करि बोराऊं। चिन्ह बिना सब कोई आये। यहां भये दोई पंथ चलाये। देव पितर नहिं पीर मनाऊं। धरती गड़ौं न देह जलाऊं।... हिन्दू की हृद छांड़ि के तजी तुरक की राह। सुन्दर सहजै चीन्हियां एकै राम अलाह। देह कष्ट मैं करौं न कोई। सहजै सहजै होइसु होई। सतगुरु कहि समझाइया निज मत बारंबार। सुन्दर कष्ट कहा करै पाया सहज बिचार ॥ १८ ॥ सहज निरंजन सब मैं सोई। सहजै संत मिले सब कोई ॥"—शिव सन-कादि, गोरष, कबीर आदि लेकर गुरुदादू तक सहज ही आनन्द प्राप्त किया। "एकै सहज सुभाव हि संतनि कियौ विलास। मनसा बाचा कर्मना तिहिं पथि सुन्दरदास" ॥ २४ ॥

(२७) गृह वैराग बोध ग्रन्थ—२१ रुचिरा छन्दों में गृहस्थी और वैरागी का सुन्दर संवाद है। संवाद का सार यही है कि—“विरक्त धर्म रहै जु गृही तैं गृही कौं विरक्त तारै जू। ज्यों वन करै सिंघ की रक्षा सिंघ सुवनहि उबारै जू ॥ विरक्त सुतौ भजै भगवंतहि गृही सु ताकी सेवा जू। अश्व के कान बराबर दोऊ जती सती कौ भेवा जू” ॥

(२८) हरिवोल चितावनी—३० दोहों में मनुष्य की भूलें सुझाकर उसको चितावनी दी है। मनुष्य जन्म की महिमा और उसको वृथा खाने का उलाहना देकर सदा ईश्वरभजन करने का उपदेश दिया है। प्रत्येक दोहे के अन्त में “हरिवोलो हरि बोल” ऐसा उपदेशात्मक वाक्य है।

(२९) तर्क चितावनी—५६ चौपाइयों में युक्तियों और दलीलों के साथ मनुष्य को सतर्क रह कर अपनी अमूल्य मनुष्य देह का सदुपयोग करना चाहिये। आयुष्य की चारों पनोतियों में प्रभु को भूल कर माया के जाल में फंसा रहे तो क्या यही तुम्हारी बुद्धि है ? ऐसी तर्क प्रत्येक चौपाई के अन्त में इन शब्दों में दी है—“अइया मनुषहु बूझ तुम्हारी ?”

(३०) विवेक चितावनी—४० चौपाई छन्दों में संसार की अनित्यता दर्सा कर विवेक के लिये उत्तेजना की गई है। शरीर नाशमान है। मृत्यु अवश्य होगी। “समझि देखि निश्च करि मरना” प्रत्येक चौपाई के अन्त में आया है।

(३१) पवंगम छंद ग्रन्थ। (३२) और अडिल्ला छंद ग्रन्थ।

(३३) तथा मडिल्ला छंद ग्रन्थ। ये तीनों ऐसे हैं कि जिनको “फुटकर काव्य संग्रह” में रक्खा जाता। परन्तु ग्रन्थों के क्रम के बीच में ये आ गये तो वहीं रखना उचित समझा गया।

प्रथम दोनों ग्रन्थों में लाटानुप्रास अलंकार की रीति से अन्त के शब्द के चार-चार अर्थ रक्खे हैं। और तीसरे एक शब्द के दो-अर्थ रक्खे हैं। पवंगम में (आत्मा) विरहनी की विरह वेदना से पुकार है। अडिल्ला में वही विरह कथा तथा संसार की असारता और उपदेश है। और मडिल्ला में प्रायः उपदेश ही हैं।

(३४) बारहमासिया ग्रन्थ—में १३ पर्वगम (अरिल) छंदों में आत्मा विरहनी की पुकार बारहों मास की है। यह काव्यभेद भी स्वामीजी की काव्य-कला का एक उत्तम उदाहरण है। प्रायः कवियों ने “बारह मासिया” लिखे हैं।

(३५) आयुर्वल भेद आत्मा विचार ग्रन्थ—छोटा-सा १३ चौपाई का ग्रन्थ। आयुष्य के परिमाणों को बताता हुआ इसकी अस्थिरता और क्षीणता का परिचय कराता है। उसके प्रतिकूल आत्मा अमर अजर है नित्य स्वयं प्रकाश चेतन है। इस प्रकार अनित्य और नित्य, क्षर और अक्षर का विवेक कराया है।

(३६) त्रिविध अतःकरण भेद ग्रन्थ—इस नन्दे से ग्रन्थ, ६ चौपाइयों के में अतःकरण के (मन, बुद्धि, चित्त अहंकार के) प्रत्येक के तीन-तीन भेद करके बारह भेद बनाये हैं। प्रश्नोत्तर में। १ बाह्य, २ अंतः और ३ परम—यों एक-एक के तीन-तीन भेद कहे। यह विलक्षण परंतु समझने योग्य उक्ति है।

(३७) पूर्वी भाषा बरवै ग्रन्थ—पूर्वी भाषामय २० बरवै छंदों में, विपर्यय अर्थ के गूढार्थ को लिये हुए, ब्रह्मज्ञान की चारीक बातें कही हैं। इसके कुछ पदार्थ समझने के लिए सवैया ग्रन्थ का “विपर्यय शब्द का अग” टीका सहित भी देखना चाहिये। बरवै बहुते सरस बने हैं। बरवा छंद पूर्व देश का विशेष छंद होता है।

इस प्रकार इन ३७ लघु ग्रन्थों का अति संक्षेप के साथ दिग्दर्शन करा दिया गया है। इससे इतना-सा सहारा लौगा और विषय प्रवेश में इतनी-सी सुगमता होगी कि आगे समग्र ग्रन्थ को साररूप में पहचानने में सहायता होगी।

(३) तृतीय विभाग—“सवैया” सुन्दर (विलास) ❀

“सवैया” ग्रन्थ स्वामी सुन्दरदासजी की रचनाओं में शिरोमणि और

अधिक विख्यात है। इसका नाम छंद के नाम से ही रक्खा गया था, क्योंकि सवैया के अन्य भेद “इंदव” आदि छंद इसमें हैं, यद्यपि “मनहर” छंद भी कम नहीं हैं। (जिसको सवैया छंद का भेद नहीं कह सकते हैं)। मनहर संभवतः सवैया छंदों के साथ बोले जाने में समध्वनि दे सकता है, परंतु यह सवैया का भेद नहीं माना जा सकता। स्वामीजी के समय से पूर्व तथा उनके समय में वा पीछे भी कवियों में सवैया छंद में कविता करने का रिवाज सा ही था। तदनुसार स्वामीजी ने भी इस छंद में रचना की है। वे इस प्रकार की रचना के प्रेमी भी थे, ऐसा प्रतीत होता है। यह बात प्रमाण सहित जीवन चरित्र में कही जायगी कि “सवैया” ऐसा ही नाम ग्रन्थ का ग्रन्थकर्त्ता ने ही रक्खा था। “सुन्दरविलास” यह नाम किसी साधु ने वा किसी सम्पादक ने ग्रन्थ छपाते समय रख दिया है। “सवैया छंद विवरण” शीर्षक परिशिष्ट में सवैया छंद के भेद, और स्वामीजी ने कौन २ से भेद सवैया के काम में लिये हैं इत्यादि बातें हमने बताने का प्रयास किया है। सवैया छंद (१) मात्रिक भी होता है और (२) वार्णिक भी। स्वामीजी ने दोनों को ही प्रयोग में लिया है। ग्रन्थ में सर्व छंद संख्या ५६३ है। इनमें नीचे लिखे प्रकार के छंद आये हैं:—

| | | |
|--|-----|---------|
| (१) सवैया (किरीट—वीर—केतकी—सवाया)..... | ४२ | } = २७२ |
| ३ ३७ २ | | |
| (२) इंदव (सवैया भेद) मत्तगंयंद अपर नाम).... | २२२ | |
| (३) दुमिला (सवैया भेद) | २ | |
| (४) हंसाल (सवैया भेद) | ६ | |

फुटकर काव्य का बड़ा विभाग “सवैया” ग्रन्थ से पूर्व ही लघुग्रन्थावली से अनन्तर दिया है। हमने फुटकर काव्य को पृथक् विभाग में रखा है। ‘सुन्दरसार’ में भी वही पुराणा क्रम उक्त पुस्तकों का रहा है।—सं० ।

| | | |
|--------------------------------|---------|---------|
| (५) मनहर (सवैया भेद नहीं) | ० ० २८ | } = २६१ |
| (६) कुण्डलिया (सवैया नहीं) | ० ० ० २ | |

सर्व छंद संख्या—

= ५६३ है।

यही बात परिशिष्ट में कुछ विस्तार से कही गई है। इससे स्पष्ट है कि रचना का बड़े छंदों में करना ही स्वामीजी को अभीष्ट था। परंतु इंदव और मनहर छंदों की प्राधान्यता है। और खास सवैया इनकी अपेक्षा कम ही हैं। हमने परिशिष्ट में सिद्ध किया है कि मात्रिक सवैयाओं में 'वीर' नाम का प्रधान है, और वार्णिक सवैयाओं में भगण—(५॥—गुरु—लघु—लघु) प्रधान 'मदिरा', 'चकोर', 'इंदव' 'किरीट' आदिक उत्तम होते हैं। इंदव का लालिय ७ भगण (५॥) और अंत में दो गुरु (५५) होने से बहुत बढ़ कर है। इस ही से स्वामीजी ने इस छंद में प्रारंभ ही से रचना की है। सवैया नाम ग्रन्थ का रखने का विशेष कारण भी यही कहा जा सकता है कि ग्रन्थ इंदव सवैया से चला है। मनहर को सवैयाओं के साथ क्यों लिखा इसका कोई हेतु इसके अतिरिक्त नहीं हो सकता है कि बड़े छंदों में रचना अपेक्षित थी। और मनहर की मनोहर गति काव्य का सौष्टव और विषय प्रकाशन में उत्तमता को बढ़ाता है।

“सवैया” ग्रन्थ की रचना महान् कवियों की सी रचना है। इसके विषय वा प्रकरणों पर विचार करने से, इसकी शब्द योजना और काव्य शैली को देखने से, शांतरस (ज्ञान, भक्ति वैराग्य नीति आदि) के वर्णन पर ध्यान देने से, ३४ अंगों (अध्यायों) में कहा जाने से यह भी शांतरस का एक महाकाव्य कहा जा सकता है। यद्यपि महाकाव्य के लक्षणों की रुढ़ी साहित्य-विशेषज्ञों के अनुसार थोड़ी सी निराली ही है। हुआ करै। हमको हमारी समझ में जो आया इसको ‘शांतरसमय महाकाव्य’ कहने का साहस हुआ है। अथवा यह एक “ज्ञान की संहिता” है जिसमें संहिताओं के ढंगपर पृथक् २ विषयों पर बड़ी उत्तमता से प्रकरणों को संग्रह किया है।

सवैया ग्रन्थ के ३४ अंग हैं। आगे 'साखी' ग्रन्थ में ३१ ही अंग हैं। इन दोनों को पढ़ कर पाठक ज्ञान सकेंगे कि साखी ग्रन्थ में सवैया के बहुत से छंदों का दोहों में सार ही दे दिया है। दोनों के अङ्गों का मीलान नीचे लिखे प्रकार से ज्ञात होगा :—

[—“सवैया” में—]

| सं० | अंगनाम |
|-----|-----------------------|
| १ | गुरुदेव को अंग |
| २ | उपदेश चितावनी |
| ३ | काल चितावनी |
| ४ | देहात्म विछोह |
| ५ | तृष्णा |
| ६ | अधीर्य उराहना |
| ७ | विश्वास |
| ८ | देह मलिनता गर्वप्रहार |
| ९ | नारी निंदा |
| १० | दुष्ट |
| ११ | मन |
| १२ | चाणक |
| १३ | विपरीत ज्ञानी |
| १४ | वचन विवेक |
| १५ | निर्गुन उपासना |
| १६ | पतिव्रत |
| १७ | विरहनि उराहना |
| १८ | शब्दसार |
| १९ | सूरातन |
| २० | साधु |

[—“साखी” में—]

| सं० | अंगनाम |
|-------|------------------------------|
| १/१ | गुरुदेव को अङ्ग |
| २/६ | उपदेश चितावनी |
| ३/७ | कालचितावनी |
| ४/९ | देहात्म विछोह |
| ५/१० | तृष्णा |
| ६/११ | अधीर्य उराहना |
| ७/१२ | विश्वास |
| ८/१३ | देह मलिनता गर्वप्रहार |
| ९/× | (साखी ग्रन्थ में यह नहीं है) |
| १०/१४ | दुष्ट |
| ११/१५ | मन |
| १२/१६ | चाणक |
| १३/× | (साखी में नहीं) |
| १४/१७ | वचन विवेक |
| १५/× | (साखी में नहीं) |
| १६/५ | पतिव्रत |
| १७/३ | विरह |
| १८/× | (साखी में नहीं) |
| १९/१८ | सूरातन |
| २०/१९ | साधु |

| [—“सवैया”में—] | [—“साखी”में—] |
|--------------------------|-------------------------|
| २१ भक्ति ज्ञान मिश्रित | २१/× (साखी में नहीं) |
| २२ विपर्यय शब्द | २२/२० विपर्यय |
| २३ आपना भाव | २३/२२ आपना भाव |
| २४ स्वरूप विस्मरण | २४/२३ स्वरूप विस्मरण |
| २५ सांख्य ज्ञान | २५/२४ सांख्य ज्ञान |
| २६ विचार | २६/२६ विचार |
| २७ ब्रह्म निःकलंक | २७/× (साखी में नहीं) |
| २८ आत्मा अनुभव | २८/२८ आत्मा अनुभव |
| २९ ज्ञानी | २९/३० ज्ञानी |
| ३० निःसंशय | ३०/× (साखी में नहीं) |
| ३१ प्रेमपरा ज्ञान ज्ञानी | ३१/× (साखी में नहीं) |
| ३२ अद्वैत ज्ञान | ३२/२९ अद्वैत ज्ञान |
| ३३ जगत् मिथ्या | ३३/× (साखी में नहीं) |
| ३४ आश्चर्य | ३४/२१ समर्थाई आश्चर्य * |

इस मीलान से नीचे लिखा निष्कर्ष निकलता है :—

(१) “सवैया” ग्रन्थ में संख्या (९) नारी निन्दा । (१३) विपरीत ज्ञानी । (१५) निर्गुन उपासना । (१८) शब्दसार (२१) भक्तिज्ञान मिश्रित । (२७) ब्रह्मनिः कलंक । (३०) निः संशय । (३१) प्रेम परा ज्ञान ज्ञानी ।

* नोट—संख्या का क्रम साखी में सवैया से सर्वत्र नहीं मिलता । इसलिये साखी की संख्याएँ विभाजक में देदी हैं ।

विशेष—गणना में दूसरा अङ्क ग्रन्थ साषी में दी हुई संख्या है । और पहली संख्या यहाँ के क्रम की है । जो अंग सवैया में तो है परन्तु साखी में नहीं है उसके आगे ब्रकेटों में उसका न होना लिख दिया गया है । और आगे निष्कर्ष अन्त में दे दिया गया है ।

(३३) जगत मिथ्या तो हैं परन्तु ये ६ अङ्ग “साखी” ग्रन्थ में (इन नामों के) नहीं हैं ।

(२) और “साखी” ग्रन्थ में (२) सुमरण । (४) बंदगी (८) नारी पुरुष श्लेष । (२५) अवस्था । (२७) अक्षर विचार । (३१) अन्योऽन्य भेद । ये छह अङ्ग हैं, सोही सवैया ग्रन्थ में (इन नामों के) नहीं आये हैं ।

(३) संख्या को मिलाने से साखी में ३१ और सवैया में ३४ अङ्ग होने से, साखी में पहिले ही ३ अङ्ग कम हैं ।

(४) साखी ग्रन्थ में “दादूवाणी” और “सवैया” के अतिरिक्त सुन्दरदासजी ने अपने अन्य ग्रन्थों से भी सार खँच कर साखी ग्रन्थ में रक्खा है । ऐसा प्रतीत होता है ।

(५) उपरोक्त सं० (१) और (२) में दिये नामों के अतिरिक्त दोन ग्रन्थों के अंग सं० १-२-३-४-५-६-७-८-१०-११-१२-१४-१६-१७-१८-२०-२२-२३-२४-२५-२६-२८-२९-३२-३४ ये २५ (अङ्ग) आपस में न्यूनाधिक दोनों ग्रन्थों के मिलते हैं । अतः (१) $२५+६=३१$ हुए । और (२) छह नहीं मिलते तो $३१-६=२५$ हुए इस से यह निष्कर्ष सिद्ध होता है, संख्या (१) और (२) में दिये निष्कर्षों से ही । अर्थात् सवैया के चौतीस अङ्गों में ६ नहीं मिले तो २५ रहे । और साखी के इकत्तीस अङ्गों में की कमी भी ($६-६=३$) इस ही से आ जाती है ।

संतों की वाणियों में प्रायशः “साखी” और “पद” अवश्य होते हैं । कोई २ संत बड़े छंदों में भी वचन को कह देते हैं । सुन्दरदासजी का सवैया (“साखी” और “पद” से भिन्न) बड़े छन्दों में बहुत उत्तम बना है । कबीरजी, रज्जबजी आदि की रचनाओं में बड़े छन्दों की यत्र तत्र भरमार या किंचित् गंध सी है परन्तु सुन्दरदासजी ने यह सब से बढ़कर काम किया है कि अध्यात्म के विषयों को, शांतरस के सब रंगों को तथा गहन से गहन पदार्थों को ऐसे उत्तम बड़े छन्दों (सवैया, मनहर आदि) में कहा है ।

अब यहां अति संक्षेप से ३४ अङ्गों के प्रकरणों, पदार्थों वा विषयों का प्रदर्शन कराते हैं जिससे उनके प्रयोजन समझने में प्रवेश भी हो और किंचित सुगमता पड़े और जाना जाय कि इनमें क्या २ है ।

(१) गुरुदेव को अङ्ग—२७ छन्दों में अपने गुरु श्रीदादूदयाल की महिमा और स्तुति गाई है । परमगुरु का लक्षण भी कहा है । सवही छन्द बहुत सारभरे और उपादेय हैं । भारतवर्ष में शिष्य का गुरु के साथ कैसा सम्बन्ध रहता चला आया है इस को दर्पणवत् यहा देखिए । अन्यत्र भी स्वामीजी ने गुरु की अतिगति के साथ महिमा बखानी है । इस से आज कल की शिक्षा प्रणाली को शिक्षा लेनी चाहिए । ज्ञान और रहस्यों की प्राप्ति तब ही हुआ करती है ।

(२) उपदेशचितावनी—३३ छंदों में नाना प्रकार के ज्ञान भरे उपदेश दिये गये हैं । जीव को सूवा (सुगा), तोता, तूती, मैना के नाम से संबोधन करके बड़े सुन्दर शब्दों में परमात्मा की ओर मुकाया है और उसकी भूल और असावधानी को दरसाया है । आगे चाणक के तड़ाके लगाये हैं—“उपदेश औषध कवन विधि लागै ताहि, सुन्दर असाध्य रोग भयौ जाके मन है” । “भूसा इत उत फिरै ताकि रही मिनकी” “चचल चपल माया भई किन किनकी” । १० । “ठगनि की नगरी में जीव आइ पस्थो है” । “घरी घरी घटत छीजत जात छिन छिन’ बड़ा सुन्दर छंद उपदेश का है । १३ । “देषत ही देषत बुढ़ापो दौरि आयौ है” (बुढ़ापे और आयु की अस्थिरता पर बहुत सुन्दर कहा है) । १४ । ‘सुन्दर या नर देह-अमोलिक तीर लगी नवका कत बौरै’ । १६ । ‘सुन्दर जा तन में हरि पावत सो तन नाश क्रियौ मति भोलै’ । २२ । “होइगो हिसाब तब आवै नहिं ज्वाब कलु” । “उहा तो नहीं है कलु राज पोपां बाई को” । २६ । और इसही अङ्ग में कई चित्र काव्य के छंद हैं—“नागपास” आदिक जिन में उत्तम उपदेश हैं । यह अङ्ग बहुत काम का है ।

(३) काल चितावनी—२७ छंदों में काल की महिमा, शक्ति और

अनिवार्यता बहुत अच्छे ढंग से वर्णित है । “सुन्दर काल अचानक आइ लिया लिया कि लिया कि लिया है ।” । ४ । “ऊठत वैठत काल सोवत जागत काल”...इत्यादि । “मूँठे हाथी मूँठे घोरा”... (सर्व दीर्घाक्षर छंद) बहुत सुन्दर उपदेशमय है । “सुन्दर काल मिटै तब ही पुनि ब्रह्म विचार पढ़ै जब पाटी” । २७ ।

(४) देहात्म विछोह को अंग—११ छंद का छोटा सा अंग है परंतु अर्थ की गंभीरता में एक रत्न ही है । जीव की चैतन्य महिमा, जड़देह जीव विना निरी गर्हित वस्तु, जीव की अनिवर्चनीय महानता इत्यादि बहुत सुन्दर बातें वर्णन की हैं । “सुन्दर कहत जब चेतना सकति गई, उहै देह-ताकी कोऊ मानत न आन है” । ११ ।

(५) तृष्णा को अंग—१३ छंदों में तृष्णा का वर्णन और उसकी विडंबना का अच्छा वर्णन है । “तृष्णा दिन ही दिन होत नई है” । १ । “हे तृष्णा अजहूं नहिं धापी” । ७ । “हे तृष्णा कहूं छेह न तेरो” । ९ । “हे तृष्णा अब तो करितोपा” । १० । “हे तृष्णा कहिकैं तोहि थाप्यौ” । १२ । “हे तृष्णा तोहि नेकु न लाजा” । १३ । ये वाक्य जिन छंदों के अन्त में आये हैं उनमें तृष्णा (तथा भूख का भी) अच्छा चित्र खँचा है । संतोष का महत्व इन वर्णनों से प्रतिभासित हो जाता है ।

(६) अधीर्य उराहने को अङ्ग—११ छंदों में भूख और पेट की विडंबना पर बहुत आनंदभरी कविता उपदेशमय की है । “किधौं पेट चूल्हो किधौं भाठी किधौं भार आहि”...इत्यादि छंद । तथा “एक पेट काज एक एक कौ अधीन है” । ५ । “पेट न हुतौ तौ प्रभु बैठे हम रहते” । ११ । “पेट ही के वसि रंक पेट ही के वसि राव”...पेट ही के वसि प्रभु सकल जिहान है । १२ । पेट बनाने के भगवान को बहुत प्रेम भरे उलहने दिये हैं । और भी पेट संबंधी काव्य रचनाएं देखी हैं परंतु यह कविता अनुपम है ।

(७) विश्वास को अङ्ग—१४ छंदों में जगत्कर्त्ता ईश्वर पर विश्वास

रखने का उपदेश है कि वह जगद्भर्ता सब सृष्टि का पोषण करता है । चिन्ता नहीं करनी चाहिए । जिसने चूच दिई है वही चून देने की चिन्ता रखता है । “सुन्दर कहत तू विश्वास क्यों न रापै सठ बार बार संसुम्माइ कछौ केती बार है” । “चूच के समान चून सबही कौ देत है” । १२ । “भूपो तू कदे न रहै सुन्दर कहत है” । १३ । “जगत कियौ है सोई जगत भरतु है” । १४ ।

(८) देह मलीनता गर्व प्रहार कौ अङ्ग - केवल ५ छंदों में यह बताया है कि इस स्थूल शरीर का मनुष्य क्या गर्व करता है—जो मल, मूत्र, मेद मास, मज्जा हड्डी से भरी है । अनेक प्रकार के रोग और दुःख इसमें होते हैं । फिर भी इसमें एँटे रह कर भगवान को मनुष्य भूले रहता है ।

(९) नारी निंदा कौ अङ्ग—६ छंदों में नारी से वचे रहने का उपदेश है । “सुन्दर कहत नारी नरक कौ कुण्ड यह, नरक में जाइ परै सो नरक पाती है ” । ३ । और इस ही अङ्ग में शृंगारी कवियों और उनके नायिका मेद के ग्रन्थों की निंदा की है । “रसिकप्रिया रसमजरी और सिंगारहि जानि । चतुराई करि बहुत विधि विषै बनाई आनि । ५।६ ।

(१०) दुष्ट कौ अङ्ग—केवल ५ छंदों में दुष्टों का वर्णन और उनकी निंदा लिखी है । इससे यह प्रयोजन कि दुष्ट का सा स्वभाव कदापि नहीं रखना चाहिए । “सुन्दर और भले सब ही दुख दुर्जन संग भलौ जिनि जानौ” । ५ ।

(११) मन कौ अङ्ग—सवैया ग्रन्थ के अति उत्तम अङ्गों में से यह अङ्ग है । २६ छन्दों में कहा गया है । मन की चंचलता, स्वभाव, लक्षण, शक्ति, गुण, अवगुण, महिमा आदि बड़ी खूबी के साथ वर्णन किये गये हैं । “हटक हटक मन राषत जु छिन छिन, सटक सटक चहुं वोर अब जात है ” । १ । “मन सो न कोऊ हम देख्यो अपराधी है” । “मन के नचाये सब जगत नचत है” । ८ । “सुन्दर जो मन ब्रह्म विचारत तौ मन होत है ब्रह्म स्वरूपा” । १६ । “हाथी कौ सौ कान कियौ पीपर को पान

किथों....” । यह छंद भी बहुत सुन्दर और मन के स्वभाव का समझाने-
वाला है । २० । “सुख मानै दुख मानै सम्पति विपत्ति मानै....” । २१ ।
इसमें मन इस नाम वा शब्द की व्युत्पत्ति है । बढ़ कर दार्शनिक विचार
आगे कहा है—“जोई जोई देपै कछु सोई सोई मन आहि,....” यहां से
अन्त तक तीन चार छंदों वा अन्त के २६ वें छंद तक —“मन मिटि जाइ
एक ब्रह्म निज सारौ है” । २६ । आध्यात्मिक सूक्ष्म अद्वैत ज्ञान कहा गया है ।

(१२) चाणक को अंग—अद्वैतज्ञान के, सब ही छंदों में, सुन्दर
उपदेश हैं । “हाथ मांहि आरसी न फेरै मूढ करतै” । ४ । “जैंगने की जोति
कहा रजनी विलात है” । ५ । “जप तप करत धरत व्रत....” निर्मात्रिक
प्रसिद्ध चित्रकाव्य का भेद है । “देपौ भाई आंधरे ने ज्यों बजार लूट्यों
है” । ७ । “आसन माख्यौ पै आस न मारी” । १० । “सुन्दर एक अज्ञान
गये विनु, सिद्ध भयो नहि दीसत कौना” । १३ । “सुन्दर वित्त गढ्यौ घर
मांहि सु बाहिर ढूढत क्यों करि पावै” । १५ । “सुन्दर एक भजै भगवन्त
हि तौ सुखसागर में नित मूलै” । २३ । कितने उत्तम जोरदार प्रभावो-
त्पादक उपदेश भरे हैं ।

(१३) विपरीत ज्ञानी को अंग—६ छंदों में अशुद्ध मनवालों, दम्भी-
ज्ञानवालों की पोल खोली है जो मुंह से तो अद्वैतज्ञान कहें और अन्दर
मन में विकार भरे रहें । “एक ब्रह्म मुख सौं बनाइ करि कहत है अन्तह-
करन तो विकारनि सौं भख्यौ है” । १ । “ज्ञान की सी बात कहै मन तो
मलीन रहै....” । ५ । “सुन्दर कहत ज्ञानी बाहर भीतर शुद्ध ताकी पटतर
और बातनि की बात है” । ६ ।

(१४) वचन विवेक को अङ्ग—विषय नाम ही से प्रगट है । १४
छंदों में वाणी उच्चारण के सम्बन्ध में ज्ञान और नीति भरे सुन्दर उपदेश
हैं । “एक वाणी रूपवंत भूषण वसन अङ्ग....” इस छंद में तीन प्रकार की
वाणी के भेद कहे हैं । २ । “बोलिये तो तबजब बोलिये की सुधि होई, नांतौ
मुख मौन करि चुप होइ रहिये” । ४ । “वचन तौ वहै जामै पाइये विवेक

है" । ८ । "प्रथम ही गुरुदेव मुख तें उचार कस्यौ, इस छंद में अपनी ज्ञानप्राप्ति दादूदयालजी से होना, और फिर उस ही ज्ञानोपदेश के प्रताप से इतनी रचनाएं परोपकारार्थ करना दरसाया है । १० । "वचन तें दुरि मिलै वचन बिरुद्ध होई" । ११ । "कुवचन सुनतहि प्रीति घटि जात है" । १२ । "वचन तें जीव भयौ वचन तें ब्रह्म होइ, सुन्दर वचन भेद वेद यौ कहतु है" । १४ ।

(१५) निर्गुण उपासना को अंग—८ छन्दों में निर्गुण ब्रह्म—निरंजन ईश्वर—की उपासना—निज इष्ट—निज निरंजन मत का सिद्धांत खोल कर बताया है । निरंजन शब्द की व्युत्पत्ति, अर्थ और व्याख्या भी की है । सारे छंद बड़े काम के हैं ।

(१६) पतिव्रत को अङ्ग—यह आठ छंदों का अङ्ग अति प्रसिद्ध है । ईश्वर में अनन्य और सुदृढ़ भक्ति और विश्वास ही, आलंकारी निरूपण में, पतिव्रत है । "पति बिन पति नाहि पति बिन गति नाहि, सुन्दर सकल बिधि एक पतिव्रत है" । ७ । "तैसे ही सुंदर एक प्रभु सौ सनेह जोरि, और कछु देषि काहु बोर नाहि बहिये" । ८ ।

(१७) विरहनि उराहने को अङ्ग—विरहनि (आत्मा-जीवसज्ञा) अपने पति (परमात्मा-परब्रह्म) से अज्ञानवश दूर रह कर उसकी स्मृति में विरह-विभोर हो दुःख से पुकार कर उलाहना (शिकायतें) करती है ।—"पिय कौ अन्देसौ भारी तो सौ कहौ सुनि प्यारी, यारी करि गये सुतौ अजहूँ न आये हैं" । १ । "भई हौं अति बावरी विरह घेरी बावरी, चलत ऊचौ बावरी परौंगी जाइ बावरी ।" । ५ । यह छंदानुप्रासमय चार-चार अर्थवाले शब्दों का सुंदर छंद भी इसी में है जो बहुत ही विरह-द्योतक है ।

(१८) शब्दसार को अङ्ग—शब्दों के यमक और अर्थों के चोज बखान कर अद्वैतज्ञान का अच्छा उपदेश किया है १० छंदों में । 'पान उहै जु पीयूष पिवै नित । २ । "सूर उहै मन कौ बसि राषत' । ३ । "चाप

उहै कसिये रिपु ऊपर...। ४। इत्यादि कहते हुए आगे—‘सोवत सोवत सोइ गयौ सठ...। ६। देपत देपत मारग...। जागत जागत जागि पख्यौ जब, सुंदर सुंदर सुंदर पायौ’। १०।

(१६) सूरतन को अङ्ग—१३ छंदों में साधुओं का मन और इंद्रियों के साथ, लड़ाई (संग्राम) करके, विजयी होना आदि का वीररस भरा कितना उत्तम वर्णन है। हम कह आये हैं और आगे भी कहेंगे और पाठक पढ़ कर स्वयम् जानेंगे कि शांतरस में ही वीररस का स्वामी सुंदर-दासजी कितना उत्तम वर्णन करते हैं। पढ़ते ही शूर-वीरता का संचार हो उठता है। ‘सुणत नगरै चोट विगसै कंवल मुख अधिक उछाह फूल्यौ माइहू न तन मैं...सोई सूर वीर रुपि रहै जाइ रन मैं। १। “सूरमा कै देपियत सीस विन धर है”। ४। “ज्ञान कौ कवच अङ्ग काहू सौं न होइ भंग। टोप सीस मलकत परम विवेक है... (यह छंद परमोत्तम है)। ७। और आगे “साधु कौ संग्राम है अधिक सूर वीर सौं”। ८। “वैरी सब मारि कै निचिंत होई सुतौ है”। ११। “ऐसौ कौन सूर वीर साधु के समान है”। १३। बड़े ओज भरे छंद है।

(२०) साधु को अङ्ग—यह अङ्ग भी उत्तम अङ्गों में से है। ३० छंदों में साधु संतों की महिमा, उनकी सत्संगति का प्रभाव, उनकी निंदा का प्रबल निषेध, उनकी सेवा का उत्तम फल इत्यादि वर्णन किये हैं। “छूटिवे कौ सुन्दर उपाइ एक साधु संग जिनिकी कृपा तैं अति सुख पाइय तु है”। १३। धूलि जैसो धन जाकै...। १५। कामही न क्रोध जाकै लोभ ही न मोह ताकै ..। १६। संतजन आये हैं सु पर उपकार कौं। १६। “हीरा हीन लाल हीन पारस न चिंतामनि...संतनि कै सम कहौ और कहां दीजिये”। २०। “संतनि की महिमा तौ श्रीमुख सुनाई है”। २१। “संत-जन निशदिन लेवौई करत है”। २२। संतजन निशदिन देवौई करत है”। २३। “संतनिकी निंदा करै सुतौ महानीच है। २७। “संतनिकौ गुण गहै सोई घर भागी है।”। २८। “मनवच काय करि अन्तर न राखै कछु संतनिकी सेवा करै सोई निसतरे हैं। ३०।

(२१) भक्ति ज्ञान मिश्रित को अङ्ग—भक्ति से मिला हुआ ज्ञान ही श्रीदादृजी का वा सुन्दरदासजी का प्रधान सिद्धांत है। इस ही को ६ छन्दों में कहा है। बैठत रामहि ऊठत रामहि ... । १। से लगाकर—शून्यहु राम अशून्यहु रामहि सुन्दर रामहि नाम अनामैं । ६। तक परमात्मा को प्रेम पूर्वक सदा सर्वदा सर्वत्र चिंतमन वा ध्यान में रखवै ।

(२०) विपर्यय शब्द को अङ्ग—विपर्यय कहने से उल्टा, विपरीत, असंगत अर्थ लेना, परंतु उसमें वास्तविक अभिप्राय बहुत गहरा और ऊंचा होता है। कबीरजी आदि महात्माओं ने ऐसे रहस्य भरे वचन कहे हैं। सुन्दरदासजी ने भी ३२ छंदों में विपर्यय-मय वचन कहे हैं जो गूढ़ और रहस्य से भरे हैं। सब पर विस्तृत टीकाएं हमने दे दी हैं। पाठक मूलको टीका के साथ पढ़ेंगे तो बहुत आनंद पावेंगे। 'श्रवनहुं देखि सुनै पुनि नैनहु, जिह्वा संधि नासिका बोल ऊंचे पाइ मूढ़ नीचे कौं, विचरत तीनि लोक मैं डोल ... । १। "मछरी बगुला कौं गहि पायौ, मूसे पायौ कारो सांप। सूवै पकरि बिलइया पाई । ५। इत्यादि विपर्यय के नमूने हैं, जिनका आनंद टीका पढ़ने से ही आ सकता है।

(२३) अपने भाव को अङ्ग—१२ छंदों में अपने आप का परिचय पहिचान, भ्रम वा भूल से कुछ और समझ रखने की चिंतावनी, इत्यादि सुन्दर ढंग पर कहा है। "एकहि आपुनौ भाव जहां तहां बुद्धि के योग तैं बिभ्रम भासै । ... जैसोई आपु करै मुख सुन्दर तैसोई दर्पन मांहि प्रकासै" । १। "जोई कछु देखियेसु आपुनौई भाव है । ३। "आपुनै भावतें सूरसौ दीसत आपुनै भावतें चंद्र सौ भासै" । ८। "सुन्दर आपुनै भावकौ कारन आपुहि पूरन ब्रह्म पिछान्यौ" । १०। "सुन्दर जैसौहि भाव है आपुनौ तैसौहि होइ गयौ यह प्रानी" । १२।

(२४) स्वरूप विस्मरण को अङ्ग—२६ छंदों में दिखाया गया है कि चेतन ब्रह्म निर्मल निर्भ्रान्त सर्वज्ञ है फिर उसको अपने स्वरूप की विस्मृति कैसे हुई ? उसका उत्तर देते हैं कि—"देह कौ संयोग पाइ

इन्द्रिनि कै वसि पख्यौ, आपुही कौ आपु, भूलि गयौ सुख चाहे तैं । ४ ।
 “तैसैहि सुन्दर यह भ्रम करि भूलौ आपु, भ्रम कै गये तैं यह आत्मा
 अनूप है” । १३ । “अहंकार गये यह एक ब्रह्म आप है” । १७ । “यौं यह
 सुन्दर भूलि स्वरूपहि ब्रह्म कहै कव ब्रह्महि पाऊं” । २१ । “सुन्दर यौं
 उपज्यौ मन कै मल; ज्ञान विना निज रूपहि भूला” । २२ । “त्यौं यह सुन्दर
 आपु न जानत; भूलि स्वरूपहि और कहावै” । २६ ।

(२) सांख्य ज्ञान को अङ्ग—३६ छंदों में सांख्य का ज्ञान संक्षेप
 से परंतु सुन्दरता से कहा गया है। सांख्य का वर्णन ‘ज्ञान समुद्र’ में भी
 आ चुका है। पंच महाभूत, पंच तन्मात्रा, पंच ज्ञानेंद्रिय पञ्चकर्मेन्द्रिय और
 अन्तःकरण चतुष्टय—यों चोवीस तत्त्व, पच्चीसवां जीव और छत्तीसवां
 ब्रह्म है जो सर्व व्यापक अखण्ड एक रस निहकर्म निरसंध है । १ । फिर
 इनके देवता कह कर, बताया है कि ये देवता जिसकी सत्ता से प्रकाशमान
 हैं वह आत्मा न्यारा है । २ । “प्राण कौ प्राण है, जीव कौ जीव है सुन्दर
 सोई” । ५ । शिष्य के पूछने पर गुरु बताते हैं कि—ब्रह्म से पुरुष और
 प्रकृति प्रगट हुये । प्रकृति से महत्तत्त्व । महत्तत्त्व से अहंकार । अहंकार
 से तीनों गुण । सतोगुण से मन आदि देवता । रजोगुण से दशों इंद्रियां
 तमोगुण से पंच महाभूत हुये । परंतु ये “सब मिथ्या भ्रमजाल है” । ७ ।
 फिर शिष्य के पूछने पर ब्रह्म वा स्वात्मा का यह स्वरूप बताया कि—
 “नाहिं नाहिं करते रहैं सु तेरौ रूप हैं” । ६ । ‘ब्रह्म अव जान्यौं हम जान्यौं है
 तो निश्चै करि; निश्चै हम कीयौ है तो चुष मुख द्वार तैं” । १४ । यह सृष्टि
 का क्रम जैसे एक ब्रह्म से प्रगट होकर फैला हुआ है वैसे ही अनुक्रम से वि-
 लोमरीत्या सिमट कर ब्रह्मही में समा जाता है” । १७ । “देवल तैं न्यारौ देव
 देवल मैं देपियत; सुन्दर विराजमान और कहां जाइये” । २० । ‘प्रीति सी
 न पाती कोऊ प्रेम से न फूल और...’ । २१ । यह प्रसिद्ध छंद भी (जो
 जैन कवि बनारसीदासजी का भेजा हुआ है) यहीं आ गया है—“आत्मा
 सौ देव नाहिं देह सौ न देहरा” । २१ । फिर आत्मा चेतनरूप का अद्वैत-

रूप बताते हैं कि—“आपु कौ भजन सुतौ आपु हो करतु है । २० । अब यहाँ सांख्य में वेदात का पुट मिलाकर सांख्य की वेदात में उपयोगिता करते हैं—‘तीनों कौ साक्षी रहै तुरियातत, सुन्दर सोई स्वरूप हमारौ’ । २७ । “तब प्रतिबिंब मिलै शशि बिबिह सुन्दर जीव ब्रह्ममय होई” । ३६ ।

(२६) विचार को अंग—२८ छंदों में ब्रह्म और आत्मा का विचार निरूपण किया है । श्रवण, मनन, निदिध्यासन से द्वैत बुद्धि निवृत्त होकर साक्षात्कार आत्मा का होता है । “देइ तो विचार करि, लेइ तो विचार करि, सुन्दर विचार करि याही निराधार है” । २ । “परी की डरी सौं अङ्क लिपि कै विचारियत, लिपत लिपत वह डरि घस जात हैं । तैसे हि सुन्दर बुद्धि ब्रह्म कौ विचार करि, करत करत वह बुद्धि हू बिलात है” । १४ । “कर्म सुभासुभ की रजनी . ” यह प्रसिद्ध छंद भी विचार की तीन कोटियों को बताता है । ११ । “आतमा विचार किये आतमा ही दीसै एक, सुन्दर कहत कोऊ दूसरो न आन है” । २८ ।

(२७) ब्रह्मनिः कलंक को अंग—४ छंदों में ब्रह्म सर्व व्यापी होने पर भी निर्लिप्त और निःसंग, निःकलंक है ।—“ब्रह्म कौ न लागै जगत विकार है” । ३ । “ब्रह्म निःकलंक सदा जानत महंत है” । ४ ।

(२८) आत्मानुभव को अंग - विषय नाम ही से प्रगट है । ३४ । छंदों में आत्मा के अनुभव का निरूपण किया है । यह अंग सबैया ग्रन्थ के उत्तमोत्तम अंगों में से है । “क्या कहिये कहते न बनै कछु जो कहिये कहते ही लजइये” । १ । २ । ३ । और “जीव कि ब्रह्म न जीवन न ब्रह्म तौ है कि नहीं कछु है न नहीं है” । ५ । जोई कहूं सोइ है नहि सुन्दर है तौ सही परि जैसे कौ तैसौ” । ६ । “वचन कै परै है सु वचन में आवै नाहि, सुन्दर कहत अनुभौ प्रमान जू” । ८ । “सुन्दर आतम कौ अनुभौ सोइ जीवत मोक्ष सदा सुख चैना” । १४ । जाग्रत तौ नहि मेरै बिषै कछु स्व न सुतौ नहि मेरे बिषै है (यह प्रसिद्ध और उत्तम छंद भी इसही में है) । १५ । “कोऊ तो कहत ब्रह्म नाभि के कँवल मध्य . ” इत्यादि छंद

काम के हैं । १६ । “आंधरनि हाथी देपि मगरा मचायौ है” । १७ । “इंद्रि-
निको भोग .. । २० । इंद्रियों का आनंद होकर नष्ट हो जाता है, तुच्छ है ।
स्वर्गादिक के भोग भी अवधि पर नष्ट हो जाते हैं । परंतु आत्मानंद की
जब प्राप्ति हो जाती है तब वह पूर्ण रहता है नष्ट नहीं होता है । इस ही
लिए आत्मानंद अथवा ब्रह्मानंद ही सर्व में श्रेष्ठ है । “सुन्दर कहत ब्रह्म ज्यों
को त्यों ही देखियत, न तौ कछु भयौ अव हैं न कछु होइ हैं” । २३ ।
“आत्मा के अनुभव आत्मा रहतु है” । २५ । “अनुभव जानै तब सकल
सन्देह मिटै, सुन्दर कहत यह प्रत्यक्ष प्रमाण है” । २७ । “आत्मानुभव
ज्ञान प्रलय अग्नि जैसे, सुन्दर कहत द्वैत प्रपंच विलात है” । २९ । “सुन्दर
साक्षात्कार नृपति वपानिये” । ३४ ।

(२९) ज्ञानी को अंग—३२ छंदों में, ब्रह्मज्ञानी के लक्षण, उसकी
अवस्था, ज्ञानी, अज्ञानी का भेद, भक्तिमय ज्ञान ज्ञानी, इत्यादि कहे हैं ।
यह अंग भी उत्तम अंगों में से है ।—“जाकै हृदि मंहि ब्रह्म प्रकाशत ताकौ
सुभाव रहै नहि छानौ .. । १ । ‘सुन्दर ज्ञानी की ज्ञानी ही जानै’ । ५ ।
“दीसत है व्यवहार विपै नित सुन्दर ज्ञानी की कोउ न पावै” । ६ । ‘देह
कौ त्योंहार सब मिथ्या करि जानत है सुन्दर कहत एक आत्मा ही रख
है” । ११ । सुन्दर कहत ज्ञानी सब भ्रम भान्यों है । १५ । जगत को स्वप्न-
वत् ही ज्ञान मानता है—१५ से १७ तक । “एक परमात्मा कौ ज्ञान अनु-
भव जाकै, सुन्दर कहत वह ज्ञानी भ्रमछीन है” । २४ । ज्ञानी की तीन २
अवस्थाएं—२६ से ३२ तक । ‘जीव नरेश अविद्या निद्रा .. । और “ज्ञानी
कर्म करै नाना विधि .. । ये दो विख्यात सबैये (३१-३२) भी इस
ही अंग में हैं ।

(३०) निरसंश को अङ्ग—४ छंदों में यह दिखाया है कि ज्ञान की
पूर्ण प्राप्ति हो जाने पर संशय लेशमात्र भी नहीं रहता है । फिर देह का
मोह विलकुल जाता रहता है । यह शरीर कभी भी, कहीं भी, किसी भी
सुखदुःख की अवस्था में भी रहै ज्ञानी को कुछ चिंता नहीं रहती और
मृत्यु कहीं भी वा कभी भी हो तो परवाह नहीं रहती है ।

(३१) प्रेमपरा ज्ञान ज्ञानी को अङ्ग—५ छंदों ही में पराभक्ति सम्पन्न परमज्ञानी की मस्ती की अवस्था का वर्णन है। और “गोकुल गांव को पैंडो ही न्यारौ” यह अंत्य चरणार्थ पांचों छंदों में आया है। बहुत सुन्दर और तात्त्विक वर्णन है।

(३२) अद्वैत ज्ञान को अङ्ग—२५ छंदों में बहुत ही सुन्दर और सारभरे अद्वैत ज्ञान की परिपक्व अवस्था के भावों को मार्मिकता के साथ वर्णन किया है। यह अङ्ग भी उत्तमोत्तम अङ्गों में से इस “सवैया” ग्रन्थ का है। पाठक बहुत ध्यान और विचार से पढ़ कर मनन करेंगे तो बहुत ही प्रसन्न होंगे और अलभ्य लाभ प्राप्त करेंगे। छंद १ से ११ तक गुरु शिष्य के प्रश्नोत्तर में अद्वैत ज्ञान को खोलकर समझाया है। फिर भांति भांति से इस ही ज्ञान और विचार की व्याख्या की है। “आपुमें आपुको आपुही लखौ है” १२। फिर १३ से अन्ततक भी “सर्वखल्विदं ब्रह्म नेह नानाऽस्ति किंचन” इस महावाक्य के विचार को अनेक सुन्दर-सुन्दर उदाहरणों से समझाया है। और यह सकल सृष्टि ब्रह्म से निकलती है और उसही में फिर समा जाती है। यह सम्पूर्ण जगत “ब्रह्ममय” है इसको भांति भांति से वर्णन किया है। “ब्रह्म सौ जगतमय वेद यौ कहत है” १५। “ब्रह्म सौ जगतमय याहि निरधार” है १६। “ब्रह्म सौ जगतमय निश्चै करि मानिये” १७। और “ब्रह्म में जगत यह ऐसी विधि देषियत... यह प्रसिद्ध १८ वां छंद “ब्रह्म अरु माया जैसे .. ” ये छंद १९ वां, २० वां, २१ वां २२ वां और “ब्रह्म अरु माया कै तो माथे नहि शृङ्ग है” २३ वां तथा २४ वां और अन्त का २५ वां—इसही चरम विषय के वर्णन में बहुत उत्तम और प्रशस्त छंद समझे जाते हैं। हम कह चुके हैं कि जहां अद्वैत के वर्णन का अवसर मिलता है अथवा आध्यात्मिक वीररस के कथन का मौका आता है वहां स्वामीजी धारा प्रवाह वेग और गति से प्रवचन बहा देते हैं।

(३३) जगत मिथ्या को अंग—५ छंदों में संसार का मिथ्यात्व

दरसाया है। यह पीपल (अश्वत्थ) वृक्ष के समान वेद में कहा गया है परन्तु असंग (ज्ञान) रूपी कुल्हाड़े से मूलोच्छेद कर दिया जाता है। अर्थात् यह वस्तुतः ब्रह्म का ही फैलाव और विकाशमात्र है। दृश्यमान जगत् रज्जु, चांदी, सीपड़ी आदि की तरह अध्यास रूप से भासता है असल में यह जैसा कुछ दीखता भासता है वैसा है नहीं। असल में ब्रह्म ही एक है। “सुन्दर कहत यह एक ई अखंड ब्रह्म ताही कौं पलटि कै जगत नाम धर्यौ है” १५।

(३४) आश्चर्य को अंग—१५ छंदों में यह अन्तिम (३४ वां) अंग है—जिसमें ब्रह्मज्ञान परायण, अद्वैत सिद्धि को प्राप्त किये हुए हमारे परमविज्ञ स्वामी सुन्दरदासजी ने परब्रह्म परमात्मा की अगाध, अचिंतनीय, अलौकिक सत्ता, शक्ति और वास्तविकता का बहुत रोचक और सार भरा वर्णन किया है। अल्पमति इस मनुष्य की क्या सामर्थ्य है कि उस अगम्य ईश्वर की महिमा और यथार्थ स्वरूप को जान सकै। यह बुद्धि तो उसकी ढूँढ़ खोज किया ही करती है परन्तु पार नहीं पाती है। क्योंकि “यो बुद्धेः परतस्तु सः”—वह परमात्मा पुरुषोत्तम इस मनुष्य की पहुंच और गति से परे हैं। इसही से परात्पर है। “सुन्दर कह्यौ न जाइ”। “बूमत बूमत बूमि कै सुन्दर, हेरत हेरत हेरि हिरानै” १८। “जो कहिये तौ कहै न वनै कछु, सुन्दर जांनि गही मुख मौन” १९०। और “सुन्दर मौन गही सिध साधक कौन कहै उसकी मुख बातें”—यह अतिप्रसिद्ध सत्य रस भरा चरण तीन छंदों में (१३-१४-१५ में) है, जो सुन्दरदासजी के सारे रचना-भवन का स्वर्ण कलश समान अपनी जाज्वल्यमान प्रभा से चमकता है—“नैनन बैनन सैनन आसन.....१९३।—“वेद थके कहि तंत्र थके कहि.....१९४।—“योगी थके कहि जैन थके कहि...” १९५॥ इति ॥

यहांतक (१) ज्ञान समुद्र ग्रन्थ, (२) लघुग्रन्थावली के ३७ ग्रन्थों और (३) सवैया ग्रन्थ (सुन्दर विलास) का अतिसंक्षिप्त विवरण, दिग्दर्शन और परिचय के निमित्त, यहां भूमिका में दिया गया है। आगे (४)

साखी ग्रन्थ, (५) पद (भजन) और (६) फुटकर काव्य संग्रह रहे । इनका इस प्रकार विवरण असम्भव हो नहीं अनावश्यक भी है । क्योंकि उनका स्वाद तो उनके पढ़ने से आपही आ जायगा । साखी ग्रन्थ का परिचय सवैया ग्रन्थ के साथ करा दिया गया ही है । तथापि यहां पर इन तीनों विभागों का संकेतमात्र परिचय फिर भी देते हैं :—

(४) चतुर्थ विभाग—“साखी” ग्रन्थ

ऊपर सवैया ग्रन्थ के सार विवरण में सवैया ग्रन्थ और साखी ग्रन्थ के अंगों का परस्पर मीलान करके हमने निष्कर्ष निकाल कर बता दिया है कि साखी ग्रन्थ बहुत अंश में सवैया का मानों सार ही है । कुछ अंग साखी के सवैया से नहीं मेल खाते हैं । तथापि अधिकांश में विषय प्रयोजन के विचार से पार्थक्य नहीं है । यह बात दो एक उदाहरणों से भी स्पष्ट हो जायगी तथा सवैया ग्रन्थ के विपर्यय अंग की टीका में साखी ग्रन्थ के विपर्यय अङ्ग की साखियों को हमने (सवैया के विपर्यय अंग के) छन्दों के नीचे टीका में देकर अर्थ वा अभिप्राय का साम्य स्पष्ट दिखा दिया है । पाठक वहां देख कर निश्चय कर लें ।

(१) सवैया गुरुदेव को अङ्ग छन्द ४—

“भौ जल में बहिजात हुते जिनि काढ़ि लिये अपने कर आदू” ।
साखी गुरुदेव को अङ्ग छन्द १—

“दादू सदगुरु बंदिये सो मेरै सिरमोर ।

सुन्दर बहिया जाय था पकरि लगाया ठौर ॥ १॥

तथा छन्द १२—

सुन्दर सदगुरु आपु तैं गहे सीस के बाल ।

बूढत जगत समुद्र में काढ़ि लियो ततकाल ॥ १२॥

(२) सवैया अङ्ग १४ वचनविवेक छन्द १—

“जाकै घर ताजी तुरकनि कौ तबेलो बंध्यो,

ताकै आगे फेरि फेरि टटुवा नचाइये ।

जाकै पासा मलमल सिरीसाफ़ ढेर परे,

ताकै आगै आनि करि जौ सई रषाइये ॥

जाकौं पंचामृत पात पात सब दिन वीतै,
 सुन्दर कहत ताहि सवरी चपाइये ।
 चतुर प्रवीन आगै मूरप उचार करै,
 सूरज कै आगै जैसे जैगणां दिपाइये” ॥ १ ॥

साखी अङ्क उक्त सं० १७-छंद १७ से २० तक—

“सुन्दर घर ताजी बन्धे तुरकनि की घुरसाल ।
 ताके आगै आइके टटुवा फेरै बाल ॥ १७ ॥
 सुन्दर जाकै वाफता पासा मलमल ढेर ।
 ताकै आगै चौसई आनि धरै बहुतेर ॥ १८ ॥
 सुन्दर पंचामृत भपै नित प्रति सहज सुभाइ ।
 ताकै आगै रावरी काहे कौं लै जाइ ॥ १९ ॥
 सूरज के आगै कहा करै जीगणां जोति ।
 सुन्दर हीरा लाल घर ताहि दिखावै पोति” ॥ २० ॥

इससे, वा अन्य अङ्गों के छन्दों को परस्पर मिलाने से, यह भी प्रतीत हो जाता है कि साखी ग्रन्थ का बहुत-सा अन्श सवैया के अनेक अङ्गों के वन जाने के अनन्तर वा साथ ही रचे गये थे । और मिलान से बहुत स्थलों में परस्पर की भिन्नता और अन्तर भी प्रगट होते हैं ।

(५) पंचम विभाग—पद (भजन)

सुन्दरदासजी ने २७ रागोंमें २१३ पद (भजन) बनाये थे । पद इनके टकसाली, सरस, गंभीर, मनोरंजक, भावपूर्ण और रहस्य रंगमें रंगे हुए हैं । साधु सत्संग, गुरुमहिमा, नाम महिमा, ज्ञान महिमा, विरह, अध्यात्मतत्त्वनि-दर्शन, साधु आगमन महिमा, ब्रह्मस्तुति, मनोद्वार प्रकाशन, सत्यसिद्धान्त निरूपण, अनन्यभक्ति, पराभक्ति, विवेक गौरव, उपदेश, चाणक प्रहार, विपर्यय शब्द, ब्रह्मचर्य महिमा, माया, योग रहस्य परिचय, इत्यादि बहुत सुन्दरता से रुचिर वाणी में रचे वा कहे हैं ।

इनका आनंद पढ़ने, समझने वा गाने से ही मिलता है वा मिल सकता है। उदाहरण देने या अवतरण देने से वैसा सुख नहीं मिलता है। ये पद समय-समय और अवसर २ पर कहे हुए प्रतीत होते हैं, एक समय के सराड़ा ढंग पर रचे नहीं हैं। रागों की विभिन्नता, प्रसंग वा आशय और अर्थ वा विषय संबंध से, हुई है। तथापि कोई भी पद किसी भी राग में गाया जा सकता है। सुन्दरदासजी गायन में भी निपुण और चतुर थे। पदों पर प्रायः तालें हम ने सुगमता के लिए लगा दी हैं। रागों का विवरण राग-तालिका परिशिष्ट में दे दिया गया है वहा से थोड़ा ज्ञात होगा। पाठक वहां देखेंगे।

(६) षष्ठम विभाग—फुटकर काव्य

फुटकर काव्य के छोटे २ ग्रन्थ वा छंदादि लघु ग्रन्थावली के अन्त में दोनों (क) और (ख) प्राचीन पुस्तकों में हैं। वहा से उठा कर तथा अन्य प्रकीर्णक छंदादि को सम्मिलित करके यह षष्ठम भाग नाम से एकत्रित संग्रह, सुविधा के लिए, किया गया। यही बात अन्यत्र लिखी गई है।

इस संग्रह में सूचीपत्रके अनुसार जो जो काव्य वा छंद हैं सो ज्ञात ही हैं। इनमें चौबोला, गूढार्थ—इन दो में तो-श्लेषार्थ से एक-एक शब्द के चार ४ तथा दो-दो अर्थ निकलते हैं। और आद्यक्षरी, आद्य ताक्षरी और मध्याक्षरी काव्यों में नामों के अनुसार शब्दों से अक्षर निकल कर वाक्य बनता है। फिर छठे में १४ चित्रकाव्य के छंद हैं—छत्रबंध से लगा कर द्वितीय कंकण बंध तक हैं। इनके चित्र पृथक् बनाये जा कर ब्लाकों में ढले हैं और प्रत्येक के साथ छंद और पढ़ने की तरकीब लिख दी गई है। फिर ७ में कविता के लक्षण, गणागण विचार, इत्यादि कह कर संख्या वाचक शब्दादि का उत्तम संग्रह है। तथा नवनिधि, अष्टसिद्धि, सात बार, बारह महीने, बारह राशियों को अध्यात्म में घटाया है। इनके आगे स्वामीजी ने ग्यारह छप्पय छंद अध्यात्म और वेदांत ज्ञान पर ऐसी लिखी हैं जिनकी जितनी भी श्लाघा की जाय उतनी थोड़ी। अनन्तर, अन्तर्लपिका, बहिर्लपिका,

निर्मात छंद, आदि सुन्दर २ काव्य किये हैं जिनमें गहरा अध्यात्म कूट २ कर भर दिया है। दो चार संस्कृत मिश्रित छंद दिये हैं। हमने “देशाटन के सवैये” (जिनको कहीं २ लिखित पुस्तकों में दशांश दिशा के दोहे यह असंगत नाम भी दिया है) और अन्त समय की साखियां देकर संग्रह समाप्त किया है। यह संग्रह सुन्दरदासजी का इस बात का बड़ा भारी प्रमाण है कि ऐसे प्रकार के काव्यों में जहां शृंगारी वा अन्य रसिक कवि नायिका-भेद, शृंगारी आढम्बर वा राजा अमीरों वा नायकों नायिकाओं का वर्णन करते हैं वहां, स्वामीजी ने शांत रस भरे ज्ञान, भक्ति, वैराग्य, नीति, सदुपदेश अथवा ऐसे ही उत्कृष्ट और उन्नायक विषयों को सुन्दर सुमधुर, सरल भाषा में वर्णन किया है। यह शांतरस के कवियों की बड़ी-भारी विजय है। निष्कृष्ट शृंगार और रसिकता तथा नायिकाभेद आदिक हीन और घृणित काव्यों को हेय समझ कर स्वामीजी ने उनका इस विधि से निषेध वा कर्तृत्व-परायणता से सर्वथा खंडन कर दिया है। और यह दिखा दिया है कि शांतरस में भी, इस प्रकार के काव्यांगों में उत्तम रचना हो सकती है। जो रचना मनुष्य को इस लोक और परलोक में सहायक और सन्मार्ग में प्रवर्तित करने में हितकारी शक्ति का काम देने वाली है।

इस संग्रह के अतिरिक्त हमको स्वामी श्री ख्यालीरामजी की कृपा से स्वामी श्री सुन्दरदासजी के आठ छंद और मिले जो स्वामी श्री दादूदयालजी की दोनों पुत्रियों की प्रशंसा और वर्णन में हैं—जो, दयालजीके टीकाई शिष्य और पुत्र गरीबदासजी के अनंतर, नरायण की गादी पर विराज्जी थीं। ये छंद जीवन-चरित्र के परिशिष्ट (ख) में रखना हमने उचित समझा है। क्योंकि ये छंद ग्रन्थ छपते समय तो पहुंचे नहीं, ग्रन्थ पूर्ण छप जाने के पीछे आये और ख्यालीरामजी ने अपना संग्रह भी भेजा उसके पीछे इन्हें भेजा। इस लिए ही उनके भेजे संग्रह ही में रक्खा जाना आवश्यक तथा युक्त समझा गया पाठक वहां उन्हें अवश्य ही पढ़कर प्रसन्न होंगे।

इस प्रकार स्वामी सुन्दरदासजी के सम्पूर्ण ग्रन्थों का साररूपेण संक्षिप्त विवरण पाठकों के सौकर्य, सुविधा और मनोरञ्जन के अर्थ दिया गया ।

स्वामीजी का रहस्य वचन अनेक स्थलों में विशेषतः पराभक्ति वर्णन में, विपर्यय शब्द में अष्टकों में अनेक पदों में तथा पुटकर काव्यों के कई अंशों में ऐसा झलकता है कि एक मस्त भक्त कवि का कथन दिये बिना नहीं रहा जाता:—

‘दिलवरी खत्म है माशूके हक्कीक्री तुझ पर ।

तू तो पर्दे में है और छल्लक तमन्नाई है ॥ १ ॥

होता मालूम है तुझ में भी हया का जज्वा ।

जब कि मिलने की जगह गोशए तनहाई है” ॥ २ ॥

टीका-सम्बन्धी

ऊपर कह आये हैं कि इस ग्रन्थावली की टीका के कार्य के कारण से ही अधिकतर इसके सम्पादन वा प्रकाशन में आवश्यकता एव कठिनाता:— अत्यधिक विलम्ब हुआ है । अनेक मित्रों, साधुओं वा साहित्यिक अनुभवी पुरुषों की यही इच्छा रही कि इस पर अवश्य ही टीका-टिप्पणी हो जानी चाहिए । क्योंकि बहुत से शब्द, वाक्य वा स्थल टीका की अपेक्षा रखते हैं, यद्यपि स्वामी सुन्दरदासजी की रचना वैसे सरल, सुबोध और अछिष्ट ही है । परन्तु कहीं शब्दों की कठिनाता, कहीं अर्थ की गहनता, टीका की अपेक्षा प्रगट करते हैं । और इससे पूर्व समग्र वा समस्त ग्रन्थों पर टीका हुई भी नहीं है । छोपे के ग्रन्थों में किसी ग्रन्थ पर कुछ शब्दार्थ दिये हैं वे प्रायः अशुद्ध हैं । और इतने से काम भी नहीं चल सकता है । केवल विपर्यय के अङ्ग पर पण्डित पीताम्बरदत्तजी की टीका उत्तम हुई है । परन्तु यह काम प्रारम्भ में थोड़े समय तक तो

सहज-सा दिखाई दिया। परंतु फिर तो कठिन हो गया। कठिनता का प्रधान कारण सम्पादक की अल्पज्ञता और सहायक ग्रन्थों की न्यूनता तथा अनुभव की हीनता ही समझना चाहिए। इन त्रुटियों को मिटाने को ग्रन्थों का संग्रह करना पड़ा, महात्माओं के सत्संग और शिक्षा की प्राप्ति यथावसर की गई और श्रवण, मनन, अध्ययन और पूर्वापर विचार करने से मार्ग में किञ्चित्-किञ्चित् सरलता होती गई। यह काम अयोग्य के हाथ में रहने से अनेक हानियां हुई हैं तथा त्रुटियां रह गई हैं। सो विज्ञ पाठक टीका पढ़ कर समझ सकेंगे। “सहायक ग्रन्थावली” के अवलोकन से पाठकों को विदित हो जायगा कि टीका लिखने में कितना परिश्रम करना पड़ा और समय भी कितना लगा है।

किसी ग्रन्थ के बनाने, लिखने लिखाने, वा टीका आदि के निर्माण लक्ष्य और अधिकारी:— में कुछ लक्ष्य सामने रहता है। अधिकतर अधिकारी का ध्यान रहता है वा आवश्यकता वा लिखने वा रचना करने के प्रधान कारण का सामना होता है। हमारी टीका का भी लक्ष्य एक तो शब्दादि की कठिनाई की निवृत्ति, दूसरे अधिकारी का विचार—यही रहा है। अधिकारी हमने साधारण कक्षा के पाठकों, साधुओं वा जिज्ञासुओं को ही माना है। विषय पारंगत, महापंडित अनुभवी साधुसंतों को हमने इस लक्ष्य से ऊपर रक्खा है। अर्थात् उनके लिए हमारी यह टीका नहीं है। उनके सामने यह कोरी बाललीला है। वे चाहें तो इसकी त्रुटियों को मिटा दें, इससे कई गुणी अच्छी टीका बना दें, वा गहन स्थलों और मर्म के प्रकरणों के उत्तम-उत्तम भाव वा आशय बता दें। वस, हमने अपनी टीका का प्रयोजन कह सुनाया।

इस टीका का नाम “सुन्दरानंदी” बहुत समझ कर ही रक्खा गया है। इस नाम में (१) एक तो ग्रन्थकार स्वामी टीका का नाम:— सुन्दरदासजी का शुभ नाम आ गया है। (२) फिर इसके होने से स्वामीजी की आत्मा को कुछ आनंद मिलेगा ही। और कुछ

न सही—केवल यही कि उनके ग्रन्थों की उजलाई का वा भूषण का कुछ बुरा भला काम हो तो जायगा। अतिरिक्त (३) आनंद ही तो सारे ग्रन्थ का फल है—वह है ब्रह्मानंद वा आत्मानंद। अर्थात् यह टीका सुखात है, दुःखांत नहीं है। (४) यह सुन्दरदासजी के ग्रन्थों का आनंद (स्वाद, मज्ञा, मर्म) देनेवाली है। (५) वा, यह टीका सुन्दर (सुचारु, सुस्वादु, सुरूप शोभायमान) आनंद वा सुखवाली है। (६) अथवा, सुन्दरानंद शब्द सुन्दरदास नाम का पर्यायवाची है, जैसे महात्माओं के नामों में प्रायः आनंद शब्द आता है—योगानंद, ब्रह्मानंद, अच्युतानंद, भास्करानंद इत्यादि। अर्थात् यह सुन्दरानंदी है—जिसका तात्पर्य यह होगा कि यह सुन्दरदासजी के ग्रन्थों पर है, उनकी है वा उनका अर्थ बतानेवाली है। (७) अन्त में हमारा एक विशेष आशय यह है कि हम सुंदर+आनन्द हैं अर्थात् सुंदरदासजी के ग्रन्थों के अन्दर हमारी भक्ति होने से हमें उनका आनन्द मिला है। अतः हमारी (सुंदरदासजी की वाणी से आनन्द प्राप्त हम जो हैं उनकी बनाई वा सम्बन्धी) यह टीका है। इसको हरिनारायणी कहना हम अविनय और अभिमान समझते हैं। इस कारण हमारे पक्ष में यह (‘सुन्दरानंदी’) नाम हमारे अभिप्राय का भी द्योतक होता है। (८) अन्यतया, सुन्दर—श्रेष्ठ; श्रेयस्कर जो परमात्मा ब्रह्म उसका ज्ञानानंद जिनमें है सो ही सुन्दरानंदी—ब्रह्मविद्या, अध्यात्मविज्ञानवाली टीका। अर्थात् अध्यात्म के ग्रन्थों की टीका। (९) अपिच, सुन्दर जो श्रेष्ठ पुरुष, भगवान की भक्ति वा उसका खोज करनेवाले सर्वप्रिय सर्व सुखकारी जन हैं उनको आनंदकारी यह टीका है। ऐसे ही अर्थों के विचार से “सुन्दरानंदी” यह नाम इस टीका का रक्खा गया है। (१०) अन्त में, सुन्दरदासजी के उत्तम उपदेशों और ज्ञान-शिक्षाओं का, जिसके देखने आर विचारने से आनंद आवैगा वही सुन्दरानंदी यह टीका है।

प्रायशः वैद्यों की तरह, टीकाकार भी अधिकतर काम करनेवाले होते हैं। उनमें से हमारी भी गणना होती है। जैसे वैद्य साधारण रोग को भयानक बता देते हैं वा विषय को मामूली बता कर चिकित्सा कुछ नहीं करते हैं। वैसे ही सरल स्थलों पर विशद टीका देते हैं टीकाकार और कठिन पर लिख देते हैं कि “अर्थ स्पष्ट ही है” अथवा वहां उड़ा ही जाते हैं। ऐसा अपराध हमसे भी बन आया है। सो टीकाकार होने से ऐसा स्वभाव-सिद्ध गुण समझा जाय। क्षमा की याचना इस ही कारण विडम्बना ही है। क्योंकि टीका का करना ही विडम्बना मात्र है।

हमने, जहां तक हो सका, टीका का विस्तार नहीं किया है। केवल अधिकारी की दृष्टि से, आवश्यक अर्थ वा भाव दे दिया टीका विवरणः— है। जहां प्रमाण की आवश्यकता देखी वा प्रमाण मिल गया वहां प्रमाण भी दे दिया है। प्रमाणों के संकेत संकेतावली में प्रायः देखलें। टीका की न्यूनाधिकता, ग्रन्थ, प्रकरण वा शब्दादि की सरलता वा कठिनता के अनुसार रही है। और सर्वत्र टीका का यही नियम है।

(१) ज्ञानसमुद्र में सांख्य, वेदांत, भक्ति, योग आदि के दर्शनिक तत्त्व होने से वहां शास्त्रों के कुल ग्रन्थों का अवलोकन करके यथा संभव प्रमाणों के साथ टीका टिप्पणी दी गई है। कई जगह विषय गहन है। फिर भी पूरी टीका स्थानाभाव से नहीं हो सकी है। *

* नोट—यह बात सुनने में, आई थी कि ज्ञान समुद्र पर किसी महात्मा ने टीका की थी। परन्तु हमको यह टीका नहीं मिली। महंत श्री गंगादासजी जयपुरवालों के यहां ज्ञा० स० एक साधु के पास से सं० १९७२ का मिला। इसमें चक्रों पर और मुक्ति पर थोड़ी सी टीका है। यह टीका साधु पं० निश्चलदासजी के किसी शिष्य की प्रतीत होती है, क्योंकि शैली उनकी सी ही है।

(२) लघुग्रन्थावली के ३७ ग्रन्थों में ज्ञान समुद्र की अपेक्षा थोड़े पाद-टिप्पण दिये गये हैं। क्योंकि वहा अपेक्षा अधिक अर्थ वा व्याख्या की नहीं रही। जो अर्थ वा व्याख्या पूर्व में आ गई उसकी पुनरावृत्ति नहीं करनी पड़ी।

(३) सवया ग्रन्थ में अनेक अंगों के अनेक शब्दों वा प्रकरणों पर टीका जो दी गई है वह आवश्यकता के अनुसार है। सांख्य, योग, भक्ति, विरह, वैराग्य, ब्रह्मज्ञान, गुरु साधु संत आदिक विषय आये हैं उन पर न तो अधिक और न न्यून टीका, टिप्पण, शब्दार्थादि लिखे गये हैं। “विपर्यय अग पर” जो टीकाएं लिखी गई हैं वे (१) महंत गंगारामजी की दी हुई दो पुरानी हस्तलिखित टीकाओं से (२) पं० पीताम्बरदत्तजी अहमदाबादवालों की मुद्रित टीका से (३) तथा हमारे नोट आदि उदाहरण ‘सुन्दरानंदी’ नामक टीका देकर—की गई है। यह विपर्यय का विषय ही ऐसा गहन है कि जिसका स्पष्टीकरण बिना इतनी व्याख्या के हो नहीं सकता था। इनही सामग्रियों और आवश्यकता से इस अग की टीका ने इतना स्थान रोका। तब भी ‘साई का घर दूर’—असली बातें गुरुगम्य ही हैं।

(४) साखी ग्रन्थ के अंगों पर अधिक टीका यों करने की आवश्यकता नहीं रही कि “सवैया” ग्रन्थ में प्रायः बहुत से वा सबही प्रकरण आ चुके थे। फिर विशद टीका केवल पिष्टपेशण वा पुनरावृत्ति ही होती। तब भी कई स्वतंत्र विचार उसमें हैं।

(५) पदों में बहुत स्थलों में कठिनता नहीं थी। गायन की चीजों पर बहुत से गान-रसिक पाठक टीका को चाहते भी नहीं। रागों के विवरण तो रागतालिका परिशिष्ट में एकत्र दे दिये गये हैं, इस कारण प्रत्येक राग के साथ उनको वहा फुटनोट में नहीं दिये। और तालें, मूल ग्रन्थ में न होने से आवश्यक समझ कर जयपुर के एक नामी कलावंत से तथा चतुर्वेदी सूर्यनारायणजी “दिवाकर” कविकी सहायता से, दे दी

गई हैं कि गायक पाठकों को यदि आवश्यक हो उस से काम निकाल सकें। पदों में अनेक स्थलों में ऐसे रहस्य और गंभीर भाव हैं जिन से भावुक जनों के हृदय ही (उनके) सब्बे अभिप्राय को समझ कर आनन्द ले सकेंगे। स्वयम् ग्रन्थकार ही ने कह दिया है—“संतो पद में अचिरज-भारी” (पद ६ राग ललित पृ० ८२६) ‘जहां रहस्य निर्देश हुआ है वहां विपर्यय शब्द की वचन चातुरी आ गई है। उनकी अधिक टीका इसलिए अनावश्यक समझी गई कि सबैया और साखी के विपर्यय अंगों की टीका से काम चल सकता है। वृथा विस्तार नहीं किया गया। जहां पंजाबी, गुजराती, संस्कृत वा फारसी मिश्रित कविता आई है—जैसे लघु ग्रन्थावली और फुटकर काव्यों में भी—वहां उनके अर्थ दे भी दिये गये हैं, दो चार जगह छोड़ भी दिये गये हैं कि अधिक की आवश्यकता नहीं जानी गई। कहीं २ ऐसे शब्द आये हैं जिनके अर्थ सहज ही नहीं मिले जैसे (राग काफी पद ४ पृ० ६२० पर) मुलाइ शब्द (‘तुमही लिये मुलाइ’) का अर्थ कठिनता से प्राप्त हुआ। और (राग सोरठ पद ३ के २ रे अन्तरे में) पृ० ८८५ पृष्ठ पर ‘सवाहि’ शब्द है जो सांगि के साथ आने से किसी शस्त्र विशेष का भी नाम हो सकता है। इसही प्रकार और भी कई एक शब्द हैं जो कुछेक आगे देते हैं।

पदों के अर्थ के संबन्ध में हम तो हमारे स्वामीजी की वचन शैली के साथ सहमत हो कर चले हैं, उन्होंने (पद ३ राग देवगंधार—पृ० ८५६ में) कहा है—“पद में निर्गुन पद पहिचाना। पद कौ अर्थ विचारे कोई पावै पद निर्वाना”। इत्यादि के पढ़ने और समझने से ज्ञात होगा कि इसके पदों के कैसे ठीक अर्थ हो सकते हैं ? क्योंकि कहीं २ सरस, सहज ज्ञान है तो कहीं २ “महाकठिन यह पंथ अलौना” (पृ० ८६२) भी है। इनके मर्म पहुंचवान महात्मा संत ही पा सकते हैं। अस्तु।

(६) फुटकर काव्य। यह रंगारंग विभाग भांति २ के काव्यों से भरा हुआ है। इसकी टीका में बहुत परिश्रम और विचार तथा ग्रन्था-

वलोकन करना पडा है। तथापि अनेक स्थल यथार्थ स्पष्ट नहीं हो सके हैं। चौबोला, गूढार्थ, चित्रकाव्य के कई छन्दों, संख्या वर्णन (पृ० ६७७—८७ तक), अन्तर्लापिका, बहिर्लापिका, निगडबंध, (“करन देत काहू कछू” विशेषतया) संस्कृत छन्द अनुष्टुप, आदि की टीकाओं को देख और विचार करने से इस कथन का अनुमान बिना पाठकों को होगा।

टीका में सर्वत्र ही छन्दों, पदों आदिकी संख्या वा नाम देकर उनके भीतर के कठिन शब्दों वा स्थलों पर पाद टिप्पण किया गया है। शब्दों आदि पर पृथक् अङ्क इस लिए देना उचित नहीं समझा कि ऐसा करने से मूल पाठ विरूप हो जाता और संख्याओं की भरमार भी हो जाती, जो कीड़ियों की तरह मूलके शब्दादि पर बैठी सी दिखाई देती। पाठक आवश्यकता के अनुसार नीचे देख लेंगे ही पाद टिप्पणी में।

स्वामी सुन्दरदासजी के ग्रन्थों में अनेक ऐसे शब्द भी आये हैं जिनके अर्थों के ढूढ़ने में बहुत श्रम करना पडा है, कई कठिन शब्द— पंडित संतजनों को भी पूछना पडा। फिर भी कतिपय शब्द ऐसे हैं जिनका निश्चित और यथार्थ अर्थ प्राप्त नहीं हो सका है। यहां कुछ शब्द वैसे लिख देते हैं। बहुत विस्तार करना आवश्यक नहीं। न तो समय ही है न स्थान ही। टीका में कठिन शब्दों के अर्थ यथा सम्भव दे भी दिये गये हैं। यहां केवल शब्द * ही देते हैं :—

- (१) बावनी ग्रन्थ में—छंद २८ में—ऊली । ३१-में नखिर । ३२-टगै ।
- (२) रामजी अष्टक—छंद २—कुर्विकर ।
- (३) आत्मा अचल अष्टक—छंद ६—मोल्हू ।
- (४) अजब ख्याल—छंद १— गुञ्जसिनाल है । कब्जदुन्दर । ऊक । दुरस दिल ।

❀ नोट—यहां केवल शब्दमात्र उनके स्थल वा ग्रन्थों के नामों सहित दिये जाते हैं। अर्थों का प्रयास पाद टिप्पणी में किया ही गया है।

(५) सहजानंद—छंद ४—ऊजू ।

(६) हरिवोल चितावनी—छंद ३—चपरि । धमसोल । धेधक धीना ।

(७) तक चितावनी—अइया । छंद ५६—डहकावो ।

(८) विवेक चितावनी—छंद १६—खोखी ।

(९) गुरु कृपा अष्टक—छंद ५—समसरि ।

(१०) गुरु उपदेश अष्टक—छंद ३—कसीस करि ।

(११) भ्रम विध्वंस अष्टक—छंद ६—त्रगनी ।

(१२) सर्वाङ्गयोग प्र०—छंद ४१—मगरभोज ।

(१३) ज्ञान समुद्र—४ जल्लास—छंद ५—कुरुपं । समोमं ।

(१४) सवैया—अङ्क २—छं० १५—धींच । २०—वपन्यारि ।

” ” ५—छंद ३—पाह । छंद ६ अघेरौ ।

” ” ७—छंद ७ ओखै ।

अङ्क ८—छंद ५—छिपाहुति । अङ्क ११—छंद ६—पौंदू । अङ्क १२ छंद ७ घूट्यो है । अङ्क १३—छंद ३—पैका । अङ्क १४—छंद १—सिरी । अङ्क १५—छंद २—लुक । अङ्क १७—छंद ३—समाण । अङ्क १८—छंद ५—वौन । अङ्क १९—छंद ३—भुभाऊ । अङ्क १९—छंद ११—रुंतौ है । अङ्क २०—छंद २६—आंखुटी । अङ्क २१—छंद १—धीमत । अङ्क २२—छंद ११—ताति । अङ्क २२—छंद २३—भैठि । अङ्क २३—छंद ७—बीठौ । अङ्क २५—छंद १५—लघुनीति । अङ्क २८—छंद १७ विटोरा । सयाखौ । अङ्क २८—छंद ३०—कफमन । अङ्क २९—छंद २—वूठे । अङ्क २९ छंद ३१—पुटपरी । अङ्क २१—छंद १ धीमत ।—अङ्क २४—छंद १५—निहाली । छंद २१—सानि । अङ्क २५।३३ वांन । अंग २६।२७—लरक । अंग ३१ । १ गारौ ।—अंग ३२।१५—थीजिकै ।

(१५) साखी ग्रन्थ में—अंग १—छंद ७४—पिरि । अंग ३।२० टुगर । विलक । अंग ५—छंद ४०—अवगारि । अंग ६।४२ खाटि । टांगरा । छंद २२—भाहि ।—अङ्क १६।१४ खूदि । अङ्क १८।२—नगा-


सर्गां ।—अंग २१।३४ खटतीस ।—अंग २३।४६ —सान्यौ ।— अंग २५।५
घौंट ।—अङ्ग ३१२—बोक ।

(१६) पदों में—पद १६२ । मंघला । कंघला । पद १६७— शीत ।
पद १७८—श्रुषिका पद १८२—राइ गिरगिरी । पद १८४—मुलाइ ।

इस प्रकार अनेक स्थलों में ऐसे शब्द आये जिनके अर्थों के लिए आकाश-पाताल ढूढना पडा । कुछ वाक्य भी ऐसे कठिन आये जिनका अभिप्राय सहज ही नहीं मिला । उनके लिए भी सिर खपाना पडा । वास्तव में उस महान् और उच्चतम अनुभवशाली महात्मा के गहन गम्भीर ज्ञान-सागर का पार अस्मदादि से क्या लगा सकता । यह काम कुछ और हाथों के योग्य था । कोई उत्कृष्ट ज्ञान, वैभव और अनुभव सम्पन्न, अध्यात्म और साहित्य का पारंगत पुरुष होता तो उसको ये कठिनाइयाँ कदापि न होती । फिर भी साहस कर लूले लंगड़े, टूटे-फूटे सामान से मंजिल को पार करने का सौभाग्य प्राप्त हुआ । गनीमत है । संस्कृतमय रचना, गुजराती पञ्जाबी, पूर्वी वा उर्दू फ़ारसीमय रचनाओं का भी जैसा हो सका अर्थ लगाया गया । फिर भी कहीं २ रह गया । वा यथार्थ अर्थ नहीं हुआ । सो विज्ञवर पाठक ठीक कर लें । हिंदी से अन्य भाषाओं के काव्यों के कठिन शब्दों को यहां दिखाने की आवश्यकता नहीं है ।

इतना कुछ टीका सम्बन्धी कथन इसलिए किया गया कि हमको इन बातों को पाठकों के ध्यान में लाने की आवश्यकता थी । अर्थात् हमको यह जताना था कि बहुत कुछ करने पर भी हम स्वामीजी के वचन की यथार्थ और पूर्ण व्याख्या नहीं कर सके हैं । क्यों नहीं कर सके, उसके कारण साथ के साथ बताते गये हैं । स्वामी सुन्दरदासजी की वाणी दीखने में प्रायः सरल और सीधी है । परन्तु विषय और पदार्थ की गहनता, रहस्यों की गूढता और ज्ञान की उच्चता रहने से साधारण जानकारी के पुरुष की वहां तक पहुंच नहीं हो सकती है ।

टीका संबंधी दूसरी बात यह कहनी है कि टीका करके स्वामीजी की



स्वतः अलंकृत स्वरूपमाधुरी का हम क्या रूप बता सकते हैं वा उसे क्या बढ़ा सकते हैं। वे महात्मा तो आप ही स्वयम् विभूषित हैं। स्वामी नाभा-दासजी ने सच कहा है:

“सुन्दर जे हैं आपहि सुन्दर तिनको कहा सिंगार”। और हमतो महाकवि केशवदासजी के वचन का अनुसरण करके यही कहेंगे कि—

“काहे को सिंगारि के विगारति है मेरी आली,

याके अंग विनाही सिंगार के सिंगारे हैं”। (कविप्रिया। ६।१२) स्वामी सुन्दरदासजी—जो आपही सुन्दर हैं वे “यथानाम अरु रूप तथा गुन होत उजागर” हैं, फिर हम क्या उन्हें उजागर करेंगे।—(दीनदयाल गिरिजी की उक्ति शा० १।४६)

भाषा

हम ऊपर वा अन्यत्र भी कह आये हैं कि सुन्दरदासजी की भाषा परिष्कृत-साधुभाषा है। परन्तु साधुभाषा रहते हुए भी यह अन्य कई एक साधु-सन्तों की अपेक्षा शुद्ध, परिमार्जित और अधिक नियमातुक्कूल है। इनकी भाषा के अध्ययन और तत्त्वानुशीलन से ऐसा प्रतिभासित होता है कि ब्रजभाषा के आधार पर वा उसके अन्दर मिल कर साधुभाषा, खड़ी बोली और राजस्थानी का मेल है। साधुभाषा के कहने से वह भाषा का ढंग जो साधु-सन्तों के ग्रन्थों वा बोलचाल में प्रचलित है। कबीरजी, दादूजी, रज्जवजी, आदि के ग्रन्थों के पढ़ने से इस ढंकर का ज्ञान हो जाता है। उन लोगों का ढंग सरल-सीधा-सा है, कष्ट-कल्पना, तोड़मरोड़, शब्दाडम्बर आदिक नहीं हैं। गोरखनाथजी, नानकजी, नामदेवजी, रैदासजी, मीराबाई आदि की भाषा में भी वही सरलता है, यद्यपि उनके वचन में उनके देशों की भाषा का मेल आ जाता है। सुन्दरदासजी काशी आदिक स्थानों में बहुत वर्षों तक संस्कृत के तथा भाषा के रीति-ग्रन्थों को पढ़े थे इससे उनकी भाषा में यह परिष्कार स्वभावतः हुआ है। वे बाल-कवि थे,

जैसे वे बाल-ब्रह्मचारी और बालयोगी थे। काव्य का गुण मानों जन्म सिद्ध-सा ही था। उनके लिखने में शास्त्रीयता और परिपक्वता का रंग आया हुआ है। परन्तु उस जमाने के प्रभावानुसार, देशाटन की संगति, वा मुसलमान नवाबों वा फकीर ओलिया आदि के संसर्ग से कुछ-कुछ फ़ारसी अरबी के शब्द भी प्रयोग में आये हैं। फ़ारसी उर्दू मिश्रित कविता भी हुई है। यह विशेषतः मुसलमान-प्रेमियों के हित के लिये ही समझना चाहिये। ऐसे ही गुजराती, पूर्वी, पंजाबी आदि भाषाओं में उन भाषाओं के देशों में भ्रमण करने तथा उन भाषाओं के बोलने वा जाननेवालों के प्रेम से ही (रचना) का होना प्रतीत होता है।

ब्रजभाषा की प्रधानता तो पढ़ते ही ज्ञात हो जाती है। अन्य भाषाओं के शब्दों के साथ मिश्रित होने से प्रायः शुद्ध ब्रजी-पन तुरन्त कहीं-कहीं नहीं दरसता है, तथापि ब्रजभाषा की ही मूल में अधिकता स्पष्ट है। और साधुभाषा की बात कह ही आये। राजस्थानी भाषा के प्रयोग के कुछ उदाहरण, इस भाषा को कम जाननेवालों के लिए ही, दे देते हैं। यथा:—

(१) जुडिगै (ज्ञा० स० २।७) । (२) कदे (ज्ञा० ३।१६) ।
 (३) कै—(ज्ञा० । स०) । (४) पाभी—(आत्मा अचल अष्टक । १) ।
 (५) गैल—(उक्त) । (६) दीसत—दीसै (उक्त—४)—(७) निकसिर—
 (पवगम छन्द—४) (८) बारनै (उक्त) । (९) लार—(पृ० १८६।२)
 (१०) ताई—(११) लगा—(१२) तपस्या । (१३) कानी—(पृ० २०७।१८)—
 (१४) सैनाणी-निसाणी—(पृ० २०७।१९) । (१५) इसा (पृ० २११।७)
 (१६) ल्याया—(पृ० २११।७) । (१७) भौलै—(पृ० ४२—२२) ।
 (१८) भेला—(चेतन-भेला) (गुरुदयाषट् पदी) । (१९) पछेला—
 (भरम-पछेला) (भ्रमविध्वंस अष्टक) । (२०) भावै—(स० । ३८।१)
 (२१) भाजना—(उक्त) (२२) भर—(उक्त) । (२३) म्हारौ-थारौ
 (स० । ३१।३) । (२४) मांही, कानी—इत्यादि । इतने केवल चाशनी
 बानगी—वा उदाहरण के अर्थ दिये हैं। सबको इकट्ठा करने से छोटा सा

कोश बने। यह बात ध्यान में रहने योग्य है कि सुन्दरदासजी का जन्म ढूँडाहड़ का है और रहन-सहन शेखावाटी (गोडावाटी) का रहा है। इससे राजस्थानी का मेल होना ही था ॥

(क) गुजराती भाषा के शब्द वैसे भी कहीं-कहीं बीच में आते हैं। परन्तु इसके तो पद ही कई हैं:—

(१) पद ७—राग विहागडो—“भाई रे आपणपो जूँ ज्यो...।

(२) पद ५—राग भैरुं—“किम छै किम छै।

(३) पद १—“काल्हैडो—“जोवोपूरण ब्रह्म।

(४) ” २—” ”—“काई अद्भुत बात।

(५) ” ३—” ”—तम्हें सांभलिज्यो.....।

(६) ” ४—” ”—जन्हे हृदये ब्रह्मानन्द.....।

(ख) पंजाबी भाषा में:—

(१) पंजाबी भाषा अष्टक—(पृ० २७५)—

(२) पद ५ राग विलावल—“आव असाडे यार तूँ..। (पृ० ८६०)

(ग) पूर्वी भाषा में:—

पूर्वीभाषा वरवै—(पृ० ३७७)

कहीं २ बहुत थोड़े पूर्वीभाषा के शब्द भी आये हैं।

(घ) फ़ारसी-अरबी-उर्दू-मिश्रित भाषा में:—

(१) सवैया-उपदेश चित्तावनी का अङ्ग । २-३-४-२७—

“नफ्स शैतान को आपने कैद करि...। २।

“आव की वूँद औजूद पैदा किया ..। ३।

“अवल उस्ताद के क़दम की खाक हो । ४।

“दुनियां को दौड़ता है... । २७।

“है दिल में दिलदार सही...(स० आत्मानुभव । २८। १)

(२) पीरपुरीद अष्टक—(पृ० २८३)

(३) अजब ख्याल अष्टक—(पृ० २८६)

(४) ज्ञान झूझना अष्टक—(पृ० २६७)

(५) पद ११—राग काफ़ी—“खूब तेरा नूर यारा ।

(६) पद १२—राग काफ़ी—“महबूब सलौने…… ।

(७) पद १—राग एराक—“लालन मेरा लाहिला…… ।

इत्यादि रनचाएँ की हैं। फारसी और अरबी वा उर्दू के लहजे वा मुहाविरे के शब्द यत्र तत्र बहुत थोड़े आते हैं। खड़ी बोली जिसको कहते हैं उसका प्रयोग भलीभांति हुआ है। वह युग इस बोली के परिपक्वावस्था का था, और स्वामीजी काशी, प्रयाग, देहली आगरा, लाहौर आदि स्थानों में भ्रमण किये हुए थे, और मुसलमान फ़कीर, फुकरा, ओलिया, सूफ़ी, नवाबों, मोलवियों आदि के साथ भी विचारादि करते रहे हैं। इससे उनकी बोली और उनके शब्द (रुढ़ी और योगरूढ़ी आदिक भी) भी काम में लिये हैं। हम कह चुके हैं कि भाषा का परिमार्जित रूप काशी-वास, भ्रमण और उत्तम भाषा-भाषियों के सत्संग से हुआ है। अपनी प्रतिभा वा निज की अभिरुचि तो प्राकृतिक कारण हैं ही। फारसी अरबी के सब शब्दों का एकत्र सग्रह कर देने का विचार समयाभाव से पूर्ण नहीं हो सका। वैसे टीका टिप्पण में प्रायः सब ही अरबी फ़ारसी के शब्दों के अर्थ दे दिये गये हैं। कुछेक ममूने देते हैं :—बलायत, मुल्क, गाफ़िल, हाज़िर, हुज़ूर, मालिक, मोला, मीया, दम, नफ़्तस, फ़िक्र, फ़कीर, फ़ारोक, हज़रति, दरगाह, खुदाइ, हक्क, पीर, पैगम्बर, शेख़, मशाइक, हैरान, हिर्स, हरदम, कोतवाल, काज़ी पाजी, सिकदार, दीवान, पादशाह, शाहज़ादा, इत्यादि। परन्तु जहाँ शुद्ध हिन्दी की रचना है वहाँ भाषा, अपभ्रंश और संस्कृत शब्दों ही की अधिकता वा प्रधानता है। यही स्वामीजी की रचना की विशेषता है।

(८) संस्कृतमय रचनाएँ :—

(१) ब्रह्मस्तोत्र अष्टक—(पृ० २७६)—“अखंडं चिदानन्द देवाधि-
देवं ।

(२) ज्ञानसमुद्र पंचमोह्यास के अन्त में (पृ० ७७ और ८० पर):-

“शिप यह अस्यंताभाव होई....से लगा कर—

“नहिं ध्ये ध्याता नहिं ध्यानगम्य । ३८। तक । इनमें संस्कृत प्रयोग बहुत हैं ।

तथा-- “काहं कत्वंकचं संसार....से लगाकर—

“बहुना किं उक्तं च अनृपं ।” ५२ । तक । संस्कृतमय हैं ।

(३) पद १०—राग धनाश्री—“दृश्यते वृक्ष एक अति चित्रं... ।

(४) पद ११— ” —“कागतन्निजपर विभ्रमभेदं..... ।

(५) फुटकर काव्य के अंत में :- (पृ० १००२-१००३ तक पर)

शादूँलविक्रीडित—“माधुर्योत्तर-सुन्दरं ममगिरा..... । १-२ ।

अनुष्टुप्—“अहं ब्रह्मोत्थहं त्रम । ३-४ ।

भुजंगप्रयात “न वेदो न तंत्रं... । ५ ।

अनुष्टुप्---“त्र-ई-जी-चत्रिधाप्रोक्तं... । ६ ।

वैसे संस्कृत शब्दों के शुद्ध प्रयोग बहुत छन्दों में भी प्रचुरता से आये हैं । यह बात पांडित्य के कारण स्वभाविकी क्रिया सी ही स्वामीजी की थी । उनकी भाषा उत्तम होनेका कारण वा रहस्य उनका संस्कृतज्ञ होना ही विशेषतया है । वैसे भाषा के वे प्रखर, और दीर्घ पंडित थे । और भाषा पर उनका अधिकार बहुत गहरा था । यह बात उनके शब्द-विन्यास, शब्द-प्रयोग और शब्द-रचना से स्पष्ट होती है । मुहाविरे, लोकोक्तियां, किंवदंतियां, जत्रुल्लमसल्ल और लोकव्यवहार में मंजी हुई उक्तियां और वाक्य तथा शब्दों का भी खूब ही प्रयोग किया है । एक परिशिष्ट में हमने मुहाविरे और लोकोक्तियों का संग्रह कर दिया है । यहां अब उदाहरणों की आवश्यकता नहीं । दो तीन नमूने विषय सूचनार्थ दे देते हैं :—(१) “जो गुड़ खाइ सु कान बिधावै ।” (स० २ । १८) । “उहां तो नहीं है कलुराज पोपां बाई को “(स० । २ । २६) ।” चूंच के समान चूनि सब ही कौं देत है ।” (स० । ७ । १२) । “साधु कौ संग सदा अति

नीकौ । (स० । २१ । १) । “दीवा करि देखिये सु ऐसी नहीं लाइ है” ।
(स० २८ ।)

स्वामीजी की भाषा की विशेषताओं में उनकी सरलता प्रधान है । परंतु सरल और सीधी होने पर कठिन भी है और कहीं कहीं उसमें न्यून-व्यवहृत शब्द भी आये हैं जिनका कुछ उल्लेख उदाहरणों सहित ऊपर कर दिया हो गया है । कठिन शब्दों की सूची जो हमने तयार की सो यहां देना वा परिशिष्ट में रखना उसका अनावश्यक ही समझा गया । क्योंकि ऐसे सब शब्दों के अर्थ वा आवश्यक विवरण टीका टिप्पणी में दे दिये गये हैं । इसके लगाने से ग्रन्थ का भार और भी बढ़ता । हमारे विचार में स्यात् ही कोई ऐसा कठिन शब्द रहा होगा जिसके अर्थ के लिए यत्किंचित प्रयास नहीं किया गया होगा । हा कई अर्थ यथार्थ नहीं हो सके हैं ।

स्वामीजी की भाषा की विशेषताएं कुछेक ऊपर “सम्पादन” के प्रकरण में दी गई हैं । यहां थोड़े से प्रयोग देते हैं :—

(१) ‘आगय,’ ‘भागय’ (ज्ञा० १ । २) । (२) ‘संभलियं’ (गुज-रानी भाषा का) (ज्ञा० २ । ३) । (३) द्वित्व कहीं कहीं—यथा ‘उप्प-जय’ (ज्ञा० १ । १ ।) । “हृदय” “क्लिजय” (ज्ञा० १ । ४) (४) ‘विल्या’ (ज्ञा० २ । १०) । (५) परिवर्तित रूप-यथा ‘स्पर्शय’ (ज्ञा० ३ । १३) (६) ह्रस्व इकार का प्रयोग बहुवचन में, कर्म में, सप्तमी में सर्वत्र हुआ है । यह प्राचीन भाषा की शैली थी—यथा ‘संतनि’, ‘तत्त्वानि’ ‘कर्मेन्द्रियनि’ इत्यादि (ज्ञा० १ । ८-९ । तथा ४ । २६-३०) (७) जानई, मानई (ज्ञा० १ । १६) इत्यादि । (८) मांहीं, महिं, देखतं (ज्ञा० १ । २०) (९) मानिर (ज्ञा० १ । ३३) । (१०) सुनहि, छूटहि (ज्ञा० ४ । ६६) (११) जानियहु (ज्ञा० ४ । २२) इत्यादि । (१२) पाटियतु, काटियतु, इत्यादि (स० अं०) ‘त’ और ‘स’—तो, तु और सो, सु के स्थान में (पद २ राग १६ मरैत जीवत) । (१३) संस्कृत के शुद्ध वा कुछ विकृत

प्रयोग । यथा:—भिद्यन्ते, छिद्यन्ते (ज्ञा० १। १५, २। १०) त्यजणं, भजणं, हरणं मरणं (ज्ञा० ३। २४), वर्त्तते, निवर्तते (ज्ञा० ३। ८५) (ज्ञा० ३। ८८) क्षीर क्षीरं—अज्य आज्ये वक्तव्यं, श्रोतव्यं आनन्दं घ्रातव्यं, मलत्यागं, बोधव्यं अहंकृत्य (ज्ञा० ४। ३१-४४), चिदानंदघनचिन्मयं (ज्ञा० १। १५) वर्णय (ज्ञा० ४। ५६), संतुष्टय (ज्ञा० ४। ५७) । इत्यादि । तथा स्वामीजी के अन्य ग्रन्थों में भी एतादृश प्रयोग हैं । पाठक वहां देखें ।

लोक में भाषा आदि के ज्ञान के सम्बन्ध में स्वामीजी ने कहा है:—

‘केचित् कहैं संस्कृत बानी । कठिन श्लोक सुनावहिं जानी ॥ २५ ॥
केचित् तर्कत शासतर पाठी । कौशल विद्या पकरत काठी ॥
केचित् वाद विविधि मत जानैं । पढि व्याकरण चातुरी ठानै ॥ २६ ॥
केचित् कविता कवित सुनावैं । कुंडलिया अरु अरिल बनावैं ।
केचित् छंद सवैया जोरैं । जहां तहां के अक्षर चोरैं ॥ २७ ॥
केचित् वीणा वेणु बदीता । ताल मृदंग सहित संगीता ॥
केचित् नट की कला दिखावैं । हस्त बिनोद मधुर सुर गावैं ॥ २८ ॥

(सर्वाङ्ग योग । पृ० १)

भाषा के उच्चारण, कथन, बोलने के लिये विवेक पर सुन्दरदासजी ने “सवैया” ग्रन्थ के अन्दर एक हित भरा अङ्ग ही वर्णन कर दिया है । वहां कैसा सुन्दर कहा है:—

“एक बांणी रूपवंत भूषन वसन अङ्ग,
अधिक विराजमान कहियत ऐसी है ।
एक बांणी फाटे टूटे अम्बर उढ़ाये आनि,
ताहू मांहिं विपरीति सुनियत तैसी है ॥
एक बांणी मृतकहि बहुत सिंगार किये,
लोकनि कौं नीकी लगै संतनि कौं भैसी है ।
सुन्दर कहत बांणी त्रिविधि जगत मांहिं,
जानै कोऊ चतुर प्रवीन जाकै जैसी है” ॥ २ ॥

और भी—“चतुर प्रवीन आगे मूरख उच्चार करै,

सूरज के आगे जैसे जैगणा दिखाइये” ॥ १ ॥

इस अङ्ग के वैसे तो सब ही छंद एक से एक बढ़ कर हैं। परन्तु उनमें कई तो बहुत सरस और प्रयोजनीय हैं। यथा:—

“एकनि के वचन कटक कटु विष रूप,

करत मरम छेद दुख उपजावने।

सुन्दर कहत घट-घट में वचन भेद,

उत्तम मध्यम अरु अधम सुनावने” ॥ ५ ॥

“काक अरु रासभ उलूक जब बोलत हैं,

तिनके तौ बचन सुहात कहि कौन कौं।

कोकिला ऊ सारौ पुनि सूवा जब बोलत हैं,

सब कोऊ कान दे सुनत रव रौन कौं ॥

ताहितें सुबचन विवेक करि बोलियत,

यौंही आक बाक बकि तैरिये न पौन कौं।

सुन्दर समुझि कै बचन कौं उच्चार करि,

नाही तर चुप ह्वै पकरि बैठि मौन कौं” ॥ ६ ॥

और आगे कैसा सरस कहा है:—

“कहिये तो तब जब मन माहि तौलिये”।

“सुन्दर समुझि करि कहिये सरस बात

तबही तौ बदन कपाट गहि खोलिये” ॥ ७ ॥

“सुन्दर सुबचन सुनत अति सुख होत,

कुवचन सुनत हि प्रीति घटि जात है” ॥ १२ ॥

(वचन विवेक का अङ्ग)

इन ध्वनियों से स्पष्ट है कि कविवर महात्मा सुन्दरदासजी को भाषा की मिष्टता, मंगलमय होने, सुन्दर और सुहावनी भी होने का कितना बिचार रहता था। वे आप स्वयम् बहुत ही मधुर भाषी थे, जैसे कि

उनके गुरु दादूदयालजी और अन्य गुरु भाई “मीठी बोली” और “दया-लुता”-मय वाक्चोच्चारण के लिए मशहूर थे ।

भापा का उत्तम, सरस और सुन्दर होना ही कविता को वैसे ही रूप में कर देता है । और ये कवि के अन्दर होने से ही भाषा और कविता में आते हैं, अन्यथा नहीं । जो कवि स्वभाव से ही कठोर, कर्कशस्वभाव के होते हैं उनकी वाणी भी वैसी ही कठोर, कुरूप, कर्णकटु और अप्रिय होती है । वे निंदक; दोषदर्शी और अधम कवि हैं ।

छंद और कविता ।

स्वामी सुन्दरदासजी के सब ही ग्रन्थ पद्यात्मक हैं, छंदों में रचित हैं । उन्होंने गद्य कुछ भी हमारे लिये नहीं लिखा । वे छंदः शास्त्र के पूर्ण ज्ञाता थे । ऐसा - उनकी छंद रचना और उनके छंदों पर के विचार से प्रगट होता है । छंदोभंग की उन्होंने आपही अवहेलना कड़े शब्दों में की है । अन्त्यानुप्रास (तुकांत) को उन्होंने, उस युग के छंदश्चार के अनुसार, भलीभांति वर्त्ता है । उनके अन्त्यानुप्रास खैचताण और तोड़मरोड़ के नहीं हैं । इससे कहना होगा कि भापा कोश पर उनका भारी अधिकार था, जैसा कि उनकी सुथरी और स्फीत शब्द-योजना से भी स्पष्ट प्रतीत होता है । वे स्वयम् ‘कवितालक्षण’ को बताते हैं :—

“नख शिख शुद्ध कवित्त पढ़त अति नीकौ लगै ।

अङ्गहीन जो पढ़ै सुनत कविजन उठि भगै ॥

अक्षर घटि वढ़ि होइ खुड़ावत नर ज्यों चल्लै ।

मात घटै वढ़ि कोइ मनौ मतवारो हल्लै ॥

औढेर काण सो तुक अमिल, अर्थहीन अन्धो यथा ।

कहि सुन्दर हरिजस जीव है, हरिजस विन मृत कहि तथा” ॥ २५ ॥

(फुटकर काव्य-पृ० ६७२)

फिर गणागण विचार, दग्धाक्षर विचार, फिर काव्य के दोष और

अलंकारों की संख्या दी है। और केशवदासजी की तरह संख्यावाची शब्दों को विस्तार से छंदों में दिया है। ये बातें स्वामीजी ने केवल दिग्दर्शन मात्र के लिये लिखी हैं। उनको कोई पिंगल का ग्रन्थ, यहाँ अध्यात्म के ग्रन्थों में, थोड़े ही ठूसना था।

स्वामी सुन्दरदासजी के सब ही छंद सरस, सुमधुर, गंभीर अर्थ गर्भित, गहरे प्रयोजन को लिये हुए, संक्षिप्त और काव्यरीति के अनुसार हैं। छंद ऐसे प्रयोग में लिये हैं जो सर्व को प्रियकर वा व्यवहृत हों। छंदोभेदों का आढम्बर, केशवदासादि की नाई, नहीं किया है कि जिससे पाठकों और श्रोताओं को पिंगल के ग्रन्थों को ढूँढ़ना पड़े। उस समय के प्रचलित वा साधारण लोक में विख्यात छंदों को ही अधिक प्रयोग में लिया है। यह भी उनकी लोकप्रियता का एक हेतु है। छोटे छंदों में दोहा, सोरठा, चौपाई आदि और बड़े छंदों में सवैया (कई भेदों सहित), मनहर और छप्पय भी अधिक बरताव में लिये गये हैं। छंदोभेदों की अधिक संख्या “ज्ञानसमुद्र” में और सबसे न्यून “सापी” ग्रन्थ में है। जिनका उल्लेख यथा स्थान किया गया है। सब ग्रन्थों में, छहों विभागों में, छंद संख्या ३५६३ है। यथा :—

- (१) ज्ञानसमुद्र में—३४ प्रकार के छंद—सर्व संख्या ३१४।
- (२) लघुग्रन्थावली में—१६ प्रकार के छंद—सर्व संख्या १२१६।
- (३) सवैया ग्रन्थ में—१० प्रकार के छंद—सर्व संख्या ५६३।
- (४) सापी ग्रन्थ में—१ प्रकार का छंद—सर्व संख्या १३५१।
- [(५) पदों में—x छंदों की संख्या नहीं दी जा सकती। पद २७ रागों में * २१३ हैं।]

* पदों (भजनों) में छंद हैं किसी में एक तरह का, किसी में दो तरह के, किसी २ में अधिक तरह के। बिना छंद के तो पद बन ही कैसे सकता है। छंदों के साथ ही तालें हैं। परन्तु रागें स्वतंत्र हैं। वही पद दूसरी राग में भी गाया जा सकता है। परन्तु ताल सहसा नहीं बदली जा सकती।

(६) फुटकर काव्य में—१० प्रकार के छंद—सर्व संख्या १४६ ।

किन २ पिंगल के ग्रन्थों के आधार पर वा अनुसार स्वामीजी ने छंदों की रचना की है, इसका पता लग नहीं सका है । परन्तु उनके प्रयुक्त छंद, पिंगल की प्रचलित पुस्तकों के अनुसार ही, मिलाने से, प्रतीत होते हैं । किसी २ छंद के नाम में भेद आया है जिनका संकेत पाद-टिप्पणी में कर दिया गया है । “रणपिंगल” आदिक के अध्ययन से स्पष्ट प्रतीत होता है कि एकही छंद के कई २ नाम, देश, आचार्य और व्यवहार के भेद से, हैं । इस उक्त ग्रन्थ में प्राप्य यावन्मात्र छंदोग्रन्थों की सहायता ली गई है । इस विचार से स्वामीजी के दिये हुए छंदों के नामों का फ़र्क उक्त कारणों से ही हो सकता है । छंदों के लक्षण यथासम्भव प्रामाणिक ग्रन्थों के अनुसार टिप्पणी में दे दिये गये हैं । इस कारण छन्दों की पृथक् तालिका वा नक्शा लगाने की कुछ भी आवश्यकता नहीं रही ।

“सवैया” छन्द का संक्षिप्त विवरण परिशिष्ट में दे दिया गया है । इस छन्द के नाम (सवैया) ही से एक ग्रन्थ ही स्वामीजी का है । और उसमें इतर नाम और लक्षणों के छन्द भी हैं । इससे विशेष विवेचना की आवश्यकता हुई । हमने “सवैया” छन्द का एक बृहत् विवरण कोई ५० पृष्ठों पर लिखा था । उसही से आवश्यक सार परिशिष्ट में दिया गया है । सवैया छन्द स्वामी सुन्दरदासजी को बहुत प्रिय था । उनके सवैया सुन्दर बने हैं । सवैया के बनाने में वे सिद्धहस्त थे । जैसे सूर का पद, तुलसी की चौपाई, नाभा की छप्पै, केशव का कवित्त, गिरधर की कुण्डलिया, विहारी का दोहा—वैसे ही सुन्दर का सवैया समझना चाहिये । यह सवैया “इंदव” है जिसे मत्तगयंद भी कहते हैं—जो सुन्दरदासजी की अति मिष्ट रचना है । स्वामीजी का कुण्डलिया छन्द भी गिरधर के लवे लगाने योग्य है, तथा छप्पय भी टकसाली बनी है, यद्यपि इन छन्दों की संख्या अधिक नहीं है । दोहे भी स्वामीजी के खासा ललित और अच्छी बंदिश के हैं । कई दोहे तो परम सुढार और मनोहर हैं ।

सुन्दरदासजी कविता की सुन्दरता छंदों से करना भी जानते थे, जैसे कि अर्थ और भाव और आशय की उद्धता से उसे उन्नत बनाना वे जानते थे। वे वैसे अनेक कवियों को भी ससार में फिर कर देख चुके थे जो दूसरों की चालें उड़ा कर अपनी कर दिखाने में दक्ष थे। ऐसों से स्वामीजी को घृणा थी। उनकी कविता की चाल-ढाल स्वतन्त्र ही सी है। वे ऐसे हीन कवियों की घृणा करते थे। उन्होंने कहा है:—

“केचित् कविता कवित सुनावैं, कुण्डलिया अरु अरिल वनावैं।

केचित् छन्द सवैया जोरैं, जहां तहा के अक्षर चोरैं” ॥ २७ ॥

(सर्वाङ्गयोग प्रदीपिका)

स्वामी सुन्दरदासजी के ग्रन्थों की प्रचुरता के सम्बन्ध में डाक्टर “ग्रीयर्सन साहब” की विख्यात पुस्तक “लिंग्विस्टिक सर्वे आफ इण्डिया” में जिल्द ६ भाग २ के पृ० ३२ पर, पादरी “जान ट्रेल साहब” के पत्र के हवाले से, लिखा है कि राजस्थानी-भाषा के अन्दर कविता करनेवालों में दादू और उसके शिष्य प्रशिष्यों का प्राधान्य है। और रज्जब आदि के आठ दस नाम दिये उनमें सुन्दरदासजी के नाम के सामने १२० ००० (एक लाख बीस हजार) लाइंस (पंक्तियां) लिखना बताया है। अर्थात् सुन्दरदासजी ने बहुत ग्रन्थ लिखे जिनकी पंक्तिया एक लाख बीस हजार हैं। सबसे अधिक संख्या के छंदों का लिखनेवाला सुन्दरदासजी ही को बताया है। परन्तु यह बड़ी संख्या समझ में नहीं आती है कि ट्रेल साहब ने किस हिसाब से वा गणना से लिखी है? सुन्दरदासजी के समस्त ग्रन्थों के सारे छंद जैसा कि ऊपर लिखा गया, ३५६३ हैं। इनमें प्रत्येक छंद के चार-चार चरण प्रायशः मानें तब भी १५००० से अधिक नहीं होते (दोहों सोरठों के आधाली से दो-दो चरण मानें, और कुण्डलिया और छप्पय आदि के छह-छह चरण लें तब भी) और हम बता आये हैं कि अनुष्टुप् संख्या से ८००० करीब ग्रन्थ भार होता है अनुष्टुप् के चार चरण से ३२००० ही होते हैं। फिर ट्रेल साहब ने उतनी बड़ी संख्या किसी साधु के

कहने से लिखी है, यही बात विचारांश से पाई जाती है। ग्रीयर्सन साहिब को विशेष अनुसन्धान का, ऐसी बातों के लिए, अवसर कहाँ था ? इंग्रेज की लिखावट को इंग्रेज बहुत विश्वास और निश्चय से मानता है, चाहे उसने निराधार वा असत्य ही क्यों न लिखा हो।

स्वामी सुन्दरदासजी की कविता शांतरसमय होकर भी काव्यांगों को धारण करती है। काव्य के सब ही गुण उसमें हैं। अभिधा, लक्षणा, व्यञ्जना (ध्वनि) छंद रचना-चातुर्य, सुन्दर शब्द योजना, गुणीभूत व्यंग, रस, अलङ्कार, प्रसाद और माधुर्य गुण से सर्वत्र परिप्लुत वा रञ्जित है तो कहीं-कहीं ओजगुण भी झलकता है। अपनी रचनाओं से यह सिद्ध कर दिया है कि शृङ्गारादि अन्य रसों ही में काव्यांगों की रचनाएं हो सकती हैं ऐसा नहीं है, वरन् शांतरस में भी सब ही प्रकार की कविता हो सकती है। सवैया, पद, अष्टक आदि की रचना से स्वामीजी की काव्य-शैली और प्रखर प्रतिभा का भली-भांति प्रकाश और ज्ञान होता है। रस और प्रसंगानुसार गौड़ी वैदर्भी, लाटी आदि रीतियों का भी प्रदर्शन और अनुसरण हुआ है। कोमलावृत्ति और माधुर्य की मात्रा इतनी है कि जिसके जोड़े के तुलसीदासादि कुछेक कवि-जनों को छोड़ कर, सुन्दरदासजी अपने स्थान में आप ही हैं। कविता प्रायः मौलिक और स्वतंत्र है। किसीकी नकल वा चोरी करना प्रगट नहीं होता है। वैसे आशय और भाव तो, निजगुरु दादूदयालजी, कवीरजी, गोरखनाथजी, वेदांदि दर्शनों, उपनिषदों, पुराणों, स्मृतियों, शांकरभाष्यादि, योगवाशिष्ट, गीता, भागवत, हठयोगप्रदीपिका, गोरक्षपद्धति आदिक अनेकानेक स्रोतों से लिया ही है। कवियों के अनेक ग्रन्थ, पिंगलादि आवश्यक काव्य-रीति के ग्रन्थ अध्ययन किये और अनेक सत्कवियों और महात्माओं का सत्संग किया था। कह चुके हैं कि दादूजी के प्रधान शिष्यों जगजीवणजी, रत्नवजी और प्राग-दासजी आदिकों से आपका बहुत प्रेम और संग रहा था। उनका प्रभाव और प्रतिविम्ब पड़ा ही था। परंतु रचना में कुछ भी वैसे नहीं प्रगट होता। रचना स्वच्छंद ही प्रदर्शित होती है।

शांतरस में ऐसी उच्च और सुन्दर कविता के करनेवाले होने से सुन्दर-दासजी भाषा-संसार में आदर्श कवियों में हैं। और शृङ्गारादि रसों पर मानों विजय पाकर शांतरस का यह किला बना कर उस पर विजय का झण्डा फहरा दिया है। इस फल में वे आचार्य माने जाने के योग्य हैं। अध्यात्म-विद्या और भक्तिमय ज्ञान की उत्तम शैली प्रदेश में कविता, इस उत्तमता और अधिकता से, करनेवाला कवि हिन्दी-भाषा-संसार में विरला ही होगा।

काव्य और छंद तथा भाषा के गौरव, लालित्य, मनोरमता आदिको बढ़ाने के लिये अनेक ललित, सुन्दर, प्रियकर चमत्कारी छंदों, वृत्तों और पदों का प्रयोग और समावेश करना सिद्धहस्त कवियों का एक आवश्यक काम होता है। परन्तु साथ ही सरल, साधारण, सुमधुर, सुललित, लोकप्रिय भाषा और छंदों में ग्रन्थों के लिखे जाने से ही सर्वसाधारण और लोक का उपकार और प्रचार में सुख और सुगमता होती है। भाषा के प्रकृतरूप वा व्यवहारगत प्रवाह की प्रगति वा उसकी उन्नति के लिए यह सरलता का अवलंबन वा प्रयोग ही हितकर है और भाषा की रक्षा और व्याप्ति भी इस सीधेपन से ही बढ़ती है। रामचन्द्रिका, विनयपत्रिका आदिक अधिक संस्कृत-गर्भित होने से चाहे वे भाषा के बहुमूल्य रत्न माने जाते हैं, परन्तु रामचरित-मानस के बहुत अङ्ग सरल सीधी व्यवहृत भाषा में होने से उसकी अधिक प्रतिष्ठा, उससे अधिक लाभ और वह अधिक लोकप्रिय है। सोही चतुर और अनुभवी स्वामी सुन्दरदासजी ने किया है। वेदान्त के अलौने पाषाण खण्डों को माखन-मिश्री खण्ड-खाद्य सा बना दिया है। गहन विषयों को ऐसी सरलसी सीधी सी साधुभाषा में कथन किया है कि समझने में कठि-नता नहीं होती। परन्तु सरलता रहते भी भाषा की स्फीतता, शुद्धता, गम्भीरता, प्रसाद-गुण और माधुर्य-गुण भलीभाँति प्रगट हैं। और सुन्दर-दासजी का मधुर-मन्द-कान्त-मुसक्यान तथा लोकपर दयामय-निर्मल-भाव (दादूदयालजी का सा), रचना का चमत्कारी, चटकीला, रसीला

अनोखा ओर चोखापन तो प्रत्येक ग्रन्थ में, प्रत्येक प्रकरण में तथा प्रायः प्रत्येक छंद में भव्यता से झलका वा टपका पड़ता है। निरूपण में मानों सजीव चित्र सा खँच देते हैं। पदार्थ विवेचन में मार्मिकता, सारता और सरसता कहीं नहीं छूटती। निदान, स्वामी सुन्दरदासजी की कविता—
 (१) प्रसाद-माधुर्यगुण विशिष्ट (२) सरल-सरस-सुन्दर (३) लोक-प्रियभाषा-लोकोक्ति-सदुक्ति-सम्पन्न (४) गहन गम्भीर विषयों को स्पष्ट सीधे ढंग से वर्णित करने वाली (५) ज्ञान-भक्ति-वैराग्य-नीति-सदुपदेशादि का भंडार होने से सर्वश्रेष्ठ है। स्वामीजी ने स्वयम् कहा है:—

“मार्थयोत्तर-सुन्दरां ममगिरां गोविन्द-सम्बन्धिनीम्।

यो नित्यं श्रवणं करोति सततं स मानवो मोदते ॥” (फुटकरकाव्य पृ० १००२

और नम्रता और आर्जव की हृदय कर दी है:—

“न्यूनाधिक्य विलोक्य पण्डितजनो दोषं च दूरी कुरु।

मे चापल्य सुवालवुद्धि कथितं जानाति नारायणः” ॥ (उक्त)

मधुर और सुन्दर तथा भगवत् संबंधी कविता करने का अपना मनो-नीत भाव कवि ने आपही प्रगट कर दिया था। इससे समझना चाहिए कि ये बातें उनकी स्वाभाविकी ही थीं। परोपकार दृष्टिवाले ही कवि को ये सात्विक बातें फुरती हैं। थोथे आडम्बर की विडम्बनावालों में ये दैवी सम्पत्ति की बातें नहीं होती हैं।

स्वामी सुन्दरदासजी की काव्य-रचना नीति (पॉलीसी) केवल परोपकार पद अवलम्बन रखती है। मूल अभिप्राय उनका यही है कि साधारण जिज्ञासु जो संस्कृत भाषा में प्रवीण नहीं हैं - और जो इस न्यूनता से संस्कृत ग्रन्थों को न पढ़ने से उन अनुपम आध्यात्मिक पदार्थों से वंचित रहते हैं—उनकी सुविधा और लाभ के लिए ही स्वामिजी ने, स्वयम् बड़े पंडित और शास्त्रज्ञ होने पर भी, सरल सुबोध काव्य में उन कठिन, दुरूह और छिष्ट पदार्थों को ऐसा माखन-मिथ्री सा बना दिया है कि उनके प्रसाद करने में कहीं कोई प्रयास नहीं होता है। झट गले उतर

जाते हैं, मानों। “परोपकाराय सतां विभूतयः” इस सदुक्ति का अक्षरशः पालन करते हुए, स्वामीजी ने अपनी विद्या, अनुभव, ज्ञान, और सुसंचित सामग्री को जनसाधारण के लिए ऐसे सुलभ, सुकर और निर्मल रूप वा वेश में बनाकर, बड़ा भारी काम कर दिया। क्या यह कम कारीगरी वा थोड़ी चतुराई है कि महा पंडितों के लिए भी दुर्ज्ञेय, मुनिगण को भी दुष्प्राप्य और अगम्य ब्रह्मविद्या के कठिन कर्कश इंद्रियातीत गहन विषयों और प्रकरणों को इतना सहज और सुगम कर दिया है? यह कारीगरी ही नहीं है यह जादूगरी है। संस्कृत जानने वालों को भी, संस्कृत में लिपटे रहने से, जो बातें ढीम वा ढेले सी प्रतीत होती थीं, वेही बातें साधारण हिन्दी जानने वाले साधारण पुरुषों तक को भी मनोमोदकारी रुचिरा और सहज, घरकी सी चीजें, प्रतीत होने लग जाती हैं। यही नहीं, अपितु पढ़कर वा सुनकर मनमुग्ध हो जाता है, चित्त चितारहित होकर चंतन्य हो जाता है रुचि रोचकता से प्रचुरता धारती है, बुद्धि को सुबोधता के कारण, वा सुबोध की प्राप्ति के कारण, सन्तोष तथा समाधान मिल जाता है, हिये का एक वह ‘शूल’ काँटे की तरह निकल जाता है जो “बिन निजभाषा” मिले खटकता सा रहता था। यह तो एक प्रकार से काचन मणि संसर्ग है, स्वर्ण और सुगन्ध का मेल है, कि अध्यात्म ऐसे अमूल्य रत्न को—सृष्टि के कोहिनूर को—ज्ञान के सत्य सौंदर्य को—ब्रह्म वा परमात्म तत्त्व को—स्वर्णमयी नागरी गुण आगरी में विराजित वा प्रकाशित करके स्वामी सुन्दरदासजी ने संसार के अज्ञान तिमिर को हटाने का यह बड़ा भारी और सहज काम (कारीगरी वा जादूगरी का) करके जगत में सावधानी से छोड़ा है।

अपनी कविता में छन्दों की विशेषता को अधिकार स्वामीजी ने यहाँ तक दिया था कि छन्दों के नाम से ही ग्रन्थों के नाम रख दिये। यथा:—
 (१) सवैया। (२) गुन उत्पत्ति नीसानी (३) गुरुमहिमा नीसानी
 (४) ज्ञानभूलना अष्टक (५) पवंगम छंद (६) अडिहा छन्द। (७) मडिहा छन्द (८) पूर्वीभाषा बरवै।

रस

“रसवदेव काव्यम्”—“वाक्यं रसात्मकं काव्यम्”* काव्य वह वाक्य है जो रसात्मक (वाक्य) हो । शब्दयोजना का वह रूप जो पूरा अर्थ दे वह वाक्य । और जिस पूर्ण शब्दयोजना में रस हो — शब्द और मन (बुद्धि वा चित्त) को रसास्वादन मिले वह काव्य है । “काव्य में रसही सर्वोपरि चमत्कारक आस्वादनीय पदार्थ है । रस के स्वरूप का ज्ञान और इसका आस्वादन ही काव्य के अध्ययन (श्रवण और मनन) का सर्वोपरि फल है” †

रस क्या है और उसकी निष्पत्ति क्योंकर होती है ?—

“विभावानुभाव-व्यभिचारि-संयोगाद्-रस-निष्पत्तिः” (नाट्यशास्त्र अ० ६)

“कारणान्यथ कार्याणि सहकारिणि यानि च ।

रत्यादेः स्थायिनो लोके तानि चेनाट्यकाव्ययोः ॥ ३७ ॥

विभावा-अनुभावाश्च कथ्यन्ते व्यभिचारिणः ।

व्यक्तः स तैर्विभावैः स्थायीभावो रसस्मृतः” ॥ ३८ ॥

(काव्यप्रकाश ४ ।)

लोक व्यवहार में रति आदि चित्तवृत्तियों वा मनके विकारों वा भावों के जो (१) कारण (२) कार्य और (३) सहकारी कारण कह जाते हैं वे ही नाटक और काव्य में रति आदि भावों के कारण (प्रयोजन वा हेतु) से, क्रमशः (१) विभाव, (२) अनुभाव और (३) व्यभिचारी (वा संचारी) भाव कहे जाते हैं । उन विभावादि से व्यक्त (प्रगट) होकर ही रस कहाता है । (स्थायी भाव है सो ही रस, और रस है सो ही स्थायीभाव है) । (१) विभाव—रसका कारण वा हेतु है । इसके दो भेद होते हैं (क) आलंवन

* “साहित्यदर्पण” पृ० २१—“वाक्यं रसात्मकं काव्यं दोषास्तस्यापकर्षकाः ।

उत्कर्षहेतवः प्रोक्तागुणालंकाररीतयः ॥ ३॥

† “काव्य-कल्पद्रुम” पृ० ९५-१५० पंथत ।

विभाव, और (ख) उद्दीपन विभाव । (२) अनुभाव—विभावों के पीछे रसों का अनुभव करानेवाले हैं । मानों सहायक हैं और फलस्वरूप भी हैं । और भावबोधक भी हैं । स्तंभादि आठ ८ सात्विकभाव भी इन ही के अन्तर्गत वा मिलते-जुलते हैं (३) संचारीभाव (वा व्यभिचारी) चित्त की चिंता आदि न्यायी २ वृत्तियों का नाम है । रस वा स्थायीभाव के ये सहकारी कारण हैं । रस में यथासंभव संचार करते हैं । परन्तु ये रस की तरह अधिक स्थिर नहीं रहते हैं । अवस्था विशेष में उपन्न होकर अपना प्रयोजन हो चुकने पर, स्थायीभाव को उचित सहायता देकर लोप हो जाते हैं । — (४) स्थायीभाव—भाव की परिपक्व और स्थिर अवस्था को स्थायीभाव कहते हैं । तब ही यह रस है ॥

शांतरस

स्वामी सुन्दरदासजी की रचनाओं के सम्बन्ध में रस की चर्चा करने में अन्यत्र हम कह चुके हैं कि उनकी सतस्त रचनाएं शांतरस-प्रधान हैं । यह भी हम कह चुके हैं कि भाषा-साहित्य में यह स्वामी जी, उन परोपकारी धर्मनीति प्रतिष्ठापक कवियों में से हैं जिन्होंने शृङ्गाररस की हानिकारक कविता का तिरस्कार करके हिन्दी काव्य की अनेक छटाएँ शांतरस को ही प्रधान बना रख कर, कर दिखाई हैं । इसमें उनको अच्छी सफलता भी हुई है । और इस सफलता के बल से ही वे इस मार्ग में सिंह के समान अद्वितीय और शूरवीर के समान विजयपताका धारण किये हुए हैं । शृङ्गाररस ही को सर्वप्रधान मानने की प्रथा हिन्दी कवियों ही में नहीं, संस्कृत के कवियों में भी प्राचीनकाल से रूढ़ी-सी हो गई थी । यहा तक कि रस के नाम से (जैसे वैद्यक में वैद्य लोग पारद ही को रस कहते सिहाते हैं, वैसे) शृङ्गार-रस को ही रस नाम से पुकार कर प्राचीन साहित्यिक विद्वानगण अपने आपको मानों धन्य ही मानते रहे हैं । परन्तु ऐसी कल्पना की रूढ़ी उनकी एक वृथा-सी रूढ़ी ही है । जब कि वेद भगवान् ने ही “रसोवैस.” कह कर रस को ब्रह्म का स्वरूप बता दिया है

तो इन तुच्छ सांसारिक विषय के प्रतिपादक मानवियों के इस ढखोसले की बात कैसे मान्य होने के योग्य समझी जा सकती है। सच कहा है कि “अमली मिश्री छाँड के आफू खात सरात”। उनको तो चसका रसिकता का लगा हुआ रहता था, उनकी महिमा और प्रतिष्ठा राजा बादशाह रईसों को रिझा कर हाथी, पालकी, आभूषण, इज्जत आदि मान की बातें इस ही शृङ्गारी कविता के प्रताप से प्रायः प्राप्त होती थीं। हां, उनमें से कुछ कवि शृङ्गार के अतिरिक्त वीर और शांत की कविता के करने में भी मन लगाते थे। और हम कहेंगे कि सच्ची बड़ाई उनकी, इन रसों की कविता से ही परमेश्वर और न्याय-परायण लोक के सामने, निर्णीत होने के योग्य समझी जानी चाहिये। इस ही कारण महाकवि केशवदास, रामभक्त होने और भक्ति और ज्ञान वेराग्य की शांतरस-प्रधान कविता के भी करने से ही, सच्ची प्रतिष्ठा पाने के योग्य समझे गये। ऐसा वे न करते तो उनकी इतनी उच्चता की मर्यादा उनको स्यात् प्राप्त भी नहीं होती। और तुलसीदास—सूरदास के पास वे कैसे विठाये जाते। समझदार सत्यप्रिय साहित्यिक-समालोचकों ने शृङ्गार की हीनता और इसके अनिष्टकारी अवगुणों को ध्यान में रख कर इसे (शृङ्गार रस) को उच्चता नहीं दी है। यथा हम यहां हमारे समय के एक विद्वान्—पं० बदरीनाथजी भट्ट ही—की सम्मति को उद्धृत कर देते हैं जिससे हमारे कथन की प्रतीति हो जायगी। वे अपने छोटे परन्तु बहुमूल्य ग्रन्थ “हिन्दी” के पृ० ८३ पर लिख चुके हैं कि—

“केशवदासजी को स्थान हिन्दी-कवियों में कितना ऊँचा है, यह बात इस दोहे से प्रकट हो जाती है:—“सूर सूर तुलसी ससी, उडुगन केशवदास, अवके कवि खद्योत-सम जहँ-तहँ करत प्रकास” ॥ यह ओड़छे के रहनेवाले थे। अकबर के प्रसिद्ध मुसाहिव वीरवल इनका बड़ा आदर करते थे। सुनते हैं कि केवल एक ही छंद पर रीझ कर एक बार उन्होंने केशव को छः लाख रुपये दे डाले थे। अबतक हिन्दी-काव्य में शृङ्गार और भक्ति का

मेल किया जाता था। परंतु, 'रसिकप्रिया', 'नखशिख' आदि पुस्तकें लिख कर, केशवदास ने शृङ्गार की चर्चा भक्ति से अलग भी की, और काव्य-विज्ञान के ग्रन्थों का बीज-सा डाल दिया, जिससे साहित्य के खेत में जड़ की ओर से सरस और ऊपर की ओर से सूखा-सा एक अजीब पेड़ खड़ा हो गया, जिसमें पीछे से अनगिनती, देखने में सुन्दर किंतु नीरस फल लगे जो आज भी देखे जा सकते हैं। देखिये, भट्टजी ने कितनी अच्छी बात कह दी है। उनका खास अभिप्राय केशवदासजी के उस अनिष्टकारी करतूत से है, जिस द्वारा, भक्ति से शृंगार को पृथक् कर डालने के कारण, कोरी "गुलो बुलबुल, मुलो काकुल", सनम के नखरे और कामोत्तेजक भापा-लालित्य और अश्लील काव्य-रचना-साहित्य में फैल कर सर्वनाश का सामान बना। उनकी देखादेख अनेक कवि केवल नायिकाभेद और नग्न शृङ्गार-रस में प्रवृत्त हो गये। जिससे घराने नष्ट हो गये, राज्य और सल्तनतें चोपट हो गये, मर्द गर्द में मिल गये, समाज में कामी पुरुषों की भरमार हो गई, शृङ्गार का बोलबाला हो गया, धीरवीर हिंजड़े हो गये, शूरता रसातल में धस गई, भारत मानों कायरता से गारत-सा हो गया। और भी अनेक हानियाँ, काम की अधिक प्रवृत्ति से, हुई जो शृङ्गार-प्रधान काव्यों से हमारे देश में भलीभाँति देखने वा सुनने में आई और इतिहास से जानी जाती हैं। वह बीज विष का था जिससे शृङ्गार का विषबृक्ष उगट कर विष फल लगे जिनको खाते ही मर गये और अब भी मर जाते हैं। नीरस शब्द कह कर बहुत गहरी बात कही गई है। अर्थात् कोरे शृङ्गार-रस से नीरसता आई। इससे समझ लिया जाय कि शृङ्गाररस उत्तम रस कहाँ रहा। हमारे साहित्यिक विद्वानों में ऐसे भी दीर्घ विचार के महात्मा (१) हो गये हैं कि जिनको शांतरस तो रस ही प्रतीत नहीं हुआ।* और वे इतने बढ़ कर कह गये कि रस आठ ही हैं, शांतरस

* यह मत किसी २ नाटकाचार्य का ही है कि शांतरस नाटक में दिखाया जा नहीं सकता, इससे लीन नहीं।

को गणना ही में नहीं लिया। अर्थात् शान्तरस को रस न मान कर वे कोरे “दुनयवी” ही बने रह गये—वे ऐह्यलौकिक रसिक ही बने रह गये। उनको यह न सूझा कि वेद तो रस को ब्रह्म वा ब्रह्म का स्वरूप बताता है, क्योंकि ब्रह्म आनन्दस्वरूप है और आनन्द (परमानन्द) रस का पूर्ण फल है। सुतराम्, शांतरस ही (जिस ही से ब्रह्म की प्राप्ति होती है और हो सकती है) प्रधान रस है, अन्य रस गौण हैं। इस सिद्धांत की विशद व्याख्या की जा सकती थी। परंतु स्थानाभाव से इतना ही यहां अलम् है। स्वयम् स्वामी सुन्दरदासजी केशवदासजी की ‘रसिकप्रिया’ ग्रन्थ पर इस ही कारण, आक्षेप कर चुके हैं। आक्षेप ही क्या उन्होंने शान्तरस की विजय और शृङ्गार की पराजय कर डाली है। जो अन्यत्र लिखा गया है।

“रसिकप्रिया रसमंजरी और शृंगारहि जान...” इत्यादि छंद कहा है। स्वामीजी उत्कृष्ट कवि थे। हीन विचार की रचना का, कभी उनको, स्वप्न में भी, संसर्ग नहीं होता था। उन्होंने कहा है कि जिस कविता में भक्ति और ज्ञान नहीं वह कविता शून्य और फोकी है। उसमें (शांतरस न होने से) रस कहाँ? क्योंकि सच्चारस तो शांतरस ही है। उसके होने से ही कविता में वास्तविक रसीलापन (आत्मानन्द) आता है। यह सिद्धांत शांतरस-विधायिक कवियों का रहता है। सोही सुन्दरदासजी का है। प्रसिद्ध साहित्याचार्यों में पण्डितराजश्री जगन्नाथजी ने (रस गंगाधर साहित्य ग्रन्थ में) शांतरस को उच्चासन दिया है। उन्होंने रसगणना के प्रमाण श्लोक में शांतरस को शृंगार करुण के साथ तीसरे नंबर पर कथन किया है।

यथा:—“शृंगारः करुणः शांतो रौद्रो वीरोऽद्भुतस्तथा।

हास्यो भयानकश्चैव वीभत्सश्चेति ते नव”॥

और फिर आठरस के मत को मम्मटादि आचार्यों, महाभारतादि के प्रमाणों से खण्डन कर दिया है और काव्य में नवरसों को ही सिद्ध किया

है। और रसगङ्गाधर के टीकाकार विद्वद्वरिष्ठ नागेशभट्ट ने भी, पंडित-राज के अनुसार ही, नवरस मंडन और शातरस को नाटक में जिसने रस न माना, उसके विरोध में “प्रबोध चन्द्रोदय” नाटक का प्रबल प्रमाण देकर, उसका खंडन किया है। अतः प्रमाणित हुआ कि शांतरस नवरसों में है और प्रधानतया है। सो हम हेतु ऊपर कथन कर चुके।

अपने “काव्यकल्पद्रुम” में, रस अलङ्कार के उद्भट्ट विशेषज्ञ विद्वान् सेठ कन्हैयालालजी ने (प्रथम भाग रसमजरी में) शातरस की प्रधानता को अच्छी रीति से वर्णन की है। किया वहां भक्ति को भी एक रस ही बताया है और कहा है कि यह देव-विषयक रतिभाव है। और उन्होंने बहुत अच्छी तरह, भक्ति के रस होने में, व्याख्या की है। यथा:—

“देव-विषयक रति, अर्थात् भक्ति-रस को साहित्याचार्यों ने भाव संज्ञा दी है। भक्ति रस को शृंगार-रस नहीं कहा जा सकता, क्योंकि शृंगार की व्यंजना तो कामी जनों के हृदय में ही उद्भूत हो सकती है। यह बात शृंगार शब्द के यौगिक अर्थ से भी स्पष्ट है। किन्तु भक्ति को एक स्वतंत्र रस न मानना केवल प्राचीन परिपाटी मात्र है (अर्थात् उन लोगों की रूढ़ि वा गतानुगतिक प्रथा ही है।) वास्तव में अन्य रसों के समान रसोत्पादक सभी सामग्री इसमें भी है। जैसे भक्तिरस के आलम्बन भगवान् श्रीरामकृष्ण आदि हैं। श्रीमद्भागवतादि का श्रवण उद्दीपन (विभाव) है। रोमांच, अश्रुपात, आदि द्वारा अनुभव गम्य और हर्ष, औत्सुक्य आदि व्यभिचारी भावों द्वारा परिपुष्ट होता है”। इतना लिखकर, “रसो वेसः” रस ॐ ह्येवायं लब्ध्वाऽऽनन्दी भवति” इत्यादिक उपनिषदों (श्रुति) के प्रमाण देकर, वे लिखते हैं कि जब ब्रह्मानंद पर सब रसों का अवलम्बन है, तो उस ब्रह्मानन्द से भी अधिक जो भक्ति का आनंद उन भगवद्भक्तों को होता है वह क्यों नहीं एक स्वतंत्र रस माना जायगा ? जब कि क्रोध से रौद्र, शोक से करुणा, भय से भयानक, जुगुप्सा से वीभत्स रस तो रस माने जाय और यह सब रसों का आदिस्त्रोत परमात्मा के अवलम्बन

वा व्यंजना से स्पष्ट ही उत्पादित भक्ति-रस रस न माना जाय, यह युक्ति-युक्त नहीं है। जैसे अन्य रसों का प्रमाण भावुकों का हृदय होता है, वैसे भक्ति-रस का प्रमाण भी हृदय ही है। इससे आगे उन्होंने (१) गुरु-विषयक-रति-भाव (गुरुभक्ति श्रद्धा और पूज्य-भाव), (२) पुत्र-विषयक-रति-भाव (वात्सल्य वा स्नेह), (३) राज- विषयक-रति-भाव (राजा में प्रेम वा राज-भक्ति) आदि को भी रस बताया है।

इसके कहने से हमारा प्रयोजन यही है कि भक्ति और शांत-रस दोनों को ही नहीं, साथ ही गुरुभक्ति को भी स्वामीजी ने अपने ग्रन्थों में प्रतिपादन किया है। सो सब उनका युक्ति-युक्त, संगत और शास्त्राचार्यों के मत से प्रमाणित है। हम ऊपर भक्तिरस के अवयव (आलम्बन विभाव अनुभावादि) कह आये हैं। अब शांतरस के अङ्गों को बताते हैं:—

शांत-रस की उत्पत्ति (विभाव) प्रायः तत्त्वज्ञान और वैराग्य से होती है। इसका स्थायीभाव निर्वेद वा शम है।

इसका आलम्बन - संसार की असारता का ज्ञान और परमात्म-तत्त्व का चिंतन।

इसका उद्दीपन—तपस्वियों, ऋषियों और मुनियों के आश्रम, गंगा आदि पवित्र तीर्थ, एकांत निवास वा वनोवास, सत्संगति आदिक।

अनुभाव इसका—रोमांच होना, संसार-भीरुता, अध्यात्मविद्या का श्रवण मनन निदिध्यासन।

संचारीभाव इसका—निर्वेद, हर्ष, स्मृतिसुमति आदि।

(१)—“काव्य प्रकाश” के आचार्य श्री मम्मटाचार्य के अनुसार निर्वेद से जो स्थायीभाव है, वह तत्त्व ज्ञान से होता है और इष्टनाश वा अनिष्ट प्राप्ति से निर्वेद हो वह संचारी है।

(२) आचार्य हेमचन्द्र ने “काव्यानुशासन” में भी ऐसा ही कहा है। वे यों लिखते हैं—“वैराग्यादि विभावो, यमनियमाध्यात्मशास्त्र चिन्तनाद्यनुभावो, धृत्यादि व्यभिचारी शमः शांतः”—फिर निज रचित टीका में

व्याख्या करते हैं—“वैराग्य संसार भीरुता-तत्त्व ज्ञान-वीतराग परिशीलन परमेश्वरानुग्रहादि विभावो, यमनियमाध्यात्मशास्त्र चित्तनाधनुभावो, धृतिस्मृति निर्वेदमत्यादि व्यभिचारी, तृष्णाक्षय रूपः शमः स्थायिभावश्चर्वणां प्राप्तः शान्तो रसः” । फिर विशद टिप्पणी भी देते हैं ।

(३) निजरचित “रसगंगाधर” प्रसिद्ध ग्रन्थ में पंडितराज जगन्नाथ ने भी इस से मिलता जुलता परन्तु बढ़िया शान्तरस का कथन किया है । “अनित्यत्वेन ज्ञातं जगदालम्बनम् । वेदांति श्रवण तपोवन तापसदर्शनाद्युद्दीपनम् । विषयारुचि शत्रुमित्र द्यौदासी न्यचेष्टाहानिनासाम्रदृष्ट्यादयोऽनुभावाः । हर्षोन्माद स्मृति मत्यादयो व्यभिचारिणः” ।

(४) श्री विश्वनाथ कविराज ने सुप्रसिद्ध अपने “साहित्यदर्पण” में यों कहा है—“शांतः शमस्थायि भाव उत्तम प्रकृतिर्मतः । २४५ ।

कुन्देदन्दु सुन्दरच्छायः श्रीनारायणदैवतः ।

अनित्यत्वादिनाशेषवस्तुनिः सारता तुया । २४६ ।

परमात्मस्वरूपं वा तस्यालवनमिष्यते ।

पुण्याश्रम हरिक्षेत्र तीर्थ रम्यवनादयः । २४७ ।

महापुरुष संगाद्या स्तस्योद्दीपन रूपिणः ।

रोमाचाद्याश्चानुभावास्तथास्युर्व्यभिचारिणः । २४८ ।

निर्वेदहर्ष स्मरण मति भूतदयादयः” ॥ इत्यादि ।

(५) “चन्द्रलोक” में शांतरसका निरूपण इस प्रकार किया है :—
“निर्वेदस्थायिकः शांतः सत्संगादि विभावभूः । क्षमादिकानुभावोऽयं स्थम्भादि व्यभिचारिकः” ॥ १३ ॥ अर्थात्—शांतरस का स्थायीभाव तो निर्वेद है (संसार दुःखानुभाव वैराग्य) । सत्संगादि उद्दीपन विभाव । क्षमादि अनुभाव । स्थम्भादि (मस्ती, समाधि स्तब्धतादि) व्यभिचारि-भाव-हैं । (चन्द्रलोक । मयूख ६ । १३) । “काव्यकल्पद्रुम” में (भाग १ रसमंजरी में) उपरोक्त ग्रन्थों के मतों के अनुसार ही लिखा है । और विशेषताओं को ऊपर दिया गया है ।

(६) जगन्नाथ प्रसाद भानुकविने “काव्यप्रभाकर” में शांतरस का वर्णन यों किया है :—

“सुरस शांत निर्वेद है जाको थाई भाव । सतसङ्गति गुरु तपोवन
मृतक समान विभावं ॥ १ ॥

पथम रोमांचादिक तहां भापत कवि अनुभाव ।

धृति मति हरपादिक कहे शुभ सञ्चारी भाव ॥ २ ॥

शुद्ध शुद्ध रंग देवता नारायण है जान ।

ताको कहत उदाहरण सुनहु सुमति दै कान ॥ ३ ॥

फिर इसही की व्याख्या की है और उदाहरण दिये हैं पचासेक, जिनमें सुन्दरदासजी के २ दो छन्द भी, तुलसी दासजी आदि के छन्दों के साथ, दिये हैं ।

(७) बाबूराम “नवीन” की लिखी “हिन्दी काव्य में नवरस” नाम की पुस्तक में उक्त काव्य-प्रभाकर के विवरण को ज्यों का त्यों लिखा है (यद्यपि नाम तक उस सहाय ग्रन्थ का नहीं दिया है) । और आगे अच्छी व्याख्या की है । रसों पर यह ग्रन्थ हिन्दी में अच्छा ही है, “काव्य-कल्पद्रुम” तो सर्वश्रेष्ठ है । “नवीन” ने भक्ति को शृङ्गार ही में माना है, परंतु सेठ कन्हैयालालजी ने पृथक् रस सिद्ध किया है । सेठजी का मत समीचीन है जो साहित्य के प्राचीन कई एक आचार्यों से सम्मत वा अनुसारी ही है । यदि भक्तिरस को शांतरस का अंगीभूत वा सहायक वा आश्रित कहा जाय तो और भी उचित है । भक्तजनों के मत में तो ज्ञान से भक्ति बढ़ कर ही है और इस कारण शांतरस से गुरुतर ही है । परंतु आध्यात्मिक रहस्य वाले महात्माओं के विचार में इन दोनों का अलौकिक और अपार वैभव है । यही सिद्धांत कबीरजी, दादूजी आदि पहुँचवान महात्माओं और सुन्दरदासजी का है । “गोकुल गांव को पैडोही न्यारो” । इत्यादि वचनों से उनके अनुभव का पता लगता है ।

शान्तरस और भक्ति तथा गुरुभक्ति के उदाहरणों को यहां पृथक् दिखाने

की कुछ आवश्यकता नहीं, जब कि वे प्रचुरता-से ग्रन्थ में पाठकों के सामने हैं। हां, गुरुभक्ति के कुछ संकेत देंगे।

वीररस (ज्ञान वीरता सम्पन्न रस) और भक्ति के उच्चतम भाव-व्यञ्जनावस्था में विरहकातरता, मनःकुश, पश्चात्ताप इत्यादि शृङ्गारी भावों का भी वर्णन ग्रन्थ में आता है।

शांत रस में अन्य रस

शांतरस ही में वीर, शृङ्गार आदि का मिश्रण वा वर्णन आया है तो वहां जैसे त्रिवेणी में यमुना-सरस्वती मिलने पर भी गंगा का प्राधान्य रहता है वैसे ही शांतरस ही बोलता हुआ रहता है—

(१) वीर रस यथा :—

“दादू सूर सुभट दल यम्भण रोपि रखौ रन मांहीं रे।

× × ×

रहै हजूरि राम कै आगै सुख परि बरषै नूरा रे।

× × ×

कछू एक जस गुरु दादू कौ सुन्दरदास शुनायौ रे” । ४। (राग सिंधुडो पद१)

(२) “सोई सूरवीर सावंत सिरोमनि, रन में जाइ गलारे रे।

× × ×

सुन्दर लटकौ करै स्याम कौ तब तौ सूर कहावै रे” । ४ (उत्तराग । पद २)

(३) “द्वै दल आइ जुड़े धरणी पर बिच सिंधुडौ बाजै रे।

× × ×

वहुत बार लग जूझे राजा राइ बिबेक हंकास्थौ रे।

ज्ञान गदा की दर्ई सीस में महामोह कौ मास्थौ रे । ६।

× × × । १०। (उक्त राग पद ३)

(४) “तड़फड़ै सूर नीसान घाई पड़ै, कोट की बोट सब छोरि चालै।

× × ×

पिसुन सब पेलि भड़मेलि सनमुख लड़ै, मर्द कौं मारि करि गर्द मैलै ।
 पंच पञ्जीस रिपु रीस करि निर्दलै, सीस भुइ मेल्हि को कमध पेलै । ३ ।
 अगम को गमि करै दृष्टि उलट्टी धरै, जीति संग्राम निज धाम आवै ।
 दास सुन्दर कहै मौज मोटी लहै, रीमि हरिराइ दरसन दिपावै" । ४ ।

(उक्त राग पद ४)

(५) "महासूर तिनकौ जस गाऊं जिनि हरि सौं लै लाई रे ।

x x x

गुरु दादू प्रगटे सांभरि मैं ऐसौ सूर न कोई रे ।

वचन वान लाग्यो जाकै उर थकित भयो सुनि सोई रे । १३ ।

x x x

सुन्दरदास मोज यह पावै दीजे परम विवेका रे । १४ । (उक्त राग पद ५)

(६) ऐसौ तैं, जूम कियो गढ घेरी । कोई, जान न पायो सेरी ।

x x x

दत्त गोरप ज्यों जस तेरा, यों गावै सुन्दर चेरा । ८ । (राग सोरठ । पद १)

(७) "भाजै काई रे भिडि भारत साम्हों, सूर सत जिणि हारै ।

x x x

भला सूर सावंत सराहै सो सूरतन कीजै ।

सुन्दर सीस उतारि आपणों स्याम काम कौं दीजे ॥ ४ ॥

(राग सोरठ । पद २)

(८) "सोई आगाढ रे रण रावत वांकौ, पाछा पांव न मेलहै ।

x x x

खण्ड विहण्ड होइ पल मांहीं करै न तनकौ लोभा ।

सुन्दर मरै त मुकती पहुँचै, जीवै त जग मैं सोभा" ॥ ४ ॥

(उक्त राग । पद ३)

इत्यादि पदों को पूर्ण और ध्यानपूर्वक भलीभांति से समझने से, तथा
 उनको तत्तत् रागों में अच्छी तरह गाने से वा दूसरों के गाये हुए सुनने

से, विदित होगा कि यह वीररस किस ढंग का है। शांतरस का उत्पादक अथवा शांतरस का फलस्वरूप है। अतः शांतरस का अंगीभूत ही कहा जाने के योग्य है।—वीररस के ऐसे ही वर्णन अधिक रोचकता के साथ “सवैया” (सुन्दरविलास) के अङ्क १६ सूरतन के में वर्णित है।

“सुणत नगारै चोट विगसै कंवल मुख।

× × × १। २। ३ इत्यादि

ऐसौ कौन सूरवीर साधु के समान है” ॥ १३ ॥—ये सब तेरहों ही छंद वीररसमय शांतरस हैं।—इसही प्रकार से “सापी” ग्रन्थ के सूरतन के अङ्क १८ वें में वीररस वर्णित है, जो स्पष्ट ही शातरस मिश्रित है।—

“सुन्दर सूरतन करै सूरवीर सो जानि।

चोट नगारै सुनत ही निकसि मंडै मैदानि ॥ १ ॥

..... २। ३। ४...इत्यादि—... ..

“मारै सब संग्राम करि पिसुनहु ते घट मांहि।

सुन्दर कोऊ सूरमा साधु बराबरि नांहि ॥ २४ ॥

साधु सुभट अरु सूरमा सुन्दर कहे बखानि।

कहन सुनन कौं और सब यह निश्चय करि जानि” ॥ २५ ॥

स्पष्ट ही साधु को सूरमा कहने से तथा उसकी संयमात्मक वीरता से यह वीररस विशिष्ट शांतरसात्मक है। इसमें कुछ भी संदेह नहीं रही।

(२) शृंगार-रस यथा:—

(क) “हो बैरागी राम तज किहि देश गये...। (राग बिहागढो।

पद १)

(ख) “माई हो हरिदरसन की आस... (राग बिहागढो। पद २)

(ग) “किति बिधि पीब रिभाइये, अनी मुनि सखिय सहानी..

(राग बिलावल। पद ३।)

(घ) “जौ पिय को व्रत लै रहै सो पिय ही पियारी ।

... (राग विलावल । पद ४)

(ङ) आव असाढे यार तू चिरकि कूं लाया... (राग विलावल । पद ५)

(च) “मेरौ मन लागौ माई री परम पुरुष गोविन्द

... (राग टोडी । पद ७)

(छ) “तुम खेलहु फाग पियारे कन्त ।... (राग वसन्त । पद ६)

(ज) “मेरा प्रीतम प्राण आधार कब घरि आइ है ।... (राग गौंड । पद १)

(झ) “तुम बेग मिलहु किन आइ मेरा लालरे ।... (राग गौंड । पद २)

(ब) “विरहनि है तुम दरस पियासी ।... (राग गौंड । पद ३)

(ट) “लागी प्रीति पिया सौं सांची ।... (राग गौंड । पद ४)

(ठ) “मेरो पिय परदेश लुभानौ री ।... (राग सारंग । पद १)

(ड) “पिय मेरै बार कहां धौं लाई ।... (राग मलार । पद ३)

(ढ) “हम पर पावस नृप चढ़ि आयो (राग मलार । पद ४)

(ण) “मेरे मीत सलौने साजना हो ।... (राग काफ़ी । पद २)

(त) “मोहि फाग पिया बिन दुख भयौ हो ।... (राग काफ़ी । पद ३)

(थ) “पिया खेलहु फाग सुहावनौ हो ।... (राग काफ़ी । पद ५)

(द) “बहुतक दिवस भये मेरे समरथ साइयां ।... (राग काफ़ी पद ७)

(ध) “तूही तूही तूही तूही, तूही तूही साई ।... (राग काफ़ी । पद ८)

(न) “पीव हमारा, मोहि पियारा, कब देखौंगी मेरा प्रान अधारा ।

(उक्त । पद ६)

(प) “आज तो सुन्यौं है माई संदेसौ पियाको । (राग काफ़ी पद १०)

(फ) “खूब तेरा नूर यारा खूब तेरे वाइकै ।... (राग काफ़ी । पद ११)

(ब) “ढोलन रे मेरा भांवता मिलि मुक्ति आइ सवेरा ।

... (राग एराक़ । पद २)

(भ) “सजन सनेहिया छाड़ रहे परदेस ।... (राग धनाश्री । पद ६)

(म) “हरि निरमोहिया कहां रहे करि वास । (राग धनाश्री पद ७)

इन २५ पदों में शृंगाररस-मय शातरस है। यह उत्कृष्ट शृंगार का रूप है। जीव का ब्रह्म से प्रेम, विरह, पुकार, उलाहना, दुःख का प्रकाशन, इत्यादि बैराग्य, भक्ति, ज्ञान और गुह्य आंतरिक वेदना आदि निर्वेद सूचक हैं। इसही प्रकार अन्य रसों के उदाहरण भी शातरस मिश्रित जानने चाहिए।

शातरस की प्राधान्यता, विशेषता और महिमा पर स्वयम् स्वामी सुन्दरदासजी ने कहा है:—

“कहि सुन्दर हरिजस जीव है हरिजस विन मृतकहि तथा” । २५ ।
(फुटकर काव्य पृ० ६७२)

अर्थात् जिस काव्य में भगवान् का कीर्तन, कथन वा वर्णन नहीं, जिसमें ईश्वर सम्बन्धी चर्चा नहीं, प्रभु का यशगान नहीं, ज्ञान-विज्ञान का निशान नहीं और थोथी स्टैणता भरी हो वा नर संबंधी महिमा हो, वह कविता मुर्दे की लाश की तरह है उसको गाड़ दो या जला दो या पानी में फैंक दो। कविता का जीवन सच्चा भगवत्संबंधी रचना ही है। यही तो सात्विक गुण का भंडार शातरस है। इसही को काव्य का जीव स्वामीजी ने कहा है।

छंद के गणों के विचार में भी यही कहा है:—

“हरिनाम सहित जे उच्चरहिं तिनको सुभगण अटु हैं।

यह भेद जके जानै नहीं सुन्दर ते नर सटु हैं ॥ २६ ॥

भगवन्नाम जिस कविता में आवै वही शुभफलप्रदा है। यही तो वारीक भेद कविता का है। इसको जो लोग नहीं जानते (वा नहीं मानते) वे निरे मूख हैं। अर्थात् उनकी कविता हीन ही है।

और भी पद में कहा है :—

पंडित सो जु पढ़ै या पोथी ।

जामैं ब्रह्म विचार निरंतर और बात जानों सब थोथी ।

पढ़त पढ़त केते दिन बीते, विद्या पढी जहाँ लग जोथी ।

दोष बुद्धि जो मिटी न कबहुँ, यातैं और अविद्या को थी । १ ।

लाभ पढ़े कौ कलू न हूवो, पूंजी गई गांठ की-सो-थी ।

सुन्दरदास कहै समुझावै, बुरी न कवहूँ मानौं मो-थी” । २ । (पृ० ८३७)

तथा पद का टुकड़ा :—

“सीतल चानी बोलि कै रस अमृत पावै हो । १ ।

कै तो मौन गहे रहै कै हरिगुन गावै हो ।

भरम कथा संसार की सब दूरि उडावै हो” । २ । (पद ४ । पृ० ८४४)

और भी सवैया ग्रन्थ में अनेक स्थलों पर आया है । यथा :—

“जो कोउ राम विना नर मूरख औरन के गुन जीभ भनैगी ।

आनि क्रिया गढ़ते गड़वा पुनि होत है भेरि कलू न बनैगी ।

ज्यों हथ फेरि दिखावत चांवर अंत तो धूरि की धूरि छनैगी ।

सुन्दर भूल भई अति सै करि सूते की भैंस पडाइ जनैगी” । १७ ।

(चाणक का अंग । स०)

अर्थात्—जो मनुष्य (शांतरस विना) अन्य रसों को लेकर भगवान् की स्तुति तो करते नहीं मनुष्यों को रिझाने की उनकी प्रशंसा में कविता करते हैं उनकी सब क्रिया विपरीत फल लावैगी गड़वे से भेर होगी मानों । वे करना कुछ चाहते हैं और होता कुछ भयंकर है, और यह उनकी बड़ी भारी भूल है जो (मनुष्य देह पाकर) ऐसी विपरीत क्रिया करते हैं । इस बाजीगरी से (असत्य और विवेकहीन क्रिया से) उनका वैसा ही हाल होता है जैसे सोते हुए (असावधान-मूर्ख) की भैंस की जँणी हुई पाड़ी को दूसरा उठा ले गया और अपनी भैंस का पाड़ा ला रक्खा । अर्थात् हीरे के बदले कंकर मिले । वास्तव में अच्छा फल न मिल कर बुरा फल मिला । विवेक शून्य कविता करने का ऐसा ही भयंकर परिणाम होता है ।

फिर कहा है :—“वचन तो उदै जामैं पाइये विवेक है” ।

और तो वचन ऐसे बोलत है पशु जैसे,

तिनके तो बोलिवे में ढंगहू न एक है ।

कोऊ रात दिवस बकत ही रहत ऐसे,

जैसी विधि कूप में बकत मानों मेक है ।

बिबिध प्रकार करि बोलत जगत सब,

घट घट मुख मुख वचन अनेक है ।

सुन्दर कहत तातें वचन विचारि लेहु

वचन तो उहै जायें पाइये विवेक है” । ८ । (स० १४)

अर्थात् -- जिन कवियों ने ज्ञान-विवेक-भक्ति आदि परमात्म संबन्धी नियम वर्णन को छोड़कर सांसारिक विषय वासनाओं में कथन किया, और वह चाहे कितना ही किया, बड़े २ पोथे भी लिख डाले, परन्तु उनका कूप मंझूक की तरह हीन कार्य है । कविता तो वही उत्तम है जिसमें विवेक हो, ज्ञान की बातें हो । विवेक-भ्रष्टता हुई तो किस काम की । *

और भी—“वचन में वचन विवेक करि लीजिये” । (स० १४ । ६)

इन वचनों से स्वामी सुन्दरदासजी ने ज्ञानमय काव्य-शांतिरसमय कवि की वास्तविक उपयोगिता को सर्वोच्च सिद्ध किया है । और असल में देखें तो, और परिणाम दृष्टी से देखें तो, बात सोलह आना सत्य यही है कि परमात्मतत्त्व का विचार ही मनुष्य देहधारियों को अच्छा फल है । नायिका भेद और मनुष्य-काव्य का कलाप वा कार्य परमार्थ से बहुत दूर वा गिरा हुआ है ।

परिणामदर्शी बुद्धिमान कवियों की ऐसी सम्मति मिलेगी कि परमार्थ संबन्धी कविता करना ही ऊँचा दर्जा समझा जाता है । यथा:—

“उत्तम मध्यम अधम कवि, उत्तम हरि रसलीन ।

मध्यम बरणत मानुषनि, दोषनि अधम अधीन” । १ ।

संसार में जितने प्रकार के काव्य करने वाले पुरुष, कवि, हैं वे तीन

* “विवेक भ्रष्टा नामभवति विनियतः शतमुखम्” । विवेक भ्रष्टों का भयंकर पतन होता है । अतः में दुर्गति और नाशता प्राप्त होती है ।

विभागों में विभक्त हो सकते हैं—(१) प्रथम वे जो भगवान् के ज्ञान वा भक्ति के रस में लवलून वा अनुरक्त हैं—ये तो उत्तम हैं। और (२) दूसरे वे हैं जो मनुष्यों का यशगान करते हैं, शृङ्गारादिरसों में रहकर नायकाभेद आदि में कविता करते हैं—ये मध्यम हैं। तथा (३) तीसरे वे हैं जो धर्म विरुद्ध कार्य करते हैं, निन्दा, दोषारोपण, अपकीर्ति आदि की घृणित कविता करते हैं जो परमार्थ के विरुद्ध हैं—ये कवि अधम और महा निकृष्ट हैं।

इस कहने का अभिप्राय यही है कि भक्ति, ज्ञान, धर्म नीति, अध्यात्मविद्या, सात्त्विक गुणों के विषयों के वर्णनादि, जो शांतरस के प्रकरण हैं, उन सम्बन्धी कविता करके अपना और लोक का भला करने वाले कवि-गण ही कवि समाज में सर्वोत्कृष्ट और शिरोमणि हैं। और वगैरे में सर्वोच्च जैसे ब्राह्मण है ऐसे ही कवियों में वह कवि ब्राह्मण-समान ऊँचा है जो शांतरस (ज्ञान, भक्ति, वैराग्यादि पवित्र विषयों के संबन्धी रसाङ्ग) में अपना काव्यशक्ति का प्रयोग और अभ्यास करता है।

ऐसे कवियों के मनस्तरंग की आनन्दभरी, मोजमजेदार, रसछकी, मदमाती कविता ही अति सरस और सुहावनी होती है यथा :—

“सत संगति को करिकै, मनतँ दुरबुद्धि को भांव भगावनों है।

गुरु जे उपदेश किये तिनकों कहूँ बैठि इकंत जगावनों है ॥

हनुमान जिते कहैं वैन तिते छल छन्दन को नहिं गावनों है।

विषयादिक सों रति हों न चहौं रघुवीर में प्रेम लगावनों है” ॥ १ ॥

“जग जांचिये कोउ न जांचिये तौ जिय जांचिये जानकी जानि हरे।

जेहि जांचत जाचकता जरिजाइ जो जारत जोर जहानहि रे ॥

गति देखु विचारि विभीषण को अरु आनु हिये हनुमानहि रे।

तुलसी भजि दारिद-दोष-दवानल, संकट-कोटि कृपानहि रे” ॥ १ ॥

“अपराध अगाध भये जनते अपने उर आनत नाहिन जू।

गणिका गंज गीध अजामिल के गनि पातक पुंज सिराहिन जू ॥

लिये बारक नाम सुधाम दिये जेहि धाम महामुनि चार्हिन जू ।
तुलसी भज दीन-दयाल हि रे रघुनाथ अनाथन दार्हिन जू” ॥ १ ॥

“जड़ पंच मिलै जेहि देह करी करणी लघुधा धरणी धर की ।
जनकी कहु क्यों करि है न सम्हारि जो सार करै सचराचर की ।
तुलसी कहु राम समान को आन है सेवकि जासु रमाधर की ।
जग में गति तेहि जगत्पति की परवाहि है ताहि कहा नर की” ॥ १ ॥

“जानब नीको गुमान बढ़ो तुलसी के विचार गँवार महा है ।
जानकी जीवन जान न जान्यो तो जान कहावत जान कहा है” ॥ १ ॥

“बैठि सदा सत्संगति में विष मान विषै रस कीर्ति सदा ही ।
त्यो पदमाकर मूठ जितो जग जानि सुज्ञान हि के अवगाही ॥
नांक की नौक में दीठि दिये नित चाहै न चीज कहूं चित चाही ।
सतत संत शिरोमणि है धन है धन वे जन बेपरवाही” ॥ १ ॥

“भोग में रोग वियोग संयोग में योग में काय कलेश कमायो ।
त्यो पदमाकर वेद पुराण पढ्यो पढ़िकै बहु बाद बढ़ायो ॥
दोख्यो दुरास में दास भयो पै कहूं विसराम कौ धाम न पायो ।
खायो गमायो सो ऐसे ही जीवन हाय में रामको नाम न गायो” ॥ १ ॥

“होत विनोद जु तौ अभिव्यन्तर सो सुख आपु में आपुही पड़ये ।
बाहिर कौ उमग्यो पुनि आवत कंठ तैं सुन्दर फेरि पठइये ॥
स्वाद निवेख्यो न जात मनौ गुर गूगेहि ज्यो नित पड़ये ।
क्या कहिये कहते न बनै कछु जो कहिये कहते ही लजइये” ॥ ३ ॥

(स० अं० २८)

भावै देह छूटि जाहु काशी मांहि गंगातट,
भावै देह छूटि जाहु क्षेत्र मगहर में ।
भावै देह छूटि जाहु बिप्र के सदन मध्य,
भावै देह छूटि जाहु स्वपच के घर में ॥

भाव देह छूटौ देश आरज अनारज मैं,
 भावें देह छूटि जाहु वन में नगर मैं ।
 सुन्दर ज्ञानी कै कछु संशै नहि रहौ कोई.
 स्वर्ग नरक सब भाजि गयौ भर मैं ॥ १ ॥

(सं० अं० ३०)

“ज्ञान दियौ गुरुदेव कृपाकरि दूरि कियौ भ्रम पोलि किवारौ ।
 और क्रिया कहि कौन करै अब चित्त लायो परब्रह्म पियारौ ॥
 पांव बिना चलि कै तहि ठाहर पंगु भयौ मन मित्त हमारौ ।
 सुन्दर कोउ न जानि सके यह गोकुल गांव कौ पैडौ हि न्यारौ ॥ २ ॥

(सं० अं० ३१)

“ब्रह्म हि मांहि विराजत ब्रह्महि ब्रह्म बिना जिनि और हि जानौ ।
 ब्रह्महि कुंजर कीटहु ब्रह्महि ब्रह्महि रंक रु ब्रह्महि रानौ ॥
 कालहु ब्रह्म स्वभावहु ब्रह्महि कर्महु जीवहु ब्रह्म वपानौ ।
 सुन्दर ब्रह्म बिना कछु नाहि न ब्रह्म हि जानि सबै भ्रम भानौ ॥ २१ ॥

(सं० अं० ३२)

“वेद थके कहि तन्त्र थके कहि ग्रन्थ थके निसवासर गातैं ।
 शेष थके शिव इन्द्र थके पुनि पोज कियौ बहुभांति विधातैं ॥
 पीर थके अरु मीर थके पुनि धीर थके बहु बोलि गिरातैं ।
 सुन्दर मौन गही सिध साधक कौन कहै उसकी मुख वातैं ॥ १४ ॥

(सं० अं० ३४)

इस प्रकार शांतरस रसों में सम्राट् समान राजता है । शृंगारादि अन्य सब रस इसके सामने उच्चता और शुद्ध नहीं रखते । इसकी झलक से कहीं उनमें भी सात्विकता आ जानेसे उत्तम हो जाते हैं । हमने ऊपर कहा है कि ब्रह्म रस स्वरूप है । और ब्रह्म शांताकार होने से शांतरस का परम आधार है । अतः सब रसों का ही यह शांतरस ही, इस प्रकार

से भी, मूल आधार है। महाकवि केशवदास ने इसही सिद्धांत को दूसरी तरह कह दिया है। यथा:—

“श्रीवृजभानु कुमारि हेतु शृंगार रूपमय,

वास हास रस हरे मातु वन्धन करुणामय।

केशी प्रति अति रौद्र वीर मारो वत्सासुर।

भय दावानल पान कियौ वीभत्सव को घर ॥

अति अद्भुत वंच विरंचि मति, शांत संत ते सोच चित।

कहि केशव सेवहु रसिकजन, नवरस में ब्रजराज नित” ॥ १ ॥

“कृष्णस्तु भगवान् स्वयम्” इस प्रमाण से भगवान् स्वयम् नवरसों के आधार हैं वा उनमें व्यापक हैं। और आप शांत-स्वरूप होने से, शांत-रस सब रसों का आधार सिद्ध होता है। इस प्रकार शातरस की महिमा निरूपित हुई।

अलङ्कार

कवि की उक्ति में अलंकार अवश्य होता ही है। शातरस-प्रधान कविता होने पर भी सुन्दरदासजी की कविता में अलंकारों की कमी नहीं है। यद्यपि अलंकार का अपने काव्य में बलात् प्रवेश करना ग्रन्थकर्त्ता का अभिप्राय नहीं था, जैसा कि शृंगारी वा अन्य मनुष्य-प्रसन्नकारी कवि अलंकारों को, येन केन उपायों वा प्रयत्नों से, अपने काव्य में घुसाकर अपनी रचना को सुशोभित करते ही हैं। हमें यहाँ अलंकारों को बहुत दिखाना अपेक्षित नहीं है। हम केवल यही बता देना चाहते हैं कि स्वामी सुन्दरदासजी की रचनाओं में प्रायः स्वभावतः ही अलंकार आ गये हैं, खँचतान कर अलंकारों को उन्होंने नहीं जमाये वा धसाये हैं। अर्थात् वे स्वाभाविक कवि थे, उनके अनुभव और ज्ञान में प्रकरणानुसार भाषा की रचना में भाव, व्यंग्य और लक्षण आदि के सहकारी, नैसर्गिकता से अलंकार भी आ गये हैं। “ज्ञान समुद्र” से अधिक किन्हीं २ लघुग्रन्थों

में और फिर “सवैया” ग्रन्थ और पदों में, और सब से अधिक “फुटकर काव्य” में अलंकार आये हैं। थोड़े से दिखा देते हैं। ज्ञान-समुद्र के प्रारंभ में, ज्ञान-समुद्र को जल समुद्र के साथ “रूपक” अलंकार से वर्णित किया है, जिसकी व्याख्या टीका में कर दी गई है। अब कुछ और अलंकारों को ग्रन्थों में से उक्त अभिप्राय से उन पाठकों की प्रसन्नता के लिए वर्णित करते हैं जिनको इस जानकारी की अपेक्षा हो।

(१) अर्थालंकार

(१) “गुरुदेव विना नहिं मारग सूजय, गुरु विन भक्ति न जानै” इत्यादि। (१०, ११। ज्ञा० ३०-१-स०) इसमें “विनोक्ति” अलंकार है। जिसके विना जो न हो वहां विनोक्ति होता है। यहां गुरु विना सन्मार्ग, भक्ति ज्ञान, संशय-निवारणादि नहीं हो सकते। इसही प्रकार सवैया अङ्ग छंद १६ में वा १५ में—‘गुरुविन ज्ञान नहिं वक्रोक्ति अलंकार है।

(२) “निद्रामहिं सूतौ है जौलौं। जन्म मरण को अन्त न तौलौं ॥

जाग परेतें स्वप्न समाना। तव मिटि जाय सकल अज्ञाना ॥ ३५ ॥ (ज्ञा० स० ३० १) यहां “विचित्रालंकार” है। नींद से जागने पर स्वप्न नहीं होता पर यहां होता है। और अज्ञान के मेटने का उपाय नहीं प्रतीत होने पर भी अज्ञान मिटता है। अथवा “पर्याय” अलंकार कहा जा सकता है। जिस संसारको सत्य समझा वही असत्य (स्वप्न समान) प्रतीत हुआ, और जिस बुद्धि में अज्ञान था वहां ज्ञान उत्पन्न हो गया। क्योंकि पर्याय में यह लक्षण मिलता है कि एक ही वस्तु वा आश्रय में अनेक वस्तु आवैं वा हों।

(३) “श्रवन विना धुनि सुनय, नैन विना रूप निहारय।

रसन विना उच्चरय प्रशंसा बहु विस्तारय ॥...” (५०। ज्ञा० स० ३० २) यहां “विभावना” (पहले प्रकार का) अलंकार है। कारण के विना कार्य की सिद्धि है।

(४) “ज्यों जल में रूप मांसहि लीलत स्वाद बंध्यौ जल बाहरि आवैं...

इन्द्रिन के सुख मानत है शठ याहित त बहुते दुःख पावै ।
इसमें “उपमा” अलङ्कार है । और अन्यत्र अन्य छंदों में जहां, ज्यों,
जैसे, ऐसे, जिम इत्यादि से समानता वर्णित है वहां भी उपमा अलङ्कार
है । (स० २।१८)

(५) (क) जौ गुड खाइ सु कान विधावै । (स० २।१८)

(ख) तीर लगी नवका कत वौरै । (स० २।१९)

(ग) लेखा लेत राई राई को ।

(घ) वहां तो नहीं है कछु राज पोपांवाई को । } स० २।२६

(ङ) चूच हुई सोई चूनि हु दै है । (स० अ० ७।२)

इत्यादि में “लोकोक्ति” अलङ्कार है ।

(६) “हस स्वेत वक स्वेत देखिये समान दोऊ ।

हंस मोती चुगै वक मछरी को खात है । ” (स० १३।६ ।)

इस छंद के पादों में पूर्वार्ध में “सम” अलंकार और उत्तार्ध में
‘विषम’ अलङ्कार है ।

(७) “गुरु के अनन्त गुन कापै कहे जात हैं ।

भूमि हू की रेनु की तो संख्या कोऊ कहत है ।

+

” (स० १।२१)—इसमें अधिकालंकार है ।

(८) ‘काव्यलिङ्ग’ अलंकार के उदाहरण के छंदः—

(क) “ऐसी कौन भेट गुरुदेव आगे राखिये...” (स० १।२३)

इसमें चतुराई से अन्य भेट गुरु के अयोग्य कह कर सीस-चरणों में
रख कर कार्य कर लिया । निज उक्ति का समर्थन करके नमस्काररूपी
भेट अर्पण की ।

(ख) “गुरु की तो महिमा अधिक है गोविंद ते ।” (स० १।२२)

यहा स्वामी ने कितनी चतुराई और प्रमाणों से गुरु को ईश्वर से भी
बड़ा सिद्ध करके चमत्कार दिखाया है ।

(९) “कामिनी को देह मानौं कहिये सघन बन ” । (स० ६।१)

इसमें उत्प्रेक्षा अलंकार है और उक्त विषया वस्तुप्रेक्षा भेद का है। क्योंकि 'मानों' शब्द से तो उत्प्रेक्षा—वलवती कल्पना—सघन वन की सांग की है और कामिनी की देह—उत्प्रेक्षा का विषय—प्रथम प्रगट कह दिया गया है।

(१०) "भूमि परे अप, अप हू कै परै पावक है,
पावक कै परै पुनि वायु हू वहतु है।

+ + +

महत्तत्त्व परे मूल माया, माया परे ब्रह्म,
ताहि ते परात पर सुन्दर कहतु है। १६। (स० सांख्य का अङ्ग २४)
यहाँ "एकावली" अलंकार है। अथवा उत्कर्ष भेदवाला "सार"
अलङ्कार है। शृङ्खला में एक से आगे दूसरा परै वा उत्तम है।
सुन्दरदासजी के ग्रन्थों में शब्दालङ्कार बहुत हैं। परन्तु अधिक का
दिया जाना आवश्यक नहीं। कुछ शब्दालंकार देते हैं।

(२) शब्दालङ्कार

(१) वृत्त्यानुप्रास—यथा, (क) घरी घरी घटत, छीजत जात छिन छिन।
यहां घ और छ की वृत्ति है। स० २।१३।

(ख) दंत भया मुख के उखरे नखरे न गये सु खरो खर कामी।
इसमें ख और खर की वृत्ति है। स० २।१५।

(ग) कम्पति देह सनेह सुदम्पति सम्पति जम्पति है निशजामी।
स० २।१५। इसमें अम्पति अक्षरों की वृत्ति है।

इत्यादि में बहुत स्थलों में माधुर्यगुण उपजानेवाली उपनागरिका और
कोमलावृत्ति आई हैं। सो पाठक देख कर विचारें।

(२) चित्रकान्यों—छत्रबन्ध, कमलबन्ध, नागबन्ध, सर्पबन्ध आदिकों में
चित्रकान्य हैं।

(३) निर्मात—जैसे "जप तप करत धरत व्रत जत सत"....स०। १२।२

(४) सर्वगुरु—(वा दीर्घाक्षरी) झूठे हाथी झूठे घोरा झूठे आगे झूठा दौरा .. स० । ३ । २५ ।

(५) “हटकि हटकि मन .. सटकि सटकि चहुं लटकि लटकि ललचाइ...”
स० १११ में “बीप्सालङ्कार है” । पुनरुक्ति कर ताकीद इत्यादि है ।

(६) यमक—यथा:—(क) धार बह्यौ, खगधार ह्यौ, जलधार सह्यौ,
गिरिधार गिख्यौ है ।

... . (सारा ही छन्द । स० १२।१२)

(ख) दासन छांढि के कांसन ऊपर आसन माख्यौ पै आसन मारी ।
(स० १२।१०)

(७) फुटकर काव्य (विभाग ६—पृ० ६४१—६६६ तक) में अनेक
शब्दालङ्कार हैं । परन्तु सब ही शांतरस वा उच्च भावों को लिये
हुये हैं ।—यथा:—

(क) चौबोला (पृ० ६४१—६४६ तक) में श्लेषालङ्कार है । चार-
चार शब्दों में दो-दो अर्थ हैं ।

(ख) गूढार्थ (पृ० ६४७— ६५२ तक) में भी श्लेषालङ्कार है । यहाँ
दो-दो शब्दों में दो-दो अर्थ हैं ।

(ग) आद्याक्षरी (पृ० ६५३—६५४ तक) में छन्द के पदों के पहिल
अक्षरों को लेने से तो “स्वामी दादू सत्यकरि...” एक पृथक् छन्द दोहा
निकलता है, और इसे न निकालें तो सारे आद्याक्षरी के छन्दों का भी
अध्यात्म में वा दादूजी की प्रशंसा में अर्थ स्पष्ट है ।

(घ) आदि-अन्त-अक्षरी (पृ० ६५५—६५६ तक) में छन्दों के पादों
के आदि के को आदि के तथा, वा, अन्त के को अन्त के अक्षरों के साथ
ही लेने से—जो शब्द (एक, दोय, तीन आदि) निकलते हैं उनका
सम्बन्धार्थ उस ही छन्द में है जिसके वे आद्य, अन्त्य अक्षर हैं । बड़ी
चतुराई की गई है ।

(ङ) मध्याक्षरी (पृ० ६५६—६६२ तक) में तीन हैं । तीनों में से

प्रश्नों के उत्तर के शब्दों के मध्य के अक्षरों में से उत्तर निकलता है। वहिर्लपिका का भेद है। टिप्पण देखें।

(च) चित्रकाव्य—चित्रकाव्यों की व्याख्या और उनके पढ़ने की विधि उनके साथ वा टिप्पणी में दे दी गई है। सब चित्रकाव्यों में अध्यात्म का अर्थ भरा हुआ है। इस कारण ये सब बहुत सरस और प्रयोजनीय हैं। थोथे नायिकाभेद और अशिष्ट शृङ्गारी रचनाओं की अपेक्षा ये सब अत्यन्त शुद्ध और आत्महित करनेवाले हैं। (पृ० ६६३—६७२ तक)

(छ) अन्तर्लपिका—(पृ० ६६२—६६३ तक) तीन हैं। उनमें से अन्दरही अर्थ निकलता है और अन्दर ही दिया हुआ है। टिप्पणी से ज्ञात होगा।

(ज) वहिर्लपिका—(पृ० ६६४ पर) जो दी है यह भी अन्तर्लपिका ही वास्तव में है क्योंकि उत्तर छंद ही में से निकलता है। नर+मोर+नार+थर+सर+वर+सुर+खर+कर—ये ६ शब्द 'नमोनाथ सब सुखकर' में से अन्त के र कार के साथ (न से क तक) के अक्षरों को जोड़ देने से निकलते हैं। टिप्पण में स्पष्ट कर दिया गया है।

(झ) निगड़ बंध—(पृ० ६६५-६६७ तक) दो हैं। दोनों के अर्थ टीका में खोल दिये गये हैं। ये दोनों एक प्रकार के अन्तर्लपिका के रूप ही हैं। सुन्दरदासजी के चित्रालंकारों में ये दोनों अति प्रसिद्ध हैं और पांडित्यपूर्ण हैं।

(ब) सिंहावलोकिनी और प्रतिलोम अनुलोम—(पृ० ६६८-६६९ पर) जो हैं, इनकी टीका छपने से रह गई, सो अंत में परिशिष्ट रूप में दी गई है। वहां देखें।

(१) सिंहावलोकिनी में "सदामारसी काम" है इन अक्षरों से, दो २ से, शब्द बनते हैं। इससे यह भी अन्तर्लपिका ही है। और इसमें प्रत्येक शब्दों को उलटा करने से जो शब्द (सिंहावलोकन से) बनते हैं वे भी सार्थक हैं। और (२) प्रतिलोम-अनुलोम में, "थह रस कथा दयाल की" इसमें, से अंत से दो २ अक्षरों के शब्द बनते हैं (ये तो प्रतिलोम रीति से)

और फिर (“का प्रत्यक्ष कहावै”—इत्यादि प्रश्नों के उत्तर में) इधर से (प्रारम्भ से) (अनुलोमरीत्या) जो शब्द, दो २ अक्षर के बनते हैं सो स्पष्ट ही हैं । (नोट—“दयालु” शुद्ध पाठ में से लु अक्षर और आगे की अक्षर मिलकर लुकी होता है उसका अर्थ लुक-भाल (अभिशिखा - दाह है ।)

(ट) निमात छंद सं० ४७ और दीर्घाक्षर छंद सं० ५२ का उल्लेख हो ही चुका ।

(ठ) संस्कृत मय श्लोक चाहे संस्कृत भाषा के समझें चाहें “भाषा-समक” अलंकार के भेद में समझें (पृ० १००२—१००४ तक में) ।

इस प्रकार कुछ अर्थालङ्कारों और फिर शब्दालंकारों का निदर्शन सूक्ष्मतया कर दिया गया । विस्तारभय से यह थोड़ासा वानगी के रूप में, इच्छुक पाठकों की प्रीति के लिए, लिख दिया गया है । शातरस और अध्यात्म के महोच्च विषयों में (जहा त्याग वैराग्य का राज्य है) अलंकारों के ग्रहण (संग्रह और सांसारिकता) करने का क्या अधिकार है । परन्तु, भाषा (सरस्वती) के सर्वाङ्गता-निरूपणार्थ हमें ऐसा करना पड़ा है ।

इस प्रकार “सुन्दरग्रन्थावली” सम्बन्धी वक्तव्य इस भूमिका में संक्षेप से कहा गया । समयाभाव तथा स्थानाभाव से वे सब बातें जिनके लिए बहुतसी सामग्री तथा नोट संचय किये, यथावत् नहीं लिखे जा सके ।

इतने निवेदन के साथ भूमिका को समाप्त करते हैं कि सुविज्ञ पाठक इतने ही से सतोष करें । और न्यूनता और त्रुटियों को पूरी करें वा सुधारें । दोष को दूर कर गुणों का ग्रहण करना ही सज्जनों का स्वभाव होता है ।

यह संपादन जैसा कुछ हुआ सामने है । अगाड़ी कोई योग्य और उत्कट विद्वान् महात्मा के हाथों में दूसरा संस्करण होगा तो इस सम्पादन से बहुत कुछ काम चल सकेगा, तथा दोषादि की निवृत्ति भी ।

इसके आगे स्वामी सुन्दरदासजी का “जीवन-चरित्र” आता है। उसमें भी जो कुछ कमी रही हो उसे पूर्ण करने की पाठक वा साधु-संत कृपा करें। और हो सकै तो इस लेखक को सूचना देने की भी कृपा करें। जिससे ठीक कर लिया जाय। जीवन-चरित्र प्रायः भूमिका से पूर्व ही लिखा गया था। परन्तु सुविधा के लिए इस भूमिका के अनन्तर रक्खा गया है।

जिन-जिन सन्त-महन्तों, साधु-सज्जनों और विद्वान् पुरुषों ने इस सम्पादन में सहायता दी है उनके शुभ नाम कृतज्ञतापूर्वक “कृतज्ञता-प्रकाशन” परिशिष्ट में दिये हैं। और जिन-जिन ग्रन्थों से सहायता ली गई है उनकी नामावली “सहायक-ग्रन्थावली” परिशिष्ट में धन्यवादपूर्वक लिखी गई है। इसही प्रकार अन्य विषय परिशिष्टों में दे दिये गये हैं। पाठक सुविधा से अवलोकन करने की कृपा करें। किम्बहुना विज्ञेय।

जयपुर,
वसंतपंचमी, १९६३

}

विनीत निवेदक—
पुरोहित हरिनारायण शर्मा



परिशिष्ट (क)

[लोकोक्ति—मुहाविरा-कहावत-सूक्ति-जुर्वुल्मसल]

सुन्दरदासजी के ग्रन्थों में लोकोक्तियां, कहावतें, आदिक स्थान २ पर मोके २ पर ऐसी सुन्दर रीति से आई हैं कि जिनसे दृष्टांत का काम देकर विषय के स्पष्टीकरण में एक चमत्कार सा पैदा कर देती हैं। तुलसीदासजी, सूरदासजी, आदिक महाकवियों; कवीरजी आदिक महात्माओं के वचनों में भी ऐसी ही लोकोक्तियां और कहावतें आई हैं जिनसे भाषाके महत्व की वृद्धि ही नहीं अर्थ के अन्दर चमत्कार उत्पन्न हो जाता है। भाषा पर पूर्ण अधिकार रखनेवाले सत्कवियों की रचनाओं में बिना प्रयास ही ऐसी सूक्तियां आ जमती हैं, जो सरस और सुरम्यता के बढ़िया हेतु हो जाती हैं। ऐसी लोकोक्तियों के थोड़े उद्धरण हमने, स्वामीजी के “सवैया”; कुछेक लघुग्रन्थों; और “साखी” ग्रन्थ से निकाल कर, पाठकों के सुभीते और पृथक् मनोरंजन के लिए, इस परिशिष्ट में दे दिये हैं। इनका तारतम्य, सम्बन्ध और आस्वादन तत्तत् छंदों को पूर्ण पढ़ने और तत्तत् विषयों और प्रकरणों के पूर्वापर के विचार से प्राप्त हो सकैगा। इनको पृथक् पढ़ने और स्वतन्त्र मनन करने से एक दूसरा ही आनंद आता है। कई इन में सिद्धांतरूप से, सूत्ररूप से, शिक्षा रूप से, विधि वा निषेधरूप से प्रतीत हो जाते हैं। ये कई एक अलङ्काररूप भी दिखाई देते हैं। लोकोक्तियां कभी २ क्या प्रायः अलंकार होती भी हैं। “वोरे गये पै वगै न गई जू”। “कूकर की पूंछ सूधी होत नहीं तवहू”। “जितनीक सौर पांव तितने पसारिये”। “सूते की भैंस पडा ही जनैगी”। “भूमि पर पखो कोऊ चंद कू गहतु है”। “डागुली की दौर”। “सूरज

आगे जैसे जैगणां दिखाइये” । इत्यादि कसे रोचक, भाव भरे, शिक्षामय आख्यायिका-गर्भित अलंकार-द्योतक और प्रयोजनीय वाक्य हैं । इनसे भाषा का सौंदर्य, अर्थ का स्पष्टीकरण, आशय वा तत्व का निर्देश, तथा अनेक उपयोगी बातें सिद्ध होती हैं । यह भाषा के आचार्यों की रचना ही में अधिक मिल-सकते हैं । क्योंकि उनही को शास्त्र और लोक, बाह्य और अन्त्यंतर के अनुभव सफलता से प्राप्त होते हैं । और वे ही लोकोप-कार के लिए लिख देते हैं ।

(१) सबैया (सुंदर विलास) से

| सं० | छंद | लोकोक्ति अङ्ग (१) |
|-------|-----|---|
| १ | ८ | सो गुरुदेव लिपै न छिपै कछु |
| २ | १० | लोह कौ घाट लुहारहि जानै |
| ३ | १५ | कौड़ा बिन हाट नाहि |
| ४ | १६ | बिनही पढेतें कैसे आवत है फारसी |
| ५ | ” | गुरु बिन ज्ञान जैसे अंधरे में आरसी |
| ६ | १६ | फेरि घाट घड़ि करि |
| ७ | २० | सीस धुन्यो है |
| ८ | ” | देख्यो है न सुन्यो है |
| (२) | | |
| ९ | ६ | काज को बिगारि के अकाज क्यों करतु है |
| १० | ७ | तेरै तो कुपेच पख्यौ गाठि अति घुरि गई ब्रह्मा आइ छोरै क्योंहि छूटत न जबहु । |
| ११ | | तेल सौं भिजोइ करि चीथरा लपेट राखे कूकर की पूँछ सूधी होत नहीं तबहु ॥ |
| १२ | | सासू देत सीख बहु कीरी कौं गिनत जाइ |
| १३ | | कहत कहत दिन बीत गयो सबहु । |

| सं० | छंद | लोकोक्ति |
|-----|-----|---------------------------------------|
| १४ | ८ | वाल् महीं तेल नहि निकसत काहू विध |
| १५ | | पाथर न भीजै बहु वरपत घन है । |
| १६ | | पानी के मथेते कहुँ धिव नहि पाइयत |
| १७ | | कूकस के कूटे नहि निकसत कन है |
| १८ | | सून्य कू मूठी भरे तें हाथ त परत्त कछू |
| १९ | | ऊसर के वाहें कहा उपजत अन है |
| २० | ९ | खोसि खोसि खाहिगं |
| २१ | १० | भूसा इत उत फिरै ताकि रही मिनकी |
| २२ | " | चंचल चपल माया भई किन किनकी |
| २३ | ११ | ठगानि की नगरी में जीव आय पत्थो है |
| २४ | १३ | बार बार चढ़त न त्रिया कौ सौ तेल है |
| २५ | " | जूवा कौ सौ खेल है |
| २६ | १४ | देखत ही देखत बुढ़ापो दौरि आयौ है |
| २७ | १५ | नभजो भगवंत सु लौन हरामी |
| २८ | १६ | दुःख परे जव आहि दर्ईजू |
| २९ | " | घोरे गये पै बगै न गई जू |
| ३० | १६ | जो गुर पाइ सो कान विधावे |
| ३१ | " | तीर लगी नवका कित वौरै |
| ३२ | २१ | एक कमी शिर श्रृंग नहीं है |
| ३३ | २२ | सोई उपाय करै जु मरै पचि |
| ३४ | " | मुख तैं कछु और की और ई बोलै |
| ३५ | २३ | ऐसिहि भांति गये पन तीनों |
| ३६ | २५ | तू दमरी-दमरी करि जोरै |
| ३७ | " | तू खरचै नहि आपुन खाई |
| ३८ | " | तेरि हि चातुरी तोहि ल वौरै |

| सं० | छंद | लोकोक्ति |
|-----|-----|--|
| ३६ | २६ | सुन्दर कहत लेखा लेत राई राई को |
| ४० | " | उहां तो न ह्वै है कलु राज पोपां बाई को |
| ४१ | २७ | गुनहगार है खुदाइ का |
| ४२ | २६ | जनम सिरानौ जाई |
| ४३ | ३० | भूठ-भूठ |
| ४४ | " | वारि वारि डारिये |
| ४५ | ३१ | लोह कौ सौ ताव जात |
| ४६ | ३२ | मुख धूरि परै |
| ४७ | ३३ | रन लोह वजै |

(३)

| | | |
|----|----|---------------------------------------|
| ४८ | १ | काठ की पूतरि ज्यों कपि मोहै |
| ४९ | २ | तेल जर्यौ रु बुझी जब वाती |
| ५० | ३ | कहै नर मेरी हि मेरी |
| ५१ | ७ | तेरो विचार धर्यो हि रहैगो |
| ५२ | " | भाग्य लिख्यौ तितनौ हि लहैगो |
| ५३ | १० | घामस धूमस लाग रह्यौ शठ |
| ५४ | " | तो सिर ऊपर काल दहारै |
| ५५ | ११ | मूढ हि मूढ भरा भरि बाजै |
| ५६ | १४ | आवत- चपाकि दे |
| ५७ | " | लीलत लपाकि दे |
| ५८ | " | ग्रसत गपाकि दे |
| ५९ | " | लेह्यौ टपाकि दे |
| ६० | १५ | ऐसी नहि जानै मैं तौ कालही कौ चारौ हों |
| ६१ | १८ | खेलत अरु खात है |
| ६२ | १८ | तेल घटि गये जैसे दीपक बुझात है |

श्री राम राम ॥ संवत् १६८८ सो
 लह सै अग्र सिधे कतिगमा सवि
 वार अचि तषष्ट मीति पिडुती व
 रक हत बुध वार दाडु को सिध
 संत जन ता की पट तर कौन प्राग
 दास जग जीति कैं की प्रेम पद गौ
 नः दीली प्रतिन हां गीर सुतरा जग
 दिज हां नः दोलति बां विप फते ह प्र रिता
 नर नता हर धां न ॥ संत दास सत्व विधि
 सरस सकल मं वली संतराम सा ल
 बड विधिर चीज हां हरि यात क संत ॥

| सं० | छंद | लोकोक्ति |
|-----|-----|---|
| ६३ | २२ | रीते ही हाथनि जैसो आयौ तैसो जाइ है |
| ६४ | २३ | लागत पुरानो है |
| ६५ | " | बावरे ज्यौ देत बागु लागत बौरानौ है (४) |
| ६६ | २ | तोरत तान वजावत तोली |
| ६७ | ११ | टेढ़ी पाग बांधि बार बारहि मरोरै मूँछ (५) |
| ६८ | १ | तृष्णा दिन हि दिन होत नई है |
| ६९ | ५ | मारि कै थाप मिलाइ है माटी |
| ७० | ७ | बोर न छोर कछु नहि आवत |
| ७१ | ८ | काढ़त आंखि डरावत प्रानी |
| ७२ | " | दांत दिखावत जीभ हलावत |
| ७३ | १० | बादि वृथा भटकै निशिवासर |
| ७४ | ११ | क्यों जग मांहि फिरै मख मारत |
| ७५ | " | स्वारथ कौन परी |
| ७६ | " | ज्यों ररिहाइ गऊ नहि मानत |
| ७७ | १२ | हे तृष्णा कहि के तोहि थाक्यौ |
| ७८ | " | तैं कोऊ कान धरी नहि एकहु |
| ७९ | " | बोलत बोलत पेटहू पाक्यौ |
| ८० | " | हौं कोऊ बात बनाइ कहूं जव |
| ८१ | " | तैं सब पीसत ही सब फाक्यौ |
| ८२ | १२ | तैं अब आगे ही को रथ हांक्यौ |
| ८३ | १३ | दुखाइ कहौं अब |
| ८४ | | (६) |
| ८५ | ५ | पेटहि पसारै |

| सं० | छंद | लोकोक्ति |
|-----|-----|----------------------------------|
| ८६ | ५ | एक पेट काज एक एक कौ आधीन है |
| ८७ | ६ | पेट सौ और नहीं कोउ पापी |
| ८८ | १० | ज्यों घर ही घर नाचत कीसै |
| ८९ | ११ | पेट न हुतौ तौ प्रभु बैठि हम रहते |
| ९० | १२ | पेटहि कै वसि प्रभु सकल जिहान है |

(७)

| | | |
|----|----|-------------------------------|
| ९१ | १ | पेट दियौ सोइ पेट भरैगो |
| ९२ | ” | चंच दर्ई सोइ चित करंगो |
| ९३ | २ | चंच दर्ई सोइ चूनि हूँ दै है |
| ९४ | ७ | सुन्दर बैठि रहै किन ओखै |
| ९५ | ६ | जितनीक सौरि पाव तितने पसारिये |
| ९६ | ११ | चूच कै समान चूनि सबकौ देत है |
| ९७ | ” | तेरे सिर रेत है |
| ९८ | १४ | पचि कै मरतु है |

(८)

| | | |
|-----|---|-------------------------------|
| ९९ | २ | भीतर भंगार भरि ऊपर तैं कली है |
| १०० | ४ | काहे को तू नर चालत टेढ़ी |
| १०१ | ५ | तू अब चालत देखत छांही |

(९)

| | | |
|-----|---|---------------------------------|
| १०२ | १ | राक्षस बदन खांच खांच ही करतु है |
|-----|---|---------------------------------|

(१०)

| | | |
|-----|---|---|
| १०३ | १ | पांव के तरोस की...सिर ऊपर बरतु है |
| १०४ | २ | लोटत पोटत व्याघ्रहि.....ताकत है पुनि ताहि की पीठी |

| सं० | छंद | लोकोक्ति |
|-----|-----|--------------------------------------|
| | | (११) |
| १०५ | १ | हटकि हटकि राखत है |
| १०६ | " | सटकि सटकि जात है |
| १०७ | १ | लटकि लटकि ललचाइ |
| १०८ | " | गटकि गटकि खातु है |
| १०९ | " | भटकि भटकि तोरत है |
| ११० | " | पटकि पटकि सिर |
| १११ | " | फटकि फटकि जाइ |
| ११२ | २ | तासों पस्थौ पानौ है |
| ११३ | " | मनकी प्रतीत कोउ करै सो दिवानौ है |
| ११४ | ३ | होती अनहोती करतु है |
| ११५ | " | मन को सुभाव कछु कह्यौ न परतु है |
| ११६ | ५ | काहू को कह्यौ न करै आपुनी ही टेक परै |
| ११७ | " | नेकहु न लाज है |
| ११८ | ६ | करत बुराई सर औसर न जात कछु |
| ११९ | " | दिन घालत भमत मैं |
| १२० | ८ | मन के नचाये सब जगत नचत है |
| १२१ | १० | वायु लगी तव तैं भयो बँडा |
| १२२ | " | वारह वाट अठारह पैंडा |
| १२३ | १३ | भूख मरै नहिं धापत क्यों ही |
| १२४ | १४ | अमृत छाडि चचोरत हाडे |
| १२५ | १८ | वाजीगर कौ सौ ख्याल |
| १२६ | २४ | ठोर ही कौ ठोर है |
| १२७ | २६ | हाथ न परत कुलु |
| | | (१२) |
| १२८ | ३ | पचि पचि यौ ही मरै |

| स० | छंद | लोकोक्ति |
|-----|-----|--|
| १२६ | ४ | सुन्दर कहत मूधी वोर दिश देखै मुख |
| १३० | " | हाथ माहि आरसी न फेरै मूढ करते |
| १३१ | ५ | मनमें सिहात है |
| १३२ | " | आवन की हौंस कैसे अक्खोडे जात है |
| १३३ | " | जैगने की जोति कहा रंजनी विलात है |
| १३४ | ६ | बृथा भुस कूट्यौ है |
| १३५ | ७ | देखो भाई आंधरनि ज्यों वजार लूट्यौ है |
| १३६ | ८ | मूरख लोगनि या सिधि पाई |
| १३७ | ९ | घूँटत घूमहिं देह मुलाव |
| १३८ | " | हाथ कछु न परै कवहुं कन मूरख कूकस कूदि उडावै |
| १३९ | " | घर बूढत है अरु भामण गावै |
| १४० | १० | ढासन मारि कै कासन ऊपर |
| १४१ | " | आसन माच्यौ पै आस न मारी |
| १४२ | ११ | लाठिनि मारिये ठेलि निकारिये |
| १४३ | १२ | सुन्दर कारिज कौन सर्यौ है |
| १४४ | १५ | सुन्दर वित्त गह्यौ घर मांहिं सु बाहिर ढूढत क्यौं करि पावै । |
| १४५ | १६ | आगे कछु नहिं हाथ पर्यौ |
| १४६ | " | सब छाडि भये नर भांड के दौना |
| १४७ | १७ | ज्यों बनिया गये बीस कै तीस को |
| १४८ | " | बीस हु में दशहू नहिं होये । |
| १४९ | { | ज्यों कोर चौबे छबे कौं चलयौ, |
| | | पुनि होई दुबे दुइ गांठि के खोये |
| १५० | १८ | सूते की भैस पड़ाइ जनैगी |
| १५१ | १९ | मौन गही मन तौ न गह्यौ है |
| १५२ | २१ | आपने आपने थान मुकाम |

सं० छंद लोकोक्ति

(१३)

- १५३ १ जैसे ठग गोवर को कूपों भरि राखत है
सेर पाँच घृत लैकें उपर को कख्यो है ।
१५४ २ थिरता न लहै जैसे कंदुक चौगान मांहि
१५५ " भूमि पर पख्यो कोऊ चंद कौं गहतु है
१५६ ३ मारग के जल में न प्रतिव्यं व लहिये
१५७ " गांठ में पैका कोऊ भयौ रहै साहूकार
१५८ " बातनि हीं मुहर रुपैया गनि गहिये
१५९ " राजा भोज सम कहा गांगो तेली कहिये

(१४)

- १६० १ सूरज के आगे जैसे जैगणा दिखाइये
१६१ ६ यों ही आंक बांक वकि तोरिये न पौन को
१६२ ७ ...ढीम सौ न दीजे डार
१६३ " ..छाती नहिं छोलिये
१६४ " .. कहिये सरस बात

(१५)

- १६५ २ सुन्दर तौ लंग अन्धे की जेवरी
१६६ ८ क्योँ परि है तिनकी कहि पामी

(१६)

- १६७ १ एक रत्ती बिन एक रती कौ
१६८ २ बूडि मरै किनि कूप मँस्मार
१६९ ३ सुन्दर छार परौ तिनि कै मुख
१७० ४ सुन्दर है तिनकौ मुख कारौ
१७१ ६ डागुल की दौर

| सं० | छंद | लोकोक्ति (१७) |
|-----|-----|-------------------------------------|
| १७२ | १ | यारी तोरि गये |
| १७३ | ” | कल न परत |
| १७४ | ” | किन विरमाये हैं |
| १७५ | ” | अब कौन के कहाये हैं |
| १७६ | २ | सुन्दर कहत ताहि काटिये जु कौन भांति |
| १७७ | ” | जु तौ रूख आपने ई हाथ सौं लगाइये |
| १७८ | ३ | सुन्दर कहत जाकै पीर सो करै पुकार |
| १७९ | ” | जाकै दुख दूरि गयौ ताके भई बोल है |
| १८० | ४ | अनूप पाटी पढ़े हैं |
| १८२ | ” | बस ही के गढ़े हैं |

(१८)

| | | |
|-----|---|-------------------------------|
| १८३ | १ | देन परदक्षणा न दक्षणा दे आपको |
| १८४ | ९ | ढोवत ढोवत बोलहि ढोयौ |

(१९)

| | | |
|-----|---|----------------------------------|
| १८५ | १ | पतंग जैसे परत पावक मांहि |
| १८६ | ” | सोई सूरवीर रुपि रहै जाइ रन में |
| १८७ | २ | सीस कौ उतारि कै सुजस जाइ लीनौ है |
| १८८ | ३ | घर मांहि सूरमा कहावत सकल है |
| १८९ | ४ | टूक टूक होइ |
| १९० | ” | सूरमा के देखियत सीस बिन धर है |
| १९१ | ५ | ताकि ताकि करै धाव |
| १९२ | ” | लोट पोट होइ जाइ |
| १९३ | ” | मीर जाइ मारि है |
| १९४ | ६ | बाल बाल सब ढाढ़े होहि |

| सं० | छं० | लोकोक्ति |
|-----|-----|------------------------------------|
| १६५ | ६ | खेल नहिं छाडै... |
| १६६ | ७ | ऐसौ सूरवीर कोऊ कोटिन में एक है |
| १६७ | ८ | और रहौ पहो |
| १६८ | १२ | ...यौहि खपि गये |
| | | (२०) |
| १६९ | १ | सुन्दर जैसे प्रवाह नदी कौ |
| २०० | ॥ | साधु कौ संग सदा अति नीकौ |
| २०१ | { २ | ज्यौं जल और मलीन महा अति |
| | { ॥ | गंग मिले होइ जात है गंगा |
| २०२ | ॥ | है जग मांहि वड़ो सतसंगा |
| २०३ | ६ | सुन्दर सूर प्रकाश भयो है |
| २०४ | ७ | ज्यौं कपि मूठि गहै शठ गाढे |
| २०५ | ॥ | हाट हि हाट बिकावत आढे |
| २०६ | १० | जानत ताहि बयारहि बाजै |
| २०७ | १४ | .. जन्म जीति गयौ है |
| २०८ | | अंतकी सी यारी है |
| २०९ | १६ | ...राम जी को प्यारौ है |
| २१० | २१ | संतन की महिमा तो श्री मुख सुनाई है |
| २११ | २५ | कूप में को मैडुका... |
| २१२ | ॥ | ...कितीयक जर है |
| २१३ | २६ | देव कौ देवातन गयौ तौ कहा भयौ वीर |
| २१४ | ॥ | पीतर कौ मोल सुतौ नांहि कछु गयौ है |
| २१५ | २८ | परि है वज्रागि.... |
| २१६ | २९ | सोई बड़भागी है |
| | | (२१) |
| २१७ | ३ | सुन्दर रामहि म्हां महि थामै |

| सं० | छंद | लोकोक्ति |
|-----|-----|---|
| | | (२२) |
| २१८ | ४ | राई मांहि समानों मेर |
| | | (२३) |
| २१९ | ५ | भूत होइ लागे |
| | | (२४) |
| २२० | ५ | ज्यों कोउ खाइ रहै ठग मूरि हि |
| २२१ | ६ | सुन्दर पेच पखौ अतिसै करि |
| २२२ | ६ | भूतनि में भूत मिलि भूत सौ ह्वै रह्यो है |
| २२३ | ११ | जैसे कोऊ वायु करि वावरो वकत डोलै |
| २२४ | १४ | जैसे काहू भूत लख्यो वकत है आक वाक |
| २२५ | १६ | एक आवै रोज अरु दूजै बड़ी हांसी है |
| २२६ | १६ | है कर कंकण दर्पण देखै |
| | | (२५) |
| २२७ | ३६ | निज रूप भूलि कै करत हाइ हाइ है |
| | | (२६) |
| २२८ | ६ | सुन्दर आपुकौ न्यारौ हि जानै |
| | | (२८) |
| २२९ | ६ | दीवा करि देखिये सु ऐसी नहिं लाई है |
| २३० | १७ | आंधरनि हाथी देखि मगरा मचायौ है |
| २३१ | १६ | सुन्दर समुझि कर चुप चाप ह्वै रहै |
| २३२ | २० | सुन्दर समुद्र मांहिं सर्व जल आयौ है |
| २३३ | २७ | सुन्दर कहत यह प्रत्यक्ष प्रमाण है |
| | | (२९) |
| २३४ | २१ | जहाँ जहाँ जाइ तहाँ तहाँ अन्ध कूप है |

| सं० | छंद | लोकोक्ति |
|--------|-------|-------------------------------------|
| २३५ | २३ | सुन्दर कहत जैसे दंत गजराज मुख |
| २३६ | ” | पाइवे कै औरई दिषाइवे कै और है |
| २३७ | २५ | सुन्दर कहत मिटि जाइ सब दौर धूप |
| २३८ | ३३ | सुन्दर कहै सुनौ दृष्टान्तहि नागो |
| २३९ | ” | न्हाइ सु कहा निचोवै |
| (३१) | | |
| २४० | १ | सुन्दर कोउ न जानि सकै यह |
| | ” | गोकुल गाँव कौ पैदौ हि न्यारो |
| २४१ | ५ | शान गुमान न जीतन हारौ |
| (३४) | | |
| २४२ | १ | हाथ न परत कछु ताते हाथ मारयतु है |
| | [२] | (‘ सर्वाङ्ग योग प्रदीपिका ’ से) |
| | | (१ उपदेश) |
| २४३ | ३५ | केचित दीसै रंगा चंगा |
| | [२] | (“पंचेन्द्रिय चरित्र” से) |
| | | (मीन चरित्र ।) |
| २४४ | ५४ | घर वालै बहुत निपूती |
| २४५ | | [३] (“हरि बोल चितावनि” से) |
| २४६ | ६ | चहल पहल सी देखि कै |
| २४७ | ८ | हाहा हूह में मुवौ करि करि धोलमथोल |
| २४८ | ९ | तीनि लोक भटकत फिस्थौ हूवौ डांवांडोल |
| २४९ | १४ | बूढ़े कालीधार में |
| २५० | १३ | मूछ मरोरत डोलई ऐंठ्यौ फिरत ठठोल |
| २५१ | २२ | खुरन खोज कहूँ पाइये |
| २५२ | २८ | राई घटै न तिल बड़ै |

| सं० | छंद | लोकोक्ति |
|-----|-----|---|
| २५३ | २६ | तासौं पचि पचि कौ मरै (सवैया) |
| २५४ | ३० | चेति सकै तौ चेतियौ [५] ("तर्क चितावनी" से) |
| २५५ | १ | जिनि यहु नख शिख साज बनाया |
| २५६ | ७ | करि संयोग बडी भख मारी |
| २५७ | ३५ | मारी अपने पांव कुल्हाड़ी [६] ("विवेक चितावनी" से) |
| २५८ | २६ | जैसा करै सु तैसा पावै [७] ("अडिछा" ग्रन्थ से) |
| २५९ | ६ | सुन्दर विरहिनि तोला मासा [८] ("मडिछा" ग्रन्थ से) |
| २६० | ३ | हरद हींग लै भयौ पसारी [९] ("साखी" से) -(गुरुदेव का अङ्ग)- |
| २६१ | ७७ | सुन्दर सबकौ कहत हैं कोडा बिना न हाट -(बिरह का अङ्ग ३)- |
| २६२ | २१ | हाकी बाकी रह गई-चित्र लिखी रहि जाई -(उपदेश चितावनी का अङ्ग ६) - |
| २६३ | १७ | और कियौ सनमंध अब भई कोढ मे खाजि -(दुष्ट का अङ्ग)- |
| २६४ | ३ | जैसे कीरी महल मे छिद्र ताकती जाइ |
| २६५ | ८ | नीचै आगि लगाइ करि ऊपर छिरकै नीर |
| २६६ | १४ | पर कौ काम बिगारि दे अपनौ होच न होइ |
| २६७ | २५ | जो कोच मारै बान भरि सुन्दर कछु दुख नाहि |

| सं० | छं० | लोकोक्ति |
|-----|-----|---|
| २६८ | २५ | दुर्जन मारै वचन सौं सालतु है उर मांहि -(मन को अङ्ग १५)- |
| २६९ | ८ | साख सगाई ना गीनै लखै न ठौर कुठौर |
| २७० | २४ | ज्यों पतंग बसि नैन कै जोति देखि जरि जाइ |
| २७१ | ३५ | सुन्दर घोरे चढन की घोरा वैठौ कंध |
| २७२ | ४४ | सुन्दर सब कलु मानि ले ताही ते मन नाउ' -(चाणक को अङ्ग १६) |
| २७३ | १ | जोई करै उपाइ कलु सुन्दर सोई फन्द -(वचन विवेक को अंग १७) |
| २७४ | २ | विन बोलै गुरुवा कहैं बोलै हरवा होइ |
| २७५ | ५ | आक वाक बकि और की बृथा न छाती छोल |
| २७६ | २० | सूरज के आगै कहा करै जीगणा जोति (१८) |
| २७७ | २४ | सुन्दर कोऊ सूरमा साधु बराबर नांहि (१९) |
| २७८ | २ | जोई बैठे नांव मैं सो पारंगत होइ |
| २७९ | ४ | लोहा पारस कौं छुवै कनक होत है रौन |
| २८० | ५ | परै क्षुद्र जल गंग मैं उहै होत पुनि गंग |
| २८१ | ११ | पात्र बिना नहिं ठाहरै निकसि निकसि करि जाइ |
| २८२ | १७ | सब अज्ञान मिटाइ करि करत जीव में सीव |
| २८३ | ४३ | सुन्दर संतनि के चरण गंगा बंछै आप |
| २८४ | ४८ | संतनि मांहें हरि वसै सन्त बसै हरि मांहि |
| २८५ | ५३ | है सत संगति सार (२१) |
| २८६ | ६ | सुन्दर समरथ राम कौं करत न लागै बार |

| सं० | छंद | लोकोक्ति |
|--------|-----|---------------------------------------|
| २८७ | ६ | पर्वत सौं राई करै राई करै पहार |
| २८८ | ४७ | लिपै लिपै कल्लु नांहि |
| २८९ | ६० | छौन पूतरी सदधि में थाह लेन कौं जाइ |
| २९० | ” | सुन्दर थाह न पाइये बिचही गई बिलाइ |
| (२२) | | |
| २९१ | २४ | सुन्दर तैसौई भयौ जाकै जैसौ भाव |
| २९२ | २९ | पूछत डोले और कौं सुन्दर आपुहि माहि |
| २९३ | ३० | ज्यों लकरी के अश्व चढ़ि कूदत डोले बाल |



परिशिष्ट (ख)

सिद्धांत-सूची

महात्मा सुन्दरदासजी के सिद्धान्त वैसे तो पूर्णरूप में उनके ग्रन्थों को पढ़ने से ही जाने जा सकते हैं, परन्तु सूची के ढङ्ग पर, पाठकों की सुविधा निमित्त, इस परिशिष्ट में, संक्षेप में दिये जाते हैं। यथा:—

(१) भक्तिमय ज्ञान—भक्ति सहित ज्ञान विवेक, वा भक्ति लिये हुए वा उससे मिला हुआ ज्ञान यही तो कवीर, दादू आदि का सिद्धांत था, और यही सुन्दरदासजी का रहा। भगवद्गीता में जो भक्तिमय ज्ञान अ० २।६६ आदि में दिया है, जो भागवत में स्थल-स्थल पर, रामायण मानसादि में बहुत सुन्दरता से वर्णन किया है, उसे ही निराकार और निरंजन उपासक होकर भक्ति को ज्ञान के साथ स्वामीजी ने बड़े ही उत्तम ढङ्ग से बाँधा है। रहस्यवाद, आध्यात्मिक गुह्य विचार में बिना भक्ति ज्ञान की गति नहीं है। 'मिस्टीसीज़म' जिस ज्ञानशैली का नाम दिया हुआ है उस ही समान यह भक्ति-मिश्रित ज्ञानमार्ग है। इसका रंग प्रायः कई ग्रन्थों में झलका हुआ है। उनमें से कुछ को संकेतित करते हैं:—

(क) ज्ञा० स० २।२—“सुनहुं शिष्य ये तीनि उपाई। भक्तियोग हठयोग कराई। पुनि सांख्य सुयोग हि मन लावै। तब तूं शुद्ध स्वरूपहि पावै ॥ २ ॥ इत्यादि।

(ख) सर्वाङ्गयोग प्र० (पृ० ८७ पर) “भक्तियोग हठयोग पुनि सांख्य सु योग विचारि” ॥ २ ॥ इस ग्रन्थ में भक्तियोग के पीछे ज्ञानयोग, ब्रह्मयोग और अद्वैतयोग कहा है। तथा पृ० २११ पर—“सद्गुरु महिमा नीसानी” ग्रन्थ में—“ज्ञान भगति वैराग हू ये तीन दृढाया” ॥ ३ ॥

(ग) भक्तिज्ञान मिश्रित का अंग २० (स० पृ० ५०२—५०३) में “वासुदेवमयं जगत्”—भक्ति और ज्ञान के मेल और बल से हो जाना

वर्णित है। इस ही प्रकार “पतिव्रता के अंग” १६ (पृ० ४७५—४७७) में अनन्यता के साथ ज्ञान का समावेश है। और “साखी” ग्रन्थ के इन ही अङ्गों में ऐसा ही वर्णन भक्तिमय ज्ञान का है। देखें पृ० ६६०—६६५।

(घ) स० अ० २६ पृ० ६३६—“एक ज्ञानी कर्मनि में ...

कर्म-भक्ति-ज्ञान तीनों वेद मे वपानि कहं,

सुन्दर बतायो गुरु ताहि मे लरक है” ॥ २७ ॥

(ङ) इस ही प्रकार अन्य स्थलों में, अन्य ग्रन्थों में, पठन के समय प्रमाण मिलो।

(२) अद्वैतज्ञान—कर्म-भक्ति-ज्ञान से आत्मा निर्मल होते ही, अद्वैत का ज्ञान उत्पन्न होता है। यही सुन्दरदासजी के वेदात का परम सिद्धांत है। यही आत्मानुभव और आत्मा—साक्षात्कार का हेतु है।

(क) निर्गुण उपासना के अङ्ग १५ (पृ० ४७२—७४ तक) में—
“याही तैं सुन्दर त्रीगुन त्यागि सु निमेल एक निरजन ध्यावै” ॥ १ ॥ फिर छंद ३—४—आदिक में। और—“सुन्दर एक सदा सिर ऊपर और कछु हमकौं नहिं चाहिये” ॥ ७ ॥

(ख) स्वरूप विस्मरण के अंग २४—पृ० ५८६—८७ में—“भ्रम के गये तैं यह आतमा अनूप है ॥ १३ ॥ ‘सुन्दर कहत अहकार ही ते जीव भयौ। अहकार गये (तैं) यह एक ब्रह्म आप है” ॥ १७ ॥

(ग) “खरी की ढरी सूं अङ्क लिखि कै बिचारियत।

तैसै ही सुन्दर बुद्धि ब्रह्म कौं बिचारि करि,

करत करत वह बुद्धि हू बिलात है” ॥ १४ ॥ (पृ० ६०७)

“आतमा बिचार कीयें आतमा ही दीसै एक,

सुन्दर कहत कोऊ दूसरो न आन है ॥ २८ ॥ (पृ० ६१३)

(घ) आत्मानुभव का अंग २८—(पृ० ६१५—६३० तक) सारा का सारा इस विषय का उत्तम और स्पष्ट प्रतिपादनकारी है।—“आतमा के अनुभव आतमा रहतु है” ॥ २५ ॥—“अनुभव जानै जब सकल संदेह मिटै,

सुन्दर कहत यह प्रत्यक्ष प्रमाण है” ॥ २७ ॥ “सुन्दर साक्षात्कार अनुभौ प्रकास है” ॥ ३१ ॥

(ङ) अद्वैतज्ञान का अंग ३२--(पृ० ६४५—६५२ तक) भी समग्र इस प्रकरण का ज्ञापक है । “सुन्दर या निहचै अभिअन्तर, द्वैत गये फिरि द्वैत न आवै” ॥ २२ ॥ सुन्दरदासजी जगत को ब्रह्ममय और ब्रह्म को जगतमय कहते हैं । अर्थात् ब्रह्म का कारण (निमित्त) और उपादान कारण और आधार तथा व्यापक मानते हैं । और बहुत स्थलों में इस विचार को सुन्दरता से कहा है ।—छंद १३ से छंद १८ तक इसका उत्तम वर्णन है ।—“तोहि मैं जगत यह तूं ही है जगत मांहि” १४ । “सर्व खल्विदं ब्रह्म नेह नानाऽस्ति किंचन” को खूब खोल कर कहा है ।—“तैसें ही सुन्दर यह जगत है ब्रह्ममय, ब्रह्म सौ जगतमय वेद यौ कहत है” ॥ १५ ॥ तथा १६-१७-१८ में यही विचार स्पष्ट कह कर बता दिया है । और उदाहरण वा दृष्टान्त मनोहर हैं ।

(च) परन्तु इतना कहने पर उस ही जगत् को मिथ्या कहा है जगन्मिथ्या का अंग पृ० ६५३ में । ब्रह्ममय होकर, ब्रह्म में अधिष्ठित होकर भी जगत् मिथ्या सिद्ध करना “विवर्त्तवाद” का बड़ा भारी चमत्कार है । और यही पक्ष बड़े-बड़े ज्ञानियों (रामानुजादि महामतियों) के समझ में नहीं आया हो ऐसा प्रतीत होता है । इस ही को पाश्चात्य दार्शनिक “कांट,” “शोपेनहोर,” “डार्इसन” प्रभृतियों ने बड़े विस्तार से प्रतिपादन किया है । तब भी संसार को एक इच्छा वा भावना मात्र कहा है (“दी वर्ल्ड इज् एन आइडिया एण्ड विल”) इस बात को समझने को शुद्ध-बुद्धि (“प्यूर रीज़न”) की आवश्यकता, हमारे यहां के दार्शनिकों की तरह (पारमार्थिक बुद्धि), उन्होंने भी बताई है । उस अभौतिक अनुभव के बिना “नेह नानाऽस्ति” का अपरोक्षज्ञान असम्भव है । रज्जु-सर्प, शुक्ति-रजत, कनक-कुण्डल, बीज-बृक्ष, जल-मरीचिका, आदि दृष्टान्तों द्वारा, ज्ञान का अज्ञान से ढका होने के कारण, उपाधि वा अध्यासकृत भ्रम रहने

से, आवरण से, ब्रह्म (सत्य पदार्थ) पर जगत् (असत्य-मिथ्या पदार्थ) सत्य भासता है। प्रकाश होने, ज्ञान होने, और अन्धकार वा भ्रम वा अज्ञान मिटने पर, सत्य पदार्थ की प्रतीति होती है।—“तैसे एक ब्रह्म ई विराजमान सुन्दर है, ब्रह्म कौं न देखै कोऊ देखै सब सृष्टि कौं” ॥ २ ॥ अवांतर रीति से—“ब्रह्म ई जगत होइ ब्रह्म दुरि रह्यौ है” ॥ ४ ॥ “ताहि कौं पलटि कै जगत नाम धख्यौ है” ॥ ५ ॥ और देखै—“साखी” ग्रन्थ में “अद्वैत” का अंग (पृ० ८०१—६ तक) इसमें सब साखियां पढ़ कर अन्त की ५ साखियों में प्रमाणों पर विचार अवश्य करें विद्वत्ता भरी है।

(३)—सहजानंद ज्ञान-प्रक्रिया—विना ही कष्ट और कार्याहम्बर और साधनों की अटपटाहट के, ब्रह्मज्ञान की सहज-सरल रीति सहजानंद प्रक्रिया है। “सहजानंद” ग्रन्थ (पृ० ३०३—३०६ तक) में इसका ललित वर्णन है। यह दादूजी का मत, कबीर, नानक, रैदास, आदि ज्ञानियों के अनुसार, रहस्यवादियों की शैली का है। इस प्रक्रिया में किसी मतमतांतर कर्मकांडों, नियमों, सिद्धांतों आदि की आवश्यकता नहीं रहती।—“हिंदू तुरक उर्यौ यह भर्मा। हम दोऊ का छाह्या धर्मा ॥२॥—नां मैं तीन ताग गल लाऊं। नां मैं सुन्नत कर बोराऊं। ३। माला जपौं न तसबी फेरौं। तीरथ जाऊं न मक्का हेरौं। न्हाइ धोइ नहिं करुं अचारा। ऊजू तं पुनि हूवा न्यारा”। ४। इत्यादि “सतगुरु कहि समुझाइयो निजमत बारंबार”। १८। “सहज निरजन सब में सोई। सहज सत मिले सब कोई”। १९। “सहजै नाम निरंजन लीजै और उपाइ कछू नहिं कीजे। ७। सहजै ब्रह्म-अगनि पर जारी। सहज समाधि उनमनी तारी। ८। इस क्रिया में “सोऽह-सोऽह” का अजपाजाप भी कहा है जिसे अजपा गायत्री कहते हैं। (ख)—“सुख समाधि” ग्रन्थ (पृ० १५३) में भी कुछ इस ही सहजानंद की तरंग सी है। “कौंण हरि-नाम सार सग्रह करि, और क्रिया कौ काटै घास। ४। आतम तत्त्व विचार निरंतर, कीयौ सकल कर्म कौ नास। ५। कौंण करै जप तप तीरथ व्रत, कौंण करै यम नेम उपास”। ७। इत्यादि। (ग)—और भी—“योगी

जागै योग साधि, भोगी जागै भोगरत.....सोवै सुख सुन्दर सहज की समाधि में" । २१ । (विचार का अङ्ग । पृ० ६१०) (घ)—"स्वासो स्वास सोऽहं जाप याही माला फेरिये" । २३ । (पृ० ६११) (ङ)—"स्वासो स्वास राति दिन सोऽहं सोऽहं होइ जाप".... । २२ (स० पृ० ५६७) । (च)—"ब्राह्मण कहावै तो ब्रह्म कौ विचार करि, सत-रज तम तीनौ ताग तोरि डारिये" । २४ । (उक्त)

(४)—जीवन्मुक्ति-मोक्ष के लिए स्वामी सु० दासजीने सर्वत्र यही लिखा है कि यह एक अवस्था विशेष आत्मा की है जब आत्मानुभव, आत्मासाक्षात्कार वा ब्रह्मानन्द की प्राप्ति हो जाती है । तब ज्ञानी जीवित अवस्था में ही मुक्त हो जाता है । मरने पर ही मोक्ष मिलती हो, यह कोई नियम नहीं है । जीवदशा की निवृत्ति—जो अहंकार और तज्जनित रागादि, विषयादि, द्वन्द्वादि के हट जाने से होती है—आत्मानुभव की दशा है और वही मोक्ष है और यह कोई लोक वा स्थान विशेष को गमन नहीं है । इसको बड़े बल से प्रतिपादन किया है । यथा:—

(क)—"शुद्ध हृदय जाकौ भयौ, उहै कृतारथ जान ।

सोई जीवन मुक्त है, सुन्दर कहत वपांन ॥ २१ ॥

(उक्त अनूप—पृ० १७५)

(ख)—"जीवत ही पायौ मोक्ष एक ब्रह्म जान्यौ है ॥ १ । २७ । स०

(पृ० ३६४)

(ग)—"सुन्दर कहत ऐसै जीवत ही मुक्त होय,

मुये तें मुक्ति कहै तिनिकौं परिहरिये" ॥ २० ॥ (पृ० ६१० ।)

(घ)—"सुन्दर आतम कौ अनुभौ सोई जीवत मोक्ष सदा सुख चैना"

॥ १४ ॥ (पृ० ६१६)

(घ)—"जीवत ही देवलोक जीवत ही इन्द्रलोक,

जीवत ही जन तप सत्यलोक आयौ है ।

जीवत ही विधिलोक जीवत ही शिवलोक,

जीवत वैकुण्ठलोक जो अकुण्ठ गायौ है ॥

जीवत ही मोक्ष शिला जीवत ही भिस्ति माहि,

जीवत ही निकट परमपद पायौ है ।

आतम कौ अनुभव जिनि कौ जीवत भयौ,

सुन्दर कहत तिनि संसय मिटायौ है” ॥ २२ ॥

(पृ० ६२३)

(ङ)—“केवल ज्ञान भयौ जिनि कै, उर ते अध ऊरध लोक न जाहीं ।

+ + + + ×

त्यौ मुनि मुक्ति जहाँ वपु छांडत, सुन्दर मोक्षशिला कहुं कांहीं”

॥ ६ ॥ (पृ० ६३२)

(यह इस बात का प्रतिपादक है कि, जीवन्मुक्ति अवस्था विशेष है, कुछ उत्तम लोकान्तरगमन नहीं ।)

(च) “बर सो जीवनमुक्त है तुरिया साक्षीभूत ।

छिपै छिपै नहि सब करै अनकरता अवधूत ॥३३॥ (साखी पृ० ७८६)

(बर, बरियान, बरिष्ठ ज्ञानियों की अवस्था कही हैं, वहां यह अंग सारा “अवस्था” का (पृ० ७८२—७८८ तक) अवश्य पढ़ने योग्य है ।)

(छ)— “जौ विचार यह ऊपजै तुरत मुक्त है जाइ ।

सुन्दर छूटै दुखन तै पद आनन्द समाइ” ॥ ४४ ॥

(पृ० ७६२—साखी)

(ज)—“आतम अरु परमात्मा कहन सुनन कौ दोइ ।

सुन्दर तब ही मुक्त है जबहि एकता होइ” ॥ ३६ ॥

(पृ० ८०५—साखी)

(झ)—“मुक्तिशिला मूयें कहैं ते तौ अति अज्ञान ।

सुन्दर ज्ञानी कै सदा कहिए केवल ज्ञान” ॥ २८ ॥

(पृ० ८०६—साखी)

“भावै तनु काशी तजौ भावै वागड मांहि ।

सुन्दर जीवन्मुक्त कै संसय कोऊ नांहि ॥ २६ ॥

(साखी-पृ० ८०६)

(ब) पद—“सब कोऊ आप कहावत ज्ञानी ।.....

...

...

...

अहंकार की ठौर उठावै आत्म दृष्टि एक उर आनी ।

जीवनमुक्त जानि सोई सुन्दर, और बात की बात बखानी” ॥

(पृ० ८३६)

(ट) पद—“मुक्ति तौ धोखै की नीसानी,

सो कतहूँ नहिँ ठौर ठिकाना जहां मुक्ति ठहरानी । टेक ।

...

...

...

...

निज स्वरूप कौं जानि अखण्डित, ज्यों का त्यों ही रहिये ।

सुन्दर कछू ग्रहै नहिँ त्यागै, वहै मुक्तिपद कहिये ॥

पद ६ । (पृ० ८७५-८७६)

(ठ) पद—“जीवन पद सौं परचै नाहीं मूर्ये पद किन जाना” ।

पद ३ । (पृ० ८५६)

(ड) अंत समय की साखी—“जीवन-मुक्त सदेह तू लिप्त न कवहू होइ ।

तौ कौं सोई जानि है तव समान जे होइ ॥२॥

सुन्दर संसो को नहीं, बड़ो महोच्छव येह ।

आत्म परमात्म मिले, रहौ कि विनसौ देह ॥६॥

(पृ० १००७-८)

जीते हुए ही ज्ञानीजन मुक्तावस्था को पाते हैं, यह बात कुछ सुन्दर-दासजी ही ने नहीं लिखी है । यह तो वेदान्तशास्त्र ही में एक सिद्धान्त है ।

“जीवन्मुक्ति विवेक” विज्ञ पाठकों से छिपा नहीं है । भगवद्गीता में इस ही को अ० ५ । श्लो० २१-२८ में, इस ही सदेह मुक्ति को, स्पष्ट कहा है—

शक्नोतीहैव यः सोढुं प्राक् शरीर विमोक्षणात् । कामक्रोधोद्भवं वेगं स मुक्तः
स सुखीनरः ॥ २३ ॥ योऽतः सुखोऽतराराम स्तथाऽतर्ज्योतिरेव यः । स
योगी ब्रह्मनिर्वाणं ब्रह्मभूतोऽधि गच्छति ॥ २४ ॥ लभते ब्रह्मनिर्वाण मृपयः
क्षीणकल्मषाः । यतेन्द्रियमनोबुद्धिर्मनिमोक्षपरायणः । विगतच्छा-भय-
क्रोधो यः सदा मुक्त एव सः” ॥ २८ ॥

अर्थात् इस प्रकार का योगी-मुनि-ऋषि, साधन सम्पन्न—इन्द्रियादि
का विजय करनेवाला सदा ही—जीते जी ही—निर्वाणपद, मोक्षपद को पाया
हुआ है ।

यह तो वेदान्त का सिद्धांत शंकरमतानुसार ही है । परन्तु सत्कार्यवाद-
वाले—रामानुजाचार्यादि—जीवन्मुक्ति को असार वाक्य कहते हैं । उनके
मत में देह रहते मुक्ति का होना सम्भव नहीं है । क्योंकि वे जीव को ब्रह्म
में लीन होना नहीं मानते हैं—जीवधारी मर कर भी जीव ही रहता है,
कभी ब्रह्म नहीं हो सकता । फिर जीते जी अर्थात् जीवसंज्ञा में, वा
जीवावस्था में, ब्रह्म कैसे हो जायगा ? हाँ, ब्रह्मानन्द का तो भोग करेगा,
परन्तु रहेगा ब्रह्म से भिन्न, उसका दास, सेवक, भक्त ही । परन्तु वेदान्त
का मत इससे ऊँचा है ।

(५) सेश्वर सांख्य—सुन्दरदासजी ने सांख्य का मत सारा संक्षेप में
कह कर फिर ईश्वर को—ब्रह्म को—एक अधिक पदार्थ कहा है जो सबका
प्रेरक, अधिष्ठान, सत्ताकारी है, जिसके बिना जड़ प्रकृति से, अकेली से,
सृष्टि-आदि कार्य सम्पन्न नहीं हो सकते हैं । यहाँ वेदान्त का मत आ गया
है । इस प्रकार सांख्य को वेदान्त से जुटा दिया गया है । इस ही को
ईश्वरवाला (सेश्वर) सांख्य कहा जाता है । यथा: —

(क) ब्र० स०—उ० ४ में—(पृ० ५७—६६) पुरुष प्रकृति के
संयोग से सृष्टि होती है । प्रकृति से पुरुष भिन्न हो जाय तब ही मोक्ष है ।
सांख्यशास्त्र में अनन्त जीवों को ही पुरुष कहा है । पृथक् स्वतंत्र कूटस्थ
ब्रह्म नहीं माना है । परन्तु वेदान्त ने सर्वेश्वर सर्व नियन्ता ब्रह्म माना है ।

और सांख्य के इस ही पक्ष का शंकराचार्यादि ने निरास किया है कि प्रधान (प्रकृति) बिना चेतन ब्रह्म की सत्ता और सकाश के (सांख्यमत में) सृष्टि करती है। अर्थात् वेदांत का सिद्धांत है कि जड़ प्रकृति---जो अनिय और असमर्थ है---सृष्टि करने में ब्रह्म की सत्ता से ही समर्थ होती है। इस ही बात को सुन्दरदासजी ने सांख्य के वर्णन में मिलाया है। उनका सांख्य सिद्धांत वेदांत से ऐसा मिला-जुला-सा हो गया है कि जो वेदान्तियों को खटक नहीं सकता, अपितु प्रियकर होता है और मोक्ष के लिये सहायक है। यह गीता के मत से मेल खाता है।

(ख) 'सांख्ययोग प्रदीपिका'---(ग) 'सवैया' में सांख्य का अंग---(घ) 'सांख्य' ग्रन्थ में भी सांख्य का अंग इन ही बातों को भलीभांति बताते हैं। हम केवल संकेत मात्र देते हैं। अधिक लिखना पिष्टपेषण और ग्रन्थभार करना है। ग्रन्थों में ही पढ़ने से स्पष्ट होगा।

(६) गुरु महिमा---गुरु की महिमा, प्रार्थना, गुणगान, कृतज्ञता, भावना, गुरु ही ज्ञान का मुख्य हेतु है, "गुरु विन ज्ञान जैसे अंधेरे में आरसी," गुरु ही सर्वस्व है, गुरु ही भगवान् की प्राप्ति का कारण है, अपितु गुरु साक्षात् ईश्वर ही है, "गुरु तो अधिक है गोविंद तैं"; इत्यादि पवित्र और शुद्ध विचार स्वामीजी ने इस सुन्दरता, स्पष्टता, भक्ति और सद्भाव से वर्णित किये हैं, जिनके पढ़ने से हमारे आयों की शिक्षा-प्रणाली की उच्चता, नैसर्गिक स्वाभाविकता, मानुषीयता आदि भलीभांति प्रगट होती हैं। बहुत स्थलों में मन भर भर कर स्वामीजीने इस गुरु महिमा को कहा है। प्रत्येक ग्रन्थ के प्रारम्भ में, मंगलाचरण में तो, ईश्वर के नाम के साथ गुरु की वंदना है ही। उसके अतिरिक्त, विशेषता से बहुत प्रकार से भी कही है। यथा:—

(क) ज्ञा० स० । १ उ० । पृ० ८-१० तक—"गुरुदेव बिना नहि मारग सूझ्य..... ।बुद्धिमंत सब संत कहैं गुरु सोइ रे। और ठौर शिष जाइ भ्रमै जिन कोइ रे। १६। इसके आगे "गुरु प्रार्थना अष्टक" बड़े चमत्कार का है (पृ० ११-१२)।

(ख) “सद्गुरु महिमा नीसानी”—(पृ० २११—) सारा का सारा ग्रन्थ गुरु दादूदयाल की महिमा का है। “रामनाम उपदेश दे भ्रम दूरि चढ़ाया। ज्ञान, भगति, वैराग्य हूये तीन दढ़ाया” । ३ ।.....सद्गुरु की महिमा कही, मति अपनी उनमान। सुन्दर अमित अनंत गुन को करि सकै वषान ॥ ३२ ॥

(ग) “गुरुदया षट् पदी”—(पृ० २२६—) नाम ही से विषय प्रगट है। बड़ी सुन्दर है। गुरु की महिमा में।

(घ) “भ्रमविध्वंस अष्टक”—में भी “दादू का चेला भरम पछेला सुन्दर न्यारा बहै खेला”—कह कर गुरु के प्रति पूर्ण कृतज्ञता भाव अर्पण किया है ॥ (पृ० २३५—)

(ङ) “गुरु कृपा अष्टक”—(पृ० २४१—)—“दादू सद्गुरु के चरण अधिक अरुण अरविंद। दुःखहरण तारणतरण, मुक्त करण सुखकंद” । १ । से लगा कर—“सद्गुरु ब्रह्मस्वरूप रूप धारहि जगमाही....” । ६ । तक बहुत उत्तम गुरु महिमा है।

(च) “गुरु उपदेश ज्ञानाष्टक”—(पृ० २४७—) “दादू सद्गुरु सीस पर, उर में जिनको नाम। सुन्दर आये सरन तकि तिन पायौ निज धाम” । १ । से लगाकर अंत तक “दादूदयाल प्रसिद्ध सद्गुरु ताहि मोर प्रनाम है” । इस अन्त्य चरण सहित सब छंद बड़े सुन्दर सरस गुरु गुणगान में कहे हैं ॥

(छ) “गुरुदेव महिमास्तोत्राष्टक”—(पृ० २५५—)—“परमेश्वर अरु परम गुरु दोऊ एक समान। सुन्दर कहत विशेष यह, गुरुतें पावै ज्ञान” ॥ १ ॥ से लगा कर “नमोदेवदादू नमोदेवदादू” इस चरणार्थ सहित मनोरम उदार छंद हैं। अन्त में यह सिद्धांत दिया है—“परमेश्वर महिं गुरु बसै, परमेश्वर गुरु माहि। सुन्दर दोऊ परस्पर, भिन्न भाव सो नाहि” ॥ १ ॥

(ज) “सवैया” ग्रन्थ का प्रथम अंग “गुरुदेव का अंग”—(पृ०

३८३-) गुरु महिमा । और गुणकीर्त्तन का सब से अच्छा काव्य है । इसमें ग्रन्थकार ने बड़ी मौज और मनस्तरंग से गुरु की प्रशंसा की है और गुरु के प्रति पूर्ण सद्भावना प्रगट की है ॥ २७ छंद बड़े ही उदार विचार के और आदर्श गुरुभक्ति के प्रमाण हैं ॥

(ऋ) “साखी” ग्रन्थ में प्रारम्भ का अंग भी (उसी प्रकार)— (पृ० ६६५—) गुरु-गुणगरिमा-निदर्शन में एक सुन्दर काव्य है । १०२ दोहे रत्नों की मालाही है । “सुन्दर सद्गुरु आपर्त, अलख खजाना खोल । दुख दरिद्र जाते रहे, दीया रत्न अमोल” । १५ । “सुन्दर सद्गुरु हैं सही, सुन्दर शिक्षा दीन्ह । सुन्दर वचन सुनाइ कै, सुन्दर-सुन्दर कीन्ह” । १०२ । ये कैसे मर्म भरे, सार भरे, वचन हैं जिनमें गुरुभक्ति के सिद्धांत का पूर्ण विकास है ।

(व) “पदों (भजनों) में गुरुभक्ति विवरण, और भी अधिक सरसता से, छिपा है । यथा


पृ० पद

- १—८२६ ११ “भया मैं न्यारा रे । सतगुरु के जु प्रसाद भया मैं न्यारा रे ।
- २—८३१ २ “सतसंग नित प्रति कीजिये । सतगुरु बिना न पाइये ।
- ३—८३२ ६ “गुरुज्ञान वाताया रे..... ।
- ४—८३३ ३ “हमारे गुरु दीनी एक जरी..... ।
- ५—८४७ ३ “वीरज नास भये फल पावै, ऐसा ज्ञान गुरु समुझावै” ।
- ६—८५१ ५ “आज मेरे गृह सतगुरु आये ।...
- ७—८५५ १ “अब के सतगुरु मोहि जगायौ ।.....
- ८—८६३ १० “गुरु विन गति गोविन्द की जानी नहि जाई ।.....
- ९—८६४ १३ “सतगुरु तैं संसा गया, दूजा भ्रम भागा (अंतरा ४)— ।
- १०—८६३ ११ “ऐसा सतगुरु कीजिये करनी का पूरा ।.....
- ११—८६८ ५ “बोजत बोजत सतगुरु पाया ।.....
- १२—८६९ ६ “एक पिंजरा ऐसा आया ।.....

- १३—८७० १० “आया था इक आया था ।...ऐसा दादूगया था ।...
 १४—८७२ ४ “मेरा गुरु द्वै पप रहित समाना ।.....
 १५—८७२ ५ “मेरा गुरु लागै मोहि पियारा ।
 १६—८७८ १४ “औधू एक जरी हम पाई ।... सतगुरु मोहि बताई ।
 १७—८७९ १ “दादू सूर सुभट दल थंभण . . . ।
 १८—८८२ ५ “महासूर, तिन कौ जस गाऊं । गुरुदादू प्रगटे सांभरि में ।
 १९—८८४ १ “ऐसो तैं जूझ कियौ गढ घेरी..... ।
 २०—८८६ ४ “जो कोई सुनै गुरु की वानी ।
 २१—८८७ ५ “मेरा मन राम नाम सों लगा ।... सो सुदर गुरु
 हमारा (अं० ४)
 २२—८८७ ६ “ऐसौ योग युगति जव होई... । गुरु दादू दिया
 दिपाई... । (अं० ४)
 २३—८८९ ९ “मोहि, सतगुरु कहि संमुझाया हो ।...
 २४— ” १० “मेरे सतगुरु वड़े सयाने हो । ..
 २५—८९० ११ “उस सतगुरु की बलिहारी हो ।.....
 २६—८९१ १४ “भाई रे सतगुरु कहि संमुझाया ।
 २७—८९२ १५ “भाई रे प्रगट्या ज्ञान उजाला । सतगुरु किये निहाल
 २८—८९६ ३ “सतगुरु शब्दहुं जे चले, तेई जन छूटे । .
 २९—९०० २ “मेरे हिरदै लागै शब्द बान । तकि मारे सतगुरु सुजान ।
 ३०— ” ३ “ऐसो बाग कियौ हरि अलष राइ । . ऐसो सतगुरु
 चन्दन और नाहि ।.....
 ३१—९११ ६ “स्वामी पूरन ब्रह्म बिराजही... । .. सुन्दरदास कहै
 गुरु दादू हैं सब के सिरताज ही ॥
 ३२—९१३ १२ “अहो यहू ज्ञान सरस गुरुदेव को । ..

इस प्रकार गुरुमहिमा स्वामीजी ने, बड़ी मनस्तत्परता और उमंग से गाई है पाठक इन संकेतित ग्रन्थों वा छन्दों तथा पदों को समग्र पढ़ कर

सुन्दर ग्रन्थावली



सुन्दरदासजी की ब्रवी सांगने में

विचारेंगे, तब अत्यन्त अल्हाद होगा। सूफियों में भी गुरु (पीर-उस्ताद) का बहुत बड़ा आदर है। “फना फिशोबे” प्रथम अभ्यास गुरु के ध्यान में गर्क-गुम-लुप्त होकर मिट जाना। फिर “फना फिल्लहे”—ब्रह्म लीन होने का दरजा आता है ॥

(७) नीत्युपदेश और शिक्षा लोक और मुमुक्षुजनों के लिए स्वामीजी ने खूब भरपूर प्रसंगानुसार दी है। ज्ञा० स० के योग विवरण में (क) अहिंसा (ख) सत्य (ग) दया (घ) आर्जव (ङ) मिताहार (च) शौच (छ) दान (ज) वाणीसार-ग्रहण (झ) लज्जा। इत्यादि उपदेश किये हैं।

“सवैया” ग्रन्थ और “साखी” ग्रन्थ तथा “लघुग्रन्थावली” के कई एक ग्रन्थों में उत्तम २ उपदेश हैं। मनका अंग, पतिव्रता का अंग, विचार का अंग, वचन-विवेक का अङ्ग—इत्यादि में बड़े बड़े काम के छंद हैं जिनमें अनुपम उपदेश भरे हैं। मुमुक्षुजन वा अध्ययनशील पाठक लाभ उठावें। यहां अब विस्तार भय से अवतरणादि दिये जा नहीं सकते।

(८) अध्यात्म रहस्य और गोप्य वा गुह्य ज्ञान। हम कह आये हैं कि जैसे गोरखनाथजी, कबीरजी, दादूजी, नानकजी, रैदासजी आदि महात्माओं ने रहस्य बड़े मर्म के कहे हैं*। वैसे ही सुन्दरदासजी ने भी कहे हैं। यह सूफियों का ऐसा ढंग वा मिस्टिक संतों का ऐसा ढर्रा है। पहुंचवान लोगों की स्थिति ऐसी ही हो जाती है, और वे अनिर्वचनीय दृश्य वा अवस्था का संकेत अपने वचनों में देते हैं, सो साधारण पुरुषों के सहज ही समझ में नहीं आ सकता है। ऐसा वर्णन गुरुगम्य ही होता है।

❁ स्थानाभाव से अन्य महात्माओं वा दादूजी के भी रहस्य वचन, सुन्दरदासजी की पुष्टि में, नहीं लिखे जा सके, वे सब छोड़ दिये गये। केवल कबीरजी का एक दोहा देकर संतोष करते हैं:—“कबीरा टाटी लाज की रोक रही सब ठांव। सकै तो याको फूंक दे सूझ पडै वो गांव” ॥ १ ॥

“विपर्यय अङ्ग” सारा का सारा, एक प्रकार से, इसही आशय को लिये हुए है। योग के रहस्य भी कई पदों वा छंदों में दिये हैं। यथा:—

(क) पद ६ (पृ० ८२८)—“सन्तों भाई पद में अचिरज भारी ।

(ख) पद ३ (पृ० ८५६) :—“पद में निर्गुण पद पहिचाना ।...

पद खोजे तैं सब पद विसरै विसरै ज्ञान रु ध्याना ।

पद कौ तात्पर्य सो पावै सुंदर पदहि समाना ॥ ४ ॥

(ग) पद ६ (पृ० ८६२) :—“है कोई योगी साधै पौना ।.....

चढि आकास परम पद पावै, ताकौं काल कदे नहि पौना ।

सुन्दरदास कहै सुनु अबधू, महा कठिन यह पंथ अलौना” । १४ ।

(घ) पद ६ (पृ० ८७३) :—“कोई पिवै राम रस प्यासा रै ।

गगन मंडल में अमृत सरवै, उनमनिकै घर वासारे ।

गोरखनाथ भरतरी रसिया सोई कवीर अभ्यासा रे ।

गुरुदादू परसाद कछूइक पायौ सुन्दरदासारे ॥ ४ ॥

(ङ) पद ७ (पृ० ८७३)—“सतो लखन विहूणी नारी ।

(च) पद ८ (पृ० ८७४)—“सतहु पुत्र भया इक धीके । .

(छ) पद १२ (पृ० ८७७)—“सतो घर ही में घर न्यारा । .

(ज) पद १३ (पृ० ८७७)—“हरिका निज घर कोइक पावै । .

(झ) पद १५ (पृ० ८७८)—“औधू पारा इंहि विधि मारौ । ..

(ब) पद १ (पृ० ८६६)—“इनि योगी लीनी गुरु की सीख ।...

(ट) पद १३ (पृ० ६२६)—“सहज सुत्रि का षेला, अभि अतरि मेला ।

(ठ) पद ८ (पृ० ६३५)—“हरि हम जाणियां, है हरि हम ही माहि ।

(६) निराकार—उपासना—निरंजन (माया रहित) परब्रह्म की ही उपासना दादूजी आदिक का चरम सिद्धांत रहा, सोही सुन्दरदासजी का है। साकार-उपासना इनके मत में लीन नहीं है। जो राम, कृष्ण, गोविंद, माधव, आदि (अवतारादि) के नाम आये हैं वे सब निराकार ब्रह्म ही के अलंकारिक पर्याय हैं। जितने क्षर (परिवर्तन शील होकर

मिट जाने वा बिगड़ जाने वाले) रूप, शरीर वा पदार्थ हैं वे सब, स्थूल और सूक्ष्म, आदिक सब, अनित्य प्रकृति वा माया के बने होने से ही अध्वर, नित्य, निर्विकार ब्रह्म वा परमपुरुषसे भिन्न हैं। अतः उपासनीय नहीं हैं। भक्ति भी जो कही है, सो निरंजन निराकार परमात्मा ही की कही है। यद्यपि भक्ति-विज्ञान वा भक्ति-दर्शन के सिद्धांत में ध्येय-ध्याता, ज्ञेय-ज्ञाता आदिक द्वैत की आवश्यकता होती है। परन्तु इन निराकार उपासकों में (सूक्तियों, मिस्टिकों की तरह, वा रहस्यवादी योगियों के अनुसार) अन्तरात्मा का ध्यान ही अपेक्षित और कर्तव्य है। योग में भी प्रतीक की आवश्यकता होती ही है प्रथम अभ्यास की परिपाटी में। ये लोग भी योग को साधने में कुछ आत्मिक-अतिसूक्ष्म-अवलंबन अवश्य ही करते वा धारते हैं। परन्तु वह निराकार ही की छाया वा भांति मात्र समझी जाती है। “गुरुमुख होना,” “अंतर्मुख होना” “उनमनी,” “सुरति” “सहज सुनि में वासा” आदि योग रहस्य की योगलब्धियां हैं जो इन रहस्यवादी निराकार के उपासकों के व्यासंग में व्यवहृत होती हैं। यह पंथ इस ही से कठिन पंथ” और “अलौनी शिला” कहा गया है। ब्रह्मानन्द की प्राप्ति हो जाने पर वह अलौना ही बहुत सलौना हो जाता है। उस ही अनुपम-नित्य—निरन्तर सुख की प्राप्ति के लिए सिर काट कर अपने “पीतम” के चरणों में धरना पड़ता है। अर्थात् अहंकार को विजय करना पड़ता है। उस अति दुर्भर साधन के करड़े मार्ग में ही भक्ति-प्रेम-मस्ती-इश्क-तल्लीनता ध्रुवदृढ़ भावना-लगन आदि (गुरु की बताई हुई प्रक्रियाएं वा विधियां वा सैन भी) सहायक और आगे बढ़ानेवाली सुवाहिनी अवलम्बिकाएं काम देती हैं। त्याग, वैराग्य, संयम, तपस्या, सब आपही होने लग जाते हैं। अनुलोम वा विलोम रीतियों से सिद्धि मिल ही जाती है, यदि प्रारब्ध और ईश्वर कृपा सहायक हों। एक ही अद्वितीय ब्रह्म की उपासना उपनिषदादि का महान् और प्रधान सिद्धांत है। अतः निराकर ईश्वर की उपासना वैदिक है। और इसही सिद्धांत को दृढ़ता

से, अव्यभिचारी भाव से, और परम तत्परता से धारण करने से साकार उपासना बनती नहीं, अपितु प्रतिकूल पड़ती है। यही बात आगे बढ़ कर सत्कार्यवादियों, पुराणादि के सिद्धान्तों वाले वैष्णवसम्प्रदायों के स्वतः विरोधी हो जाती हैं। इसी से निरंजन निराकार की सम्प्रदायें, साधुमत-मतातरों के धारण करके, भिन्न स्वत्व से हो गईं और होती आती हैं। यह ध्येय और लक्ष्य का मौलिक-भेद, केन्द्र से अनेक रेखाओं की तरह, जितना आगे बढ़ता जाता है, उतना ही एक दूसरे से अन्तर बनाता जाता है। परंतु लोटते आने में केन्द्र (मध्यविंदु, वा मूल) में सब ही मिल जाते हैं, एक हो जाते हैं, कोई भेदभाव नहीं रहता है। अर्थात् आत्मा के परम विशाल, परम महान, परम अनंत लोक में ये सब एक हो जाते हैं। परमार्थ में किसी का भेद नहीं रहता। वही ईश्वर सबका है। ईश्वर कोई न्यारे न्यारे नहीं हैं। फिर भेदाभेद, केवल परिधि की तरफ पसार करने, वा बढ़ने, फैलने से, बाह्य प्रकृति वा व्यवहार में जाने से, स्वतः ही होता जाता है वा वृद्धि को पाता है। “प्रकृतिर्याति भूतानि निग्रहः किं करिष्यति”—जीव स्वभाव, प्रकृति की गोद में पहिले पल्ला और मोटा ताजा हो जाता है, उसही के अभ्यास के बल से उसे स्थूल, वाह्य, भौतिक रूप की तरफ ले जाता है। इससे निग्रह, पूर्ण अभ्यास ही, उसको केन्द्र मूल वा आदिष्ठोत (परमात्मा) की तरफ ला सकता है। “अभ्यासेन च कौंतेय वैराग्येण च गृह्यते”। सच्चा अभ्यास ही इसमें अटल, बहुमूल्य उत्तम निमित्त बनता है। उसके साथ प्रेम-भक्ति-लग्न का गहरा मसाला “वांग” का काम देता है, चाट का आस्वादन करा देता है। इसके योग से और बल से चित्त चंचल न होकर आगे बढ़ता जाता है। इसही से ज्ञान के साथ इन निराकारोपासकों ने भी भक्ति का आश्रय लिया है। इसही को, अपने गुरु दादूदास के मतानुसार, सुन्दरदासजी ने भी अपने ग्रन्थों में, निराकार की प्राप्ति में, ग्रहण और भलीभांति व्यवहृत

किया है। परंतु यह भक्ति नवधाभक्ति के बाह्य प्रक्रियाओं से मुक्त है *। यह तो पराभक्ति का रूप ही धारती है। मानसी पूजा सेवा की तरह अन्तःकरण में ज्ञान की सहचरी वा सहकारी बनी रहती है। इस निराकार वा निरंजन की उपासना के प्रकरण पर इसके साधक सिद्ध संतजन ही अधिक लिख सकते हैं। क्योंकि जानें सोही बखानें। अतः हम सुन्दरदासजी ही के दो चार वचन उदाहरण में देकर इसे समाप्त करते हैं। यथा:—

(क)—“तुरिया साधन ब्रह्मकौ, अहंग्रह यौ होइ।

तुरियातीतहि अनुभवै, हूं तूं रहै न कोइ ॥७॥

(इंदव) “जाग्रत तो नहीं मेरे विपै कछु, स्वप्न सुतो नहीं मेरे विपै है।

नांहि सुपोपति मेरे विपै पुनि, विश्वहु तैजस प्राज्ञ पपै है ॥

मेरे विपै तुरिया नहीं दीसत, याही तें मेरो स्वरूप अपै है।

दूर तें दूर परै तें परै अति सुन्दर कोउ न मोहि लपै है ॥८॥

(तथा पृ० ६१६।१५)

(दो०) “नाहीं नाहीं करि कह्यौ, है है कह्यौ वपांनि।

नांही है के मध्य है, सो अनुभव करि जानि ॥४०॥

यह ही है पर यह नहीं, नांही है है नांहि।

यह ई यह ई जानि तू, यह अनुभव या मांहि” ॥४१॥

(ज्ञा० स० । उ० ५)

(ख)—इस ही प्रकार “सर्वाङ्गयोग प्रदीपिका” ग्रन्थ के अद्वैतयोग में (पृ० ११३—१४ पर) वर्णित है।

चौपई—अव अद्वैत सुनहुं जु प्रकासा । नाहं ना त्वं ना यहु भासा ।

नहीं प्रपंच तहां नहीं पसारा । न तहँ सृष्टि न सिरजनहारा” ॥ ३७ ॥

*“ये चारौ अंग भक्ति के, नवधा इनही मांहि ।

सुन्दर घर महिं कीजिये बाहिर कीजै नांहि” ॥ (सर्वाङ्ग योग पृ० १०१)

दोहा:—ज्ञे ज्ञाता नहिं ज्ञान तहं ध्ये ध्याता नहिं ध्यान ।

कहनहार सुन्दर नहीं यह अद्वैत वषान” ॥ ५० ॥

(ग) पूर्वाभाषा बरव में—(पृ० ३७६ पर) जीवात्मा परमात्मा का मिलना अद्वैतभाव, ब्रह्मसाक्षात्कार को कितना सुन्दर कहा है:—

बरवै:— रस महियाँ रस होइहि नीर हि नीर ।

आतम मिलि परमातम पीर हि पीर ॥ १८ ॥

सरिता मिलइ समुद्रहि भेद न कोइ ।

जीव मिलइ परब्रह्महि ब्रह्महि होइ” ॥ १९ ॥

(घ)—“सवैया” ग्रन्थ में तो अनेक अंगों के अनेक छंदों में सुललित वर्णन निराकार ध्यान, अद्वैतभाव और आत्मानुभव का है, सो वहां पढ़ने से ही आनन्द आ सकता है । दो एक छंद तब भी नमूने के देते हैं:—

१—पतिव्रत के अङ्ग मे—(पृ० ४७५—७६) भी बड़े बल के साथ, एक निरंजन ही को ध्याने का उपदेश और वर्णन है:—

“सुंदर छार परो तिनि कै मुख, जो हरि कौं तजि आनहि ध्यावै” ॥ ३ ॥

“होइ अनन्य भजै भगवंत हि और कछू उर मैं नहिं राखै ।

देविय देव जहा लग हैं, डरिकै तिनसौं कहु दीन न भाषै ॥

योग हु यज्ञ व्रतादि क्रिया, तिनकौं नहिं तौ सुपने अभिलाषै ।

सुन्दर अमृत पान कियौ तब तौ कहि कौन हलाहल चाषै ॥ ५ ॥

इस ही प्रकार इस “सवैया” ग्रन्थ में अन्य कई अङ्गों में निराकार ब्रह्म की उपासना, उसके ज्ञान ध्यान, उसकी प्राप्ति, और प्राप्ति से परमानन्द आदि का स्थान-स्थान में कथन व वर्णन है । स्थानाभाव अधिक लेख का अवरोधक है ।

(ङ) इस ही प्रकार “साखी” ग्रन्थ के अङ्गों में यत्रतत्र इस निरंजन सिद्धांत के वाक्य हैं, जिनमें निराकार-महिमा कथित है । यथा:—

१—“अञ्जन यह माया करी आपु निरंजन राइ ।

सुन्दर उपजत देखिये बहुख्यौ जाइ विलाइ ॥ १६ ॥ (पृ० ७६३)

२—“कीयौ ब्रह्म विचार जिनि, तिनि सब साधन कीन ।

सुन्दर राजा कै रहै प्रजा सकल आधीन ॥ १४ ॥ (पृ० ७८६)

३—“सुन्दर हौं नहिं तूं नहीं जगत नहीं ब्रह्मण्ड ।

हौं पुनि तूं पुनि जगत पुनि व्यापक ब्रह्म अखंड ॥ २ ॥ (पृ० ८०१)

(च) — पदों में भी, कई सुन्दर पदों में, निरंजन निराकार की उपासना और महिमा वर्णित है । यथा:—

१—अलख निरंजन ध्यावउं और न जाचउं रे । ... (पद २ । पृ० ८२३)

२—ताहि न यह जग ध्यावई, जातैं सब सुख आनंद होई...

(पद ३ । पृ० ८२५)

३—ऐसा ब्रह्म अखण्डत भाई, वार पार जान्यौं नहिं जाई ।

...पद ६ । पृ ८४८ ।

४—तूं अगाध तूं अगाध देवा । ... (पद १ । पृ० ८५०)

५—एक तूं एक तूं व्यापक सारै । ... (पद ६ । पृ० ८६८)

६—राम निरंजन तूंही तूंही । ... (पद १० । पृ० ८७६)

७—संतो घर ही मैं घर न्यारा । ... (पद १२ । पृ० ८७७)

(१०) परमात्मा का नाम—रामनाम की महिमा बहुत स्थलों में कही है । इस ही के निरंतर अभ्यास से परमात्म तत्त्व की प्राप्ति होती है, इस ही के प्रताप से जीवन्मुक्ति मिलती है । गोरख, कबीर, नानक, रैदास, नामदेव, दादू आदि सब ही संतों ने नाम का महात्म्य सर्वोपरि माना है । उस ही प्रकार सुन्दरदासजीने महिमा गाई है । इस के उदाहरणों के दिये जाने की आवश्यकता नहीं क्योंकि ग्रन्थों के पढ़ने से स्पष्ट ही ज्ञात हो जाता है ।

(११) वेदांत की परिपाटी—सुन्दरदास जी ने, अपने ग्रन्थों में, शांकर वेदांत की, शास्त्रोक्त सिद्धांतों के अनुसार, यथाक्रम परिपाटी दिखाई है । ब्रह्म सत्य, जगत् मिथ्या, जीव और ब्रह्म एक, साधन अभ्यास और

भजन से आत्मशुद्धि होकर यह जीव ब्रह्म हो जाता है। वही परमगति, वही ब्रह्मानन्द, वही परम ज्ञान का फल, वही ब्राह्मीभूत अवस्था है। इस को उदाहरणों से दरसाना केवल लेख भार बढ़ाना है। “ज्ञान समुद्र” कई एक “लघु ग्रन्थों” “सवैया” के कई अंगों, “साखी” ग्रन्थ “पदों” आदि में, इस प्रकरण को खोलकर कहा है। पाठक पढ़कर विचारेंगे। जिन जिन सिद्धांत ग्रन्थों से तथा निजगुरु, और अपने अनुभव से इसको लिया और वर्णन किया है वह स्पष्ट प्रगट हो रहा है। ग्रन्थों में—शांकर भाष्य, ब्रह्मसूत्र, पंचदशी, गीता, योगवाशिष्ठ, दत्तात्रेय संहिता, अष्टावक्र गीता, भागवत, आदिक के नाम दिये हैं। निज अनुभव और गुरुप्रदत्त ज्ञान को भी खोल कर कहा है। सो पढ़ते समय आप ही विदित होता है। उदाहरण अपेक्षित नहीं।

(१२) योग—इठ योग को भली भांति ज्ञान समुद्र वा कुछ कुछ पदों में कहा है। राजयोग और ब्रह्मयोग, लययोग, अद्वैतयोग ऐसे ऐसे नाम देकर (गीता के ढंग पर) योग शब्द देकर, अद्वैत सिद्धांत के पृथक् पृथक् रूपों वा प्रकरणों को कहा है।

इस प्रकार और भी छोटे बड़े कई एक सिद्धांत, दार्शनिक विचार, और निश्चय सुन्दरदासजी के हैं, जो उनके ग्रन्थों में प्रसंग से जाने जाते हैं। विचारवान पाठक आप ही ध्यान से पढ़ने पर जानेंगे। सुन्दरदासजी के ग्रन्थ, ज्ञान के खजाने और सद्बिचारों के भण्डार हैं। जो भक्ति भाव से, मन की तल्लीनता से, अभ्यस्त संतजनों से, बांचेंगे और विचारेंगे, उनको परमलाभ प्राप्त होगा। हजारों पुरुषों को इनके प्रभाव से अपरिमित सुफल मिले हैं और सदा मिलते रहेंगे। ये अध्यात्मविद्या-ब्रह्मज्ञान—और तदुपयोगी, तदनुसारी ज्ञान-प्रकरणों की समुच्चय राशि और स्थायी निधि हैं।



परिशिष्ट (ग)

सुन्दर-ग्रन्थावली के सर्व छन्दों की संख्या-विभागवार ।

| सं० | छंद नाम | १ ज्ञान समुद्र | २ लघुग्रंथ | ३ सवैया | ४ सापी | ५ पद असंगत | ६ फुटकर | जोड़ | |
|-----|------------|----------------------|---------------|------------|-----------|------------------|------------|------|---------------|
| १ | दोहा | ७६ | २९४ | | १३५१ | | ७८ | १७९९ | अंत समय की |
| २ | सोरठा | १५ | | | | | | १५ | प्रथम दो |
| ३ | चौपई | ३४ | ४१३ | | | | ५ | ४५२ | साखियां ज्ञा० |
| ४ | इन्दव | ७ | | २२१ | | | १० | २३८ | सं० में भी है |
| ५ | सवैया | ७ | | | | | | ७ | इससे दो दोहे |
| ६ | चौपइया | १८ | ८ | | | | १ | २७ | कम किये |
| ७ | छप्पय | २० | २ | | | | ३५ | ५७ | इसी को मत्त- |
| ८ | त्रोटक | ४ | | | | | | ४ | गयंद कहते |
| ९ | मनहर | ७ | | २८९ | | | ९ | ३०५ | हैं । और |
| १० | रोड़ा | १ | | | | | | १ | घनाक्षरी को |
| ११ | पवंगम | ३ | ३१ | | | | | ३४ | भी इस ही |
| १२ | नन्दा | १ | | | | | | १ | से लिया गया |
| १३ | अर्धभुजंगी | ८ | | | | | | ८ | है । |

२७ राग रागिनियों में २१३ पद (भजन) हैं इनमें के छन्दों की छोट वा पृथक्करण अनावश्यक और असंगत है

इसीको अरिल कहते हैं ।

| सं० | छंद नाम | १ ज्ञान समुद्र | २ लघुग्रंथ | ३ सवैया | ४ साषी | ५ पद | ६ फुटकर | जोड़ |
|-----|------------|----------------------|---------------|------------|-----------|---------|------------|------|
| १४ | पद्धड़ी | २७ | | | | | | २७ |
| १५ | बोधक | १ | | | | | | १ |
| १६ | गीतक | १० | १६ | | | | | २६ |
| १७ | कुंडलिया | ८ | ८ | २ | | | १ | १९ |
| १८ | मालती | ४ | | | | | | ४ |
| १९ | चम्पक | १५ | | | | | | १५ |
| २० | गीता छंद | ९ | | | | | | ९ |
| २१ | मोतीदाम | ८ | | | | | | ८ |
| २२ | लीला | १ | | | | | | १ |
| २३ | हंसाल | ३ | | ६ | | | | ९ |
| २४ | हुमिला | २ | | २ | | | | ४ |
| २५ | कुण्डली | १ | | | | | | १ |
| २६ | रासा | १ | | | | | | १ |
| २७ | नराय | ३ | | | | | | ३ |
| २८ | रंगिका | १ | | | | | | १ |
| २९ | विज्जुमाला | २ | | | | | | २ |

यह कुंडलिया से
भिन्न है।

| સં | છદ નામ | ૧ જ્ઞાન સમુદ્ર | ૨ લઘુગ્રંથ | ૩ સવૈયા | ૪ સાષો | ૫ પદ | ૬ ફુટકર | જોડ |
|----|------------|----------------------|---------------|------------|-----------|---------|------------|-----|
| ૩૦ | ચન્દાણા | ૧ | | | | | | ૧ |
| ૩૧ | હરસલાળાં | ૧ | | | | | | ૧ |
| ૩૨ | ચપટ | ૧૩ | | | | | | ૧૩ |
| ૩૩ | પાયક્કા | ૧ | | | | | | ૧ |
| ૩૪ | ત્રિભગી | ૧ | ૨૨ | | | | | ૨૩ |
| ૩૫ | સાચી | | ૧૯૫ | | | | | ૧૯૫ |
| ૩૬ | અર્ધસવૈયા | | ૩૨ | | | | | ૩૨ |
| ૩૭ | નીસાનીં | | ૪૦ | | | | | ૪૦ |
| ૩૮ | મુજગપ્રયાત | | ૧૬ | | | | ૧ (સઃ) | ૧૭ |
| ૩૯ | મોહિની | | ૧૬ | | | | | ૧૬ |
| ૪૦ | ચામર | | ૮ | | | | ૧ | ૯ |
| ૪૧ | મૂલના | | ૮ | | | | | ૮ |
| ૪૨ | રુચિરા | | ૨૧ | | | | | ૨૧ |
| ૪૩ | અડિલા | | ૩૦ | | | | | ૩૦ |
| ૪૪ | મહિલા | | ૨૦ | | | | | ૨૦ |
| ૪૫ | વરવૈ | | ૨૦ | | | | | ૨૦ |

| सं० | छन्द नाम | १ ज्ञान समुद्र | २ लघुग्रन्थ | ३ सर्वैया | ४ साषी | ५ पद | ६ फुटकर | जोड़ |
|-----|------------------|----------------------|----------------|--------------|-----------|---------|------------|------|
| ४६ | किरीटसर्वैया | | | ३ | | | | ३ |
| ४७ | धीरसर्वैया | | | ३७ | | | | ३७ |
| ४८ | केतकीसर्वैया | | | २ | | | | २ |
| ४९ | उल्लास | | | | | | २ | २ |
| ५० | शार्दूलविक्रीडित | | | | | | २ सं० | २ |
| ५१ | अनुष्टुप् | | | | | | ३ सं० | ३ |
| ५२ | पद (भजन) | | | | | २१३ | | २१३ |
| | जोड़ | ३१४ | १२०० | ५६२ | १३५१ | २१३ | १४८ | ३७८८ |

नोट—पुनर्गणना से लघुग्रन्थावली के १२००, सर्वैया के ५६२, और फुटकर काव्यसंग्रह के १४८ छन्द हुए। अतः सर्व छन्द संख्या ३५७५, और पदों सहित ३७८८ होता है।

व्योरा कमी का इस प्रकार है :—

(१) लघु ग्रन्थावली में—संख्या १२१६ की जगह १२०० रही—कमी १६ की—(१६ छन्द पहिले अधिक जोड़े गये ।)

(२) सर्वैया ग्रन्थ में—५६३ की जगह ५६२ रही—कमी १ की—(ज्ञा० सं० ५१८ का छन्द सं० १२८१५ में फिर आया ।)

(३) फुटकर काव्य संग्रह में—१४९ की जगह १४८ रही—कमी १ की (अन्त समय की साखी पहिले १ ही कम की गई थी, इससे १४९ आये थे । वास्तव में २ कम होनी चाहिए थी क्योंकि ज्ञा० सं० ८० ५ में ५७-५८ के २ दोहे अन्त समय की १-२ प्रथम की साखी दुहरा आ गई थी अब १ और कम की गई ।)

परिशिष्ट { घ }

सवैया छन्द का संक्षिप्त विवरण ।

हमने स्वामी सुन्दरदासजी के “सवैया” ग्रन्थ के नाम और रचना तथा छंदों पर भूमिका में थोड़ा कह दिया है । इस ग्रन्थ का प्रारम्भ इंदव छंद से है, और इसमें इन्दव और सवैया के अन्य कुछ भेदों के छंद भी हैं, जिनका कथन हम कर चुके हैं । सुन्दरदासजी के “सवैया” ग्रन्थ में (जंसा कि भूमिका में पृ० ५१-५२ पर कहा गया है) नीचे लिखे प्रकार के छंद हैं:—

{ (१) सवैया—किरीट—वीर—केतकी—सवाया ।
(२) इंदव ।—(३) हंसाल ।—ये तो सवैया छंद के ही भेद हैं ।
परंतु—(४) मनहर ।—(५) कुण्डलिया भी आये हैं । ये दोनों सवैया के भेद नहीं हैं । और “सवैया” के अतिरिक्त “ज्ञानसमुद्र” ग्रन्थ में और फुटकर काव्य में तथा लघुग्रन्थावली में भी नीचे लिखे सवैया छंद के भेद आये हैं:—(१) इंदव । (२) सवैया (रूप सवैया सहित) (३) सवाया । (४) हंसाल । (५) मालती । (६) डुमिला । (७) मूलना (जो “ज्ञानमूलना अष्टक” में आया है) । (८) त्रोटक (अर्थ सवैया) (९) अर्थ सवैया । (१०) मोतीदाम । इतने नाम के छंद आये हैं । इससे यह नतीजा निकला कि सुन्दरदासजी ने सवैया छंद के भेद वा नाम अपने ग्रन्थों में इतने (नीचे लिखे) प्रकार के काम में लिये हैं:—

(१) सवैया । (२) सवाया । (३) इंदव । (४) कीरीट । (५) वीर । (६) केतकी । (७) सवाया । (८) हंसाल । (९) मालती । (१०) डुमिला । (११) मूलना । (१२) त्रोटक । (१३) अर्थ सवैया । (१४) मोतीदाम । इनमें इन्दव का दूसरा नाम मत्तगयंद है । इन छंदों के लक्षण ग्रन्थों में यथा स्थान दे ही दिये हैं । अब ये छंद सवैया छंद के भेद वा नामांतर हैं इसमें प्रमाण दिखाते हैं ।—

(१) “छंदःप्रभाकर” में मात्रिक सवैया के भेदों में (क) वीर सवैया । (ख) रूप सवैया । (ग) मागधी । (घ) हसाल । (ङ) समान सवैया । (च) डुमिला । (छ) बत्तीसा सवैया । (२) “प्राकृत पिंगलसूत्र” में (३) “रणपिंगल” में (४) भिखारीदासजी के “छंदोऽर्णव” में (५) रसिकविहारीजी के “काव्य-सुधाकर” में मात्रिक सवैयाओं को देकर वार्णिकों का वर्णन विस्तार से किया है । साधारण समीकरण मत से १३ प्रकार वा भेद के सवैया होते हैं:—

- { (१) मदिरा—७ भगण (५॥) २१ अक्षर का ।
- { (२) इंदव (मत्तगयंद)—७ भगण (५॥) + २ गुरु (५५)—२३ अक्षर का ।
- { (३) चकोर—७ भगण (५॥) + १ गुरु (५) + १ लघु (१)—२३ अक्षर का ।
- { (४) अलसा—७ भगण (५॥) + १ रगण (५१५)—२४ अक्षर का । (इसे अरसात भी कहते हैं)
- { (५) किरीट—८ भगण (५॥)—२४ अक्षर का ।
- { (६) मानिनि—७ जगण (१५१) + १ लघु (१) + १ गुरु (५)—२३ अक्षर का । (इसे सुमुखी भी कहते हैं ।)
- { (७) मंजरी—७ जगण (१५१) + १ यगण (१५५)—२४ अक्षर का । (इसे वाम भी कहते हैं)
- { (८) मुक्तहरा (मोतीदाम) ८ जगण (१५१)—२४ अक्षर का ।
- { (९) दुमिला—८ सगण (११५)—२४ अक्षर का ।
- { (१०) माधवी (चंद्रकला)—८ सगण (११५) + १ गुरु (५)—२५ अक्षर का । (इसे सुन्दरी भी कहते हैं)
- { (११) मुजंग—८ यगण (१५५) २४ अक्षर का ।
- { (१२) लच्छी—८ रगण (५१५) २४ अक्षर का ।
- { (१३) आभार—८ तगण (५५१) २४ अक्षर का ।

इनमें—(क) १ से ५ तक संख्या के भगणाद्य हैं—इनमें भगण प्रारम्भ से है और ये भगण प्रधान वा भगणमय हैं।

(ख) ६ से १० तक भगण-ध्वनि प्रधान हैं। इनमें प्रारम्भ के १ वा २ अक्षरों के पीछे से भगण ध्वनि वा लय से अक्षर आते हैं और उच्चरित होते हैं। क्योंकि भ-ज-स (“भजसा यांति गौरवम्”) तीनों गणों का एक वर्ग है।

(ग) और ११ से १३ तक भगण भिन्न हैं—अर्थात् इनमें भगण (वा जगण सगण) वनते ही नहीं, क्योंकि ये तो य-र-त गणों से वनते हैं (“यरता लाघवम् यांति”) जिनमें गुरु वर्णों का प्राधान्य है। इनमें भगण की ध्वनि का आना असंभव है।

सवैया छंद के नाम और भेद “प्राकृतिपिंगल सूत्र” में बहुत दिये हैं अर्थात् वहां १०५ की संख्या है। और “रणपिंगल” में १०२ नामों और भेदों की संख्या है। दोनों का समीकरण करने से कोई २०० के करीब सवैया छंद के नाम वा भेद हो जाते हैं। इससे इस सरस सुन्दर छंद का वभव, विस्तार, प्रचार और प्राधान्य प्रगट होता है। अनेक देशों में अनेक कवियों और पिंगल शास्त्र के आचार्यों में, पृथक् २ प्रचार रहने से इतने भेद वा नाम बन गये हैं।

सवैया की ढालों और उच्चारणों से स्पष्ट प्रगट हो जाता है कि भगणाद्य वा भगण प्रधान सवैया अति सुन्दर होते हैं। और भगणभिन्न सवैया उतने सुन्दर नहीं होते हैं। मात्रिक सवैया का ढंग कुछ निराला सा है। परंतु मात्रिकों में भी कई तो भगण की ध्वनि को धारने से सुष्ठु हो जाते हैं। यथा हंसाल और दुमिला।

सब ही छंदों के उच्चारण में लय प्रधान है। वैसे ही सवैया छंद में भी लय का ध्यान रखना आवश्यक है। भगण, जगण, सगण आदि के गुरु लघु का निभाव जहां नहीं हो सकता हो वहाँ लय वा ढाल से ही काम चला लेना पड़ता है। जगन्नाथजी “भानु” कवि ने (और उनके अनुसार

बा० भगवान दीनजी ने) लय से छंद को ठीक कर लेने का विधान बताया है। जहां गण (भगण, जगण, सगणादि) ठीक करना हो वहां गुरु का लघु और लघु का गुरु उच्चारण में वा उच्चारण के निमित्त अवश्य बनाना चाहिए, अथवा यों कहना चाहिये कि वैसे बन ही जाता है। तब ही छंद उत्तम बुलता है। “छंदः प्रभाकर” में और “अन्योक्ति कल्पद्रुम” की भूमिका में उक्त विद्वानों ने कहा है। और भगण से वा भगण की ध्वनि जगण सगण से बने सदैयों में पाठक स्वयम् उच्चारण के समय देखते होंगे वा देख लेंगे ॥

तुलसीदासादि महा कवियों और अन्य कविवरों ने छंदः शिरोमणि सवैया छंद को बड़े चाव भाव से प्रयुक्त करके अपनी रचनाओं को सुशो-भित किया है। केवल “सेनापतिजी” ने (अपना नाम इसमें ठीक २ न बैठने के कारण) सवैया को काम में नहीं लिया है। सुन्दरदासजी सवैया छंद की रचना के आचार्य ही हैं।

प्रायः सब ही कवियों ने सवैया के साथ मनहर, घनाक्षरी कवित्तादि को भी कहा है। इसही प्रकार, सुन्दरदासजी ने भी इंदवादि के साथ मनहर आदि बड़े छंदों को लिखा है। मानों उस समय वा पीछे भी यह चाली (रीति) ही थी। पंजाब के सिक्ख कवि भाई गुरुदासजी तक ने “कवित्त-सवैया” ग्रन्थ लिखा है उसमें सवैया के साथ मनहर आदि का प्रयोग किया है। परन्तु बनारसीदासजी ने मनहर को ही सवैया इकतीसा कहा है (“नाटक समयसार” में)। रज्जबजी ने ४० वणों का भी सवैया दिया है।

हमने बृहत्तरूप में, विस्तार के साथ, “सवैया छंद विवरण” लेख लिखा है, जिसमें बड़े २ अनेक सुकवियों के ग्रन्थों से—तुलसी, केशव, देव, मतिराम, भूषण, चिंतामणि, लछिराम पद्माकर, ब्रजनिधिजी इत्यादि—सवैया के उत्तम उदाहरण देकर सवैया की अनेक भारीकियां, विशेषताएं,

आदिक बताई हैं। और रज्जव आदि साधु संतों के ग्रन्थों से भी सवैया छांट कर लिये हैं। उसही लेख से यहां थोड़ा सा लिखा गया है। *

अब सुन्दरदासजी के सवैयाओं से कुछ भगण प्राधान्य सोष्टव आदि के उद्धारण देकर हमारे उक्त प्रतिपाद्य विषय को निरूपित कर देते हैं:—

(१) इंदव— (मत्तगयंद)—७ भगण (५॥) और अंत में २ गुरु (५५) का २३ वर्णों का—

“मोजक री गुरु देवद या करि शब्द सु नाय क ह्यो हरि नेरौ ।

भ भ भ भ भ भ भ ५५

५॥ ५॥ ५॥ ५॥ ५॥ ५॥ ५॥ गुरुगुरु ।

(२) दुमिला—८ भगण (॥५)=२४ अक्षर का—

“हठयो ग धरो तन जा त भिया हरिता म विता मुख धू रि परै ।

स स स स स स स स

॥५ ॥५ ॥५ ॥५ ॥५ ॥५ ॥५ ॥५

प्रारम्भ के हठ दोनों लघु वर्णों के पीछे भगण ७ होते हैं, अन्त में गुरु । भगण-ध्वनित होते हैं । सोष्टव तब ही वनता है ।

(३) किरीट—८ भगण=२४ वर्ण का—

“पाइ अ मोलिक देह य है नर क्यों न वि ज्ञार क र दिल अन्दर ।

भ भ भ भ भ भ भ भ

५॥ ५॥ ५॥ ५॥ ५॥ ५॥ ५॥ ५॥

वार्णिक सवैयाओं में, जो भगण सम्मिलित हैं, भगण की ध्वनि है ही, परंतु मात्रिक सवैयाओं में भी थोड़ी सी भगण की झलक आ जाती है, यद्यपि ऐसा नियम नहीं है । यथा:—

* इस लेख में हमने “रणपिंगल” से सवैया भेदों में रागें और तालें भी दिखाई हैं, जो उक्त पिंगलग्रन्थ रत्न में मराठी भाषा की “सङ्गीतानुसार छंदोमंजरी” आदि ग्रन्थों से ली गई हैं ।

(४) वीर—मात्रिक $१६+१५=$ मात्रा का—

“ब्रह्म अ रूप अ रूपी पावक व्यापक जुगल न दीसत रंग ।

भ भ भ भ भ

(५) रूप सवैया—(सपादी)—मात्रिक— $१६+१६=३२$ मात्रा का है ।

“जाग्रत स्वप्न सुषुपति तीनों, अन्तहकरण अवस्था पावै ।

भ भ भ भ

दोनों छंदों में कुल्लेक भगण (५॥) आ जाने से, छंद का मिठास बढ़ गया है । इसी प्रकार सवैया के अन्य भगण-प्रधान भेदों में भगण के रहने के कारण छंद की उत्तमता को जानें ।

हम ऊपर कह आये हैं कि जैनकवि “वनारसीदासजी” के “समयसार नाटक” में मनहर को ३१ (इकतीसा) सवैया कहा है । $१६+१५=३१$ पर यती (विराम) होने से । और ये दोनों समसामयिक कवि और मित्र थे । असम्भव नहीं है कि स्वामी सुन्दरदासजी ने भी “मनहर” को भी सवैया ही माना हो । यद्यपि पिंगल के ग्रन्थों में ऐसा होना कहीं भी पाया नहीं जाता है । यदि ऐसा मान लिया जाय तो “सवैया” ग्रन्थ में सवैया छन्दों की ही अधिकता हो जाय । और यों (इस कल्पना के कर लेने से) स्वामीजी का इस ग्रन्थ का ऐसा नाम (सवैया नाम) देना और भी अधिक संगत और प्रमाणित हो जाय । परन्तु ऐसा मान लेना पिंगल के नियम से विरुद्ध होने से, इन्द्रवादि सवैया भेदों के छन्दों की प्रचुर संख्या रहने से ही, ग्रन्थ का नाम “सवैया” रखना सुसंगत है । प्राचीन हस्तलिखित यावन्मात्र पुस्तकों में इस ग्रन्थ का नाम “सवैया” ही लिखा मिलता है । अतः दृढ़ता से प्रमाणित है कि इस ग्रन्थ का यही नाम (“सवैया” नाम ही) ग्रन्थकार स्वामीजी ने रक्खा था, “सुन्दर विलास” नाम छापे की पुस्तकों में किसी सम्पादक ने धर दिया है, जो देखादेखा (मेढ़ी-धसान न्याय से) प्रसिद्ध हो गया । और सवैया छन्द के भेदों में (भगण-प्रधान) इन्द्रव (मत्तगयन्द) छन्द भेद ही स्वामीजी को अधिक प्रिय था—इस ही सवैया

ग्रन्थ का प्रारम्भ किया और इस ही की संख्या इस ग्रन्थ में बहुत है, यद्यपि मात्रिक वीर सवैया भी प्रयुक्त हुआ है—“विपर्यय” का अङ्ग इस ही में रचा गया और अन्यत्र भी यह सवैया लिखा गया। इस बात को हमने दोहरा कर यहाँ इस ही कारण से लिखा है कि इसकी यथार्थता सब पाठकों को फिर भी विदित हो, और लोगों ने जो मनमानी अनधिकार करतूत कर दी है वह ध्यान में रहै।



परिशिष्ट (६)

संक्षिप्त राग-तालिका ।

“वसति रसवति हृदि सतां नानाकारान् वहन्नलङ्कारान् ।

श्रुतिमात्र वेद्यविभवो बहुतररागोदयोऽच्युतो जयति” ॥ १ ॥

अर्थात्—(श्लेष से आशय देते हैं ब्रह्म पक्ष में तथा राग पक्ष में)—

(१) अच्युत ब्रह्म सर्वोत्कृष्टता से विराजता है—जो सत्पुरुषों के रस (भक्तिज्ञान) वाले हृदयों में अनंतरूप और शोभाओं से वसता है—जिसका ज्ञान, श्रुति (वेद) ही से उसके वैभव (विभूति) सहित जाना जा सकता है—और सांसारिक सर्व राग (आनंद) होते हैं । (२) नाना प्रकार के गायन (राग) अलंकारों—मीड, गमक, तान, सरगम—आदिकों—को धारण करनेवाला है जिसका वैभव श्रुति—२२ श्रुतियों और ग्रामों तथा सप्तकों आदि से जानने में आता है । और गायन के रसिकों और सतों के हृदयों में जो बसनेवाला है—नित्य (स्थायी आनंद के साथ) विराजमान-रागरूप में उदय होनेवाला—नाद ब्रह्म जो है, उसकी जय हो । अर्थात् सब रसों और भावों पर विजय पानेवाला है । सब रसों का उत्पत्ति स्थान है वा सबसे श्रेष्ठ है । जैसे कहा है—“जब आवत है रागरस सब रस धूरि समान” । अथवा—“जब आवत है राग धन सब धन धूल समान” । (आदित्य राम भट्टकृत “सांगीतादित्य” पृ० २५)

ब्रह्मानंद के अनुभवी—नाद ब्रह्म के अच्युतानंद सम्पन्न—श्री स्वामी सुन्दरदासजी ने अपने आत्मानुभव और गुरु तथा संतों के सत्संग से प्राप्त गायन में भक्ति और वैराग्य उत्पन्न करनेवाले तथा विनय, प्रार्थना, पुकार, उलाहना, आदि विषयों के सम्बंधी २१३ पद २७ राग-रागनियों में सुन्दर शब्द योजना और उच्च विचारों से प्रयुक्त, निर्माण किये हैं । दादू सम्प्रदाय में पद विख्यात हैं ।

इन पदों की टिप्पणी-टीका के साथ, इनके रागों के स्वरूप वा लक्षण, इस हा विचार से नहीं दिये गये थे कि, इनके संकेत इकट्ठे एक परिशिष्ट में दे देना पर्याप्त होगा। साथ वाले कोष्टक (नक्शे) में जो-जो बातें दी गई हैं उनकी सूचना नीचे दी जाती है। सुन्दरदासजी के पद ही गाये जाते हों सो नहीं, इनके सबैये, अष्टक आदि सब ही गायन में लिये जाते हैं। अन्यत्र कहा गया है कि रागसागरजी के “रागकल्पद्रुम” में और भक्त-रामजी के “बृहद्वागारत्नाकर” में तथा अन्य ग्रन्थों में सबैयों को प्रचुरता से गायनोपयोगी समझ कर अन्तर्गत किया है। परन्तु साधु-संतों में ऐसे बहुत थोड़े हैं जो नियमानुसार गाते हों। वे अपने ढंग ढर्रे और प्रचलित रीति से मोज में आवें वैसे गाते हैं। न स्वर की न ताल की बहुत पावंदी रखते हैं। पृथक्-पृथक् सम्प्रदायों में भिन्न तरीका गाने का है। “सांभ की राग सकारे गावै। सो साधू मोरे मन भावै” ऐसे-ऐसे उनके सिद्धान्त हैं। अतः रागों के लक्षणादि और वारीकियां उनके लिये नहीं दी जाती हैं। जिनको इनकी आवश्यकता हो उन ही के लिए है। पदों की २७ रागों में भैरव एक राग है। मलार को मेघ माना गया है। बाकी २५ रागनियां, पुत्र वा पुत्रवधू वा आमेजी हैं। किसी-किसी रागिनी के साथ उसके अन्य प्रचलित और प्रसिद्ध उपयोगी रागनियों के विवरण भी दे दिये हैं—जैसे कल्याण के नीचे इमन और श्याम। सरगमों का दिया जाना बहुत स्थान और आडंबर चाहता था इससे केवल उतरे (कोमल) और चढ़े (तीव्र) स्वर तथा पाडव ओडवादी में वर्जित स्वर दिये गये हैं। (सा) (पड्ज) और (प) (पंचम) स्थिर हैं, और इनमें विकार नहीं होता इससे इनका दिया जाना सरगम में होता इससे यहां कैसे लिखे जाते ? राग रागिनी में उतर-चढ़े का जान लेना भी बहुत ही जरूरी होता है। और ऋतु-समयादि भी जानना उत्तम ही है। विशेष के कोष्ट में कोई-कोई आवश्यक वा, विशेष बातें दी गई हैं। संख्या के कोष्टक में ऊपर तो तालिका कोष्टक की क्रमिक संख्या और नीचे ग्रन्थ में की क्रमिक संख्या

दी गई है। साथ ही ग्रन्थ का पृष्ठ लिख दिया है जहां राग (पद के राग) का आरम्भ होता है कि जिसमें राग को तुरत निकाल लेने में आसानी रहे ।

(१) इन पदों में “एराक” राग एक आई है सो भारतीय सङ्गीत की नहीं है । जैसे हुजाज सोरठ भी यहा की नहीं है । यह राग फारसदेश की है और मुसलमानों में कहीं-कहीं गाई जाती है विशेषतः फ़कीरों में । फ़ारसी गायर्वविद्या (इल्मे मूसीक़ी) के अनुसार रागों के चारह १२ मुकाम हैं उनमें से “एराक” एक है । इसे इराक़ भी कहते हैं । इसके गाने का समय दिन के दो पहर पहिले । इसके दो शोबे होते हैं । प्रथम में जिसको मुखालिफ़ कहते हैं, पांच नगमे हैं । और दूसरे शोबे में, जिसे मग़लूब कहते हैं आठ नगमें होते हैं* । यह बिलावल और टोड़ी से मिलती जुलती प्रतीत होती है । स्वामीजी ने पंजाब में वा कहीं सूफी फ़कीरों से एराक को सुना है, तब ही इसमें भी पद कह दिया है ।

इन पदों में एक गौड गग है । यह गौड मलार है । उसही का लक्षण दिया गया है । इसे गुण्ड भी कहा है । किताब “उसूले—नगमाते आसफ़ी” के अनुसार यह रागिनी मेघराग की है । और “सागीत सुदर्शन” में सेनियों के मतानुसार, इसका नाम गौन लिखा है । यह खयाली और धुरपदी दो प्रकार की होती है । हमने केवल खयाली का लक्षण दिया है जिस में चढ़ा निषाद स्वर लगता है, उतरा कभी नहीं लगता है और कुछ चाल भी निराली होती है ।

(२) पदों में जो काल्हेड़ो रागिनी दी है यह कालंगड़ा का बिगड़ानाम ज्ञात होता है । कालंगड़ा का ही लक्षण लिखा गया है । यद्यपि पद इसमें गुजराती भाषा के हैं । शायद गुजरात की कोई राग हो ।

* “गयासुल्लुगात”—नवलकिशोर प्रेस की छपी—पृ० ४५७, से यह आशय लिया गया है ।

(३) कान्हड़े बहुत प्रकार के होते हैं। हमने शुद्ध वा अड़ाने का स्वरूप दिया है।

(४) मारू तो मारवा रागिनी है। उसही का लक्षण दिया गया है। साधु इसको और तरह भी गाते हैं। रुक्मिणी-मंगलवाले इसे और ढङ्ग से गाते हैं।

(५) देवगंधार रागिनी भैरव और भैरवी का मेल है। इसे गांधारी भी कहते हैं, उसही का लक्षणा दिया है। “सूरसागर” में प्रारम्भ में इस ही रागिनी से श्री गणेश किया है।

(६) सिंधूड़ा—सिंधूरा, वा सिंधुरा है। उसही का लक्षण दिया है। यह वीर रस प्रधान राग है।

(७) सोरठ—अनेक प्रकार की होती है। शुद्धता का विवरण ही दिया है। साथ ही देशसोरठ का भी लिख दिया है। क्योंकि इसे लोग बहुत गाते हैं।

(८) रामगरी को रामकली वा रामग्री भी कहते हैं। उसही का विवरण है।

(९) वसंत के साथ बहार का भी लक्षण दे दिया गया है कि साधु इसे गाते हैं।

(१०) संकराभरन को शंकरा भी कहते हैं, उसही का लक्षण दिया गया है। इसी प्रकार और भी जानें। यह निश्चित है कि यह नक्शा साधारण जानकारों को उपयोगी नहीं हो सकता है। हां, ऋतु और समय को वे जान लेंगे। यदि सरगमें नोटेशन सहित (जिसमें सप्तक वा ग्राम भी) होते और आरोही अवरोही में किन स्वरों का कोमल तीव्र, मीड, सूत, प्रसार आदि है ऐसी सूचना के साथ विवरण होता तब भी जो वाद्य से अनभ्यस्त हों उनको तो वैसे विवरण भी काम नहीं देते। यदि रागों की प्रसिद्ध चालें भी लिखी जातीं तो उन चालों (वा वीजों) को जो पहिले से जाने हुए होते वही उनसे काम ले सकते थे। अतः उपरोक्त

कोष्टक (“सांगीत सुदर्शन” आदि ग्रन्थों * के अनुसार) दिया जाना अलम् समझा गया ।

असल बात यह है कि यह गाने की विद्या कान और हाथ और गले की विद्या है और नितान्त (आदि से अन्त तक) गुरुगम्य है । बिना सिखाये सीखे सुने सुनाये, अभ्यास करे कराए, तालीम—रियाज़—प्रेक्टिस आदि साधनों के बिना यह कोरी किताबों से ठीक नहीं आती है । साधु संतों में भी अच्छे अभ्यस्त गानेवाले से पदों को सुनने और फिर अभ्यास-गाने का करै, तब आता है ।

श्री दादूदयालजी, रज्जवजी तथा अन्य दादूपंथी महात्माओं ने पदों को अनेक रागों में कहा है । सुन्दरदासजी ने सबही सुने वा पढ़े होंगे और उनको गा २ कर अभ्यास किया होगा । सुन्दरदासजी की रागों को दादूजी की कही रागों से मिलाने से दादूजी ने ये रागें अधिक कही हैं—(१) परज, (२) भाणमली । (३) हुसैनी वंगलो । (४) सूहौ । (५) जैतश्री । और रज्जवजी ने एक जैतश्री सिवाय कही । परन्तु उक्त दोनों महात्मों की रागों में “ऐराक” नहीं है । और न जैजैवती और शंकरा ही हैं । यह इनके साथ रागों का मीलान हुआ । संतों की सीधाई के कहने से कहीं यह न समझा जाय कि दादूपंथियों में गानविद्या के जाननेवाले ही नहीं हैं । प्रत्युत इन लोगों में बड़े २ गायनाचार्य हो गये हैं और अब भी हैं । स्वयम् दादूजी के पुत्र और शिष्य गरीबदासजी नारद और तुवरू समान गानेवाले थे । फिर हमने भी इनमें बीणाकार और ध्रुपदी देखे हैं । नारायण के मेले पर वा समाजों में अच्छे २ गाने वाले दादूपंथी संत आते हैं ।

* “सांगीतादित्य” । “सांगीतपंचरत्न” । “संगीतरत्नाकर” । और “रागमाला” ।

पदों की—रागों के आकारादि क्रम से संक्षिप्त राग-तालिका कोष्ठक ।

| संख्या | पृष्ठ | नाम | ऋतु | समय | जाति | उतरेस्वर | चढेस्वर | वर्जित स्वर | विशेष |
|--------|-------|----------------|-------|---------------------------|---------|----------|-------------------|-------------|--|
| १/१४ | ८७० | आसावरी | सब | दिन के १-२ पहर | संपूर्ण | सब | ० | ० | शांतरस-वैराग्य में— इसका नोट ऊपर दिया गया है-यह भारतीय सांगीत की नहीं है । मू न् स्पष्ट नहीं लगते (ग) प्रधान स्वर है मू न् स्पष्ट लगते हैं । |
| २/२५ | ६२७ | ऐराक | सब | ५॥ पहर | सं० | ० | सब | ० | म-ध-न लगानेसे भूषाली कल्याण । |
| ३/३ | ८२३ | कल्याण (शुद्ध) | सब | ५॥ पहर | सं० | मू | सब | ० | वैराग्य—शृङ्गार में |
| ४/२४ | ६१८ | इमन कल्याण | सब | ५॥ | सं० | म | सब | ० | स्वर बहुत छूटे वा फैलकर लगते हैं । |
| ५/८ | ८५२ | काफ़ी | फागुन | १—६ | सं० | ग-म-नी | (मध नहीं भी) रे-ध | ० | इसमें स्वर आरोही अवरोही में भरे लगते हैं । |
| | | कालंगड़ा | सब | प्रभात सूर्योदयसे पहिले २ | सं० | रे-म-ध | ग-नी | | |
| ६/४ | ८३५ | कानड़ो शुद्ध | सब | ५-८ पहर रात | सं० | ग म ध नी | रे | | |
| | | तथा अढाणो | सब | ५—६ | सं० | ग म ध नी | रे | | |
| | | कानड़ादरवारी | सब | | सं० | | | | |

| संख्या | पृष्ठ | नाम | ऋतु | समय | जाति | उतरेस्वर | चढेस्वर | वर्जित स्वर | विशेष |
|--------|-------|----------------|-------|--------|-------|----------|-------------|-------------|---|
| ७/६ | ८४१ | केदारो | सब | ५-८ | सं० | म | रे-ग-म-ध-नी | | वैराग्य-शृङ्गार तथा रासविलास में । |
| ८/२० | ६०३ | गौड (मलार) | वर्षा | १-६ | सं० | म-नी-ग | रे-ग-ध-नी | | खयाली में चढाबि लगता है । |
| ६/१ | ८२१ | गौरी | सब | सायं | सं० | रे-ध- | ग-म-नी | | |
| १०/१७ | ८६४ | जेजेवंती | सब | १ रात | सं० | ग-म-नी | रे-ध- | | |
| ११/१३ | ८६६ | टोडी | सब | १-२ | सं० | रे-ग-ध | म-नी- | | कई प्रकार की टोडी है । |
| १२/११ | ८५५ | देवगन्धार | सब | १-२ | सं० | म-नी- | रे-ग-ध-नी | | शांतरस-योग- |
| १३/२७ | ६३० | धनाश्री | सब | ३-४ | सं० | रे-ध- | ग-म-नी | | शातरस- |
| १४/२१ | ६०६ | नट (नारायण) | सब | ५-६ | षाड्व | म | ग-ध-नी | रे | छाया और नट का मेल । |
| १५/८ | ८४६ | छायानट, भरव | सब | ५-६ | सं० | म | रे ग म ध नी | ० | शातरस-वैराग्य- |
| १६/७ | ८४३ | भैरवी | सब | प्रभात | सं० | रे-म-ध- | ग नी- | | कोई पद इसमें भी गाते हैं । देवीराग है । |
| १७/२ | ८३० | मारू | सब | १-२ | सं० | सब | ० | | सूरदासजीको भी मारूरराग प्रिय था । |
| १८/२३ | ६१५ | माली गौडो | सब | ३-४ | षाड्व | रे | ग-म-ध-नी | प | कई प्रकार की हैं । |
| १९/१८ | ८६५ | मलार (मेघ) | वर्षा | १-६ | सं० | रे-ध- | ग-म-ध-नी | ० | कहीं रामगिरी भी लिखा मिलता है । |
| | | रामगरी | सब | १-२ | षाड्व | नी-म | रे | ग-ध | |
| | | | | | सं० | सब | गु | ० | |

| संख्या | पृष्ठ | नाम | ऋतु | समय | जाति | उत्तरेस्वर | चढेस्वर | वर्जित स्वर | विशेष |
|--------|-------|---------------|---------|---------|------|------------|-------------|-------------|--|
| २०/६ | ८५० | ललित | सब | प्रभात | षाडव | रे-म-ध | ग-म-नी | प | कई प्रकार की हैं। |
| २१/१८ | ८६६ | वसन्त खयाली | शीत | ४-६ दिन | सं० | रे-म-ध- | ग-म-नी- | ० | |
| २२/१२ | ८५० | वसन्त (वहार) | " | वा रात | " | ग-म-नी | रे-ध- | | |
| २३/५ | ८३७ | विलावल शुद्ध | सब | २ दिनके | सं० | म् | रेगमधनी | | |
| २४/२६ | ६२६ | बिहागडों | सब | ५-७ | सं० | म- | रे-ग-म्-धनी | | |
| २५/२२ | ६०८ | संकराभरन | सब | ५-६ | सं० | ० | रे-ग-म्-धनी | | सारंग कई प्रकार के होते हैं। वीररस प्रधान— शांतरस और विरह कई प्रकार की है। शांति-शृङ्गार और विरह। |
| २६/१५ | ८७६ | सारंग (शुद्ध) | ग्रीष्म | २॥ प० | षाडव | म- | रे-ध- नी- | ग | |
| | | सिंधूडो | सब | ३॥ पहर | सं० | ग-म-नी | रे-ध- | ० | |
| २६/१५ | ८७६ | सोरठ | सब | ५-६ | सं० | म-नी- | रे-ग-ध-नी | | |
| २७/१६ | ८८३ | देस | सब | ५-६ रात | सं० | म- | रे-ग-ध-नी | | |

नोट—इस प्रकार अतीव संक्षेप में रागों की तालिका (कुञ्जी) लिखी गई। स्थानाभाव से अधिक नहीं लिखी जा सकी है। पाठक स्वयम् विचारें और रागों का जानकारों से अनुभव और अभ्यास करें, केवल वे जो गायन के रसिक वा इच्छुक हैं। पदों के भावों का आनन्द ही प्रधान है। गाने से भाव सोना सुगन्ध हो जाते हैं। सो ही भावकों से छिपा नहीं है।

परिशिष्ट (च)

सुन्दरदासजी का हिन्दी-साहित्य में स्थान ।

विज्ञपाठक स्वामी सुन्दरदासजी के ग्रन्थों को अवलोकन करके उनका स्थान, हिन्दी भाषा के साहित्य, साधु महात्माओं की रचना-भण्डार वा काव्य निर्माण-कला-काण्ड में, कौन सा है ?—इस बात को स्वयम् ही विचार ले सकेंगे । वैसे हाथ कगण को आरसी की क्या अपेक्षा ? तब भी, इस प्रसंग में कुछ कहने की आवश्यकता प्रतीत होती है । कुछ विद्वानों ने उन पर अपनी २ सम्मतियां अपने २ ढंग पर दी भी हैं । परन्तु हमारे जो विचार हैं उनको स्पष्टतया हमें भी प्रगट कर देने का अधिकार ही नहीं है अपितु उसकी आवश्यकता भी है । उस विषय में हमने एक लेख कलकत्ते से प्रकाशित “राजस्थान” (वर्ष २—अंक १) में प्रकाशित कराया था । उसही के अनुसार अतिसंक्षेप से यहां कहा जायगा ।

(१) प्रथम हम उन कतिपय विद्वानों की सम्मतियां यहां संक्षेप में देते हैं जिन्होंने सुन्दरदासजी पर अपने ग्रन्थों में दी है—और साथ ही उन पर अपने विचार लिखते हैं ।

(क) सब से बढ़ कर सम्मति पं० चन्द्रिकाप्रसादजी रायबहादुर ने निज सम्पादित “पञ्चेन्द्रिय चरित्र” की भूमिका में, दी है । उसका सार यह है:—

“महात्मा सुन्दरदासजी उत्तम श्रेणी के कवि हैं, हिंदी के कवियों में सुन्दरदासजी को दादूपन्थी सुजन सर्वशिरोमणि मानते हैं । शायद हिन्दी के अन्य रसिक इस पदवी को गुसाईं तुलसीदासजी ही को देंगे, पर मेरी अल्पबुद्धि में वे दोनों महात्मा बराबरी की पदवी पाने के योग्य हैं ।... जब सुन्दरदासजी के ग्रन्थ अच्छी तरह प्रचलित हो जायेंगे तब उनकी

भी कीर्त्ति हिन्दी रसिकों में उसी प्रकार फैल जायगी। सुन्दरदासजी केवल कवि ही नहीं थे, किन्तु पट्टशस्त्रों के पूरे ज्ञाता थे—सांख्य, योग, और वेदान्त के अद्वैतवाद में अति निपुण थे। कर्म-योग, भक्ति-योग, और ज्ञान-योग जिस प्रकार से इन्होंने पहिले पहल हिन्दी में दरसाया है, उस प्रकार किसी दूसरे ग्रन्थकार ने नहीं किया। इसलिये शास्त्रीय विषयों के हिन्दी-ग्रन्थाकारों में महात्मा सुन्दरदासजी का आसन सबसे प्रथम है”।

पं० चंद्रिकाप्रसादजी ने स्वामी सुन्दरदासजी के बारे में और सब लिखा सो ठीक और यथार्थ है। परन्तु इन दो बातों से हम सहमत नहीं हो सकते हैं: (१) कवि सम्राट् गोसांई तुलसीदासजी के साथ बरादरी की पदवी के योग्य कहना। (२) हिन्दी-ग्रन्थकारों में महात्मा सु० दा० का आसन सबसे प्रथम है।

प्रथम के बारे में हम कहेंगे कि गुसांई तुलसीदासजी के समान हिन्दी साहित्य और भारतवर्ष ही क्या इस संसार भर में—केवल सूरदासजी को छोड़ कर—कोई कवि ऐसा नहीं हुआ (और न कभी आगे होगा) जो गो० तुलसीदासजी से बरादरी की पदवी पाने के योग्य हो। हम सुन्दरदासजी के युवावस्था से भक्त हैं और इनके सब ग्रन्थों का हमने बड़े भाव चाव और प्रेम से अध्ययन किया है, तब भी इस बात को कभी मानने को तयार नहीं हैं कि वे तुलसीदासजी के समकक्ष थे। तुलसीदासजी लोकमान्य, कवि समाज-मान्य, रसिकमण्डल मान्य, महाकवियों के सिर-ताज, कविगण-मौलिमण्डित-पादपीठ कवि-चक्रवर्त्ती थे। उनकी निष्पक्ष होकर मुक्तकण्ठ से संसार के सारे साहित्य-धुरन्धरों ने, क्या हमारे देश के और क्या अन्य देश के, इतनी बड़ाई की है कि जिसको यहां लिखने की गुञ्जाइश ही नहीं है। तथापि थोड़ा देते हैं: —

“सूर सूर तुलसी शशी उड़गण कविगण और।

अब के कवि खद्योत हैं चमकहि ठौर हि ठौर ॥ १ ॥

सूर सूर तुलसी शशी उडगण केशवदास ।
इतर कवी खद्योत हैं चमकत आसहि पास ॥ २ ॥
तुलसी रवि अरु सूर शशि उडगण कालीदास ।
अन्य कवी खद्योत सम जहँ तहँ करत प्रकास ॥ ३ ॥

“एक लहै तप मुखन के फल ज्यों तुलसी अरु सूर गुसाई” ॥३॥

“आनंद-कानने ह्यस्मिन् तुलसी जगमस्तरु ।

कविता मञ्जरी यस्य राम-भ्रमर-भूषिता” ॥ ४ ॥

“जै जै श्री तुलसी तरु जंगम राजई ।

आनंद दन के माहि प्रगट छवि छाजई ॥

कविता मंजरि सुन्दर साजै । राम भ्रमर रमि रवौ तिहि काजै” ॥५॥

अर्थात् कविरूपी चलते-फिरते कल्पवृक्ष की स्वर्गीय सौरभ मकरन्द पर लोलुप होकर स्वयम् श्री रामचन्द्र महाराज भ्रमर की तरह मोहित होते हैं—उसके सुरस, सुन्दर, माधुर्य-प्रसाद-गुण-गुम्फित, पराभक्ति रसरहस्य रंग रजित कविता-कलाप की किस मानुषीय जिह्वा से प्रशशा हो सकती है । जिसके अक्षर, शब्द, वाक्य, पाद, छंद, प्रकरण, अलंकार, भाव, रस और वर्णन आदिक अद्वितीय हैं । जिस तुलसीदास की ससार में कोई कवि बराबरी नहीं कर सका उसकी बराबर सुन्दरदासजी को ले जाकर दिठाना केवल निजभावना की अतिगति मात्र ही है । इसमें कोई युक्ति प्रमाणादि ऐसे नहीं पण्डितजी ने दिये हैं कि जिससे उनकी उक्ति को केवल अतिशयोक्ति कह कर हम और कुछ कह सकेंगे । जिसकी रामायण को विदेशी अन्य धर्मावलम्बी पण्डितों ने उत्तर भारत की “बाइबिल”—ऐसा नाम देकर सम्मान किया है । जो भाषा-भाषियों में वेद के समान मान्य और मोक्षदाता तथा प्रमाण मानी जाती है । किसी कवि ने तुलसीदासजी की कविता का गुण और स्वरूप कैसा अच्छा दर्साया है कि जिससे उसकी वास्तविकता, उच्चता और उपयोगिता का सहज ही अनुमान और भान हो जाता है:—

“सरिजात संचित असंचितहु विसरिजात,
 करिजात भोग भववन्धन कतरिजात ।
 तरिजात कामकरि वरिजात कोपकरि,
 कर्म कील काल तीन कण्टक भमरिजात ॥
 दुरिजात दारिद दुकाल हू निसरिजात,
 जरिजात दम्भ दोष दुःखहू दरिजात ।
 भरिजात भागभाल किंकर गुविंद त्यौंही,
 ज्याँही तुलसी की कविताई पै नजरिजात” ॥ १ ॥

हाँ, सुन्दरदासजी ने काशी में बहुत वर्षों रह कर तुलसीदासजी के दर्शन वा सत्संग किया होगा, और उनकी काव्य माधुरी का आस्वादन लेकर अपने काव्य में मधुरता अवश्य भरी होगी ऐसा तो प्रतीत होता है । परंतु बराबरी की पदवी का दिया जाना किसी विचार से माना नहीं जा सकता है ।

दूसरी बात पर हम कहेंगे कि सुन्दरदासजी से बढ़ कर तुलसीदासजी, सूरदासजी, केशवदासजी तो हैं ही परंतु अध्यात्म, पराभक्ति, योग और आत्मानंद रहस्यादि में गोरख और कबीर सर्वोपरि माने जाते हैं, और मानने के योग्य वे आवश्यक ही हैं । इनके अनंतर सुन्दरदासजी के गुरु दादूदयालजी, जिनसे सुन्दरदासजी ने ज्ञान सीखा और जिनकी वाणी और पद इतने सरस, मृदुल, कोमल, आनंदामृत भरे हैं कि उनकी समता कोई साधु-काव्य सहसा कर नहीं सकता, ऐसे हैं कि स्वयम् सुन्दरदासजी ने उनको सर्वोपरि माना है और अपने ग्रन्थों को मानों उनके वचन की टीका वा व्याख्या वा प्रसाद मात्र कहा है ।

(ख) भाषा साहित्य के महारथी, उच्च लेखक और गहरे विद्वान मिश्रवन्धुओं ने स्वामी सुन्दरदासजी की बहुत प्रशंसा अपने रचे “विनोद” में की है, यद्यपि स्वामीजी के समस्त ग्रन्थ शुद्ध सुन्दर रूप में उनके अवलोकन में नहीं आये थे । सुन्दरदासजी को उन्होंने (१) उत्कृष्टकवि

(पृ० १०३ १) (२) दादूपंथी में “सर्वोत्तम” (पृ० १२०) । (३) ‘सुकवि’ (पृ० १२४-२६) । (४) “हिंदी के पूर्वालंकृत भाग को पुनीत करने वाला” और “दादूपंथ को उन्नत करनेवाला” (पृ० ४२७ भाग २) बताया है । और (पृ० ४३१ पर) कहा है कि सुन्दर भक्त-कवियों में श्रेष्ठ, और भाषा को अलंकृत करने वाले थे तथा भाषा में लालित्य को भाव विगाड़ कर नहीं लाते थे” । इत्यादि ।

परंतु वर्णन में (दूसरों की नकल करके) “दूसर लिख डाला है और ग्रन्थों के नामादि देने में गड़बड़ हो गई है ।

परंतु सबसे अधिक भूल यह हुई है कि सुन्दरदासजी को “तोष” कवि की श्रेणी में ले जाकर बिठा दिया । तोष कवि एक साधारण शृंगारी कविमात्र है । इतने बड़े महात्मा कवि सुन्दरदासजी को ऐसे कवि के जोड़ें बिठाना किसी भी हेतु से सगत और युक्तियुक्त नहीं है । उस हमारे लेख में हमने इसको भलीभाँति प्रमाणों से सिद्ध कर दिया है कि सुन्दरदासजी का दर्जा बहुत ऊँचा है । सुन्दरदासजी ने ४२ ग्रन्थ, शातरस प्रधान, ज्ञान, भक्ति, वैराग्य, नीति, धर्मोपदेश आदि विषयों से भरपूर, दार्शनिक तत्वों से सराबोर, बहुत परिष्कृत, सुललित, सुन्दर काव्य-चातुरी से अलंकृत सरस-सुकर-सांद्रमज्जुल-उज्ज्वल-कात-मनोमोदकारी कविता में, रचे हैं । तोषनिधि की फीकी कविता सुन्दरदासजी की सुमधुर सरस सारगर्भित गहन विषय-परिष्कृत कविता के सामने कुछ भी मेलखाने योग्य नहीं ठहर सकती है ।

इनके अतिरिक्त पं० पिताम्बरजी ने “सुन्दर काव्य” की भूमिका में सुन्दरदासजी की बहुत श्लाघा की है । “ज्ञानसागर प्रेस” बम्बई से प्रकाशित “सुन्दर-काव्य” की भूमिका में भी सुन्दरदासजी के सम्बन्ध में अच्छा ही लिखा है । और “तत्त्व-विवेचक प्रेस बम्बई” की भूमिका में भी कुछ ठीक ही लिखा है । इलाहाबाद के “वेल्वेडीयर प्रेस” की “दादू-बाणी” की भूमिका में जो दोष भरी बातें लिखी थीं उनकी तो दुरस्ती

हमने बहुत पहिले कर दी थी सो “जीवन-चरित्र” में पृ० १५५---१५८ पर देखें। और जो श्लाघा स्वामीजी की की है सो कुछ अंश में ठीक है। इसही तरह अन्य विद्वानों ने भी लिखा है। पादरी ग्रीन्स, पादरी केई, पादरी डाक्टर फार्कहार साहिवान ने भी स्वामी सुन्दरदासजी की अपने ग्रन्थों में प्रसंशा लिखी है। जो हम जीवन-चरित्र तथा भूमिका में लिख चुके हैं। परन्तु इनमें किसी ने भी स्वामीजी का स्थान हिन्दी-साहित्य में निर्णीत नहीं किया। अब, जब कि स्वामीजी के समग्र ग्रन्थ प्राप्त हो गये, उनके ऊपर आवश्यक यथा सम्भव टीका-टिप्पणी भी हो गई, खोज के साथ जीवन-चरित्र भी लिखा गया, उनके ग्रन्थों का विवरण और महत्व भी भूमिका में दिग्दर्शन के रूप में प्रदर्शित किया गया, तो अन्य समानाधिकरण के कवि महात्माओं के ग्रन्थों के साथ मीलान करने तथा समीक्षा वा समालोचना के आधार पर तुलनात्मक तत्त्वानुसन्धान से हमको उचित है कि “स्वामी सुन्दरदासजी का हिन्दी-साहित्य में स्थान” निर्धारित करें। हमने अपने उक्त लेख में जो स्थान निर्णय करने का साहस किया, सोही यहां दिखा देते हैं:—सरस्वती के विशाल दरवार में, भारत-भारती की राजसभा में, हिन्दी-साहित्य के समर्थ शक्तिशाली-पदप्राप्त महारथियों की भव्य-मण्डली में, इन स्वामी-कवि शिरोमणि—महात्मा सुन्दरदासजी की कुरसी, उनका आसन, उनकी बैठक इस प्रकार है:—

(१) सर्व प्रथम तो महात्मा—कवि सम्राट्—भक्त शिरोमणि गोस्वामी तुलसीदासजी।

(२) और महामहिम श्री रसिक-शिरोमणि अनन्य भक्त श्री सूरदासजी।

(३) ज्ञानकोटि की उच्चता, योगमार्ग की परमोत्तम कर्त्तव्यशील पारंगतता योगीश्वर नाथ गणनाथ श्री गोरक्षनाथजी।

(४) अध्यात्मतत्त्व के रहस्यों की पहुंच में अत्युन्नत पदप्राप्त, सर्वश्रेष्ठ सत्य के खोजी, उत्तम सुन्दर स्पष्ट गम्भीर हृदयस्पर्शी कविता में गहन

पदार्थों को लोकोपकार की उदारता के साथ दर्पणवत्, सूर्य के प्रकाश के समान, प्रतिभासित करनेवाले महात्मा पहुंचवान श्री कवीरजी ।

(५) काव्य की आचार्यता की पदवी-प्राप्त, प्रधान महाकवि, श्री राम-चन्द्र के गुणगान करने में तुलसीदासजी की समता रखनेवाले प्रशस्त भक्त, और ज्ञान के प्रकरणों को, शृङ्गारी कविता-परायण होकर भी, बहुत मर्मज्ञता के साथ परिष्कृत, टकसाली कविता में बढ़िया रचना करनेवाले श्री केशवदासजी ।

(६) अतिमिष्ट अमृतोपम वाणी में अध्यात्म के रहस्यों को, ज्ञान के परमोत्कृष्ट तत्वों को, लोकप्रिय सुन्दर सरल सुरस काव्य (कविता) में रुचिकररूप में, प्रगट करनेवाले, परमदयालु, महात्मा— स्वयम् सुन्दरदासजी के गुरु श्री दादूदयालजी हैं ।

(७) लोकप्रिय, अपने रंग-ढंग के “आप अकेले”, कठिन विषयों को सरस काव्य में माखन-मिश्री कर देनेवाले, भक्ति-ज्ञान मिश्रित उच्च विचारों को भाषा में विभूषित करनेवाले, कविश्रेष्ठ महात्मा कविवर स्वामी श्री सुन्दरदासजी विराजमान होते हैं ।

यह उच्च सिंहासन उनका अधिकार प्राप्त है । भक्ति और उच्चतम कविता में सर्वोपरि तुलसी-सूर-केशव का त्रिक और योग-ज्ञान-वैराग्य का सर्वोच्चस्थान प्राप्त गोरख-कवीर-दादू का त्रिक और इन छहों के पीछे सुन्दर । तुलसी १ सूर २ गोरख ३ कवीर ४ केशव ५ दादू ६ सुन्दर ७ इस प्रकार इन सातों के उच्चासन हैं । यों स्वामी सुन्दरदासजी का स्थान उभय रीत्या स्थिर होता है । यह किसी मनुष्य का दिया नहीं है, यह तो ईश्वर के घरसे, गीर्वाण देवी के दरबार में, आपही दैवीगति और दिव्य-विभूति से प्राप्त है । हमारा काम उसको प्रगट कर देने का रहा । “सुन्दरसार” की भूमिका में, बहुत वर्षों पहिले, हमने प्रगट कर दिया था कि सुन्दरदासजी को तोप की श्रेणी में रखना पर्याप्त नहीं है । इनका स्थान विद्वज्जन समय पाकर आपही निर्णय करेंगे । आज वह समय आ गया ।

स्वामीजी के समस्त ग्रन्थ प्रामाणिकता से लोक के सामने प्रकाशित हो गये । अब इस पद वा स्थान वा आसन को संसार के सामने न बताया जायगा तो फिर कब ?

हमने अपने उक्त लेख के अंत में लिखा था कि—इस तोष की श्रेणी में रखने का पूर्वनिर्णय, स्वल्प सामग्री की प्राप्ति के कारण ही, वे हिन्दी साहित्य के महारथी, परमोत्तम रचनाओं के धनी, हिन्दी के उन्नायक नायकत्रय कर सके हैं । जब उनके करकमलों में, स्वामीजी के समस्त ग्रन्थ—टीका-टिप्पण आदि से सुसज्जित रूप में “राजस्थान रिसर्च सुसाइटी” कलकत्ता के सकाश से प्रकाश पाकर—पहुँच जायंगे, और वे अपने कमल-नयनों द्वारा निज हृदय-कमल पर उन ग्रन्थों के (काव्य, अर्थ चमत्कारादि के) गौरव को अंकित कर लेंगे—तब भरोसा और सदाशा है कि वे स्वयम् स्वामीजी को उनके योग्य यथार्थ और यथोचित स्थान दान देने में समर्थ हो जायंगे । हमारी बुद्धि में जो निर्धार प्रादुर्भूत हुआ है—सप्तम स्थान—उन छह महात्माओं के पीछे—वही उत्तमोत्तम समझा जाने के योग्य है । आगे सहृदय, न्याय-परायण, सत्यप्रेमी, ज्ञान-गरिष्ठ, साहित्यसेवी सज्जन विद्वज्जन हमारे इस निर्णय को निश्चित निर्णय सम्भवतः समझेंगे या फेर फार करेंगे यह हम नहीं कह सकते ।

यह हमारा मुद्रित लेख उक्त विद्वान मिश्रबन्धुओं के अवलोकन में आया । तो उन्होंने कृपाकर उस पर अपने बहुमूल्य जो विचार (अपने कृपापत्र ता० १४-११-३६ को पत्र में १०५—गोलागंज—लखनऊ से) भेजे, उसके लिए हम कृतज्ञता प्रकाश करते हैं और हम साररूप में उस पत्र का अंश नीचे (उनकी आज्ञा से) देते हैं:—“प्रिय महाशय—नमस्कार—आपका भेजा हुआ लेख “राजस्थान” वर्ष २ अंक १—“हिन्दी साहित्य में सुन्दरदासजी का स्थान” ध्यानपूर्वक पढ़ा । आपने हमारे विचारों को कई बार सादर उद्धृत किया है, तथा मतभेद के स्थानों पर भी औचित्य की सीमा के आगे नहीं गमन किया है । एतदर्थ अनेक

घन्यवाद । हम लोगों ने सुन्दरदास को तोष की श्रेणी में रखवा है । इससे जो आप प्रबल असन्तोष प्रगट करते हैं, सो आपके दृष्टिकोण के अनुसार योग्य ही है । कहा एक साधारण शृंगारी कवि की रचना, और कहां भक्त-शिरोमणि सुन्दरदासजी । यही आपका विचार है । किन्तु साहित्य में उपमा का एक ही अंग लिया जाता है । श्रेणी-निर्धार में केवल साहित्यिक गौरव पर विचार हुआ है, विषय पर नहीं । जो आप तुलसी, सूर, गोरखनाथ, कबीर, केशव, दादू और सुन्दर को एक दूसरे के पीछे रखते हैं सो भक्तिपक्ष की ओर का निर्णय है, शुद्ध साहित्य का नहीं । आपका तुलनात्मक विचार युक्तिपूर्ण है, अथच अतिशयोक्ति से दूर रह कर औचित्य को लिये हुये चलता है । आप सुन्दरदास में धार्मिक विषयों का अच्छा विश्लेषण पाते हैं । यह बात धार्मिक दृष्टि से मान्य भी है । परन्तु आजकल तक जो दार्शनिक उन्नति ससार ने कर ली है, उसके विचार से अब उनकी रचनाएं अपनी बहुत कुछ लोकमान्यता खो देती है । उनके विचार दादूपथ एवं हिन्दू दर्शनों पर ही चलते हैं, सांसारिक दार्शनिक उन्नति को भी दिखलाते हुये नहीं । ...हम लोग केवल साहित्यिक दृष्टि से समालोचना करके अपने ग्रन्थों में ऐसे कथन नहीं करते, और केवल उस दृष्टि से सुन्दरदास का अच्छा मान करते हैं । आपका लेख सुष्ट और सुपाठ्य है ।—भवदीय—मिश्रबन्धुत्रय—६० शुक्रदेवविहारी मिश्र” ।

इसके उत्तर में हमने अपना पत्र १७-११-३६ का भेजा उसमें घन्य-वाद, अभिवादानादि के अनंतर हमने लिखा है उसही का अंश देते हैं—आपके इस लिखने को समीचीन मानता हूं कि—श्रेणी निर्धार में केवल साहित्यिक गौरव परही विचार होता है—इसका विचार विषय पर नहीं । परन्तु आपके इसही सिद्धांत से सुन्दरदासजी तोष की श्रेणी से मुक्त हो जाते हैं । जब “सुन्दरग्रन्थावली” को आप पूर्ण अवलोकन और अध्ययन कर लेंगे, जीवन-चरित्रादि देख लेंगे, और उनका काव्य-वैभव सर्वांश में दृष्टिगत हो जायगा, तब आप स्वयम् उनको, उनकी काव्योत्कर्षता के

कारण, ऊंचा स्थान प्रदान कर देंगे ।... जो निर्णय मैंने दिया है वह वर्षों के अध्ययन और परिश्रम से निकाला गया है । कुछ नायिका भेद, शृंगार रस, शब्दाडंबर में कविता हो वही अच्छी नहीं होती है । अपितु शृंगारादिरसों के अतिरिक्त शांतिरस में भी उत्तमोत्तम कविता होती है—यही स्वामीजीने कर दिखाया है । वे भाषा, पिंगल, अलंकार, सुन्दर सुमधुर काव्य रचना करने पर पूर्ण अधिकार रखते थे—काव्यांगों को अच्छा निभाया है । सबको पढ़ने से यह बात हृदयंगम हो जायगी और आप मुझ से भी बढ़ कर—स्यात् चंद्रिकाप्रसादजी की तरह—निर्णय करने को तत्पर हो जायेंगे ।...

रहा सुन्दरदासजी की रचना का आजकल के दार्शनिक उन्नति के विचारों से मिलाना वा उनसे हीन मानना—यह बात साहित्यपक्ष से भिन्न है । कबीर की कविता ने महामना रवीन्द्र को कवि सम्राट् की पदवी दी, वही कबीर नवरत्नों में किन कारणों से समझा जाने लगा ?—यह विचार काव्य के नाते है या दार्शनिक विषय के, नाते ?—सो ही विचारणीय है । उनही कारणों से सुन्दरदासजी का आसन कबीर से दो तीन कुर्सियों के नीचे प्रतिष्ठा पाता है । फिर भी हम कहेंगे कि सुन्दरदास का सा सुन्दर, सरस, सुमधुर काव्य कबीर का भी नहीं है । रहा दार्शनिकता का विषय सो हमारा वेदांत-दर्शन सर्वशिरोमणि और मानुषीय विचार की पराकाष्ठा माना गया है । पाश्चात्य दर्शन इस स्थल पर हमसे आगे नहीं बढ़ा है—वह साइंस में बहुत बढ़ गया है यह बात मान्य है । गोरखनाथ को कबीर से हीन मानना उचित नहीं । उसके सब ग्रन्थ उपलब्ध देखने विचारने से यह भ्रांति मिट जायगी । गोरखनाथ ही का यह प्रताप और वैभव है—कबीर, नानक इत्यादि में उनकी ज्ञानधारा और वचनशैली प्रवाहित है, फिर दादू और सुन्दरदास की तो बात ही क्या है वे तो उसही के अध्यात्मिक रहस्यादि के अनुसरणी हैं" ।... इत्यादि हमने मिश्रवन्धुओं को लिखा था, सो तदनुसार संक्षेप में यहां दिया है ।

परिशिष्ट (छ)

सहायक ग्रन्थावली-सूची ।

जिन-जिन ग्रन्थादि से मूल वा टीका तथा भूमिका एवम् जीवन-चरित्र अपितु परिशिष्टादि मे बहुत वा थोड़ी सहायता मिली है, जिनको विचार-विचार कर अर्थ वा अभिप्राय को खोला है, जिनके अश उद्धृत किये हैं वा अन्य प्रकार से उनसे कोई भी काम लिया, उन सबकी नामावली, पूर्ण कृतज्ञता के साथ, यहा देते हैं । जिन पुरुषों, सत-महतों, कवियों, लेखकों आदिक से सहायता मिली है उनके शुभनाम “कृतज्ञता प्रकाशन” परिशिष्ट मे कृतज्ञता पूर्वक दे दिये हैं ।—

उपनिषद्

(दर्शन-वेदान्त)

(१) कठोपनिषद् (२) कौशीतकी उपनिषद् (३) माण्डूक्य उपनिषद् (४) तैत्तिरीयोपनिषद् (५) छान्दोग्य उपनिषद् (६) मुण्डकोपनिषद् (७) सर्वोपनिषद्-भाषा ।—चरणदासजी (८) अष्टोपनिषद्-भाषा । (९) अष्टादशोपनिषद्-मूल (१०) दशोपनिषद् (११) ईषोपनिषद् ।

दर्शन

(१) सर्व दर्शन संग्रह (२) औलूक्य दर्शन ।

वेदान्त

(वेदान्त-दर्शन)

(१) ब्रह्मसूत्र सटीक—व्यासदेव (२) शांकर भाष्य—शंकराचार्य (३) महावाक्य विवेक—शंकराचार्य (४) श्री गौडपादाचार्य की कारिका—गौडपादाचार्य (५) पञ्चदशी—सायण माधवाचार्य (६) ऐन

साहिव की कुण्डलिया—ऐन साहिव (७) अष्टावक्र गीता—अष्टावक्र
(८) योगवाशिष्ठ—वशिष्ठ मुनि (९) विचार सागर—निश्चलदास
(१०) वृत्ति प्रभाकर—निश्चलदास (११) भगवद्गीता—व्यासदेव
(१२) अमृतधारा वेदान्त—भगवानदास निरंजनी सं० १७२८ की रचना
(१३) रघुवरचित्त विलास—रघुवरदास जयपुरवाले सं० १६७४
(१४) अभेद पचासा अनन्य ऋवि (१५) भिन्नु गीता ।

सांख्य

(सांख्य-दर्शन)

(१) सांख्यसूत्र—कपिलमुनि (२) सांख्यकारिका—काशिकृत्स्न
(३) सांख्यतत्त्वकौमुदी (४) पंची करण ।

योग

(योग-दर्शन)

(१) हठयोग प्रदीपिका सटीक (२) गोरक्षपद्धति सटीक—गोरक्ष-
नाथ । (३) पातंजलयोगसूत्र सटीक—मुनि पतंजलि (४) घेरण्ड
संहिता—घेरंड सिद्ध (५) योगचिन्तामणि (६) त्रिपुरसार समुच्चय
(७) शिवसंहिता (८) शिव स्वरोदय (९) दत्तात्रेय संहिता
(१०) योगाङ्क कल्याणपत्रका (११) गोरखनाथजी की शब्दी
(१२) गोरखनाथजी का छन्द (१३) गोरखनाथजी का आत्मबोध
ग्रन्थ (१४) गोरखनाथजी का दयाबोध ग्रन्थ ।

न्याय

(न्याय-दर्शन)

(१) वैशेषिक दर्शन सटीक—ऋणाद महामुनि ।

भक्ति

(भक्ति-दर्शन)

(१) नारद पांचरात्र—नारद मुनि (२) शाण्डिल्य सूत्र—शाण्डिल्य
मुनि (३) भक्ति तरंगिणी ।

पुराण

(१) पद्मपुराण — व्यासदेव (२) श्रीमद्भागवत—व्यासदेव (३) गरुड़ पुराण — व्यासदेव (४) ब्रह्मवैवर्त पुराण—व्यासदेव ।

इतिहास

(१) मिश्रवन्धु विनोद—मिश्रवन्धु (२) सीकर का इतिहास—
प० भावरमल्ल रचित (३) नया शिक्षादर्पण—रामप्रताप भुवाल
(४) फ़ख़रुत्तवारीख़—मुहम्मद रमज़ान (५) इतिहास राजस्थान—रत्नू
(६) जरनल ए० सु० बगाल जिल्द ३१ (७) जाति भास्कर
(८) खंडेलवाल वैश्योत्पत्ति (९) खंडेलवाल हितैषी मासिक पत्र
(१०) जाति अन्वेषण (११) शिखरवंशोत्पत्ति पीढी वार्त्तिक—कविया
गोपाल (१२) खंडेलवाल हितैषी पत्र—आगरा (१३) राजस्थान
त्रैमासिक पत्र—कलकत्ता (१४) हिन्दीनवरत्न—मिश्रवन्धु (१५) शिव-
सिंह सरोज—नवलकिशोर प्रेस सन १८६६ (१६) फतहपुर की
तवारीख़ (१७) महाभारत—व्यासदेव (१८) रामायण बाल्मीकि-
भाषा—बाल्मीकि मुनि (१९) A Sketch of Hindi Literature
Rev. E. Grieves (२०) History of Hindi Literature—
Rev F. G Keay (२१) Religious Literature of India—
Rev Dr J N. Farquhar. (२२) Mysticism of Modern
India—Dr Kshiti Mohan Sen, D. Litt (२३) Nirgun
School of Hindi Poetry—Dr. Pt. Pitambar Dutt, D Litt
(२४) जयपुर को वंशावली—(इ० लि०) (२५) लिग्विस्टिक सर्वे
आफ़ इण्डिया ।

स्मृति

(१) मनुस्मृति सटीक—मनु महर्षि (२) याज्ञवल्क्य स्मृति सटीक—

याज्ञवल्क्य (३) अत्रिस्मृति सटीक—अत्रि मुनि (४) दक्षस्मृति सटीक—दक्षमुनि ।

हस्तलिखित पुस्तकें

(१) भक्तनाम सुमरणी—मंगलदास चारण (२) चत्रदास का प्रणाली छन्द—चत्रदास (३) प्राचीन मूल गुटका (क)—सं० १७४२ का लिखा (४) सुन्दरदासजी के ग्रन्थ (खुले पत्रे) (ख) (५) स्वर्गीय महन्त गंगारामजी से प्राप्त लिखित सामग्री और मौखिक आख्यानादि । (६) विपर्यय अंग की टीकाएं फतेपुर की । (७) जन्मलीला दादूदयाल की—जनगोपाल (८) जन्मलीला दादूदयाल की (संतगुण सागर)—माधोदास (९) महन्तलीला प्रदीप—आत्मविहारी (१०) ऐनानन्द सागर (वेदान्त)—महात्मा फकीर ऐनानन्द (११) सुन्दरोदय (साधु-काव्य) साधु मंगलरामजी (१२) स्वामी ख्यालीरामजी के छन्द वा बातें (सा० का०)—ख्यालीरामजी (१३) जनगोपालजी का पद—ह० लि० निजी संग्रह ।

शिलालेख

(१) सांगानेर में सुन्दरदासजी की समाधि का शिलालेख (२) गांव मोर के शिलालेख (३) प्रागदासजी का शिलालेख—फतहपुर का (४) सन्तदासजी का शिलालेख—फतहपुर का ।

पत्र

(१) फतहपुर के पत्र और लेखादि (२) सुन्दरदासजी मोहन-दासजी के पत्र (३) मुन्शी देवीप्रसादजी के पत्र (४) म० म० रा० व० पं० गौरीशंकरजी ओम्ता के पत्र (५) नाजिम अब्दुर्रहमानजी के पत्र (६) मोलवी मु० रमजानजी के पत्र (७) सेठ रामदयालजी के पत्र (८) लाला आनन्दीलालजी के पत्र (९) पु० जोशी वैकटलालजी के

पत्र (१०) बा० रघुनाथप्रसादजी के पत्र (११) वा० भगवतीप्रसादजी विसेन के पत्र (१२) म० ख्यालीरामजी के पत्र (१३) अन्य सज्जनों के कई पत्र ।

चरित्र

(१) ध्रुव चरित्र—जनगोपाल ह० लि० (२) प्रह्लाद चरित्र—जनगोपाल ह० लि० (३) नाभाजी की भक्तमाल—नाभाजीकृत सटीक सबार्तिक (प्रियादासजी—रामरसरंगमणि नवलकिशोर प्रेस लखनऊ) (४) राघवदासजी की भक्तमाल—राघवदासजी ह० लि० (५) नानक-प्रकाश—भाई सन्तोषसिंह (६) सूरसागर की भूमिका—वावू राधाकृष्ण दास (७) सुन्दरविलास की भूमिका—वालेश्वरप्रसाद स० (वेल्वेडियर प्रेस इलाहाबाद) (८) सन्तवाणी सग्रह की भूमिका—(वेल्वेडियर प्रेस इलाहाबाद की) ।

संगीत

(१) ब्रजनिधि ग्रन्थावली (काव्य संगीत)—ब्रजनिधिजी । (२) संगीत राग कल्पद्रुम—रागसागरजी । १८४६ कलकत्ता की छपी (३) बृहद्वागरत्नाकर—भक्तराम १६६५ वैकटेश्वर प्रेस का छपा (४) बृहद् भजनमाला—जगदीश्वर प्रेस बम्बई । (५) गोविन्दलहरी—काशी भारत-जीवन प्रेस । (६) सांगीत पंचरत्न—जोशी । (७) सांगीतादित्य—आदित्यराम भट्ट (८) सांगीत सुदर्शन—सुदर्शनाचार्य (९) संगीत रत्नाकर (१०) हियहुलास और रागमाला (११) विनय पत्रिका—तुलसीदासजी । (१२) सूरदास पदावली—सूरदासजी ।

कोश

(१) हिन्दी शब्दसागर—ना० प्र० समा काशी । (२) आप्टे की डिक्शनेरी (संस्कृत से अंग्रेजी)—आप्टे । (३) आप्टे की डिक्शनेरी (अंग्रेजी से संस्कृत)—आप्टे । (४) शब्द कल्पद्रुम (स० कोश)

(५) अमरकोश सटीक—अमरसिंह । (६) गयासुल्लुगात (कोश फ़ारसी अरबी)—मोलवी गयासुद्दीन । (७) करीमुल्लुगात (कोश फ़ारसी)—मो० करीमुद्दीन । (८) शब्द रत्नावली (९) जटाधर कोश—जटाधर । (१०) मदनकोश—मदनलाल तिवारी । (११) अमर टीका (१२) फैलन साहव की न्यू हिंदुस्तानी इंग्लिश डिक्शनेरी । (१३) श्रीधर भाषा कोश—पं० श्रीधर ।

व्याकरण

(१) व्याकरण महाभाष्य—पतंजली । (२) हिन्दी व्याकरण—कामताप्रसाद गुरु । (३) प्राकृत मंजरी ।

संस्कृत काव्य

(१) रघुवंश सटीक—कालीदास । (२) काव्य प्रकाश—मम्मटाचार्य । (३) दादुरामोदय (सं०)—हीरादास ।

भाषाकाव्य

(१) सूरसागर (भक्ति काव्य)—सूरदासजी । (२) रामायण मानस—तुलसीदासजी । (३) गिरधर कविराय की कुण्डलिया—गिरधर (४) सतसई की कुण्डलिया—अम्बिकादत्त व्यास । (५) रसिकप्रिया—(काव्य शृंगारी)—केशवदासजी । (६) नखसिख (काव्य शृंगारी)—केशवदासजी । (७) रसकाव्य (काव्य शृंगारी) (८) सुन्दर शृंगार (काव्य शृंगारी)—सुन्दर कविराय (९) समयसार नाटक—बनारसीदासजी । (१०) भक्तिसागर (साधु काव्य)—श्यामचरणदासजी (११) कवीरजी का पद (साधु काव्य) कवीरजी (१२) काव्य प्रभाकर (काव्य का रीति ग्रन्थ) (१३) काव्य कल्पद्रुम (रसमंजरी विभाग) सेठ कन्हैयालालजी पोद्दार । (१४) अमेद ऐकादशा—अक्षर अनन्य (१५) सुन्दर विलासादि (निर्णयसागर की छपी पं० पीताम्बरजी संपादित की भूमिका (१६) पंचेन्द्रिय चरित्र—पं० चन्द्रिकाप्रसाद संपादित

की भूमिका सं० १६७० (१७) सुन्दरविलास—वाल्मिश्वरप्रसाद सं० १६७१ (वेल्वेडियर प्रेस इलहाबाद) (१८) गुजराती टीका के सुन्दरदास काव्य की भूमिका (१९) सुन्दरदासकृत काव्य की भूमिका—तत्त्वविवेचक प्रेस बम्बई की । (२०) भाषा काव्य संग्रह—पं० महेशदत्त नवलकिशोर प्रेस १८७६ (२१) शिवसिंह सरोज—शिवसिंह सैंगर (२२) सुन्दरदासकृत काव्य (विपर्यय अग की टीका) तत्त्वविवेचक प्रेस बम्बई सं० १६४७ का (२३) सुन्दरविलासादि—निर्णयसागर प्रेस बम्बई सं० १६४७ का (२४) सुन्दरसार—हमारा संगृहीत । (२५) भीषवावनी—भीषजन । (२६) व्रजनिधि ग्रन्थावली (काव्य संगीत)—व्रजनिधि (२७) बनारसी विलास—बनारसीदास जैनकवि, रत्नाकर प्रेस । (२८) दौलत विलास—दौलतराम जैन । (२९) भूधरविलास—भूधर कवि १७८१ की रचना ३०) कवित्त सवैया, भाई गुरुदासजी (सिक्ख कवि) (३१) हफीजुल्लाखा का हजारा—हफीजुल्लाखा १६०५ नवलकिशोर प्रेस । (३२) मुद्राकुलीन—प्रबोध रत्नाकर प्रेस सन् १६४६ (३३) बल्लभ संग्रह - सन् १६१३ (३४) राम भजन वर्पा (३५) साहित्य सुखमा—रामदहिन मिश्र सन् १६१८ (३६) कविता कौमुदी १ भाग - पं० रामनरेश त्रिपाठी । (३७) प्रेम प्रभाकर भक्ति काव्य) - मुंशी मथुराप्रसादजी (३८) सुन्दरविलास तथा अन्य काव्यो—गुजराती टीका नरोत्तम सं० १६७२ तत्त्वविवेचक प्रेस की । (३९) रामायण तुलसीदासजी (४०) कवितावली—तुलसीदासजी ।


साधु-सन्त-बाणी

(१) रज्जब बाणी—रज्जबजी । (२) दादूबाणी सटीक और पद—दादूदयालजी, पं० चन्द्रिकाप्रसाद संपादित । (३) ग्रन्थ साहिब, सिक्खधर्म के गुरु ६ नानक आदि । (४) गोरखज्ञान चोतीसा—गोरखनाथजी (५) जगजीवणजी की बाणी—जगजीवणजी । (६) सवंगी रज्जबजी की । (७) संत बाणी संग्रह—वाल्मिश्वरप्रसाद संपादित में पूर्व कथन,

सुन्दर ग्रन्थावली २०

॥ श्रीरामजी सत्य श्री स्वामी दादूदयालजी सहाइ श्रीसुन्दरदासजी ॥

॥ स्वामीजी श्री सुन्दरदासजी का चरणकवच ॥



॥ बाबाजी श्री नरहरदासजी का चरणकवच ॥

॥ चोपई ॥ संबत सत्रासै हियाला ॥ कातिग सुदि अष्टमी उजाला ॥

तीजै पहर भरसपति वार ॥ सुंदर मिलिया सुंदरसार ॥

— संगानेर भें सुन्दरदासजी की चरणचौका —

(वेल्वेडियर प्रेस इलाहाबाद) (८) दादूदयाल की वाणी की भूमिका—वाले-
श्वरप्रसाद सं० १६७१, वेल्वेडियर प्रेस इलाहाबाद (९) सूरसागर की
भूमिका—बाबू राधाकृष्णदास (१०) प्रागदासजी की वाणी—प्रागदासजी
(११) कबीर ग्रन्थावली—काशीनागरी प्रचारिणी सभा में छपी
(१२) कबीर शब्दावली—वेल्वेडियर प्रेस इलाहाबाद (१३)
बीजक कबीरदासजी सटीक—नवलकिशोर प्रेस (१४) श्यामचरण-
दासजी की वाणी (१५) गुरु गोविंदसिंहजी के ग्रन्थ और जीवनी ।
(१६) हरिदासजी निरंजनी की सापी ।

पिंगल-छन्द शास्त्र

(१) रणपिङ्गल, रणछोड़ दीवान । (२) छंदः प्रभाकर—भानुकवि,
वेंकटेश्वर प्रेस बम्बई (३) छंदोऽर्णव पिंगल—भिखारीदास । (४) लख-
पत जससिंधु—(५) छंद रत्नावली—साधु हीरादास (६) रूपदीप पिंगल
(७) प्राकृत पिंगल सूत्र-सटीक (८) काव्य सुधाकर (९) कविकुल
कल्पतरु (१०) कविकुल कुमुद कलाधर (११) पिंगल सूत्र सटीक (१२)
श्रुतबोध-सटीक (१३) वृत्तरत्नाकर-सटीक ।

अलंकार-रस

(१) साहित्य दर्पण । (२) रसगङ्गाधर । (३) चन्द्रालोक - कुव-
लयानंद (सं०) जयदेव कवि । (४) अलङ्कार प्रकाश (भा०) सेठ
कन्हैयालाल । (५) अलङ्कार प्रबोध (भा०) (६) अलंकार मंजूषा, भग-
वानदीन (७) प्रिया प्रकाश, भगवानदीन (८) कविप्रिया (काव्य
अलङ्कार) केशवदास (९) चित्र चंद्रिका काशिराज सं० म० क० ।
कर्मकाण्डः—(१) आन्हिक सूत्रावलि । संहिताः—(१) सनत्कुमार संहिता ।
स्तोत्रः—(१) चर्पट पंजरिका, शंकराचार्य । मतमतान्तरः—(१) वैष्णव
मताब्ज भास्कर ।

अनेक ग्रन्थों के नाम जल्दी में ही लिखने से रह गये । और अनेक
ग्रन्थों के पूरे पते भी नहीं दिये जा सके हैं ।

परिशिष्ट (ज)

कृतज्ञता-प्रकाशन

निम्नलिखित पुरुषों, साधु महात्माओं से हमें ग्रन्थों, टीका वा जीवन-चरित्र आदि में सहायता मिली है, अतः हृदय से उनका उपकार मानते हुए कृतज्ञ हैं।

(१) हमारे स्व० पूज्य पिताजी—पुरोहित मन्नालालजी—जिनकी शिक्षा, दीक्षा और उपदेश से सुन्दरदासजी के वचनामृत में तथा हमारे जीवन में वास्तविकता आई।

(२) साधुवर गोपालदासजी—“घाटड़े” के सुन्दरदासोत्त साधु—इनसे सुन्दरदासजी के वचनों में प्रीति अधिक बढ़ी। अन्य उपदेश भी मिले।

(३) साधुवर पं० देवादासजी—महन्त महाराज जुगलदासजी के यहाँ विराजते थे। भाषा-साहित्य और दादू-सम्प्रदाय के ग्रन्थादि के अद्वितीय पण्डित थे जिनसे सुन्दरदासजी के समझने वा दादू-सम्प्रदाय के अन्य पदार्थों की प्राप्ति में सहायता मिली।

(४) भण्डारी वालमुकुन्दजी—मूम्नू की छावनी के भण्डारी साधु थे। इनसे प्रथम सुन्दरदासजी के मूल-ग्रन्थों की सूचना मिली तथा अन्य ग्रन्थ भी मिले। और कई बातें भी ज्ञात हुईं।

(५) स्वामी महन्त गंगारामजी महाराज, सुन्दरदासजी के प्रधान थांमे, फतहपुर के महन्त, इनही के प्रताप, सहायता और उपदेश तथा परामर्श से यह सम्पादन सुन्दरदासजी के ग्रन्थों का हुआ। टीका, ग्रन्थ, भूमिका और जीवन-चरित्र आदिकों में सारा प्रताप उनही का है। परन्तु शोक वे अब संसार में नहीं हैं।

(६) कृतविद्य भगवद्भक्त सेठ रामदयालजी नेवटिया, फतहपुर के प्रधान और प्रसिद्ध विद्या-सम्पन्न सेठजी से सुन्दर ग्रन्थावली की सामग्री,

फोटोचित्र, हालात आदि प्राप्त हुए। जिस बात के लिये लिखा उसकी पूर्ति तुरन्त उन्होंने की।

(७) स्वा० ख्यालीरामजी म० स्वा० गंगारामजी के प्रधान शिष्य। इनसे सुन्दरदासजी के सम्बन्ध में अनेक बातों की सहायता मिली। “वाईजी के भेट के सबैये” इनही की कृपा से मिले तथा अन्य छन्दादि भी।

(८) पं० कन्हैयालालजी, भूमणू स्कूल के पण्डित। इनसे मूल-ग्रन्थों (क) वा (ख) के मीलान वा कुछ नकलें करने में सहायता मिली।

(९) मौलवी मु० रमजानजी, कई हालात इनसे ज्ञात हुए और “फखरुत्तवारीख” ग्रन्थ इनका रचा हमको मिला, जिससे सुन्दरदासजी की जीवनी में सहायता मिली।

(१०) पुरोहित कल्याणवक्षजी मुन्शीफ़ाज़िल, हमारे परम कृपालु भ्राता वा मित्र पण्डित, इनसे सुन्दरदासजी के ग्रन्थों की टीका आदि में सत्परामर्श मिले।

(११) पुरोहित श्री नारायणजी पंवालियेवाले, हमारे कृतविद्य स्नेहा-स्पद भ्राता और उत्साही सहायक। इन्हीं के परिश्रम से समग्र सुन्दर ग्रन्थावली मूल लिखी गई। और इनसे सुन्दरदासजी के कई अन्य छन्द मिले वा सत्परामर्श की प्राप्ति हुई।

(१२) साधुवर रामदासजी द्ववलधनियावाले, उत्तराधे साधु। रत्नवजी वा सुन्दरदासजी के प्रकरणों को भलीभांति समझनेवाले। इनसे टीका के कई स्थल स्पष्ट हुए।

(१३) महन्त श्री गंगादासजी महाराज—महन्त गोविन्ददासजी जुगलदासजी की गादी के वर्तमान महन्त। इनकी कृपा से, इनके पुस्तक-भण्डार से, सुन्दरदासजी के सम्बन्ध में अनेक प्राचीन ग्रन्थ देखने की सहायता मिली।

(१४) स्व० लाला आनन्दीलालजी राजमहलवाले—इनकी कृपा से मोरगांव से सुन्दरदासजी का रंगीन चित्र मिला तथा कई काम की बातें भी।

(१५) पं० रामचन्द्रजी अध्यापक तथा अन्य सज्जन—धौसा के सुन्दरदासजी के जन्मस्थान-सम्बन्धी बातें बताईं ।

(१६) पं० गोपीचन्द्रजी लेखक वा प० भगवानजी लेखक—इनके लिखाई के कामों से हमारे इस सम्पादन में बहुत सहायता मिली ।

(१७) बा० रघुनाथप्रसादजी सिंघानिया विद्याभूषण, विशारद-एम० आर० ए० एस०—सेक्रेटरी “राजस्थान-रिसर्च-सोसाइटी” कलकत्ता इनकी ही कृपा, सहायता, तथा इनही के हार्दिक प्रेम और उत्साह, एवम् परिश्रम से ये सब ग्रन्थ इस उत्तमता और सुन्दरता से छपे । प्रूफों को ध्यानपूर्वक पढ़ने और इस कार्य में दिल और तन्दिही से कष्ट उठाने का इनही कृतविद्य सज्जन का कार्य है । जीवन-चरित्र-सम्बन्धी भी सहायता देने की कृपा की ।

(१८) रा० बा० सेठ रामदेवजी चोखानी एम० एल० सी०—कलकत्ते के मारवाड़ी समाज के प्रसिद्ध पुरुषरत्नों में दीप्तिमान—इनके उत्साह, सत्परामर्श और वास्तविक सहायता वा भावुकता से बहुत सहायता मिली । तथा उक्त सोसाइटी के सब ही सदस्य वा सहायक हमारे कार्य में सहायक हुए ।

(१९) बा० भगवतीप्रसादसिंहजी—उक्त सोसाइटी के सहकारी प्रमुख कृतविद्य उत्साही सज्जन तथा प्रबन्ध-कर्त्ता “न्यू राजस्थान प्रेस” कलकत्ता ।—इनकी सहायता और परामर्श से कई काम अच्छे हुए । काशी के दादूमठ का हाल अन्वेषण करके भेजा इत्यादि ।

(२०) स्व० मुन्शी देवीप्रसादजी जोधपुरवाले—इतिहास के अद्वितीय प्रज्ञाता । सुन्दरदासजी के जीवन-चरित्र-सम्बन्धी अनेक अन्वेषणों में बड़ी ही सहायता दी ।

(२१) महामहोपाध्याय रायबहादुर पं० गौरीशंकरजी हीराचन्द ओम्हा-भारतवर्ष में ब्राह्मण-समाज में इतिहास-विद्या के अप्रतिम विशेषज्ञ—सुन्दरदासजी के जीवन-चरित्र में तिथ्यादि निर्णय तथा अन्य परामर्श और उत्साहबद्ध सहायता इनसे मिली ।

(२२) कृतविद्य स्वामी मंगलदासजी आयुर्वेदाचार्य—जयपुर की दादू-महाविद्यालय पाठशाला के अधिष्ठाता—इनसे सुन्दरदासजी के ह० लि० ग्रन्थादि देखने वा कई एक हालात वा सत्परामर्श मिले ।

(२३) जोशी वेंकटलालजी—काशी के “रामनारायण वेंकटलाल” फर्म के स्वामी, उत्साही, हमारे मित्र, और सजातीय भ्राता, इन्होंने कृपा करके, काशी के सुन्दरदासजी के दादूमठ की प्रथम खोज की और उसका विस्तृत हाल भेजा ।

(२४) जयपुर के “फोटो आर्टस्टूडियो” के मैनेजर चि० पु० मदनकुमारजी—इनके परिश्रम और उत्साह से सुन्दरदासजी के जीवन-सम्बन्धी अनेक फोटो तयार किये गये ।

(२५) म० क० चि० पु० प्रतापनारायणजी कविरत्न—जयपुर के प्रधान ताजीमी सर्दारों में से विख्यात—काव्य मर्मज्ञ, साहित्यप्रेमी, विद्यानुरागी कवि । इनकी सहायता से सुन्दरदासजी-सम्बन्धी सांगानेर के समाधि-स्मारक वा अन्य फोटो चित्रों की प्राप्ति हुई ।

(२६) अनेक साधु, महात्मा, सत्संगी, पण्डित, विद्वान इत्यादि पुरुष—जिनसे ग्रन्थादि की वा यत्किंचित् न्यूनाधिक जो भी सहायता वा परामर्श मिले ।

(२७) मेरी चि० सुपुत्री विदुषी राजवाईदेवी—सुन्दरदास-सम्बन्धी कई पत्रादि का नकल करने में सहायता मिली ।

(२८) उन सब ग्रन्थादि के विज्ञ रचयिता—जिनकी शुभनामावली “सहायक-ग्रन्थ-सूची” परिशिष्ट में दी गई है । उनके ग्रन्थों की सहायता के बिना यह काम कदापि पूर्ण न होता ।

(२९) पं० हरिलालजी नागर—गुजराती-भाषा के अर्थों में सहायक हुए । तथा कुछ लिखने की सहायता दी ।

(३०) श्री गुरुनानकदेव सत्संग सभा-गुरुद्वारा जयपुर के ग्रन्थीजी पञ्जाबी के अर्थ बताने में सहायता दी । तथा संरदार अजीतसिंहजी, जिनकी कृपा से “कवित्त सवैया” ग्रन्थादि की प्राप्ति हुई ।



परिशिष्ट { ५ }

अन्तिम निवेदन ।

(१) यह “सुन्दर ग्रन्थावली” (सुन्दरदासजी के समस्त ग्रन्थ) टीका-टिप्पणी, जीवन-चरित्र भूमिका, परिशिष्ट, चित्रादि सहित, अक्षतन्त्र बिल्म्ब और दीर्घसूत्रता के साथ वा अवतर, ससार के सामने साङ्गोपाङ्ग सजधज से सुसज्जित होकर आई है । ऐसं सम्पादन की कितनी आवश्यकता थी, यह बात साहित्यप्रेमियों, पिपासित जिज्ञासुओं, और विद्या-व्यवसायी सज्जनों से छिपी नहीं है । इसमें दोष हमें तो कुछ भी नहीं दिखाई देते हैं । परंतु भलीभांति इसके अवलोकन करनेवालों को स्यात् दिखाई देंगे । ग्रन्थ के लिखने वाले को अपने किये पर थोड़ा बहुत तो गर्व रहता ही है, इसही कारण (जैसे पिता अपने पुत्र में दोष नहीं समझता, वैसे) अपने किये में दोष होने पर भी, थोड़े ही देख सकता है । इस सम्बन्ध में “वृत्तरत्नाकर” के टीकाकार विद्वान् की उक्ति से हम भी सर्वांश में सहमत होते हैं:—

“ग्रन्थेऽस्मिन् गुणगणवत्त्वं मुच्यते चेत् ।

स्व कार्यं गुणगणवन्न मन्यते कः ॥

तत्संतः शिरसि कृताञ्जलिस्तु याचे ।

शोध्यं तत्सदसं दिहोदितं मया यत्” ॥ १ ॥

“अर्थात् इस ग्रन्थ में अपने लिखे को अच्छा समझा तो कोई बात नहीं, क्योंकि अपने कार्य को ऐसा कौन है जो गुणभरा हुआ नहीं मानता हो । तब भी सज्जनों से हाथ जोड़ याचना है कि, उस दोष को सुधार लें जो इसमें कहा गया वा आ गया हो ।” इस संबंध में हम ऊपर भी कह चुके हैं । परंतु यह बात दोषारोपण के समय भी विस्मृत न की जाय कि अधिकांश काम अन्य सज्जनों से प्राप्त सामग्री पर ही निर्भर है । मेरा

इसमें अपना बहुत थोड़ा है। यदि कोई बड़ाभारी दोष हुआ है तो वह यही हुआ है कि स्वामी सुन्दरदासजी के रचना-भंडार में मैं दोष नहीं देख सका। उस संबंध में संत-सज्जनों ने जो मुझे बताया सौही लिखता हूं। (मैंने जो “हम” शब्द का प्रयोग किया है वह सम्पादकीय अधिकार से आवश्यक समझ कर किया है) :-

“सुन्दर-मणिमय-भवने पश्यति छिद्रम्पिपीलिका सततम्”

(“सुन्दर” शब्द में श्लेष मानकर) — सुन्दरदासजी के रचनारूपी महल में यदि सज्जनगण जाय तो वे उसकी सुन्दरता पर मुग्ध होकर लोटपोट हो जाय। परंतु यदि चींटी की तरह छिद्रान्वेपी दुष्ट जाय तो छिद्र-दोष ही ढूँढ़ कर उसमें घुस जाय।

स्वयम् स्वामीजी ने कहा है:—

“आपने न दोष देपै परके औगुन पेपै,

दुष्ट कौ सुभाव उठि निंदाई करतु है।

जैसे कोई महल सम्हारि राख्यो नीकै करि,

कीरी तहाँ जाइ छिद्र ढूँढ़त फिरतु है”।

[स० । दुष्ट का अंग । १]

इस संसार में भगवान वा उसके शुभ-मंगल के सिवा, सब कुछ है सो सब गुण-दोष से भरा पड़ा है। कहा है:

“जड़चेतन गुणदोष-मय, विश्व कीन करतार।

संत हंस पय पीवही. परिहरि वारि विकार” ॥ १ ॥

सुन्दरदासजी की वाणी आद्योपांत ब्रह्म-परमात्मा-सम्बन्धी है। उसमें क्या दोष हो सकते हैं जिनको ढूँढ़ें ? तब भी यदि यह कोई करने का काम है, तो यह काम, हां यही काम इसके विशिष्ट अनुभवी सुयोग्य, सुचेष्ट महानुभावों के लिये छोड़ते हैं, क्योंकि हममें इस कार्य के करने की न तो योग्यता ही है, न शक्ति। और सुन्दरदासजी की वाणी में जो-जो अधिक गुण हैं, जिन तक हम नहीं पहुँच सके हैं, उनको भलीभाँति

प्रकाशित करने का काम अन्य आत्मज्ञानी पवित्र आत्माओं को आगे करना और लोक में उनको उजागर करना चाहिये ।

(२) हमारे विचार में, इस सम्पादन में विलम्ब का एक अदृष्ट कारण यही था कि सुन्दरदासजी फतहपुर के महात्मा थे । उनके ग्रन्थादि को एक फतहपुर के प्रेमी विद्वान् के हाथों और उद्योग से प्रकाशित कराना ही स्वामी सुन्दरदासजी की आत्मा की इच्छा थी । वह और कोई नहीं— वह हैं हमारे उत्साही कृतविध, विद्याप्रेमी बाबू रघुनाथप्रसादजी विशारद—विद्याभूषण - आदिवासी फतहपुर के ।

हमारे स्वामी सुन्दरदासजी के गुरु दादूदयालजी सांभर के थे । सुन्दरदासजी घोसा के थे, जो ढूढाहड़ की पुराणी राजधानी है । उनका स्थान फतहपुर में है, जो ढूढाहड़ में एक प्रसिद्ध पुराणानगर है । और सुन्दरदासजी की समाधि सागानेर में है — जो ढूढाहड़ का एक नामी स्थान है और युवराज कुमारों की जागीर का शहर सदा से चला आता है । इस प्रकार स्वामीजी तो हमारे ढूढाहड़ (आमेर-जयपुर) के खास महात्मा कवि और ज्ञानी हैं जिनकी अलौकिक अमूल्य रचनाओं के हम, अल्प-मति भक्त खास जयपुर-ढूढाहड़की प्रसिद्ध राजधानी के निवासी हैं । और उनके ग्रन्थों के सारे पदार्थ सामग्री सहित देनेवाले खास उनके थांमे के खास उत्तराधिकारी महत-गंगाराजी, ढूढाहड़ के ग्राम की उत्पत्ति—और अन्य सहायता देनेवाले तथा “राजस्थान रिसर्च सोसाइटी” के संस्थापक, और संरक्षक, सदस्यादि सज्जन प्रायः ढूढाहड़ वा समीपवर्ती देशों के हैं । यह सौभाग्य की बात है हम सब एक देशी, हमारे देश के सूर्य समान भास्वत प्रतिभासम्पन्न संत-कवि की सेवा, और उनकी कीर्ति के प्रचुर प्रचार में चारुचर्या से लाभान्वित हो रहे हैं । सब कार्यकर्त्ताओं ने अपना २ कार्य बड़े प्रेम, बड़ी भक्ति, बड़ी श्रद्धा तथा श्रम से भलीभांति किया है । तब ही यह ग्रन्थ रत्न “राजस्थान-साहित्यरत्न-माला” का एक रत्न होकर साहित्य-संसार के सामने प्रकाशमान होता है । आशा है इसके ज्ञानमय प्रकाश से, तम-

निवृत्ति पूर्वक उजाला फैलैगा और हिन्दी-साहित्य भण्डार में सुन्दर-वृद्धि होगी ।

(३) सुन्दरदासजी की वाणी—एक पवित्र उत्तम महात्मा पुरुष की वाणी है । यह सर्वमंगला, सकल श्रेयस्करी, सद्गुणपदेशादिदातृ है । इसको आवालवृद्ध, स्त्री-पुरुष, स्वल्पमति-महामति, ज्ञानी-अज्ञानी, मूर्ख और पंडित—सब कोई पढ़कर, सुनकर, विचार कर, अपनी २ रुचि, अपनी २ योग्यता, अपनी २ भावना, अपनी २ श्रद्धा और अपनी २ भक्ति के अनुसार लाभ उठावेंगे, फल पावेंगे, ज्ञान उपजावेंगे, भगवद्गुण गावेंगे और उभय लोक में सुख लाभ लेंगे । सरल, सुबोध, सुमिष्ट, सीधी, सुन्दर, सुचारु, सुकर होने से इसे वालंक भी पढ़ सुनकर प्रेम में मग्न हो जाते हैं, तो युवक और बड़े आदमी मस्ती में आ जाते हैं, तो पण्डित ज्ञानी भी आनंद में भर जाते हैं । गहरे, गहन, रहस्य और महा कठिन विषय के अन्दर पहुंच जाने की योग्यता वाले जितने औढ़े जायेंगे उतने ही मुर-जीवा को तरह रत्न और मोती लेकर आवेंगे । और ऊपर ही से आनंद लेने वाले मलाई और बर्फी की मीठी पपड़ी के समान आनंद की ऊपरी झलक से तृप्त हो जायेंगे । ऐसी वाणी सर्वाधिकारिणी, सर्वोपकारिणी और सर्वलोक सुखप्रसारिणी होती है । फ़ारसी-अरबी के पण्डितों ने ऐसी वाणी को “मोएज़्जे हसना” कहा है । क्योंकि ऐसी वाणी सबके लिए प्रिय-उपकारी, उदार, सच्चा उपदेश देनेवाली, सत्य बात को सिखानेवाली, इस-लोक और परलोक में सुख उपजानेवाली होती है । और सुन्दरदासजी के उपदेश के लिए बहुत करके बंगदेशीय पंडितों का यह सूत्र सुन्दर उपमा देनेवाला है:—

“सत्यम् शिवम् सुन्दरम्”

(क) इनका उपदेश सत्य है । क्योंकि “सत्यं ज्ञानमनंतं ब्रह्म” ब्रह्म ही सत्य है, उसका ज्ञान ही सत्य है, अनंतज्ञानरूपी ब्रह्म ही जानने योग्य है । तो यह वाणी उसही सत्य को सिखाती है ।

(ख) और इनकी बाणी शिव मंगल कारिणी, अमंगलनिवारिणी, शांतिप्रसारिणी होने से शिवस्वरूपिणी है ।

(ग) एवम् इनकी बाणी सुन्दर है, मनोमोदकारिणी, हृदयार्कषण-कारिणी, सरल, सुमधुर, लोकप्रिय, सुन्दर शब्द और सुन्दर अर्थ से भरी है ।

इससे यह बाणी सत्य है, भौगोलिक है और सुन्दर है । ये महिमाण इसकी अध्यात्मविद्या सम्बन्धिनी होने से है । सत्य और वास्तविक सार केवल अध्यात्म विद्या ही में है । अनित्य ससार में अत्यंत अद्भुत, चमत्कारी, लोकप्रियकारी, जो-जो भी पदार्थ कलाए-लीलाए, खेलकूद, महान् कर्म, आविष्कार, उन्नतिया आदि दिखाई देती हैं वे सब अध्यात्मलोक में फलदायिनी होती हैं इस पक्ष को प्रमाणित करने को कोई भी विद्वान् समर्थ कभी हुआ है वा होता है ? कदापि नहीं । इस कारण परम-लाभ केवल आत्मशुद्धि और परमात्म सेवन और इष्ट साधन ही में है । सुन्दरदासजी की बाणी इसही कारण परमोत्तम है ।

यह महिमा अध्यात्मविद्या ही की है कि जो उभयलोक सुख करने वाली है । भगवद्वाक्य है कि “अध्यात्मविद्याविद्यानाम् वादः प्रवृत्ता महम्” गीता विद्याओं में अध्यात्मविद्याही को भगवान ने अपना स्वरूप बताया है । इस विद्या की उन्नति के कारण यह भारत देश जगद्गुरु कहाया है और सब देशों में शिरोमणि माना गया है । इसके नष्ट-भ्रष्ट न हो जाने तथा बचे रहने का कारण हमारे देश के “इकवाल” नामी कवि ने बताया है कि “कुछ बात है कि हस्ती मिटती नहीं हमारी । सदियों से आसमाँ है नाँ महरबाँ हमारा” ?

वह बात क्या है जो हमको रक्षित रखती है ? वह है हमारी अध्यात्म-विद्या । अध्यात्मविद्या ही महान् रक्षिका-बचानेवाली कैसे है ? यही सुनिए । वही आपके भारत के परमोज्ज्वल नक्षत्र परमज्ञानी महात्मा परमहंस रामकृष्णदेव के प्रधान शिष्य-संसार प्रसिद्ध महान् सुवक्ता,

ब्रह्मविद्या प्रचारक, भारतकीर्ति प्रसारण परमपूज्य महामना विवेकानंदजी स्वामी क्या कहते हैं। अपने “मेरे देवता” नामक ग्रन्थ में—

“भारतीय राष्ट्र का विनाश नहीं हो सकता। वह तो अमृत्य है। जब तक उसकी ज्योति, अध्यात्मज्ञान की ज्योति, जीवित रहैगी उसकी संतान आत्मवाद को जीवन का एकमात्र ध्येय समझती रहैगी, तब तक उसे कोई पराजित नहीं कर सकता, यह एक ध्रुव सत्य है। आज भलेही वे दरिद्र हो जाय, भलेही धर्मान्धता ने उन्हें आच्छन्न कर दिया हो, पर फिर भी उन्हें याद रखना चाहिये कि हम उन्हीं ऋषियों की संतान हैं !! उनकी अवस्था क्या थी ? वृश्चों की छाल पहनना, कंदमूल और फलों पर जीवन-यापन करना, वनवन की धूलि फांकना और अपने इष्टदेव की आराधना करना !! यही प्राचीनता है, ऐसी ही हम चाहते हैं। जहां ऐसी पवित्रता है, भला वह भारत-राष्ट्र कभी विनष्ट हो सकता है ? मैं कहता हूं, नहीं”। यह उत्तर हो गया और बड़ाही जवरदस्त उत्तर हो गया उस सवाल का कि, “वह क्या बात है कि जिससे हमारी हस्ती, (अस्तित्व जीवन अवस्था) नहीं मिटती” ? यदि आत्मा मिटै तो आत्मज्ञानी मिटै, “न जायते मृत्यते वा कदाचिन्नायं भूत्वा भविता वा न भूयः”। ऐसी अध्यात्मविद्या है। इस अध्यात्मविद्या को पब्लिक के बाजार में महात्मा सुन्दरदासजी सुन्दर सुथरे मनोमुग्धकारी वेश में सज्जित करके लाये हैं। इसकी तो, इस मुद्रित संपादन के द्वारा, अध्यात्मविद्या-प्रेमी सज्जनों ने रक्षा कर ली, इसका बहुलतर रुचिररूप में इस प्रकार योगक्षेम हो गया। परंतु अन्य खजाने, अन्य निधियां, अन्य रत्नसमूह इस अध्यात्मविद्या वाणी के, रक्षा की पूर्ण अपेक्षा रखते हैं, जिनके लिए हमने उपर अन्यत्र कहा है। अतः यहां इसके प्रेमी सज्जनों से प्रार्थना अपील करते हैं कि वे इस धन को, इस पैतृक सम्पत्ति को, इस अमूल्य मूलको, इस लोक परलोक हितकारी सत्य पदार्थ को अध्यात्मविद्या के संत-महंत महात्मा-ज्ञानी-योगीजनों के वचनामृत समूह को, संत-साहित्य को रक्षित, चिरस्थायी, जीवित

रखने का उत्तम, स्थायी, प्रचारशील प्रबंध होना चाहिए। विशेषतया मारवाड़ी समाज को इस तरफ विशेष ध्यान देना योग्य है। क्योंकि, इस समाज के हाथों से, धन से, मन से, जन से भारत के बड़े-बड़े कार्य हुए हैं और हो रहे हैं। भारत जननी के सुपुत्र मारवाड़ी व्यवसायी अपने धन को उत्तम २ कामों में लगा रहे हैं, बहुत नामवरी के काम कर दिखाये हैं। विद्या और ज्ञान के देश में, प्रात में, क्षेत्र में भी वीरता के साथ अग्रगण्य हो गये हैं और आगे बढ़ते जाते हैं। लक्षावधि द्रव्य व्यय कर देश में ज्ञानविभूति फैला रहे हैं। धर्ममार्ग में बड़ी २ निधियां लगा दी और अब भी लगाई जा रही हैं। फिर यह सत-साहित्य और इसकी रक्षा है ही कितनी सी बात ? एक अच्छी खासी रकम स्थायी-निधि (रिजर्व फंड) की रख दी जाय, जिसका व्याज आता रहे। और एक छोटी सी रकम व्यवहार कार्य के निमित्त (वर्किंग कैपिटल) रखी जाय जिससे सुविधा के साथ ग्रन्थादि की छपाई, लिखाई, संपादन आदिक काम चलते रहें और उपरोक्त निधि के व्याज से भी उसमें सहायता ली जाय। मुद्रित ग्रन्थों का स्वल्प-मूल्य रफखा जाय। कुछ ग्रन्थ साधु-सत वा असमर्थजनों को बिना मूल्य धर्मार्थ भी दिये जाय। कोश की रक्षा और कार्य के संचालन के लिए ट्रस्टीजन और एक कमिटी (समिति) बना दी जाय। उत्साही व्यवसायी प्रेमी कार्यकर्त्ता कार्य में अग्रसर होकर तत्परता दिखावें और यों ग्रन्थ प्रकाशन से सत-साहित्य की रक्षा और अध्यात्मविद्या का प्रचार सहज सुगम रीति से करते रहें। रमय लोक का कल्याण, देशके साहित्य के एक प्रधान और परमोत्तमाङ्ग की सुष्ठुरीत्या रक्षा, और भगवत्कृपा की सहसा प्राप्ति तथा अटल कीर्ति का लाभ इत्यादि बातें मारवाड़ी समाज सहज में सम्पन्न कर सकता है। समाज में का एक सच्चेमन का श्रेष्ठ धनाढ्य चाहे तो घड़ी के चौथे बाटे में तुरंत ही कर दे। यदि कई सज्जन मिल कर करना चाहें तो भी कर लें। एवमस्तु।

स्वामी श्री सुन्दरदासजी का जीवनचरित्र

स्वामी सुन्दरदासजी का जन्म, जयपुरराज्यान्तर्गत द्यौसा नगरी में “वूसर” गोत के खंडेलवाल वैश्य कुल में, कुल और जन्म:— विक्रमी संवत् १६५३ के चैत्र शुक्ल नवमी को हुआ था। इनके पिता का नाम “चोखा” अपर नाम “परमानन्द” था। माता का नाम “सती” था, जो अंबिर के “सोंकिया” गोत के खंडेलवाल वैश्य की पुत्री थी।

द्यौसा जयपुर राज्य की प्रथम पुरानी राजधानी है, जिसको महा-राजा सोढदेवजी के वीर पुत्र दूल्हरायजी ने संवत् वि० १०२३ द्यौसा:— के लगभग विजय किया था *। पहाड़ी पर किला बना है। कस्बा पुराना है। रेल का स्टेशन, निज़ामत, तहसील और थाना है। जयपुर शहर से पूर्व दिशा में १६ कोश के करीब दूर है। वूसर गोत के खंडेलवालों के वंश के इतिहास में यह बात प्रसिद्ध है कि ये लोग महाराज के साथ नरवर ग्वालियर की तरफ से आये थे। और प्रधान कारोवारी तथा फौज में मोदीखाना और विश्वस्त कर्मचारियों का काम करते थे।

* बारहठ रामनाथजी रत्नू रचित “इतिहास राजस्थान” में जयपुर का इतिहास पृ० ८७-८८। और जनरल एशियाटिक सोसाइटी आफ बंगाल जिल्द ३१ में वज्रदामा का लेख है उसमें कछवाहों का ग्वालियर छोड़ना सं० ९४४ का लिखा है। अन्यत्र द्यौसा विजय ९३३ का संवत् भी लिखा है।

इन लोगों को विजित इलाके के गाँवों का पटवारा भी मिलता था। जिस घर में सुन्दरदासजी जन्मे उसके खंडहर द्यौसा में अद्यावधि वर्तमान हैं। वहाँ व्यासों के घेर में महल्ला गूदानीचा में ही “दूसरोंवाली जायगा” विख्यात है। हमने स्वयम् इस जगह को दो बार देखा है। पुराने-पुराने लोगों ने (भट्ट गंगाशङ्करजी आदिक ने) यही बात कही। द्यौसा में सुन्दरदासजी के वंश के दूसर-गोती वैश्य अब कोई नहीं रहते। यहाँ से बहुत समय पहिले ही उठकर वाँसखोह में जा बसे, जो भर्न के स्टेशन के पास है। जयपुर में दूसर गोत के वैश्यों के कई घर हैं, जिनमे अत्यधिक प्रतिष्ठित स्व० रामनारायणजी तहवीलदार का घर है। तहवीलदार राज्य के खज़ाने के रोकड़ जमा के फोतेदार बड़े ओहदेवाले हैं। रामनारायणजी के रामगोपालजी और उनके हरिनारायणजी (जो दीवान भी रह चुके हैं) और श्यामलालजी तहवीलदार ‡ आदि चार पुत्र हैं। रामनारायणजी के भाई छोटे नान्हूलालजी थे जो भी स्व० महाराजा रामसिंहजी के उत्तने ही कृपापात्र थे जितने रामनारायणजी थे। इनही की पूर्वाभिमुखी बड़ी हवेली में स्व० महाराजा माधवसिंहजी का प्रसिद्ध विवाह बीकानेर के तँवरजी साहिबा से हुआ था। तहवीलदारों के नाम ही से “तहवीलदारों का रास्ता” विख्यात है, जिसमें इन पक्तियों के लेखक का भी घर “स्यामियों के कूँवे” के पास ही है। यह रास्ता नाहरगढ़ की सड़क के सामने है। हमने द्यौसा के नाजिम स्व० मु० अब्दुर्रहमानजी, डाक्टर ब्रजमोहनजी, एम०, बी०, बी० एस०, असिस्टेंट सर्जन, पंडित रामचन्द्रजी अध्यापक (“परमानंद सागर” ग्रन्थ के रचयिता) आदिकों से भी सुन्दरदासजी के स्थानादिके सम्बन्ध में निश्चय किया और थांमे के महंत स्व० श्री गंगारामजी तथा अन्य अनुभवी साधुओं से भी जिज्ञासा की, तो उपरोक्त बात ही प्रमाणित हुई।

‡ शोक की बात है कि श्यामलालजी का भी देहावसान हो गया।

सुन्दरदासजी की जन्म तिथि हमको उक्त महंत गंगारामजी से ही प्राप्त हुई थी। परन्तु महात्मा माधवदासजी रचित जन्म तिथि:— श्री दादूजन्मलीला-उपनाम “संतरुण सागर सिद्धांत” * के १६ वें तरङ्ग में जन्म तिथि कार्तिक शुक्ला अष्टमी दी हुई है। संभव है कि थांमे के महंतजी की दी हुई तिथि ही ठीक हो और माधवदासजी ने सुनी-सुनाई लिखी हो। जैसा कि हम आगे अवतरण देकर बतावेंगे। जन्म का संवत् तो स्वामीजी की कही साखी से निश्चित होता है :—

“सात बरस सौ में घटै इतने दिन की देह।

सुन्दर न्यारी आत्मा देह खेह की खेह ॥”

अर्थात् स्वामीजी ६३ वर्ष के होकर परमपदगामी हुए थे। और मरण का संवत् १७४६ भी निश्चित है जैसा कि आगे चलकर कहेंगे। तो १७४६ में से ६३ खो देने से १६५३ निकलते हैं। यही जन्म संवत् दृढ़ता से निश्चित है और जन्मतिथि हम उक्त महंतजी की निर्धारित ही ग्रहण करेंगे। इससे मि० चैत्र सुदि ६ सं० १६५३ स्वामी सुन्दरदासजी का जन्मदिवस (मास और वर्ष सहित) प्रमाणित है। और महंत गंगारामजी के लिखित नोट के अनुसार जन्म समय “दोपहरां” (मध्याह्न) था।

उत्तर भारतवर्ष में वैश्यों के जातिभेदों में अग्रवाल और खंडेलवाल खंडेलवाल:— दो अति प्रसिद्ध और अधिक संख्या के हैं। राजपूताने में खंडेलवाल वैश्य बहुत ही प्रख्यात हैं। “खंडेलवाल” शब्द “खंडेला-वाले” का संक्षिप्त रूप है। इनका निकास वा सम्बन्ध खंडेला

* यह ग्रन्थ हस्तलिखित हमारे पास संग्रह में है। और तपस्वी गिरधारी-दासजी की कृपा से, स्वामी मंगलदासजी “दादू महाविद्यालय” जयपुर के द्वारा प्राप्त हुई प्रति की प्रतिलिपि कराई गई। ग्रन्थ संवत् १६६१ का रचित और सं० १९६७ का लिखा हुआ है, जिसकी नक़ल सं० १९९१ में हमने कराई। यह ग्रन्थ अनेक छंदों में, बड़ा है।

नगर से है, जो प्राचीनकाल में एक बहुत बड़ा नगर था और अनेक परिवर्तनों के फटकारों में आकर नष्ट हो गया, परन्तु नाम “खंडेला”—बना रहा और अब भी उसके खंडहरों के पास सापेक्षतया एक छोटा कस्बा बसा हुआ है, जो प्रसिद्ध शेखावत वीर सामंत “रायसलजी” के समय में अधिक नाम पा चुका था। “खंड में खंडेला एक ही है”—यह ख्याति लोकप्रसिद्ध है। वैश्य खंडेलवालों की दो तट्टें हैं—(१) एक वैष्णव और (२) दूसरे जैनी। वैष्णव खण्डेलवाल ही संख्या में अधिक और गौरव-प्राप्त हैं। इनके अनेक गोत वा बैङ्क वा अल्ल हैं। ८४ गोत भी प्रसिद्ध हैं। इन ही में से “बूसर” गोत भी है। जयपुर राज्य और अलवर आदि में अनेक गोतों के अनेक खण्डेलवाल नामी हो गये हैं। हलदियों में दौलतरामजी आदिक। नाटाणियों में हरगोविन्दजी, लूणकरणजी आदिक। ऐसे ही रावतों, खूंटेठों, डंगायचों, आदिकों में बहुत प्रतिष्ठित पुरुष हुए और अब भी हैं। और ऐसा भी ग्रन्थों में लिखा है कि कोई दो हजार वर्ष पूर्व जिनसेनाचार्य जैन यति ने खण्डेले में जैनधर्म फैलाया। तब उससे वक्ते वैष्णव वैश्य, वे खण्डेलवाल रह गये। परन्तु ये लोग बहुसंख्यक और प्रतापी सदासे होते आये हैं।*

इन खंडेलवालों में यह बूसर गोत जो है उसकी व्युत्पत्ति कोई बूसरः— तो ‘भूसुर’ शब्द से बताते हैं जिसका अर्थ ब्राह्मण है और भूसुर कहने का कारण यह बताया जाता है कि प्राचीन काल में वे वैश्य धर्माचार और विद्या में इतने उन्नत और निपुण थे कि वे ब्राह्मणों के

* “जातिभास्कर” “खण्डेलवाल वैश्य” आदिक ग्रन्थ तथा “खण्डेलवाल-हितैषी” पत्र आदिकों से। तथा “जाति अन्वेषण” से भी। इसमें “खण्ड” नामक ऋषि से “खण्डेला” नाम प्रख्यात होना लिखा है। खण्डेलवाल ब्राह्मण भी खण्डेले से प्रसिद्ध हुए हैं जो राजस्थान की ब्राह्मणों की चौक छह न्यात में हैं। “खण्डेलवाल-हितैषी” पत्र में सन् १९२१ में वर्ष ७ के अङ्क ५-६ में सुन्दरदासजी का थोड़ा सा हाल हमारा भेजा छपा था।

सदृश समझे जाते थे। कोई इस शब्द को “दूसरिया” का संक्षिप्त बताते हैं—कि ‘दूसर’ एक कस्बे का नाम था, जहाँ के पूर्वकाल के वे रहनेवाले थे—जिससे यह बैङ्क उनका पड़ा। क्योंकि बहुत से गोत वा बैङ्क गांवों के नामों से भी होते हैं, वैसे ही यह भी हुआ। सम्भवतः इस दूसर शब्द की और भी कोई व्युत्पत्ति[†] रही हो, परन्तु हमको वह प्राप्त नहीं हुई।

“दूसर” शब्द को अपने जाति-निर्देश में, ग्रन्थकर्त्ता स्वामी ने प्रयोग में लिया है। स्व० म० गंगारामजी ने स्वामीजी की एक प्रख्यात लोकोक्ति-वत् सूक्ति को हमें बताया था और इसके सम्बन्ध में कहा था कि लाहौर में कथा के समय स्वामीजी पर किसी दूसर पण्डित ने आक्षेप किये थे। कथा समाप्ति के अनन्तर उससे स्वामीजी ने शास्त्रार्थ किया, उसमें वह दूसर पराजित हो गया। तब उसको उपदेश करने में कहा कि:—

“दूसर कहै तू सुन हो दूसर वाद विवाद न करना।

यह दुनियाँ तेरी नहिं मेरी नाहक क्यों अड़ मरना” ॥ १ ॥

और अपने रचित ग्रन्थों में भी “दूसर” शब्द का प्रयोग किया है। और उनके शिष्यादि ने भी उल्लेख किया है। यथा:—

† पं० रामजीलाल महोपदेशक भारतधर्म महामण्डल लिखित “खण्डेलवालों की उत्पत्ति” नामक ग्रन्थ में उत्पत्ति गों दी है—“बोहरा—भूसुरा”—“व्यवहारप्रियो-लोके व्यवहरति जनेष्विह। व्यवहारीति विप्रोऽसौ सततं ख्यातिमागतः। (स्कन्द-पुराण। रेवाखण्ड। ४० अ०) उत्पत्ति में महाभारत की ११७ अ० और रेवाखण्ड की ३९ वीं अध्याय के अनुसार परशुरामजी ने लोहार्गल में यज्ञ किया। स्वर्ण की बेदी के ५० खण्ड कर विश्वामित्र के पुत्रों को दिया। उससे खण्डल कहाये। इसीसे खण्डेला नाम पड़ा। और खण्डलगिरि चौहाण की कथा दी ही गई है।

‡ स्वामी माधोदासजी ने निज रचित दादू जन्मलीला के ग्रन्थ में ‘भूसर’ शब्द का ही प्रयोग किया है। जैसा कि आगे उदाहरणों में है।

‘वीहाणी पिरागदास ढीढवाणे है प्रसिद्ध,

सुन्दरदास दूसर सुं फतहपुर गाजही” ॥ ६ ॥ (प्रणाली छन्द चन्द्रदास रचित)

“दूसर सुन्दरदास के सिष्य पाँच प्रसिद्ध हैं” (राघवदास कृत भक्तमाल)

तन हरि धार्यो वृद्ध ताके शिष्य दाददास,

दादू के सुन्दर दूसर परम प्रवीन हैं । (रा० दा० भक्तमाल टीका छन्द)

इत्यादि स्थलों पर दूसर गीत सुन्दरदासजी का कथित है। इसके नामोल्लेख से यह अभिप्राय है कि उनको बड़े सुन्दरदासजी से पृथक् समझने में सुविधा रहे। और उनके नाम के साथ “दूसर” लगाकर अवसर प्राप्त प्रसंगों में सन्तजन उनके नाम को लेते थे, ऐसा भी प्रतीत हुआ है। निदान खण्डेलवाल वैश्यों का “दूसर” कुल इस सुन्दररूपी सूर्य के प्रताप से जगत विख्यात हुआ है और यह दूसर-कुल धन्य है जिसमें सुन्दरदासजी जैसे पुरुषरत्न महात्मा अवतरित हुए। सुन्दरदासजी ने विनोद ही से अपने आपका वैश्य वा वनिया होना वा वणिया व्यवहार का सकेत निज रचित ग्रन्थों में लिखा है। यथा—पद राग सोरठ पद ६—“हमारे साह रमैया मोटा । हम ताके आहि बनोटा । यह वनिया सुन्दरदासा” । तथा पद ७—“देषहु साह रमैया ऐसा . यो सुन्दर वनिया गावै ॥—राग सारङ्ग पद १० “पहिली हम होते छोकरा . । तथा पद ११—“पहिले हम होते छोहरा । कौडी बेचि पेट निठि भरते अव हुए वोहरा” । साधु का अंग छन्द ७ ।—“हाट ही हाट विकावत आडै” ॥ सापी ७७ गुरु का अंग १—“सुन्दर सबको कहत हैं, कोड़ा बिना न हाट” ।

सुन्दरदासजी के पिता का नाम स्वामी गंगारामजी ने “परमानन्द”

माता-पिता, बताया था । परन्तु राघवदासजी रचित भक्तमाल में जन्म कथाः— पिता का नाम “चोखा” दिया है। “दिवसा है नम्र चोषा दूसर है साङ्कार. ” इत्यादि (जो छन्द पूर्ण नीचे दिया जायगा) ।

और “दादू चरित चन्द्रिका” ग्रन्थ में भी चोखा नाम ही है तथा माधो-दासजी की “दादू जन्मलीला” में भी इससे, पिता का नाम “चोखा” वा “चोखाराम” और गोत (वा व्रैङ्क) उसका “बूसर” और चौसा में अच्छा साहूकार होना प्रगट है। अतः पिता का नाम “चोखा” अपर नाम “परमानन्द” ही सिद्ध होता है। क्योंकि राघवदासजी सुन्दरदासजी के समकालीन थे इस कारण उनका लिखना अधिक प्रामाणिक है। सुन्दरदासजी के अन्य वहिन भाई भी थे ऐसा वहाँ के दो एक पुराणे आदमियों से सुना गया था और उन लोगों ने यह भी बताया था कि उस बूसर कुल में पीछे तक एक अत्यन्त वृद्धा (डोकरी) वर्तमान थी। इस डोकरी को जिन लोगों ने देखा था उनसे सुन्नेवालों ने हमको यह बात बताई थी। सुन्दरदासजी का ननिहाल “सोंकिया” गोत (वैक) के खण्डेलवालों के यहाँ आँवेर में था। उनकी माता (सती नाम की) बहुत साधुभक्त और सुशीला तथा सुलक्षिणी थी। ऐसा सोंकिया वैश्यों से जाना गया था। ये सोंकिया खण्डेलवाल सदा से (अर्थात् दादूजी के आँवेर में विराजने के समय से) दादूजी के शिष्य, अनुयायी, सेवक और भक्त रहते चले आये हैं। बहुत से इस सोंकिया-कुल के वैश्य आँवेर से जयपुर में आ बसे हैं। जिन दादू-भक्त सोंकिया वैश्यों से हमको हालत ज्ञात हुए हैं उनके मकानात अजमेरी दरवाजा बाजार में निकलते सोंकियों के रास्ते में (चौकड़ी तोपखाना देश दुसार्थों के मकानों के पिछवाड़ में) बने हुए हैं। उनमें के बाछूलाल

भूमिका में स्वामीजी के जीवन-चरित्र में, तथा “खण्डेलवाल-हितैषी” सन् १९२१ के (वर्ष ७—अङ्क ५, ६) में, हमने पिता का नाम “परमानन्द” ही, उक्त आधार पर लिखा है। और उस ही की नकल कई अन्य लेखकों ने की है। परन्तु महात्माओं से यह निश्चित हुआ कि पिता का असली नाम “चोखा” या “चोखाराम” ही था जो भक्तमाल में दिया है और परमानन्द अन्य अपर नाम विख्यात हुआ होगा, जिसको गंगारामजी ने बताया था।

और भैरुलाल दोनों भाई हमारे चिरकाल से पूर्ण परिचित हैं। ये व्यापारी हैं और श्री सीतारामजी के शिखर-बंध बड़े मन्दिर (प्रसिद्ध लूण्कर्णजी नाटाणी के विनिर्मित) के नीचे इनकी दुकान है। इनके बड़े पुरुषा सुरू-लालजी, साहिवरामजी आदिक, महाराजा श्री सर्वाई जयसिंहजी की आज्ञा और कृपा से, आँवेर से आकर शहर जयपुर में आवाद हुए थे। और मकानात बनाये थे। उनही के नाम से “सोंकियों का रास्ता” विख्यात हुआ था *। इनके यहाँ दादू सम्प्रदाय के अनेक ग्रन्थ हैं। ये लोग दादूवाणी पढ़ते हैं, दादूजी ही को सब शुभ और अशुभ कार्यों (विवाह, जन्म, जहूला, जात, बोलारी, गीत, मंगल आदिक) में मानते और स्मरण करते हैं। अन्य किसी देवी-देवता को नहीं मानते हैं। इनके घर में श्री दादूदयालजी के चरण कमल केसर-चन्दन के उधाड़े हुए एक वस्त्र पर सुरक्षित हैं। अर्थात् आँवेर में दादूजी जब इनके स्थान पर पधारे और वहाँ महोच्छ्व हुआ, तब केसर चन्दन उनके चरणों में लगा कर इस वस्त्र पर स्वामीजी को खड़े रहने की प्रार्थना की थी। तब चरण उधड़ आये थे। इनको सेवा स्मरण के निमित्त चित्रित करा लिया था। जैसे गयाजी के स्थान में गदाधर भगवान के मंदिर में विष्णुचरणचित्र कपड़े पर केसर चन्दन से उधड़े पड़े पुजारी भक्त यात्रियों को देते हैं। उसही प्रकार की यह भक्ति भावना इन दादू-भक्तों ने अपने गुरु के चरणचित्र लेकर की है। इन चरणचित्रों के दर्शनों से हमारे चित्त पर बड़ा प्रभाव पड़ा था ॥

* इनके कुल में अन्य पुरुष लालचद, धदरीनारायण, बल्लभराम, नाथूलाल, पुत्र पौत्रों सहित हैं।

॥ जब हम इन चरणों के दर्शनों और ग्रन्थों के (सवत् वि० १९७८-७९ हांगा) अवलोकनार्थ, प्रसिद्ध साधुवर (दादू महाविद्यालय के सस्थापकों और प्रचारकों में प्रधान और उद्योगकर “रज्जववाणी” को प्रकाशित करानेवाले) स्वामी सेवादासजी आदिक महात्माओं के साथ वहाँ गये थे तो वहाँ चरणों के दर्शन करते ही

और हम इन गुरुभक्तों को धन्य कहते हैं। ऐसे गुरुभक्त सोंकिया गोत के कुल में स्वामी सुन्दरदासजी की माता का जन्म हुआ था। इससे समझ लेना चाहिए कि ऐसी माता का पुत्र भी कैसा होना चाहिए। उधर पिता भी दूसर सत्कुल के थे और दादूजी और साधुओं के भक्त थे। ऐसे माता-पिताओं के सुपुत्र स्वामी सुन्दरदासजी थे। परन्तु सुन्दरदासजी के जन्म के सन्वन्धी एक विचित्र और प्रभावशाली कथा प्रसिद्ध है। और इसका कुछ वर्णन राघवदासजी ने भी अपने “भक्तमाल” में किया है जैसा कि आगे अवतरण देकर बताया जायगा। वह कथा इस प्रकार है कि जिन दिनों स्वामी दादूदयालजी * आँवर विराजते थे, उनके शिष्य भिक्षा के निमित्त आँवर में सेवकों वा भक्तों के घर जाते थे। दादूजी के साथ अनेक शिष्य थे। उनमें के एक प्रिय शिष्य जग्गाजी नाम का—दादूजी के सेवक भक्त सोंकियों के घरों में भिक्षा के अर्थ गये थे। और यह फकीरी वड़ (वड़वड़ाहट) हाँकते थे—“दे माई सूत, ले माई पूत”—सोंकियों के घर में एक कन्या सूत कात रही थी उसने यह वड़ सुन कर उक्त साधु को भक्ति पूर्वक सूतकी कूकड़ियां दे दीं और कहा लो बाबाजी सूत। तो साधु जग्गा ने कूकड़ियां लेकर कह दिया कि “हो माई तेरे पूत”। जब यथेच्छ भिक्षा लेकर (आटा व सूत) जग्गाजी अस्थल को लौट आये तो दादूजी ने समाधि ज्ञान में अपने शिष्य की इस बात को जान लिया। समाधि खुलने पर अपने प्यारे शिष्य से कहा “भाई तुम तो ठगा आये”। अर्थात् जिस कन्या के भाग्य में पुत्र नहीं था उसको पुत्र का वरदान दे

उक्त सेवादासजी विरह-विभोर होकर गहरा रुदन करने लग गये और प्रेम विह्वल होकर चल दिये। अहा! इसे कहते हैं सच्ची साधुता और गुरुभक्ति !!

* स्वामी दादूदयालजी सांभर में वि० सं० १६२५ में आये और १६३६ तक रहे थे। और सांभर से आँवर सं० १६३६ में आये थे और वहाँ १६५० तक रहे थे।

आये। अब वचन सत्य करने को तुमको जाना पड़ेगा। अर्थात् तुमको विवाह उसका हो जाने पर उसके गर्भ से जन्म लेना पड़ेगा। मेरे शिष्य का वचन मिथ्या नहीं होना चाहिए। गुरु की इस आज्ञा को सुन कर जग्गा के तो होश उड़ गये। क्योंकि उसने जान लिया कि कि वचन सत्य करने को मुझे मरकर, उस लड़की के विवाहित होने पर, उचित समय पर उसके पुत्र होकर जन्म लेना अनिवार्य होगा। गुरु के सामने सिर झुका कर कहा “जो आज्ञा”। परन्तु साथ ही मैं यह भी कहूँ कि “चाहे मे मर कर उस वैश्य कन्या का पुत्र भले ही हो जाऊँ परन्तु चरणों ही में आया रहूँ”। तो दादूजी ने कहा ऐसा ही होगा। और आज्ञा दी कि जाओ उस लड़की के घरवालों को कह आओ कि जहाँ उसका विवाह हो वहाँ कह दें कि ईश्वर की कृपा से उसके एक पुत्र होगा जो ज्ञानी और पंडित होगा, परन्तु वह बालपन ही में वैरागी हो जायगा। जग्गा ने ऐसा ही किया। लड़की का विवाह द्यौसा के बूसरगोती खंडेलवाल “चोपा” नामक युवक के साथ हुआ। इस चोपा वैश्य को दादूजी ने स्वयम् भी वरदान दे दिया था जब वे प्रथम बार द्यौसा आये थे। और वरदान देते समय वही बात कह दी थी जो जग्गा के द्वारा आँविर में सोंकियों के घर कहलाई थी। अर्थात् पुत्र होगा परन्तु विरक्त हो जायगा। फलतः घरवालों के पास नहीं रहेगा। इसके सम्बन्ध में जन गोपालजी दादू जन्मलीला-परची * में यों (द्यौसा में आने का हाल) लिखते हैं:—

“आगे गये टहटरा मांही। सेवग रामाँ सनमुष आहीं ॥

गांगा सांगा अरु भगवानाँ। रामदास उधौ केसौ जना ॥ २७ ॥

* महात्मा जनगोपाल रचित “दादूजन्मलीला परची” के अनुसार दादूजी अकबर बादशाह के पास फतहपुर सीकरी स० वि० १६४२ में गये थे, तब द्यौसा में भी ठहरे थे। यह उनका द्यौसा में प्रथम गमन है। उस समय चोखा साहूकार को वरदान दिया होगा। और स० वि० १६५९ से पूर्व रामत करते हुये

पुनि द्यौसा महि कियो प्रवेसू । बेमदास अरु साधौ जैसू ॥

बालक 'सुंदर' सेवग छाजू । मथुरावाई हरिसौं काजू ॥ २८ ॥

अरु बौहरौ नराइन नीकौ । अधिक उदार सूरवां जीकौ ॥

भगवानदास अरु माधौ पंडा । भाव भगति कौ रौप्यौ भंडा ॥ ३९ ॥

जगजीवन के आये स्वामी । नोकै रिक्काये अंतरजामी ॥

लोला करी महोच्छी भारी । रहे डूंगरी पहरे चारी ॥ ३० ॥

टहटडा गांव से दादूजी जब द्यौसा आये थे तब, बालक सुन्दरदासजी ने दादूजी के दर्शन पाये थे । इनके माता-पिता ने चरणों में रख कर अर्पण किया था । तब सिर पर हाथ धर कर इनको बड़े प्रेम और कृपा से शिष्य किया था । और द्यौसा के पासही "टहलड़ी" नामक ‡ पहाड़ी पर, जो द्यौसा के पहाड़ का छिटकाव वा नाका है अर्थात् अन्त है, जगजीवनजी (दादूशिष्य) के स्थान बने हुये हैं, जिनको इन पंक्तियों के लेखक ने अच्छी तरह देखा है । इनही जगजीवनजी से सुन्दरदासजी का बहुत संबंध रहा है । इस ही द्यौसा में बहुत से अन्य स्त्री-पुरुष भी दादूजी के शिष्य पहिले से थे अथवा इस समय हुये थे । इनही में सुन्दरदासजी भी थे । सुन्दरदासजी ने स्वयम् लिखा है: —

‘दादूजी जब द्यौसा आये । बालने महँ दर्शन पाये । (ग्रन्थ गुरु सम्प्रदाय)

“तिन ही दीया आपुतै सुन्दर के सिर हाथ” । (आद्यक्षरी । फुटकर काव्य)

सांभर से नरायणे, भैराणे, बचूण, पून्याणें, रतनपुर, आंवेर, किरांजल्यां, सांगानेर, कानोते, बसई, टहटडा, होकर द्यौसा आये । यह द्यौसा में पुनः (दूसरा) आगमन है । “पुनि द्यौसा में कियो प्रवेसू” । (उक्त परची) “पुनि” शब्द से दोबारा द्यौसा आना कहा गया ।

‡ जगजीवनजी ने अपनी बाणी (निहकमी का अंग साखी ७० अंतकी) में कहा है:—भगति अवडित टहलड़ी, साध करै निज ठाम । कहि जगजीवन सेवा पूजा, ते सब मानै राम” ॥ ७० ॥

इस प्रकार यह अलौकिक जन्मकथा प्रसिद्ध है। जिन जग्गाजी का ऊपर वर्णन हुआ है वे “प्रणाली” के अनुसार “भडौंच” (Bioach) में नर्बदा नदी के किनारे विख्यात हुये हैं। वहाँ इनके स्थान बने हुए हैं। और वहा जग्गाजी की एक लाख प्रमाण वाणी (रचना ग्रन्थ) का होना भी कहा जाता है। गुजरात की रीति के अनुसार वहां दादूजी की प्रतिमा भी है, जिसकी पूजन होती है। स्थान का महत् भी है और पाच सात साधु वहा रहते हैं। मेला भी होता है और शालिग्राम शिला भी पूजन में रहती है। प्रातः और सध्या समयों में आरती होती है, भोगराग होते हैं। परन्तु यह वाणी पुस्तक कहीं भी देखने में नहीं आयी। है अवश्य। और इतने बड़े रचना-बाहुल्य से जग्गाजी * का महात्मा और पंडित होना स्पष्ट है। जब पूर्वजन्म में सुंदरदासजी इतने बड़े पंडित, लेखक और महात्मा थे. तो इस जन्म में ईश्वर और गुरु की कृपासे क्यों न इतने विख्यात आचार्य और कवि हों। परन्तु राघवदासजी की भक्तमाल में इस प्रकार लिखा है:—

“दिवसा है नम्र “चोषो” बृसर है साद्वृकार,

सुन्दर जनम लीयौ ताही घर आह कै।

* “जग्गा” यह नाम “जगदीश” का संक्षेप है। यह जग्गाजी उन आठ शिष्यों में से हैं जो स्वामी दादूजी के साथ फतहपुर सीकरी अकबर बादशाह के पास गये थे। और ये दादूजी के प्रधान बानन शिष्यों में से थे। यथा (१) चन्न-दास कृत दादूशिष्य थाभा प्रणाली छन्द में “जग्गाजी भडौंच मधि” दिया है। और (२) राघवदासजी की भक्तमाल में ५२ दीर्घ महत्तों के नामों की छप्पै ३६२ (मूल) में आया है—“चन्नदास द्वै, चरण, प्राग, द्वै, चैन प्रह्लादा। बषनों जग्गो, लाल, माषू, टीला अरु चांदा”। (३६२)। और आगे (उक्त माल में छप्पै ४१५ में (मूल) और ४१६ में (मनहर छन्द में) दक्षिण में जाना स्पष्ट लिखा है—“राघो धाये दक्षिण दिसि भक्ति बधाई ईसकी”। तो दक्षिण में शरीर त्याग कर दौसा में “चोषा” के घर जग्गाजी जन्मे थे।

पुत्र की है चाहि पति दई है जनाइ,
 त्रिया कह्यौ समझाइ स्वांमी कह्यौ सुषदाइ कै ॥
 स्वांमी सुष कह्यौ सुत जनमैगो सही,
 पै वैराग लग्यौ वही घर रहै नहि माइ कै ।
 एकादस वरष में त्याग्यौ घर माल सब,
 वेदान्त पुराण सुने बांनारसी जाइ कै ॥ ४२१ ॥

इसमें यद्यपि जग्गाजी का जन्म लेना और उस विचित्र घटना का उल्लेख नहीं है। तथापि “जनम लियो ताही घर आइके” इस वाक्य के आकर जन्म लेने से जग्गाजी का अवतरित होना ध्वनि से लिया जा सकता है। और दादूजी का वरदान देना तो स्पष्ट ही है। इससे बढ़कर “माधवदास” कृत जन्मलीला (“संतगुणसागर सिद्धान्त”) में यों आया है:—

मनहर

“द्योसा में भूसर एक ताके घर तात् नाहीं, सेवै जगजीवन कों सुतहित मेठ ही ।
 संत कहै स्वामी पास जाइये कल्याणपुर, वात सुनि आइ पुर चणों में लेट ही ॥
 अन्तर की वात लखि स्वांमी उनै देत माल, नवें मास होत वाल सब दुष भेट ही ।
 द्वादश वरष घर पीछे कुल त्यागि करि, साधन में आइ भल मोर पंथ भेट ही” ॥२॥
 (उक्त जन्मलीला । १६ तरंग ।)

इंदव

“लै वरदान चल्यो पुर भूसर, नारिहि कूं निज माल दई है ।
 नवैहि मास हुते सुत सुंदर बाण ५ तहां गुण ३ साल थई है ॥ (१६५३)
 कातिक मास हुते सुध पष्वहि अष्टमी को अवतार लई है ।
 दे उपदेश इकीस तरंगहि स्वामीजी मंत्र उचार कई है” ॥ ३ ॥
 (उक्त । १६ तरंग)

“द्योसा में इक भूसर सेवग तासुत सुंदर नाम कहाई ।
 ता जननी सुत आइ गुरु दिंग पादसरोजहि देष लुभाई ॥

सुंदर के मिर हाथ धर्यौ गुरु कानहि में निज मंत्र सुनाई ।

बालपने उपदेश दियो गुरु मात पिता घर तात रहाई ॥ २० ॥

(उक्त । २१ तरंग) ।

उक्त छन्दों से नीचे लिखी बातें विशेषज्ञात होती हैं—(१) सुंदरदासजी के पिता ने (टहलहीवाले) जगजीवनजी * महात्मा से पुत्र मिलने की वाछा प्रगट की थी । (२) जगजीवनजी के उपदेश से वह (चोपा) भूसर स्वामी दादूदयालजी के पास कल्याणपुर गया । वहां से दादूजी का वरदान, एक मालारूप में, पाकर घर लौटा । (३) सुंदरदासजी का जन्म नवें महीने में, वरदान पाने के पश्चात् हुआ । (४) वाण ५ और गुण ३ = ५३ (१६५३) की साल का जन्म हुआ । परन्तु (५) तिथि लिखी है—कार्तिक शुक्ला ८ । इस छंद में अपने ग्रन्थ की २१ वीं तरंग का हवाला दिया । तो २१ वीं तरंग के २० वें छन्द में (६) एक भूसर (बूसर) सेवक (दादू शिष्य वा भक्त) के सुन्दर नाम का पुत्र हुआ । (७) वह सुन्दर नामक बालक माता-पिता के साथ आकर दादूजी के भेंट हुआ । दादूजी ने सुन्दर नाम के बालक के सिर पर हाथ धर कर मन्त्र की दीक्षा दी । (८) बालपने में उपदेश दिया और (कुछ दिन तक) माता-पिता के घर रहा (१) वर्णन है । यहाँ सन्देह है कि वे घर रहे या नहीं । स्यात् थोड़े दिन रहे हों उसही का वर्णन हो ।

स्वामी माधोदासजी की जन्मलीला, भक्तमाल राघवदासजी की से पूर्व की, और जनगोपालजी की “दादू-जन्मलीला” से पीछे की बनी हुई हमें प्रतीत होती है । क्योंकि जनगोपालजी की सारी कृति इसमें खूब झलक रही है । परन्तु भक्तमाल की विशेष और प्रामाणिक बातें इसमें

* उपरोक्त जगजीवनजी महात्मा जगगाजी से भिन्न हैं । जगजीवनजी काशी के पण्डित थे दादूजी के शिष्य हुए और यौसा की टहलही पहाड़ी में जा बसे और तप किया । इनकी “बाणी” बहुत बड़ी है और सम्पूर्ण हमारे सग्रह में हैं ।

नहीं मिलती हैं। वासुदेव कवि रचित “दादू चरित चन्द्रिका” में ७ वें जह्दास में आया है: “द्यौसा को पंडेलवाल दूसर जु साह चोपा, ताकी घरनी कै रह्यो गरभ सुहानो है। स्वामी श्री दयालजी के चरन प्रनाम करि, पूछी साह सन्तति की पुरुष प्रमानो है ॥ स्वामी ने कृपा के मुप वचन उचार्यो शुभ, व्है है पुत्र तेरै पै विराग उर आनो है। कामिनी कनक तजि ग्रह में रह्यो नहि, कुल कौ उधार सुत “सुन्दर” वपानो है ॥ ग्यारह वरप वैस रहिके पिता के पास लेइकै विराग जाय कासी वास काज भौ। तहां पढि विद्या सब आगम निगम वारी वासुदेव धारी बुद्धि कविजन राज भौ ॥ ग्यान औ विराग भक्ति मारग प्रवीन व्हैकै, गही गुरु सरन दयाल कै समाज भौ। दादू श्री दयालजू की परम कृपा के फल सुन्दर जहान बीच गुन की जहाज भौ ॥*

इस बात को कहना न होगा कि स्वामी सुन्दरदासजी श्री दादूदयालजी के, समयक्रम से, सबसे पिछले शिष्यत्व और नाम:— शिष्यों में से थे और ज्ञान, कविता, ग्रन्थ निर्माण और लोक में ख्याति आदिक बातों में वे सब शिष्यों से प्रथम थे। द्यौसा के स्थान में, संवत् वि० १६५८ (या १६५९) की ग्रीष्म ऋतु में, दीक्षा पाई थी, जब वे केवल छह या सात वर्ष ही के निरे बालक थे। स्वामी दादूदयाल ने उनको वहां आते ही देख कर मानों पहिचान कर ही कहा कि “सुन्दर तू आ गया”। अर्थात् जग्गाजी को जो जन्म लेकर आपकी शरण में इस जन्म में आने की आज्ञा मिली थी वही पूर्ण हुई। शिष्य होने के समय से लगा कर गुरु के परमपद तक वह बहुत थोड़ा समय है जो सुन्दरदासजी को निज गुरु से ज्ञान की प्राप्ति के लिए मिला था। परन्तु वह थोड़ा समय ही उनके लिए बहुत था। जैसे जब अलौकिक प्रतिभा-सम्पन्न और पूर्व

* यह वासुदेव भट्ट कवि प्रसिद्ध कृष्ण महाकवि के वंशज और मण्डन भट्ट के छोटे पुत्र थे। महन्त उदयराम के समय में सं० १९२२ में यह ग्रन्थ बनाया था।

संस्कारनिधि-प्राप्त महान् आत्माओं का प्रादुर्भाव होता है तो ऐसी ही विलक्षण, विचित्र, साधारण कोटि के मनुष्यों से बहुत ऊँची चढ़ी हुई, उनकी स्थिति और गति होती है। वैसे ही सुन्दरदासजी, उनके गुरु दादूजी, गुरुभाई रज्जबजी आदिकों, जगद्गुरु स्वामी शंकराचार्य, ध्रुव, प्रह्लाद, शुक्देव, वामदेव आदिक बालकों की “दैवी गुणमयी” बुद्धि, क्रिया और ज्ञान-गरिमा समझना चाहिये। भगवान ने गीता में आज्ञा की है—“क्षिप्रम् भवति धर्मात्मा शश्वच्छान्तिं निगच्छति” इत्यादि। और रामानुजाचार्य, कल्लभाचार्य, मध्वाचार्य, नानक, कबीर, रैदास, सहजोबाई, मीराबाई, आदि बाल्यावस्था से ही भगवान के रंग में रगे हुये थे। पूर्व संस्कारों का मसाला जहाँ जन्म लेते ही अनुकूल किसी हेतु, सहायता, गुरु वा मसाले (वा कल) से मिला नहीं कि लोहा पारस से, लोह चम्बुक से, बारुद आग से, अन्य वृक्ष हरिचन्दन से, धातु रसायन से मिला कि तुरन्त रूपान्तर हो जाता है। स्पर्श, सकेत, शब्द, इशारा, चरणस्पर्श गुरु वचन, अलम् होता है। मशीन वा एंजिन की मुख्य कल चली वा पहिया घूमा कि सब कलें चलने लग जाती हैं। ऐसी अलौकिक आत्माओं के लिए ऊँचे चढ़ने को बहुत काल और माथा-पच्ची की आवश्यकता नहीं होती है। वहाँ क्षणमात्र में ही कुछ का कुछ हो जाता है। यही गति-सुगति-सुकर अवस्था-सुन्दरदासजी की अपने गुरु श्री दादूजी के अल्पकालिक सत्सङ्ग, शिक्षा, दीक्षा, रहस्य के इशारे के लिए अलम् थी। स्वयम् सुन्दरदासजी ने कहा है:—

“सुन्दर सतगुरु आप तैं किया अनुग्रह आह ।

मोह निशा में सोषते हमको लिया जगाह ॥

परमात्म से आतमा जुदे रहे बहुकाल ।

सुन्दर मेला करि दिया सतगुरु मिले दलाल ॥ ४६ ॥

सुन्दर सतगुरु आपतैं अति ही भये प्रसन्न ।

दूर किया सन्देह सब जीव ब्रह्म नहिं भिन्न ॥

सुन्दर सतगुरु हैं सही सुन्दर शिक्षा दीन्ह ।

सुन्दर वचन सुनाइ कै सुन्दर सुन्दर कीन्ह ॥ १०२ ॥ “सास्त्री”

“वचन बान लायौ जाकै उर थकित भयौ सुनि सोई रे । (१३ वाँ अंतरा । पद ५ राग सिंध)
गोरपनाथ भरथरी रसिया सोई कवीर अभ्यासारे ।

गुरु दादू परसाद कछुइक पायो सुन्दरदासारे ॥ ४ ॥ १९ (पद)

“सोई भक्ति भक्त पुनि सोई सो भगवन्त अनूप ।

सो गुरु जिनि उपदेश बतायौ सुन्दरतुरिय स्वरूप ॥ २ ॥ २७ (पद)

“फोटी तिमिर भान तब ऊग्यौ अंतर भयो प्रकासारे ।

युग युग राज दियौ अविनाशी गावै सुन्दरदासारे ॥ (पद ३-राग सिंध-अन्तरा १०)

“सुन्दर और न हूँ गयौ भ्रमतेँ जान्यौ आनि ।

अब सुन्दर सुन्दर भयौ सुन्दर उपज्यौ ज्ञान ॥ ४ ॥ ३९ (पद)

“सदगुरु यह उपदेश करि, किये वस्तुमय सोई ॥ ५५ ॥ (अद्भुत उपदेश ग्रन्थ)

“सुन्दर जब सदगुरु मिले, जो होते सो कीन ॥ ५६ ॥ (उक्त)

“प्रथमहि कहाँ आपनी बाता । मोहि मिलायौ प्रेरि विधाता ॥

दादूजी जब दौसा आये । बालपनै हम दरसन पाये ॥ ६ ॥

तिनके चरननि नायौ माथा । उनि दीयौ मेरे सिर हाथा ॥

“सुन्दरदास गुरु सुख जाना । खिरै नहीं तासौं मनमाना ॥ ५७ ॥ (वावनी ग्रन्थ)

सुन्दरदासजी दादूजी के शिष्य थे, इसके प्रमाणों की अपेक्षा रखनेवाले मेरे विचार में, सुन्दरदासजी को न जानेवालों में से गिनने के योग्य ही हैं । सुन्दरदासजी परमभक्त गुरु के थे । उन्होंने अपने गुरु की वन्दना, महिमा, प्रशंसा बहुत ही भक्तिभाव, प्रेम और हर्ष से की है । शतशः स्थलों, प्रकरणों तथा ग्रन्थों और छन्दों में अपने आपको दादूजी महाराज का शिष्य होना और उनका स्तवन बड़े चाव-भाव से वर्णन किया है । उनकी पुनरावृत्ति करना मानों पिष्टपेपण मात्र है । तथापि कुछ उदाहरण देते हैं:—

(१) स्वामी दादू गुरु है मेरो ।

सुन्दरदास शिष्य तिनकेरौ ॥ ७ ॥ (गुरुसम्प्रदाय)

(२) दादू का चेला चेतनि भेला सुन्दर मारग वूमैला । (गुरुदया पट्टपदी)

(३) दादूका चेला भरम पछेला सुन्दर न्यारा व्दै खेला । (भ्रमविध्वंस अ०)

- (४) दादू दयाल प्रसिद्ध सद्गुरु ताहि मोर प्रणाम है । (गुरु उपदेश अ०)
 (५) नमो देव दादू नमो देव दादू ॥ (गुरुदेव महिमास्तोत्र अष्टक)
 (६) गुरु दादू सहजै आनन्दा ॥ (सहजानन्द ग्रन्थ)
 (७) दादू दयालकौ हूँ नित चेरौ ॥ १ ॥ (सवैया, गुरुदेव को अंग)
 (८) दादू सद्गुरु बन्दिye सो मेरे सिरमोर । १ । (सापी)
 (९) गुरु दादू पगसाद कछू इक पायो सुन्दरदासारे । १६ (पद) इत्यादिक ।

“सुन्दर” वा “सुन्दरदास” यह नाम हमारे स्वामीजी का माता-पिता का दिया हुआ था, अथवा अपने गुरु का दिया हुआ नामः—
 था इस सम्बन्ध में यह बात प्रसिद्ध है कि, जैसा कि ऊपर कहा गया, जब सुन्दर बालक दादूजी के सामने लाया गया तब दादूजी ने उन्हें “सुन्दर” नाम से ही पुकारा । इससे अधिकतर यही प्रतीत होता है कि उनकी शारीरिक और मानसिक सुन्दरता के कारण ही “सुन्दरदास” वा “सुन्दर” यह नाम गुरु ने दिया था । इससे “सुन्दर” यह नाम गुरु का दिया हुआ ही है । हो सकता है कि घर में भी “सुन्दर” ऐसा नाम बालक के सौन्दर्य के कारण वा लाड़प्यार के कारण पड़ गया हो । जो भी हो, हमारे चरित्र-नायक का सुन्दर ‘सुन्दर’ नाम, उनके अपने मतानुसार, गुरु का दिया हुआ ही सम्मत्ता गया है । यह नाम - “सुन्दर” वा “सुन्दरदास” स्वामीजी को अति प्रिय था । प्रायः प्रत्येक छन्द, साखी वा पद इत्यादि में यह नाम दिया है । कहीं सुन्दर, कहीं सुन्दरदास, कहीं जनसुन्दर लिखा है । और इसको आध्यात्मिक अर्थ में भी कई प्रकार से प्रयोग किया है । कुछेक उदाहरण देते हैंः—

- (१) स्वामी दादू गुरु है मेरो, सुन्दरदास शिष्य तिनकेरौ ।
 (२) जो कहै सुन्दर, सुनै सुन्दर उही सुन्दर होइ ॥
 (३) वह सुन्दर सुन्दर सुन्दर है, कोई सुन्दर होइ सो पावता है ।
 (४) सुन्दर सुन्दर व्यापि रखौ सब सुन्दर ही महि सुन्दर सोहै ।

- (५) सुन्दर सदगुरु हैं सही, सुन्दर शिक्षा दीन्ह ।
 सुन्दर वचन सुनाइकै, सुन्दर सुन्दर कीन्ह ॥
- (६) है सो सुन्दर है सदा, नहीं सो सुन्दर नाहिं ।
 नहीं सो परगट देपिये, है सो लहिये मांहिं ॥
- (७) द्वैतभाव तजि निर्भय होई । तव सुन्दर सुन्दर है सोई ॥
- (८) नाम सुन्दर धख्यो जव ही, भयो तव ही भेद ।
- (९) सुन्दर तुरियातीत में सुन्दर ठहराई हो ।
- (१०) सुन्दर सुभाव नहिं, सुन्दर है तस में ।
- (११) सुन्दर आदि अंत मधि सुन्दर, सुन्दर ही ठहरान्यो ।
- (१२) सुन्दर सोधत सोधतैं, सुन्दर ठहराना ।
- (१३) सुन्दर आरति, सुन्दर देवा ।
 सुन्दरदास करै तहां सेवा ॥

इस प्रकार गुरुदत्त नाम का, बड़े प्रेम, चाव, गर्व, अध्यात्म अर्थ, श्लेषार्थ आदि से, स्वामी सुन्दरदासजी (अपने नाम “सुन्दरदास” वा “सुन्दर” का भांति-भांति से) प्रयोग करते हैं । जो अति ललित और मनोहर प्रतीत होता है । नाम की सुन्दरता गुरुप्रेमभाव के कारण तथा अर्थ की गम्भीरता से और भी उत्तम जान पड़ती है । वस्तुतः यह शब्द ही उत्तमता से समूल भरा हुआ है । इसकी व्युत्पत्ति को देखते और अर्थ पर्यायादिकी दृष्टि से भी मनोरंजनकारी है । सुन्दर का अर्थ (१) मनोहर । (२) रुचिर । (३) कान्त । (४) मनोरम । (५) रुचिकर वा रुच्य । (६) मनोज्ञ । (७) मंजु वा मंजुल । (८) अथवा सौम्य । (९) भद्रक । (१०)

॥ कहीं-कहीं “सयानादास” वा “सयाना” नाम भी आया है । यह कोई नाम होगा वा बोलने में बोली के ढङ्ग पर होगा अथवा उपदेश वा समझाने में भी ऐसा कह कर सम्बोधन करते हैं । जैसे हे स्याणा ! अरे सियाणा ! इत्यादि ।

रमणीय । (११) अभिराम । (१२) आनन्दकारी । (१३) स्वरूप ।
(१४) अभिरूपवान् । (१५) दिव्य ।* इत्यादि अर्थों में ।

सुन्दरदास इस नाम के स्वामी दादूदयालजी के दो शिष्य थे । बड़े तो “बड़े सुन्दरदासजी” जो नागा जमावत के आदि प्रवर्तक हुए । और दूसरे ये सुन्दरदासजी जो “छोटे सुन्दरदासजी” कहाते हैं । और ज्ञान, योग, पांडित्य, काव्यशक्ति और काव्य रचना आदि कारणों से सर्वप्रथम हैं ।

इस नाम के प्रकरण ही में “सुन्दर” नाम के अन्य ज्ञात कवियों का जी उल्लेख कर देना उचित है । जिससे इनके विषय में जो भ्रम हुए हैं वा हो सकें वे निवृत्त हो जाय ।

(१) सुन्दर महाकविराय । ग्वालियर के नागर ब्राह्मण । शाहजहाँ बादशाह के दरबारी कवि थे । “सुन्दर शृङ्गार” “सिंहासनवत्तीसी” और “बारहमास” आदि के रचयिता । सं० वि० १६८८ में “सुन्दर शृङ्गार” बनाया । इनके सम्बन्धी भ्रमात्मक वर्णन पर अन्यत्र लिखेंगे ‡ ।

(२) सुन्दर कवि—असनी जिला फतहपुर के रहनेवाले भाट । वि० सं० १६३० में विद्यमान थे । “रसप्रबोध” ग्रन्थ बनाया था ।†

(३) सुन्दरदास—बनारस के । कविताकाल वि० सं० १८५७ से १८६६ तक । “सुन्दरश्याम विलास” “विनयसार” और “सुन्दरशत-शृङ्गार” ये ग्रन्थ “विनोद” में दिये हैं ।† सं० २ और ३ बहुत पीछे के कवि हैं । सुन्दरदासजी के समकालीन केवल सं० १ वाले सुन्दर कवि हैं । अतः अब किसी प्रकार भ्रम के लिए स्थान नहीं रहता है ।

* व्युत्पत्ति=सु-सुष्ठु+ उन्नति-आर्द्रा करोति चित्तम् । वा सु+उन्द क्र० देने+अर । शकन्वादिवात् साधुः । (शब्दकल्पद्रुमकोश) । (अमरकोश । अमरटीका । शब्द-रत्नावली । जटाधर ।)

‡ “मिश्रबन्धुविनोद” पृ० ४५४-५५ । और मदनकोश पृ० ३१५ ।

† “मदनकोश” पृ० ३१५ ।

+ “विनोद” पृ० ९३९ सं० (११४७) ।

सुन्दरदासजी ने अपने गुरु दादूजी की प्रशंसा में अपने गहरें भक्तिभाव कहे हैं वे परम आदरणीय और परम श्लाघ्य हैं।
गुरुभक्ति:— इस पर भूमिका आदि में विशेषतया लिखा गया है। वर्तमान काल गुरुभक्ति की मात्रा से बहुत कुछ हटता जा रहा है। और यही दुःख की बात है। नई रोशनी उस पुरानी रोशनी से अपने अन्धकारमय अज्ञान और हीन चेष्टा को मिटावै तो अच्छी बात है।

दादूदयालजी के शिष्य हो जाने पर सुन्दरदासजी जगजीवनजी की संभाल और देख-रेख में दादूजी के साथ-
शिष्य होने के पीछे:— साथ रहे। दादूजी के अन्य शिष्य प्रागदासजी, सन्तदासजी आदि भी इन पर पूर्ण प्रेम-वात्सल्यभाव रखते थे क्योंकि एक तो गुरुजी ने प्रथम ही से इन पर पूर्ण मेहर दरसाई थी, फिर ये सुन्दररूप के बालक थे, परन्तु सबसे अधिक इनके होनहार लक्षणों और उदीयमान प्रतिभा की किरणों ने सबको मोहित, आकर्षित और प्रभावित कर दिया था। दादूजी दौसा से चलकर जगजीवनजी के आश्रम में टहलड़ो डूंगरी की तलेटी में पधारें। वहाँ से कल्याण पाटण आये जहाँ लापा नरहर आदिक भक्तों और सेवकों और शिष्यों ने बहुत भक्तिभाव से सेवा और उत्सव किये। फिर गांव आंधी और थौलाई में आये। यहाँ से राहोरी गये। आगे रतनपुर आये। यहाँ से सांभर जाते हुए मार्ग में तीन दिन अन्य स्थानों में रहें। फिर सांभर जा पहुँचे। कुछ दिन सांभर में रहे। सांभर से करड्याले गांव में जाकर ठहरे। यहाँ करड्याले में बहुत दिन सेवकों ने रखे। फिर यहाँ से मोरडे गांव में भक्तों ने पधरावनी कराई। यहाँ से नरायणदासजी खंगारोत नरायण के स्वामी (शासक) ने दादूजी को अपने यहाँ बुलाया। और बहुत भक्ति और चावभाव से

* नरायणदासजी ही ने नरायणा बसाया। वड़े ही तेजस्वी यशस्वी वीर थे। बादशाह से रुतवा पाया था। सं० वि० १६५९ में दादूजी को नरायण में लाये थे।

सेवा की। दादूजी की इच्छा भी ऐसी ही थी कि भैराणे के पास नरायणे में बस कर वहीं अपने अन्त समय को बिता कर शरीर त्यागें। संवत् वि० १६५६ में दादूजी नरायणे में अपने शिष्यों सहित आये जिनमें सुन्दरदासजी भी थे। अन्त समय के निकट आने की सूचना स्वामी दादूदयालजी ने प्रथम ही शिष्यों को दे दी थी। इस पर टीला, गरीबदास आदिकों ने दादूजी से जिज्ञासाएँ की थीं। उनके उत्तरों में एक वचन का कहा जाना माधोदासजी ने अपने ग्रन्थ में लिखा है सो ही यहाँ देते हैं:—

“वर्ष पिचेतर यू कर साधन परषत में इकठे मिल रहिये ।
 वर्ष चौबीस तपो गिरि कदर परपरा हरि को पद लहिये ॥
 बात सुनों सिष और इकावन सुन्दर नाम लघू नहि अह्ये ।
 सुन्दर नाम कहै कुल भूसर दौसा में उपदेस जु दह्ये” ॥ २६ ॥
 मात-पिता उन पाइ हरीपद पीछेते आइ मिले तुम माई ।
 ज्ञान विज्ञान प्रवीन हुते अति सांख्य वेदान्त उचार कराई ॥
 • टेक गहै गुरु पथ की सुन्दर साधुन माहि छिये कित नाई ।
 बावन सिष रचो निज पथहि दे उपदेश सबै तम जाई” ॥ २८ ॥ तरंग २२

इनसे सुन्दरदासजी का दादूजी के परमपदगामी होने के समय वर्तमान (वहाँ मौजूद) रहना, तथा उनके लिए वरदान वा भविष्यवाणी का होना पाया जाता है। यद्यपि यह बात जनगोपाल कृत दादू-जन्मलीला में विलकुल नहीं है और न सुन्दरदासजी का नाम उन १०० सौ सन्तों में है जिनका भैराणे में तप करना २४ वीं तरंग में लिखा है। उस तरंग में इन सौ सन्तों में बड़े सुन्दरदासजी का नाम भी नहीं है। उनके लिए ऐसा कहा जाता है कि वे तो दादूजी के सामने ही हिमालय में तप करने को चले गये थे। इस ही प्रकार बालक समझ कर छोटे सुन्दरदासजी को तप के लिए भैराणे नहीं ले गये होंगे। परन्तु ५२ दीर्घ महन्तों के नाम भी, जिनमें दोनों सुन्दरदासों के नाम हैं, इन सौ १०० सन्तों में नहीं हैं। इससे पाया

जाता है कि ये ५२ तप के लिए नहीं गये। क्योंकि ये तो पहिले ही सिद्ध हो चुके थे।

दादूजी के परमात्मलीन होने पर उनके शरीर को दैवप्रेषित पालकी में रख कर भैराणां नामक ढूंगर की खोल में रख आये थे, जिसके लिए दादूजी की अन्तिम आज्ञा थी। गरीबदासजी ने उनका महोच्छव वा मेला (नुकता) बड़े समारोह से किया था जिसमें सहस्रों साधु, शिष्य, सेवक और भक्त एकत्रित हुए थे। सबका बहुत सत्कार किया गया था। भोजन और वस्त्र बांटे गये थे। गरीबदासजी ने चादर ओढ़ी थी। इसही प्रसंग में सुन्दरदासजी के सम्बन्ध में एक चमत्कारी कथा कहते हैं, जिसमें सुन्दरदासजी की प्रतिभा का पूर्ण परिचय होता है। कहते हैं कि एक भरी सभा में दादूजी के सब ही शिष्य गरीबदासजी के सामने बैठे थे उनमें ये छोटे से सुन्दरदासजी भी थे। किसी प्रसंग में गरीबदासजी ने सुन्दरदासजी को निरा अबोध बालक समझ कर उनका उपहास किया। ओजस्वी तेजपुञ्ज-बाल-ब्रह्मचारी इस सभागत अपमान को नहीं सह सका और सिंहशिशु के समान छोटे से मुख से ललकार उठे। और इस प्रतिभाशाली बाल-कवि ने अपमानकर्त्ता गुरुभाई के दर्प को नीचे लिखी कविता से तोड़ दिया:—

“क्या दुनिया असतूत करैगी क्या दुनिया के रुसे से।

साहिव सेती रहो सुरषरू आतम बषसे ऊसे से ॥

क्या किरपन भूंजी की माया नाँव न होय नपूसे से।

कूड़ा वचन जिन्होंने भाष्या बिद्धी मरै न मूँसे से ॥

जन सुन्दर अलमस्त दिवाना सब्द सुनाया धूँसे से।

मानू तो मरजाद रहैगी नहि मानू तो धूँसे से” ॥

इस धड़ल्ले से और निर्भीकता के साथ कहे हुए छन्द को, एक बालक के मुँह से इस ढंग पर उच्चारित वचन को, सुन कर सारी सभा में सन्नाटा छा गया। जो गरीबदासजी के “जी हुजूरी” खुशामदी टट्टू थे उन्होंने द्वेष से भावना की, परन्तु निष्पक्ष न्याय बुद्धि के स्वतन्त्र संतजन जो थे उन्होंने

वात्सल्य प्रेम और सद्भाव से इसे अच्छा कहा। और सुन्दरदासजी के लिए “वाह-वाह” के शब्द निकले। गरीबदासजी मन में सुकड़ाये और अपने किये पर पछताये। बालक भले ही थे, गुरु के शिष्य होने से आखिर थे वे गुरु भाई। इस ओजस्वी स्वतन्त्र भरे वचन को सुन कर क्या गरीबदासजी और क्या उनके पृष्ठपोषक सब इस बालकवि का लोहा मान गये। किसी की मजाल चूँ करने तक की नहीं हुई। सुन्दरदासजी इस वचन को सुना कर रज्जबजी और जगजीवणजी आदिकों के साथ-साथ सभा से उठ कर बाहर चले आये। गरीबदासजी ने रज्जबजी आदि को भी क्षोभित कर दिया था। इससे ये लोग भी वहाँ ठहरना अप्रिय समझ कर सुन्दरदासजी को साथ लेकर चल दिये। परन्तु गरीबदासजी ने इन्हें सन्मानपूर्वक वापस बुलाया। मानों, अपने दोष की क्षमा माँगी। सुन्दरदासजी ने कहीं पर भी गरीबदासजी या अन्य किसी गुरुभाई की अपने ग्रन्थों में प्रशंसा नहीं की* है जैसे उन लोगों ने की है। सिवाय ईश्वर या गुरु के किसी की नहीं।

इस उक्त कविता का होना निश्चित है। परन्तु यह उस समय की घटना प्रतीत होती है जब सब लोग वार्षिक मेले पर फाल्गुन में आये और जब सुन्दरदासजी ११ वर्ष के करीब हो गये थे। और इस घटना के उपरान्त ही वे जगजीवणजी, रज्जबजी, आदिक सन्तों के साथ काशी पढ़ने को चले गये थे। होनहार सुन्दरदासजी काशी जाने से पूर्व प्रायः जगजीवणजी के पास “टहलही” में वाणी आदि पढ़ते रहे। थोड़े ही दिन में दादूवाणी कण्ठ हो गई थी। जगजीवणजी आप पण्डित थे, ऐसे मेधावान शिक्षार्थी को पाकर बड़े चाव के साथ विद्या सिखाते रहे कविता का चसका तब ही से गहरा लगा गया था। कविता कहने और करने लगे थे।

* सुन्दरदासजी की स्वभाविक सुमधुर, शिष्टतापूर्ण, और निर्मल स्फीत कविता को देखने और विचारने से यह उद्दण्ड और अशिष्टता की कविता उनके योग्य नहीं जचती है।

कभी-कभी इनके माता-पिता आ जाते, कभी सुन्दरदासजी जगजीवनजी के साथ घर भी हो आते। कुछ दिन ये डीडवाणे भी गये थे ऐसा देशाटन के सवैयों से प्रतीत होता है। परन्तु यह बात स्यात् कुछ पीछे की है। जबतक अपने गुरु श्री दादूदयालजी नरायणे में वर्तमान रहे, सुन्दरदासजी निरन्तर उनके मुख से ज्ञान की शिक्षा पाते रहे। इस गुरु द्वारा ज्ञान की प्राप्ति को, सच्चे सद्भाव सम्पन्न शिष्य सुन्दरदासजी ने, अपने ग्रन्थों में, अनेक स्थलों में अनेक भाँति से, वर्णन किया है—

(२१) “सद्गुरु महिमा नीसानी” ग्रन्थ सारा का सारा, इसका उत्तम उदाहरण है।

“संघ शिष्य पलटै सो सद्गुरु कहिये”।

“गुरु उच्चरिया सो करिया”

“दादू का चेला भरम-पछेला सुन्दर न्यारा वैं खेला”।

“सुन्दरदास गुरु मुखि जाना। खिरै नहीं तासो मन माना”।

“दादू का चेला चेतन भेला सुन्दर मारग बूझेला”।

“प्रथमहि गुरुदेव मुखतें उच्चार कीयो, वेई तो वचन आइ लगे निज हिये हैं”।

इत्यादि, इत्यादि। गुरु के ब्रह्मलीन हो जाने के उपरान्त उक्त सन्तों के साथ रह कर विद्या और ज्ञान की प्राप्ति निरन्तर होती रही।

संवत् १६६३ या १६६४ में, ग्यारह वर्ष की अवस्था में^१ सुन्दरदासजी जगजीवणी, रज्जवजी काशी गमन एवं शिक्षा, शास्त्रज्ञानः— और अन्य गुरु भाइयों के साथ काशी गये। वहाँ रह कर व्याकरण, साहित्य, सांख्य, वेदान्त, योग और पट्टदर्शन के ग्रन्थ पढ़े। वेदान्त में ब्रह्मसूत्र शंकरभाष्य सहित तथा उपनिषद और योगवाशिष्ठ आदि पढ़े। अकेले “ज्ञानसमुद्र” ग्रन्थ के देखने से तथा

^१ माधोदासजी ने “द्वादश वर्ष” में काशी जाने (वा शिष्य होने ?) का उल्लेख किया है। ऊपर छन्द देखें।

“सवैया” ग्रन्थ के “सारख्यज्ञान को अङ्ग” “अद्वैतज्ञान को अङ्ग” “ब्रह्मनिः कलंक को अङ्ग” “ज्ञानी को अङ्ग” “आत्मानुभव को अङ्ग” इत्यादि के समझने से, तथा “सर्वाङ्गयोग ग्रन्थ” “पंचेन्द्रिय चरित्र ग्रन्थ” राजयोग हठयोग के प्रकरणों, “त्रिविध अंतःकरणभेद ग्रन्थ” आदिकों के पढ़ने से तथा अन्य ग्रन्थों के शास्त्रीय प्रकरणों के ध्यानपूर्वक पढ़ने से, स्पष्ट प्रगट होगा कि स्वामीजी ने कितना शास्त्र पढ़ा होगा और कितना सत्सग महात्माओं और योगियों का किया होगा ? शास्त्रों के श्रवण, मनन के साथ-साथ दादूवाणी के मार्मिक अर्थों को समझने में इनका समय बहुत जाता था। तथा भाषा-साहित्य में इनकी अत्यन्त अभिरुचि थी। भाषा-काव्य के समस्त अङ्ग विधिपूर्वक पढ़े थे। महाकवियों के रीति ग्रन्थ इनके भली-भाँति अवलोकन किये हुये थे। छन्द, अलंकार, रस और सर्वप्रकार की काव्य-चातुरी में ये, काशी में तथा पीछे अन्य स्थानों में, बहुत अभ्यस्त हो गये थे। ये प्रागदासजी वीहाँणी के पास डीढवाणे और फतहपुर में भी रह कर उनका सत्सङ्ग (इन्होंने) किया था। यह बात सं० १६६३ के पहिले की और इनके काशी से लौट आने के पीछे की है। प्रागदासजी तो इनके साथ काशी नहीं गये थे। वे १६६३ में डीढवाणे से फतहपुर आये। जैसा कि उनके और सुन्दरदासजी के सन्बन्धी पत्रों से विदित होता है*।

* स्वामी गङ्गारामजी महन्त ने पुराणे पत्रों की नकल हमको दी थी। जो सुन्दरदासजी की शिष्य परम्परा में (राघवदासजी की भक्तमाल पर टीका करनेवाले) “चन्नदासजी” थे उनके हाथ के लिखे हुए थे। उनसे साधु रामभक्त ने जो नकल की वही गङ्गारामजी ने हमको दी थी और असल पत्रे भी हमको दिखलाये थे सु० भुम्भूणू संवत् वि० १९५९ में। तदनुसार यहाँ लिखते वा नकल देते हैं, जिससे प्रागदासजी और उनके शिष्यों के संवत् आदि ज्ञात होंगे और सुन्दरदासजी का और उनका तथा सन्तदासजी, घड़सीदासजी, हरिदासजी आदिका भी कुछ वृत्त जाना जा सकैगा।—“श्री स्वामी दादूदयालजी संवत् १६३४ में “क्रीडोली” पधार्या तब

प्रागदासजी विहाणी सिष हुवा । अर सं० १६६३ प्रागदासजी फतेपुर पधारया मि० आसाढ़ वदि ७ । तत्पुत्र मथरादास गुफा चिणाइ दई उत्तर साम्ही रुपैया ९०) लागा संवत् १६६५ मितो मंगसर सुदि १२ । पोछे सर्व सेवगां पोद्दार १, केजड़ीवाल २, मोर ३, चमड़िया ४, बुधिया ५ मिलि महल भँवरा समेत वणवाय दयो अर चौक पैड़ी वणवाया रुपैया ३४९) लागा । संवत् १६८१ मितो चैत वदि ३ संपूरण हुवो । ता पोछे श्रीस्वामी दादूदयालजी का सिष सन्तदासजी चमड़िया अगरवाला महाजन समाधि दोई गुमज जाली सहेत अर अठवभो नीचै तिचारो उगूणै साम्ही गुफा दक्षिण साम्ही अर चौक महल तांई जहमँ रुपैया ८२॥ लागा । संवत् १६९४ संपूरण हुआ मितो जेठ सुदि १५ ।—श्रीस्वामी दादूदयालजी का सिष प्रागदासजी विहाणी तिनकी भी समाधि फतेपुर में छै संवत् १६८८ मितो कार्तिक वदि ६ रामसरणि हुवा ।—तिनका सिष रामदासजी जिनकी भी समाधि फतेपुर में छै संवत् १६९५ रामसरणि हुआ मितो पोष सुदि ६ । तिनसूं छोटा केसोदासजी सम्वत् १६९७ मितो आसोज वदि ८ रामसरणि हुवा । तिनसूं छोटा प्रमाणदासजी सम्वत् १६९९ मितो फागण वदि ७ नै रामसरणि हुवा । तिन दोन्यां का चौतरा डीडवाणै गाढाकूवा सूं आंथूण उतराध की कूट में चिणाया सम्वत् १६९९ मितो चैत सुदि १५ नै पूरा हुवा रुपैया २३) लागा । तिनसूं छोटा बोहिथदासजी सम्वत् १७२९ मितो वैसाख सुदि ३ नै पूरा हुवा केसोदासजी का चौतरा सूं उतराध माहूँ छै ।—तिनसूं छोटा माधोदासजी तिनकी छत्री चौधंभी केसोदासजी का चौतरासूं उगूणी कानी लगती चिणाई छै सम्वत् १७३३ का रुपैया ११७) लागा प्रमाणदासजी का चौतरा सूं दक्षिणाध कानी छत्री छै । अर उत्तर दिस सिष पूरणदासजी जिनको चौतरो सं० १७४१ मि० पोह वदि १ पूरौ हुवौ ।—माधोदासजी का सिष वृन्दावनदासजी लिक्ष्मीदासजी ज्यांका चौतरा छत्री रु समाधि कै बीच भेड़ा में छै सं० १७६८ मि० कार्तिक सुदी ६ । और पेमदासजी का चौतरा बोहिथदासजी का चौतरा सूं लगती उतराध कानी छै सं० १७८६ मि० वैसाख वदि ७ नै पूरो हुवो ।—श्री दादूदयालजी का सिष “घड़सीदासजी” तिनका सिष गोविन्ददासजी सम्वत् १६९६

मि० सात्रण सुदि ४ नै रामसरणि हुवा । तिनकी समाधि गाढा कूवासु पछिम उत्तर की कूट मै बणाई पांवडा पचासेक अरु भेवरा की जमी सु ऊगूणी कानी स० १६९६ का मंगसिर सुदि ३ ने पूरी हुई रुपैया ३५) लाग्या । सिष हरिरामदासजी को चौतरो समाधि कै पाछै लगतो ही बणायो रुपैया ९) लाग्या स० १७२५ का मि० जेठ बदि १ ।—श्रीस्वामी प्रागदासजी का सिष हरिदासजी निरञ्जनी सम्बत् १६७० कै मि० फागण सुदि ६ रामसरणि हुवा सो उनकी समाधि गोविन्ददासजी प्रमाणदासजी की रामाधि सु ऊगूणी कानी तीर वो छै अरु येक चेला की छै राघोदासजी की । अरु प्रागदासजी नै हरिदासजी सम्बत् १६५६ का जेठ में गुरु धार्या ॥ (“जोर्ण कागदा की नकल उतारी है चन्द्रदास” ।)

इतना विभाग पत्रों का प्रागदासजी आदिकों के समय सम्बन्धी दिया गया । इसही में सुन्दरदासजी के सम्बन्ध में लेख है । उस लेख को आगे प्रसंग से देंगे ।

और फतहपुर में प्रागदासजी का शिलालेख मकान के दरवाजे पर लगा है उसकी नकल:—“श्रीरामराम । संवत् १६८८ सोलासह अड्डासये कातिग मास विचार । असित षष्ठमी तिथि हुती बार कहत बुधवार । १ । दादू कौ सिष सन्तजन ताकी पटतर कौन । प्रागदास जगजीतिकै कियौ परमपद गौन । २ । दीलोपति जहाँगीर सुत राजति शाह जिहाँन । दौलति षा नृप फतेपुरि तानन्दन ताहरखान । ३ । सन्तदास सब बिधि सरस सकल मण्डली सन्त । राम साल बहुविधि रची जहाँ हरि सन्त बसन्त । ४ ।”

और सन्तदासजी का शिलालेख अठखभे की छत्री में लगा है उसकी नकल:—“संवत् १६९५ दिवस माघ बदि पचमी पच घडी परमाण । सन्तदास समरथ सुतन पायौ पद निरवान । १ । अभ्रबशनो ऊपनो चहुँ दिस अधिक सुवास । फतेपुर में आइ कर कियौ सुगधे पास । २ । सुत मदसूदन हरि भगति सन्तन आगे दीन । प्रीतगदाधर अति भली मिलि के कथा जु कीन । ३ । माघ बदि ५ पंचमी पक्ष कृष्ण सुकरवार सुजान । १ ।”

फतहपुर के नच्चावों का हाल आगे चलकर देंगे ॥ सन्तदासजी दादूजी के प्रसिद्ध शिष्यों में थे । बड़े योगी थे । जो वित्त समाधि ली थी । उनही की यह यादगार

यहीं उनका स्थान बना और यहीं वे (प्रागदासजी) परमपद-प्राप्त हुए, सं० वि० १६८८ में। प्रागदासजी की मृत्यु तिथि का स्मारक उस मकान पर लगा हुआ शिलालेख है जिसमें मिती कार्तिक वदि ८ सं० वि० १६८८ लिखा है। यह छंद (शिलालेख का) संतदासजी का बनाया हुआ है कि छंद में नाम संतदासजी का है। संतदासजी भी बड़े योगी थे उन्होंने जीवित समाधि ली थी। उनकी यादगार अठखंभे की छत्री हैं, जिसमें शिलालेख खुदा हुआ है। इसमें मि० माघ वदि पञ्चमी ५ शुक्रवार सं० वि० १६६६ परमपद गति का समय दिया है।

काशी में विद्याध्ययन और ज्ञान-प्राप्ति के निमित्त सुन्दरदासजी काशी में वासः— सं० १६६३ या १६६४ से १६८२ तक रहे। मानों वहाँ पर एक बीसी-पूर्ण समय व्यतीत किया। अनेक पंडितों से पढ़ा, महात्माओं का सत्सङ्ग किया। योग-विद्या में पारंगत हो गये। भाषा-काव्य में बड़ी योग्यता प्राप्त की। स्मरण-शक्ति (धारणा) और स्फूर्ति (उपजत) इनकी बड़ी प्रबल थी। जो कुछ पढ़ते, सुनते, देख लेते उसको कभी नहीं भूलते। और समय पर, अवसर पर अवधारित पदार्थ को तुरन्त कह देते। इससे इनके गुरुजन इनसे बहुत प्रसन्न थे।

काशी में असीघाट पर गंगातट पर रहा करते। और भिक्षा से वा सदावर्त से निर्वाह करते ऐसा जाना गया है। कोई काशी में स्थानः— निर्णीत स्थान उस समय नहीं था। जहाँ अन्य शिष्य लोग वा साधु विद्यार्थी रहते, वहीं ये भी रहते। स्वामीजी के थांभे के महन्त स्व० गंगारामजी तथा वर्तमान ख्यालीरामजी से जाना गया कि स्वामी सुन्दरदासजी के वंश परम्परा में महन्त लच्छीरामजी तथा खेमदासजी ने काशी निवास किया था। तब उनके सेवक “सूरेके” अग्रवाल महाजनों -

है। इनके शिष्यों में महात्मा भोषजन हुए, जिनकी रचित “भोषवावनी” सन्त-साहित्य में एक रत्न है। इनकी करामातें भी विख्यात हैं।

हरदयाल विशनदयाल ने—जो रामगढ फतहपुर के रहनेवाले और कलकत्ते में व्यापार करते हैं—और “पार-वाले” कहलाते हैं—उन स्वामियों के लिए स्थान बनवा दिये थे। जो काशी असीघाट पर अद्यावधि विद्यमान है और वे स्थान “दादूमठ” के नाम से बोले जाते हैं। इनमें साधु लोग रहते हैं जिनके अन्न-वस्त्र का प्रबन्ध है। और ट्रस्टी भी नियत हैं।— इस सम्बन्ध में हमने अपने सजाति और मित्र श्रीयुत जोशी महोदय बैकट-लालजी से ठठेरी बाजार के प्रतिष्ठित धनाढ्य व्यापारी से इसका हाल पूछा तो उन्होंने अपने उत्तर ता० ७ जून—सन् १९३६ में जो लिखा उसका सार देते हैं:—

“अस्सीघाट पर “दादूमठ” का नक्शा (सूरत-रूप) इस तरह है कि चौड़ी जमीन के चारों तरफ चहार दीवारी पक्की वेमरम्मत जीर्ण दशा में है उसके दो दरवाजे पुराने लगे हैं, चोखटें टूटी हुई हैं। भीतर एक शिवाला है जिसमें शिवलिंग, दुर्गा, गणेश, हनुमान की मूर्तियाँ हैं। बाहर नीब का पेड़ है, शिवालय से पाँच हाथ की दूरी पर। सहन चौड़ा है २०-२५ मनुष्य रह सकते हैं। इस समय ६ साधु रह रहे हैं। साधु आते-जाते रहते हैं। दो साधु पुराने हैं एक ५५ वर्ष का दूसरा ६२ वर्ष का। साधु सब मारवाड के हैं जो कोटड़ियों में रहते हैं। कोटड़ियाँ खंभियाँदार हैं संख्या में ११ हैं। एक पुजारी है जो भीख माँग कर निर्वाह करता है। मठ की आर्थिक अवस्था बड़ी खराब है। साधुओं को खाने को कुछ नहीं मिलता, इधर-उधर से माँग-ताँग कर निर्वाह करते हैं। इस स्थान का एक महन्त है जिसका नाम मोहनदास है वह कलकत्ते में वैद्यक करते हैं, साल छह मास मे कभी आते हैं। सफाई करा देते हैं। परन्तु ये भी आर्थिक दशा में ठीक नहीं हैं। ये कलकत्ते के एक सेठ ठाकुरदास से—जो सिलकिया बाजार में रहते हैं और देश में सूरके अग्रवाले प्रसिद्ध हैं—५) पाँच रु० मासिक पूजन खर्च का पाते हैं। जिसमें ॥) मासिक फूलमाली को, २) रु० मा० नैवेद्य का, ॥) मा० दिया-बत्ती का और ॥) मा० पुजारी को, और १) म्युनि-

सिपल टैक्स में खर्च हो जाता है। म्युनिसिपल का सालाना १) लगता है इससे पाया जाता है कि १२) ६० उक्त महन्त ले लेता है। मैंने महन्त मोहनदास से भी हालात पूछने को पत्र दिया है और सेठ ठाकुरदास को भी खत दिया है। और खत सिटी मजिस्ट्रेट के द्वारा भिजाये हैं”।

इस ही सम्बन्ध में “राजस्थान” पत्र के सहकारी सम्पादक और “राजस्थान रिसर्च सुसाइटी” के प्रमुख कार्यकर्ता वा० भगवतीप्रसाद सिंह वीसेन ने कृपया अनुसन्धान करके ता० ६ जून के पत्र में लिखा है उसका सार भी नीचे देते हैं:—

“स्वामी सुन्दरदासजी के सम्बन्ध में जानकारी रखनेवाला कोई भी दादूपन्थी इस समय काशी में नहीं है। अन्यान्य व्यक्तियों से ज्ञात हुआ कि स्वामीजी अस्सीघाट पर ही कहीं गुफा में रह कर भजन किया करते और साथ ही अच्छे-अच्छे विद्वानों की संगति भी। उनके स्थान का ठीक-ठीक पता लगाना असम्भव है। उनके समय में अस्सी पर एकाध मन्दिर के सिवा कुछ नहीं था। उस समय अस्सी पर गंगा का करार ऊँचा रहने के कारण अनेकों सन्त-महात्मा गुफाएँ बना कर वहाँ रहा करते थे।— “दादूमठ” गंगातट से ५०० गज की दूरी पर है। हो सकता है कि उस समय यह गंगा का ही करार हो। आज से ६०-७० वर्ष पूर्व किसी दादूपन्थी सन्त की प्रेरणा से कलकत्ता के सूरेकों ने यह मठ बनवा दिया था। मठ बनने से अबतक इसके ५ महन्त हो चुके हैं। अन्तिम महन्त बाबा गणेशदासजी को—जो एक विद्वान् और सुयोग्य महात्मा थे—किसी दुष्ट ने मार कर पाखाने में डाल दिया था जिसे फाँसी पर लटकना पड़ा। मठ बनने के कई वर्षों तक तो अन्न-वस्त्र का प्रबन्ध रहा परन्तु अब नहीं है। मठ अब गुण्डों का अखाड़ा-सा हो रहा है। क्या ही अच्छा होता कि कोई सुयोग्य व्यक्ति इसके सञ्चालन का भार लेकर जीर्णोद्धार भी कराता। यह स्थान बड़ा ही उत्तम है। यहाँ पाठशाला आदि की संस्थापना से अच्छा हो सकता है...। इसमें एक सुन्दर पुस्तकालय भी था जिसमें अनेकों

प्राचीन ग्रन्थ संगृहीत थे। परन्तु जब इसे सम्भालनेवाला नहीं रहा, तब प० विजयानन्दजी त्रिपाठी ने—जो ट्रस्टियों में से थे—इसे नरायण (दादूपन्थियों के प्रधान स्थान) में भिजवा दिया*। मठ में घुसते ही वार्ये हाथ को एक प्राचीन कारीगरी का चित्र लटक रहा है दादूजी बैठे हैं पीछे को सुन्दरदासजी चँवर लिये खड़े हैं, सामने दादूशाह अकबर और महाराज टीकाजी बैठे हैं। चित्र १५० वर्ष का पुराना होगा। इसके सिवाय “चेतगज” में एक दादूमठ और भी है। वहाँ पर भी एक महन्त रहते हैं। परन्तु वे कुछ वाकिफ़ नहीं” ॥

वा० भगवतीप्रसाद सिंह काशी की तरफ के रहनेवाले हैं और काशी से बहुत परिचय रखते हैं। इनका अनुसन्धान भी बहुत प्रामाणिक है। उक्त जोशी बेंकटलालजी तो काशी के बहुत दीर्घयुग से वासी हैं। अतः इन दोनों के अन्वेषण फतहपुर के महन्तजी के कथन की पुष्टि करने में प्रमाण है।

* नरायण (राज्य जयपुर की तहसील सांभर में—जयपुर अजमेर लाइन पर) दादूजी का परमपद स्थान है। यहाँ के भट्टारे में सहस्रों हस्तलिखित पुस्तकें हैं। प्राचीन पुस्तकों के बहुत से रत्न इसमें से प्राप्त हो सकते हैं। परन्तु पूरी देख-रेख इसकी भी नहीं है।

† इस चित्र की बहुत सुन्दर सच्ची नकल फतहपुर में सुन्दरदासजी के अस्थल में है। उसका फोटो हमने लिवाया था; स्व० मुन्शी माधोसिंहजी नाजिम तोरावाटी ने संवत् १९५९ में लिया था। परन्तु इसमें सुन्दरदासजी का होना जो कहा जाता है सो असंगत है। सुन्दरदासजी तो अकबर की मुलाकात के बहुत पीछे स० १६५८ में शिष्य हुए थे। चँवर लिए कोई और ही शिष्य है। सामने राजा भगवन्तदासजी का होना अधिक संगत है। और टीलाजी प्रधान शिष्य भी साथ थे। टीकाजी कोई नहीं था, टीलाजी थे। बतानेवाले ने गलत बताया है। सुन्दरदासजी से असंबद्ध होने के कारण ही हमने इसको जीवन-चरित्र में उपयोगी नहीं समझा और नहीं लगाया। इसका सम्बन्ध दादू-चरित्र से ही है।

हमारे विचार में सुन्दरदासजी इस ही मठ के पास किसी गुफा या कुटिया में रहते होंगे। और विद्योपार्जन और ज्ञान-ध्यान में मग्न रहते होंगे। उनका असीघाट पर रह कर काशी में विद्याध्ययन और तपश्चर्या करना सप्रमाण सिद्ध है।

स्वामीजी के पुराणे सेवक विशेषतया सूरूके महाजन ही रहते चले आये हैं। उनका स्थान बना देना उनकी सच्ची भक्ति और सेवा का चिरस्थायी प्रमाण है और वे और उनके पूर्वज पुण्यात्मा और धन्य हैं जिनसे ऐसे महात्माओं की ऐसी सेवा बन आई। उस फतहपुरवाले पुराणे पत्रे में भी इन सूरूके महाजनों की सेवा लिखी है। और हमारे विचार में ये वैश्यजन प्रधान सेवक रहे हैं और अब भी हैं।

वा० रघुनाथप्रसादजी सिंहानिया विद्याभूषण, सहकारी सम्पादक “राजस्थान” और “सुन्दर ग्रन्थावली” के प्रकाशन-प्रधान ने स्वयम् कलकत्ते में सूरूकों से मिल कर जो हाल हमको अपने पत्र ता० ४ जुलाई सन् १९३६ में लिखा उसका सार देते हैं जिससे उनके सम्बन्ध की और स्थान की बातें स्पष्ट ही प्रमाणित हो गईः—

“विष्णुदयाल हरदयाल फार्म के सेठ हरदयालजी सूरूका ने स्वामी नारायणदासजी के कहने से इस (स्थान) को ६०-७० वर्ष पहिले ४-५ हजार की लागत से बनाया था। दादूजी के नाम पर ही नाम रक्खा गया। पहिले महन्त नारायणदासजी ही थे। ट्रस्ट हुआ था परन्तु कितने का हुआ था उसका पता नहीं चला। ट्रस्ट का धन बहुत-सा इस स्थान को नीलाम से बचाने में लगा गया था, क्योंकि (स्यात् महन्त के कर्जे वा करतूत से) एक दफे इसकी नीलाम की बोली बल गई थी। इस समय नीचे लिखे ट्रस्टी हैंः—(१) ठाकुरदासजी सूरूका। (२) रामप्रसादजी सूरूका। (३) स्वामी दयालदासजी नारायणाके महन्त। (४) स्वामी गोपालदासजी कनखलवाले। (५) मोटीरामजी, राणीला (रोहतक)। (६) जगन्नाथजी भगत। (७) केशोरामजी पोद्दार। (८) गौरीशंकरजी पोद्दार।

(६) विजयानन्दजी त्रिपाठी । नीलाम से बचाने में द्वारिकादास केदारवक्स भगत के फार्म के मालिकों ने केशोरामजी पोदार आदि से मिल कर चन्दा इकट्ठा कर बड़ा काम किया था और तब ही से ठाकुरजी के नाम में कर दिया गया । वर्तमान महन्त मोहनदासजी हैं । वे पढ़ाते-लिखाते भी हैं । मठ में १०-१२ साधु रहते हैं । मठ के सामने के मकानात का ६) वा ७) ६० मासिक भाड़ा आता है ५) मासिक खर्च के लिए फ.र्मवालों द्वारा भेजा जाता है । मठ का २५) मासिक का खर्च है । १२) १३) तो उपरोक्त तरह से, और शेष एक दादूपन्थी साधु इधर-उधर से संग्रह कर भेज देते हैं । वर्तमान सूरका सेठ का नाम है “श्री ठाकुरदासजी” । उनके कई कारबार हैं ।”

काशी में दादूमठ होने का उल्लेख अन्यत्र भी देखा गया था । परन्तु सुन्दरदासजी के सम्बन्ध वा नाम से नहीं मिला था । इस समय कई तरफ से पूछताछ और अन्वेषण से सुन्दरदासजी के स्थान का पता लगा गया । यह आनन्द की बात है कि हमारे चरित्र-नायक का काशी में रहने का स्थान इस प्रामाणिकता से जान लिया गया । अन्वेषक सज्जन धन्यवादार्ह हैं । इस स्थान को बने हुए बहुत समय हो चुका । इसकी जीर्णावस्था शोचनीय है । थांमे के महन्त इसकी भी सुधि यदि लें और उद्योग करें तो सेवक लोग अवश्य सहायता करके जीर्णोद्धार करा दें । परन्तु पूर्ण उद्योग की आवश्यकता है । जैसे प्रसिद्ध साधु ठण्डीरामजी ने आंबेर और सांभर आदिक स्थानों में दादूदयाल के रहने के मठों का उत्तमरीत्या जीर्णोद्धार करा दिया । जीर्णोद्धार ही नहीं, उन स्थानों को देखने और सुख से बरतने योग्य बनवा दिया । इस ही प्रकार स्वामी सुन्दरदासजी के स्थानों का जीर्णोद्धार कराया जाय तो कोई कठिन बात नहीं है । प्राचीन स्थानों की रक्षा का किया जाना बहुत पुण्यकर्म है । इससे उभय पक्ष का यश चिरस्थायी होता है । आशा है कि इधर सज्जन ध्यान देंगे ।

काशी से बीच-बीच में सुन्दरदासजी अन्य स्थानों में भी—प्रयाग, विहार, देहली आदि में चले जाते थे। कहते हैं कि बीच में देश में भी लौट आये थे और फिर चले गये थे। परन्तु ये बातें कुछ निश्चित नहीं हैं।

काशी से सुन्दरदासजी सं० वि० १६८२ में मित्रों और गुरुभाइयों

के साथ-साथ आये। वे उक्त संवत्

काशी से आना एवं फतहपुर वासः—

की मिति कातिक वदि १४ को

फतहपुर (शेखावाटी) में आये। जैसा कि महन्त गंगारामजी के दिये पुराणे पत्रों से विदित होता है। यहाँ बहुत वर्षों तक निवास किया और सेवकों ने स्थान, गुफा, चौवारा, कूँवा आदिक बनवा दिये। यहाँ का आना प्रधानतया प्रागदासजी बीहाणी के प्रेम और सत्सङ्ग से ही विदित होता है। गुफा में योगाभ्यास और ध्यानादि किया करते थे। ये सब मिल कर सात योगी साथ इस गुफा में योगाचार करते रहते। त्याग यहाँ तक था कि एक ही कोपीन को आवश्यकतानुसार धारण कर, लोकलाज निवारणार्थ (उसे पहिने) शौचादि शारीरिक कामों के लिए बाहर आते। शिष्य लोग भिक्षा करके लाते उसको पा लेते। यों १२ बारह वर्ष पर्यन्त यहाँ तप किया। (१) प्रागदासजी। (२) सन्तदासजी। (३) घड़सीदासजी। (४) जगजीवणजी। (५) नारायणदासजी। (६) भीषजन सहित सात बताये गये हैं। कोई बपनाजी को (नारायणदास के स्थान में) बताते हैं। और दादू बाणी वा अन्य ग्रन्थों की कथा वा छन्द रचना आदि भी करते थे। यहाँ स्वामी सुन्दरदासजी की प्रसिद्धि बहुत बढ़ गई थी। विद्यावल, योगबल, तपोबल, बुद्धिबल आदिक और योग के “परचे” आप ही होते थे। इनके और प्रागदासजी, सन्तदासजी आदिक के बहुत से शिष्य और सेवक भी हो गये थे। जैसे प्रागदासजी के लिए स्थान सेवकों ने बनवा दिये, वैसे ही सुन्दरदासजी के लिए बनवा दिये थे। यहाँ उक्त पुराणे पत्र की नकल देते हैं जिससे समय का निश्चय और स्थानादि का निर्माण ज्ञात हो जायः—

“श्रीस्वामी सुन्दरदासजी (फतहपुर) पधास्या संवत् १६८२ कै काती वदि १४ नै । अरु स्वामी सुन्दरदासजी कै दिराजणै कूं अस्तल करायो सूरैकै किसोरदास महाजन अग्रवाल तत्पुत्र छवीलदास हरिरामदास हरिनाथदास संवत् १६६५ मिति असाढ़ वदि १३ नै संपूरण हुवौ रुपैया ३३५) लागा । रामजी कै साधां निमित्त । अरु किशोरदास कहावै अस्तल की अस्तल का साधां की टहल ना करै सो रामजी सूँ त्रिमुप है । अरु बाबाजी श्री सुन्दरदासजी की आज्ञा सूँ सर्व सेवगा बूवो करवायो अस्तल को पोहार १ केजड़ीवाल २ सूरैका ३ चमड़िया ४ मोर ५ दुधिया ६ रुपैया १०१) सै इकोतरै सूँ छहूँ तिड़का रुपैया दीया ६११) लागा संवत् १६६८ मिति माह वदि ५ संपूरण हूवो” । “जीरण कागदां सूँ नकल उतारी चत्रदास” । नकल सूँ नकल उतारी साधु रामभक्त* ।

सुन्दरदासजी अधिकतर इस फतहपुर ही में रहा करते थे । १६८२ से १७०० तक तो पता उक्त पुराणे पत्रों से चल ही रहा है । अपने ग्रन्थ को संपूर्ण भी यहीं लिखवाया था जिसका सवत् १७४२ मिति सहित दिया ही है । बीच-बीच में बहुत समय तक पर्यटन के निमित्त अनेक स्थानों में चले जाते थे ।

इनकी योग्यता और ज्ञान तथा करामात को सुन कर फतहपुर में नवाबों के साथ संपर्कः— बहुत लोग इनके भक्त हो गये थे । फतहपुर के नवाबों को भी इनके दर्शन और सत्संग का चाव हुआ । सुन्दरदासजी फतहपुर में नवाब अलफख्वाँ के समय में आ गये थे । सम्भव है कि उस वीर और कवि नवाब से इनका मिलना हुआ हो, क्योंकि यह नवाब संवत् विक्रमी १६६३ में (सन् हिज्री १०५३—रमजान की २८ तारीख को) “तलवाड़े के” युद्ध में बड़ी वीरता से वीरगति को

* इन पुराणे पत्रों की एक नकल तो मुम्बई में सन् ई० १९०१ में मिली थी और दूसरी सन् १९०४ में स० रामगढ़ (नीम के थाणे) में मिली थी ।

प्राप्त हुआ था। ये महामहिम नवाब अलफ़खां प्रायः शाही ख़िदमत में रहा करता था और बड़ी-बड़ी मुहिमों और युद्धों में भेजा जाता था। प्रायः सदा विजयी रहा करता। परन्तु शूर-वीर होकर भी कहते हैं कि यह एक अच्छा कवि भी था और हिन्दी-काव्य में कई ग्रन्थ बनाये हैं जो प्रायः शेखावाटी के अन्दर प्रसिद्ध हैं*। अलफ़खां के सामने ही उसका पुत्र दोलतखां भी शूरवीरता और योग्यता में बादशाह का प्रिय हो गया था और कई एक लड़ाइयों और परगनों के विजय करने में नाम पा गया था। अपने पिता अलफ़खां के शरीरान्त पर दोलतखां (दूसरा) नवाब हुआ और इसने अच्छा राज्य किया। दोलतखां का पुत्र ताहरखां भी बड़ा भारी पराक्रमी और बुद्धिमान था। प्रसिद्ध अमरसिंह राठोड़, सलावतखां का घातक, जब आप भी मारा गया था तो बादशाह ने कुपित होकर उसका नागोर का परगना इस दोलतखां और इसके पुत्र ताहरखां के नाम कर दिया था। ताहरखां ने पहुँच कर नागोर राठोड़ों से छीन ली थी और गढ़ के पास एक बड़ी मसजिद बनाई थी जिसके शिलालेख में शाहजहाँ बादशाह और इस ताहरखां के नाम और सन् हिज्री १०५६ खुदे हुए हैं। यह सं० वि० १७०७ की बात है। इससे सात वर्ष पीछे ताहरखां अपने बाप के सामने ही बलख की मुहिम में, शाहज़ादा मुराद-वख़श के हुजूरियों में यद्यपि रहा करता था परन्तु रोगग्रस्त होकर वहाँ मर गया। कुछ दिन पीछे ही दोलतखां इसका पिता भी वहीं पुत्रशोक और रोगाक्रमण से मृत्यु को प्राप्त हो गया। संवत् वि० १७१४ (हिज्री सन् १०६३) की यह घटना है। प्रथम ताहरखां का शव सन्दूक के अन्दर बन्द होकर फ़तहपुर लाया जाकर दफनाया गया। थोड़े समय पीछे ही वृद्ध पिता का शव उसही प्रकार सन्दूक में बन्द किया जाकर जन्मभूमि

* अलफ़खां काव्योप नाम “जान” कवि के बनाए चार ग्रन्थ—१ रतनावली ।

२. सतवन्ती सत । ३. मदनविनोद । ४. कविवल्लभ हैं । जो हमारे संग्रह में भी हैं ।

फतहपुर में भूमि में प्रवेश किया गया। दोलतखाँ ने किला फतहपुर को नवीन ढंग से बहुत लागत से बनवाया था। दोनों बाप-बेटों के शाही खिदमात में यों मर जाने पर ताहरखाँ के बेटे सरदारखाँ को बादशाह ने फतहपुर का नवाब बनाया और बड़ी सहायभूति और कृपा दिखाई। हमारे विचार से सुन्दरदासजी का समागम अधिकतर दोलतखाँ नवाब के साथ रहा होगा क्योंकि उस ही का समय ठीक पड़ता है। और तबले के गिरने और किले का जीर्णोद्धार ये बातें इस ही नवाब वा इसके पुत्र ताहरखाँ को दिखाई होंगी। प्रसंग की संगति इस ही समय से मेल खाती है। राघवदासजी की “भक्तमाल” और उसकी टीका में आया है:—

आयी है नवाब फतहपुर में लख्यौ हैं पाइ, अजमति देहु तुम गुसइयाँ रिम्मायी है।
पलौ जौ दुलीचाकौ उठाइ करि देख्यौ तब, फतेपुर वसै नीचै प्रगट दिपायौ है ॥
येक नाचै सर येक नाच लसकर बह येक नीचै गैर बन टैपि भय आयौ है।
राधा घारे रापिलायें वत नवाबकर सुन्दर ग्यानी की कोई पार नहीं पायौ है” ॥

इस घटनाओं और चमत्कारों के लिए ऐसा कहते हैं कि नवाब स्वयम् सुन्दरदासजी से मिलन का उनके अस्थल पर कभी-कभी आ जात थे। और कभी-कभी सुन्दरदासजी नवाब के यहाँ चले जाते थे। और नवाब उनके उपदेशों से लाभ प्राप्त करते थे। एक समय करामात दिखाने की प्रार्थना की तो सुन्दरदासजी ने नवाब से कहा कि ईश्वर समर्थ हैं ससार सारा ही करामात हैं। नवाब ने बहुत नम्रता से आग्रह और हठ किया तो सुन्दरदासजी ने उस गालीचकें कनारों को, जिस पर दोनों बैठ थे, उठा कर देखने को नवाब को कहा तो एक कूट के नीचे फतहपुर नगर बसता हुआ दिखाई दिया। दूसरे के नीचे फतहपुर का सर (जोहड़ा, तालाब) दिखाई दिया। तीसरे के नीचे नवाब की फोज और रिसाले तोपखाने आदि सारी सेना दिखाई पड़ी। और चौथे के नीचे फतहपुर का बड़ा भारी बीड़ (बीहड़, जंगल) दिखाई दिया। यह अजमत (करामात) देख कर नवाब को मन में यह भय हुआ कि कहीं यह फकीर मेरे आग्रह से रुष्ट तो

नहीं हो गये हैं और यह भी कि ये बड़े करामाती साधु हैं इनसे डरता ही रहना चाहिये और इनकी सदा सेवा और भक्ति करके इनको रिम्माना और प्रसन्न रखना चाहिए। एक और समय की बात है कि स्वामी सुन्दरदासजी फतहपुर के गढ़ में नवाब के पास बैठे थे। बातों ही बातों में स्वामीजी ने तुरन्त फुर्ती से नवाब को सावधान किया कि तवेले में से सब घोड़े फौरन बाहर निकलवाओ, यह तवेला थोड़े समय में ही गिर जायगा। नवाब को तो स्वामीजी के वचन में पूर्ण आस्था थी ही। हुक्म दिया कि तमाम घोड़ों और असवाब को फौरन तवेले में से बाहर निकाल कर गढ़ से बाहर ले जाओ। हुक्म होते ही वहाँ ढेर क्या थी। सैकड़ों सईस और सवार और सिपाही लग गये। घोड़ों और सामान का बाहर निकलना था कि तवेला “धरर” धराट करके गिर गया। यों स्वामीजी ने नवाब के घोड़ों की रक्षा की। नवाब ने स्वामीजी के कदम पकड़ लिये और बहुत भक्ति की। इस प्रकार कई चमत्कार अनेक समयों में दिखाये थे।

निदान स्वामी सुन्दरदासजी से नवाबों ने सत्संग और उनकी करामातों से लाभ उठाया था। वास्तव में नवाब थे भी तो क्षत्री। क्षत्री का रक्त उनकी नसों में अभी दौड़ रहा था। धर्म, रिवाज, जातिप्रेम की कई बातें उनमें प्रसार कर रही थीं। अपनी वस्ती में ऐसे विद्वान महात्मा का होना उनके लिए एक बड़ी निधि थी और नवाबों को इस बात का अभिमान ही नहीं, बल भी था*।

* फतहपुर (तथा भूमणू,) नरहड़, इस्लामपुर, बगड़ आदि की भूमि काइम खानी वा पठान मुसलमानों के अधिकार में आ गई थी। ये कायमखानी लोग चौहान क्षत्रिय थे। प्रथम मोटाराजा चौहान का बेटा करणसिंह फीरोजशाह तुगलक बादशाह के समय में सं० वि० १४४१ में मुसलमान हुआ उसे ही कायमखां कहते हैं। वह हिसार फीरोजे का सूबेदार रहा था। और कुछ समय उस बादशाह का वज़ीर भी रहा था। उसके ताजखां और ताजखां के फतहखां हुआ। १ फतहखां ने फतहपुर बसाया और किला बनाया। आगे पीढ़ियां इस तरह हैं:—

स्वामी सुन्दरदासजी ने अपना फतेहपुर में वसना “देशाटन के सवैयों” में स्वयम् कहा है:—

‘पूरब पच्छिम उत्तर दच्छिन देस बिदेस फिरे सब जानैं ।

केतक द्यौस फतहपुर माहि जु केतक द्यौस रहे डिडवानैं” ॥

‘फूहर नारि फतेपुर माहीं”

“मुच्चि अचार कछु न विचारत मास छटैं कबहुक सन्हांहीं ।

मूढ पुजावत बार गिरै गिरते सब आटे में ओतन जाहीं ॥

बेटि रु बेटन-कौ मल धौवत वैसे ही हाथन सौ अँन पाहीं ।

सुन्दरदास उदास भयो मन फूहर नारि फतेपुर माहीं ॥ ९ ॥

कहते हैं कि एक समय स्वामीजी के अस्थल में चोर आये और सामान चुरा कर चम्पत हुए । परन्तु थोड़ी देर में पल्ला एव जाजम—

चोरों का आना और सामान का चोरी जाना जाना गया । तो चोरों की यह गति हो गई कि वे अन्धे हो गये उनको मार्ग ही

२ जलालखां । ३ दहें दौलतखां । ४ नाहरखां । ५ फदनखां । ६ ताजखां ।

७ अलफखां (ताजखां के भाई मोहम्मदखां का बेटा) । ८ दौलतखां दूसरा ।

९ सरदारखां । १० दीनदारखां । ११ सरदारखां दूसरा । १२ कामयाबखां

(भाई का बेटा) । स० ३ दहें दौलतखां बड़ा बहादुर और करामाती फ़कीर भी

था । और स० ७ अलफखां फतहपुर के नवाबों में अत्यंत अधिक नामी वीर और

कवि हुआ । यही “जान” कवि था जिसने कई ग्रन्थ रचे थे उनमें ४ ग्रन्थ हमारे

संग्रह में भी विद्यमान हैं । इसके छोटे बेटे “नेदमतखां” ने “काश्मिरासा” बनाया ।

इसही के अनुसार नज्मुद्दीनजी पीरजादे भूभणू व फतेपुर ने “शज़ज़ुल् मुसलमीन”

फारसी में तवारीख़ लिखी जिसकी नकल भूभणू में हमने करवाई थी परन्तु वह

मांग कर कोई ले गया सो अबतक लौटाई नहीं । इसी के आधार पर “तारीख़

खांजहानी” हैदराबाद दक्षिण में बनी है । नवाब स० १२ कामयाबखां के समय

में, शेखावत वीर शिवसिंहजी ने, स० वि० १७८८ में फतहपुर को तलवार के जोर

नहीं सूझा। उनका पीछा लोगोंने किया, पकड़े गये। वीकानेर के चूरु कस्बे के पास हाथ आये। स्वामीजी ने दया कर उनको कुछ न कहा। उस वक्त से “संवर्गों” का चढ़ाया हुआ स्वामीजी का निवार का पलंग और जाजम चूरु में है और वहाँ उसकी पूजन होती है, लोग उसकी बोलारी बोलते हैं। कहते हैं कि इन चमत्कारों से उसका वार्षिक मेला भी होता है। चूरु में स्वामीजी के थांभे के साधु भी रहते हैं। उन चोरों ने तबसे चोरी करना छोड़ दिया और उनके खानदान में अब कोई यह काम नहीं करता है। इस पलंग और जाजम का फोटो भी लिया गया जो इसके साथ दिया गया है।

लाहोर में दूसरी बार गये तब सेवकों ने अच्छी सेवा की थी। और उस समय की भेंट की कई चीजें स्वामीजी के अन्य वस्तुएँ: — स्थान में थी जो उनके अवसान के अनन्तर शिष्यों में बंट गईं। उनमें से दो एक वस्तुएँ अब भी हैं। एक रेशमी चादर पर छन्द बड़ी कारीगरी का छपा हुआ है। इस ही प्रकार एक चादरा भी कढ़ा हुआ है। ऐसे देशाटन में कई वस्तुएँ संग्रह भी हुईं जिनमें से इच्छा हुई सो रख ली, शेषको शिष्यों वा सेवकों को बाँट दी गईं। रुई भरा हुआ पारचे का बड़ा टोपा जो प्रधान बड़े महन्त सन्तों का-सा है—फतहपुर में सुरक्षित है जिसका फोटो लिया गया है। सीकर में उनके बैठने की गद्दी और मसनद हमने देखी है परन्तु उनका चित्र नहीं ले सके। सीकर और फतहपुर में से कई चीजें, कागज-पत्र आदिक नष्ट-भ्रष्ट हो गये। और कई चीजें वहाँ हैं वा अन्यत्र भी हैं परन्तु साधु लोग सहज ही दिखाते नहीं हैं।

से छीन लिया। तब से शेखावतों के अधिकार में है। (“बाकिआत कौम काइमखानो” और “फख्रु त्तवारीख”। तथा “शिखरवंशोत्पत्ति पीढ़ी वार्तिक “एवम्” सीकर का इतिहास” ।)

स्वामी सुन्दरदासजी को देशाटन का बहुत प्रेम था । एक स्थान में

वे बिना विशेष कारण के बहुत समय तक नहीं ठहरा करते देशाटनः—

थे । उन्होंने प्रायः सब उन स्थानों को देखा था जिनमें दादूजी विराजे थे और उनको भी जिनमें दादूजी के शिष्यों (अपने गुरु-भाइयों) ने स्थान बाँध लिये थे । उन्होंने पूर्व में बिहार, बंगाल, उड़ीसा तक, पश्चिम में पंजाब के लाहोर आदिक शहरों और दादूपन्थियों के (जो उतराधे साधु कहते हैं) स्थानों को देखा था और वहाँ रहे थे, दक्षिण में गुजरात, मध्यदेश, मालवा और आगे द्वारका तक गये थे, उत्तर में वद्रिकाश्रम और हिमालय के ऐसे स्थानों में गये थे जहाँ सिद्धयोगी महात्माओं का समागम हुआ । वे दिल्ली, आगरा मथुरा, वृन्दावन, वरसाना, फिर बनारस, प्रयाग, पटना, आदिकों में गये और रहे थे । राजपूताने में जोधपुर, बीकानेर, बून्दी हाडौती, गंगापचा, नागरचाल, खराड़, टोडा, टोंक आदिकों में गये और रहे थे । वे और उनके शिष्य विशेषतः फतहपुर के अतिरिक्त रामगढ़, चूरू, डीडवाणा, नारनोल, मारोठ, मेड़ता, जोधपुर, बीकानेर, कटराथल, नागौर, साँभर, नरायना, भैराणा, आवेर, घोसा, मोर (टोडा के पास), कुरसाणा (मारवाड़ में पीपाड के पास), नाडसर, सीकर, विसाहू, लछमनगढ़, रतननगर, भूँभूणूँ, बिहाणी, नुवाँ, सांगानेर, चाक्सू, इत्यादि में भी गये और रहे थे और इनमें से बहुतसों में उनके स्थान मकान हैं । जिनका कुछ विवरण आगे चल कर दिया जायगा । कुछ हाल उनके भ्रमण का उनके बनाए “देशाटन के सबैयों”* से भी जाना जा सकता है । अन्य स्थानों का हाल हमको महन्त गंगारामजी से ज्ञात हुआ था तथा कई जगह हमने स्वयम् भी जाकर देखा था ।

* इनका नाम “दसोंदिसा के दोहे” भी लिखा देखा । परन्तु यह नाम नितांत असंगत और अशुद्ध है ।—“देशाटन के सबैये” यह नाम सार्थक, संगत और शुद्ध है । ये पृष्ठ १००४ में छपे हुए हैं ।

लाहोर में पहिली बार गये जब प्रसन्न नहीं हुए थे और सत्संगी पुरुष नहीं मिले थे। उस समय की यह कहावत सुन्दरदासोतों में प्रसिद्ध है:—

“आये थे कछु और को होय गई कछु और। कपड़े फाड़ गांठ के देख चले लाहौर”

तथा फिर वहाँ दूध बहुत आता था। तब किसी ने कहा महाराज इतना दूध कहाँ से आ जाता है। तब मन्दहास्य से आपने कहा:—

“सुन्दर के दो उन्दर दूध तोजी दूध कोल।

चौथा सुन्दर आप दूध दूधों की धमरोल ॥ १ ॥

इस कथन का अध्यात्म में गूढ़ अर्थ है। सो विज्ञ पाठक आप ही समझ लेंगे। महन्त गंगारामजी ने लिखाया था।

इन ‘देशाटन के सवैयों’ में पूर्वदेशों, दक्षिणदेशों, पश्चिमदेशों, गुजरात, मारवाड़, तथा अपने निज निवासस्थान फतहपुर की अच्छे शब्दों में प्रशंसा नहीं की है। बातें जो कही हैं वे उस समय में बिल्कुल कही वैसी ही थीं। परन्तु कहा गया सब केवल विनोद ही से। स्वामीजी के वचन चोज, मन्दहास्य और मधुर-मंजुल चुटकी लिए हुए हुआ करते थे। भ्रमण-सम्बन्धी ये सवैये तुरन्त ही चलते-फिरते में कहे हुए प्रतीत होते हैं। जिन देशों में न जाने का वा केवल सुनने का ही वर्णन है वह भी केवल विनोद ही मात्र से है। ऐसा नहीं कि वहाँ न गये हों। अपितु वहाँ गये और रहे-सहे थे और वहाँ सन्त-महात्मा और कविजनों से सत्सङ्ग और समागम किया था। नहीं तो वहाँ की भापाओं में सुन्दर कविता कैसे बनती। और लाहोर तथा पंजाब में तो उतराधे साधुओं में वा उनके साथ तीन बार गये। प्रथम बार अधिक नहीं ठहर सके और उस समय अच्छे लोगों से सम्पर्क नहीं हुआ। तब भी प्रथम गमन के समय ही स्वामीजी के उत्तम उपदेश और कविता का अनेक लोगों पर प्रभाव पड़ा था। यथा उनमें से एक फकीर तो वचनामृत पान कर इतना मस्त हुआ कि लाहोर से चल कर फतहपुर आया। और यहाँ स्वामीजी को ढूँढा। जब उसको स्वामीजी कथा करते हुए स्त्री-पुरुषों भक्तों सेवकों के बीच बैठे मिले तो उसका भाव

पलटा और वह दो आंजले धूल के फैक कर चल दिया। तो स्वामीजी ने समझा यह कोई ज्ञान-विद्व विरहीजन है। तो उसको लौटाने को उसके पीछे चल पड़े और कुछ दूर जाकर उसके चरणों में साष्टाङ्ग दण्डवत की। तब उस फकीर का भ्रम दूर हुआ और स्वामीजी के आर्जव और निष्कपट भाव को जान कर वह पहिले से भी अधिक मुग्ध हो गया और ज्ञानोपदेश पाकर पंजाब चला गया। इस के अनन्तर सुन्दरदासजी लाहौर फिर गये और उनकी योग्यता का लोगों को ज्ञान हुआ तब तो इनको घेर लिया और बहुत भारी भक्ति इनकी की। अबकी बार वे “छज्जभक्त के चौबारे” में ठहराये गये। यह प्रसिद्ध स्थान लाहौर में है और यहाँ अनेक साधु-महात्मा ठहरा करते हैं। इस समय का ही लाहौर का वर्णन स्वामीजी ने किया है (“हिक्क लहोरदा नीर भी उत्तम ” इत्यादि छन्द)

मारवाड में भी स्वामीजी बहुत समय तक भ्रमण करते रहे थे और महाराजा वड़े जसवन्तसिंहजी से समादृत हुए थे। स्वामी महन्त गंगारामजी ने हमें कहा था कि घडसीदासजी के शिष्य नारायणदासजी इनके साथ थे। महाराज ने प्रसन्न होकर इनको “तोलासर” गाँव निकालना चाहा तो सुन्दरदासजी ने निषेध किया। फिर महाराज के आग्रह से नारायणदासजी को गाँव का पट्टा कर देना स्वीकार किया। इसका हाल “सुन्दरदासजी और नारायणदासजी” शीर्षक में आगे दिया गया है।

मालवे और उत्तरदेश (हिमालय) की सबसे अधिक प्रशंसा की गई है। और है भी बात यथार्थ ही। इन देशों में किन-किन स्थानों में विशेषतः स्वामीजी रहे इसका हमको पता नहीं चला।

स्वामीजी को कुरसाना अधिक प्रिय था। इसके कारण वहाँ का एकान्त-वास और उत्तम जलवायु ही है। साथ में वहाँ गाँव कुरसाना:— सत्संग भी अच्छा रहा था। और यहाँ “सवैया” के बहुत से अंगों के छन्दों की रचना हुई थी, जैसा कि महन्त गंगारामजी से ज्ञात हुआ था। यह कुरसाना गाँव मारवाड में पीपाड और

खांगटा के स्टेशनों से अनुमान २-३ कोस पर है। पीपाड़ के ठाकुर के इलाके में कोई १००—१२५ घरों की बसती का है। इसमें एक रामद्वारा भी है। दादूपन्थियों का अस्थल भी है, जो सुन्दरदासजी के किसी साधु की प्रेरणा से बनाया गया था। परन्तु अब इसमें जमाबत के नागे दादूपन्थी रहते हैं। खांगटे गांव में भी, जो इस स्टेशन से थोड़ी दूर पर ही है, दो राम द्वारे और एक मन्दिर है। स्टेशन से गांव तक ऊँट की सवारी मिलती है। जलवायु यहाँ की उत्तम है। इत्यादि हाल साधु करमानन्दजी दादूपन्थी सुन्दरदासोत ने हमको कहा था जो सं० १६६६ वि० में कुरसाने गये थे और तीन दिन वहाँ अस्थल में रहे थे। तथा मारवाड़ के रहनेवाले ठाकुर फतहसिंहजी कामदार ने भी ऐसा ही हाल कहा था (जो तीसरे माजी साहिब श्री राठोड़जी के कामदार जयपुर में रहे हैं)। यद्यपि हमारा इरादा कुरसाणे की यात्रा का कभी पूरा नहीं हुआ। अन्य साधुओं और महन्त गंगारामजी से भी ऐसा ही हाल ज्ञात हुआ था। कुरसाने किस सम्बन्ध में आये, कहाँ से आये और कब तक रहे इत्यादि बातें ज्ञात नहीं हैं। तथापि सबैया के शब्दों से कुरसाने बड़ी अवस्था में, अनेक अन्य स्थानों में रह कर आना स्पष्ट प्रतीत हो रहा है। “ताहितै आन रहे कुरसानै” से यही ज्ञात होता है कि बहुत स्थानों, नगरों, देशों गांवों में भ्रमण करके यहाँ आये। हमारे खयाल में मारवाड़ देश में भ्रमण करते हुए पीपाड़ में जब आये तो वहाँ के ठाकुर वा उसके कोई सम्बन्धी वा कार्यकर्ता की भक्ति से, जो कुरसाने का निवासी था, कुरसाने स्वामीजी आये। अन्य साधु विद्वान जैसे नारायणदास या और कोई भी साथ थे। स्थान पसंद आ गया। पानी और हवा और शांति का वातावरण अनुकूल पड़े तो यहीं ठहर गये। और यहाँ उपदेश, शास्त्रविचार और ग्रन्थ निर्माण करते रहे। “रहे” शब्द में तथा “ताहितै” शब्द में बहुत कुछ आशय है। स्वतंत्र प्रकृति के ब्रह्मविचारवाले योगी के लिये इतनी अनुकूल बातों का उपस्थित होना बड़ी निधि है।

यदि स्वामीजी अपने भ्रमण और देशाटन का हृत्तात विस्तार से लिख जाते जैसे उन्होंने अन्य ग्रन्थ लिख हैं, तो वह एक बड़े ही महत्व की चीज हो जाती। परन्तु उस ज़माने के आदमियों को आत्मश्लाघा और अपने आप के सम्बन्ध में लिखना वा कहना कुछ पसन्द नहीं आता था। यह भी गनीमत है कि इतना सा व्योरा “देशाटन के सर्वेयों” में लिख गये। उन्होंने ऐसी और भी कवितायें की होंगी। परन्तु उनको वे गौण समझते थे। उनका प्रधान विषय तो वही था जो उनके निर्मित ग्रन्थों से संसार को मिला।

परन्तु इससे यह न समझना चाहिये कि कुरसाने को उन्होंने कोई अपना स्थान प्रधानता से बना लिया हो। बहुत रहे हों तो साल दो साल। फिर वे अपने फ़तहपुर में आ गये होंगे। चाहे यहाँ की नारियाँ भले ही “फूहड़” रही हों। परन्तु सबसे अधिक प्रिय तो फ़तहपुर ही था जहाँ, रामत करके, फिरफिराके, वे वापस आ जाया करते थे। और पर्यटन में जो कविता होती सो तो होती ही, शेष को फ़तहपुर में ही लिखते वा शुद्ध लिखाते और क्रम में लगाते थे।

“ज्ञानसमुद्र” के लिये यह बात सुन्दरदासजी के शिष्यादि में विख्यात है कि इसकी रचना काशी में हुई थी।
ज्ञानसमुद्र की रचना—

वह प्रसंग महन्त गंगारामजी ने इस प्रकार बताया था कि—एक षट्शास्त्री और प्रखर पंडित काशी में कथा किया करता था। उसकी कथा में स्वामी सुन्दरदासजी भी जाया करते थे और बहुत ध्यान और मननपूर्वक कथा को सुना करते थे और पंडित से कथा हो चुकने पर बड़ी नम्रता से शंकाओं को पूछा भी करते थे। “पंडित को पंडित पहिचानै”। कथा-वाचक ने समझ लिया कि शास्त्र का सच्चा ज्ञाता और समझनेवाला यही महात्मा है। एक दिन ऐसा हुआ कि कारणवश सुन्दरदासजी कथा में देर से पहुँचे। वे न आये तब तक उस पंडित ने कथा का प्रारम्भ नहीं किया। जब श्रोताओं ने पंडितजी

सं कहा कि आप कथा का प्रारम्भ क्यों नहीं करते ? तब उस पंडित ने कहा कि अभी श्रोता नहीं आये । थोड़ी सी देर में गुदड़ी ओढ़े सुन्दरस्वामी आ चुके तब पण्डितजी ने कथा आरम्भ कर दी । इस ही प्रकार फिर एक दिन सुन्दरदासजी को अवेर हो गई । तो उनके लिए पंडितजी ने कथा को रोकी रखी । जब अन्य श्रोताओं ने पंडितजी से कहा कि कथा का समय जा रहा है आप कथा प्रारम्भ कीजिए । तब पण्डितजी ने कहा कि अभी श्रोता नहीं आये । इतने में वही गुदड़ी वाला साधु (सुन्दरदासजी) आया और एक ओर बैठ गया । तब पण्डितजी ने कथा को कहना प्रारंभ कर दिया । श्रोताओं ने पहिले तो यह समझा था कि कोई राजा बाबू या पण्डित या बड़ा पुरुष आनेवाला होगा जिसके अर्थ कथा रोकी गई । परन्तु दो बार जब इस गुदड़ी वाले साधु के आने पर कथा होने लगी तब तो श्रोताओं से रहा नहीं गया । पंडितजी से कहा कि आपने कथा को किस श्रोता के लिए रोकी थी । कोई बड़ा आदमी तो आया नहीं । तब पंडितजी ने कहा कि बड़ा और सच्चा श्रोता नहीं आया था इस कारण कथा नहीं कही थी । जब वह आ गये तब कथा प्रारम्भ की गई । ये गुदड़ी वाले महात्मा ही बड़े श्रोता हैं जिनके लिए हमको ठहरना पड़ा । इस पर श्रोताओं ने आवेश में आकर कहा कि ये तो बड़े श्रोता हैं और हम तो बेसे ही आ गये । इस पर पंडितजीने कहा कि आप भी सब ही श्रोता हैं इसमें संदेह नहीं परन्तु आपके सुनने में और इनके सुनने में भेद हैं । तब पंडितजी को श्रोताओं ने बड़े जोर से कहा कि क्या भेद है ऐसी विशेष बात इस गुदड़ी वाले में क्या है ? उस पर पंडितजी ने कहा कि आप ठीक कहते हैं । परन्तु जो कथा कही गई है उसका अनुवाद आप करके सुनाओ अधिक नहीं तो आज की कथा का ही अनुवाद कर दो । यह बात सुनकर सब श्रोता चुप हो रहे । तब पण्डितजी ने कहा कि अब क्या कहते हो । तब श्रोता बोले कि खैर हम तो न कर सके आप अपने बड़े श्रोताजी से ही अनुवाद करा लीजिए । तब पंडितजी ने सुन्दरदासजी की ओर देखा । तो

सुन्दरदासजी ने हाथ जोड़ कर बड़ी नम्रता से कहा कि आज की कथा का ही नहीं मैं तो प्रारम्भ ही से सारी कथा का अनुवाद करके लाऊंगा। फिर स्वामी सुन्दरदासजी ने अपनी कुटी पर गंगातट पर जाकर कथा का अनुवाद छंदों में किया और इस ही को “ज्ञान समुद्र” नाम दिया और थोड़े ही समय (वा दिनों) में लाकर कथा हो जाने पर सब को सुनाया। तो सब श्रोता मुग्ध हो गये और स्वामीजी की बड़ी प्रशंसा करने लगे। यह आख्यायिका हमने विस्तार से महंत गंगारामजी से बड़े आनंद से सुनी थी। और इसका नोट भी उन्होंने हमको लिख कर दिया था जो हमारे संग्रह में प्रस्तुत है इस पर पीछे से जो विचार किया गया तो ज्ञात हुआ कि यह बात संगति नहीं रखती। क्योंकि स्वयम् ग्रन्थकर्ता स्वामी सुन्दरदासजी ने इस “ज्ञानसमुद्र” ग्रन्थ की रचना का करना सं० वि० १७१० में लिखा है। यथा:—

“संवत् सत्रह में गये, वर्ष दशोत्तर और। (१७१०)

भाद्रव सुदि एकादशी, गुरु वासर सिरमौर ॥ ६५ ॥

ता दिन संपूरण भयौ, ज्ञानसमुद्र सु ग्रन्थ।

सुन्दर औगाहन करै, लहै मुक्ति कौ पन्थ” ॥६६॥ (ज्ञानसमुद्र। ५ म उल्लास)।

और जैसा कि ऊपर कहा गया स्वामी सुन्दरदासजी काशी से चल कर फतहपुर में सं० वि० १६८२ में आये और यहाँ रहे और यहाँ उनके लिए स्थान आदिक बने। काशी से आ जाने के १८ वर्ष पीछे का घना हुआ “ज्ञान समुद्र” उपरोक्त प्रमाणों से सिद्ध होता है। “ज्ञान समुद्र” की रचना भी प्रौढ़ावस्था की और पाण्डित्य से भरी हुई है*। पाँचों उल्लासों में अनेक शास्त्रों का सार है जो बिना भली-भाँति शास्त्रों के पढ़े सुने के कदापि एकत्र नहीं हो सकता। गुरुमहिमा, भक्तिविज्ञान, हठयोग की विशद

* ज्ञानसमुद्र की रचना हो चुकी तब स्वामीजी ५७ वर्ष के थे। जन्म १६५३ का था। पूर्ण ज्ञान और अनुभव की अवस्था थी।



स्वामी सुन्दरदासजी की समाधि, साँगानेर

व्याख्या, राजयोग का विवेचन, सांख्य शास्त्र का विस्तृत सार, सेश्वरसांख्य का वेदान्त से मेल करने की चतुराई, पंचीकरण का प्रसंग, अद्वैत ब्रह्मविद्या, चार प्रकार अभावों का उत्तम वर्णन और उन द्वारा ब्रह्म का विवेचन, उपनिषदों का सार, महावाक्यों की झलक और मोक्ष का स्वरूप और उसकी प्राप्ति इत्यादि विषय और प्रकरण बड़ी योग्यता से सुमधुर सरस सुहावनी छन्द रचना में वर्णन किये गये हैं। इससे यह बात तो निर्विवाद है कि रचना इसकी काशी ही में हुई जहाँ ग्रन्थों और पण्डितों का प्रचुरता से प्राप्त करने और विचार करने का सुअवसर था। परन्तु यह बात स्वामीजी के दूसरी बार काशी विराजने से अधिक सम्भव होती है। उनको तो काशी से बहुत प्रेम था और वहाँ के अपने विद्यागुरुओं और अन्य पण्डितों और विद्वान्-महात्माओं से उनका पूर्ण अनुराग था ही। अतः वे अवश्य फिर काशी गये और वहीं यह “ज्ञान समुद्र” ग्रन्थ रचा गया। और वे कथा करनेवाले पण्डितजी भी कोई स्वामीजी के विद्या-गुरुओं में से ही रहे होंगे। नहीं तो कथारम्भ के लिए यों प्रतीक्षा बिना गहरे पूर्व परिचय के नहीं की जाया करती है, सो भी कथा प्रसंग में कि जहाँ अनेक अधिकारीजन बैठे होते हैं। और गुदड़ी के पहनने की बात कुछ यों ही है। स्वामीजी स्वच्छ सुन्दर कोपीन चादर बिना नहीं रहते थे। उनको उज्ज्वलता, शुचि और स्वच्छता का बड़ा प्रेम था। वे गुदड़ी उदड़ी कभी नहीं धारण करते थे। ज्ञान-समुद्र ग्रन्थ से पूर्व और भी ग्रन्थों और छन्दों की रचना का होना प्रतीत होता है। क्योंकि एकाएक एक इस ही ग्रन्थ को पहिले बनाया हो ऐसा मानने के लिए कोई प्रमाण भी नहीं है और न बुद्धि और काव्योत्कर्षता के लिए अवस्था ही इस बात को अंगीकार कर सकती है। कोई कवि कैसा भी प्रतिभा सम्पन्न हो, उसको अभ्यास और अनुभव की अनिवार्य आवश्यकता रहती है। कालिदासादि ने वाल्मीकि और व्यासादि की रचनाओं को घोल कर पी लिया था और भास आदिक पूर्ववर्ती महाकवियों की युक्तियों और उक्तियों का आश्रय

लिया था। यही बात तुलसीदास और सूरदासादिक महामहिम काव्याचार्यों की है। फिर हमारे स्वामीजी भी तो उस शैली को बड़े चावभाव और तत्परता से निवाहने में अग्रसर रहे होंगे। इसमें कुछ सन्देह नहीं। शास्त्र, मनुष्य और संसार तथा प्रकृति का अनुभव तथा योग और ज्ञान का पूर्व अभ्यास करनेवाले महात्मा ही के महान् अन्तःकरण से ऐसा उच्चकोटि का ज्ञानामृत निकल सकता है। काशी में अनेक शास्त्रों को, अनेक तत्परायण विद्वान्-पण्डितों और महात्माओं से, अवगाहन करके बड़े परिश्रम और योग्यता से वहाँ इस ग्रन्थरत्न की रचना हुई होगी। अपने देशाटन में स्वामीजी ने इस रीति-ग्रन्थ को बना कर संसार को एक अनुपम रत्न दे दिया है। और उसकी सुचारु रचना से वे ज्ञान-प्रकरण के ही आचार्य नहीं, वे तो रीति-काव्य के भी आचार्य बन गये हैं। क्योंकि “ज्ञान समुद्र” के जोड़े का भाषा-साहित्य में दूसरा ग्रन्थ, इसकी अनुपम गुणावली के कारण, नहीं है। यह बात हम बहुत खोज-खाज, अनुसन्धान और जाँच के अनन्तर, प्रतिज्ञा के साथ, लिखने का साहस करते हैं। पाठक विचार करेंगे तो सहमत होंगे। यद्यपि यह ग्रन्थ अन्य ग्रन्थों से पीछे बना है, और “सवैया” ग्रन्थ भी इससे किसी प्रकार कमती नहीं कहा जा सकता है, तथापि स्वयम् स्वामीजी, ग्रन्थकर्ता, ही ने ग्रन्थों के क्रम में इस “ज्ञानसमुद्र” को सबसे प्रथम रक्खा है। इससे भी ज्ञान-समुद्र ग्रन्थ का गौरव और माहात्म्य अधिक है। रोचकता और चटकीलेपन में “सवैया” ग्रन्थ ने “सुन्दरविलास” नाम, किसी हेतु से वा किसी काव्य-रसिक के प्रेम से, पाकर पहिले ही ख्याति अधिक पा ली। और प्रायः सुन्दरविलास के रचनाकार सुन्दरदासजी इस ग्रन्थ के द्वारा ही पर्याप्त प्रसिद्धि को पा चुके थे। अर्थात् ज्ञान-समुद्र ग्रन्थ, अच्छा होने पर भी, सवैया (सुन्दरविलास) से अधिक विख्यात नहीं हो सका था। इसका एक कारण यह भी है कि सुन्दरविलास ही को लोगों ने पहिले छपाया था।

देशाटन-सम्बन्धी तथा काशी से फतहपुर आगमन पर इतना-सा

लिख कर हम शेखावाटी के दो तीन विद्वान लेखकों के ग्रन्थों से स्वामी सुन्दरदासजी के चरित्र-सम्बन्ध में लेख उद्धृत करके उन पर अपने विचार प्रगट कर देते हैं:—

(१) बाबू रामप्रतापजी भुवालका संगृहीत व रचित “नया शिक्षा दर्पण” के पृष्ठ ७१ पर लिखा है कि—“इसी अरसे में (अर्थात् नवाव अलफ्खां के समय में) दादूजी महाराज के शिष्य सुन्दरदासजी बड़े महात्मा और कवि हो गये हैं। हिन्दुस्थान में इनकी कविता मशहूर है। इनका देहान्त सम्वत् १७४६ कार्तिक सुदि ८ बुधवार (१) के दिन सांगानेर में हुआ है उमर करीब ६३ वरस की थी—फतहपुर में जिस स्थान में महाराजजी विराजते थे वह मकान अबतक मौजूद है”। सुन्दरदासजी के सम्बन्ध में इस पुस्तक में इतना ही लिखा है। परन्तु इसमें जो “इसी अरसे में” यह शब्द है यह नवाव अलफ्खां के समय को प्रगट करता है। क्योंकि इस उद्धृतांश से पूर्व यह लिखा है—“फदन खां के बाद नवाव ताज खां सानी हुआ और इनके बाद नवाव महमद खां गद्दी पर बैठा, इसके पीछे आलिफ खां गद्दीनशीन हुआ। इस नवाव की तारीफ ख्वाजा हाजी नजमुद्दीन चिशती ने अपनी किताब में खूब लिखी है। नवाव आलिफ खां कोटकांगड़े में वफात प्राप्त हुआ और लाश फतेपुर में लाके रक्खी और उसके ऊपर एक मकबरा खूब बलन्द गुम्मजदार बनवाया गया था, अबतक शहर के पूर्व तरफ मौजूद है”। और उपरोक्त अवतरण के आगे उक्त पुस्तक में यह लिखा है—“इन (अलफ्खां) के बाद संवत् १७१४ में दौलत खां हुए। सन् १०१४ हिज्री में किले की मरम्मत इन्होंने करवाई थी, आखिर क़न्दहार में वफात पाई। इनके बाद ताहरखां, सरदार खां, दीनदार खां और रसीद खां नवाव हुए...”।

परन्तु जैसा कि हमने पूर्व में प्रमाणित किया है कि सुन्दरदासजी फतहपुर में सं० वि० १६८२ में आये थे। और नवाव अलफ्खां सं० वि० १६८३ (सन् हिज्री १०५३) में तलवाड़े के युद्ध में बड़ी वीरता से वीरगति

को प्राप्त हुआ था। सम्भव है कि सुन्दरदासजी इस वीर और कवि नवाव (अलफ़ खाँ) से मिले हों। परन्तु स्वामीजी का अधिक मिलना-जुलना उसके पुत्र दौलत खाँ दूसरे और पोते ताहर खाँ से होना अधिक सम्भव प्रतीत होता है। और यह किम्बदन्ती कि सुन्दरदासजी नवाव दड़े दौलत खाँ के समय में फतहपुर थे विलकुल गलत है, क्योंकि नवाव दड़े दौलत खाँ तो फतहपुर के बसानेवाले नवाव फतह खाँ का पोता था जो अलफ़ खाँ से पाच-चार पीढ़ी पहिले ही हो चुका था। जो सन् हिज्री ९१३ में मरा था। और नाहर खाँ इसके बेटे ने सवत् वि० १५५३ में फतहपुर में महल बनाया था। बड़ा अन्तर समय का है। क्योंकि उक्त “नया शिक्षा दर्पण” ही में पृ० ७० पर यह लिखा है कि ‘दर दौलत खाँ के बाद नाहर खाँ सवत् १५६३ में गद्दी पर बैठा। उसके बाद नवाब फदन खाँ हुआ’। तो सुन्दरदासजीके समय से दड़े दौलत खाँ का समय ६० वर्ष पहिले का है, फिर सुन्दरदासजी उस नवाब दड़े दौलतखाँ के समय में कहा से होते, स्वयम् उनके गुरु दादूदयालजी ही सं० वि० १६०१ से १६६० तक थे अर्थात् दादूजी भी दड़े दौलत खाँ के समय में नहीं थे फिर सुन्दरदासजी (जो दादूजी के शिष्य सं० वि० १६५६ में हुए थे) तो उसके समय में कदापि नहीं हो सकते थे। यह भूल केवल नाम की समानता से पाई जाती है। दड़े दौलत खाँ अब्बल वह दौलत खाँ था जिसका बेटा नाहर खाँ था, और यह दौलत खाँ सानी दूसरा था जिसका बेटा सरदार खाँ था। दूसरी भूल उक्त लेख में बार की है। शिलालेख में स्पष्ट बृहस्पतिवार खुदा हुआ है और महन्त गंगारामजी ने भी जो दोहा लिख कर दिया उसमें बृहस्पतिवार ही दिया है। इसलिए दुधवार लिखना ठीक नहींः॥

॥ हमने जिन किताबों के आधार पर ये सवत् और सन् और नाम नवाबों के लिखे हैं उनके नाम अपने नोट में ऊपर दे दिये हैं। और स्वामीजी के अन्तावस्था की तिथि के साथ बार जो दिया है इसके सम्बन्ध में हमको म० म० प० गौरी-

(२) “फ़ख़रुत्तवारीख”[†] उर्दू मोलवी मुहम्मद रमज़ानजी चिश्ती मूम्तज़-वालों की रची हुई पुस्तक में पृ० २४ पर सुन्दरदासजी का वृत्तान्त यों लिखा है:—“सुन्दरदासजी का एक रहने का मकान वस्ते शहर में बाक़े है, जो देरीनगी और फ़कीराना मकान होने की शहादत अपनी वज्जे क़तऽ और तर्जे तामीर से बज़वाने हाल खुद ही दे रहा है। उसके पास एक मन्दिर है जो उस ही ज़माने का है मगर अपने वक्त की अच्छी इमारात में दाख़िल होने का उसको फ़ख़्र हासिल है, यानी बलिहाज़ इस्तेहक़ाम और नक्शोनिगार राजज़ुल्बत्त के एक बेनज़ीर मक़ाम है।—सुन्दरदासजी दादू-पन्थी श्यामी थे और ख़ास दादूजी के चेले थे, मुक़ाम नरायना से उठ कर सम्बत् १६८३ विक्रमी में फ़तहपुर आये और संवत् १६९३ में यह मन्दिर और मकान बनाया। और उस ही ज़माने के क़रीब उनका इन्तेक़ाल क़स्वे सांगानेर में हुआ। सुन्दरदासजी अच्छे मुबहिद (अद्वैतवादी) गुज़रें हैं। उनके कवित्त और सबैया और बनावटें पूरा यक़ीन दिलानेवाले उनके मुबहिद होने के हैं” ।

हमारे ऊपर लिखे हुए सप्रमाण वृत्तान्त से पाठकों को विदित होगा कि इन्होंने स्वामीजी के फ़तहपुर आने और मकान बनने के सम्बत् ग़लत दिये हैं। जो मन्दिर की बात इसमें लिखी है वह चौवारे की प्रतीत होती है। यदि श्री लक्ष्मीनारायणजी के मन्दिर की बात यह हो तो संगति नहीं बैठती। ग्रन्थकर्त्ता अब संसार में नहीं रहे। लेख का निश्चय भी हमने उनकी

शंकरजी ओम्काजी से जो निर्णय प्राप्त हुआ है सो आगे स्वामीजी के परमपद के वृत्तान्त में लिखा जायगा।

“नया शिक्षादर्पण” भारतमित्र प्रेस कलकत्ते का सन् १८८५ का छपा है जिससे अवतरण दिया।

[†] यह उर्दू तवारीख “मुस्ताक़ प्रेस” देहली में सन् १९१४ की छपी है। हमारे मूम्तज़ से आ जाने के बहुत पीछे की है। ग्रन्थकर्त्ता हमारे निज़ामत के समय वहां बक़ील थे। बहुत योग्य और हमारे मित्र थे।

जीवनावस्था में किया था सो नीचे देते हैं। परन्तु इस छोटी-सी किताब में नवाबों की तवारीख अच्छी दी है और हमको इससे सहायता मिली है। ग्रन्थकर्ता उन ही ओलिया नज्मुद्दीन फतेहपुरी के पुत्र थे जिन्होंने “काय-मरासे” के आधार पर “शजरतुल मुसलमीन” फारसी तवारीख का इमखानियों की लिखी थी जिसका थोड़ा-सा वर्णन ऊपर हम दे चुके हैं। उन (मोलवी मुहम्मद रमजानजी पीरजादे) से पत्र द्वारा हमने पूछा था। उसका उत्तर उन्होंने जो अपने पत्र ता० १६ फरवरी सन् १९१६ ई० में दिया था उसीका सार देते हैं:—

(क) “मैंने “फखरुत्तवारीख” में जो नवाबों के अहवाल लिखे हैं वे “तारीख “फरिश्ता” शजरतुल मुसलमीन” और “तुजुके जहागीरी” से लिये हैं। “शजरतुल मुसलमीन” की नकल आपको करवा दी थी। असल मुन्शी माधोसिंहजी नाजिम को दी थी सो उन्होंने खो दी। इसके रचयिता मेरे स्व० पूज्य पिताजी—ख्वाजा हाजी मु० नज्मुद्दीनजी थे। “कायमरासा” जो हिन्दी दोहरों और सवैयों में रचा हुआ नेमतखा नवाब अलफखां के पुत्र का रचा था, वह सम्वत् १६६१ में बना था। उसीसे फारसी में मेरे पिता ने उक्त ग्रन्थ बनाया था।

(ख) “स्वामी सुन्दरदासजी का हाल मैंने किसी किताब से नहीं लिया। फतेहपुर में एक साधू रामानन्दजी से जो नब्बे वर्ष की उम्र के थे, कुछ पुराणे पत्रों के आधार से लिखा था। और उन ही पत्रों में भीषजन का भी हाल था। अब पाच-छह वर्ष हुए कि वह रामानन्दजी मर गये।

(ग) “नया शिक्षा दर्पण” सेठ रामप्रतापजी भुवालका ने ३५ वर्ष पूर्व बनाया था। वह फतेहपुर का था। कलकत्ते रहा करता था। मेरे पिता का भक्त और मेरे भाई साहिब का शागिर्द था। उसने भी “शजरतुल मुसलमीन” ही से हाल लिखा था। मैंने फतेहपुर के नवाबों के जन्म के सम्वत्तों की तहक्रीक नहीं की। (आगे नवाबों के सन् सम्वत् अपनी बनाई तवारीख के अनुसार लिखे हैं)। “कायमरासा” अब मिलता नहीं। यह

छपा भी नहीं है। जिस असल काइमरासे से हिन्दी का तरजमा पिताजी ने किया था वह अब्दुल्लाखांजी कुचामणवालों के पास था, उनसे जोधपुर के एक सरदार ने मांग कर लिया था, उनसे फिर वापस नहीं आया। और कई सन् हिजरी को विक्रमी वा ईसाई सनों से मिलाने का काम परिवर्तन-साधनाभाव से नहीं कर सका हूँ”।

यही बातें साररूप में उक्त पत्र में हैं, जो बड़े काम की हैं। इनका संबन्ध जीवन-चरित्र से था इससे यहाँ लिखी गईं और इनमें की त्रुटियों को भी दिखला दिया गया।

(३) फतहपुर के स्व० भक्तवर पण्डित रामदयालुजी सेठ ने जो बातें लिखी हैं वे आगे स्वामीजी के स्थान और चित्र चिह्नादि के सम्बन्ध में लिखेंगे।

समकालीन पुरुष, कविकोविद और सन्तजन।

स्वामी सुन्दरदासजी बड़े सज्जन, मित्रभाववाले, मिलनसार और पण्डित-प्रेमी थे। देशाटन, यात्रा और मिलने-जुलने में समकालीन जनः— सबसे प्रीति और सद्भाव रखते थे। इस कारण उनके सब ही मित्र और प्रेमी थे। ऊपर हम कह चुके हैं कि वे अपने सब वर्तमान गुरुभाइयों से मिले और उनके स्थानों पर गये। दादूजी के शिष्यों में १ रज्जवजी, २ जगजीवनजी, ३ प्रागदासजी, ४ सन्तदासजी, ५ घड़सीजी, ६ गरीबदासजी आदि का ऊपर उल्लेख आ ही गया है। और ७ टीलाजी ८ मिसकीनदासजी और धानावाई आदि के दर्शन नरायणे में किये। और नरायणे में ही ९ वपनाजी १० जैसाजी और ११ शंकरजी से मिले। आगे १२ मोहनजी दफ्तरी और १३ मोहनजी मेवाड़ा से मिले। फिरते-फिरते १४ जगन्नाथजी से आंवर में, १५ गोपालजी से भोटवाड़े और जनगोपालजी से राहोरी में। १६ जैमलजी से सांभर में। १७ कपिलमुनी से गोंदरे में, १८ चतरदासजी से काले डहरे, १९ चरणदासजी से स०

माधोपुर में। २० प्रल्हाददासजी से घाटहे और छीण में, २१ नरायणदासजी से डांग में, २२ माँझू बाँझू से भोटवाड़े में, २३ टीकूदासजी से नांगल में, २४, २५ लाषा नरहर से अल्लदा में, २६ क्रांजल्याँ में रामदासजी से, २७, २८ पूर्णदास ताराचन्द से आंधी थोलाई में मिले। जब उत्तराध में गये तो बाबा बनवारीदासजी और हरिदासजी के दर्शन किये जो बड़े ब्रानी-ध्यानी थे और वाणी निर्माता भी थे। २९ श्यामदासजी से झालाणे में और ३० गूलर (मारवाड़ में) माधवदासजी से मिले जिन्होंने दूसरी “दादूजन्मलीला परची” बनाई थी। इस ही प्रकार अन्य गुरुभाइयों से और अन्य साधु-सन्तों और महात्माओं के दर्शनों से लाभ उठाया तथा अपने ज्ञान और विद्या और कथा-कीर्तन से उनको प्रसन्न किया।

गुरु भाइयों के अतिरिक्त गुरु भाइयों के कई शिष्यों से भी बड़ा प्रेम था। यथा रज्जबजी के शिष्य मोहनदासजी आदिकों से। २ सन्तदासजी के शिष्य, भीषजन से। ३ घड़सीदासजी के शिष्य, नारायणदास से। इत्यादि जिनका कुछ वृत्त आगे देंगे। भक्तमाल के प्रसिद्ध रचयिता राघोदासजी भी समसामयिक ही थे। विख्यात दादूजी के अन्यतम मुसलमान शिष्य वाजीदजी भी मिलनेवाले प्रेमी थे।

अपनी सम्प्रदाय के साधु-संतों के अतिरिक्त आगरे में कवि बनारसी-दासजी जैन, काशी में महाकवि गोस्वामी तुलसीदासजी, महाकवि केशव-दासजी, महाकविराय सुन्दरजी, पंजाबके कविश्रेष्ठ सिक्ख कविभाई गुरुदासजी आदिक समकालीन थे और कई इनके मित्र और प्रशंसक भी थे। सूफ़ियों और ओलिया फ़कीरों से भी प्रीति थी। गो० तुलसीदासजी, म० केशव-दासजी, सुन्दर कविराय, बनारसीदासजी आदि का थोड़ा हाल साथ में देंगे।

इनमें से जिनका कुछ वृत्तान्त प्राप्त हुआ वह आगे देते हैं। हमको यह बात भासती है कि सुन्दरदासजी के सैकड़ों अन्य कविकोविद मित्र और अनुयायी होंगे। परन्तु अफ़सोस, उनका कुछ हाल मिला नहीं। अतः जो कुछ मिला वही निवेदन करते हैं, सोभी संक्षेप ही से।

(१) सुन्दरदासजी और रज्जवजी ।

रज्जवजी दादूदयालजी के शिष्य आँवेर में सं० १६४४ वि० में हुए थे । उस समय ये विवाह करने को जन्मस्थान सांगानेर से आँवेर गये थे । अवस्था उस समय २० वर्ष की थी । अर्थात् इनका जन्म १६२४ के लगभग का पठान के घर का था । ये दादूजी के अत्यन्त प्यारे, समान्त ज्ञानी शिष्योंमें से थे । गुरु की सेवा और भक्ति इनके लिए ईश्वर सेवा और भक्ति के तुल्य थी । दादूजी का परमपद सं० १६६० में नारायणा में हुआ, तब रज्जवजी साथ थे और सुन्दरदासजी जो थोड़े समय पहिले शिष्य हुए थे सो भी जगजीवनजी की सम्हाल में साथ ही थे । यहां सुन्दरदासजी ने रज्जवजी का बहुत समय तक दर्शन और सत्संग किया था और इनकी ज्ञानकोटि की उन्नता और उत्तम कथा के भीतर के दृष्टान्तों और कथाओं से सुन्दरदासजी बहुत प्रसन्न रहते थे । संवत् १६६३ में सुन्दरदासजी, रज्जवजी, जगजीवनजी, घड़सीदासजी और उनके शिष्य नारायणदासजी और कई रज्जवजी के शिष्यों के साथ काशी चले गये । वहां भी इनका सत्संग रहा । तब ही से रज्जवजी से प्रेम था और उनमें गुरु समान भक्ति थी । सुन्दरदासजी काशी से पढ़कर उक्त नारायणदासजी आदि सहित संवत् १६८२ में (स्यात् नारायणे गुरु द्वारा होकर) आये और फिर फतहपुर शेखावाटी में बस गये । परन्तु बीच २ में ये रज्जवजी के सत्संग के लिए सांगानेर चले जाते थे और वहां स्थान भी था । वाणी अपने गुरुकी के अर्थ, आशय और मर्म को सुन्दरदासजी ने अधिकतर रज्जवजी से और जगजीवनजी से समझा था । १६६० में (दादूजी के देहावसान संवत् में) रज्जवजी अनुमान से ३६ वर्ष के थे और सुन्दरदासजी अनुमान ८ वर्ष ही के बालक थे । परन्तु दोनों ही प्रखर बुद्धि के प्रतिभाशाली पुरुष थे । रज्जवजी की वह शुद्ध

निर्मल बुद्धि थी कि दादूजी के एक वचन में, एक शब्द में, एक सैन में, ज्ञानी हो गये थे। वह शब्द था:—

“कीया था कुल काज को सेवा सुमरण साज।

दादू भूल्या बंदगी सख्यो न एको काज ॥ १ ॥”

राघवदासजी ने यही बात भक्तमाल में कही है:—

रज्जव अज्जव राजधान आंवेरि आये,

गुरु के सबद त्रिया व्याह संग त्यागौ है।

पायो नरदेह प्रभु सेवा काज साज येह,

ताकौ भूलि गयौ सठ विपै रस लाग्यौ है ॥

मौड षोलि डाख्यौ तन मन धन वाख्यो।

सतसील व्रत धाख्यो मन माख्यो काम भाग्यौ है।

भक्ति मौज दीनी गुरु दादू दया कीन्ही,

उर लाइ प्रीति लीनी मांयै वडो भाग जाग्यौ है” ॥ ३८० ॥

इसीको महात्मा “रामचरणदासजी” ने कैसा उत्तम कहा है:—

“दादू जैसा गुरु मिलै सिष रज्जव सा जाण।

एक शब्द में ऊधरना रही न खँचाताण ॥ १ ॥

रज्जव को दादू दिया एक शब्द में ज्ञान।

रामचरण सब छांड़ि कै होगया गुरु समान” ॥ २ ॥

[“ब्रह्म समान” पाठान्तर भी है।]

और सुन्दरदासजी तो ७ वर्ष ही के अपने गुरु दादू के उपदेश से ज्ञानी हो गये थे। फिर ऐसी आत्माओं की कैसी उत्तम गोष्ठी और आत्मैक्यता रह सकती है इसको पारदर्शी ज्ञानी जन समझ सकते हैं। इनकी अन्त तक खूब निभी। सुन्दरदासजी रज्जबजी के दर्शनार्थ सांगानेर सं० १७४६ में गये, तब वहीं यह जाना कि अब रज्जबजी संसार छोड़कर परमगति को सिधार गये। तो उनके कोमल चित्त पर इस वियोग से ऐसा आघात पड़ा कि वे वहीं सांगानेर में शरीरत्यागी हो गये।

इसको कहते हैं सच्चा प्रेम, सच्ची भक्ति और आत्मस्नेह ! ऐसे होते हैं महात्मा ! और रज्जवजी की गुरुभक्ति देखिए कि दादूजी के परमतत्त्व लीन होजाने पर उन्होंने अपने नेत्र बंद ही रखे, कि उनकी समझ और अगाध गुरुभक्ति के कारण अब कोई संसार में देखने योग्य नहीं रहा, जिसको आंख उघाड़ कर देखते । उन्होंने कहा है—

“गुरु दीरघ गोविंद सूं सारे सिषहु सुकाज ।

ज्यों रज्जव मक्का बड़ा परि पहुँचै बैठि जहाज” ॥ १ ॥

“माया पानी दूध मन मिले सु मुहकम बांधि ।

जन रज्जवबलि हंस गुरुसोधि लही सो सांधि” ॥ २ ॥

“सतगुरु सून्य समान है सिष आभे तिन मांहि ।

अकल अंब तिनमें अमित रज्जव टोटा नांहि” ॥ ३ ॥

“गुरु दादूर कबीर की काया भई कपूर ।

रज्जव रीमया देखि करि सरगुण निरगुण नूर” ॥ ४ ॥

इसही प्रकार सुन्दरदासजी ने गुरु महिमा बहुत गाई है कि जिसके समान साहित्य में बहुत थोड़ी सद्गुक्तियां होंगी ।

सुन्दरदासजी ने रज्जवजी से बहुत ज्ञान लाभ किया था और उनकी उक्तियों और विचारों और कविताओं में रज्जवजी की झलक पड़ती है ।* रज्जवजी ने भी सुन्दरदासजी के शास्त्रीय ज्ञान और योगाभ्यास से अवश्य लाभ किया होगा । रज्जवजी ने दो ग्रन्थ रचे थे । “वाणी” और “सर्वगी” जिनका वर्णन हमारे उक्त लेख में है वहां देखें ।

रज्जवजी की भाषा राजस्थानी भाषा की भूमि पर रची हुई है । परन्तु उसमें अनुभव कूट-कूट कर भरा है जिसका समझना सहज नहीं । सुन्दरदासजी की भाषा ब्रजभाषा और खड़ी बोली की भूमि पर राजस्थानी का

* “राजस्थान” त्रैमासिक पत्र कलकत्ता में वर्ष १ के अंक ३-४ में “महात्मा रज्जवजी” पर हमारा विस्तृत लेख देखने से अधिक हाल ज्ञात होगा ।

कुछ सम्पर्क लिए हैं और मधुरता, सहजता और सरलता परन्तु अर्थ की गम्भीरता लिए हैं। छन्द बाहुल्य रज्जबजी की कृति में भी है परन्तु उससे अधिक सुन्दरदासजी की रचना में हैं। काव्यता सुन्दरदासजी की रचना में अधिक चातुर्य से है। “सवैया” की अनुहार रज्जबजी से कुछ समझी जा सकती है। रज्जबजी ने सापियों का ढेर कहा है। सुन्दरदासजी ने सापी मानों विवश होकर कही हैं, प्राधान्य नहीं दिया है। प्राधान्य तो सवैया, मनहर आदि को ही है। रज्जबजी के त्रिभंगी छन्द बहुत रंगीले और मस्ती भरे हैं, सुन्दरदासजी के भी कम नहीं हैं। रज्जबजी ने ग्रन्थ बनाये, वैसे ही सुन्दरदासजी ने भी बनाये। बावनी दोनों के ग्रन्थ रचनाओं में है। रज्जबजी के केवल १३ छोटे ग्रन्थ हैं, परन्तु सुन्दरदासजी के छोटे ग्रन्थ ३७ हैं। छप्पय भी दोनों ने ही लिखी हैं। १५ तिथि, ७ वार का वर्णन दोनों ने किया है। रज्जबजी ने अरिल अधिक और विशेषता से कही हैं। पद दोनों के गम्भीर और सरस हैं, परन्तु अनेक पद रज्जबजी के बहुत बड़े-चढ़े हैं। न तो सुन्दरदासजी ने रज्जबजी की नकल की है और न रज्जबजी ने सुन्दरदासजी की। स्वतन्त्र रचयिता हैं। अपने-अपने ढंग से उक्ति और विचारों को कहा है। वेदान्त और सांख्य तथा भक्ति की वारीकियाँ सुन्दरदासजी की सी रज्जबजी में कम हैं। रज्जबजी की उक्तियाँ मस्ताना और सूफियों के ढङ्ग की-सी हैं, परन्तु दादूजी के सिद्धान्तों को समर्थन करती हैं। रज्जबजी को दादूजी से सीषने और समझने का अवसर बहुत मिला अर्थात् १६४४ से १६६० तक। और सुन्दरदासजी को केवल वर्ष भर ही। परन्तु इस ही कारण सुन्दरदासजी को अपने इन महान गुरुभाइयों के प्रवचन और कथाओं से गुरु के सिद्धान्तों को भली-भाँति समझने का अवसर मिला था। जगजीवनजी, रज्जबजी और प्रागदासजी के सत्संग से दादूवाणी की ज्ञानशैली को समझने का सुन्दरदासजी को बहुत सन्मार्ग मिला था। परन्तु यह सदा याद रखने की बात है कि शास्त्रज्ञता और पाण्डित्य न

इन तीनों के अन्दर इतना मिलता है, न अन्य किसी भी दादू-शिष्य में जितना कि सुन्दरदासजी में। सुन्दरदासजी ने वेद और शास्त्र की अवहेलना कहीं नहीं की उन्हें तो प्रमाण माने हैं। तब ही वे “दूसरे शंकराचार्य” कहे गये।

(२) सुन्दरदासजी और मोहनदासजी ।

रज्जवजी के अनेक शिष्य थे। १२ से भी अधिक पाये जाते हैं। उन सबही से सुन्दरदासजी का प्रेम था। परन्तु मोहनदासजी के साथ उनकी ज्ञान-गोष्ठी अधिक रहा करती थी। मोहनदासजी ने सुन्दरदासजी से काव्य और अध्यात्म भी सीखा था और गुरु तुल्य मानते थे। हमको महंत गंगारामजी से इनके परस्पर के पत्राचार के पाने मिले हैं। उनको अविकल यहाँ उद्धृत करते हैं, क्योंकि इनके पढ़ने से दोनों साधु-कवियों के परस्पर के व्यवहार, प्रेम और विचार जाने जायेंगे, और मोहनदासजी की काव्य-रचना का भी ज्ञान होगा। मोहनदासजी ने अपने गुरु रज्जवजी की महिमा में उत्तम छन्द और गीत कहे हैं जो मुद्रित “रज्जव-वाणी” में सम्मिलित हैं। उनमें से एक छन्द यहाँ देते हैं:—

“रज्जव के चरणन कूँ छुवे को प्रताप ऐसो,

पाप के पहार मानों फाटे हैं पराकि दे ।

युग युग जीव जमद्वार वैदिवान हो तो,

संकल के सन्धिसाल खूटे हैं खराकि दे ॥

गौतम की तरुनी के करुनी ज्यों कृपाल भये,

साँचे हे सराय तूटे तांति ज्यों तराकि दे ।

ज्ञान के गयन्द चढि चलै है मोहन मन,

ऊँचे असमान जाय बैठे हैं फराकि दे” ॥ ८ ॥

और अन्य छन्द और गीत की प्रतीकें देते हैं:—

“दरस सकल दुष हरन.....।” (छन्द छप्पय)

“तुरकौ सिरताज पतसाह दिली तणू .. । (गीत)

अब उक्त पत्रों को सम्पूर्ण यहाँ देते हैं:—

“श्री परमात्मने नमः” ।

चौपाई

“सिद्धि श्री सरवोपमां लाइक । गो ब्राह्मण सन्तनि सुखदाइक ॥
सभा सिंगार सकल कुल मंडण । धरम सथापक पाप विहंडण ॥ १ ॥
परम पूज्य श्री सुन्दरदासं । माया काया जगत उदासं ॥
हृद वै रा ग्या घ घा ङ्ग योगं । हे यो पा दे यं जित भोगं ॥ २ ॥
तिनहि जोग्य यह कागर सोहन । प्रीति सहित लिपतं भृति मोहन ॥

षट्पद

ज्ञान चातुरी अति विवेक गुरु गमि गरवाई ।
क्षमा शील सत्यता सुहृद सन्तनि सुखदाई ॥
गाहा गीत कवित छन्द पिंगल परवानै ।
सुन्दर स्थौ सब सुगम काव्य कोई कला न छानै ॥
विद्या हि चतुरदस नाद निधि, भक्तिवन्त भगवन्तरत ।
संयम जु सुमरगुणगण अमर, राजरिद्धि नवनिद्धियुत ॥ १ ॥

मनहर

तव श्रुत गीत छन्द कवित सवैया बन्ध,
दोहा चौपई सोरठा श्लोक बन्ध गायौ है ।
ऐसी तव बानी सब सन्तनि में जानीं मन,
अन्तर प्रवानी बाँचि बाँचि सुख पायौ है ॥
तातैं वह पोथी सब ग्रन्थनि की जोथी अब,
लिषिबे कै काजैं मेरो मन हुलसायौ है ।
विग्यपति ये है देव ! भृति भयौ भाषै भेव,
सुन्दर सुधासमुद्र ग्रन्थ मोहिं भायौ है ॥ १ ॥

(१) प्रत्युत्तर (सुन्दरदासजी का) ।

दोहा

सिद्धि श्री सरवोपमां योग्य सु मोहनदास ।

पत्री सांगालेर तैं लिपतं सुन्दरदास ॥ १ ॥

केनि राम ही राम है इहां उहां आनन्द ।

कुशलश्रेम तुम्हरैं सदा चाहिये परमानन्द ॥ २ ॥

अपर बिगति अैसी जु यह पत्री याही हाथ ।

समाचार जाने सवैं सुनौं इहां की गाथ ॥ ३ ॥

प्रीति सन्देसनि क्यौं बनै दूरि नहीं वह ठौर ।

ऊपर रापत औरसी मन में रापत और ॥ ४ ॥

हमसौं कवहूँ नां मिले दिन के आवहु जाहु ।

छिपे छिपे ही नीकसौ कै तुम चौर कि साहु ॥ ५ ॥

इन्दव

मोहनजू मनमोहन हो तुम्ह पौहन वैसि पधारतु गामैं ।

भौहन सौं न मिले कवहौं पुनि सौहन सौं कहिये कलुम्हामैं ॥

दौहन कौं पतियां लिपि भेजतुं थौहन कौं सव ही धनधामैं ।

गौहन छाडि दयौ कवकौ अब दौहन कौं सुरही कत पामैं ॥ १ ॥

(२) (मोहनदासजी का) प्रत्युत्तर ।

चौपड़े

इन्दव छन्द रु दोहा पांच । तामैं शिष्या अँचा पांच ॥

कृपा करी भापे तुम देव ! । ताकौ यह उत्तर सुनि लेव ॥ १ ॥

इन्दव

ज्यो हमकौं लिपि कैं पठ्यौं समभयौ सवही जु बृतन्त तुम्हारौ ।

प्रीति की रीति सन्देसन होत अन्देसरहै हिय मांहि विचारौ ॥

मौहन जू मनमोहन हो तुम वोहन नेह रखौ इकसारौ ।

सुन्दर सौं मिलिहौ जवही करि हैं तवही सवको निरवारौ ॥ १* ॥

सांच कही तुम सुन्दरदास उदास वचन्न यथारथ जानीं ।

प्रीति की रीति सन्देसन होत यों पाइ गये पतिया पहिचानीं ॥

मौहन कौ नहिं दौहन कौ सब ही उरहीतै गई जुगवानीं ।

मोर मरोर ये जोर निचोर सु लैयों वकौ समुझै सुनि बानीं ॥ २ ॥

मनहर

सूधि में असूधि दरसाई मेरे मन्द भाग,

बोलिबे को ठौर न तौ जाइबे कौ जाइगै ।

पौहन बषांन धनवान मुष आनें सुतौ,

साहिब के साहिबौ के पगारौ न पाइगै ॥

कहत कछो न जाइ रहत रछो न जाइ,

तुम गुरु पाय शिष्या यातैं अधिकाइगै ।

घरकौ गुलाम मुष लायौ भाषै आम जाँम,

सुन्दर कै दुन्दर न यातैं कहनाइगै ॥ ३ ॥

(२) (सुन्दरदासजी का) प्रत्युत्तर ।

दोहा

तर्क वचन तुम सों कहे प्रीति बढावन काज ।

नातरु यों कैसै कहैं कहते आवै लाज ॥ १ ॥

प्रीति घटै नहिं सन्त की नीति इहै निरधार ।

रीति सकल जानत तुम्हैं भीति कहा संसार ॥ २ ॥

(३) (मोहनदासजी का) प्रत्युत्तर ।

दोहा

भय मेटण मेटण जु भव सुन्दर शिष्या बैन ।

स्वामी रज्जबजी अजे ज्ञान सलाके नैन ॥ १ ॥

काया काठ सकै उठै गोष्टि मथति तै आगि ।

+ + + + ॥ २ ॥

+ + + . . दू शिष्य ।
तनौ अन्यथा पातु व्है भापि गये हैं ऋषिपति ॥ ३ ॥

(३) (सुन्दरदासजी का) प्रत्युत्तर ।

दोहा

पिंगल तुम कैसो पड़े सुद्ध न किये कवित्त ।
कै असैं ही लिपि गये कै थिर भयौ न चित्त ॥ १ ॥

(४) (मोहनदासजी का) प्रत्युत्तर ।

दोहा

पिंगल तो हम हैं पढ़े ता महि फेर न सार ।
(पै) सुन्दर सुधासमुद्र में पुस्तक गल्यौ हमार ॥ १ ॥

मनहर

येक नाम लेत ही अनेक अघ जारैं जाके,
ताके गुण मांहि पोट सुन्यौ न सुनाये तैं ।
अगनि न कीरो लागै हेम सुद्ध काटौ नाहिं,
वाटौ न सुलाक सहै पारस के पाये तैं ॥
कीरति करतारहूकी कहै ताकौ दिव्य देह,
तीरथ आनन होत सन्तक्रिति लाये तैं ।
रगण सगण आदि दुराहे कौ दोष नाहीं,
दग्ध न अक्षर परै दिव्य देव गाये तैं ॥ २ ॥

श्लोक

ग्रन्थकर्ता स्वयं व्यासो लेखकस्तु विनायकः ।
तयोरपि चले चित्ते मनुष्याणां च का कथा* ॥ ३ ॥

‡ ये पंक्तियाँ मूल पत्र में खाली हैं ।

* मूल पत्र में श्लोक अशुद्ध पाठ यों था—‘ग्रन्थकर्ता स्वयं त्मरा लेखकोत्तर विनायकः । तेषां रपि चले चित्तं मनुष्याणां च का कथा’ । जिसका शुद्धपाठ हमने बना दिया है ।

(४) (सुन्दरदासजी का) प्रत्युत्तर ।

दोहा

नई पुरानी एक है कृत सब वाही मांहि ।

पोथी होती दूसरी तौ हम रापत नाहि ॥

ग्रन्थ एक अद्भुत भयौ जा महि वचन विलास ।

कवहुँ कै तुम आइकरि सुनियौ मोहनदास ॥ २ ॥

मोहनदास विज्ञप्ति ।

मनहर

जौपै जल-प्यासेन की प्यास जल मेटै नाहि,

जौपै अन्न भूषेनि की भूप न मिटाहिगे ।

जौपै दाता दीननि कौं दुषी देषि द्रवै नाहि,

जौपै राजा रैतिनि की रक्षा न कराहिगे ॥

जौपै साईं साध अपराध अपराधिन के,

मोहन न माफ करै मन में घवराहिगे ।

तौ पै प्यासे भूषे दीन दुषी पापी पिंड प्रभु ।,

कहौ कौन उद्यम कै बल ठहराहिगे ॥ ३ ॥

जौपै घर असै कहै मोपै न धारो पाव,

तौ वे पावधारी और ठौर कहां जाहिगे ।

जौपै कहै निहग बिहग मति उढौ मोमै,

तौवै खग खं बिना धौं कहां कौ उडाहिगे ॥

तरु छाह वपुवाह मोहन क्योंहुं हिं जूये,

हालहूल ऊँचे नीचे ठौर ठहराहिगे ।

आलब न और जग दीसै कहौ जाजे कहाँ,

आगि कै तो दाधे अन्ति आगिही सिराहिगे ॥ ४ ॥

दोहा

जब लगि जीवत जगति महि मरिहौं मोसर पाइ ।

तव कृत सुनिबे सीषिबे फिरि उपजौंगौ आइ ॥ ५ ॥

प्रीति प्राण कौं लै गई काल काय लै जाइ ।

जन रज्जव गति आगिली अव ही देपी आइ ॥६॥

जहां सुरति तहां जाइ जिय भंग भये अस्थूल ।

जन रज्जव दिष्टान्त कौं कली कटै ज्यूँ फूल ॥ ७ ॥

चौपई

परम पूज्य तुम ! अरज जु मान । विप्र वैश्य कौ जहां कहान ।

तातै पोथी रहने दीजै । लहौं सबईया इतनी कीजै ॥ ८ ॥

मंगितु जबै मांगने आवै । ज्यों त्यों दाता कौ सुकचावै ।

सो तुमैं सब विधि नहिं छानैं । मैं सकुचाये सब कोई जानैं ॥ ९ ॥

संस्कृत हम पढ़े पढाये । तुम्हरी थिरा गिरा मन भाये ।

परम पूज्य श्री स्वामी दादू । जिनि वानी कबूल की (वी) आदू ॥१०॥

सो अवगाहि परम सुख पायौ । पुन्य पियूप रजवजी पायौ ।

दे दृष्टान्त पुष्ट करो भापा । तिनिहुँ चढ्यौ डार अरु सापा ॥११॥

फल पाये बहु विधि मन भाये । अव तुम भूरि भाग्य मैं पाये ।

मैं मरजीवा तुम सुखसागर । लिपत पढतहुँहि (हूँ) ढिंगनागर ॥१२॥

सो सब अरज हमारी सुनियो । दुरवल देपि साप सब भरियो ।

श्री सुन्दरदास जोग्य यह कागर । रीमै कहा आहि गुन-आगर ॥१३॥

सर्वग्य रीम अज्ञ कौ मानी । कै आपण तैं अधिको जानी ।

तुम तैं अधिकैं नाहिं न कोई । अग्य परि रीमँण जुक्त हि होई ॥१४॥

तुम्हरो भृत्ति न तुम तैं दुवौ । दैव योग्य यह यूँही हुवो ।

थोरी भूल भये दुखदाई । कहितै में लगौ औरसी काई ॥१५॥

तज सहाय कहुं हाय न कीया । किया नियारा लैकै जीया ॥

x x x x । x x x ॥१६॥

दोहा

श्री रामदास रस मिलन मैं अमिलणि मैं रस जाय ।

मिल्यौ न मारै सिंघ हूँ अमिली मारै गाय ॥ १७ ॥

‘यह मन बहु वकनाद सँ, वाय X X X ।

दादू बहुत न बोलिये, सहजै रहै समाइ” ॥१८॥

करी आप किरपा सदा रामदासजी मूलि ।

सो अब अधिकी अधिक है कदे न जाँहीं भूलि ॥ १९ ॥

सन्त जिते हैं पन्थ महि लघु दीरघ सब कोइ ।

मेरी सबकुं धोक है सदा सर्वदा सोइ ॥२०॥

॥ इति श्री पत्रो सम्पूर्ण ॥

इन पत्रों के उत्तर-प्रत्युत्तरों में बहुत-सी काम की बातें भरी हैं। जो बातें समझ में आईं उनको लिखते हैं:—

(१) सुन्दरदासजी सांगानेर में भी बहुत रहते थे और वहाँ उनके रहने का पृथक् स्थान था। यह बात स्पष्ट ही इन पत्रों से प्रमाणित होती है। यहाँ रहने के दो कारण प्रतीत होते हैं। एक तो यहाँ का सुन्दर निवास, नदी, बागात, अच्छी वस्ती, सत्संगति, रज्जबजी आदि के शिष्य और फिर रज्जबजी से प्रेम, उनकी सत्संगति और ज्ञानप्राप्ति। हमको न तो महन्त गगारामजी ने न उनके किसी थाभाइत ने उस स्थान का पता दिया। सुन्दरदासजी के शिष्य नारायणदासजी भी यहीं सांगानेर में मरे थे और स्वयम् सुन्दरदासजी ने भी यहीं शरीर को त्यागा था। यह बातें बिना अस्थल के कदापि नहीं हो सकती हैं। रहना-सहना ही नहीं यहाँ ही सुन्दरदासजी ने ग्रन्थों की भी रचना की है। हमारे खयाल में वे अपनी कृतियों को रज्जबजी को अवश्य सुनाते थे। और वे सही कर देते थे तब अन्य साधुओं को भी सुनाते थे। सुन्दरदासजी के ग्रन्थों का उनके जीवनकाल ही में बहुत प्रचार हो चुका था। इस बात का प्रमाण भी इन पत्रों से भली-भाँति हाथ लगता है।

(२) “ज्ञान समुद्र”, “सवैया” और “अद्भुत उपदेश” का नामोल्लेख तो इन कागजों में स्पष्ट है ही। सुन्दरसुधासमुद्र कहने से “ज्ञान समुद्र” ही अभिप्रेत है। “सवैया” की नकल करने की प्रार्थना मोहनदास ने

सुंदरदासजी को की ही है। और “अद्भुत उपदेश ग्रन्थ की रचना की सूचना स्वयम् सुंदरदासजी ने मोहनदास को की है।

(३) ये पत्र सं० वि० १७१० से बहुत पीछे के लिखे हुए हैं। उस समय—चाहे १७२० हो या १७४०—सुंदरदासजी सांगानेर में रहते थे। और उस “सर्वैया” ग्रन्थ (या उसके कई अंग) बन चुके थे क्योंकि ज्ञान-समुद्र स्पष्ट ही सं० १७१० में बना था। जैसा कि उसके अंत में संवत् दिया है।

(४) मोहनदासजी के कागज़ में जो रामदास का नाम है यह रज्जवजी के शिष्यों में से है जिनके बनाये छंद रज्जवजी की स्तुति में, “रज्जव वाणी” में छपे हैं। हमने हमारे छपाये लेख—“महात्मा रज्जवजी”—में इन रामदासजी का एक छंद—“भानसो ज्ञान प्रकास महामुनि…” इत्यादि—दिया है। कागज़ के आशय से रामदास मोहनदास से बड़ा था। मोहनदास आदरसूचक शब्दों में रामदास का वर्णन करता है। तथा रामदास ने अपनी वाणी भी रची थी ऐसा प्रतीत होता है कि उस कागज़ में उसकी वाणी एक दो दी है—“रामदासरस मिलन में…” इत्यादि। और रामदास के ऊपर सुंदरदासजी की अधिक कृपा थी और उसको स्वामीजी ने अपने ग्रन्थ दे दिये थे। और मोहनदास संकोच से स्वामी के पास नहीं आता था, इस कारण उसको सब ग्रन्थ नक़ल करने वा देखने को नहीं मिलते थे। इस ही से मोहनदास को स्वामी सुंदरदासजी की बहुत बिनती और खुशामद करनी पड़ती थी। यह बातें पत्रों के पढ़ने से समझ में आ जाती हैं। मोहनदास स्वामीजी की वाणी का बहुत प्रेमी था।

(५) मोहनदास की रचना से उसका एक होनहार कवि होना स्पष्ट है। उसकी कई छंद रचनाएँ तो बहुत सराहना के योग्य हैं। ऐसे बुद्धिमान कवि ने सुन्दरदासजी की कितनी बढ़कर और दीनता से प्रार्थना की है। इससे सुन्दरदासजी के काव्य-गौरव प्राप्त महात्मा और उच्च कोटि के नामी कवि, उस ज़माने में होने का एक पार्श्व-प्रमाण मिलता

है। मोहनदास बहुत ही चाहता था कि स्वामीजी की सब रचनाएँ उसको मिलें। वह यहा तक कहता है कि इस जीवन-काल में सब ग्रन्थ आप के न मिलेंगे तो मरे पीछे तो मुझे मिलेंगे—“जब लगि जीवन जगत महिं मरिहों मौसर पाइ। तब कृत सुनिवे सीपिवे फिरि उपजौंगो आइ” ॥ ५ ॥ मोहनदास ने अपने आप को “भृत्य” और “घर को गुलाम” तक कह डाला है, और “मैं मरजीवा तुम सुखसागर”, “सो सब अरज्ज हमारी सुनियो। दुरवल देपि सापि सब भरियो” इत्यादि अति नम्रता और दीनता से ग्रन्थों के मिलने की भिक्षा की है। इस पर स्वामीजी ने कृपा करके उसको ग्रन्थ दिये ही होंगे। मोहनदास पिंगल अवश्य पढा हुआ था। संस्कृत भी कुछ जानता था ग्रन्थ भी बनाये थे ऐसा प्रतीत होता है। परन्तु अल्पज्ञान के कारण पहिले उसे अपनी विद्या का घमण्ड था। वह घमण्ड स्वामीजी की महिमा जानने से नष्ट हो जाने पर उसने स्वामीजी के महत्व को जाना, तब आख खुली और फिर तो दीन होकर ग्रन्थों की याचना करने लगा।

(६) अफ़सोस है कि इन पुराणे पत्रों मे संवत् नहीं है। यदि संवत् होता तो ये बड़े ही काम की बात उत्पन्न कर देते। अर्थात् उस संवत् से (वा उन संवत्तो से) ग्रन्थों के निर्माणकाल, वा उस समय का वहां सागानेर में सुन्दरदासजी का रहना सहना भली-भाति जाना जाता। अर्थात् अमुक समय में सागानेर में निवास करते थे, यह स्पष्ट सप्रमाण ज्ञात होता। परन्तु इनमें संवत् नहीं है। स्यात् नक़ल करने में संवत् छूट गये। दूसरी प्रति भी इन कागज़ों की नहीं मिली।

(७) इन पत्रों से सुन्दरदासजी की वास्तविक महिमा और योग्यता का पता स्वतंत्ररूप से हमें मिलता है। प्रशंसक उनका कोई शिष्य नहीं है, वह तो रज्जबजी का शिष्य है और है भी एक स्वतंत्र और अभिमानी प्रकृति का युवक जो अपने आप को कुछ लगाता और समझता है, जिसको अपने कवि और पंडित होने का गर्व है और जो सुंदरदासजी

की कविता को देखना और उसकी नक़ल करना चाहता है। वह जवान कवि जैसे २ इस महामहिम महात्मा-कवि की उच्चता प्रदेश में प्रवेश करता है उसकी आंखें खुलती जाती हैं और वह स्वामीजी के गौरव को कुछ देख कर अपनी अज्ञानता और हीनता को देख कर मानों लज्जित होता है और भर्तृहरि की उक्ति के अनुसार, उसका अविद्या जनित मिथ्यामद ज्वर की न्याईं उतर जाता है और वह स्वामी की अलौकिक प्रतिभा का दर्शन अंशांश में पाता है। मोहनदास कवि ने सुंदरदासजी के गुणगान में जो कुछ कहा है वह गुणगान, एक अपने समसामयिक स्पद्धा करनेवाले पंडित कवि की लेखनी से सुंदरदासजी की महिमा को निष्पक्ष सत्यरूप से स्पष्ट सप्रमाण सिद्ध करता है। अतः पाठक गण यहीं से समझ रखें कि अपने ही समय में, जब कि सर्व ग्रन्थ निर्माण भी नहीं हो चुके थे, स्वामी सुंदरदासजी की सत्ख्याति और गुण-गरिमा समझदार और विद्याभिमानी लोगों पर भी कितनी प्रसरित और प्रभावोत्पादिनी हो चुकी थी वा होने लग गई थी। यह सत्य निष्कर्ष है और बड़े काम का है।

(३) सुन्दरदासजी घड़सीदासजी और नारायणदासजी

फ़तहपुर में श्री दादूदयालजी के एक शिष्य घड़सीजी वा घड़सीदासजी भी थे। ये उन संतों में से थे जो फ़तहपुर की गुफ़ा (भहरा वा तहखाना) में सुंदरदासजी के साथ तप किया करते थे, और जो अन्य साधुओं के साथ और अपने शिष्य नारायणदास को और सुंदरदासजी को लेकर काशी गये थे। यह बात ऊपर लिखी जा चुकी है। चतुरदासजी रचित थांभा-पद्धति में आया है:—

“सांगानेर रज्जव सु देवल दयालदास,
घड़सी कड़ेल बसि धर्म ही की पाज ही ॥”

और राघवदास कृत” “भक्तमाल” में भी आया है यथा:—

“जगजीवन जगनाथ तीन गोपाल वपानू ।

गरीब जन दूजन घड़सी जैमल द्वै जानू” ॥ ३६१ ॥

स्व० मुशी देवीप्रसादजी जोधपुर निवासी, प्रसिद्ध इतिहासवेत्ता, हमारे मित्र थे। उनसे इन गुरु चेलों और सुंदरदासजी के मारवाड़ राज्य से गांव मिलने आदि के बारे में हमने सन् १९०४ में, जब हम शेखावटी में नाज़िम के पद पर नियत थे, पूछताछ की थी। उन पत्रों के अवतरण हम आगे देकर अपना निश्चय लिखेंगे। उक्त मुशीजी के पत्र से विदित हुआ कि घड़सीदासजी मारवाड़ के “चापासर” गांव के जाट थे जो भाग्योदय से श्री दादूदयालजी के शिष्य हो गये थे। और गांव कड़ेल, इ० मारवाड़ में, बस कर थांभा बना लिया था। शिष्यों में नारायणदास प्रधान था जो काशी से विद्योपार्जन कर सुंदरदासजी के साथ आ गया था और अध्यात्म तथा योग शिक्षा भी उसने पाई थी। सुंदरदासजी से इस नारायणदास का इतना प्रेम था कि जोधपुर के महाराज जसवंतसिंहजी वड़ों ने, जब सुंदरदासजी को उनकी करामतों और ज्ञानगरिमा तथा पांडित्य के आदर में गांव में भूमि प्रदान करनी चाही, तो सुंदरदासजी ने निस्पृहता से अपने ग्रहण न करके नारायणदास ही को भूमि दिला दी। यह बात हमको स्व० महंत गंगारामजी से सन् १९०२ (सं० १९५६) में भूँभणू में ज्ञात हुई थी। यह बात मारवाड़ के गांव प्राप्ति के सम्बन्ध में होने से हमने उक्त स्व० मुशीजी से पूछी थी। मुशीजी ने कृपा करके बड़े परिश्रम से खोज की। उनके पत्रों से यहा अवतरण देते हैं:—(ता० २५ मई सन् १९०४ का पत्र)—“जिन लोगों से बात पूछनी थी वे दूर रहते हैं। चार पांच दिन तक लगातार रामवर्षाजी और उनका पता बताने से चेतन्यदासजी के पास गया। ये दोनों साधु गरीबदास के थामे के हैं। और खोजना करके चापासर के महंत घड़सीदासोत देवादासजी का भी पता लगाया और उनसे भी मिला। सबसे अपने मतलब की बातें पूछी

और लिखीं जिनका सारांश यह है कि—चांपासर गांव तो नहीं, चांपासर में पहलवां जमीन महाराज जसवंतसिंहजी ने (सं० १६६१-१७३५) नारायणदासजी को दी थी । नारायणदासजी चांपासर के ही जाट थे और घड़सीजी के चले थे । काशीजी में विद्या पढ़े । वहां से आकर महाराज को कई परचे दिखाये । तो महाराज ने यह ज़मीन दी । सनद यहां देवादास के पास नहीं है गांव से मंगा देने को कहा है । महाराज जसवंतसिंहजी ने संवत् १६६१ से १७३५ तक राज किया है, वही समय सुन्दरदासजी का भी था । सुन्दरदासजी मारवाड़ में आये ज़रूर थे । यह बात उनके और नारायणदासजी के दोहों से भी जानी जाती है और दसोंदिसा के जो सवैया सुन्दरदासजी के हैं उनमें भी मारवाड़ का वर्णन है और उस (मारवाड़) की निंदा है । और फिर डीडवाणे में रहना भी वर्णन किया है । इस से उनके यहां आने में तो संदेह नहीं है । पर, नारायणदास के साथ महाराज जसवन्तसिंहजी के पास गये थे या नहीं गये थे इसका पता कुछ नहीं लगता, और देवादास आदि भी कबूल नहीं करते कि—सुन्दरदासजी ने नारायणदासजी को ज़मीन चांपासर की दिलाई थी और सनद में भी उनका नाम नहीं होना बताते । सनद मैंने नहीं देखी है, उसका पता लगा रहा हूँ । मेरी समझ में भी सनद में नारायणदास का ही नाम है, यदि सुन्दरदास का होता तो राजवाले ही नारायणदास के चेलों को नहीं खाने दते । मैंने सुना है कि महकमे बन्दोबस्त में माफ़ी जमीनों की तहकीकात हुई है और वहाँ चांपासरवालों की भी सनद दाखिल हुई है । यह देवादास ने भी कहा है । तो वहाँ से भी नक़ल मंगाऊँगा । मिल गई तो आपको भेजूँगा ।—(२) रामवल्शजी के पास सुन्दरदासजी के बनाये इतने (नीचे लिखे) ग्रन्थ हैं । और वे भी कहते हैं कि “सुन्दर विलास” नाम छापेवालों ने धरा है, लिखी हुई प्रतियों में सुन्दरदासजी के “सवैया” लिखा है ।—(१) सवैया ३४ अङ्ग—५६५ सवैया । (२) ज्ञानसमुद्र ५ उल्लास । (३) ज्ञानविलास २० अङ्ग । (४) सुन्दर अष्टक १३ ।

(५) सर्वाङ्गयोग ४ उपदेश । (६) सुन्दरदासजी के पद २६ रागों में ।
 (७) तर्क चिन्तामणी । (८) हरबोल चिन्तामणी । (९) सुन्दरदासजी
 की साखी । (१०) दसोंदिसा के सवैये ।—ये ग्रन्थ संवत् १८२२ और
 सम्वत् १८६० के लिखे हुये हैं । ” ।

महन्त स्व० गंगारामजी से हमें ज्ञात हुआ था कि नारायणदासजी
 जब मारवाड में रहने लगे तो सुन्दरदासजी ने उनको पत्र लिखा और
 बुलाया । पत्र में अन्य समाचारों के साथ ही यह दोहा था:—

“पढ़े थे वाराणसी कियो विराहे वास ।

भूँच देस में रम रहे भले नरायणदास” ॥ १ ॥

इसका उत्तर नारायणदासजी ने भेजा उसमें अन्य समाचारों के साथ
 नीचे लिखा था:—

“दूध दही घृत सालणां थली भला है थोक (ग) ।

ओढण ऊत्ता कम्पड़ा लक्खण लावा लोग” ॥ १ ॥

इस प्रकार दोनों मित्रों में प्रेमपत्रों का चार होता था । नारायणदासजी
 ने सुन्दरदासजी से पढ़ा भी था । और सुन्दरदासजी को गुरु समान मानते
 थे । गंगारामजी का तो यही कहना है कि जमीन वा गाँव की सनद
 महाराज जसवन्तसिंहजी ने दी थी उसमें सुन्दरदासजी का नाम है । और
 उनही के कहने से भूमि मिली थी । नारायणदासजी भी तपस्वी और
 परचाधारी महात्मा थे । राघवदासजी की भक्तमाल में उनके परचे और
 महाराज जसवन्तसिंह से समागम होने का वृत्तान्त संक्षेप में यों लिखा है:—

“नारायण दूधाधारी घड़सी गुरु पाय भारी,

राजा जसवन्त असवारी भेजी आइये ।

बैलनि लिये चुराइ भैल कैसे चलै पाइ,

चढ़ि करि कस्यौ जु निरञ्जन चलाइये ॥

भैल चलि आवै अचरजि सब पावै,

राजा सनमुख धायौ हुलसायौ मन भाइये ।

अदभुत कीन्हौ नृप चीन्हौ द्विष्टि आपनी सुँ,

परचौ प्रतक्ष यह सन्तन मुनाइये” ॥

(भक्तमाल । छन्द ५१६ । पाना १४८)

इससे भी, नारायणदासजी का महाराजा जसवन्तसिंहजी को परचा (करामात का) पाना पाया जाता है । सुन्दरदासजी ने भी महाराज को कई बार परचे दिये थे । परन्तु उनका कहीं वर्णन मिला नहीं । नारायण-दासजी सुन्दरदासजी के साथ थे । जब गांव देने लगे तो इनकार किया और नारायणदासजी को ग्रहण करने को सुन्दरदासजी ने कह दिया तब नारायणदासजी के नाम पट्टा हो गया । उसमें सुन्दरदासजी नाम होना कोई असम्भव बात नहीं है ।

हमने इस विषय में मुन्शी देवीप्रसादजी को फिर लिखा था । तो उन्होंने खोज करके फिर हमको उत्तर भेजा जो ता० १५ अगस्त सन् १९०४ का हमारे संग्रह में मौजूद है । उसही से अवतरण देते हैं:—

“.....गांव चांपासरः की डोली के वावत जो हाल महकमे बंदोवस्त से मिला उसकी नकल आपकी सेवा में भेजता हूँ, इससे जाना जाता है कि सनद डोली की कातिक वदि ४ सम्बत् १७२४ को नारायणदास के नाम की महाराजा श्री जसवन्तसिंहजी के राज में हुई । सनद में सुन्दर-दासजी का नाम नहीं है । अवतक जितनी सनदें हुईं सब उसमें लिखी हैं । नारायणदासजी इसी गांव—चांपासर—के जाट कल्याण का बेटा था जो घड़सीजी का चेला हुआ । इसके बड़े भाई कचरा की औलाद में अब ११ घर हैं और नारायणदास के चेले भी इन्हीं घरों में से होते रहे हैं । और (अन्य) जाति का चेला हो तो उसको डोली में से बँट नहीं मिलता । अब इस डोली के तीन हिस्सेदार हैं—(१) देवादास (२) रामदयाल

‡ मुन्शी देवीप्रसादजी ने २१ मई सन् १९०४ के पत्र में लिखा है कि चांपासर गांव जोधपुर से ३२ कोस पच्छिम-उत्तर के कोने में है ।

और (३) हेमदास ।—नारायणदासजी को जो दोहा सुन्दरदासजी ने लिखा था, जब वे चापासर में नहीं, विरावे गाव में थे, क्योंकि उस दोहे में विरावे का नाम है, विरावा शायद परगने साचोर में है । आपकी आज्ञा में से यही एक बात गाव की सनद की रही थी सो अब इसकी तामील भी सन्तोषपूर्वक हो गई । आगे जो आप और आज्ञा करेंगे उसका पालन भी इसी भांति सविनय किया जायगा । आप तो लोक-उपकार के लिये इतना परिश्रम कर रहे हैं । फिर जो एक छोटी-सी घात उसमें की मेरे हिस्से में आई तो मैंने भी अहोभाग्य जान कर यथाशक्ति उसके पते लगाने में यह आपकी सेवा की है, सो स्वीकार हो तो मैं अपना बड़ा सौभाग्य समझूँगा । मेरे पास भी सुन्दरदासजी के सबैये मेरे नाना के हाथ के लिखे ६० वर्ष पहिले के (सं० वि० १६०० के लिखे) हैं । उन्होंने भी आदि अन्त में “सबैया” ही लिखा है । मेरे नाना जयपुर के रहनेवाले थे चौकीनवीसों के खानदान में थे । उनको दादूपन्थी साधों से बहुत सत्संग रहता था । दर्रावे में जो रस्ता आमेर को जाता है उस गली में १ दादूपन्थी साधु बहुत सिद्ध थे, रूपा बढारण उनकी चेली थी । इससे यह तात्पर्य कि ६० वर्ष पहिले (सं० १६००) तक जयपुर के दादूपन्थी साधों में भी सुन्दरविलास नाम इन “सबैयों” का नहीं था । जोधपुर के महाफिज खाने से दफ्तर की रस्से परचा सनदों का मिला उसकी नकल यों है:—

“गाव चापासर में १३४१ बीघे रकबेकी एक डोली दादूपन्थी साधों की है । इस गांव में एक खानदान कोम जाट भगत दादूपन्थी है । इस खानदान में से नारायणदास साधु हो गया । संवत् १७२४ कातिक वदि ४ को यह डोली महाराजा श्री जसवन्तसिंहजी साहिब ने नारायणदास को दी । (२) दूसरी सनद—सं० १७२८ भादों सुदि २ मय पीव १ पहर पानी कुवे के उन्हीं महाराज साहिब के हजूर से हुई । (३) तीसरी सनद महाराजा श्री अजीतसिंहजी ने जोगीदास के चेले हरीदास और किशन-दास के चेले बलीराम को कर दी सं० १७६५ असाढ़ वदि १४ ।—(४)

चौथी सनद सं० १८०६ पौष सुदि २ भगवानदास के नाम हुई।—(५)
पांचवी सनद महाराजा श्री विजयसिंहजी ने संवत् १८४० में वैसाप सुदि
१४ को मनीराम के नाम कर दी।—(६) छठी सनद संवत् १८६२ में
महाराजा श्री मानसिंहजी के राज में हुई।”

इन दोनों चिट्ठियों से जो, उक्त विद्वान मुंशी देवीप्रसादजी ने तहक्की-
क़ात करके भेजी थी, चांपासर गांव की भूमि नारायणदासजी को मिली
उसकी सनद में सुन्दरदासजी का नाम नहीं होना प्रगट होता है। परन्तु
मुन्शीजी ने एक पत्र इन दोनों से पूर्व ता० २१ मई सन् १८०४ का लिखा
हमको भेजा था, उसमें उन्होंने लिखा था कि महाराजा अभयसिंहजी के
समय का दफ़तर नहीं है उनके पीछे का संवत् १८०८ से है। “महाराजा अभय-
सिंहजी ने सं० १७८१ से १८०५ तक राज किया था। सुन्दरदासजी १७१०
तक (में) विद्यमान थे। मारवाड़ में उनका आना.....पाया जाता है।”
इत्यादि। जब कि दफ़तर हो असल नहीं है तो उस सनद का लेख
सम्पूर्ण भी कहां से मिलेगा। जो याददाश्त दफ़तर से मुन्शीजी ने पाई
वह केवल नोट या टिप्पणी के तौर पर है। सनद की सारी नक़ल
मिल जाती तो इस बात का स्पष्ट निर्णय हो जाता कि उसमें सुन्दरदासजी
के नाम का भी हवाला है या नहीं। हमारे खयाल में यदि असल सनद
में सुन्दरदासजी नाम रहा होगा तो इतना ही कि सुन्दरदास के कहने से
नारायणदास को भूमि डोली दी गई। कुछ सुन्दरदासजी के नाम का पट्टा
थोड़ा ही किया गया था। महंत गंगारामजी का तो इतना ही कहना था
कि सुन्दरदासजी परम त्यागी थे, उन्होंने गांव या भूमि नहीं ली थी। यदि
सनद में सुन्दरदासजी का किसी भी प्रकार से नामोल्लेख नहीं होता तो
गंगारामजी को उस बात के कथन की आवश्यकता होती ही क्यों। उनको
भूमि से कुछ दावा तो था ही नहीं, शिष्य परम्परा से सुनते आये सो ही
बात उन्होंने हमको कह दी। हम जब तक सनद की पूरी नक़ल न देख
लें तब तक मुन्शीजी की तहक्कीक़ात को, सुन्दरदासजी के नाम के उसमें

न होने की बात को, सर्वांश में मान लेने को तैयार नहीं हैं, और इस ही लिए महन्त गंगारामजी की कही बात को असत्य भी नहीं बता सकते ।* अस्तु । मुन्शीजी के उत्तरों से सुन्दरदासजी की जीवनी की एक घटना पर प्रकाश पड़ता है, और “सवैया” ग्रन्थ का यही नाम था, “सुन्दर-विलास” नाम छापेवालों ने रख दिया होगा, इत्यादि बातें बड़े काम की मिल जाती हैं । हमारा यह प्रकरण तीनों महात्माओं का समकालीन होने का था सो स्पष्ट वर्णित हो गया । जिस तरह नारायणदासजी को विद्या और ज्ञान का लाभ सुन्दरदासजी से हुआ, वैसे अन्य अनेक साधुओं और गृहस्थियों को हुआ था और वे कदरदान महाराज, जो स्वयम् बड़े कवि और ज्ञानी भक्त थे, अवश्य ही सुन्दरदासजी के अध्यात्म ज्ञान, उच्चकाव्य और योग सिद्धियों प्रसन्न और कृतकृत्य हुये होंगे । इसमें कुछ भी सन्देह नहीं ।

(४) सुन्दरदासजी और प्रागदासजी ।

प्रागदासजी और सुन्दरदासजी के सम्बन्धी कुछ इतिवृत्त ऊपर दे चुके हैं । सुन्दरदासजी को तीन महात्माओं से गहरा सम्बन्ध, प्रीति और भक्ति थी (१) जगजीवणजी टहलड़ीवाले—(२) प्रागदासजी डीढवाणे-वाले और—(३) रज्जबजी सागानेरवाले । इन तीनों को गुरु समान वे मानते थे । इस ही लिए थोड़ा हाल इनका हम देते हैं । रज्जबजी को लिख चुके । अब प्रागदासजी को थोड़ा सा लिखते हैं । फिर जगजीवणजी को लिखेंगे ।

* गंगारामजी ने यह आख्यायिका सुन्दरदासोत्त साधु गैबीराम से सुनी थी जो पुरानी बातों का बहुत जानकार था । उसने अपने गुरु कुशलदास से सुनी थी जो मारवाड़ में घडसीदासोत्तों के पास बहुत रहा था और मारवाड़ से फतहपुर आ गया था । ऐसा गंगारामजी से ज्ञात हुआ था ।

प्रागदासजी (प्रयागदासजी) किरडौली ग्राम के रहने वाले थे जाति के अग्रवाल वैश्य बीहाणीं गोत के और धनाढ्य महाजन के पुत्र थे। ये पहिले ही से साधु संगति और ईश्वर भक्ति परायण थे। सं० १६३४ में जब श्री दादूदयालजी रामत करते हुए किरडौली पधारै तब ये दादूजी के शिष्य हो गये थे। गांव घाटवे से शाहपुरे होकर स्वामीजी किरडौली गांव आये थे। जनगोपाल कृत “जन्मलीलापरची” से ऐसा पाया जाता है कि प्रागदासजी पहिले ही से शिष्य थे। यथा:—

“पीछे प्रागदास लै चले। जाति महाजन सिष सो भले ॥ १७ ॥

किरडौली कौं कियौ पयानौं। बीच साहपुरि भयौ मिलानौं ॥ १८ ॥

+ + + +

स्वामी तब किरडौली आये। प्रागदास सेवग सुष भाये ॥ ३७ ॥

और माधोदासकृत जन्मलीला में (तरंग १६ वीं में) घाटवे से दादूजी को, प्रागदासजी का डीढवाणे ले जाना, लिखा है, सो जनगोपाल की “जन्मलीला” से विरुद्ध है। प्रागदासजी ने डीढवाणे में अस्थल अवश्य बांधा था। चतुरदासजी के प्रणाली छन्द में आया है:—

‘बीहाणीं पिरागदास डीढवाणें है प्रसिद्ध ।’

और राघवदासजी की भक्तमाल में ऐसे वर्णन आये हैं, यथा:—

“कुल कलि कख्यो विख्यात डीढपुर कियौ उजागर।

शिष उपजे सिरदार सील सुमरण के आगर ॥

सांभर सर जल अघर चले पद अंबुज नाईं।

नाव लेंग की माल रही उर देह जराईं ॥

परमारथ हित भजन पन राघव जीते प्रांन मन।

दादू दीनदयाल के शिष्य बिहाणीं प्रागजन” ॥ ४०१ ॥

मनहर

“दादूजी के पंथ में अतीत अरि इन्द्रजीत,

वीहैन बिहाणीं प्रागदास परमारथी।

सागोपाग सत सूर वीर धीर धारे तेग,

रामजी के बैठो रथ ग्यान जाकै सारथी ॥

काम क्रोध लोभ मोह मारिया बजाइ लोह,

भरम करम जीते भीम जेम भारथी ।

राघो कहै राम काम सारे जिन आठों जाँम,

भजन की माला रही दगध क्रीयां रथी” ॥४०२ ॥

हम ऊपर फतहपुर के पुराने पत्रों की नक़ल में बता आये हैं कि प्राग-दासजी डीडवाणे से फतहपुर सं० १६५३ में आये और मथुरादासादि उनके ४ पुत्र थे । फतहपुर में उनके सेवकों ने उनके लिए स्थान बना दिये थे । उन ही की प्रीति से सुन्दरदासजी भी फतहपुर आकर बसे थे और इनके लिए भी सेवकों ने फतहपुर में स्थानादि बना दिये थे और ये दोनों अन्य सन्तों के साथ बड़े प्रेम से मिल कर यहा रहते थे ।

प्रागदासजी बहुत बड़े परचाधारी संयमी ध्रुती जती सत हुये हैं । इनकी एक छोटी सी “बाणी” भी है जो हमारे संग्रह में नक़ल की हुई प्रस्तुत है । इनके दश शिष्यों का होना राघवदासजी की “भक्तमाल” से विदित है । टीकायती माधोदास तो डीडवाणे मे रहे । और दूसरे शिष्य रामदास फतहपुर में रहे । और ८ शिष्य—केसोदास, नारायणदास, बोद्धिदास, हरिदास, हरदास, परमानंददास, टीकूदास और धर्मदास स्वामी प्रागदासजी के साथ रहे जिनमें कुछ मर गये कुछ अन्य स्थानों में उक्त दोनों स्थानधारी शिष्यों के पास रहे । इस समय जो डीडवाणे में मइंत हैं उन्होंने फतहपुर के प्रागदासजी के स्थान के अगाड़ी वा पासकी भूमि किसी महाजन को बेच कर वे अपयश के भागी हो गये । और इनही के कारण से वहा सुन्दरदासजी के स्थान के अगाड़ी की भूमिका बड़ा-भारी मगाड़ा, इस भूमि-विक्री के कारण, पड गया जिसका सक्षिप्त वृत्तांत परिशिष्ट में आगे हम देंगे ।

कहते हैं कि हरिदासजी निरंजनी ने भी प्रागदासजी से ही प्रथम ज्ञान प्राप्त किया था जैसे कि दादूजी से पहिले उन्होंने दीक्षा पाई थी । यद्यपि निरंजनी साधु इस बात को मानने को तैयार नहीं हैं ।

ऐसा प्रसिद्ध है कि प्रागदासजी योग-वल से सांभर के सर (वड़ा-तालाब—“लेक”) पर चले थे और जो सर में वण्जारे की छत्री बनी हुई है वहां जा पहुंचे थे। उस छत्री में जाकर वहां उसको भक्ति पूर्वक दण्डवत की, क्योंकि इसमें उनके गुरु दादूजी तपे थे जब वे सांभर में विराजते थे और वे भी छत्री में से सर पर होकर भिक्षा और शंकादि निवारणार्थ इसी प्रकार आ जाते और फिर चले जाते थे। दूसरी एक चमत्कारी बात इनकी यह प्रसिद्ध है कि इनका शरीरांत हो जाने पर इनका शव चिता में दग्ध हो गया परन्तु इनकी सुमिरिणी (काठ की माला) ज्यों की त्यों (अदग्ध) बनी रही, जो इनके अस्थल डीढवाणे में अब तक विद्यमान है जिसकी पूजा होती है और लोग दर्शन करते हैं। इसही डीढवाणे के स्थान में इनकी पगड़ी आदि अन्य वस्त्र वा चिह्न विद्यमान हैं। इनकी परमगति मि० क्रांतिक वदि ८ बुधवार को संवत् १६८८ में फतहपुर में (या डीढवाणे में) हुई थी जैसा कि फतहपुर के इनके स्थान के द्वार पर शिलालेख में लिखा है जिसकी नक़ल ऊपर दी जा चुकी है और शिलालेख का चित्र भी साथ ही अन्यत्र छपा है। फतहपुर के मकानों का लेखा ऊपर दिया ही है ॥

(६) सुन्दरदासजी और जगजीवनजी ।

सुन्दरदासजी जगजीवनजी के साथ और उनकी शिक्षा और सम्हाल में रहे थे और उनही की प्रेरणा और प्रोत्साहन से काशी पढ़ने को गये थे। इस सम्बन्ध में थोड़ा सा ऊपर लिखा जा चुका है। जगजीवनजी सुन्दरदासजी के गुरु समान थे और सुन्दरदासजी इनका सब से अधिक आदर करते थे। दादूवाणी का सिखाना और कविता में प्रवेश कराना इन ही से सुन्दरदासजी के लिए हुआ था।

जगजीवनजी ब्राह्मण कुल में उत्पन्न हुए थे। और काशी के पढ़े पंडित थे। देशाटन करते थे। इधर ढंढाहड़ में चले आये। वैष्णव होने से साधुओं

से स्वाभाविक शत्रुता वा ईर्ष्या थी। आँवेर में दादूदयालजी की महिमा सुन कर क्षोभ में आकर शास्त्रार्थ करने को आये। शास्त्रार्थ करते रहे। दादूजी ने अपने सरल निर्मल स्वभाव से अति मिष्ट वाणी में वचन कहे। तो जगजीवणजी का भाव बदला। साधु की महिमा सामने खड़ी हो गई। दादूजी ने उत्तम उपदेश किया। तो शीघ्र ही पंडित की मति ने पलटा खाया। और दादूजी के चरणों में गिर कर क्षमा मागी। दादूजी ने ज्ञान-विभूति और उदारता से उन्हें अपना लिया। जगजीवणजी का दर्प शांत हो गया। वे दादूजी के शिष्य हो गये। और पुस्तकों को, जो बैलों पर लादी चलती थी, माहवटे तालाब में (जो दादू द्वारे के पास ही है) डुबो-दिया। यह उस समय की बात है जब दादूजी आँवेर में विराजते थे। आँवेर में दादूजी १४ वर्ष रहे थे। शिष्य होने के ठीक संवत् ज्ञात नहीं। परन्तु हमारे चरित्र नायक (छोटे) सुन्दरदासजी जब द्योसा में शिष्य हुए उसके पीछे (द्योसा से उठ कर) टहलड़ी के स्थान में जगजीवणजी के यहां दादूजी पधारे थे। जनगोपालजी कृत जन्मलीला में आया है:—

“जगजीवन कै आये स्वांमी। नीकै रिझाये अंतरजामीं।

लीला करी महोच्छो भारी। रहे डूगरी पहरे चारी ॥३०॥ (विश्राम १४)

“भक्तमाल” में राघवदासजी ने जगजीवनजी का अच्छा वर्णन किया है। यथा:—

“महा पण्डित परबीन ग्यान गुन कहत न आवै।

बांणी बहु विस्तरी साषि दृष्टान्त सुहावै ॥

सबद कवित मैं रामराम हरि हरि यौ करणां।

गुरु गोबिंद जस गाइ मिटायौ जामण मरणा ॥

दिवसा मैं दिल लाइ प्रमु वर्णाश्रमं कुल बल तज्यौ।

दादू कौ सिष सरल चित जगजीवन जन हरि भज्यौ ॥ ३६१ ॥

और राघवदासजी ने आगे छन्द ३६३ में यह आख्यायिका कही है कि आँवेर के महाराजा मानसिंहजी जगजीवणजी के पास आये और कासा

जिमाने लगे तो राजसी अन्न होने से ग्रहण नहीं किया। और किसी सेवक की लाई हुई रोटी तरकारी ही खाई। जब मानसिंहजी ने पूछा कि मेरा लाया भोजन नहीं किया जिसमें नाना प्रकार के उत्तम पदार्थ थे ? तो जगजीवनजी ने कहा कि राजसी अन्न से रजोगुण आ जाता है। और इस बात को सिद्ध करने को कांसे में से एक मुट्ठी भरकर दिखाई तो उसमें से रुधिर की धार बहने लगी। और सेवक के सात्विकी अन्न में की एक मुट्ठी में से दूध की धार बह चली। तो महाराज का समाधान हो गया।

इनकी और इनके शिष्य की करामात पर महाराणाजी उदयपुर ने इनको चँवर पालकी और गांव उदक में निकाल दिये थे। और बादशाह की तरफ से भी इनको चँवर पालकी पीछे मिली थीं। चँवर पालकी नरायण वार्षिकी मेले में गये जब भेंट कर आये थे। इनका इतना रुतवा देख कर नरायण के महंतों ने इनकी बड़ी प्रतिष्ठा की और कांकड़ पर साम्हेला किया। इन्होंने तब ही चँवर पालकी गुरुद्वारे के गद्दीनशीन को अर्पण कर दिये। तब ही से नरायण के महंत सदा टहलड़ी के महंतों का कांकड़ पर सामेला करते हैं, अर्थात् पेशवाई करते हैं, और जब तक वहाँ रहते हैं रसोई भी देते हैं।

टहलड़ी में इनके पक्के मकानात बने हुए हैं जो अब जीर्णोद्धार चाहते हैं। जगजीवनजी की बाणी बहुत बड़ा ग्रन्थ है और वर्तमान महंतजी की कृपा से उसकी नकल और एक गुटका हमारे संग्रह में भी विराजते हैं।

इतने बड़े जगजीवनदासजी का सत्संग सुन्दरदासजी के साथ रहा था। और उनके पांडित्य और साधुत्व का इन पर बड़ा प्रभाव पड़ा था।

जगजीवनजी के कई शिष्य थे उनमें मुख्य टीकाई दामोदरदास और फिर ध्यानदास, कान्हड़दास इत्यादि थे। ये सब पंडित और ग्रन्थकार थे। कान्हड़दास भारी पण्डित और कवि हुआ है। *

जगजीवणजी सुन्दरदासजी के साथ काशी में बहुत वर्षों तक रहे थे और वहा सुन्दरदासजी उनसे पढ़ा करते थे और फिर काशी में अन्य पंडितों से पढ़ कर आते थे उसे स्थान पर आकर जगजीवणजी के सकाश से तयार कर लेते थे अथवा उनसे शुद्धाशुद्ध में सहायता ले लिया करते थे। इस शिक्षा और पालन के कारण ही इनका सम्मान गुरु समान ही सुन्दरदासजी सदा करते रहे।

(७) सुन्दरदासजी, संतदासजी भीषजन और चतरदास

हम ऊपर फतहपुर के प्रकरण में संतदासजी का थोड़ा सा कथन कर आये हैं। फतहपुर में इनका स्थान, समाधि का चबूतरा और अठखंभों की छत्री और उसमें शिलालेख हैं। ये महात्मा उन नौ सतों में से थे, जो सुन्दरदासजी के साथ फतहपुर के भहरे (गुफा) में १२ वर्ष तक तप (योग साधन) में रहे थे। संतदासजी दादूजी के वाचन प्रधान शिष्यों में से थे। “थाभापद्धति” में आया है:—“बाराहजारी सन्तदास चावडे लुभानियो”। और भक्तमाल में आया है—“भाभूवांभू सन्तदास टीकू श्याम-हिवर” ॥ जाति के अग्रवाल महाजन चमड़िया गोत के थे। जो यहा वसते थे, और सेवक साधुओं के थे। और सन्तदासजी बड़े सिद्ध योगी थे। सुन्दरदासजी से इनका प्रेम रहता था। प्रागदासजी का शिलालेख इनही की रचना है। उसमें इनका नाम भी है। सन्तदासजी ने बड़ी वाणी रची थी, जो १२ हजार अनुष्टुप छन्द संख्या की बताई जाती है इसी से वे “बाराहजारी” कहते थे। इन्होंने जीवित समाधि ली थी सं० १६६६ में नवाब अलफ खां के बेटे दौलत खां दूसरे के समय में (जिसका छत्री में शिलालेख है)।—अर्थात् समाधि चढ़ा कर, अन्तावस्था निकट आती देख भूमि में गढ़ा खुदवाकर उसमें विराज गये थे और ऊपर से पाट दिये गये थे। जिसका बड़ा ही मेला हुआ था और नवाब तक देखने को आये थे। ऐसा कहते हैं। इनकी समाधि के चबूतरे को भी अब पुण्यात्मा (१) महा-जनों ने भूमि मोल लेकर नष्ट कर दिया। एक समय तो ऐसा था कि वैश्य

लोग सन्तों की सेवा करते थे और उनके लिए स्थानादि निर्माण कराते थे और आज घोर कलिकाल ऐसा आया कि मरे हुआँ के स्मारकों तक को नहीं रहने देते। परमेश्वर इन ऐसे कर्म करने वालों का कैसे भला करेगा ! इसका पृथक् विवरण हम परिशिष्ट में देंगे। वहां पढ़ने से इन महा-महा (?) जनों की करतूत ज्ञात होगी !

(क) भीषजन सन्तदासजी का शिष्य था। यह फ़तहपुर का महा-ब्राह्मण (तारक वा आचारज) था। परन्तु सत्संगी और गुणी था। साधु संग और भगवद्भक्ति परायण था। अपने भजन और अनन्य भक्ति के प्रताप से भगवान का बहुत प्यारा हो गया था। फ़तहपुर में लक्ष्मी-नारायणजी का मन्दिर प्रसिद्ध है। यह पहिले छोटा सा ही था। वहां दर्शनों को भीषजन भी गया था। पुजारियों ने इसे हीन ब्राह्मण होने से अन्दर नहीं घुसने दिया। तब भीषजन उदास होकर मन्दिर के पिछोकड़े जाकर बैठ गया और वहां से भगवान की स्तुति करता हुआ ध्यान करने लगा। भक्तवत्सल भगवान ने अपना मुख उधर फेर लिया। सुबह पुजारियों ने देखा तो बड़ा विस्मय और होहल्ला हुआ। अन्त में निश्चय हुआ कि यह करतूत भीषजन की भक्ति की महिमा की है। सब लोग भीषजन से क्षमा मांगने गये और फिर उसको नहीं रोका। कहते हैं कि यह विशाल मूर्ति भीषजन की लाई हुई है और पीछे भगवान की महिमा बढ़ने पर संवत् १८०८ में यह विशाल मन्दिर वहां के पंच महाजनों ने मिल कर बड़ी लागत से बनाया था और फ़तहपुर की नामी इमारतों में से है। इसका फोटो स्व० सेठ रामदयालजी नेवटिया का भेजा हुआ हमें प्राप्त हुआ था। जिसका चित्र यहां मुद्रित हुआ है। इस मन्दिर में शिलालेख लगा है उसमें इसका हाल खुदा हुआ है। भीषजन ने “भीषवावनी” ५३ छप्पय छन्दों में रची है। और यह अपने ढङ्ग पर नीति का एक अमूल्य छोटा-सा काव्य है। इसकी रचना सम्वत् १६८३ में हुई थी। जैसा कि वावनी के छन्द से प्रगट है:—

“सम्प्रत सोला सह वरष जव हुतो तियासी ।

पोष मास पप सेत हेत दिन पूरनमासी ॥ (१६८३)

सुभ निषत्र गुन कथ्यौअपिर जो धर्यो जु आरज ।

कथ्यौ भीषजन ज्ञान जाति द्विजकुल आचारज ॥

सब सन्तन सौं विनती करै औगुन मोहि निवारियौ ।

मिलते सँ मिलता रहहु अनमिल आक संवारियौ” ॥ ५३ ॥

राघवदासजी की “भक्तमाल” में आया है—“भीष बावनी प्रसिद्धि सुतौ सारे जग होई” । और “सन्तदास गुरु धारिकै राघो हरि में मिलि गये” ॥ यह बावनी है तो छोटा-सा ही ग्रन्थ परन्तु अर्थ, वनावट और भाव में बहुत उच्चकोटि का है । कई स्थल टीका, अर्थ और व्याख्या से ही लगते हैं । यह भी दादू सम्प्रदाय के साहित्य भण्डार का एक रत्न ही है ।*

सुन्दरदासजी का भीषजन से फतहपुर में अच्छा समागम रहा था । भीषजन ने इनसे सीखा भी था ।

(ख) इनही सन्तदासजी का शिष्य चतुरदास था जिसने भागवत का भाषा छन्दों में उत्तम अनुवाद किया था । जिसमें केवल “एकादशस्कन्ध” मिलता है (जो हमारे संग्रह में भी है और छप भी गया है) । शेष सारा ग्रन्थ ब्राह्मणों ने द्वेष से जल निमग्न कर दिया बताया, ऐसा साधु कहते हैं । साँच-भूँठ भगवान जानै ॥ यह “एकादशस्कन्ध भाषा” सं० वि० १६६२ की रचना है । सम्भवतः यह रचना फतहपुर में ही हुई हो । परन्तु निश्चय ज्ञात नहीं है । परन्तु यह चतुरदास अवश्य ही सुन्दरदासजी का सम-कालीन ही नहीं था अपितु शिष्य और मित्र भी था ऐसा प्रतीत होता है ।†

* “फलकृतवारीख” में भीषजन को सन्तदासजी का गुरुमाई लिखा सो गलत है । भीषजन सन्तदासजी का चेला था ।

‡ सन्तदासजी का एक शिष्य बालकराम था जो कवि और ज्ञानी था । सन्तदासजी के मरने के पीछे इसने सुन्दरदासजी से विद्या और ज्ञान प्राप्त किया, इस

(८) सुन्दरदासजी और वषनाजी ।

वषनाजी दादूदयालजी के प्रधान शिष्यों में से थे । कहा जाता है कि ये भी उन नौ सन्तों में से थे जो सुन्दरदासजी के साथ फतहपुर में सुन्दरदासजी की गुफा में तप करते थे । वषानाजी का भी सुन्दरदासजी से बहुत प्रेम था । वषनाजी सुन्दरदासजी से बहुत पहिले शिष्य हो गये थे । दादूजी जब पहिले नरायण गये थे तब ये शिष्य हुये थे । जाति के मीरासी थे । गाने के बड़े उस्ताद और आवाज-बहादुर थे । इनकी वाणी बहुत सरस है । साषी जैसे सारभरी हैं वैसे ही पद भी विरह भरे हैं । इनकी रचना राजस्थानी या ढूँढाहड़ी भाषा में प्रायः है । इनकी वाणी का इतना महत्त्व रहा है कि महात्मा रज्जवजी ने भी सर्वज्ञी में इनकी साषी और पदों को लिया है और अन्य सन्तों ने भी इनके वचनों को प्रमाणवत् दिया है । सुन्दरदासजी भी इनके वचनों को प्रमाण में लेते थे ।

वषनाजी के साथ सुन्दरदासजी बड़े प्रेममग्न होकर पद गाया करते थे और अपने बनाये पदों को भी सुनाते जिनकी रागों की यथार्थता में वषनाजी सम्मति देते । सुन्दरदासजी भी गायन में बड़े प्रवीण थे । फिर क्या था दोनों की अच्छी जुट जाती थी । जनगोपालजी की “जन्मलीला” में आया है:—

“तोसी नै स्वांमी व्है आये । द्वारै सेवग तिन सुष पाये ।

अरु जब बीते समये दोइ । ढुंढाहर की बिनती होइ ॥ २१ ॥

स्वामी गये सवनि सुष पाये । रमते नग्न नराणै आये ।

वषनौं होरी गावत देण्यौ । गुरु दादूअपनौं करि पेण्यौ ॥ २२ ॥

क्रपा करी तब अैसी स्वांमी । वचन बोलिया अंतरजामी ।

“अैसी देह रची रे भाई । राम निरंजन गावौ ओई ॥ २३ ॥

कारण सुन्दरदासजी को भी गुरु मानता था । इसकी रचनाएँ बहुत हैं भक्तमाल में वर्णन है । स्वामी ख्यालीरामजी ने भी ऐसा ही प्रगट किया था ।

ऐसा वचन सुन्या है जवही । वपनौं दृष्या लीन्हौं तवही ॥ २४ ॥

इस प्रकार वपनाजी दादूदयालजी के शिष्य हुए थे । और राघवदासजी की “भक्तमाल” में ६२ महन्तों में इनका नाम यों आया है:—

“चत्रदास द्वै चरण प्राग द्वै चैन प्रह्लादा ।

वपनो जगौ लाल मापू टीला अरु चान्दा” ॥३६२॥ तथा:—

“गुर भक्ता जनदास सील सुठ सुमरन सारौ ।

बिरहै लपेटे सवद लगत तिन करत सुमारौ ॥

हरिरस मद पिय मत रैन दिन रहै पुमारी ।

परचै बाणी बिसद सुनत प्रभु बहु त पियारी ॥

माया ममता मान मद राघौ मन तन मारि छड़ ।

दादू दीन दयाल कै है वपनौं वानैत वड़” ॥ ४१२ ॥ इत्यादि ।

गाने में “गान्धर्व ज्यू गावै” “ढरि नैन नीर आवै”—यहाँ तक ऊँचे दर्जे के थे । और बादशाह को भी परचा दिया था ।—(छन्द ४१३, ४१४) । इससे जान लेना चाहिए कि सुन्दरदासजी के कैसे-कैसे मित्र और सत्संगी सन्तजन थे ।

(६) सुन्दरदासजी और राघोदासजी ।

“भक्तमाल” के प्रसिद्ध रचयिता राघोदासजी भी सुन्दरदासजी के समकालीन थे । राघोदासजी प्रह्लाददासजी के चले और बड़े सुन्दरदासजी के पोता चले थे । अपने गुरु की आज्ञा से “भक्तमाल” बनाई जो सम्वत् १७७० में पूर्ण हुई । यथा:—

“संवत सत्रहसै सत्रहौतरा, सुक्ल पक्ष सनिवार ।

तिथि त्रितिया आषाढ की, राघौ कियौ विचार ॥ १६ ॥

ये जाति के क्षत्रिय थे—“पीपावंसी चांगलगोत” के पहिले वैष्णव थे, फिर ये दादू सम्प्रदाय में हो गये । ये दीर्घायु होकर मरे थे । यद्यपि सुन्दरदासजी १७४६ ही में पारगामी हो चुके थे । परन्तु सुन्दरदासजी

को इन्होंने भली-भाँति देखा था और उनके ग्रन्थों और सत्संग से लाभ उठाया था। तब ही आँखों देखी बातें लिखी हैं और कहा है कि:—

“संकाचारज दूसरो दादू के सुन्दर भयौ।” इत्यादि।

और सुन्दरदासजी के कुल और जन्म आदि की तबही बातें कही हैं। “भक्तमाल” में सुन्दरदासजी के शिष्यों तक का वर्णन किया है। सुन्दरदासजी का परमपद इनकी जीवनावस्था में ही हुआ, तब राघोदासजी जवान ही थे। सुन्दरदासजी के एक शिष्य मारवाड़ में भी रहते थे उनका भी कथन किया है—“थली थावरै निधि है”। सुन्दरदासजी के वर्णन में राघोदासजी ने जितना कहा है वह समग्र आगे चल कर लिखेंगे। यहाँ केवल समकालीनता दिखा दी है।

(१०) सुन्दरदासजी और जनगोपालजी ।

“दादूजन्मलीला परची” आदि ग्रन्थों से जनगोपालजी का भी सुन्दरदासजी के साथ समकालीन होना प्रतीत होता है। दादूजी के शिष्यों में जनगोपालजी भी बड़े भारी ग्रन्थकार और महात्मा हो गये हैं। इनके ग्रन्थ और पद और छन्द बहुत प्रसिद्ध हैं। जाति के वैश्य, फतहपुरसीकरी के रहनेवाले थे, और वहीं शिष्य हुए थे। इनके रचे इतने ग्रन्थ हमारे संग्रह में हैं:—(१) दादूजन्मलीला परची। (२) ध्रुवचरित्र। (३) प्रल्हादचरित्र। (४) भरत चरित्र। (५) मोहविवेक। (६) चौबीस गुरों की लीला। (७) शुकसम्वाद। (८) अनन्तलीला। (९) वारहमासिया। (१०) भेट के सबैये कवित्त। (११) जखड़ी—कायाप्राणसम्वाद। (१२) साखी पद (वाणी)। इत्यादि। इनके पद बड़े ही जोरदार हैं। रज्जवजी ने भी अपनी “सर्वङ्गी” में पद इनके को प्रमाणों में दिया है। अन्य संग्रहों में भी इनके पद मिलते हैं। राघवदासजी ने “भक्तमाल” में अच्छा वर्णन किया है। इन ग्रन्थों में से नाम भी वहाँ दिये हैं।

(११) सुन्दरदासजी और बाजीदजी

दादूजी के अन्यतम शिष्यों में बाजीदजी भी एक बहुत नामी सन्त हुए हैं। इनकी अरिल्लें बहुत विख्यात हैं। उनमें “हा बाजीदा” ऐसा आभोग रहता है। राघवदासजी ने “भक्तमाल” में ऐसा लिखा है:—

“छांडिकें पठाणकुल राम नाम कीनों पाठ,
भजन प्रताप सौं बाजीद बाजी जीत्यों है।
हिरणी हतत उर डर भयौ भयकरि,
सीलभाव उपज्यौ दुसीलभाव वीत्यों है ॥
तोरे हैं कुवाण तीर चाणक दियौ सरीर,
दादूजी दयाल गुर अन्तर उदीत्यों है।
राघो रत रातदिन देह दिल मालिक सँ,
पालिक सँ पेल्यौ जैसे पेलण की रीत्यों है” ॥ ४२८ ॥

शिकार खेलते में गर्भिणी हरिणी को मार डाला था, उसके वच्चे को पाकर दया बहुत उपजी, और हिंसात्मक निज दुष्कृत पर ग्लानी उपज कर वैराग्य हो गया। फिर दादूजी के सत्सग से शिष्य होकर वह नाम पाया कि जो प्रधान शिष्यों और थाभाधारियों में से कई एक ने भी कम ही पाया। इनके अनेक ग्रन्थ हमारे संग्रह में हैं। “विनोद” में जो बाजीदजी का नाम बाजीन्द्र लिखा है वे बाजीदजी के ही विगड़े नामों को जैसे मिले वैसे लिख मारे हैं। सन्तों का अन्वेषण अभी बहुत कुछ होना है। अभी हिन्दी-भाषा के कई अद्भुत अपुष्ट, अपूर्ण और अधूरे हैं। अभी हिन्दी के वीरबाहु लेखकों और कार्यकर्त्ताओं को इस दिखावटी भटक से मोहित होकर अभिमत्त न होना चाहिए कि “हिन्दी बहुत उन्नत हो गई है”। बाजीदजी के हस्त लिखित ग्रन्थ इतने हमारे संग्रह में हैं:—
(१) अरिल्लें। (२) गुणकठियारानामा। (३) गुण उत्पत्तिनामा।
(४) गुण श्रीमुखनामा। (विनोद में भी नाम दिया है)। (५) गुण-

घरियानामा । (६) गुण हरिजननामा । (७) गुण नांवमाला । (८) गुण गञ्जनामा । (९) गुण निरमोहीनामा । (१०) गुणप्रेमकहानी । (११) गुण विरह का अङ्ग । (१२) गुण नीसानी । (१३) गुण छन्द । (१४) गुणहित-उपदेश-ग्रन्थ । (१५) पद । और इनकी वाणी और पद भी हैं जो हमको सब प्राप्त नहीं । “राजकीर्तन” (जिसका नाम विनोद में दिया है) स्वर्गीय मुन्शी देवीप्रसादजी के पुस्तकों की मुद्रित सूची में सं० २४२ पर है । यदि हिन्दी रसिक वा “राजस्थान रिसर्च सुसाइटी” आदिक ढूँढ़ेंगे तो अन्य ग्रन्थ और जीवन-चरित्र भी मिल सकेंगे । बाजीदजी की रचनाओं को सुन्दरदासजी ने अवश्य ही देखा था । तब ही उनकी कविता की झलक कहीं-कहीं पड़ी हुई प्रतीत होती है । कुछ हो, थे ये दोनों समकालीन तथा मित्र और सहवर्गी जन ।

(१२) सुन्दरदासजी और गरीबदासजी ।

उपर गरीबदासजी के साथ सुन्दरदासजी का जो वरताव रहा सो थोड़ा लिख आये हैं और “क्या दुनिया असतत करेगी...” छन्द इनही को सभा में सुनाया था । गरीबदासजी दादूजी के पाटवी (बड़े) पुत्र और प्रधान शिष्य थे । ये पण्डित और अच्छे गायक थे । वीणकारी में अद्वितीय और आवाज़ बहादुर थे । जहांगीर बादशाह ने भी इनके गाने की करामात देखी थी, ऐसा प्रसिद्ध है । और नरायण में “गरीबसागर” कूप बादशाह के हुक्म से इनके लिए बनाया था और कुछ मकान भी । जैसे रत्नबजी आदिकों ने गरीबदासजी की महिमा गाई है वैसे सुन्दरदासजी ने कहीं भी इनका नाम तक नहीं लिया है । गरीबदासजी अच्छे महात्मा और सुकवि थें । इनकी वाणी और कई ग्रन्थ हैं । हमारे संग्रह में भी हैं, यथा: - सापी, पद, चौबोला, अनभै प्रबोध, अध्यात्म बोधिनी इत्यादिक । ये सुन्दरदासजी के समकालीन थे परन्तु इनसे सुन्दरदासजी की पटी नहीं थी । इसही से अपने ग्रन्थों में कहीं जिक्र भी नहीं किया है । “भक्तमाल” में गरीबदासजी

का बहुत अच्छा वर्णन है जो देखने ही योग्य है। राजवजी आदि बहुत गुरुभाइयों और सन्तों ने इनकी प्रशंसाएँ लिखी हैं। परन्तु सुन्दरदासजी ने कुछ भी नहीं लिखा।

(१३) सुन्दरदासजी और हरिदासजी निरञ्जनी ।

हरिदासजी निरञ्जनी भी सुन्दरदासजी के समकालीन थे। यद्यपि निरञ्जनी तो इस बात को नहीं मानते हैं, परन्तु दादू सम्प्रदाय में यह बात प्रसिद्ध है कि ये हरिदासजी प्रथम प्रागदासजी के शिष्य हुए, फिर दादूजी के। फिर कबीर और गोरखपन्थ में हो गये। फिर अपना निराला पन्थ चला दिया। ये बड़े प्रसिद्ध पराक्रमी महात्मा हुए हैं। इनकी वाणी और ग्रन्थ बहुत हैं। राघवदासजी ने “भक्तमाल” में (छपय ४२६) में निरञ्जनियों के नाम गिनाये उनमें हरिदासजी का भी नाम है और—“रापहि भाव कबीर कौ यम येते महन्त निरञ्जनी”। कह कर हरिदासजी को निरञ्जनी ही बताया है। और आगे टीका में—“नृगुण उपासि के निरञ्जनी कहायौ” मनहर छन्द ४३६ में भी निरञ्जनी ही कहा है। इससे राघवदासजी के समय में भी हरिदासजी निरञ्जनी प्रसिद्ध थे। इनके कई थाभे मारवाड में हैं। इनके कई ग्रन्थ मुद्रित भी हो गये बताते हैं और कई अमुद्रित भी हैं। हमारे संग्रह में भी कई एक ग्रन्थ हैं यथा:—भक्तविरदावली, भरथरी सम्वाद, सापी, पद, नाममाला ग्रन्थ, नामनिरूपण ग्रन्थ, व्याहलो जोग ग्रन्थ, टोडरमलजोग ग्रन्थ—इत्यादि। वचन इनका बहुत जोरदार है और ज्ञान की गहराई भरा है।

(१४) सुन्दरदासजी और जगन्नाथदासजी ।

दादूजी के शिष्यों में जगन्नाथदासजी भी प्रसिद्ध हुए। ये जाति के कायस्थ थे और आंबेर में दादूजी के शिष्य हुए। दादूजी की इन पर भी बहुत कृपा थी। यहाँ तक कि इनको अपनी छड़ी गुदड़ी आदि चिह्न प्रदान किये और ये आंबेर में दादूजी के स्थान में ही रहे और वहीं इनका थाभा

रहा। ये अच्छे कवि थे। इनकी “वाणी” और “गुणगञ्जनामा” ग्रन्थ प्रसिद्ध हैं। वावन महन्तों में इनका नाम “भक्तमाल” में है—“जगजीवन जगन्नाथ”। और—“गुणगञ्जनामो” कीयौ कविता सर्व की तामधि। गीता वसिष्ठसार ग्रन्थ बहु अवर साध सिधि। चित्रगुप्त कुल में प्रगट...”। (१४१७) और “दादूजी कौं मिले हैं कायस्थ कुल निकसि कै, जगमग ज्योति जगन्नाथ देपी गुर की” (४१८)।—इनसे “गीतासार” और “योगवाशिष्ठसार” ये दो ग्रन्थ इनके और भी होना प्रतीत होता है। इनसे भी सुन्दरदासजी की घुटती थी और परस्पर में प्रेम था।

(१५) सुन्दरदासजी और माधवदासजी ।

दादूजी के प्रधान ५२ शिष्यों में माधवदासजी गूलर (मारवाड़) वाले भी थे। ये सुन्दरदासजी के समकालीन थे। “भक्तमाल” में इनका नाम आया है—“माधव सुदास नागर निजाम जन राघो वर्णि कहन्त”। इनका थांभा मारवाड़ के गूलर में है। थांभा पद्धति में—“गूलर में माधोदास” ऐसा आया है। इनकी बनाई दादूजन्मलीला है जिसका नाम इन्होंने—“सन्तगुणसागर सिद्धान्त” रक्खा। इस ग्रन्थ में २४ तरंगें हैं। दादूजी का चरित्र अनेक छन्दों में वर्णन किया है। ग्रन्थ सं० १६६१ का रचित होना ग्रन्थ से ही पाया जाता है। परन्तु अध्ययन अच्छे प्रकार करने से कुछ पीछे का निर्मित प्रतीत होता है। फिर भी काम की चीज़ है। यद्यपि जनगोपालजी की “दादू जन्मलीला परची” के समान सरलत सीधा यह ग्रन्थ नहीं है। परन्तु सुन्दरदासजी के विषय में कई विशेष बातें लिखी हैं जिनको हम ऊपर दे चुके हैं। किस कारण इसका प्रचार नहीं हुआ ? था यह बात संदिग्ध है। कवि वासुदेव भट्ट ने “दादूचरित्र चन्द्रिका” में इससे बहुत काम लिया है।

(१६) सुन्दरदासजी और प्रह्लाददासजी

प्रह्लाददासजी बड़े सुन्दरदासजी के शिष्य थे। ये सुन्दरदासजी के

राजपुरोहित थे और उनके साथ ही युद्ध में से दादूजी की शरण में आ गये थे। बड़े सुन्दरदासजी तो उत्तराध में रम गये और प्रह्लाददासजी ने घाटदे और छीण आदि स्थानों में निवास करके हरिभजन किया। इनके कई शिष्य थे। उनमें म० मानसिंहजी के भ्राता हापाजी, प्रसिद्ध हरिदासजी, हुए जिनसे दादूपन्थी नागों की “जमात” चली थी और अत्यन्त विख्यात हुई। प्रह्लाददासजी की “वाणी” (सापी और पद) भी है, जिसको जमात-वाले पढ़ते हैं। हमारे चरित्रनायक सुन्दरदासजी दूसर का प्रह्लाददासजी से भी प्रेम था। उस ही का प्रताप और प्रभाव है कि नागे लोग सुन्दरदासजी के अष्टकादि ग्रन्थों को बड़े प्रेम से पढ़ते और गाते हैं। रा० दा० “भक्तमाल” और मगलरामजी के “सुन्दरोदय” में इनका विस्तृत वर्णन है।

(१७) सुन्दरदासजी और तुलसीदासजी

महाकवि गोस्वामी श्री तुलसीदासजी का समय वि० सं० १५८६ से १६८० तक का है और इसमें उनका कविताकाल १६२०—१६७० का अनुमान से है। स्वामी सुन्दरदासजी वि० सं० १६५३ में जन्मे और १७४६ में ब्रह्मलीन हुए थे। और उनका कविताकाल १६६३ से १७४३ वा १७४६ तक का है। सुन्दरदासजी काशी में संवत् १६६३ से १६८२ तक रहे ऐसा माना जाता है। इस २० वर्ष के अवसर में उनको गोस्वामीजी के दर्शन और सत्संग का यदा कदा सौभाग्य प्राप्त हुआ होगा। इसमें सन्देह नहीं। क्योंकि गोस्वामीजी काशी में बहुत रहे हैं और रामायणादि की रचना अधिकतर यहीं हुई है। सुन्दरदासजी काशी से जब १६८२ में लौटे तो कहना होगा कि वे गोस्वामीजी के परमपद के २-२।। वर्ष पीछे वहा से आये। अर्थात् उनकी अन्तावस्था तक वे काशी ही में थे। इस समय सुन्दरदासजी कोई २६-२७ वर्ष के युवक-तपस्वी विद्यार्थी थे। कविता के इतने बड़े प्रेमी और ज्ञाता नवशिक्षित साधु ने एक इतने बड़े प्रसिद्ध महात्मा और कवि तुलसीदासजी से लाम अवश्य उठाया होगा।

चाहे उनके मतों के सिद्धान्त आपस में नहीं भी मिलते हों और चाहे अद्वैतवाद वैष्णवभक्ति से पूरा मेल नहीं भी खाता हो। क्योंकि सुन्दरदासजी की “ब्रह्मसम्प्रदाय” (दादूमत) ज्ञान और भक्ति का बहुत उत्तम मिश्रण है और भक्ति का विरोधी नहीं है। सुन्दरदासजी की वाणी में सरसता, माधुर्य सरलता यह बताये देती है कि उन्होंने तुलसीदासजी के इन गुणों को हृदयङ्गम किया था। यद्यपि सुन्दरदासजी की काव्य-प्रणाली कुछ निराली ढङ्ग की अवश्य है। परन्तु काव्य-गौरव उनका यही साक्षी देता है कि महाकवि की मनोरम उक्तियाँ उनकी दृष्टि में वा करण में अवश्य पहुँची थीं। हम सुन्दरदासजी के ग्रन्थों से ऐसे छन्दों वा पदों को उद्धृत करके बता सकते हैं कि तुलसीदासजी के वचनों से उनमें साम्य है। परन्तु स्थानाभाव से यह काम हम सहृदय काव्य-प्रेमी पाठकों पर छोड़ देते हैं। और इस बात का दृढ़ विश्वास रखते हैं कि स्वामी ने गोस्वामी की काव्योत्कृष्टता से आनन्द लाभ किया होगा। उनकी नजर उस महामहिम कवि सम्राट् की अनोखी उक्तियों पर गये बिना नहीं रही होगी। जिनकी प्रशंसा मुक्तकण्ठ से क्या छोटे क्या बड़े सबही कवियों ने भरसक की है। उन प्रशंसाओं का संग्रह तो हम किसी अन्य लेख (वा पुस्तक निर्माण) के लिए छोड़ते हैं। परन्तु यहाँ दो-चार उत्तम उक्तियाँ दे देते हैं:—

‘सरि जात संचित, असंचित विसरि जात,

करिजात भोग भवबन्धन कतरिजात।

तरि जात काम करि वरि जात कोप करि’

कर्म कीलकाल तीन कण्टक भभरि जात ॥

भरि जात भागभाल किंकर गुविन्द त्यों ही,

ज्यों ही तुलसी की कविताई पै नजरि जात।

जरि जात दम्भ दोष दुःख हू दरि जात,

दुरि जात दारिद दुकाल हू निसरि जात” ॥ १ ॥

कितने कमाल का कविता-स्तवन है जिसमें सिंहावलोकन भरे पड़े हैं।
और एक भक्त कवि ने कहा है:—(छन्द)

“भाई अनन्य मनहिं सुकीरति विमल रघुवर राय की ।
अति विचित्र चरित्र वानी प्रगट कीनी भाय की ॥
कुटिल कलि के जीव तिनपै अति अनुग्रह तुम कख्यो ।
त्रिविध ताप सन्ताप तन को दया करि सबको हख्यो ॥ १ ॥
“जै जै श्री तुलसी तरु जंगम राजई ।

आनन्द वन के माँहि प्रगट छवि छाजई ॥

कविता मञ्जरि सुन्दर साजै ।

राम भ्रमर रमि रह्यो तिहिकाजै ॥ २ ॥

“रमि रहे रघुनाथ अलि जँह सरस सोंधो पाइकै ।
अति ही अमित महिमा तिहारी कहाँ कैसे गाइके ॥
तुलसी सु वृन्दा सखी को निज नाम तें वृन्दा सखी ।

दास तुलसी नाम की यह रहसि मैं मन मे लखी ॥ ३ ॥

(“अनन्य” कवि । हरिपद संग्रह । “व्रजनिधि ग्रन्थावली” से)

ऐसे महामहिम महाकवि भगवत्किंकर के रचनाचातुर्य का सुचतुर
सुन्दरदासजी ने अवश्य ही आस्वादन लिया ही होगा ।

जिस कविरूपी चलते-फिरते कल्पवृक्ष की स्वर्गीय सौरभ मकरन्द
पर श्री रामजी स्वयम् ही भ्रमर होकर मोहित हो गये हैं, उसके सुरस
सौंदर्य को माधुर्यावतार कविता मर्म-रसिक ब्रह्मानन्द-लोलुप स्वामी सुन्दर-
दासजी ने न पाया हो, इसको मानने को हम सन्नद्ध नहीं होते । अपितु
अवश्य ही प्राप्त किया होगा यही बात हमारे मन में बड़े वेग से प्रवेश करती
है । सुन्दरदासजी असीघाट पर ही रहा करते थे । “दादूमठ” का वर्णन
अन्यत्र लिखा ही है । और गो० तुलसीदासजी बहुत वर्षों असीघाट पर
विराजे और अन्तावस्था वहीं बीती । उस समय सुन्दरजी युवक तपस्वी
थे और गुसाईजी बहुत वृद्ध थे । अर्थात् सम्बत् वि० १६८० में वही

काव्यों में अति विख्यात है। इस ही में “कीच सो कनक जाके...” छन्द है जो सुन्दरदासजी को भेजा था। और सुन्दरदासजी ने उसके उत्तर में दो छंद भेजे—“धूल जैसो धन जाके...” और “कामहीन क्रोध जाके...” (साधु का अंग १५-१६) तथा “प्रीति सी न पाती कोऊ...” (सांख्य ज्ञान का अंग। २२) भी। कोई कहते हैं पहिले सुन्दरदासजी ने पिछला छन्द (प्रीति सी न पाती...) भेजा था। कुछ हो इनका आपस में प्रेम था। और दोनों के काव्य रचना में शब्द, वाक्य और विचारों का साम्य स्पष्ट है। ये दोनों महात्मा आगरे में कव मिले इसका पता नहीं है। हमको महन्त गंगारामजी से तथा भूँभूणू के श्रीमाल सेठ अमोलकचन्दजी से यह कथा ज्ञात हुई थी। और अमोलकचंद की कृपा से ही “नाटक समयसार” और “सिद्धरप्रकार” संस्कृत का सोमप्रभाचार्य कृत तथा उसका अनुवाद बनारसी-दासजी का किया हुआ “सूक्ति मुक्तावली” मिले थे। यह अनुवाद सं० १६६१ का है। और “ज्ञानवावनी” (वर्णमाला क्रम से) १६८६ ही में बना ली थी। ये ग्रन्थ और अन्य ग्रन्थ “बनारसी विलास” नामक संग्रह ग्रन्थ में सम्मिलित हैं जो हिन्दी के प्रख्यात लेखक नाथूरामजी प्रेमी के परिश्रम और उद्योग से “निर्णयसागर प्रेस” में सन् १९०५ में छपा है*। उसमें “नाममाला” और “अर्थ कथानक” भी (जिसमें कवि का चरित्र है) हैं। जीवन-चरित्र में—जो इस ग्रन्थ (बनारसी विलास) की भूमिका में दिया है—सुन्दरदासजी का नामोल्लेख नहीं है। परन्तु इसका उत्तरार्ध, जो सम्पादक को प्राप्त नहीं हुआ, अभी प्रकाशित होना है। सम्भवतः उसमें सुन्दरदासजी का वर्णन हो। क्योंकि यह आख्यायिका निर्मूल नहीं हो सकती है। दोनों ज्ञानी समकालीन थे, यह स्पष्ट है। “नाटक समयसार” में निर्मात और इस्वाक्षर छन्द, सबैया मात्रिक और वार्णिक

* जयपुर के जैन विद्वान मुन्शी फूलचन्दजी काशलीवाल से यह ग्रन्थ, और “दौलत विलास” आदि मिले तथा शास्त्री इन्द्रजी से भी तदर्थ कृतज्ञता।

की चाल-ढाल सुन्दरदासजी से मिलती-जुलती-सी* है। अडिह छन्द और
“आत्मा ही राम है” वाला छन्द ६० यथा:—

“जैसे बनवारी में कुधातु के मिलाप हेम,

नाना भाति भयो पै तथापि एक नाम है।

कसि कै कसौटी लीक निरखै सराफ ताहि,

वान के प्रमान करि लेतु देतु दाम है ॥

तैसै ही अनादि पुद्गल सों संयोगी जीव,

नवतत्त्व रूप मे अरूपी महाधाम है।

दीसै उनमान सों उद्योतवान ठौर ठौर,

दूसरौ न और एक आत्मा ही राम है” ॥ ६० ॥

तथा—“वरनादिक रागादि जड. रूप हमारो नाहि।

एक ब्रह्म नहिं दूसरो, दीसै अनुभव माहि” ॥ ६२ ॥ इत्यादिक।

तथा—“ऐसो सुविवेक जाके हिरदे प्रगट भयो,

ताको भ्रम गयो ज्यौं तिमिर भग्यो भान सौं” ॥ (अ० ३।५ में)

और—“जहां शुभ अशुभ करम को गढास तहा,

मोह के विलास में महा अंधेर कूप है।

+

+

+

पानी की तरंग जैसे पानी में गुडूप है” ॥ (अ० ८।४० में)

पुनः—“थह मन चंग तो कठोत माहि गंग है” ॥ (अ० ८।४६ में)

उत्तम सबैया—उत्तम पुरुष की दशा जौं किसमिस दाख,

बाहिज अभितर बिरागी मृदु अंग है।

मध्यम पुरुष नारियर के सी भाति लिये,

बाहिज कठिन हिय कोमल तरंग है ॥

* “नवरत्न” स० काव्य की “नवरत्न नीति छप्पै” बनारसीदासजी का ही अनु-
वाद है जो “बनारसी विलास” में है।

अधम पुरुष बदरी फल समान जाके,

बाहिर सों दिसै नरमाई दिल तंग है।

अधम सों अधम पुरुष पूंगीफल सम,

अन्तरंग बाहिर कठोर सर वंग है ॥ (अ० ८।५५)

अन्य—“आगे कों द्रुकत धाय पाछे बछरा चराय,

जैसे हगहीन नर जेवरी बटु है” ॥ (अ० ८। ६४ में)

पुनश्च—“जैसे कोई सुभट सुभाय ठग मूरी खाय,

चेरा भयो ठगनी के घेरा में रहतु है।” (अ० ८।५७ में)

१४ रत्न देह में—रमा, संख, विप, धनु, सुरा, वेद धेनु हय हेय।

नति रंभा, गज, कल्पतरु, सुवा, सोम आदेय ॥

(अ० १२।४६)। इत्यादि।

बहुत से परस्पर के समान वाले वाक्य वा छन्द मिलते हैं।

(२१) सुन्दरदासजी और गुरुदासजी ।

स्वामी सुन्दरदासजी पञ्जाब में और विशेषतः लाहौर आदिक स्थानों में उत्तर पश्चिम में दो या तीन बेर भ्रमणार्थ गये थे जैसा कि “देशाटन के सवैयाँ” से और लाहौर के वर्णन से प्रतीत होता है। पञ्जाबी-भाषा में कविता का किया जाना भी वहीं के निवास और प्रसंग का फल है। उधर साधु-सन्तों, ज्ञानी-पण्डितों, कविकोविदों के साथ सत्संग अच्छा ही रहा था। हमको विख्यात सिक्ख कवि ज्ञानी “भाई गुरुदासजी” का निर्मित “कवित्त सवैया” नाम का ग्रन्थ मिला, तब उसके कुछ कवित्त सवैयाँ डाक़र सरदार जसवंतसिंहजी के मुख से सुनने वा पढ़ने से हमारे चित्त पर भारी प्रभाव पड़ा। हमें प्रतीत हुआ कि गुरुदासजी की कविता सुन्दरदासजी की कविता से बहुत कुछ मिलती जुलती सी अपितु कहीं-कहीं बढ़ कर भी है। क्या विचार की उद्भूता, क्या विषय और काव्य की सुन्दरता और गहनता, वाणी की मिष्टता और सरलता, वनावट की चतुराई इत्यादि गुरु-

दासजी के वैसे ही उत्तम हैं। गुरुभक्ति, गुरुमहिमा, ज्ञान, भक्ति, वैराग्य, नीति, उपदेश, चेतावनी, शिक्षा, शास्त्रीय विचार आदिक बहुत ही खोल कर अनुभव भरे ढंग ढोल के साथ, काव्य रचना के चोजों को मिला कर वर्णन किये हैं। जैसे कि सुन्दरदासजी ने किये हैं। गुरुदासजी के ग्रन्थ में यद्यपि सबैया छन्द तो थोड़े ही हैं, परन्तु कवित्त घनाक्षरी आदिक छन्द अधिक हैं। ब्रजभाषा मिश्रित परिष्कृत हिन्दी भाषा में एक पंजाबी सिक्ख-विद्वान-कवि की ऐसी बढ़िया कविता पंजाब देश ही की नहीं बरन हिन्दी साहित्य के भण्डार की शोभा और गौरव को बढ़ानेवाली है।

सुन्दरदासजी का सत्संग उक्त “भाई गुरुदासजी” के साथ अवश्य रहा है। परस्पर दोनों ज्ञानी कवियों ने एक दूसरे से लाभ लिया है। गुरुदासजी ने सं० १६८६ के पीछे उक्त ग्रन्थ रचा था और ३६ “वारें” पहिले लिखी थीं*। ये पंजाबी-भाषा में हैं। गुरुदासजी का जन्म सं० १६०८ में गाव गोयन्दवाल (जि० अमृतसर) में और वहीं ही सं० १६६६ में देहान्त हुआ। ये महाशय गुरु अमरदासजी के भतीजे थे, और “भल्ला” गोत के स्वामी थे। ये बालब्रह्मचारी और संयमी ज्ञानी थे, विवाह नहीं किया था। भारी विद्वान और ज्ञानी कवि होने से, क्या तो सिक्खों के गुरुजनों में और क्या सिक्ख जाति में इनका बहुत ही आदर सम्मान रहा है, और इनकी रचनाओं को बड़े चाव से पढ़ते तथा गाते हैं। इनके उक्त ग्रन्थ “कवित्त सबैयाः” से कुछ सबैया छन्द उदाहरणरूप में हमने “छन्द सबैया”

* हमको जयपुर के कवि प्यारेलालजी से ज्ञात हुआ था कि उनके पूर्व पुरुष महाकवि कुलपति मिश्रजी ने “शिवा की वार” और “जयसिंह की वार” आदि वारें लिखी थीं। वार किसी विषय का वर्णन ऐसे छन्दों में करना है जो ‘नीसानी’ “रासा” “भक्त” आदि की तरह गाने वा बखान में आ सकें।

‡ यह “कवित्त सबैया” ग्रन्थ गुरुमुखी अक्षरों में छपा हुआ हमको सरदार अजीतसिंहजी नाथ बन्दोबस्त की कृपा से मिला। वे इसे नागरी अक्षरों में कराके छपायेंगे।

के परिशिष्ट में दिये हैं जो बहुत सरस और सुरम्य हैं । और यहाँ कुछेक कवित्त भी देते हैं जिनसे उनकी काव्य-चातुरी और विचार-गरिमा जाने जायेंगे । और उनकी समता सुन्दरदासजी की रचना-प्रणाली से मिलती प्रतीत होगी ।

“जैसे जैसे गंग संग मिलत सलिल मिल,
होई तैसो तैसो गंग जगत में जानिए ।
चन्दन सुगन्ध मिलि पवन सुगन्ध संग,
मलमूत्र सूत्र निरगन्ध उनमामिए ॥
जैसे जैसे पाक साक बिंजन मिलत घृत,
तैसो तैसो स्वाद रस रसना कै मानिए ।
तैसे ही असाध साध संगत सुभाव गति,
मूली औ तम्बोल रस खाय पेहिचनिए” ॥ १७४ ॥

“तनक हि जामन कै दूध दधि होत जैसे,
तनक हि कांजी परै दूध फाटि जात है ।
तनक हि बीज बोइ विरख विथार होइ,
तनक चिनग परै भसम समात है ॥
तनक हि खाइ विष होत है विनासकाल,
तनक अमृत कै अमर हुइ गात है ।
संगति असाध साध गनिका विवाहिता ज्यों,
तनक मैं उपकार औ विकार घात है” ॥ १७५ ॥


सति बिन संजम न पति बिन पूजा होइ,
सच बिन सोच न जनेऊ जतहीन है ।
बिन गुर द्विष्या ज्ञान बिन दरसन ध्यान,
भाव बिन भगति न कथनी भैभीन है ॥
सान्ति न सन्तोष बिन सुख न सहज बिन,
सबदि सुरति बिन प्रेम न प्रवीन है ।

ब्रह्म-विवेक विन हिरदै न एक टेक,
 विन साध संगति न रंग लिबलीन है” ॥ २१५ ॥
 “पान औ कपूर लोंग चर काग आगै राखै,
 विसटा विगन्ध खात अधिक सियान कै ।
 वार वार स्वान जेऊ गंगा इसनान करै,
 टरै न कुटेव देव होत न अज्ञान कै ॥
 साँप हि पै पाँन मिसटाँन महा अँमृत कै,
 उगलत कालकूट ह्वै मै अभिमान कै ।
 तैसे आन सर साध संगत मराल सभा,
 आनदेव सेवक तफत वगु ध्यान कै” ॥ ४६१ ॥
 नोट—देखिए कितने मिलते-जुलते विचारों की रचना है ।

(२२) सुन्दरदासजी और अनाथदासजी ।

“विचारमाला” के रचयिता महात्मा “अनाथदासजी” भी सुन्दरस्वामी के समकालीन महात्मा कवि थे । इनकी रची हुई “विचारमाला” प्रसिद्ध है । ये महात्मा पण्डित थे कविता भी अच्छी करते थे । यह ग्रन्थ १७२६ में रचा गया था । इसमें आठ विश्राम (अध्याय) हैं । अन्त में—“सत्रह सै षड्वीस (१७२६), सम्वत् माघव मास शुभ । मोमति जिती हुतीस, तेती बरनी प्रगट करि” । ४५ । और “गीता भरथर कौ मतौ एकादश की जुक्ति । अष्टावक्र बशिष्ठ पुनि कछूक अपनी उक्ति” । ५१२ । यह भी वेदान्त का भाषा-साहित्य में उत्तम ग्रन्थ है । यह छप भी गया है । अनाथदासजी का सुन्दरदासजी के साथ अवश्य सत्संग हुआ होगा । दोनों प्रसिद्ध महात्मा थे, और अद्वैतज्ञान निष्ठा में पूर्ण भी । विचारमाला के देखने से ऐसा भान होता है कि इसके रचयिता पर सुन्दरदासजी के उत्कट ज्ञान का प्रभाव पड़ा था । “विनोद” में इनको दादूपन्थी साधु लिखा है (?) ।

सुन्दर ग्रन्थावली



स्वामी सुन्दरदासजी तथा उनके सेवक रूपादासजी के हस्ताक्षर

(२३) सुन्दरदासजी और नवाब अलफ़ख़ां ।

नवाब अलफ़ख़ां—उपनाम काव्य में “जान कवि”—इनके बनाये चार ग्रन्थ उपलब्ध हैं—(१) “सतवन्ती सत” (२) “रत्नावती” (३) “मदनविनोद” और (४) “कविवल्लभ” । ये ग्रन्थ सं १६७० से १७०४ पीछे तक के निर्मित हैं । यह समय सुन्दरदासजी के काव्य का भी है । फ़तहपुर का नवाब इनका भक्त था । उसको वा उसके उत्तराधिकारियों के साथ भी स्वामी का व्यवहार और प्रेम था । यह नवाब बादशाह शाहजहाँ के समय में हुए और बादशाह के बहुत ही कृपापात्र तथा सम्बन्धी भी थे । इनकी कविता सरल, सरस और मनोहर है । “कविवल्लभ” बड़ा ग्रन्थ है और रीति काव्य है । अफ़सोस तो यही है कि इस सरस कवि की कविता अवतक साहित्य-संसार में नहीं फैल सकी । उक्त चारों ग्रन्थ हमारे संग्रह में विराजते हैं । हम इनका सम्पादन करके इनको प्रकाशित करने की इच्छा रखते हैं ।

स्वामीजी के ग्रन्थ

स्थानाभाव और समयाभावसे समकालीन पुरुषोंका अब और अधिक हाल हम लिख नहीं सकते हैं । इसके लिए अकेली किताब चाहिए । परन्तु जो कुछ ऊपर लिखा गया इससे (१) सुन्दरदासजी के जीवन (२) स्वभाव (३) योग्यता (४) मिलनसारी (५) विद्याव्यसन (६) ज्ञान-ध्यान (७) चातुरी आदिक बहुत-सी बातें जानी जाती हैं । इसही से थोड़ा-सा यह भी लिखा गया । “मनुष्य उसके मित्रों से जाना जाता है” । ऐसा जगत् में प्रसिद्ध है । इस इतने से लेख से हमको स्वामीजी की बहुत

सी उत्तम और विशेष बातें ज्ञात हुई हैं। कितने-कितने उच्चकोटि के पण्डित, ज्ञानी, कवि, सज्जन, सिद्ध और महात्माओं से उनका प्रेम था और सत्संग के वे कैसे सच्चे प्रेमी थे।

अब हम थोड़ा विवरण उनकी ग्रन्थ रचना का यहाँ कर देते हैं।

उनके काव्य-कलाप और ग्रन्थों का विषय विस्तृत रूप से तो ग्रन्थ रचना:—

ऊपर भूमिका में आ ही गया। यहाँ अति संक्षेप से तत्सम्बन्धी उतनी-सी बात कही जाती है जो जीवन-चरित्र से सम्बन्ध रखती है।

ग्रन्थों के बनाने का चसका, जगजीवणजी के सत्संग, काशी में

विद्वानों के साथ साहचर्य और अपने गुरु के वाणी रचना के हेतु:—

और पदों के प्रभाव, तथा देशाटन में अन्य महात्माओं, कवियों और पण्डितों के रचित ग्रन्थों के अवलोकन, श्रवण, मनन तथा प्रोत्साहन आदिकों से, लगा और बढ़ता गया। संसार को सदुपदेश और मित्रों और शिष्यों और श्रोताओं तथा जिज्ञासुओं को शिक्षा, व्याख्यान, प्रवचन और कथा में दृष्टान्तादि के देने, कहने, समझाने आदि की आवश्यकताओं से, तथा प्रसङ्ग, प्रकरण, वाद-विवाद वा शास्त्र-पठन वा श्रवण में उत्तम चमत्कारी पदार्थों के प्राप्त होने पर सुअवसर जान कर, साधारण वा विशेष छन्द वा प्रबन्ध बना दिये। कोई एक ही विशिष्ट कारण काव्य वा ग्रन्थ बनाने का कहा जाय तो केवल परोपकार ही कहा जा सकता है। परन्तु उपरोक्त अन्य कारण भी ग्रन्थों के ध्यानपूर्वक पढ़ने से पाये जाते हैं। यथा “गुरुसम्प्रदाय” की रचना इस आवश्यकता की पूर्ति के निमित्त हुई प्रतीत होती है कि किसी ने सम्प्रदाय का प्रश्न किया वा आक्षेप किया—जैसे आजकल के समालोचनपरक तर्क प्रधान पुरुष कहते हैं कि दादूजी कवीर सम्प्रदाय में थे, सूफ़ी फ़कीर के शिष्य थे, निरञ्जन सम्प्रदायों में से थे इत्यादि। उसके उत्तर में “सम्प्रदाय परब्रह्म की” इस परम्परा प्राप्त निश्चित बात को सिद्ध करने को इसे बनाना पड़ा। ऐसे ही अष्टकों की

रचना हुई है अपने गुरु की महिमा में उत्तमोत्तम स्तवन, अपनी सम्प्रदाय के अनुयायियों के लिए परमात्मा के स्तवन, इत्यादि होने के लिए अथवा अन्य गुरुभाइयों के बनाये हुआ से भी चढ़े-बढ़े हों इस अभिलाषा से इनकी रचना हुई है यही ज्ञात होता है। “ग्रन्थों” और “वाणी” (साखी-पद) की रचना का हेतु स्वयम् स्वामीजी ही ने कह दिया है कि “पर उपकार हेत” “रंक जीव जिये हैं” इत्यादि।

ग्रन्थों के नामादि और संख्याएँ भूमिका तथा सूचीपत्र में दे ही दिये गये। सब मिला कर ४२ (चियांलीस) ग्रन्थों के नाम एवं क्रम, विभागः—
ग्रन्थ (छोटे वा बड़े) स्वामी सुन्दरदासजी के रचित हैं, जिनके क्रम और विभाग का वर्णन भूमिका में हो चुका है। इनमें सबसे उत्तम “सवैया” और “ज्ञानसमुद्र” हैं। लघुग्रन्थों में ‘सर्वाङ्ग-योग’ “पंचेन्द्रियचरित्र” आदिक, तथा “अष्टक” अनेक “पद” अनेक “सापी” वा फुटकर काव्य में कई एक चीजें अमूल्य हैं। चित्रकाव्य भी कई एक गहरी चतुराई और अभिप्राय के हैं। काव्य की अनेक चतुराइयां फुटकर काव्य में हैं। स्वामीजी के छन्द, अलंकार, रस, काव्य-कलाप-चातुर्य पर भूमिका में कह चुके हैं।

ग्रन्थ-निर्माण का समय सम्वत् १६६४ से १७४२ वा १७४६ (अन्त समय) तक का समझा जायगा। स्वामीजी जैसे निर्माण समयः—
वालब्रह्मचारी और वालयोगी थे वैसे ही वे वालकवि भी थे। वाल्यावस्था ही से कविता करने लग गये थे। यों तो अन्तावस्था तक कुछ न कुछ छन्द वा सापी बनते रहे हैं, कि उनकी अन्त समय की कही सापियां प्रसिद्ध ही हैं और यथा-स्थान लिखी गई हैं। कुछ सवैया, कवित्त, कुछ सापियों और कुछ पद भी प्रारम्भिक रचना के प्रतीत होते हैं। अष्टक और छोटे ग्रन्थ समय-समय पर और प्रसंग और मौकों पर बने हैं। शेष अन्य सब छन्द वा ग्रन्थ रचना भी इसी प्रकार प्रसंग और आवश्यकता से बने हैं। सब ग्रन्थों में रचना का सम्वत् नहीं मिलता है, केवल

(१) “पंचेन्द्रियचरित्र” सम्बत् १६६१ में और (२) “ज्ञानसमुद्र” सं० १७१० में बने थे, यह उन ग्रन्थों ही से स्पष्ट ज्ञात होता है। स्वामीजी चाहते तो अन्य लघुग्रन्थों में भी निर्माण-काल दे सकते थे। परन्तु इसकी उनको कुछ भावना ही नहीं थी। सबैया, सापी और पद कुछ एक समय के बने तो हैं ही नहीं जो सम्बत् लिखे जाने के बन्धन की अपेक्षा रख सकते। “ज्ञानसमुद्र” की रचना की बात तथा उसका समय हम ऊपर लिख ही चुके हैं। स्वामीजी की ऐसी चलती कविता जैसी कि “देशाटन के सबैया” वा “क्या दुनिया अस्तूत करैगी” इत्यादि छन्दों की उनकी मार्मिक, टकसाली और परिष्कृत कविता के समान उत्कृष्ट नहीं है। इससे यह कदापि नहीं समझना चाहिए कि वे ऐसी कविता करते थे जो साधारण ही प्रतीत होती है। इन कविताओं का उनसे रचित होना भी संदिग्ध ही है। परन्तु स्वयम् उनके थांभे के महन्त और साधुजन ही उनकी बनाई कहें तो उसके विपक्ष में अधिक कहा जाना उचित नहीं।

ग्रन्थों वा बाणी के विषय उनके अवलोकन, पठन-पाठन, श्रवण विषय एव भाषा—
मनन से भली-भांति जाने जा सकते हैं। ग्रन्थों का संक्षेप, सार, विषय-निर्णय और समालोचनादि भूमिका में दिये जा चुके हैं। उनकी वा उनके अंश की भी द्विरावृत्ति यहाँ करना अनावश्यक ही नहीं केवल “पिष्टपेषण” और “पके धान का राधना” मात्र ही है।

भाषा के सम्बन्ध में भी भूमिका में विवेचन हो गया है। बाणी मिष्ट, सरल, स्पष्ट, मनोमोदकारी, ब्रजभाषा-रजवाड़ी-खड़ी बोली मिश्रित है।

स्वामी सुन्दरदासजी के ग्रन्थों, उनके छन्दों, उनकी भांति-भाति की चमत्कारी रचनाओं का प्रचार तो उनके जीवनकाल ग्रन्थों का प्रचार—
में ही होने लगा गया था। साधुजन और प्रेमी भक्त, सेवक और शिष्यादि उनके बनाये छन्दों, पदों वा ग्रन्थों की नकल कर लेते थे। और स्वामीजी देशाटन में भी इनको लोगों को सुनाते दिखाते

और नकल करा देते थे। ऊपर रज्जवजी के शिष्य मोहनदासजी के आख्यान से यह बात स्पष्ट प्रमाणित होती है। और कई स्थानों में, कई साधुओं के पास कई ग्रन्थ उसही समय (जीवन समय) के लिखे-विद्यमान हैं। यथा महंत श्री गंगादासजी महाराज (उतराधे-गोविन्ददासजी वालों) के यहां उनके “पालक्यांजी” (ग्रन्थमन्दिर) में १७२० और अन्य संवत्तों के लिखे कई ग्रन्थ विद्यमान हैं। हमारे संग्रह में १७१५ के लिखे कुल ग्रन्थ सुन्दरदासजी के हैं। और असल पोथी जिसके आधार पर यह सुन्दर-ग्रन्थावली सम्पादित हुई है, जैसा कि भूमिका में लिखा गया है, सं० वि० १७४२ की लिखी हुई है जिसका फोटो लिवाकर चित्र भी इस सम्बन्ध में दिया गया है। राघवदासजी की “भक्तमाल” से स्पष्ट ज्ञात होता है कि सुन्दरदासजी का महात्म्य उनके जीवन काल ही में खूब फैल गया था, ऐसा भली भांति प्रतीत हो रहा है:—

छप्पे

“द्वीतभाव करि दूरि एक अद्वीतहि गायौ ।
जगत भगत पट दरस सवनि कै चाणिक लायौ ॥
अपणों मत मजवूत थप्यौ अरु गुरु पक्ष भारी ।
आन धर्म करि पण्ड अजा घट में निरवारी ॥
भक्ति ज्ञान हठ सांपि लों सर्व साख पारहि गायौ ।
संक्राचारय दृसरौ दादू कै सुन्दर भयौ ॥ (४१६) ॥

मनहर ।

“दादूजी के ग्रन्थ में सुन्दर सुपदाई सन्त
पोजत न आवै अन्त ग्यानी गलतांन है ।
चतुर निगम पडपोडस अठार नव
सर्व को विचार सार धार्यौ सुनि कान है ॥
सांपि जोग क्रम जोग भगति भजन पन,
प्रप जानै सकल अकलि कौ निधान है ।

बैसि कुल जनम बिचित्र विग वांणी जाकी,

राघो कहै ग्रन्थन के अर्थन कौ भांन है” ॥ (४२८)

तथा—“दिवसा है नम्र चोपो ” छन्द, और “आयो है नवाव फतेपुर में ..” छन्द से भी उनके जीवन में उनकी ख्याति का होना स्पष्ट है। ये छन्द ऊपर दे दिये गये हैं। दादूजी की शिष्य परम्परा में, सन्तदासजी के विद्वान शिष्य अथवा सुन्दरदासजी के भी शिष्य बालक-रामजी ने सुन्दरदासजी की स्तुति में छप्पय कही है:—

छप्पय

“सतगुर सुन्दरदास जगत में पर उपगारी ।

धन्नि धन्नि अवतार धन्नि सब कला तुम्हारी ॥

सदा येक रस रहै दुष्प द्वन्दर को नाही ।

उत्तम गुन सो आहि सकल दीसै तन मांहीं ॥

सांषि जोग अरु भक्ति पुनि सबद ब्रह्म संजुक्ति है ।

कहि बालकराम ववेकनिधि देषै जीवन मुक्ति है ॥ ४२३ ॥

आगे शिष्य परम्परा में महन्त सन्तोषदासजी के शिष्य चतुरदासजी (चत्रदासजी) ने प्रशंसा में जो छन्द छप्पय आदि कहे हैं सो सब प्रसङ्ग-वश यहीं दे देते हैं। यह चतुरदासजी राघवदासजी की भक्तमाल पर (मनहर छन्दों वा इन्दव छन्दों में) टीका थोड़ी की है और यह यथा नाम तथा गुण थे। इन्होंने और भी चतुराई की कविताएं और चित्रकाव्य बनाये हैं। और सुन्दरदासजी के प्राप्य दफ्तर की इनही ने रक्षा की थी और कई खोये पत्र वा ग्रन्थ इन्होंने फिर प्राप्त किये थे। वे छन्द ये हैं:—

“जलसुत-प्रीतम जानि तास सम परम प्रकासा ।

अहिरिपु स्वामी मध्य कियौ जिनि निश्चल वासा ॥

गिरिजापति ता तिलक तास सम सीतल जानू ।

हंस भषन तिस पिता तेम गंभीर सु मांनू ॥

“उदधि तनय वाहन सुनों ता सम तुल्य वषानिये ।

यों सुन्दर सदगुर गुण अकथ तास पार नहीं जानिये” ॥ ४२४ ॥

बुधि विवेक चातुरी ग्यांन गुर गमि गरवाई ।

क्षमा सील सत्यता सुहृद सन्तन सुखदाई ॥

गाहा गीत कवित्त छन्द पिंगल परवानै ।

सुन्दर सौं सब सुगम काव्य कोई कलान छानै ॥

विद्या सुचतुरदस नाद निधि भक्तिबन्त भगवंत रत ।

संयम जु सुमर गुणगण अमर राज रिद्धि नवनिद्धि युत” ॥ ४२५ ॥

“देवन में ज्यूं विष्णु कृष्ण अवतारन कहिये ।

जंग मांहि शिवपुत्र गंगतीरथ में लहिये ॥

रिपिन मांहि नारद हि जपिन कुम्भेर भँडारी ।

जती कपी हनुमंत सती हरिचंद विचारी ॥

नागन में श्री सेसजी वांगन सारद मानियो ।

दादूजी के सिपन में (यों) सुन्दर बूसर जानियो” ॥ ४२६ ॥

तारन में ज्यूं चन्द इन्द देवन में सोहै ।

नरन मांहि नरपती सती हरिचंद सजो है ॥

भगतन में ध्रुवदास तास सम और सुथारे ।

दानिन में बलि वरनि सुरनि सम सिवरन औरै ॥

जगत भगत विख्यात वै “चातुरजन” असैं कही ।

सब कवियन सिरताज है दादूसिप सुन्दर मही” ॥ ४२७ ॥

स्वामी सुन्दरदासजी के जीवनकाल में उनके ग्रन्थों का प्रचार

जितना हुआ उससे भी बहुत अधिक प्रचार उनके पर-
पश्चात् ख्यातिः—

लोकगामी होने के पीछे हुआ । दादूपंथियों में ही नहीं
अन्य सम्प्रदायों और मतों में इनके ग्रन्थ बड़े चाव से लिखे और पढ़े गये ।
दादू सम्प्रदाय में संग्रह के गुटके वा खुले पत्रों के पुस्तकों में बहुत थोड़े ऐसे
होंगे जिनमें सुन्दरदासजी के अनेक वा एक, कोई न कोई ग्रन्थ, न लिखा

हुआ रहा हो। हमने शतशः ऐसे गुटके और ग्रन्थ इस ही दृष्टि से देखे कि इनमें स्वामीजी का भी ग्रन्थ है या नहीं। तो हमको बहुतों में उनके ग्रन्थों में से मिले। किसी में सवैया के कई अंग, किसी में ज्ञानसमुद्र, किसी में अष्टक सारे वा कई, किसी में चितावनिया, किसी में कुछ पद वा साषी वा फुटकर काव्य में से। जिन गुटकों में “पंचवाणी” हैं उनमें (१) कबीर (२) रैदास (३) वा नामदेव (४) हरिदास वा रज्जव और (५) सुन्दरदास की वाणी वा ग्रन्थ अवश्य हैं। जैसे सिक्खों के “ग्रन्थ साहिब” के साथ कबीर, रैदास, मीरांवाई आदि की वाणी और पद लगे मिलते हैं उसही प्रकार “दादू वाणी” (साखी और पद) के साथ (पीछे) ये वाणिया वा ग्रन्थ बहुत से गुटकों वा पुस्तकों में मिलते हैं। स्वामीजी के पद ही नहीं सवैया और अष्टक भी दादू-द्वारों, मंडलियों, समाजों, मेलों और अन्य अवसरों में तथा स्वतन्त्र ही साधुलोग और गवैया गाते हैं। रज्जवजी की “सर्वज्ञी” में जनगोपालजी, वपनाजी आदि के पद, छन्द वा साख्यां तो लिखे हैं, परन्तु सुन्दरदासजी के छन्दादि नहीं मिलते हैं, इसका कुछ कारण ज्ञात नहीं हो सका, यद्यपि इन दोनों की परस्पर की बहुत ही प्रीति थी। स्यात् जिस प्रति को हमने देखा उसमें लिखने से रह गई। इसही प्रकार हमें बड़ा आश्चर्य है कि भिवाणी के विद्वान् साधु हीरादासजी ने निज रचित संस्कृत “दादूरामोदय” में सुन्दरदासजी का वर्णन नहीं दिया। इससे साधु हीरादासजी की पूर्ण असावधानी और स्वविषय की सामग्री की अल्पता तथा अल्पज्ञता ही जानी जाती है। इस ग्रन्थ में और भी व्याकरणादि की अनेक त्रुटियाँ और दोष हमें दिखाई दिये, परन्तु उनका यहाँ प्रगट किया जाना अनावश्यक है।

अब यहाँ इस “ख्याति” के प्रकरण में लगे हाथ कुछ ग्रन्थों के नामोल्लेख करके दिखा देते हैं कि, सुन्दर-
 अन्यत्र ख्याति एव छन्दादि उद्धृतः—
 दासजी के ग्रन्थों, छन्दों आदि को, दादू-सम्प्रदाय से अन्य विद्वानों ने, किस प्रेमभाव और समादर से स्थान दिया और उपयोग में लिया है।

(१) “संगीतरागकल्पद्रुम” परम विख्यात सांगीताचार्य “रागसागर” श्री हरिव्यासदेवजी के रचे वा संकलित और सन् १८४६ की कलकत्ते की छपी पुस्तक में सुन्दरदासजी के अनेक छन्द ही नहीं अपितु समग्र “सवैया” (सुन्दरविलास) ही को अनेक राग रागनियों के साथ लिख दिया है। इससे स्पष्ट सिद्ध है कि सुन्दरदासजी के छन्दादि गाने में बहुत पहिले से आने लग गये थे, कि उनका महत्व जान कर इतने बड़े नामी गायनाचार्य ने भी अपने ग्रन्थ में प्रमाणवत् दिये हैं।

(२) “बृहद्भारतनाकर” लाला भक्तारामजी संगृहीत “लक्ष्मी वेंकटेश्वर प्रेस बम्बई” के सं० १६६५ के छपे में, पृ० २५६ से २६३ तक, ४१ छन्द “सवैया” ग्रन्थ के, तथा पृ० ५३१ से ५४० तक २४ छन्द और २ पद दिये हैं। गायन के इतने बड़े संग्रह में स्वामीजी के इतने छन्दादि का अवतरण होने से उनके छन्दादि का पूर्ण गायनोपयोगी होना सिद्ध होता है।

(३) “बृहद् भजन रत्नमाला” में भी ८ छन्द और पद दिये हैं। जगदीश्वर छापाखाना बम्बई की छपी।

(४) “गोविन्द लहरी” (भजनादि संग्रह) के दोनों भागों में भी छन्द दिये हैं। काशी “भारतजीवन प्रेस” की छपी है।

(५) “शिवसिंह सरोज” में उदाहरण में दो छन्द दिये हैं। पृ० ३१४ (नवलकिशोर प्रेस का सन् १८६६ का छपा)।

(६) “मिश्रवन्धुविनोद” में भी उदाहरण में ३ छन्द और एक साखी दी है। (प्रथम संस्करण पृ० ४१४ पर)।

(७) “भापाकाव्य संग्रह” पं० महेशदत्त शुक्ल रामनगरवाले का “नवलकिशोर प्रेस” का लिथो का सन् ई० १८७६ का छपा है उसके पृ० २४० से २४६ पर १३ छन्द दिये हैं।

(८) “छन्दप्रभाकर” और काव्यप्रभाकर” वा० जगन्नाथप्रसाद “भानु” कवि के रचित तथा संगृहीत अनुपम रीति ग्रन्थों में कई छन्द दिये हैं। (वेंकटेश्वर प्रेस के छपे हुये ।)

(६) भक्तमाल पर प्रियादासजी की टीका है उस पर अयोध्या के सुप्रसिद्ध पण्डित कवि महात्मा सीतारामशरण “रामरसरङ्गमणि” जी ने बड़े भाव चाव से “वार्त्तिकप्रकाश” रचा है, उसमें सुन्दरदासजी के अनेक सवैया कवित्त प्रमाण में दिये हैं। इससे स्वामीजी की कितनी महिमा और ख्याति प्रगट होती है सो पाठक स्वयम् समझ सकते हैं।

(१०) “हफ्तीजुल्लाखा का हजारा” सन् १६०५ का नवलकिशोर प्रेस का छपा है। उसमें ८० से भी अधिक छन्द स्वामी सुन्दरदासजी के “सवैया” (सुन्दरविलास) ग्रन्थ से दिये हैं। कितने लोकप्रिय छन्द स्वामीजी के हैं जो ऐसे उत्तम संग्रहों में विद्वान उद्धृत करते हैं।

(११) “मुद्राकुलीन” ऐतिहासिक उपन्यास पं० किशनलाल द्वारा अनुवादित “प्रबोधरत्नाकर” प्रेस सं० १६४६ के छपे में पृ० १२६ पर दो छन्द आये हैं—(१) “पायो है मनुष्य देह ।” (२) “प्रीति सी न पाती कोऊ ।”

(१२) बल्लभ संग्रह—पं० हरिबल्लभ जयपुर निवासी सन् १६१३ के छपे में कोई २० छन्द उद्धृत किये हैं। देशान्तरों में स्वामीजी की रचनाओं की ख्याति ऐसे सम्रहादि से प्रगट होती है। यहां तक कि—

(१३) “रामभजनवर्षा” तक क्षुद्र संग्रह में भी १५ से अधिक छन्द दिये हैं। यह पुस्तिका एक सुन्दरलाल फर्खावाद निवासी अग्रवाल वैश्य द्वारा संगृहित है। और मथुरा के “बन्वर्द्धभूषण प्रेस” की सन् १६१३ की छपी है। सुन्दरदासजी की वाणी का लोकप्रिय होना इस ही से प्रमाणित है कि ऐसे ऐसे लोग भी उनके कवित्तों को बड़ी पूज्य दृष्टि से देखते हैं और उनके रचे छन्दों को बड़े प्रेम से अपने संग्रहों में लेते हैं।

(१४) “साहित्य-सुषमा”—रामदहिन मिश्र द्वारा सगृहीत सन् १६१८ की छपी में, सुन्दरदासजी के “सवैया” ग्रन्थ के तृष्णा के अंग से ५ छन्द (पृ० ११७ पर) दिये हैं और बड़ी प्रशंसा लिखी है।

(१५) हमने और भी अनेक ग्रन्थों में स्वामी सुन्दरदासजी के छन्द,

पद, साखी आदि को उद्धृत किये देखे हैं। परन्तु स्थानाभाव से उनका उल्लेख हम नहीं कर सकते हैं। यथा (१६) “कविताकौमुदी” प्रथम भाग रामनरेश त्रिपाठी संकलित में भी।

(१७) जयपुर के भक्तवर मथुरेश कवि कृत “प्रेमप्रभाकर” ग्रन्थ में दो चार छन्द सुन्दरदासजी के हैं।

इस प्रकार छन्दादि अवतरण किये जाने से तो स्वामीजी की कीर्ति स्पष्ट सिद्ध ही है। परन्तु कई एक विद्वानों ग्रन्थान्तर्गों में प्रभावः—
की वचन-रचना में स्वामीजी के काव्य की छाया प्रदर्शित होती है। यहाँ कुछेक का उल्लेख किया जाता है। भाई गुरुदासजी का वृत्तान्त ऊपर आ चुका। अतिरिक्तः—

(१) “दौलतविलास”—इसमें दौलतरामजी ने कई जगह—यथा जकड़ी छन्दों में वा अन्यत्र सुन्दरदासजी का अनुकरण किया है।

(२) “भूधर विलास”—इसमें भी कई वचन और विचार स्वामीजी से मिलते हैं।

(३) “अमृतधारा वेदान्त”—साधु भगवानदासजी निरञ्जनी रचित। यह साधु कवि थे और वेदान्त के भी पण्डित थे और मारवाड़ देश में “खेतवाड़” गांव में हुये हैं। सं० वि० १७२८ में इस ग्रन्थ का रचा जाना उसके अन्त में लिखा है—“सत्रहसे अष्टादशसे सम्बत् संख्या जान। स्थान मुकाम प्रमान ही क्षेत्रवास शुभ जान”। यह ग्रन्थ हस्तलिखित सम्बत् १८४६ का लिखा हुआ, हमारे संग्रह में है उसमें भी यही छन्द दोहा सम्बत् का दिया हुआ है। और खेमराज श्रीकृष्णदास का छपाया हुआ संवत् १६४५ के में भी यही सम्बत् दिया हुआ है। इससे भगवानदासजी का सुन्दरदासजी का समकालीन होना निश्चित है। यह ग्रन्थ वेदान्त का प्रक्रिया ग्रन्थ छन्दोवद्ध है। इसमें का गुरु-शिष्य सम्वाद सुन्दरदासजी की ज्ञान-समुद्र की-सी शैली का है। भगवानदासजी को अवश्य “ज्ञानसमुद्र” देखने पढ़ने को मिला है। सुन्दरदासजी का अनुकरण फलकता है।

(४) “ऐनानन्द सागर” और “कुण्डलिया”—सिद्ध फकीर “ऐन साहिव” रचित । ये ग्वालियर के रहनेवाले थे और जयपुर में श्यामलाल सुन्दरलाल प्रसिद्ध दानवीर युद्धवीर भाइयों के गुरु थे और उनही के पास महल्ला दरीवा में रहे थे । सवाई जयसिंहजी के दूसरे पुत्र माधवसिंहजी और उनके पुत्र पृथीसिंहजी प्रतापसिंहजी के समय में थे । इनकी रचना और विचार भी सुन्दरदासजी के समान ही हैं । बहुत सुन्दर सरस मनोग्राही कविता है ।

(५) “रघुवर चित्त विलास”—जयपुर के साधु रघुवरदास का रचा ग्रन्थ सम्बत् १६७४ (सन १६१८) का “वालचन्द्र यन्त्रालय” में छपा हुआ । ये साधु जयपुर ही में रहते थे । पाहले सिपाही थे, रसिक थे । फिर फकीरी रंग में लगे गये । अच्छे विचार के थे । इनकी रचनाओं में भी कहीं-कहीं सुन्दरदासजी की लटक पाई जाती है ।

(६) “अनन्य कवि” ने अपने “अभेद पचासा” वा “एकादशा” में सुन्दरदासजी का अनुकरण किया है ।

इस प्रकार और भी अनेक ग्रन्थ देखने में आये, जिनमें सुन्दरदासजी के विचारों और वचनों की छाया स्पष्ट झलकती है । स्थानाभाव व समयाभाव से हम लिखने में असमर्थ हैं ।

निदान, स्वामी सुन्दरदासजी की ख्याति, क्या उनके समय में और क्या पीछे से, खूब फैली और उनका अनुकरण बहुतों ने किया और करते हैं ।

अन्तावस्था

अब हम इतना सा वर्णन करके उस समय की घटना पर आते हैं जब इस महान् ज्ञानवान् विद्वान् परोपकारी सत्कवि महात्मा ने अपने नश्वर शरीर को संसार-सागर से पार जाकर त्यागा है ।

हम ऊपर कह चुके हैं कि सुन्दर स्वामी ने अपने समस्त ग्रन्थों को अपने वैश्य शिष्य से फतहपुर में संवत् १७४२ में पूर्ण लिखाये थे। इनके लिखने में वर्ष दो वर्ष का समय अवश्य लगा होगा। इस ग्रन्थ के पूर्ण लिख जाने के पीछे अपने स्थान फतहपुर में स्वामीजी कितने समय तक रहे इसका पता नहीं है। परन्तु उनका परमपद सांगानेर में हुआ था और वह संवत् १७४६ में ही। इससे कहना पड़ता है कि उक्त संवत् १७४२ के पीछे वे किसी समय रामत करते करते रज्जवजी से मिलने को सांगानेर पधारे थे। सांगानेर में स्वामी सुन्दरदासजी के रहने का स्थान तो था ही। उनको रज्जवजी के ब्रह्मपद प्राप्त हो जाने का समाचार संकोचवश इस विचार से लोगों ने कुछ समय तक नहीं कहा कि उनको धक्का पहुंच जायगा। परन्तु यह बात कब छिपी रह सकती थी। अन्ततः वे जान ही गये। इस वियोग के समाचार ने, अपने परम इष्ट मित्र और ज्ञानभण्डार रज्जवजी के शरीरपात से, उनके कोमल हृदय पर कुछ ऐसा आघात पड़ा कि वे तब ही से, विरह विभोर हुए, रुग्ण होते चले गये। औपधि तो वे कुछ लेते ही नहीं थे। “वैद्य हमारो रामजी औपधि हू हंर नाम” यह उनका प्रण रहा। वे तो भगवद्भजन में रत रहे। अन्त अवस्था निकट आई जान कर वे समाधिस्थ रहने लग गये। बीच-बीच में कुछ चैतन्य होकर वचन उच्चारण कर देते। ऐसे वचन अन्तावस्था (वा अन्त समय) की सापियां कहाती हैं, जिनको नीचे लिखा जाता है। स्वामीजी ने अपने पूज्य मित्र रज्जवजी के वनगमन का हाल सुना। वे चाहते थे कि वे भी उधर वनमें जाय। परन्तु पीछे ज्ञात हुआ कि उनके शरीर का कुछ भी पता नहीं चला। अपने गुरु दादूजी की तरह और कबीरजी की तरह “मांटी भखै जिनावरां सहज महोच्छो होय” के सिद्धान्त के अनुसार उन्होंने (रज्जवजी ने) यही उचित समझा था कि कहीं निर्जन वन में जाकर शरीर को त्यागें। वे एक विश्वस्त शिष्य को साथ लेकर चुपचाप वनमें टोंक की तरफ चले गये। फिर उस शिष्य

को भी अपने पास से बिदा कर दिया और उनके शव (देह) का क्या हुआ यह किसीको ज्ञात नहीं। इस प्रकार महात्मा रज्जबजी की, सुन्दरदासजी से कुछ मास पूर्व ही, परमगति हो गई थी। (इसका कुछ हाल हमारे लेख में हमने दिया है जो “महात्मा रज्जबजी” शीर्षक से “राजस्थान” त्रैमासिक पत्र कलकत्ते के में छपा था।)

रज्जबजी की मृत्यु से व्यथित होकर सुन्दरदासजी थोड़े ही दिन तक रोगग्रस्त रहें। उनके दर्शनों के लिए सागानेर और अन्य स्थानों के लोग आने लगे। कभी समाधि लगा लेते और कभी जाग्रत होकर उपदेश देते। यही हाल रहा। अब परमगमन का समय निकट आ गया था। वे परम समाधिस्थ हो गये और मित्ती कार्तिक शुक्ला अष्टमी वृहस्पतिवार को तृतीय प्रहर दिवस के में स्वामी सुन्दरदासजी इस असार ससार को तृणवत् त्याग कर परमधाम परब्रह्म में लीन हो गये। दादू समाज का, हिन्दी साहित्य का, भारतवर्ष के ज्ञानमण्डल का एक कीर्त्तिमान, कातिमान नक्षत्र अस्त हो गया !!! उनके साथ उनके शिष्य प्रशिष्य बहा आ गये थे। उनकी मृत्यु से सबको बड़ा भारी शोक हुआ। ज्ञानियों की मृत्यु तो उनको अमर करती है। फिर शोक तो ससारी जीवों को होना चाहिये। ऐसे जीवनमुक्त ज्ञानी महात्मा केवल लोक-यात्रा के निमित्त, वा किसी प्रारब्ध के भोग के अर्थ, शरीर रखते हैं। वे अपने देह की अवधि जाने रहते हैं। जब इस चोले को छोड़ना होता है वे छोड़ देते हैं। सुन्दरदासजी की बैकुण्ठी (चकडौल) बड़े ही सद्भाव से सजाई गई। शतशः मनुष्यों का मेला लगा गया। सब बड़े छोटे, साधु सन्त, नगर के नरनारी, सेवक भक्त, सेठ-साहूकार, हिन्दू-मुसलमान, साथ हुए और भजन-कीर्त्तन करते हुए सागानेर से उत्तर की तरफ नदी किनारे की श्मसान भूमि में स्वामीजी की पवित्र देह का अग्निरूप ब्रह्म में, आहुतिरूप में, दाहकर्म किया। स्वामीजी की महिमा और उनका यश सब मनुष्यों की जिह्वा पर था। हरिकीर्त्तन से दिशाएँ गूँज गई थीं।

जिस स्थान पर दाह हुआ था वहीं पर उनके शिष्य—परमस्नेहास्पद नारायणदासजी का दाह हुआ था। नारायणदासजी का शरीर स्वामीजी से पूर्व ही (सन्वत् १७३८ में) सांगानेर में छूट गया था। ये नारायण-दासजी बड़े पण्डित कवि और योग्य महात्मा थे। परन्तु आयुष्य थोड़ी पाई थी। इसही स्थान पर स्वामीजी के शिष्यों ने एक साधारण चवूतरा बना कर उनके ऊपर स्वामीजी के चरण और उनके शिष्य नारायणदासजी के चरण पथरा कर ऊपर छोटी-सी छत्री (गुमटी) बना दी थी। इसके हमने कई वर्ष पूर्व वहाँ जाकर दर्शन किये थे*। चवूतरा जमीन से ऊँचा करीब ४ हाथ (२ गज) चौड़ा ऊपर से ६ हाथ वर्गमान से, गुमटी की ऊँचाई २ हाथ ६ उङ्गल और इतनी ही चौड़ाई। अन्दर मकराणे के पत्थर चौकोर पर दो चरण (दो पुरुषों के) बराबर खुदे हुए जिनके चारों तरफ कमलपत्री खुदी हुई और चारों कोनों पर चार-पाँच पंखुड़ी के फूल। इस पत्थर की लम्बाई चौड़ाई २४ उङ्गल अर्थात् १ हाथ। इसमें नीचे को तो यह “चौपई” खुदी हुई थी:—

चौपई

“संवत् सत्रास छीयाला। कातिग सुदि अष्टमी उजाला।

तीजे पहर भरसपतिवार। सुन्दर मिलिया सुन्दरसार” ॥

और ऊपर को यह पंक्ति थी:—“श्री रामजी सत्य श्री स्वामी दादू-दयालजी सहाय श्री सुन्दरदासजी”। और दाहिनी तरफ यह पंक्ति खुदी

* यह छत्री सांगानेर में धाभाईजी के बाग के पीछे उत्तर की तरफ है। सुन्दरदासजी के समय में यहाँ यह बाग नहीं था, पीछे बना था। स्यात् कोई और किसी का बाग हो। हम कर्नल “शावरस” (Col. Showers) साहिब, रजिडेंट जयपुर, के हमराह मुकाम सांगानेर सन् १९०८ के शीतकाल में गये थे। तब वह छत्री वहाँ थी। उसका चित्र और नाप हम लाये थे। परन्तु अब वह छत्री तोड़ दी गई, चरण चिन्ह दुष्टों ने फोड़ कर फेंक दिये एक टुकड़ा पड़ा मिला !!! उसही का पीछे फोटो लिया गया।

हुई थी:—“बाबाजी श्री नरायणदासजी का चरण कवल ।” और बाई तरफ यह पंक्ति खुदी हुई थी:—“स्वामीजी श्री सुन्दरदासजी का चरण कवल ।” परन्तु अभी सागानेर में श्री दरवार की तरफ से वायुयान भवन (एयरोडोम) उद्घाटनोत्सव हुआ तब वहा जाकर देखा तो न वह छत्री थी और न चरणों का सफेद पत्थर, केवल एक टुकड़ा पड़ा मिला । न जाने फोड़ तोड़ कर दुष्टों ने उसे कड़ा फेंक दिया !! शोक महाशोक !! ईर्ष्या-द्वेष की यह हद्द हो गई । साधु सन्तों के ऐसे चरित्र होने चाहिए ! परन्तु कलियुग का प्रभाव है । इस चवूतरे से थोड़ी दूर पर वरगढ़ (बड़) का बड़ा बृक्ष है और तीन चार छोटे चवूतरों पर और भी चरण खुदे हुए हैं उनमें ये पंक्तियां खुदी हुई हैं:—“श्रीरामजी सत म्हतजी श्री चन्नदासजी म्हतजी श्री रामधनजी का चरण छ जी मिती वैसाक वदि ५ दीतवार समत १८८३ का सागानेर ।” (दूसरे पर) “मिती माह सुदि पाच संवत् १८८१ का । बाबाजी चरण श्री बाबाजी सारंगदासजी का चरण । बाबाजी हरचरणजी का चरण पदराया ।” (तीसरे पर) “श्री रामजी । श्री स्वामी दादूदयालजी साहाय । सार सन्त सन्तोप दे नाव भगति विसवास । साच दे, मांगे दादूदास । बाबाजी भजनदासजी का चरण पदराया । बाबाजी जेलदासजी का चरण सिष राम भजनजी का चरण । मिती सावण वुदि १ सनीचर सं० १८४६” ॥ इससे प्रगट है कि सागानेर में सुन्दरदासजी के वा रज्जबजी के तथा अन्य दादूपन्थियों के थांभायत साधु रहा करते थे और अब भी हैं । और स्यात् चन्नदास तो सुन्दरदासोत ही था । अब वहाँ कोई सुन्दरदासोत नहीं रहता है । रज्जब-द्वारा तो व्यासों के घेर में दक्षिणाभिमुख बना हुआ है जिसकी उक्त सन् १६०८ से पूर्व मरम्मत सफेदी भी हुई थी । परन्तु उसमें रज्जबजी का कोई थांभायत साधु नहीं था ।

सुन्दरदासजी के उक्त शिलालेख के वार वा तदनुसार तारीख और सन् ईस्वी का निश्चय करने को हमने रायबहादुर-महामहोपाध्याय, पंडित

श्री ओम्भा गौरीशंकरजी को लिखा था। उन्होंने (सहस्र वर्ष के पञ्चांग वा फार्म्यूला आदि से) देख वा शोध कर अपने २४ मार्च सन् १६३६ के पत्र में यह लिखा:—“आपका ता० २१ मार्च का पत्र कल मिला।... सुन्दरदासजी के स्वर्गगमन का सम्बत् १७४६ काती सुदि ८ बृहस्पतिवार को होना आपके भेजे हुए छन्द में लिखा है। परन्तु उस दिन गुरुवार नहीं, शुक्रवार था। उस सम्बत् के चण्डू के पञ्चांग को भी देखा तो उसमें भी शुक्रवार ही मिला। अलवत्तह संवत् १७४७ कार्तिक सुदि ८ को गुरुवार था। सम्बत् १७४६ कार्तिक सुदि ८ को ता० ११ अक्टोबर सन् १६८६ था”। इस उत्तर से हमको वार (दिन) वा सम्बत् का बड़ा विचार हुआ कि यह अन्तर कैसा ? तो विचार कर हमने फिर श्री ओम्भाजी को लिखा कि यह लेख शिलालेख सांगानेर में छत्री में खुदा मिला है और सम्भवतः ढूँढाहड़ के पञ्चाङ्ग में क्षयतिथि होने से स्यात् यह अन्तर हो। इसके उत्तर में ता० ३० मार्च उक्त सन् को यह उत्तर उन्होंने कृपाकर भेजा:—“आपका ता० २६ मार्च का पत्र मिला।... सुन्दरदासजी के देहावसान के विषय का जो छंद आपने ता० २१ मार्च के पत्र में लिखा है उसके लिए आपने यह भी लिखा कि वह शिलालेख में खुदा है। मैं यह जानना चाहता हूँ कि यह शिलालेख उनकी मृत्यु के आसपास ही लगाया गया, अथवा जब स्मारक बनाया तब लगाया गया। यह जानना भी आवश्यक है कि उनका स्मारक कब बना। क्योंकि वार का अन्तर खटकता हुआ है।... मैंने यहां चण्डू पञ्चांगों से भी मीलान किया तो आश्विन सुदि १५ और कार्तिक कृष्ण १ यह दोनों तिथि उपर्युक्त सम्बत् (१७४६) में शामिल थीं। कार्तिक वदि १ के पीछे मार्ग शीर्ष वदि ४ तक कोई तिथि क्षय नहीं हुई। ऐसी स्थिति में वार का अन्तर होना मूल के दोहे में पाठभेद का कारण हो। आप या तो मूल लेख की छाप या भिन्न-भिन्न प्रतियों के पाठों का मिलान कर देखेंगे तो यह उलझन सुलझ जायगी। मैंने चण्डू के पञ्चांग और मेरे यहां की संग्रह की जंतरियों आदि को देख कर ही

यह बात लिखी है। यदि पाठ “छीयाला” के स्थान में “सैताला” मिल जाय तो वार की कोई आपत्ति नहीं रहती।”

इतना उत्तर-प्रत्युत्तर हुआ। अब हम जो देखते हैं तो अन्य साधन ऐसा कोई मिलता नहीं जिससे इस अन्तर का संशोधन हो सके। गांव मोर (जि० टोडारायसिंह राज्य जयपुर) में जो बारहदरी बनी हुई है उसमें भी यही चौपाई लिखी है। अब हम यहां उक्त मोर गांव के महारा-बदार बारहदरी और छत्री में जो-जो शिलालेख मिले उनकी नकलें दे देते हैं जिससे बहा का प्राप्त हाल जान लिया जाय।

(स्वामी सुन्दरदासजी का)

॥ श्री रामजी सहाय ॥ श्री स्वामी दादू दयालजी सहाय ॥

“संमत सत्रासै छीयाला काती सुदी अष्टमी उजीयाला ॥

तीजे पहर ब्रसपतवार सुन्दर मिलीया सुन्दरदास” ॥ १ ॥

(सागानेर के शिलालेख से मिलता है)

(उनके शिष्य नारायणदास का)

“दोवा । संमत सत्रासै अठतीस का पौष वार सनीवार ।

नारायण नगहर मीलै करके ब्रह्म विचार” ॥ २ ॥

(उनके शिष्य रामदास का)

“संमत सत्रासे तीहत्तरै पाचै अरु आदीत ।

रामदासजी राम में मिले जाति बह प्रीति” ॥ ३ ॥

(उनके शिष्य दयाराम का)

“(संमत) अठारासै चौबीस बिचारै । चैत बुदी दसमी बुधवारै ।

दयारामजी ब्रह्म समानै । कथा कीरतन कीया आनै” ॥ ४ ॥

(उनके शिष्य सदाराम का)

“संमत अठारासै छत्तीसा । सदाराम (जी) मिलिये जगदीसा ॥

भादव सुदि तिथि दुतिया जाना । करि हरि ध्यान जु हुया समाना” ॥ ५ ॥

(उनके शिष्य राजाराम का)

“(संमत) अठारसैं इपत्तरे सावण सुदि छट जोई ।

राजारामजी हरमिले तन पर हरि इक होइ” ॥ ६ ॥

(उनके शिष्य दासराम का)

“अठारसो इकानवै जानूं । सावन बुदि छटि दिन सनि मानूं ॥

दासरामजी ब्रह्म समाये । जहां गये तैं भोरि न आये” ॥ ७ ॥

(उनके शिष्य नंदराम-नवनिधिराम-का)

“नंदराम आनन्दनिधि मंगल मंगल खान ।

पथराये गुरु पादुका प्रेम प्रीति धर ध्यान ॥

उगणीसैं अडतीस कें चार जु बुद्ध हि जान ।

जेठ बुदी तिथि पंचमी महुर्तसुभ अतिमानं” ॥ ८ ॥

इन दोनों छन्दों के नीचे यह वचनिका भी है । “काती सुदि १४ दीतवार नें बैकुण्ठ पञ्चात्त्या । चरण बाबाजी श्री नोनिधिरामजी का पथराया शिष्य मंगलदास मिति मंगल बुदि १२ सुक्रवार संवत् १६४१ का” । और यह दादूवाणी की साखियां भी खुदी हुई हैं—(१) “प्रीतम का पग परसिये मुक्त देखन का चाव । तहां लै सीस नवाइये जहां धरेंते पांव” ॥ १ ॥ और “बाट विरह की सोधि करि पंथ प्रेम का लेहु । लैके मारग लाइये दूसर पावन देहु ॥” (विरह का अंग ३ । सा० १५३-१५४) । (इनके आगे इनके शिष्य मंगलदास का) “उन्नीसैं इकहत्तरे मित्ती माघ सुदि जान । बाबा मंगल दूज दिन हुआ जु अन्तर ध्यान ॥ बाबा मंगलदास का रामचन्द्र परमोह । पथराये गुरु पादुका कीये बहुत उछोह ॥ ६ ॥ मित्ती फालगुण कृष्ण १२ वार गुरु सं० १६७२” ॥

इन उपरोक्त मोर गांव के शिलालेखों में भी उस सांगानेर के शिला लेख ही की नकल वा छाया है । इस कारण इसमें भी वार वही बृहस्पति-वार खुदा है । यहां एक “भरसपत” का “ब्रसपत” बनाया है । इससे कोई भेद वा शोध नहीं रहा । अब हम जो विचार करते हैं तो संवत् का तो भेद

नहीं हो सकता है और न बार ही का अन्तर । यदि अन्तर हो तो तिथि का ही हो सकता है । या क्षय या वृद्धि के होने से भी तिथि का भेद मिट सकता है । इस समय हम निणय करने में असमर्थ हैं । अतः जो सागानेर के शिलालेख में दिया है उस ही को स्थिर रख कर जीवन चरित्र मे चरित्रनायक का जन्मदिवस ग्राह्य कर लेते हैं । सो भी विवश ऐसा करना ही पड़ता है । संशोधन के लिये ओम्माजी के लेखानुसार हमारे पास कुछ भी सामग्री नहीं है ।

और जो मोर गांव के अन्य शिलालेख वा छन्द हैं उनसे वहा की शिष्य परम्परा के ज्ञान में प्रमाण प्राप्त होता है सो “शिष्य प्रशिष्य और थामे” के प्रकरण मे आगे दिखायेंगे ।

इस प्रकार स्वामी सुन्दरदासजी की मरण तिथि का निर्णय हुआ । तथा उनकी अन्तावस्था का हाल संक्षेप मे कहा गया । अन्त समय में वा रुग्नावस्था में जो साखिया स्वामीजी ने अपने मुख से उच्चारण की थीं उनको उनके शिष्यों ने बड़ी सावधानी से स्मरण रख कर रक्षित रखी थीं । उनको नीचे देते हैं:—

“निरालम्ब निर्वासना इच्छाचारी येह ।

संस्कार पवनहि फिरै शुष्कपर्ण ज्यों देह ॥ १ ॥

जीवन्मुक्त सदेह तू लिप्त न कवहू होइ ।

ताकों सोई जानि है तव समान जे कोई ॥ २ ॥

मान लिये अन्तःकरण जे इन्द्रिन के भोग ।

सुन्दर न्यारो आतमा लगौ देह कौं रोग ॥ ३ ॥

वैद्य हमारे रामजी औषधहू हरिनाम ।

सुन्दर यहै उपाय अब सुमरण आठों जाम ॥ ४ ॥

सुन्दर संशय कौ नहीं बडो महुच्छव येह ।

आतम परमातम मिल्यौ रहो कि बिनसौ देह ॥ ५ ॥

सात बरस सौ में घटें इतने दिन कौ देह ।

सुन्दर आत्म अमर है देह पह की पह" ॥ ६ ॥

ये साखियां कुछ एक ही समय की उच्चारित नहीं हैं। रोगग्रस्त होने से अन्त समय तक मुख से प्रसंगवश वा जैसं मोज आई, कह डालीं। इनमें प्रथम और द्वितीय, जो ज्ञानसमुद्र के अन्तिम (पंचम) उल्लास के अन्त में चौथे पांचवें दोहे हैं, (इनको) स्वामीजी ने अपनी याद से उन दिनों कही थी, इस कारण अन्त समय की साखियों में ली गईं। शेष साखियों के अतिरिक्त और भी कई साखियां वा छन्द अवश्य ही उच्चारण किये होंगे तथा उपदेश और शिक्षाएं दी होंगी परन्तु उनको किसीने लिख कर रक्षित नहीं रखीं, इस कारण अब प्राप्त नहीं हैं। सुन्दरदासजी रोगग्रस्त होकर ही शरीरश्रागी हुए थे यह बात उनके ही वचन— साखी ३ री -से स्पष्ट है। उसमें “लगो (लया) देह कों रोग” और “वैद्य हमारं रामजी औपधू हरिनाम” इनमें रोग, वैद्य, औपध शब्द निश्चय के साथ रोगी होने और कुछ दिन रोगग्रस्त रहने को प्रमाणित करते हैं। जीवन्मुक्ति का उनका सिद्धांत बड़ा पक्का था। वे अपने गुरु दादूदयालजी के अनुसार मरने के पीछे मोक्ष जाना अधूरा ज्ञान मानते थे और जीवित अवस्था ही में ब्रह्मज्ञान की प्राप्ति को जीवन्मोक्ष समझते थे। इस ही निश्चय के साथ द्वितीय साखी में “जीवन्मुक्त सदेह तू” स्पष्ट कहा है। प्रथम, द्वितीय और तृतीय साखियां बहुत गम्भीर अर्थ के साथ गभित हैं। इनमें हमारे चरित्रनायक के गहरे आत्मिक सिद्धांत घुसे हुए हैं, जिनको इस ग्रन्थावली के पाठक ध्यान और विचार पूर्वक जान लेंगे। यह प्रण हो सकता है कि सुन्दरदासजी अपने गुरु दादूदयालजी, अपने गुरु भाई रज्जव और संतदासजी आदि के शवों का दाहकर्म न देख कर उनका हवादाग या भूमिदाग देख कर भी अपने शव को हवादाग के लिए आज्ञा क्यों नहीं दे गये, और पीछे से उसका दाह (अग्निदाह) ही क्यों हुआ ? इसका यह समाधान है कि एक तो स्वामी सुन्दरदासजी

शास्त्र बहुत जानने वाले थे और वेदादि ग्रन्थों में उनकी आस्ता थी, दूसरे वे जीवन्मुक्ति के सिद्धांत के पक्के विश्वासी थे और उसके मानने वाले होने से “देह खेह की खेह” और “रहो कि विनसो देह” आदिक वचनों से देह का तो उनको कुछ विचार ही नहीं था—चाहे जलो तो वाह-वाह और गड़ो तो वाह-वाह तथा “मांटी भखै जिनावरी” जगल वा हवा में रख दी जाय तो वाह-वाह । उनको इसकी कुछ भी परवाह नहीं थी । उनका दृढ़ निश्चय तो यह था कि “आत्म परमात्म मिल्यो”—“सुन्दर संशय कौ नहीं, बड़ो महोच्छव येह” । दादूजी ने कवीरजी का अनुसरण किया और रज्जवजी ने दादूजी का अनुसरण किया तथा संतदासजी (परमयोगी होने से) जीवित समाधि ली और भूमि में गड़कर शरीरत्यागी हुए । इत्यादि । परन्तु सुन्दर-दासजी ने इन से भी बढ़ कर अपने गुरु के “जीवन्मुक्ति” के सिद्धांत को उच्चतम समझ कर, उस ही में अटल विश्वास रख कर, अपने शरीर को जगल में रखवाने वा वैसे ही छोड़ देने का आदेश नहीं किया । अतः शास्त्र और लोक मर्यादा के अनुसार शिष्यों ने उस (शव) की अत्येष्टि अन्त में अग्नि संस्कार से की, कि जिससे उनके सिद्धांतानुसार “खेह की खेह” हो गई । मिट्टी थी सो मिट्टी में मिल गई । अन्य तत्त्व अन्य तत्त्वों में जा मिले । क्योंकि कर्मफल के वधन से “संस्कार” रूपी “पवन” के झोंके वा फटकारे से “शुष्क पर्ण” (सूखे पत्ते) की तरह यह देहनिमित्त होकर फिरती है, आत्मा निश्चेष्ट, निराधार, निर्वासना, निरीह—“निरालम्ब निर्वासना इच्छाचारी है”—और “यह” “देह” कर्मों को भोगती है । जीव इसको धारण कर “सदेह” रह कर “जीवन्मुक्ति” रहता है तो “लिप्त न कवहू होइ” ऐसी आत्मा को मृत शरीर से क्या प्रयोजन ? जो “मुक्ति तो धोखे की नीसानी” “सुन्दर कछू ग्रहै नहिं त्यागै वहै मुक्ति पथ कहिये” (राग आसावरी, पद ६ में) इत्यादि मानने वाले पुरुष को पंचतत्त्वमय निर्जीव जड़देह का कुछ अभिमान नहीं रहता । बस यही इस शंका का समाधान है । पाठकों से अविदित नहीं रह गया है कि स्वामी सुन्दरदासजी का

शास्त्रों में अटल विश्वास था। अपने शव का अग्निसंस्कार हो जाना मानों उनका अभीष्ट था। जो कुछ लोगों का भ्रम है कि दादूपंथी साधुओं के शव (मुर्दा शरीर) न तो जलाये जाते और न गाड़े जाते हैं यह उनका भ्रम केवल दो चार उदाहरणों पर निर्भर है। इन लोगों में आम रिवाज कभी व्यापक रूप से ऐसा नहीं रहा न हुआ। भले ही फ़ारसी किताब “दुविस्ताने मज़ाहिब” आदिकों में ऐसा लिखा मिलता है। परन्तु उनका लिखना गलत है। इससे समझ लेना चाहिए कि ऐसे इतिहासकारों की बातें, जो वे यों ही सुनाई वा कल्पना से लिख देते थे, कहां तक प्रमाण मानी जा सकती हैं। ऐसी निराधार भ्रमात्मक बातें ऐसी किताबों में और भी हैं जिनको प्रसंग पर ही लिखी जायगी।

निदान स्वामी सुन्दरदासजी का शव वहीं सांगानेर के उत्तरी श्मशान में अभिदेव की आहुति हुआ था और वहाँ उनके शिष्य नारायणदास का शरीर उनसे पूर्व दाहकर्म से भस्मीभूत हुआ था। गुरु और शिष्य पर चवूतरा, छत्री, चरणपादुका और लेख शिष्यों ने वनवाये थे, जिनसे अब तक स्मारक चिन्ह मिलते हैं। इस ही प्रकार उपरोक्त मोर गांव के लेखादि भी जान लेने चाहिए।

गुरु और सम्प्रदाय !

अब यहां सुन्दरदासजी के शिष्य प्रशिष्यों और थाभों के लिखने से पहिले गुरु और सम्प्रदाय को दंते हैं। सुन्दरजी दादूदयालजी के सब से पिछले शिष्यों में से थे। यह बात ऊपर कही जा चुकी है। उस स्थल पर “गुरु” और “सम्प्रदाय” के सम्बन्ध में विशेष हाल लिखने का अवसर संगति नहीं रखता था। गुरु और सम्प्रदाय के विषय में अनेक पाठकों को जिज्ञासा हो सकती है। और हमारे चरित्रनायक के चरित्र के प्रायः पूर्ति, अर्थात् उनके शरीरान्त के प्रकरण, के पीछे, इसका लिख दिया जाना आवश्यक और सुसंगत प्रतीत होता है। अतः अति संक्षेप से टिप्पणी दी जाती है।


दादूजी जाति के नागर ब्राह्मण थे। अहमदाबाद में लोदीराम

गुरु— नागर ब्राह्मण के घर दैवी विभूतिरूप से जन्म स० वि० १६०१ में हुआ था। लोदीराम के पुत्र नहीं था। उसे वाछा थी। नदी

में वहता सन्दूक मिला उसमें खेलता हुआ ज्योतिमय बालक मिला। स्त्री को लाकर दिया। ईश्वर का धन्यवाद किया। स्त्री के स्तनों में मायामोह से दुग्ध स्रवने लगा। लाल का लालन-पालन हुआ। परन्तु बाल्यावस्था में श्री कृष्ण ने दृढरूप धारण कर इस दैवी सम्पत्ति के पुत्र को, ११ वर्ष की अवस्था में, दिव्य ज्ञान दान किया*। दादूजी विरक्त, भक्त और ज्ञानी हो गये। कुछ वर्ष पीछे सत्सङ्ग में बाहर निकल गये। माता-पिता ने पीछा किया। माता-पिता की आज्ञा से विवाह भी हो गया। परन्तु वहाँ तो परमात्मा में गहरी लगन थी। उनको संसार कहा जाता था। साधु सगति में रमते-रमाते साँभर में (अब जयपुर राज्यान्तर्गत है तथा जोधपुर का भी हिस्सा इसमें है) आ गये। यहाँ प्रसिद्धि हो गई। क्राजी से विगाड़ गई। काजी ने दण्ड दिया तो क्राजी ने किये का फल पाया और दुःखी होकर मर गया। दादूजी ने अपने आपको छिपाने वा अपने निर्वाह के लिए रुई पीढ़ने का (अर्थात् पिंदारे का) कार्य किया। तब से पिंदारे कहाये। जैसे धनाजाट, रैदास, सैनभक्त, कवीरजी आदि ने ऐसे ही पेशे किये थे। महात्माओं की गति कौन जान सकता है। हमारे जमाने में महात्मा गान्धी सूत कात कर अपना गुजर करते हैं। महात्मा सूतलीदास अभी-अभी थे, वे मट्टी खोदते वा पीसा करते थे। शेखसादी भिश्ती का काम करते थे। और कितने बतावैं। औरंगजेब बादशाह किताब लिख कर अपना पेट

* बाल्यावस्था में दैवीसकाश से दिव्यज्ञान की प्राप्ति के, भारतवर्ष के अध्यात्म-विद्या के इतिहास में, उदाहरण बहुत हैं। भौतिक विज्ञान की स्थूल आँखें इसमें सन्देह करने का साहस न करें। थियासोफी, साइकालाजी आदि वर्तमान की विद्याओं और साइसों से भी यह पक्ष निर्भ्रान्ति समर्थित होता है।

सुन्दर ग्रन्थावली



स्वामी सुन्दरदासजी का पलंग और उनकी जाजम, चूह (बोकानर)

भरता था। हम दादूजी के जन्म और जाति के विषय में ग्रन्थों से कुछ प्रमाण उद्धृत करते हैं:—

(१) सबसे अधिक प्राचीन और प्रामाणिक महात्मा जनगोपालजी कृत “दादू जन्मलीला परची” ग्रन्थ में आया है कि—

“सम्बत सौलासहै इकौतर। महापुरुष उपज्यौ पहुमी पर।

पच्छिम दिसा अहमदावाद। तिहंठा साध प्रगट भये दादू” ॥ १२ ॥

पिता का नाम लोदीराम था। ग्यारह वर्ष की अवस्था में भगवान ने, वृद्धरूप धारण कर, उपदेश दिया। (विश्राम १। २४)। इस पीछे सात वर्ष घर में रहे। सत्संग और साधु-सेवा में घर का धन लुटाया। तब पिता ने पृथक् कर दिया। फिर भगवान ने दर्शन दिये। छह वर्ष रास्ते में लगे। फिर सांभर आ गये। (विश्राम १। ३०। ४३) वहां अध्यात्म में कबीर गोष्ठी हुई। तब से सर्व संशय निवृत्त हो गये।

“तब अनभै को भयो विसासू। जव थैं मिले कबीरादासू”। (विश्राम २। ४)

इस ग्रन्थ में सांभर जन्म होना नहीं लिखा। वरन अहमदावाद में लोदीराम नागर ब्राह्मण के यहां प्रगट होना ही लिखा है। सोभी अद्भुत रीति से। सुन्दरदासजी दादूजी के शिष्य हुए सो वृत्तान्त सुन्दरदासजी के प्रकरण में ऊपर लिख ही आये।

(२) दादूजी के एक शिष्य माधवदासजी ने “सन्तगुणसागर” चरित्र दादूजी का बनाया था दादूजी के पारगामी होने पर वा पहली भी और जन्म कथा दादूजी के मुख से तथा एक छोटे भाई दादूजी के आनन्दराम की कही हुई सुन कर लिखी है। उसमें आया है:—

“वर्ष वदीत भये कलिकालके छैसै चमालीस चार हजार”।

+ + + + +

दादूजी अवतरे अहमदावाद में है कुल नागर विप्र उदारा”।

संमत चन्द ऋतू नभ द्वै तिथि अष्टमि चैत्र सुदी गुरुवारा। (१६००)

पुण्य नषत्र अंतही के रवि दादू दयाल लियो अवतारा” ॥ १५ ॥

इस ग्रन्थ में यहां तक लिखा है कि अहमदाबाद में विनोदीराम नागर के दो पुत्र थे । एक लोधीराम । दूसरा आनन्दराम । दोनों ही के पुत्र नहीं था । आनन्दराम के एक पुत्री थी जिसको विसन नगर में गोविन्दराम के पुत्र नारायण से विवाही थी । साधु के वरदान से लोधीराम को सर में तैरता बकस मिला उसमें पुत्र पाया । वही दादू कहाया । इस ग्रन्थ से विशेष प्रमाण दादूजी के जन्मस्थान और जाति का मिलता है ।

(३) दादूजी के प्रशिष्य राघवदासजी कृत “भक्तमल” में (जो १७७० में पूर्ण हुई थी) ऐसा आया है । यह भी प्रामाणिक ग्रन्थ माना जाता है:—

“लोदीराम नाम नागर ब्राह्मण जाम, लछि जाके धाम बहु लैके घर गयो है ।”

“धरा गुजरात तहां नदी वही जात ।” (५४८)

और इसमें दादूजी के जन्म की प्रसिद्ध घटनाएं और सम्प्रदाय का विस्तृत वर्णन सब सुन्दर छन्दों में दिया है ।

(४) कवि वासुदेव भट्ट रचित “दादू चरित चन्द्रिका” द्वितीय और तृतीय उल्लासों में माधवदास ने जैसे वर्णन किया वैसे ही किया है । नागर ब्राह्मणों की उत्पत्ति, उनके भेद, गोत्रादि देकर “नागर अहमदाबाद नदी सागरवति तीरा । पंचद्रविड़ गुर्जरहि जाति नागर कुल हीरा ॥ बडनगरा कश्यप गोत भल ग्रह पूरन संपति परम । तंह परम पुरातन गुन रहित हरि आये थापन धरम” ॥ १४ ॥ और “गत कलियुग चार हजार और छस्सै वरष बतीस पर । संवत् सौरै सै एक में प्रगटे लोदीराम घर” ॥ १७ ॥ नागर लोदीराम पुन्य पूरव निधि पाई “इम नगर अहमदाबाद में गृह लोदी के पुत्र हुवा” ॥ १६ ॥ फिर बडनगर में विवाह होना । गुरु प्राप्ति । १६ वर्ष में त्याग । इत्यादि सब वृत्तान्त इस ग्रन्थ में दिया है ।

(५) साधु मंगलरामजी ने “सुन्दरोदय” आदि ग्रन्थों में यही वर्णन दिये हैं । इस ही प्रकार अन्य कई एक शिष्यों प्रशिष्यों के रचित ग्रन्थों वा छन्दों में दादूजी के जन्म और जाति का यही हाल लिखा है । इनका सबका

तथा कवियों का लिखा विस्तार के साथ समावेश दादूजी की कीर्त्ति निरूपणार्थ जीवनी सांगोपांग लिखी जाय तब ही हो सकता है।

जो कोई लेखक विद्वान इसके विरुद्ध कहते वा लिखते हैं उनका मत उस समय तक ग्राह्य नहीं हो सकता है जब तक कि प्रमाण पुष्ट न मिलें। दादूसम्प्रदाय में जो बात प्रचलित है वह तो यही है जो हमने ऊपर लिखी। दादूजी का मत निरञ्जन निराकार ब्रह्म की सत्ता को मानने का था। वे न तो प्रचलित और दूषित हिन्दूमार्ग की उन बातों को मानते थे जो ढोंगी पुरुषों में देखते थे। मूर्त्तिपूजन, तिलक, तीर्थ, कथा-कीर्त्तन का ढोंग इत्यादि को वे निष्प्रयोजन बताते थे। गुरुमुख और अन्तर्मुख रह कर अन्तर्ज्योति का ध्यान, अभ्यास और स्मरण करना और सहज योग से ईश्वर में अटल लय लगाना यही सर्वोपरि समझते थे। परोपकार, जीव दया, सत्य वचन, अहिंसा, ज्ञान, वैराग्य, दीनता, आर्जव, समता, निरभिमानता इत्यादि शुद्ध भावों के साधन करनेवाले को साधु मानते थे। वे वैराग्य के लिए भेष बनाना, भंगवां करना, मूंड मुंडाना वा केश बढ़ाना विभूति लगाना आदि को भी तथ्यहीन जानते थे। इसका कभी उपदेश नहीं किया। उन्होंने १२ वर्ष तक कठिन तप और योग साधा था। वे निरन्तर लययोग और भक्ति में तत्पर रहते थे। उनका वचन सिद्ध था। करामात को कलंक समझते थे। हजारों मनुष्यों को ज्ञानोपदेश देकर भवसागर तिरने के योग्य बना दिये।

परन्तु कुछ तो उनके सामने ही और कुछ पीछे होते हुआते उनकी अन्त में सम्प्रदाय बन ही गई। पहिले तो सम्प्रदाय का कोई नाम नहीं था। पीछे शिष्यों ने “ब्रह्मसम्प्रदाय” नाम रक्खा। सुन्दरदासजी ने भी “गुरु-सम्प्रदाय” ग्रन्थ में “सम्प्रदाय परब्रह्म की” ऐसा नाम दिया है। परन्तु लोक में यह नाम कहीं भी प्रचलित नहीं है। “दादू-सम्प्रदाय” या “दादूपंथ” ही लोग बोलते हैं। दादूजी के वैसे तो सैकड़ों शिष्य थे। परन्तु १५२ शिष्य गणना में आते हैं। इनमें ५२ तो सिद्ध हुए जिनके

शिष्य प्रशिष्य हो जाने से और स्थान धाधने से थांभाधारी महंत कहाए । और १०० विरक्त हो गये । दादूजी विवाहित थे । उनके दो पुत्र और दो पुत्रियां थीं । दादूजी का परमपद नरायणे के कस्बे में सं० १६०१ में हुआ । उनके उत्तराधिकारी उनके बड़े पुत्र गरीबदासजी हुए । नरायणा प्रधान स्थान दादूपंथियों का है, जहां मुख्य महंत रहते हैं । वहां बड़े-बड़े स्थान बने हुए हैं । दादूजी का सुन्दर सफेद पत्थर का “दादूद्वार” (मन्दिर) बना हुआ है । साभर, आंवेर, भेराणा आदि स्थानों में भी दादूद्वारे के मकानात बने हुए हैं और वावन महंथों के स्थानों में भी “अस्थल” हैं । पंजाब और उत्तर के देशों में भी उतराधे दादूसम्प्रदाय के बहुत स्थान और साधु हैं । राज्य जयपुर में एक “नागा जमाअत” बड़ी भारी संख्या में हैं जो दादूजी के शिष्य बड़े सुन्दरदासजी और उनके शिष्य प्रह्लाददासजी तथा उनके भी शिष्य हापा-हरिदासजी से चली है । ये नागे साधु बड़े वीर होते हैं । राज्य के थोड़ी तनखाह के नौकर हैं परन्तु अनेक लडाइयों में बड़ी वीरता से लड़ कर ये संतोपी साधुगण विजयी हुए हैं । बहुत से साधु भंगवां पहनते हैं, वे विरक्त हैं । नागा साधु सफेद वस्त्र पहनते हैं । कई साधु टोपा चादर धारण करते हैं । इस प्रकार इस सम्प्रदाय का बहुत हाल है । दादूपंथी साधु प्रायः हरएक शहर, कस्बे या अच्छे गांव में मिलेंगे । इनके आचरण प्रायः अच्छे, स्वच्छ और प्रिय होते हैं । अब इनमें विद्वान अधिक नहीं हैं । कई तो वैद्य विद्या भी करते हैं । इनमें आत्मारामजी आदिक नामी वैद्य हुए हैं और अब जयपुर में बाबा लच्छीरामजी मार्तण्ड समान बहुत प्रदीप्त, प्रवीण और अनुभवी प्रसिद्ध वैद्यराज हैं, जिनके शिष्य प्रशिष्य अनेक नगरों में फैले हुए हैं । जयपुर में एक पाठशाला है जो इनही के उद्योग से स्थापित हुई है और “दादूमहाविद्यालय” कहाती है । विहाणी और हरिद्वार में भी पाठशालाएं हैं । भारतवर्ष में साधुवर श्री निश्चलदासजी दादूपंथी अद्वितीय, वेदान्तादि शास्त्रों के पारंगत, पण्डित हो गये, जिनके ताढ़े का पण्डित साधुओं में

फिर पैदा हुआ सुना नहीं गया। दादूसम्प्रदाय एक प्रतिष्ठित सम्प्रदाय है और इसमें गुणी, ज्ञानी, विद्वान, वीर, साहसी, कलावान पुरुष थोड़े बहुत होते आये हैं और अब भी हैं। परन्तु अल्पसंख्या में ही।

दादूजी दयालुता के कारण “दयालजी” कहाते हैं। उनके ५२ प्रधान शिष्यों में अति प्रसिद्ध ये हैं:—गरीवदासजी, बड़े सुन्दरदासजी, रज्जवजी, मोहनदासजी मेवाड़ा, जगजीवनदासजी, बाबा वनवारीदासजी, चतुभुजजी, प्रागदासजी विहाणी, जैमलजी कछवाहा, जैमलजी चौहांग, जनगोपालजी, वषनाजी, जगाजी, जगन्नाथजी कायथ, सुन्दरदास वूसर इत्यादिक। इनमें कविता, शास्त्रज्ञता तथा ग्रन्थ रचना बाहुल्य अथवा मत्त प्रचार के लेखे हमारे चरित्रनायक सुन्दरदासजी छोटे (“वूसर” प्रसिद्ध) सबसे बढ़ कर निकल गये। किसी साधु कवि ने कहा है:—

“दादू दीनदयाल के चेले दोय पचास।

केई उडगण केई इन्दु हैं दिनकर सुन्दरदास ॥ १ ॥

इस दादूसम्प्रदाय का विस्तृत हाल लिखा जाय तो एक अच्छा ख़ासा चड़ा भारी ग्रन्थ बनै। साधु मंगलरामजी ने “सुन्दरोदय” आदिक बहुत ग्रन्थ इस विषय के लिखे हैं। अन्य साधुओंने भी लिखे हैं।

शिष्य और थाँभा

गुरु और सम्प्रदाय का संक्षेप बृत्त देकर अब हम सुन्दरदासजी के शिष्य प्रशिष्यों और उनके स्थापित थाँभों (अस्थल वा स्थानों) का थोड़ा-सा हाल लिखते हैं, जिसका लिखा जाना अत्यन्त आवश्यक है।

स्वामी सुन्दरदासजी के वैसे तो बहुत शिष्य हुए थे। परन्तु उनके मुख्य पांच ही गिने जाते हैं। यथा भक्तमाल में राघवदासजी ने कहा है:—“वूसर सुन्दरदास कै सिष्य पांच प्रसिद्ध हैं”।

टीकै दयालदास बड़ो पण्डित परतापी।

काव्य कोसव्याकरण शास्त्र में बुद्धि अमापी ॥

स्याम, दमोदरदास, सील सुमरन के साचे ।

निरमल नारायणदास प्रेम सूं प्रभु पै नाचे ॥

राघो राम सु रामरत थली थावरे निद्धि हैं ।

बूसर सुन्दरदास के सिष्ण पांच प्रसिद्ध है ॥ ५२५ ॥

अर्थात् बड़ा तो (१) दयालदास । फिर (२) श्यामदास, (३) दामोदरदास, (४) निर्मलदास और (५) नारायणदास—यों पांच शिष्य थे । नारायणदासजी थली (मारवाड़) में भी रहे ऐसा इससे पाया जाता है । नारायणदास स्वामीजी के बड़े प्यारे और एक होनहार शिष्य थे । परन्तु स्वामीजी के सामने ही चल बसे थे, जैसा कि ऊपर लिखा गया था । इनके परचे भी विख्यात हैं । दिल्ली में जो अद्भुत घटना दिखाई उसका वर्णन चन्द्रदास ने इस छन्द में किया है:—

‘सुन्दर के नराइनदास काहू के न संग पास

रहत हुलास निरति ऊँचे चढ़ गाव ही ।

दिल्ली कै बजार माहि डोले में दुरम जाहि

पर कूदि ठाहि नीकी गोप्टी करावहीं ॥

साथ केनि सोर कीयौ आप उन चेत लीयौ

कूद गये जहां के तहा अचिरज पावहीं ।

गगन मगन जन सुष दुष नाही मन

गावत सु रामगुन रत रहै नांव ही” ॥५२३॥

(भक्तमाल रा० दा० जी की)

इन पांचों के पांच स्थानों को बड़े थांमे कहते हैं, जिनमें फतहपुर का मुख्य माना जाता है* क्योंकि सुन्दरदासजी यहीं अधिक विराजे थे ।

* गंगारामजी के शिष्य स्वामी ख्यालारामजी का कहना है कि थांभा तो एक ही है जो फतहपुर का है और शिष्यों के थांमे नहीं हैं । फतहपुर का थांभा नारायण-दासजी से चला है । परन्तु हम कहते हैं कि रामगढ़, विसाऊ, चूरु, मोर आदि में जो शिष्य रहे और स्थान बनाए उनको क्या कहेंगे ? यह बात संदिग्ध ही है ।

और इसी कारण “फनेपुरिया” भी सम्प्रदाय में कहाते हैं। फतहपुर के महन्तों के नाम और परमधाम गमन के तिथ्यादि नीचे लिखे अनुसार ज्ञात हुए हैं:—

- (१) सुन्दरदासजी—सांगानेर में मि० का० सु० ८ वृ० । सं० १७४६ वि० ।
- (२) नारायणदासजी—सांगानेर में मि० पौष सु० १२ शनि । सं० १७३८ (गुरु के जीवन ही में । इनही से फतहपुर का प्रधान थांभा है ।)
- (३) रामदासजी—चूरू (बीकानेर) मि० अगहन वदि ५ रवि । सं० १७७३ । ये प्रायः चूरू में रहते थे ।
- (४) दयारामजी—चूरू (बीकानेर) मि० चैत वु० १० बुध । सं० १८२४ ।
- (५) सन्तोषदासजी—फतहपुर में । मि० चैत सु० १४ वृ० । सं० १८३६ ।
- (६) लालदासजी—फतहपुर में । मि० काती सु० १२ शु० । सं० १८५७ ।
- (७) बालकृष्णजी—रामगढ़ (सीकर) में । मि० का० वु० १३ शनि । सं० १८६० ।
- (८) लच्छीरामजी—रामगढ़ में । मि० आश्विन वु० ८ । सं० १९५३ ।
- (९) खेमदासजी अमरसर (पञ्जाव) में, मि० आश्विन व० १३ । सं० १९३४ । ये गंगारामजी के कथनानुसार युवराज पद में ही थे । गुरु के साथ अमरनाथ महादेव की यात्रा को गये थे । वापस आते अमरसर में शरीरान्त हो गया । परन्तु ये महन्त हुए यह बात अन्य साधुओं से ज्ञात हुई है । तब ही महन्तों की गणना में नाम है ।

(१०) गंगारामजी—युवराज हुए माह सुदि ५ सं० १९३४ में । शिष्य हुए ४ वर्ष की अवस्था में सं० १९२४ में । इनका जन्म पारीक

ब्राह्मण कुल में, गांव हस्तेड़ा के पास भीड़ों का मंडा नया वास (तहसील सांभर निज़ामत तोरावाटी) में, सं० १६२० में हुआ था । पिता डाल्टराम गोत बरणाजोशी थे । माता इटावे (नि० जयपुर) के कांथडिया गोत के पारीक की पुत्री थीं । ये दीर्घकाय, सुन्दर, गौराग, स्वरूप, बहुत सज्जन, पठित, बहुत जानकार और मिलनसार, सरल स्वभाव के थे । सं० १६७६-७७ में जयपुर होकर बम्बई गये थे । वहां से नागपुर आये । नागपुर में, पीठ में अड़ीठ का गूमड़ा निकला, जिसको जहरी गूमड़ी कहते हैं । अजमेर आये । डाकटरी चीराफाड़ी का इलाज कराने से इनकार किया । निदान उसही के जहर से अजमेर ही में शरीरान्त, मि० पौष शु० १५ रविवार को, सं० १६७७ में हो गया* । इन पंक्तियों के लेखक से बड़ा प्रेम था । बम्बई जाते समय मिल कर गये थे । और सुन्दरदासजी का पुराणा गुटका ग्रन्थ (जिसके आधार पर यह सम्पादन है) और अन्य ग्रन्थादि तथा पत्रादि सब हमको यह कह कर प्रदान कर गये कि “आप तो इनको सुरक्षित रखेंगे मेरे यहां रक्षा का निश्चय नहीं, आप कदापि भी किसी अन्य पुरुष को यह ग्रन्थ और सामग्री न दें” । और अपने हाथ से सूची लिख कर दे गये थे । इनही के द्वारा और इनही की कृपा से सुन्दरदासजी

* गगारामजी के प्रधान शिष्यों में ख्यालीरामजी हैं । उनके द्वारा ज्ञात हुआ कि उनके गुरु गगारामजी का उक्त मितो में, ब्राह्म सुहर्त्ता में, परमपद हुआ था । द्वादशे के दिन, मि० माघ बदि ११ बृहस्पतिवार को, फतहपुर, रामगढ, विसाऊ में ख्यालीरामजी के प्रबन्ध से छहों न्याति के ब्राह्मणों की ब्रह्मपुगी (ब्रह्मभोज) हुई थी । और सतरहवें के दिन माह सुदि १ मंगलवार को शेखावाटी मण्डल के साधु-सन्तों का मेला (महोच्छव) हुआ था, जिसमें सब साधुओं को एक-एक चादर और एक-एक रुपया भेंट दिया गया था । इन कामों में कई हजार रुपया ख्यालीरामजी के हाथ से लगा था । ख्यालीरामजी का कहना है कि स्वामी गगारामजी जीते जी उनही को युवराज बना चुके थे । परन्तु ख्यालीरामजी ने शिवानन्दजी को ही अपनी इच्छा से चादर चढ़वाई थी ।

का बहुत-सा जीवन-चरित्रादि प्राप्त हुआ। ऐसे उत्तम साधु का फिर दर्शण दुर्लभ है ! परमात्मा ने उनको परमगति दी होगी !! अफ़सोस वे सुन्दरदासजी के ग्रन्थों को मुद्रित-रूप में देखने की लालसा साथ ही ले गये। यह अपराध हमसे हमारी दीर्घसूत्रता से ही हुआ समझिये। ये स्वामी गंगारामजी महंत लच्छीरामजी के साथ काशी चले गये थे और युवराज पद हो जाने पर भी उनकी सेवा में तत्पर रहे। हम कह चुके हैं कि हम भूँभणू (शेखावाटी) में नाज़िम थे तब इनसे समागम हुआ था और वहीं उक्त ग्रन्थादि उनसे (सेठ रामदयालजी द्वारा) प्राप्त हुए थे।

स्व० महंत गंगारामजी के कई शिष्य हुए और अब हैं। उनमें शिवानन्दजी अच्छे पण्डित और वैद्य हैं, सो फतहपुर छोड़ कर रामगढ़ में दादूद्वारे में रहते हैं और ख्यालीरामजी आदिक फतहपुर में रहते हैं। सुन्दरदासजी के फतहपुर के स्थान वा मठ का भारी मुकद्दमा कई वर्षों से सीकर में चला रहे हैं। उसका संक्षिप्त हाल पृथक् परिशिष्ट में दिया गया है। इसमें ख्यालीरामजी ने बहुत परिश्रम और उद्योग किया है।

हम यहां पर अब फतहपुर के कुछ महंतों के शिष्य परम्परा का कुछ हाल देते हैं।

नारायणदासजी के, रामदासजी और उनके दयारामजी हुए।

दयारामजी के शिष्यों में (१) वालकरामजी (३) दयारामजी:— हुये जो पण्डित थे, उनके बनाये स्तुति आदि के छन्द हैं। उनही के शिष्यों में रामदास। रामदास के दयाराम। दयाराम के सदाराम। सदाराम के राजाराम। राजाराम के दासराम। दासराम के नवनिधिराम। नवनिधिराम (नून्दराम) के मंगलदास। मंगलदास के रामचन्द हुआ। जिनके संवतादि ऊपर मोर गांव के लेखों में दिये हैं। यह थांभा मोर का है। वहां हवेली (पक्का घर) और किंचित वैभव है। दयारामजी के शिष्यों में (२) उदैराम, नरहरिदास, ज्ञान-

दास, बलरामदास, चैनराम, लछमणदास और हनुमानदास तक नाम मिले। यह थाभा रामगढ़ (सीकर) में रहा।

दयारामजी के (४) सन्तोषदासजी। सन्तोषदासजी के बहुत शिष्य प्रशिष्य थे। उनमें अति प्रसिद्ध विद्वान (४) सन्तोषदासजीः— कवि चत्रदास हुए। राघवदासजी की ‘भक्तमाल’ पर इनकी टीका है। दादूसम्प्रदाय की “प्रणाली” इनकी बनाई हुई है और कई कविताएं और चित्रकाव्य इनके हाथ के हमारे संग्रह में हैं। इन्होंने “भ० मा०” की टीका में अपने तथा अपने गुरु आदिकों के सम्बन्ध में लिखा है, सो ही यहा देते हैंः—

“गुर गनेस जन सारदा हरि कवि सब हित पूजि।

भक्तमाल टीका करूँ मेंटहु दिल की दूजि ॥ १ ॥

इंदव। “पैलि निरंजन देव प्रणामहि दूसर दादुदयाल मनाऊँ।

सुन्दर कौँ सिर ऊपरि धरि रु नेह निरायणदास लगाऊँ ॥

राम दया करि हैं सुष सम्पति मैं सुसन्तोषजु को सिष्य कहाऊँ।

राघवदास दया गुर आइसु इन्दव छन्द सटीक बनाऊँ ॥ १ ॥

फिर आगे कई छन्द टीका और उपोद्घात स्वरूप दिये हैं और अपने दादा गुरु सुन्दरदासजी के वर्णन में जो छन्द चत्रदासजीने दिये सो ऊपर लिख आये और ग्रन्थों के नामादि के छन्द भूमिका में दे आये हैं—और ग्रन्थ के अन्त में जो छन्द चत्रदासजी ने दिये हैं उनमें सेः—

“प्रथमहि कीन्हीं भक्तमाल सु निरानंदास,

परचा सरूप सन्त नाम ग्राम गाइया।

सोई देषि सुनि राघोदास आप कृत मधि,

मेल्हिया बिबेक करि साधन सुनाइया ॥

नृगुन भगत और आनिया बसेष यह,

छनहूँ का नांव गांव गुन समझाइया।

प्रियादास टीका कीन्ही मनहर छन्द करि,

ताहि देपि चन्द्रदास इन्द्रव वनाइया ॥ ६३७ ॥

“स्वामी दादू इष्टदेव जाकौ सर्व जानै भेव,

सुन्दर वूसर सेव जगत विख्यात है।

त्तिनके निरानदास भजन हुलास प्यास,

उनहू के रामदास पण्डित साध्यात है ॥

जिनके जु दयाराम कथा कीरतन नाम,

लेत भये सुपराम और नहि वात है।

त्रिणा अरु लोभ त्याग लयौ है सन्तोष भाग,

अैसे जु सन्तोष गुर चन्द्रदास तात है ॥ ६३८ ॥

+

+

+

+

संवत एक रु आठ लिपै सुभै पांच रु सातहि फेरि मिलावै । १८५७

भाद्रव की वदि है तिथि चौदसि मंगलवार सुवार सुहावै ॥

ता दिन पूरन होत भयौ यह टिप्पण चातुरदास सुनावै ।

बांछि विचारि सुनै रु सुनावत सो नर नारि भगतिहि पावै ॥ ६४१ ॥

इन छन्दों से चन्द्रदासजी तक यह प्रणाली बनती है । (१) दादूजी ।

(२) सुन्दरदासजी । (३) नारायणदासजी । (४) रामदासजी ।

(५) दयारामजी । (६) सन्तोषदासजी । (७) चन्द्रदासजी ।

सन्तोषदासजी के अन्य शिष्य-प्रशिष्यों के नाम वंशवृक्ष में ये दिये हैं:—

(वामस्कन्ध में) हीरानन्द । उदैराम । केसोदास । कन्हीराम ।

सन्तोषदासजी के अन्य शिष्य:— रामवगस । किसोरदास । केवलदास ।

परमानन्द । गणेशदास । प्रयागदास ।

चिमनदास । गंगाविसन । तथा (दक्षिण तरफ के स्कन्ध में) (चन्द्रदास)

श्रीराम । अमरदास । देवादास । क्षेमदास । प्रभुदास । उत्तमराम । तोताराम ।

गणेशदास । विजैराम । उत्तमराम । स्योरामदास । रतीराम (जीवित

समाधि ली) । मोतीराम । रमय्याराम । दलेराम । चेतनदास । भूराराम । नानगदास । रामदास । हरिराम । आत्माराम । ये फतेपुर के थांभे के हैं ।

संतोषदासजी के टीकाई लालदासजी गद्दी बैठे । इनके इतने शिष्य

लालदासजीः— प्रशिष्य वंशवृक्ष में लिखे हैं— बालकृष्ण टीकाई बड़ा ।

भक्तराम । भावुदास । रामरतन । शम्भुराम । मालिम-
दास । लायकराम । ख्यालीराम ।

लालदासजी के बालकृष्णजी टीकाई चेले गद्दी बैठे । इनके शिष्यों

बालकृष्णजीः— के ये नाम दिये हैं— लच्छीराम टीकाई बड़ा । आसा-
राम । जैरामदास । मंगलदास । रामलाल । रामकिसन ।

(कलकत्ते में राणी रासमणी के बगीचे में रहे और वहीं शरीरान्त हुआ ।)

अमरदास । मल्लूकदास । केतकीदास । विजैराम ।

बालकृष्णजी के लच्छीरामजी टीकाई उत्तराधिकारी हुए । ये बड़े

लच्छीरामजीः— प्रतापी, तपस्वी और ज्ञानी हुए । इनके बहुत शिष्य
हुए जिनके नामः— १ पेमदास (युवराजपने में यात्रा

में मरे बड़े गवैया और लिखारी थे ।) २ बड़ा गंगाराम (जो पीछे युवराज
व महन्त हुए) । ३ लक्ष्मीदास (ये बड़ेभारी पण्डित हुए । ये काशी में

पढ़े थे । कहते हैं कि ये जीवित रहे तबतक ज्योति स्वरूपजी और
निश्चलदासजी ने गर्जना करने का साहस नहीं किया परन्तु यह केवल

अत्युक्ति ही प्रतीत होती है । इनकी संस्कृत रचना में से “दादृष्टक” प्रसिद्ध
है ।) ४ मालिमदास (भाषा का पण्डित, गवैया, गुरुभक्त, ब्रह्मचारी योगी

और परमत्यागी हुए ।) ५ खूबराम (वैयाकरण पण्डित थे) । ६ स्वरूपदास
(वैयाकरण, लिखारी थे एकाक्षी भी थे) । ७ कल्याणदास (लिखारी थे)

८ गुलाबदास (पाक विद्या में चतुर और लिखारी ।) ९ दुधराम (गवैया,
लिखारी, पाक विद्या में पटु, सीने में चतुर ।) १० सेवादास । ११ छोटा

लक्ष्मीदास । १२ पुरुषोत्तमदास । १३ हीरादास । १४ प्रीतमदास । १५ छदै-
राम । १६ जुगताराम । १७ नरोत्तमदास । १८ धनीराम । १९ संपतराम ।

२० आसाराम बड़ा । २१ आसाराम छोटा । २२ गंगाराम बड़ा । २३ गंगाराम छोटा । २४ मगनीराम । २५ हरिदीनदास । २६ लिछिमणदास ।

वंशवृक्ष में खेमदासजी को महन्तों के क्रम में दिया है और उनके
पेमदासजी:— शिष्य भी लिखे हैं । शिष्यों के नाम ये हैं:—दयालवगस ।
हरभजन । रामनारायण । वालावगस । शिवनन्द । ये
महन्त हुए भी थे । परन्तु यात्रा में मर गये थे ।

लच्छीरामजी ने पेमदासजी के अनन्तर गंगारामजी को युवराज
गंगारामजी:— पद दे दिया था । फिर वे काशीवास को चले गये
परन्तु गंगारामजी साथ ही रहे । गुरु के परमपद पीछे
गंगारामजी महन्त हुए । गंगारामजी के वहुत शिष्य हुए और हैं जिनके
नाम वंशवृक्ष के अनुसार:—क्षेमानन्द । लक्ष्मीप्रकाश । गरीवराम ।
बदरीदास । ५ दौलतराम अवधूत । रघुवरदास अवधूत । शिवरामदास
अवधूत । महाराम । रतीराम । १० धीनतीदास । हरिप्रकाश । गोपालदास ।
रामप्रताप । जुगताराम । १५ महानन्द । दौलतराम दूसरा । चेताराम ।
रामभक्त । ठण्डीराम । २० नरसिंहदास । भोलाराम । निरञ्जनदास ।
हरिराम । आत्माराम । २५ प्रसोत्तमानन्द । तेजानन्द । बुधराम । रमताराम ।
केवलराम । ३० लिछिमणदास । शिवानन्द और ख्यालीराम भी ।

गंगारामजी के देहान्त के अनन्तर शिवानन्दजी ने चादर ओढ़ी ।
परन्तु वे अब रामगढ़ में ही रहते हैं और फतहपुर में ख्यालीरामजी ही
महन्त हैं जैसा कि ऊपर कहा गया । यद्यपि ख्यालीरामजी ने चादर नहीं
ओढ़ी थी ।

उपरोक्त लालदासजी के शिष्य बालकृष्णजी हुए । ये बड़े उत्तम
चरित्र, उदार और तपस्वी थे । देशाटन और
महंत लीलाप्रदीप ग्रन्थ:— यात्रा के बड़े प्रेमी थे । जहां गये वहां खूब ही
साधु-सन्तों को तृप्त कर महोत्सव किये और नाम पाया । दीन प्रतिपाल

होने से ये “पागलापाल” कहाते थे। सैकड़ों साधु शिष्यादि साथ में मण्डली रूप में रखते थे। भेंट चढ़ावा, उनके चमत्कारी गुणों के कारण आता था। सब परमार्थ में लगा दिया करते थे। हरिद्वार, काशी, मथुरा, वृन्दावन, नरायण, सीकर, रामगढ़, मेडता, अयोध्या, वागडदेश इत्यादि में जहा गये ब्रह्मभोज, साधु जिमनार यथेच्छ करते। दान दक्षिणा, भेंट, कपड़े बांटते। ये बड़ी अवस्था में संवत् १८६० में, मिति कातीक वदि १३ शनिवार को, एक पहर दिन चढ़े, रामगढ़ (शेखावाटी) में सुख शान्ति पूर्वक परमगति को प्राप्त हुए। बड़े ठाटवाट, धूमधाम से चलावा हुआ। द्वादशे को ब्रह्मपुरी जिमाई गई और सतरहवें दिन को साधुसन्तों का महोच्छव हुआ। चादर ओढ़ने के दिन सीकर के राव लछमणसिंहजी भी स्वयम् आये थे। ठिकाणे की तरफ से दुशाला शिष्य लच्छीरामजी को उढ़ाया गया। सब सन्तों को आठ-आठ आने (अठन्नी) बाटे गये। इनके सेवक रामगढ़ के सेठ पोद्दार थे। उनकी पूरी सहायता रही। इसही का वर्णन “आत्मविहारी” साधु कवि ने किया है और इस कविता का नाम “महन्त लीलाप्रदीपन” रक्खा है। जो हमारे संग्रह में है। कहते हैं कि इसही आत्मविहारी ने एक “दादूचरित्र” भी लिखा है।

यहां तक इतना सा—जो कुछ हमको प्राप्त हुआ—वृत्तांत शिष्य प्रशिष्यों का दिया गया। सम्प्रदाय का अधिक वृत्त सम्प्रदायवालों को ही ज्ञात रहता है। उन लोगों से अन्य पुरुषों को मिलै और कोई उसको लेख द्वारा प्रगट करै तब ही लोक में विख्यात हो सकता है। इस संप्रदाय सुन्दरदासजी की में अन्य कई योगी, तपस्वी, ज्ञानी, पण्डित, कवि, करामाती, पहुचवान, कलावान, बलवान, भाग्यवान सन्त महत वा साधु हुए ही होंगे। परन्तु जब स्वयम् सम्प्रदाय वाले ही न बतावैं वा उनमें ही जाननेवालों का अभाव वा न्यूनता हो तो हम या कोई भी अन्य पुरुष क्या लिख सकता है। जितना जाना उतना बखाना ॥

यहाँ सुन्दरदासजी के वा उनके शिष्य-प्रशिष्यों के स्थापित किये
थामे वा स्थान: हुए अस्थलों वा स्थानों के नाम देते हैं जो हमको,
स्वामी गंगारामजी से वा अन्य साधुओं वा प्रसंग से,
ज्ञात हुए:—

१—रियासत जयपुर में:—(क) निजामत शेखावाटी में:—

(१) फतहपुर । (२) रामगढ़ । (३) सीकर । (४) लछमनगढ़ ।

(५) बिसाहू । (६) नूवां । (७) शेखाजी की छत्रीः । (८)

भूमणूं । (ख) निजामत सवाई जयपुर में:—(९) जयपुर ।

(१०) आंबेर । (११) सांगानेर ।—(ग) निजामत मालपुरा

में:—(१२) मोर ।

२—रियासत जोधपुर में:—(१) जोधपुर । (२) नाडसर ।

(३) कुरसाणां ।

३—रियासत बीकानेर में:—(१) चूरू । (२) डीडवाणां ।

(३) रतननगर ।

४—इलाक़ा इंग्रेजी में:—(१) दिल्ली । (२) आगरा । (३) मथुरा ।

(४) काशी । (५) बिहाणी । (६) लाहोर ।

इन स्थानों में स्वामीजी स्वयम् (जयपुर को छोड़ कर जो पीछे
बसा था) सर्वत्र गये थे और कई में बहुत-बहुत समय तक रहे भी थे,
जैसे सांगानेर, कुरसाणां, डीडवाणां, फतहपुर आदिक । कुछ स्थान
(मकान) स्वामीजी की प्रेरणा वा सेवकों के आग्रह से बने थे, शेष में
शिष्य-प्रशिष्यों ने स्थान बनाये । आगरे वा एक दो और स्थानों के
अस्थलों के पते नहीं लगे । अच्छी तरह खोजने से पता लग सकता है ।

ः शेखाजी शेखावतों के विख्यात पूर्वज हुए हैं । उनही से शेखावत और
शेखावाटी नाम पड़े हैं । शेखाजी की छत्री की पूजा वा सम्हाल फतहपुरिया सुन्दर
दासोत्त महन्तों के ही सुपुर्द है ।

उपरोक्त स्थानों के अस्थलों के अतिरिक्त और भी गावों वा शहरों में मकान होंगे। परन्तु हमको कुछ हाल ज्ञात नहीं हो सका। फतहपुर, डीडवाणा, साँगानेर, लाहोर, कुरसाणा आदिक स्वामीजी को बहुत प्रिय थे। इनमें वे रहे भी बहुत-बहुत समय तक। काशी से आये तब कुछ दिन फतहपुर में केजड़ीवाल महाजनों के यहां भी रहे थे। कहते हैं कि दो एक बार स्वामीजी घौसा भी गये थे और टहलड़ी में ठहरे थे। परन्तु बहुत दिन नहीं।

सुन्दरदासजी ने अपने माता-पिता की सुध कभी ली थी या नहीं, इसका हाल मालूम नहीं। न यह ज्ञात हुआ कि उनके माता-पिता का देहान्त कब हुआ। हमारे विचार में सम्प्रदायवालों को वा सेवकों को चाहिये कि घौसा में और सागानेर में उन स्वामीजी की यादगार में अच्छे स्थान बनवाए, जो हिन्दोस्तान के अति विख्यात साधु तथा भाषा के विशेष गणना और पद के कवि हुए हैं।

स्वामी ख्यालीरामजी (गंगारामजी के शिष्य) कृत भी छन्द हैं। इनसे कई विशेष बातें ज्ञात होती हैं और ख्यालीरामजी द्वारा ही महत गंगारामजी के महोच्छव आदि का कृत ज्ञात हुआ और ख्यालीरामजी से ही ज्ञात हुआ कि बालकराम प्रथम सन्तदासजी का शिष्य था, उनके मरने के पीछे स्वामी सुन्दरदासजी से विद्या और ज्ञान प्राप्त किया था। इससे सुन्दरदासजी को भी गुरु मानता था। इसीसे भक्तमाल में यह छन्द आया है:—

‘करै हंस ज्यूँ अंस सार अस्सार निरारै।

आन देव कौं त्यागि येक परब्रह्म सम्हारै॥

किये कवित षटतुकी बहुरि मनहर अरु इन्द्रव।

कुडलिया पुनि सापि भक्ति बिमुषनि को निंदव॥

राघौ गुरुपष मैं निपुन सतगुरु सुन्दर नाम।

दादू दीनदयाल कै नाँती वालकराम” ॥ ५२५ ॥

आकृति प्रकृति और स्मारक चिन्ह वा पदार्थ ।

ऊपर जो कुछ वृत्त जीवन चरित्र सम्बन्धी दिया गया उसके पढ़ने से तथा स्वामीजी के ग्रन्थों के अवलोकन से स्वामीजी के प्रति जो कुछ भावना वा ध्यान पाठकों का बंधा होगा वह स्वगत और व्यक्तिगत तत्तत् आत्माओं में तो बरतैगा वा बरता ही होगा । परन्तु हम भी स्वामीजी की आकृति और प्रकृति के विषय में पूछताछ, अनुसन्धान, चित्रादि वा अनुमान प्रमाणादि से जान सके हैं उसको देते हैं ।

स्वामी सुन्दरदासजी शरीराकृति में भी यथा नामा तथा गुणा थे ।

आकृति— दीर्घकाय, सुदार अंग, गौर वर्ण, लम्बी-लम्बी भुजाएं, बड़ा शिर, विशाल ललाट, चमकदार कमल सदृश नेत्र, गम्भीर और मधुर मंद मुसक्यान लिए मुखारविन्द, दयामय और प्रीतिपूर्ण दृष्टि, चेष्टा शान्त और ध्यानमग्न, योगीयोग्य विशाल वक्षस्थल, चिकना कोमल चमकीला शरीर, स्वच्छ शुद्ध निर्मल वस्त्र (कोपीन, चादर, टोपा), मस्तक पर थोड़े मुलायम केश (इन्हें कभी रखे थे, फिर मुण्डन ही कराते रहते थे), कृपोदर, दीर्घकर्ण, हथेली और पगथली पीन और रक्त पूर्ण सुन्दर कमलपत्र सदृश, दर्शनीय मूर्ति, दिव्य भव्य मुखाकृति, दर्शनां से सुख और प्रीति भक्ति उपजै । योगी और तपस्वी होने से योग-वर्णित लक्षण उनके वपु पर वर्तते थे ।*

सुन्दर स्वामी का स्वभाव भी सुन्दर था । शान्त, सरल, निर्मल

प्रकृति— प्रकृति थी । मधुरभाषी, चुटीली चटकीली मर्म और अर्थ भरी थोड़े शब्दों में वाणी बोलते, सदा मधुरता टपका करती, सबको सुखदायी, प्रेम-स्वभाव, उदारता सम्पन्न, परोपकार परायण, संयमी,

* काशी के स्थान के प्रकरण में हम दिखा चुके हैं कि काशी के स्थान के चित्र और उसही की प्रतिलिपि फतहपुर में विद्यमानवाली में जो सुन्दरदासजी का दादूजी के साथ अकबर के सामने होना लिखा है सो असंगत है ।

मिताहार, मितव्यवहार, युक्त चेष्ट ध्यानमग्न, स्वच्छताप्रेमी, सदाचाराभ्यासी, शांत प्रकृति, बालकों, भक्तों, सेवकों और मित्रों को देख कर बहुत प्रसन्न होते। बालकों से बात करने में प्रसन्न होते, कभी-कभी उनको प्रसन्न करने को चटकीली कविता सुना देते—जैसे “रामहरि रामहरि बोल सूवा” “मूसा इतउत फिरै ताक रही मिनकी” इत्यादि। ‘सुन्दर के दो उन्दर दूधै तीजी दूधै कोल’ इत्यादि। ध्यान भजन और अध्ययन में निन्तर रत रहा करते, ज्ञान चर्चा, भगवत् चर्चा, कविता और लिखने पढ़ने में कभी नहीं थकते। जो एक बेर लिख दिया उसे प्रायः काटाकूटी नहीं करते। आशु कवि तो थे ही। सभा में निर्भीक होकर बोलते और उनके प्रवचन को सुन श्रोता वा प्रतिवादी मुग्ध वा स्तब्ध हो जाते। स्वभाव के स्वतन्त्र थे। किसी की कुछ परवाह न करते। तब भी किसी के चित्त को कष्ट पहुंचने की बात वा प्रसंग ही नहीं लाते। सदा प्रसन्न मुख रहते थे। बारीक हंसोकड़पन की बात करने का स्वभाव था। कथा बहुत सरस, अर्थ भरी और मार्मिक मनोग्राही होती। भगवत् प्रेम के प्रसंग में नेत्रों से चौधारे चल जाते। गुरुभक्तिपरायण और सन्तों के बड़े भावनाधारी थे। आबालब्रह्मचारी थे। स्त्रीचर्चा से अत्यन्त ग्लानि और क्रोध करते। शास्त्र और गुरुवचन में अटल श्रद्धा रखते थे। अद्वैत विद्या और अध्यात्म शास्त्र से अत्यन्त गहरा प्रेम था। बड़ी तीव्र दार्शनिक बुद्धि से सम्पन्न थे। विद्वानों, कवियों, ज्ञानी सन्तों के उदार-भक्त थे। गायन से भी बड़ा हार्दिक प्रेम था। गाते भी अच्छे थे। पदरचना भी अलौकिक थी। गाते-गाते प्रेमरस में डूब जाते थे। विरह से विह्वल हो जाते थे। भगवन्निष्ठा अगाध थी। इत्यादि स्वामीजी के स्वभाव की अनेक गुणावली है जिसका वर्णन असंभव ही है।

स्वामीजी की कुछ गुणावली उपरोक्त मोहनदासजी के उत्तर पत्र में भी आ गई है।

स्मारक चिन्ह वा पदार्थ ।

स्वामी सुन्दरदासजी का अमर नाम रखनेवाली उनकी वह पुस्तक है जिसके आधार पर यह संपादन हुआ है ।
स्मारक चिन्ह वा पदार्थः— जब तक संसार में हिन्दी भाषा रहैगी स्वामीजी की विद्या, कीर्त्ति और अध्यात्म की जानकारी बनी रहैगी । इससे पूर्व कोई प्रतिलिपि हुई होगी तो वह तथा इसके पीछे पूर्ण वा खण्ड रूप में जितनी भी लिखी वा मुद्रित हैं वे सब ही बनी रहैंगी तब तक उनका स्मरण दिलाती रहैंगी

(२) ग्रौसा में उनकी जन्मभूमि और स्थान के खंडहर के अवशिष्ट भी प्रथम स्मृति है जिस पर उनके भक्तों, सेवकों वा अनुयायियों द्वारा उपयुक्त स्मारक बनना चाहिए ।

(३) काशी में उनके निवासस्थान पर “दादूद्वारा” वा दादूमठ बना हुआ है ।

(४) फतहपुर में उनका चौबारा, गुफा (भहरा) कूप इत्यादिक ।

(५) चूरू में उनका पलंग जो पूजा जाता है । और जाजम भी ।

(६) फतहपुर में उनके वस्त्र — टोपा रेशमी रुईदार, चादरें (जिनके चित्र छापे गये हैं) और कुंजी आदि अन्य पदार्थ जो वहाँ विद्यमान और सुरक्षित हैं ।

(७) सीकर में उनके थामेवालों के पास गादी, तकिया आदि (जिनके दर्शन हमने भी बहुत वर्ष पहिले किये थे) ।

(८) मोर में उनका चित्र तथा मकानात और बारहदरी में शिलालेखादि । (जिनकी नक़ल ऊपर दी गई । ये स्थान हमने स्वयम् मोर जाकर देखे हैं ।)

(९) रामगढ़ आदिक स्थानों में (जिनकी नामावली ऊपर दी जा चुकी है) उनके स्थापित वा शिष्यादि के बनाए हुए अस्थलादि ।

(१०) स्वयम् सुन्दरदासजी की सम्प्रदाय के महंत, साधु, पण्डित ज्ञानी शिष्य-प्रशिष्य—जो सदा स्वामी सुन्दरदासजी के कहलाते हैं और कहलाएंगे और उनका भक्तिभाव से निरन्तर स्मरण कीर्त्तन करते हैं और करते रहेंगे। यह स्मारक (यादगार) कोई छोटी चीज़ नहीं है। जबतक सम्प्रदाय के साधु रहेंगे स्वामीजी के स्मारक बने रहेंगे।

(११) इनके अतिरिक्त और भी कोई पदार्थ वा चिन्ह जो कहीं भक्तों वा अनुयायियों के पास रक्षित होंगे, मिलने पर प्रगट होंगे। यथा उनके पत्र मोहनदास के नाम जो ऊपर उद्धृत हो गये। इत्यादि।

(१२) सागानेर में समाधि—चबूतरे पर छत्री और शिलालेख थे, जो दुष्टों ने ध्वंसित कर दिये परन्तु उनकी नकल हमने रक्षित की इसमें चरणपादुका और मृत्युतिथि आदिक है। यह भी बड़ा भारी स्मारक है। इसको पुनः निर्मित कराके स्थापन कराने की तो बड़ी आवश्यकता है। कोई भक्त, सेवक, थाभायत इसका उद्योग अवश्य करें।



परिशिष्ट (क)

सुन्दरदासजी का अन्य विद्वानों द्वारा वर्णन ।

सुन्दरदासजी की जीवनी सम्बन्धी वर्णन अधिकतर (१) जनगोपाल कृत दादूजन्मलीला परिचय । (२) राघवदास कृत भक्तमाल सटीक । (३) माधवदास कृत दादू जीवन चरित्र । (४) चन्नदास कृत प्रणाली छन्द । (५) महंतलीलाप्रदीप । (६) मोहनदास आदि के पत्रादि । (७) शिक्षादर्पण । (८) फतहपुर के पत्रे और लेख । (९) मोर और सांगानेर के शिलालेख । (१०) फखरुतवारीख । (११) फतहपुर के इतिहास । (१२) अन्तरंग प्रमाण ग्रन्थों से । वा मौखिक (इनमें) हैं । जिनसे अवतरण यथा स्थान दिये गये ही हैं । उनकी पुनरावृत्ति की आवश्यकता नहीं है । इनके अतिरिक्त अन्य विद्वानों, कवियों आदिकों ने सुन्दरदासजी के सम्बन्ध में जो कुछ लिखा है उनको देकर उनपर आवश्यक टिप्पण दिया जाना आवश्यक समझते हैं । इस लेख को पृथक् परिशिष्ट रूप में सुविधा निमित्त ही रखते हैं ।

(१) मंगलदास चारण कृत “भक्तनाम स्मरणी” में आया है:—

“केवल, कूवा, रांका वांका, दास धँना, रैदासा ।

नामहि पिया कवीर, नामदे सव भई पूरन आसा ॥ २३ ॥

सजन, फरीदा, वपना, सैना, रज्जव, सुन्दर, दादू ।

नानग, जनमलूक, कर्मानन्द सवै नाम रस स्वादू” ॥ २४ ॥

यह भक्तनामावली ३२ छन्दों में हमारे संग्रह में, स्व० वारहठ वालाचक्षुजी के हाथ की प्रायः शुद्ध सं० १६७२ की लिखी हुई है । इसके

अन्दर भक्तों के नाम भक्तमाल के अतिरिक्त रचयिता के पूर्ण अनुभव से भी लिखे गये हैं। चारणों में जो भक्त (स्त्री वा पुरुष) हुए हैं उनमें के भी नाम हैं। छन्दों की रचना सुडौल और सरस है। प्रायः वारहठ इसे कठाग्र रखते हैं और नित्य पाठ करते हैं। रचयिता श्रीकृष्ण (बिहारी) के भक्त थे और उन्होंने नाम की महिमा ही कही है।

(२) “मिश्रबन्धुविनोद” भाग १ व २ में:—

पृ० १०३ पर उत्कृष्ट कवियों में गणना सुन्दरदासजी की है।

पृ० १२० पर सुन्दरदासजी को दादूजी के अनुयायियों में “सर्वोत्तम” कहा है।

पृ० १२४-२६ पर सुन्दरदास को “सुकवि” और दादूदयाल की संप्रदाय में “सर्वोत्तम” कहा है।

पृ० ४२७ (भाग २ में) “सुन्दरदास (इत्यादि) ने हिन्दी के पूर्वालंकृत भाग को पुनीत किया है।” “सुन्दरदास ने दादूपंथ को उन्नत किया है।”

पृ० ४३१ पर “भक्तकवियों में सुन्दर (ध्रुवदास, नागरीदास आदि) थे। इनने भाषा को अलंकृत करने में बल लगाया था। भाषा श्रुति-मधुर और सुष्टु होने लगी। ये कवि भाव विगाड़ कर भापालालित्य लाने का प्रयत्न नहीं करते थे।” इत्यादि श्लाघाएं की हैं।

परन्तु—पूर्वप्रचलित भ्रमात्मक वृत्त भी लिख मारा है—सुन्दरदासजी (दूसर की जगह पर) “दूसर बनिया” लिख दिया है। यह बड़े ही आश्चर्य और दुःख की बात है कि इतने विद्वान और भाषा के आचार्यों की सुलेखिनी से ऐसी भारी भूल टपक पड़ी ॥ इससे बढ़ कर भयानक भूल यह है कि जो निष्कर्ष निकाला गया है कि उन बंधुत्रय ने महात्मा कवि शिरोमणि स्वामी सुन्दरदासजी को और कुछ न बन पड़ा तो “तोष” कवि की श्रेणी ही में ले जाकर बिठाया है! कितने क्लेश विशेष का आघात पतित हुआ है ॥

और स्वामीजी के ग्रन्थों के नामों में “रुक्मिणंगद की कथा” और “एकादशी कथा” तथा “विचार माला” (काशी की ना० प्र० सभा के खोज के अनुसार) ग्रन्थ भी लिख दिये हैं !! महदाश्चर्य है कि बिना ही अनुसन्धान के ऐसी भारी भूलें लिखी गई हैं !!!

जो अंश इन उत्कट विद्वानों ने, पं० चन्द्रिकाप्रसादजी की “पंचेन्द्रिय चरित्र” की भूमिका वा वेल्वेडीयर प्रेस के सुन्दर-विलास की भूमिका से (जिसमें हमारे अनुसंधान से चरित्र लिखा गया है) विवरण लिये हैं, वे ठीक और प्रशंसनीय हैं। शेष संशोधनीय हैं।

(३) “शिवसिंह सरोज” में पृ० ४५३ पर लिखा है कि “सुन्दरकवि २ रे, दादूजी के शिष्य मेवाड़ देश के निवासी थे। इनकी कविता शांतरस में कुछ अच्छी है, सुन्दरसांख्य नाम एक इनका बनाया हुआ ग्रन्थ भी सुना जाता है”। इस लेख में तीन भूलें प्रत्यक्ष हैं—(१) मेवाड़ देश के निवासी। सुन्दरदासजी न तो मेवाड़ के न मारवाड़ के निवासी थे, वरन ढूँढाहट देश के अवश्य थे। (२) कुछ अच्छी लिखना ऐसे लेखक को सोहता नहीं। “कुछ” की जगह “बहुत” शब्द का प्रयोग सराहनीय होता। (३) सुन्दरसांख्य उनका ग्रन्थ होना सुन कर लिखना भी अयोग्य हुआ। ऐसा कोई ग्रन्थ ही सुन्दरदासजी ने नहीं लिखा। उनके तो उत्तम ग्रन्थों में “ज्ञानसमुद्र” और “सवैया” (प्रगट नाम सुन्दर-विलास) हैं। इनमें सांख्य का वर्णन अवश्य है। “सुना जाता है” लिख कर सुनने का प्रमाण भी न देना लेख को एक प्रकार निर्बल करता है। सिवाय इसके कि दादूजी के शिष्य थे, औद सब बातें सरोज में गोलमटोल और ढिंढिम ढिंढा ही लिखी गई। इससे स्पष्ट सिद्ध होता है कि शिवसिंहजी वा उस प्रान्त में सुन्दरदासजी का हाल जानने की कुछ चेष्टा नहीं की गई थी। यों ही अटकलपच्चू जो मिला या सुना उस समय लिख मारा। जो छन्द उनके दिये हैं उससे ग्रन्थ का पढ़ना प्रतीत होता है।

(४) “भाषाकाव्य-संग्रह” पं० महेशदत्त संगृहीत के देखने से पता

चला कि सरोजकार ने इनही की नकल की है। क्योंकि “सरोज” तो सं० वि० १६३४ का लिखा हुआ है और यह “भापाकाव्य संग्रह” सं० वि० १६३० का लिखा हुआ है। अर्थात् शिवसिंहजी ने चार वर्ष पीछे “सरोज” बनाया तब महेशदत्तजी की किताब से अपने ढग पर नकल उतारी और इस ग्रन्थ का कुल भी हवाला नहीं दिया। “भापाकाव्य संग्रह” में पृ० २८४ पर यों लिखा है:—“सुन्दर कवि -- ये नेवाड देश नरैना ग्राम के निवासी दादू बेहना के शिष्य थे। ये वही दादू हैं कि जिनके नाम से दादूपन्थियों का मत हुआ है। ये सुन्दरजी बड़े सिद्ध हुए थे। इन्होंने सुन्दरसांख्य नाम ग्रन्थ बनाया”। और पृ० २४० से २४६ तक (सबैया ग्रन्थ से) सांख्य वर्णन शीर्षक देकर तेरह छन्द दिये हैं। परन्तु “सरोज” कार ने महेशदत्त के दिये हुए उद्धृत छन्दों में से एक भी नहीं लिया। इससे हमारा लिखना ठीक है कि उन्होंने भी ग्रन्थ पढ़ा अवश्य था। नेवाड शब्द मेवाड़ की अशुद्ध लिखाई वा छपाई की भूल है। सरोजकार ने नरैना लिखना छोड़ दिया। परन्तु महेशदत्त की तो बहुत भूलें हैं जिनको पाठकगण स्वयम् विचार लें।

(५) “सूरसागर” की भूमिका में वावू राधाकृष्णदासजी ने “सरोज” की बिल्कुल नकल की है और सुन्दरदासजी को “मेवाड देश” के निवासी और “सुन्दरसांख्य” का कर्त्ता आदि उसी तरह लिखा है।

यों ये लोग, (एक से दूसरे ने नकल उड़ा-उड़ा कर) “चूकते चले गये”। इनको खोज करने का परिश्रम कुछ भी नहीं करना पड़ा। एकने दूसरे को प्रमाण मान लिया। इसही से वे भूलें दौड़ती चली आईं। ऐसा करना, इतिहास के सिद्धान्त के विरुद्ध होने से, पदार्थ के लिए बहुत हानिकारक हो जाता है। परन्तु हम ऐसे-ऐसे विद्वानों की समीक्षा में अधिक क्या लिख सकते हैं ?

(६) ‘मदनकोश’ पृ० २६६ पर—लल्लूलालजी के ग्रन्थों की नामावली में सं० ६ पर लिखा है—“सुन्दरदास के प्राचीन भापानुवाद से

सिंहासन वत्तीसी का खड़ी हिन्दी बोली में अनुवाद”। परन्तु यह नहीं लिखा कि कौनसा सुन्दरदास यह था। हमारे स्वामी सुन्दरदासजी ने कोई भापानुवाद सिंहासन वत्तीसी का नहीं किया। यह बात पाठकों की जानकारी के लिए ही हम लिखते हैं कि इस कोश में देख कर वे भ्रम में न पड़ जाय। “मिश्रवन्धु विनोद” में लल्लूजी के ग्रन्थों में “सिंहासन वत्तीसी” भी लिखी है, परन्तु उसे सुन्दरदास का अनुवाद नहीं लिखा।

(७) “सुन्दरदासकृत काव्य”—इस नाम से स्वामी सुन्दरदासजी के कई ग्रन्थों को ‘तत्त्वविवेचक प्रेस’ बम्बई ने सं० वि० १९४७ (ई० सन् १८६० में छापा है। उसकी भूमिका में सुन्दरदासजी को “यह महात्मा जाति के ब्राह्मण थे” ऐसा लिखा है ! सो नितान्त बड़ी भारी भूल की है ! स्वामीजी खण्डेलवाल वैश्य वूसर गोत के थे सो जीवन-चरित्र में प्रमाण सहित लिखा गया ही। और इसही भूमिका में जो सुन्दरदासजी का अरबी, फ़ारसी आदि में ग्रन्थों का रचना लिखा है सो भी निर्मूल अनुमान मात्र ही है। क्योंकि उन्होंने कोई ग्रन्थ अन्य भाषाओं में नहीं रचे। और जो अष्टक उनके प्राप्त हैं और इस ग्रन्थावली में आ चुके हैं इनके अतिरिक्त और कोई अष्टक भी नहीं रचे, यद्यपि उक्त भूमिका में अन्य ऐसे अष्टकों का रचना अनुमान से वा सुना सुनाया लिख दिया है। और सुन्दरदासजी की कविता के सम्बंध में जो इस भूमिका में लिखा है वह कुछ ठीक है। यथा:—“सुन्दरदासजी की कविता और छंद आवालवृद्धों को बहुत प्रिय हैं, क्योंकि इसमें शब्द रचना बहुत उत्तम है, औ वो छोटे और सुलभ शब्दों में बनाये हैं, औ अर्थ भी गम्भीर रखा है। इस ग्रन्थ में भक्ति, ज्ञान औ वैराग्य ये विषय अत्यंत खुलासे से वर्णन किये हैं, औ ज्ञान प्रकरण में सांख्य, योग औ वेदांत इन विषयों का क्रम से ऐसा वयान किया है कि तिसके पढ़ने से मुमुक्षुजनों को बहुत सहज रीति से आत्म-ज्ञान प्राप्ति का मार्ग मालूम होवै। जिन पुरुषों को सद्गुरु का अनुग्रह प्राप्त हुआ है उनकूं उपदेश के दृढ़ीकरण के अर्थ यह ग्रन्थ परम उपयोगी है। इसलिये यह

ग्रंथ भाविक, मुमुक्षु, औ ज्ञानी लोकों को अत्यंत उपयुक्त है, औ इसीसे यह संग्रह मतांतरवादी जनों को भी मान्य हुवा है, औ सब लोक इसको अगीकार करते हैं, औ दुःख की निवृत्ति औ परमानंद की प्राप्ति के अर्थ उसकू नित्य पढते हैं। इसलिये सर्वजनों को यह प्रार्थना है कि इस ग्रन्थ का संग्रह अवश्य करके उसका नित्य पठन करै, अपना इस दुनिया मे आने का हेतु सफल करै औ परमानंद को प्राप्त होवै”। (तुकाराम तात्या)

(८) “सुन्दरविलास ज्ञानसमुद्र—सुन्दरकाव्य”—“निर्णयसागर प्रेस” मुंबई में शरीफ स्वालेहमुहम्मद सूफी वेदान्ती का प्रकाशित और ब्रह्मनिष्ठ प० पीताम्बरजी का सम्पादित स० वि० १९४७ का (सन् १८६१ का) छापा (पाकेट साइज का) है। उसकी प्रस्तावना में ऐसा लिखा है:—“इस ग्रन्थ के कर्ता दादूपन्थी साधु श्री सुन्दरदासजी बड़े महात्मा पुरुष और पण्डित भये हैं। तिनका जन्मचरित्र इस पुस्तक मे लिखने की हमारी इच्छा थी। परन्तु ताका वृत्तान्त यथास्थित हमकू मिल्या नहीं। तातें सो लिख्या नहीं है। इस महात्मा पुरुष ने वेदान्त विषय पर बहुत ग्रन्थ किये हैं। ऐसे सुन्या जावै है। परन्तु सो इस देश में अप्रसिद्ध हैं। श्री सुन्दरविलास, ज्ञानसमुद्र, ज्ञानविलास और दश अष्टक (तथा आगे के सस्करणानुसार २६ रागों के १०० पद और दो चित्रकाव्य और कुछ लघु ग्रन्थ तथा कुछ साखी के छन्द—ज्ञानविलास नाम से) दिये गये हैं।” इत्यादि बातें लिखी हैं। और ग्रन्थों की प्रशंशा भी की है। कविता को रसिक(रसभरी) कहा है। सबैया को “कोई भी राग के ध्रुव-पद के गायन में उपयोगी होवै है। इसी हेतुतें इस छन्द का चतुर्थ पदांस टेक की न्याईं कहुं-कहुं छन्द की आदि में रखने की पद्धति देखी है।” ऐसा लिखा है। इस पर हमारा यह कहना है कि जितने ग्रन्थ इस “सुन्दरग्रन्थावली” (हमारे सम्पादन में) आए हैं इनसे अधिक और कोई ग्रन्थ सुन्दरदासजी ने नहीं रचे थे और सबैया का चतुर्थ पदार्थ छन्द के पूर्व में रखने का हेतु मान्य हो सकता है। और सं० ७ तत्त्वविवेचक का

संस्करण सं० ८ निर्णयसागर के संस्करण से पहिले का नहीं प्रतीत होता है, क्योंकि इस (सं० ८ वाले) में उस (सं० ७ वाले) का हवाला दर्ज नहीं हुआ है, उल्टा इसका उसमें हवाला है। पं० पीताम्बरजी की विपर्यय अंग की टीका को यथावत हमने लेली है सो ग्रन्थ में देखने से विदित ही होगा। इस संस्करण में जीवनचरित्र कुछ भी नहीं दिया है।

(६) “दादूदयाल की वानी”—इलाहाबाद के प्रसिद्ध वकील पं० वाले-श्वरप्रसादजी वी० ए० एल-एल वी० सम्पादित और उन्हीं के “वैलवेडीयर प्रेस” में सं० वि० १६७१ (ई० सन् १९१४) की छपी की भूमिका में “दादूदयाल के जीवनचरित्र” शीर्षक लेख में, पृष्ठ २-३ तथा ७ पर जो अद्भुत और अत्यन्त असत् तथा अशिष्ट बातें लिखी हैं उनको दत्ता देना और उनकी समालोचना कर देना, तथा उनके विषय में विद्वान लेखक के साथ हमारी लिखापट्टी और उनका क्षमा के साथ संशोधन हुआ, सो सब पाठकों की जानकारी के लिए देते हैं:—

(क) पृ० २-३ पर वहां संपादक (श्रीवालेश्वरप्रसाद) ने लिखा है:—

“दो एक दादूपन्थी ऐसा कहते हैं कि दादूजी रुई का व्यापार रुपया उधार लेकर करते थे और उनके महाजनों के नाम, जिनसे वह रुपया उधार लेते थे, सुन्दरदास व निश्चलदास था।” व्यापार में टोटा पड़ने पर इन दोनों व्यापारियों ने तकाजा किया तब दादूजी ने देने से इनकार किया उस पर महाजनों ने कहा कि रुई में आग लगा दो। दादूजी ने आग लगा दी। तब राख में स्वर्ण का पासा निकला। इस चमत्कार को देख “महात्माजी के चरणों पर गिरे और उन्हें अपना गुरु धारण किया।” “दोनों मुख्य चेलों में गिने जाते हैं और सुन्दरदासजी की कविता जगत-प्रसिद्ध है।” धन्य ! खूब वे दो एक दादूपन्थी थे जिन्होंने यह निर्मूल और हास्यास्पद घडंत वकीलजी को कही। यदि दादूजी के चरित्र को कुछ पढ़ा होता तो इन अशुद्ध बातों को लिखने की नौबत ही नहीं आती। दादूजी सांभर में अपनी जवानी के वर्षों में (सं० १६२५ से १६३५ तक)

देर थे फिर आँवेर आ गये थे। और सुन्दरदासजी सं० १६५८ या ५९ में दौसा में शिष्य हुए थे। जैसा कि ऊपर जीवनचरित्र में वर्णन कर दिया गया। और स्वामी पंडित निश्चलदासजी तो अभी वर्तमान शताब्दी के प्रारम्भ में मरे हैं और अति प्रसिद्ध हुए हैं, और “विचारसागर,” “वृत्तिप्रभाकर” वेदान्त के अवधी वा उपयोगी ग्रन्थ भाषा में उनके रचे हुए लोगों को बहुत से दादूपन्थी वा अन्य मतों के पुरुष भी पढ़ते हैं। स्यात् निश्चलदासजी के ग्रन्थों को तो वालेश्वरप्रसादजी ने भी देखा पढ़ा होहीगा। और सुन्दरदासजी के ग्रन्थों और समय को वे भली भाँति अवलोकन कर चुके थे। फिर जानबूझ कर ऐसी निर्मूल बात किसी अपढ़ और उजड़ साधु के कहने से दादूवाणी के प्रस्तावना और दयालजी के चरित्र में (जिनके सम्पादक भक्त थे) लिखना उनके पांडित्य पर बड़ा भारी लाछन लगानेवाला हुआ है। इसके आगे पृ० ७ पर एक और भी निर्मूल ही नहीं अद्भुत, अशिष्ट और क्षोभोत्पादक बात वालेश्वरप्रसादजी ने लिख मारी है जिससे वे पातक के भागी हुए हैं। वह यह है:—

“दादूदयाल की महिमा की एक कथा हंसी की मशहूर है, जो मनोरञ्जक होने से यहां दी जाती है—कहते हैं कि उनके शिष्य सुंदरदासजी जिनके कवि होने का जिक्र पहिले आ चुका है, कुछ दिनों तक लगातार रात को सुपना देखते थे कि कोई उनको जूता मार रहा है। अतः को घबरा कर अपने गुरु से हाल कहा। उन्होंने फ़र्माया कि तू बहुत अण्डवण्ड काव्य किया करता है, मालूम होता है कि किसी काव्य में तेरे आग पड़ गई है, और आज्ञा की कि हाल में जो कविता की हो सब लाकर सुना। जब वे सुनाने लगे तो एक जगह यह निकला—“सुंदर कोप नहीं सुपने”—दादूजी बोल उठे कि यही पद तेरे जूते खाने का कारण है क्योंकि इसमें पदच्छेद से—“सुंदर को पनही सुपने”—ऐसा पाठ निकलता है, इसी से तुझे सुपने में पनहीं अर्थात् जूती लगती है—तू “कोप” की जगह “कोह” बना दे [‘कोह’ क्रोध का अपभ्रंश है।] सुंदरदासजी ने ऐसा ही किया

तो उस दिन से सुपने में जूते लगाना बंद हो गया।”—धन्य तुम्हारी योग्यता, बी० ए० की शिक्षा और कानून का एल-एल बी० होना ! और धन्य तुम्हारी साधु-भक्ति ! हमें इसको पढ़ कर जो क्रोध आया और ग्लानि उत्पन्न हुई उसको यहां हम वर्णन नहीं कर सकते हैं। परंतु हमने अपने भावों को रोका। यदि यह लेख महंत गंगारामजी देख पाते तो वे वकीलजी पर मानहानि का मुकदमा किये विना रहते नहीं। परंतु हमने प्रथम लेखक (वकीलजी) को इस सम्बन्ध में पत्र द्वारा लिख कर संशोधन करा देना ही उचित समझा। हमने विस्तार से प्रमाणों सहित दोनों “सुंदर” नाम के कवियों और इस आख्यायिका का सम्बन्ध आगरे-वाले सुंदर कविराय से होना लिख कर उनको समझाया कि यह अपराध आपने नाहक जानबूझ कर किया है। इस पर बुद्धिमान वकीलजी की आंख उघड़ आई और वे अपने किये पर पछताये और क्षमा मांगी। तथा नीले रंग के परचों पर अपनी भूल का सुधार छाप कर सब पुस्तकों में चिपका कर प्रायश्चित्त कर दिया। इतना करना काफी था। उस परचे को जो नहीं पा सकते हैं उनके लिये यहां उसकी नकल देते हैं:—

[“सुन्दरदासजी के विषय में दो कथाएँ—जिनमें से एक तो दादू-दयाल के जीवन-चरित्र के पृ० २ की अंतिम ३ पंक्तियों से पृष्ठ ३ की पहिली १० पंक्तियों तक, और दूसरी पृष्ठ ७ की पांचवीं पंक्ति से अठारहीं तक छपी हैं, केवल गप निकलीं, क्योंकि सुन्दरदासजी के जीवन-चरित्र से (जिसे पण्डित हरिनारायणजी पुरोहित बी० ए० अकौण्टण्ट जेनरल जयपुर राज ने बहुत खोज और बड़े प्रामाणिक ग्रन्थों से लिखा है और जिसके सार को हमने सुन्दरविलास ग्रंथ के आदि में छापा है) सिद्ध होता है कि जब सुन्दरदासजी केवल सात बरस के बालक थे तभी दादूदयाल परम-धाम को सिधारे, उनके जीवन समय में सुन्दरदासजी ने कोई ग्रन्थ ही नहीं बनाया। दूसरे “सुन्दरशृङ्गार” ग्रन्थ, जिसमें यह पद है,—“सुन्दर कोप नहीं सुपने”—आगरेवाले सुन्दर कवि का बनाया हुआ है न कि महात्मा

सुन्दरदासजी का और यह भी संवन् १६८८ में अर्थात् दादूजी के शरीर-त्याग करने के २८ बरस पीछे बना। हमने पहिली कथा दो दादूपंथी साधुओं से सुनकर और दूसरी महामहोपाध्याय पं० सुधाकर द्विवेदीजी की सम्पादित तथा “काशी नागरी प्रचारिणी सभा” की प्रकाशित ‘दादू-दयाल का सबद’ नामक पुस्तक की भूमिका से ली थी। अब ये दोनों कथाएँ रह की जाती हैं।]

इस संशोधन से पं० वालेश्वरप्रसादजी के हृदय की स्पष्टता और सत्य-प्रियता का भी परिचय मिलता है। उन्होंने अपनी भूल को शीघ्र ही स्वीकार कर ली जो दूसरों की अल्प ज्ञता वा भ्रम के आधार पर ही लिखी थी।

(१०) “सुन्दरविलास”—उक्त पं० वालेश्वरप्रसादजी ने अपने प्रेस में सन् १९१४ (सं० वि० १९७१) में छपवाया उसके प्रारम्भ में जीवन-चरित्र जो छपा है वह समग्र हमारे भेजे हुए जीवन-चरित्र के आधार पर है। कहीं-कहीं शब्दों की कुछ काटछाट बदल-सदल की है।

(११) “सतवानी संग्रह” भाग १ साखी—में सुन्दरदासजी की ६२ साखिया ६ अंगों में से दी हैं। ये साखिया हमारी भेजी हुई बहुत सी साखियों से छाँट कर उक्त वकीलजी ने इस संग्रह में रक्खी है। और जीवन-चरित्र का नोट प्रारम्भ में जो दिया है वह उक्त हमारे लिखे से लिया है। यह सन् १९१५ (वि० सं० १९७२) की छपी है।

(१२) “पंचेन्द्रियचरित्र”—पं० चन्द्रिकाप्रसादजी (राय साहिब तिवाही बी० ए०) ने सम्पादन कर “वैकटेश्वर प्रेस” बम्बई में सं० वि० १९७० (सन् ई० १९१३) में छपवाया था। यह पुस्तक हमको एप्रिल सन् १९१६ में मिली। यदि हमारे उक्त लिखे जीवन-चरित्र से पूर्व मिलती तो हम इसका हवाला हमारे लेख में अवश्य देते जो इलाहाबाद भेजा था। पण्डितजी ने सुन्दरदासजी का संक्षिप्त-चरित्र अन्य लेखकों की अपेक्षा अच्छा और ठीक प्रमाणों से लिखा है। जो प्रमाण हमको उपलब्ध हुये

हैं उनही में से अनेक उनको भी मिले उनके (सुन्दरदासजी के) सम्प्रदाय के साधुओं से भी उनका सम्पर्क हुआ है तभी यथार्थता लेख में आई है । नहीं तो अन्य लोगों की तरह उटपटांग बातें उनकी लेखिनी से भी निकल जातीं । इन्हींने दादूवाणी समग्र का टिप्पणी और भूमिका सहित उत्तम सम्पादन करके पहिले ही छपवा दिया था । जिन बातों से हम सहमत नहीं हो सकते हैं वे नीचे लिखी हुई हैं:—

(क) सुन्दरदासजी को गोस्वामी तुलसीदासजी के बराबर पदवी पाने योग्य बताया गया है । यह बात पण्डितजी की भक्तिभावना के ही कारण हम समझते हैं । अन्यथा ऐसे कोई प्रमाण उन्होंने नहीं दिये हैं कि जिससे यह समानता उस अद्वितीय महाकवि के साथ मानी जा सकें । हम भी सुन्दरदासजी के पुराणे भक्तों में से हैं, तब भी सत्य बात कहने में हम संकोच नहीं कर सकते हैं । हमारे विचार में तुलसीदासजी की बराबरी करने के योग्य, केवल सूरदासजी को छोड़ कर, भारतवर्ष तो क्या संसार भरमें कोई महात्मा-कवि नहीं हुआ है । इस ही विषय पर हमने हमारे लेख “भाषा साहित्य में सुन्दरदासजी का स्थान” * शीर्षक में हमारे विचार प्रमाणों सहित प्रगट करके सुन्दरदासजी का उच्च स्थान प्रतिपादित करने की चेष्टा की है और उक्त समता के मतका निरास किया है ।

(ख) सुन्दरदासजी की जन्म तिथि हमने लिखी है जो हमको महंत गंगारामजी से प्राप्त हुई और भूमिका में भी थोड़ा सा यह प्रकरण दिया है ।

(ग) पण्डितजी ने राघवदासजी (भक्तमाल कर्त्ता) का हवाला देकर भी सुन्दरदासजी को “दूसर वैश्य” (पृ० १० और १३ पर) लिख दिया है । यह बड़ी भूल हुई है । राघवदासजी ने दूसर नहीं लिखा स्पष्ट “दूसर” लिखा है:—

* यह लेख जैसा कि अन्यत्र कहा गया है, “राजस्थान” त्रैमासिक पत्र कलकत्ता के में छपा है । इसके पृथक् रिप्रिंट किसी विद्वान को अपेक्षित हो तो हमसे मंगा लें ।

“घोसा है नगू चोपो बूसर है साहूकार” (४२१ छन्द—भक्तमाल) ।

(घ) दादूदयालजी के शिष्य होने का समय पाच वर्ष की अवस्था लिखी है । सो ठीक नहीं । सुन्दरदासजी सं० १६५६ में (८ वर्ष की अवस्था में) शिष्य हुए थे । यह बात उसही जनगोपाल रचित “दादूजन्मलीला परची” से सिद्ध होती है जिसका पण्डितजी ने प्रमाण दिया है ।

(च) सुन्दरदासजी के रचे हुए सब ग्रन्थ और उन के नाम उनकी लिखाई हुई पुस्तक सं० वि० १७४२ की से बढ़ कर अन्यत्र नहीं है, जिसके आधार पर यह सपादन हुआ है । पण्डितजी ने जिस हस्तलिखित पुरानी पुस्तक से ग्रन्थों के नामों की सूची (पृ० ११ पर) दी है वह अपूर्ण ही है ।

(छ) पृ० १२-१३ पर सुन्दरदासजी का “बहुत काल तक नाराणे ग्राम में निवास करके पंजाब की तरह चले गये और लाहौर अमृतसर आदि स्थानों विचरण करके शेखावाटी जयपुर राज्य के फतहपुर में आये” । परन्तु काशी से चलकर नरायणे आये होंगे यह बात मान लेने पर भी वहा बहुत काल तक निवास करना किसी प्रमाण या युक्ति से सिद्ध नहीं होता है । प्रथम निवास फतहपुर में ही (सं० वि० १६८२ से) अधिक काल तक हुआ है । नरायणे तथा डीढवाणे (बीकानेर) में भी गये थे परन्तु वहा ठहरे नहीं थे । फतहपुर में केजड़ीवाल वैश्यों के यहाँ ठहरे और स्थान बन जाने पर स्थान में ठहरे और प्रागदासजी के पास उनके स्थान में उनके साथ भी ठहरे थे (जो फतहपुर में १६६३ ही में आ बसे थे) । यह बात लिखित पुराणे पत्रों और थांभे के महन्तजी आदि से प्रमाणित हुई है । सो ही हमने लिखी है ।

(ज) पृ० १३ पर रज्जबजी के शरीर त्यागने के समाचार को सुन कर “वहीं (रास्ते में ही) समाधि लगा कर ब्रह्म में लीन हो गये” यह जो लिखा है ठीक नहीं है । स्वामी सुन्दरदासजी का सागानेर में रहने का स्थान था । वहीं उनके शिष्य नारायणदासजी परमधामगामी हुए थे । और वहीं सुन्दरदासजी कुछ दिन रुम रह कर परमपद प्राप्त हुए थे ।

रज्जवजी के मरने के दुःखद समाचारों से उनके कोमल चित्त पर जो चोट आई तब ही से रोगग्रस्त हो गये थे। रास्ते में मरना जो लिखा है निर्मूल है। वे अपने स्थान सांगानेर के अन्दर ही ब्रह्मलीन हुए थे।

(ऋ) पृ० १३ पर जो “देशाटन के सबैया” को “चारि दिशा के सबइयै” नाम दिया है सो ठीक नहीं। इनका किसी ने पहिले “दशों दिशा के दोहे” ऐसा असंगत नाम दिया था। परन्तु “देशाटन के सबैया” यह नाम उपयुक्त है।

(१४)—“सुन्दरविलास तथा अन्य काव्यो”—गुजराती संस्करण—पटेल देशाई नरोत्तम पण्डित ने—मूल देवनागरी—गुजराती टीका-टिप्पणी करके वम्बई के “तत्त्वविवेचक प्रेस” में सं० वि० १६२७ में द्वितीयवार छपाये। इसकी प्रस्तावना में सुन्दरदासजी का बहुत थोड़ा-सा हाल दिया है। सो भी उक्त सं० (७) तत्त्वविवेचक की छपी में की भूमिका की छाया से ही। परन्तु हम यहां उसका भाषान्तर दिये देते हैं:—

“इस सुन्दरविलास का मूलकर्त्ता दादूपन्थी महात्मा साधु सुन्दरदासजी थे। रामानन्दी सम्प्रदाय में दादूजी नाम के एक विख्यात महान् पुरुष हो गये। उनके ये सुन्दरदासजी शिष्य थे। इनकी जिन्दगी का वृत्तान्त बहुत जानने में आया नहीं। परन्तु इनका बनाया “ज्ञानसमुद्र” नाम का ग्रन्थ है उसके पीछे के छन्द से ज्ञात होता है कि यह ग्रन्थ सम्वत् १७७० के भादवा सुदि ११ गुरुवार के दिन सम्पूर्ण हुआ। इससे इनके अस्तित्वकाल का अनुमान होता है। ऐसा कहा जाता है कि इस सुन्दरविलास की रचना इन्होंने एक ग्रन्थ के आकार में नहीं की थी वरन् जुदे-जुदे समय में जुदे-जुदे अंगों के भिन्न-भिन्न विषयों पर कविता लिखी थी। इनको किसी साधु ने जुदे-जुदे अंगों में करके ग्रन्थरूप में बना कर उसका “सुन्दर-विलास” नाम रख दिया। सुन्दरविलास के सिवाय इन महात्मा ने वेदान्त विषय पर दूसरे ग्रन्थ लिखे थे इनमें से जो जाने गये सो तो “ज्ञानसमुद्र” “ज्ञानविलास” “सुन्दराष्टक” ग्रन्थ “सर्वाङ्गयोग” इत्यादि ग्रन्थ हैं। इनके

सिवाय फुटकर काव्य तथा पद भी हैं। पदों में कितनेक गुजराती भाषा में भी हैं। यह सुन्दरविलास बहुत प्रचलित है और गुजरात में भी सब तरह जिज्ञासु लोग इससे लाभ लेते हैं। परंतु इसकी भाषा में कहीं-कहीं ऐसे कठिन शब्द आते हैं कि जिनको साधारण जिज्ञासु पुरुष को समझ पड़ते नहीं। (इसके आगे अन्य संस्करणों की प्राप्ति और टीका आदि का विवरण है।)

इसको पढ़ कर और हमारे संगृहीत जीवन-चरित्र को पढ़ कर विद्वान् पाठकों पर विदित हो गया होगा कि इन लोगों को स्वामीजी के संवन्ध में कुछ भी अधिक वा ठीक जानकारी नहीं थी। जैसा कि इस ग्रन्थावली के अन्तर्गत ग्रन्थों और उनकी (स्वामीजी के जीवन में उनकी) आज्ञा और सम्हाल से लिखाई सं० १७४२ की प्रति से ज्ञात होता है, यह “सुन्दरविलास” इस नाम से नहीं वरन “सवैया” नाम से विख्यात था और यह किसी साधु का संगृहीत और अनुक्रमित नहीं अपितु स्वयम् ग्रन्थ निर्माता स्वामी सुन्दरदासजी का संगृहीत और उनकी द्वारा तत्तत् अंगों और प्रकरणों वा विषयों में विभाजित वा संकलित हुआ था। सुन्दरदासजी ने, इस ग्रन्थावली के अन्तर्गत ग्रन्थादि के अतिरिक्त और कोई ग्रन्थ नहीं बनाये थे, यह हम ऊपर लिख चुके हैं। क्योंकि और कोई ग्रन्थ होते तो वे छोड़ क्यों दिये जाते। और “ज्ञानविलास” कोई ग्रन्थ स्वामीजी का नहीं। यह नाम बम्बई के छापेखानों में थोड़ी सी साखियों को लिख कर उनका नाम ऐसा रख दिया है। ऐसे असंगत निराधार नाम बना कर रख देना और फिर तत्संबंधी सूचनिका तक न देना सम्पादक को शोभा नहीं देता है। यदि नाम ही दिये थे तो यह लिखना उचित था कि “यह नाम हमने दे दिये हैं। मूल में असुख नाम था वा कोई नाम नहीं था।” इसही प्रकार “सुन्दरविलास” यह नाम भी किसी ने देकर अपनी करतूत का जिक्र तक नहीं किया और नक़ल पीछे नक़ल होते-होते यह नाम प्रचलित हो गया।

इन उपरोक्त संस्करणों आदि का, अन्य प्रयोजन के साथ, भूमिका में भी उल्लेख हो गया है।

अब इस प्रकरण के अंत में दो एक इंग्लिश पादरी साहित्यों एवं अन्य विद्वानों की लिखी हुई सम्मति भी देते हैं जिनसे यह ज्ञात होगा कि इंग्लिश विद्वानों को भी सुन्दरदासजी ज्ञात हैं। परन्तु जीवन सम्बंधी जो कुछ लिखा है वह स्वल्प है और हमारे और पं० चंद्रिकाप्रसादजी के लिखे मसाले से ही काम लिया है। सो, हो भी ऐसा ही सकता था और लाते कहां से।

(१५) A Sketch of Hindi Literature—हिन्दी साहित्य पर संक्षेप विवरण ग्रन्थ के पृ० ६६ पर जो लिखा है उसका भाषान्तर दिया जाता है:—

“सुन्दरदासजी (१५६६-१६८६ ई०)। सुन्दरदास रियासत जयपुर में जनमे थे। उनके लिये ऐसा कहा जाता है कि वे दादूजी के एक शिष्य के अवतार थे (अर्थात् एक शिष्य ने मर कर जन्म लिया था)। यह प्रसिद्ध है कि वे बहुत सी भाषाएं जानते थे और यह बात उनके संबंध में कही गई है कि वे अपने काव्य को (वृथा के) अलंकारादि से सजाने को हेय ही समझते थे जिसके करने में अन्य कवि प्रायः जुटे रहते हैं।”

—पादरी एडविन ग्रीन्हस साहिब।

(१६) History of Hindi Literature—“हिन्दी साहित्य का इतिहास” नामक पुस्तक के पृ० ६६ पर जो लिखा है उसे हिन्दी में देते हैं:—

“दादू के शिष्यों में सबसे प्रधान कवि सुन्दरदास (छोटा) था जिसे दूसर भी कहते हैं। दादूपंथी उसे हिंदी के सर्वोत्तम कवियों में मानते हैं जो हिंदी-साहित्य में सर्वोच्च नामों में प्रतिष्ठा पाने के योग्य है। वह बड़े-बड़े बहुत से ग्रन्थों का रचयिता था। उसके अत्यंत प्रशंसित ग्रन्थों में उसका “सवैया” (जिसे कभी-कभी “सुन्दरविलास” भी कहते हैं) और “ज्ञान-समुद्र ग्रंथ हैं”। —पादरी एफ० ई० किये साहिब एम० ए०। (इसमें जीवन चरित्र का कुछ लेश नहीं दिया।)

(१७) Religious Literature of India (भारतीय धर्म साहित्य) में डाक्टर पादरी फार्किहोर साहिव ने इतना ही लिखा है कि—
“सुन्दरदास एक प्रसिद्ध कवि हुए हैं ।”

(१७) बा० क्षितिमोहन सेनजी अध्यापक ‘शातिनिकेतन’ अपनी रचित पुस्तक (Medieval Mysticism of India) “भारतवर्ष का मध्य-कालीन अध्यात्मवाद वा रहस्यवाद” में पृ० १८६ (परिशिष्ट १—ब्रह्म-सम्प्रदाय) में लिखते हैं:—

“It will also be of interest to note, in conclusion, the impression made by Dadu's principles on some of his disciples Sundardas, who was a Vedantice, bears testimony to the Universality of Dadu's path thus

“Whilst Hindu & Moslem were engaged in quarrels, Dadu evolved this beautiful Society of Parabrahma What you believe in as obvious and tangible, I, by the favour of my Guru, have learnt to be a mere dream The ideal he has held before us, which seems to you but a dream, is for me the only certainty. To the great teacher, now renowned as Dadu-Dayal (the kind Dadu), who looked upon man-made distinctions and institutions as so many empty names, I offer my reverent salutation ”

“अंत में यह बात रुचिकर होगी कि दादू के सिद्धांतों का प्रभाव उसके शिष्यों पर कितना पड़ा था । सुन्दरदास ने, जो वेदांती था, दादू के पंथ की सर्वजन प्रशस्त और सर्वप्रिय होने की साक्षी इस प्रकार दी है” ।

[जो इंग्रेजी में लेख ऊपर दिया है यह गुरु महिमा की कविताओं का सार है । यह महिमा (१) “सवैया” के प्रारम्भ में गुरुदेव का अंग । (२) “गुरुमहिमा नीसानी ग्रन्थ” । (३) गुरुसम्प्रदाय गून्थ । (४) गुरुदया षट्पदी । (५) गुरु कृपा अष्टक । (६) गुरु उपदेश अष्टक । (७) गुरुदेवमहिमा स्तोत्र अष्टक । (८) “साखी” गून्थ में “गुरुदेव का अङ्ग” । (९) पदों में:—राग आसावरी पद ४ । राग सिंधु पद १ । इत्यादि में है ।]

इस इंग्रेजी लेख का भाषांतर इस प्रकार है:—“जब कि हिंदू और मुसलमान आपस में झगड़ रहे थे, दादू ने अपनी सुन्दर ब्रह्मसम्प्रदाय बनाई। जो संसार तुमको इन्द्रियगोचर स्पृश्य भासता है वही मुझे (सुन्दरदास को), मेरे गुरु की कृपा से, स्वप्न-सा प्रतीत होता है। जो पदार्थ तुमको स्वप्न-सा प्रतीत होता है वही मेरा ध्येय निश्चय से सत्य प्रतीत होता है। उसही दादूदयाल को—जिसने मनुष्यकृत भेदों और मत-मतांतरों को थोथे आढम्बर समझे थे—मेरा प्रणाम बहुत श्रद्धापूर्वक है”।

और इसही ग्रन्थ में पृ० १६१ पर एक भयंकर भूल भी लिखी मिलती है:—

“Untill eventually he (Darlu) was initiated into the religious life by Sadhu, Sundardas”

अर्थात् “अंततोगत्वा उसको (दादू को) धार्मिक दीक्षा साधु सुन्दर-दास से मिली।” कितनी बड़ी भारी भूल है। हमने ग्रन्थकर्त्ता से पत्रद्वारा पूछा तो उन्होंने इसको बंगाली से इंग्रेजी अनुवाद करनेवाले की भूल बताई, क्योंकि अन्यत्र ग्रन्थ में ऐसा कहीं भी नहीं लिखा गया, वरन सुन्दरदास को दादूजी का शिष्य ही कहा है। तो इसको लेखदोष समझने से दोष निवृत्त हो गया।

(१८) विड़ला कालेज पिलानी (शेखावाटी) के व्हाइस प्रिंसिपल पुरोहित पण्डित सूर्यकरणजी एम० ए० विशारद ने अपनी पुस्तिका—“राजस्थान की हिंदी सेवा” में पृ० ६ पर लिखा है:—

“सुन्दरदास (१६५३-१७४३ सं०) दादूदयाल के शिष्यों में प्रधान शिष्य हुए हैं। ये जयपुर राज्य के द्यौसा स्थान के रहनेवाले थे और जीवन का अधिक भाग जयपुर राज्य में ही बीता। निर्गुण-पंथी संतों में यही महात्मा ऐसे थे जिनको उच्चकोटि की शिक्षा मिली थी और जो काव्य-कला तथा रीति से पूर्णतः परिचित थे। इनकी रचना साहित्यिक और सरस है। इनकी काव्य-भाषा ब्रजभाषा है। भक्ति, ज्ञानविवेचन,

नीति, देशाचार आदि विषयों पर इन्होंने उत्तम काव्य रचना की है। संत होते हुए भी ये उत्कृष्ट कवि थे। यह इनकी विलक्षणता है जो इन्हें अन्य संत-कवियों की साधारण कोटि से पृथक् करती है। अलंकार, भाषा और काव्य सोष्टव का अच्छा चमत्कार इनके काव्य में मिलता है”।

विशारदजी की प्रबल लेखिनी से हमारे राजस्थान के परमोत्कृष्ट संत-कवि और अप्रतिम शांतरस में मनोरम कविता करनेवाले महात्मा के सम्बंध में बहुत थोड़ा लिखा गया। आशा है कि “सुन्दरग्रन्थावली” को समग्र पढ़ने और उसमें की स्वामीजी की जीवनी तथा भूमिका को देखने पर सम्मति उन्नत हो जायगी। और संत-साहित्य पर लेख भी इनका यथावत् नहीं हो सका है।



परिशिष्ट (ख)

स्वामी ख्यालीरामजी द्वारा ज्ञात बातें ।

महंत गंगारामजी के प्रधान शिष्यों में ख्यालीरामजी हैं। उन्होंने स्वामी सुन्दरदासजी, उनके थांभायत महंतों, स्थान आदि के सम्बन्ध में कुछ विवरण हमारे पास भेजे। उसे हम परिशिष्ट रूप में दे देते हैं।

स्वा० ख्यालीरामजी ने अपने पत्र मि० भाद्रपद प्रथम शुक्ल १२ शनि-वार सं० वि० १९६३ (ता० २६ अगस्त सन् १९३६ ई०) के द्वारा स्वामी श्री सुन्दरदासजी के कथित (आठ) “वाईजी के भेट के सबैये” भेजे और इनके लिये लिखा कि “इनको भी लगा दिये जाय”। अतः यहाँ वे आठों छंद दिये जाते हैं। हमको यही निश्चय था कि सुन्दरदासजी ने अपने ग्रन्थों में (दादूजी के अतिरिक्त) किसी की भी स्तुति नहीं लिखी थी। परंतु अब उनही के थांभायत ऐसे छंद भेज रहे हैं और पीछे से असल गुटका भी भेजा जिनमें दादूजी का दोनों वाईजी की यह स्तुति है, जो गरीबदासजी के पीछे गादी पर विराजे थे। कविता और विषय को देखते हमको ये सुन्दरदासजी के ही प्रणीत होने में संदेह नहीं होता है। यद्यपि ऐसे छंदों का होना कभी पहिले सुना नहीं गया। असंभव तो नहीं है कि स्वामीजी ने ऐसी चलती हुई फुटकर कविताएं की भी हों। परंतु हम किस आधार पर निश्चित होकर कह सकते थे, इस कारण स्वा० ख्यालीरामजी से असल पुस्तक मंगवायी। अब यहाँ उनको अव-तरित कर देते हैं। इनमें प्रशंसा के अतिरिक्त उभय वाईजी से सीख (रुखसत-आयसु) भी स्वामीजी ने जाने को मांगी है और दरसाया है कि आनेजाने में परिश्रम होता है। यह वृद्धावस्था की बात हो सकती है

और सुन्दरदासजी को बाइयों ने किसी अवसर पर (मेले वा उत्सव पर) बुलाया होगा । यदि ये कृतियां स्वामीजी की ही हों तो, जीवन पर प्रकाश डालनेवाली हो सकती हैं । सात छन्द तो दोनों बाईजी की स्तुति के हैं और आठवा परमात्मा की स्तुति का है जो “सवैया” ग्रन्थ के अन्तिम अंग के अन्तिम छन्द के पीछे उक्त गुटका (स्वामी ख्यालीरामजी के भेजे हुए) में लिखा है । यह छन्द अत्यन्त नम्रता, दीनता और आर्जव का है कि ऐसा स्वामीजी की कृतियों में बहुत कम मिलता है वा नहीं ही मिलता है । इसको कदाचित् बाईजी के लिये समझें तो आठ छन्द भेट के हो सकते हैं ।

“बाईजी की भेंट के सवैये ।”

मनहर

“दादूजी के पीछे तो चलाई है गरीबदास,
ताकै पीछे बाईजी चलावत है चौगुनी ।
जोई आवै भेट भाव कौऊ लेहु कौऊ पाइ,
राखिने को नांही चाव देने ही की है सुनी ॥
अति ही गंभीर धीर सीतल ज्यों गंगनीर,
पायौ है जु पूरो पीर परम महामुनी ।
सुन्दर बिराजै जोर दरबार दोऊ वोर,
सन्त बैठे ठौर-ठौर दर्सन करै दुनी” ॥ १ ॥

“जग में प्रसिधि दोऊ दादूजी की नन्दनी ।”

“अति ही उदार हीये सीतल सुभाव लीये,
चन्दन के ढिग मानौं अपनी है चन्दनी ।
जाकौ जैसौ होइ हेत ताकौ तैसौ सुष देत,
अति ही सोभित है सकल सिर वंदनी ॥

जोई आवै संभ प्रात विमुष न कोई जात,

सुन्दर कहत दुष दालिद्र निकंदनी ।

सोभित सभा के मधि देत है लुटाई रिधि,

जग में प्रसिधि दोऊ दादूजी की नन्दनी ॥२॥

‘दादूजी के दरवार दौलति सदा रहै ।’

भगति मुक्ति भरपूर है भंडार मांहि,

रिधि अर सिधि कोऊ चाहै सो तहां लहै ।

गुन-तौ समूह संग ठौर-ठौर राग रंग,

प्रेम मांहि भीजै अंग गंग सी गिरा वहै ॥

सन्तन को ब्यूह सब आगै बैठो देपियत,

सभाजी विराजमान सुन्दर कहा कहै ।

वरप वरप प्रति होइ जात जैजैकार,

दादूजी के दरवार दौलति सदा रहै ॥ ३ ॥

देस देस ही तैं दौरे आवत सेवगजन,

दादूजी के दरवार देखन मिलाप जू ।

जैसैं कासी कुरुपेत मथुरा पिराग हेत,

जात है जगत सब काटन कौं पाप जू ॥

परम पुनीत ठौर असो न तीरथ और,

जहां के आये तैं जांहि सकल संताप जू ।

सुन्दर सोभा अनन्त निसदिन गावै संत,

वाईजी विराजै गुरुगादी आपै आप जू ॥ ४ ॥

दादूजी के दरवार रहिये जनम भरि,

तोहू काहू चात की कमीं न दीसै काई जी ।

तुमकों सन्तोषवे कौ विघना संवारी आप,

छाजन भोजन करि सर्व सुपदाई जी ॥

हमतौ दरस देपि अति ही निहाल भये,
 और अब कहा कहैं मुख सूं वनाई जी ।
 बार बार कर जोरि वीनती करत राजि,
 सुन्दर कौं हंसि करि सीष दीजै वाईजी ॥५॥

इन्दव ।

“वाईजी वेगि रजा मोहि दीजै ।”

पीछे तुम्हारहि आइ मिलै सब छाजन भोजन जे कछु कीजै ।
 आदर मान सबै विधि पाइये नांव तुम्हारौ जहां तहां लीजै ॥
 बार बारहि बार कहा तुम सौं कहै सुन्दर की अरदास सुनीजै ।
 चित्त हमारौ भयौ रमिवे करि वाईजी वेगि रजा मोहि दीजै ॥ ६ ॥

“वाईजी आयस पाऊं तुम्हारौ ।”

“जेतक द्यौस रहे दरवार मैं जानत हैं वह भाग हमारौ ।
 जैसी तुम्हारी कृपा हम ऊपरि तैसी सदा ही रहौ इकसारौ ॥
 मारग चालत होत परिश्रम आवत जात अत्यन्त उन्हारौ ।
 सुन्दरदास कहै करजोरि जू वाईजी आयस पाऊं तुम्हारौ” ॥ ७ ॥

[स्वामी ख्यालीरामजी ने फ़तहपुर से असल ह० लि० गुटका ता० १२ सितम्बर सन् १९३६ ई० को हमारे पास रजिस्टर्ड पोस्ट से भेजा । उसी में उपरोक्त सातों छन्द हैं और उसही में इन सातों के पूर्व ही नीचे लिखा छन्द भी है । परन्तु वह “सवैया” ग्रन्थ के अन्तिम १५ वें छन्द के पीछे १६ की संख्या से लिखा हुआ है । सो ही यहां देते हैं । यदि इसको भी बाईजी की भेट का सवैया मानें तो सब आठ छन्द होते हैं । परन्तु इसकी उक्ति परमात्मा की स्तुति में जा रही है, अथवा यह गरीबदासजी के प्रति संबोधित भी समझा जा सकता है । यह गुटका सन्तोषदास शिष्य चतरदास उसका शिष्य नन्दराम उसका शिष्य गोकलदास का लिखा हुआ है जो अनुमान उन्नीससौ कई के संवत् का लिखा है ।]

मनहर ।

“सेवा करि चोर अरु औगुन अनेक और,✽

देह को करुष सो तौ कूजरोक कारौ है ।

नाहीं काहू कांम को हरांम ही को पांणहार,

असो हू कपूत तात मात ही को प्यारौ है ॥

एक यहै होत सु तौ दादूजी को मांथे हाथ,

देसहू प्रदेस मांहि प्रगट नगारौ है ।

होइयौ कृपाल प्रभु आपनों गुलाम जानि,

मन वच कर्म करि सुन्दर तुम्हारौ है” ॥१॥ (८)

स्वामी ख्यालीरामजी ने अपने पत्रों में जो हमको हमारी जिज्ञासा पर भेजे, लिखा है कि—स्वामी सुन्दरदासजी के शिष्य-प्रशिष्य अनेक स्थानों में जा बसे थे । विसाऊ, चुरल, नाडसर, सीकर आदि तथा शेखाजी की छत्री । इत्यादिक । (शेखाजी की छत्री जीणमाता के पास गांव रलावता के कांकड़ में है । वहाँ वीर शेखाजी परोपकारार्थ गौड़ राजपूतों से लड़ने गये थे, वहाँ अपने बड़े बेटे दुर्गाजी सहित सं० १५४५ वि० में काम आये । वहाँ शेखाजी की बड़ी छत्री और दुर्गाजी की छोटी छत्री बनी हुई है) । इन छत्रियों की सेवा और सम्हाल सुन्दरदासजी के थांभायित साधुओं के अधिकार में है और फतहपुर के महन्त इस छत्री के भी महन्त कहाते हैं । पञ्जपाने के सरदारों की तरफ से साधुओं को कुछ भेट वा सहायता स्वरूप भी मिलता है । शेखावतों की यह पूज्य और पवित्र जगह है । चढ़ावा भी आता है ।

और थांभो के सम्बन्ध में यह लिखा है कि “स्वामी सुन्दरदासजी के पांचों ही शिष्य मर चुके थे । नारायणदासजी के शिष्य रामदासजी थे । उनही से यह वैभव और शिष्य परम्परा और स्थानादि हुए हैं । पीछे भी

✽ और की जगह भरे पाठान्तर है ।

महन्त प्रतापी होते आये हैं। अन्य चार शिष्यों के न तो पृथक् थाभे हैं और न स्थान हैं। यह बात (ख्यालीरामजी ने) महन्त लक्ष्मीरामजी (दादागुरु) से सुनी थी। वे चारों ४ शिष्य बहुत करके फतहपुर में ही रहे थे।

स्वामी ख्यालीरामजी का यह भी लिखना है कि ऊपर लिखित आठ छन्दों के अतिरिक्त “सूक्ष्मरूप में” स्वामीजी की और भी वाणी है, परन्तु स्थान के विकट संकट के कारण चित्त एकाग्र और शान्त नहीं रहता है। इस कारण ग्रन्थों की देखभाल नहीं हो सकती है।

और प्रागदासजी के सम्बन्ध में यह लिखा है कि “अन्त समय में सम्वत् १६८८ में आकर फतहपुर में शरीर का त्याग किया। शिलालेख का लेख सन्तदासजी का लिखा है। और तत्सम्बन्धी यह छन्द भी भेजा है:—

इन्दव

“सम्बत सोलासै वर्ष अख्यासी मैं दास प्रयाग फतहपुर आया।
भ्रात कनिष्ठः सु सुन्दर तिष्ठत योग की अग्नि से कर्म जराया ॥
कार्त्ती (क) कृष्णा तिथि छट् बुद्ध सु ढोल दमामा निसान वजाया।
मोक्ष हुई त्रयताप मिटी भट्ट, जन्म मरण में फेर न आया” ॥ १ ॥

और लिखा—“वैश्य जाति के बाबा रायमलजी वासलगोती स्वामी सुन्दरदासजी के कृपापात्र सेवक थे। स्वामीजी के वरदान से उनके १३ पुत्र हुए थे। और आगे उत्तरोत्तर १३ पीढ़ी तक तेरह-तेरह पुत्र प्रत्येक के होते चले आये। आजकल पोद्दार वंश से विख्यात हैं। तत्सम्बन्धी छन्द:—

दोहा

“पगाँ पांगलो रायचन्द बांसल गोत मंझार।

सुन्दर गुरु किरपा भई सुत जनमे नव चार” ॥ १ ॥

‡ ‘कनिष्ठ भ्रात’ कहने से यह प्रयोजन है कि प्रागदासजी का स्नेह सुन्दर-दासजी के साथ ऐसा ही था।

मनहर

“रायचन्द राजवंश परगट्यौ चहुँ दिशि,

गुरु की दया से बहुलश्रमी हूँ कौ वास है ॥

निरंजन देव की भक्ति दृढ करी जिन,

और देवी देव की उपासना को हास है ॥

राम राम आठों जाम रट्यौ जिन निसकाम,

प्रेम में मगन गुरु वाक्य विसवास है ।

कहत बालक राम ऐसा हुआ रायचन्द,

गुरु के चरण विन और कौन दास है” ॥ २ ॥

दोहा

“राम रट्यौ अति मगन हो पूजे श्री गुरुदेव ।

गृहस्थ योग अष्टांग कौ अन्त मोक्ष को भेव” ॥ ३ ॥

यह रायचन्द पोद्दार सेठ सुन्दरस्वामी का गृहस्थ शिष्य था । पोद्दारों का बड़ाभारी परिवार है और बड़े-बड़े नामी सेठ और विद्वान भक्त और गुणवान पुरुष इनमें हुए हैं और अब भी विद्यमान हैं । यह अधिकतर स्वामी सुन्दरदासजी की सेवा का प्रताप है ।

और इसही पत्र में यह हाल फिर खोल कर लिखा कि—“और महाराज के अन्त समय में उनके शिष्यों में कोई नहीं रहा । मेरे खयाल में महाराज के पोता चेला रामदासजी महाराज थे उनके बाद विशेष महाराज के साधुओं की वृद्धि हुई । इतने मकान अब मौजूद हैं:—(१) फतहपुर में जो महाराज (स्वामी सुन्दरदासजी) के वास्तु मकान बना एक बार तो १ पोद्दार, २ केजड़ीवाल, ३ मोर, ४ बुधिया ५ चमड़िया इनने महल तथा गुफा चोक मूँह आगे पैड़ी बनवाये । जिनमें रुपया ३४६ लगे । अन्दाज सम्वत् १६८१ तथा ८२ में । (२) दूसरे सन्तदासजी चमड़िया (वैश्य) बनवाया—१ अठखम्भों, नीचे गुफा, उगूण चोगती गुफा एक दक्षिण चोगती तिवारी उगूण चोगती समाधि एक प्रागदासजी की समाधि एक

अपने शिष्य चतरदास की । जिनमें रु० ८२५) लागे । सम्बत् १६६४ में अन्दाज । कुवा बनवाया १ पोहार, २ केजडीवाल ३ मोर, ४ बुधिया, ५ चमड़िया, ६ सूरका महाराज की आज्ञा से सम्बत् १६६४ में अन्दाज रुपया ६११ लागे । - अब स्थान तीन हैं जिनमें दो पीछे से बने हुये हैं । चूरू में दो स्थान, रामगढ़ में चार स्थान ढेलासर में, विसाऊ में, नुवां में, महावे में, नवलगाढ़ में, भाभड में साये में डीडवाणे में, मूडवा में, नाडसर मे मोर मे भूमणू में, दयाका वास शेखाजी की छत्री दिल्ली में दिल्ली का मकान नारायणदासजी ने बनवाया था, भिवानी में, मथुरा में, हैं । और कई जगह मकान गतरस (नष्टभ्रष्ट) हो गये” ।

इन पत्रों के लेखों की सत्यता जीवन-चरित्र में के प्रमाणों से हो रही है । सम्भवतः उनही आधारों से, तथा गुरुमुख श्रवण तथा परम्परागत कथा-प्रवाह से ये बातें स्वामी ख्यालीरामजी की जानी हुई हैं । उनका लिखना मानों वर्तमान जीवित प्रमाण है । उनकी कृपा से अनेक शकाओं का समाधान हो गया है तथा स्वामीजी के आठ नवीन छन्द भी मिले । इन छन्दों की प्राप्ति से यह बात ज्ञात हो गई कि स्वामीजी ने एतत् ग्रन्थों के अतिरिक्त और भी कविताएं की थीं । परन्तु ग्रन्थों में उनका अप्रासंगिक रहने से, सम्मिलित किया नहीं जा सका । इसही से वे कविताएं पृथक् रह गईं । यदि स्वामी ख्यालीरामजी वा अन्य साधु-सन्त संग्रह में ग्रन्थों का अवलोकन करेंगे तो कभी न कभी और कविताएं भी प्राप्त हो जा सकेंगी । यह एक बड़ा भारी ख्याति का काम होगा ।



परिशिष्ट (ग)

चित्र परिचय ।

जीवन चरित्र तथा भूमिका और ग्रन्थ में कतिपय चित्र दिये गये हैं । उनका किंचित् परिचय करा देने की आवश्यकता है । वही इस परिशिष्ट में दिया जाता है ।

(१) स्वामी सुन्दरदासजी का रंगीन चित्र—यह सुन्दरदासजी के स्थान वा थांभा मोर गांव (तहसील टोडा निजामत मालपुरा) से हमारे स्व० मित्र लाला आनन्दीलालजी * दूँणी राजमहलवालों के द्वारा प्राप्त हुआ था । चित्र की नकल एक प्रसिद्ध चित्रकार से जयपुर में करवाई थी । यह चित्र प्राचीन है इसमें कुछ संदेह नहीं । परन्तु कवका बना हुआ है इसका कुछ भी पता नहीं । इसमें भव्य स्वामीजी आसन पर विराजे हैं । सामने महाराजा मानसिंहजी जयपुरवाले बताये जाते हैं । जीवन चरित्र में महाराज से स्वामीजी के मिलने का जिक्र कहीं नहीं आ सका है ।


* स्व० लाला आनन्दीलालजी, ठिकाण दूँणी की तरफ से राजमहल में कामदार थे । इनसे हमारा घनिष्ठ परिचय और मैत्रीभाव तब हुआ था जब हम राज्य जयपुर की तरफ से “हाडौतो टोंक एजेन्सी” में वकील थे । राजमहल एक बहुत प्रसिद्ध बहार का स्थान राज्य जयपुर में है और देवली से ३ कोस क्रोव है । वहां एजेण्ट साहिब और छावनी के साहब लोग सैर-शिकारको जाया करते हैं । हमको जब इस चित्र का पता लगा तो उक्त देवमूर्ति लालाजी को लिख कर तसवीर मंगवाई । इस चित्र का एंलार्जमेंट जयपुर के प्रसिद्ध “फोटो आर्टिस्टूडियो” में वहां के सुयोग्य मैनेजर मदनकुमारजी से करवाया गया था । उभय सज्जनों के हम कृतज्ञ हैं ।

किसी-किसी का मत है कि यह फतहपुर का नवाब है जिसके साथ स्वामीजी का संभाषण होना जीवन चरित्र में आ चुका है। स्वामीजी ने शिर पर केश थोड़े ही वर्षों रखे थे फिर मुण्डन ही कराते थे।

(२) स्वामीजी के स्थान पर शिलालेख—सुन्दरदासजी और प्राग-दासजी के स्थान मिले हुए हैं। जो शिलालेख नीचेवाले चौवारे के अगाड़ी (लाल पत्थर पर खुदा हुआ) दाईं तरफ़ लगा है, यह प्रागदासजी की मरण तिथि का स्मारक है। मिति काती वदि ६ बुधवार संवत् वि० १६८८ के दिन परमपद हुआ था। जहांगीर बादशाह के अहद में फतहपुर के नवाब दौलतखाँ दूसरे के पुत्र नवाब ताहिरखाँ के समय में। छन्द सन्तरामजी के बनाये हुये हैं। यह लेख सुन्दरदासजी के महल का कहाता है। इस स्थान के निर्माण का हाल ऊपर लिखा गया है।

(३) स्वामीजी का फतहपुर का प्राचीन स्थान—ऊपर लिख आये हैं कि यह स्थान स्वामी सुन्दरदासजी के फतहपुर आने के पीछे उनके कई एक सेवक महाजनों ने मिलकर बनवाया था। चौवारा, महल, गुफा और फिर कुवा और अन्य स्थान। तसवीर फोटो उतरते समय कई साधु शिष्य इसकी छत पर चढ़ गये थे। इसकी प्राचीनता इसकी बनावट और सादगी से स्पष्ट है। इसके आगे चौक में चरणपादुका है। इसमें तथा नीचे की गुफा में स्वामी सुन्दरदासजी प्रायः यहां फतहपुर में रहते तब विराजते, ध्यानादि करने वा ग्रन्थों का निर्माण करते, कथा-कीर्त्तन करते थे। यह पूर्वाभिमुख है। उसके अगाड़ी “छात चार हाथ” अनुमान है। छात से उतरने के लिए पैड़ी (सोपान) उत्तरमुखी हैं। पैड़ी से उत्तर की ओर तिबारी है जिसके बारणे (दरतीन) फोटों में दिखाई देते हैं। तिबारी के पूर्व की ओर जो छत्री है वह “अठखंभे की छत्री” कहानी है और वह सन्तरामजी के ऊपर संवत् १६६६ में बनी थी। जिसमें शिलालेख है सो ऊपर लिख आये हैं।

दो गुम्बजवाली समाधि चौक में है बीच में, संवत् १६८८ कार्तिक



स्वामी सुन्दरदासजी के वस्त्र

वदि ८ की प्रागदासजी की तो पूर्व को और चतरदासजी की पश्चिम में हैं।

स्थान के बाहर भूमि पर जो चवूतरा (चौतरा) दिखाई देता है (तसवीर में) वह प्रागदासजी के शिष्य रामदास पर है।

और जो कूवा (कूप) दिखाई देता है वह स्वामी सुन्दरदासजी के और स्थानवालों तथा प्रजा के सुख के लिए स्वामीजी ही की आज्ञा से उनके सेवकों ने सम्बत् १६६८ में बनवाया था (जिसका हाल ऊपर दे दिया है)।

जो फूटासा मकान दिखाई देता है सो महसरी महाजनों का है।

(४) स्वामीजी के स्थान के आगे महन्त गंगारामजी का चित्र।— स्वामीजी के चौवारे के अगाड़ी उनके थांभाधारी उस समय (अकतोवर सन् १६०२ ई में) वर्तमान महन्त श्री गंगारामजी आसन पर विराज रहे हैं। उनके सामने चौकी पर वही प्राचीन पुस्तक स्वामी सुन्दरदासजी की सम्बत् १७४२ की लिखी हुई खुली हुई रखी है। महन्तजी की बाईं तरफ जो दूसरी चौकी रखी हुई है उसके ऊपर स्वामी सुन्दरदासजी का वस्त्र खूँटी पर टंगा हुआ है जिसकी बांह (आसतीन) नीचे को लटकती है।

(५) महन्त गंगारामजी मण्डली सहित—महंताई के चमर, छड़ी आदि चिन्हों को शिष्य लिये हुए हैं। महन्तजी बीच में विराजे हुए हैं। शेखावाटी में यह एक महन्ताई का बड़ा स्थान है जहां दादू सम्प्रदाय का इतने गौरव का थांभा है। यही महन्तजी शेखाजी की छत्री के भी महन्त हैं। इनके पास मुद्रा मोहर है उसमें शेखाजी की छत्री की महन्ताई का नाम भी खुदा हुआ है और वह आवश्यकता पर पत्रों पर लगाते हैं।

(६) स्वामी सुन्दरदासजी के अन्य वस्त्र—चादरें २—इनका काम लाहौर में हुआ है। एक लाल रेशम से कढ़ी हुई है, दूसरी छपी हुई है जिसमें डाटों (ब्लाकों) में सुन्दरदासजी के छन्द खुदे हुए हैं। छन्द पढ़े नहीं जाते हैं। कारण फोटो वारीक (सूक्ष्म) लिया गया था। दोनों चादरें बहुत ही कारीगरी की सेवकों ने तयार कराके लाहौर में भेंट की थीं।

इनके होने से स्वामीजी की लाहौर में अधिक स्थिति और वहां के सेवकों की भक्ति स्पष्ट प्रगट होती है। तथा स्वामीजी का कला में चातुर्य भी। और स्वामीजी का, शिर पर जाड़ों की ऋतु में धारण करने का, रेशमी पारचे का रुई भरा हुआ टोपा है। इस प्रकार के टोपे स्वामी वा महन्त लोग दादूपन्थियों में पहनते हैं। टोपे की विशालता से स्वामीजी के विशाल मस्तिष्क का अनुमान सहज में हो सकता है। और जिनका ऐसा बड़ा माथा था उनकी शरीराकृति भी कंसी विशाल होगी, यह भी सहज ही समझी जा सकती है। स्वामीजी के स्थान के ताले की पुराने समय की कुञ्जी भी तसवीर में स्पष्ट दर्शण दे रही है। धन्य वे हैं जिन्होंने इन बहुमूल्य परन्तु दुर्लभ वस्तुओं का संरक्षण कर रक्खा है। ऐसा भी जाना गया है कि बहुतसी अन्य वस्तुएं फतहपुर वा रामगढ़ में सुरक्षित हैं, परन्तु बहुत-सी शिष्य वा सेवक ले गये जो नष्ट प्रायः हो गईं।

(७) पल्ला और जाज़म—चूरू (रि० वीकानेर) में एक स्थान में स्वामी सुन्दरदासजी के स्थान से चोरे गये पदार्थों में से उनका पलंग और उनके स्थान की जाज़म (विछाने की दोहरा छपी हुई चादर वा फर्श) रक्षित हैं—जो स्वामीजी के स्थान से उनके समय चोरी गये थे। इसका वर्णन ऊपर दिया जा चुका है।

(८) लाहोर में छज्जू भक्त का चौवारा—स्वामी सुन्दरदासजी दूसरी बार लाहोर गये तब इसही में बहुत समय तक ठहरे थे। यहां सेवकों ने बहुत सेवा की थी और सत्संग से लाभ उठाया था। 'देशाटन के सवैयों' में वहा का जिक्र है। पंजाबी भाषा अष्टक और पंजाबी भाषा के पद सभवतः यहीं की रचनाएं हैं। यह भवन बहुत प्रसिद्ध स्थान है। यहा सुन्दरदासजी के कुछ ग्रन्थ भी थे।

(९) सेवक रूपादास के हस्ताक्षर—स्वामीजी के समस्त हस्तलिखित ग्रन्थों के अन्त में जो पक्तियां हैं उनका फोटो पहिले पहल लिया गया था। रूपादास महाजन स्वामी सुन्दरदासजी का शिष्य था। उसही से स्वामीजी

ने ये सारे ग्रन्थ अपनी निजकी प्रति से लिखाये थे। यह संवत् विक्रमी १७४२ का लिखा है।

(१०) प्राचीन गुटके के प्रथम पृष्ठ का चित्र—संवत् १७४२ के हस्तलिखित गुटके के प्रथम पृष्ठ का यह चित्र है। रूपादास महाजन के हाथ का लिखा हुआ।

(११) प्राचीन गुटके के अन्तिम पृष्ठ का चित्र—उसही संवत् १७४२ के हस्तलिखित गुटके के अन्तिम पृष्ठ का यह फोटो है। दोनों पृष्ठों के पूरे फोटो जयपुर के प्रसिद्ध “राजस्थान फोटो आर्ट स्टूडियो” में उसके सिद्धहस्त मैनेजर पु० मदनकुमारजी के उतारे हुए हैं जो सन् १९३५ में ही तयार किये गये थे।

(१२) सांगानेर में सुन्दरदासजी की समाधि—यह उस वच्चे हुए चवूतरे (वा मीनारे) का चित्र है जो छत्री के तोड़ दिये जाने के बहुत समय पीछे कमेरा से “राजस्थान फोटो आर्ट स्टूडियो” के सिद्धहस्त मैनेजर पु० मदनकुमारजी ने अनेक सुप्रतिष्ठित पुरुषों के समक्ष लिया था। इसका वृत्तान्त ऊपर लिखा जा चुका है। सुन्दरदासजी का परमपद गमन सांगानेर में संवत् १७४६ में हुआ था।

(१३) सेठ रामदयालुजी नेवटिया—फ़तहपुर के प्रसिद्ध कृतविद्य, भक्त, ज्ञानी, ध्यानी और धनाढ्य स्व० सेठ रामदयालुजी भारतवर्ष के प्रसिद्ध मारवाड़ी सज्जन विद्वानों में अति प्रशंसित हुए हैं। इनही के सदुद्योग, उत्साह और परिश्रम से तथा स्व० स्वा० महंत गंगारामजी के पूर्ण परिश्रम, भक्ति, चित्तचाव और कृपासे, हमको प्राचीन पुस्तकें, जीवन चरित्रादि की प्रचुर सामग्री, टीका में सहायता, फोटो चित्र और अन्य चित्र, चित्रकाव्य के चित्र, अनेक प्रश्नों के शीघ्र और अन्वेषण पूर्वक उत्तर तथा जानकारी प्राप्त हुई। निदान इन दोनों पुरुषपरत्नों ही के सकाश से इस सम्पादन और भूमिका तथा जीवन चरित्रादि का उद्भव, स्वरूपकरण आदि सफलतापूर्वक हो जाना समझना चाहिये। दुःख इसही बात का

है कि आज वे दोनों ही प्रेमी उत्साही सज्जन इस ग्रन्थ को मुद्रित रूप में देखने को नहीं हैं। यह हविस वे भी ले गये और हसरत हमारे दिल में भी सदा रहेगी। हरेरिच्छा बलीयसी ॥”

सेठ रामदयालुजी संस्कृत के अच्छे विद्वान थे। अनेक शास्त्र पढ़े और सुने थे और सबसे बड़ी बात उनकी यह थी कि उनके समय के भारतवर्ष के सब ही पंडितों और नामी विद्वानों से उनका साक्षात् हुआ था। यात्रा और देशाटन में वे केवल (जल और भूमिरूपी) तीर्थों को ही नहीं पूजते थे, वरन् वे इन “जंगम” तीर्थों को भी पूजते थे और उनसे सत्संगाति का लाभ उठाते थे। सेठजी भगवान् कृष्णचन्द्र के अनन्य भक्त थे। निम्नार्क सम्प्रदायी थे। नित्य श्रीमद्भागवत और गीता का पठन किये बिना अन्नजल ग्रहण नहीं करते थे। वे कोरे भक्त ही नहीं थे, उनको साक्षात् दर्शन और चमत्कार भी कई बार मिले थे। सेठजी दानी, ज्ञानी और ध्यानी यथार्थतया थे। पुराणी हिन्दी और ब्रज भाषा के ढर्रे पर उन्होंने उत्तम काव्यरचना, पदरचना आदिक भी किये हैं। उनके रचित—(१) प्रेमाकुर (श्रीकृष्णयशगायन) । (२) लक्ष्मण-मंगल । (३) बलभद्र विजय । तदन्तर्गत (४) श्रीकृष्णात्मक वैभव । (५) श्रीकृष्णदिनचर्या और (६) श्रीकृष्ण मंगल हैं। संस्कृत रचना भी सुन्दर है। काव्योपनाम “कृष्णदास” रखते थे। कविता सरस, सुन्दर, चोजभरी एवं भावभरी है। उनके उत्तराधिकारी सेठ दिलमुखरायजी जयनारायणजी ने संवत् १९८० में छपवाई। पं० रामनरेशजी त्रिपाठी ने सम्पादन किया और जीवन चरित्र भी साथ ही छपवाया। वहीं से मिलती है। सेठ रामदयालुजी नेवटिया का जन्म कार्तिक संवत् १८८२ का कस्बा महावा (शेखावाटी) का था। मनसारामजी के पुत्र थे। विष्णुदयालजी और हरदयालजी दो भाई थे। सेठजी पूना में भी बहुत रहे हैं। विद्याध्ययन के उत्कट प्रेमी थे। व्यापार के साथ विद्याव्यसन सर्वदा रहा। आश्विन संवत् १९७५ में फतहपुर में स्वर्गवास हुआ।

बड़े सदाचारी, शीलव्रतधारी, शान्तिप्रिय और संयमी थे। तबही ६३ वर्ष की आयु पाई, मानों सुन्दरदासजी जैसे दीर्घायु हुये। अन्त समय तक सब इन्द्रियां यथावत् थीं। आप मारवाड़ी समाज के एक आदर्श पुरुषरत्न थे।

(१४) श्री लक्ष्मीनाथजी का मन्दिर—यह मन्दिर बहुत सुन्दर सफेद पत्थर का बना हुआ है। इसको फतहपुर के धनी-मानियों ने बनाया है। पहिले कुछ छोटा बना हुआ था। उसीको बड़ा कर यह विशाल निर्माण हुआ है। यह शेखावाटी की नामी इमारतों में से है। प्राचीन मन्दिर में सुन्दरदासजी के समकालीन कवि “भीषजन” भगवद्भक्त दर्शनों के लिए वर्जित किये गये तब पीठ पीछे जा बैठने पर मूर्ति ने मुख उनकी तरफ कर लिया था। यह आख्यान लिखा जा चुका है। यह प्राथमिक मन्दिर सुन्दरदासजी के समय का एकस्मारक है।


(१५) सुन्दरदासजी, दादूजी, राजा मानसिंहजी—यह प्राचीन चित्र का फोटो है।

(१६) महन्त गंगारामजी की मुहर—यह मुहर महन्त गंगारामजी ने हमें ग्रन्थ में लगाने के लिये दी थी।

(चित्र-काव्यों के चित्र)

१४ चित्रकाव्यों के चित्र प्राचीन गुटका (क) के अनुसार जयपुर में मार्च सन् १९३५ में, रंगीन व सादे बनवाये गये। हमने अपने हाथ से उनमें अक्षर और छन्द और पढ़ने की रीति लिख दी। अतः प्रत्येक से विवरण पाठक जानेंगे। फतहपुर के नवाब अलफ़ खां (काव्योपनाम “कवि जान”) ने चार ग्रन्थ भाषा-काव्य में बनाये उनमें “कविवह्म” में काव्य के बहुत से अङ्ग हैं। उसमें चित्र-काव्य भी हैं। सर्प वन्ध, छत्रवन्ध आदिक। सम्भव है कि स्वामीजी ने वह ग्रन्थ

भी देखा हो। वह ग्रन्थ रीति काव्य है और सम्बत् वि० १७०४ का निर्मित है। अतः स्वामी सुन्दरदासजी के समय का ही बना हुआ है। खास फतहपुर नवाब (जानकवि) का बनाया होने से अवश्य ही स्वामीजी के देखने में आया होगा। इसके अतिरिक्त चित्र-काव्य के अन्य ग्रन्थ भी उनके अवलोकन में आये होंगे। दादूजी के शिष्य और सुन्दरदासजी के रक्षक-शिक्षक स्वामी जगजीवणजी की वाणी में भी चित्रकाव्य हैं। उनका भी और उनकी वाणी का भी सुन्दरदासजी के चित्त पर प्रभाव पड़ा होगा। इसमें सन्देह नहीं। परन्तु स्वतन्त्र प्रकृति और प्रखर प्रतिभावाले स्वामी सुन्दरदासजी की रचनाएं ऐसी हैं जो स्वतन्त्र ही प्रतीत होती हैं, किसीकी नक़ल नहीं दिखाई देती। इनके चित्रकाव्य ज्ञान-वैराग्य, भक्ति और नीति शिक्षा से परिपूर्ण हैं। इस कारण अधिक मूल्यवान और उपादेय पदार्थ हैं। इनको पाठक यों ही, अन्य चित्रकाव्यों के तद्वत्, कदापि न समझ बैठें इनके विचार से परम लाभ उठावें।



परिशिष्ट (घ)

सुन्दरदासजी के स्थान पर आपत्ति ।

फतहपुर (शेखावाटी— राज्य जयपुर) में सुन्दरदासजी का स्थान बहुत प्राचीन है । इसका वर्णन ऊपर जीवन चरित्र में तथा परिशिष्ट “चित्र परिचय” में आ चुका है । अब हम इस स्थान पर दुष्टों की असाधुता और मूर्खता से जो आपत्ति आ गई है उसका संक्षेप में, उन पाठकों की जानकारी के लिये, कर देते हैं जो इस घटना से अनभिज्ञ हैं । अथवा जो इसे जानने को उत्सुक हैं ।

डीडवाणा (इ० वीकानेर) में प्रागदासजी (दादूजी के शिष्य) का स्थान है । उनके स्थानका अधिकारी चैनसुखदास (जो वहां का महंत भी कहलाता है) एक स्वल्पपठित साधु है । उसने यह अनधिकार चेष्टा की कि फतहपुर के वैश्य विहारीलाल वज्जाज से गटपट मिला कर सुन्दरदासजी के मकान के अगाड़ी की भूमि उस वज्जाज को बेच दी और सुन्दरदासजी के थांभायितों से इस बात को गुप्त रखवा । जब उक्त वज्जाज ने सीकर के अधिकारियों के बल से भूमि पर अधिकार करना चाहा और संतदासजी की समाधि के चवूतरे तक को तोड़-फोड़ डाला तब सुन्दरदासजी के थांभायितों को ज्ञात हुआ । तो उन्होंने इसका वर्जन करना चाहा । सीकर में भी पुकारे । जो रुपये वज्जाज ने भूमि के सीकर में मोहराने के जमा कराये सो भी सीकर में देकर विहारीलाल को वापस मिलने की प्रार्थना की । परन्तु वह वैश्य फिर दुष्टों की वहकावट में आकर मुकद्दमे लड़ने लग गया । साधु के मठ की भूमि वा स्थान को उसके अधिकारी

वा अन्य साधु रक्षित रखें, उसमें बस कर ध्यान स्मरण करें। परन्तु वेचने का अधिकार नहीं। चैनसुखदास का कोई हक जमीन वेचने का नहीं था। परन्तु रुपये का लालच साधुओं को भी होता है। यह बड़ा अपराध इस चैनसुखदास ने किया कि मठ की भूमि सामनेवाली वेच दी और केवल तीन हाथ की गली रख दी जिससे सुन्दर स्वामी के मठ का मठ ही मारा गया ऐसी सूरत हो गई। डीडवाने के साधु आकर निवास कर सकते हैं। वेच नहीं सकते हैं। बहुत समय पहिले डीडवाने का एक नरहड़दास साधु फतहपुर में स्वा० लच्छीरामजी महंत के पास वहां से रूठ होकर आ गया था। वह महंतजी की आज्ञा से इस स्थान में रहने लगा था। फिर उसका शिष्य नानगदास महन्तजी का रक्खा हुआ रहा किया। नानगदास ने महन्त गंगारामजी को मि० वैशाख वदि ११ सम्बत १६७६ में एक लिखावट लिख दी थी—कि स्थान में पूजन-धूप ध्यान बड़ा महन्त लच्छीरामजी वा आपकी आज्ञा से मैं करता रहा, अब मैं अशक्त हो गया सो आपका मकान आप सँभालें, मरजी आवै जिस साधु को रखें। मेरा वा डीडवाने के किसी साधु का कोई हक नहीं है। कोई उजर करै तो झूठा। इत्यादि लिख कर दे दी थी। कुछ समय पीछे नानगदास मर गया। इस मकान वा भूमि पर चैनसुखदास का कभी दखल नहीं हुआ। वह बहकावे वा लोभ में आकर ऐसा अनिष्ट असाधु कार्य कर बैठा जिससे स्थान पर भारी संकट आ पड़ा। नरहड़दास वा नानगदास की पालना सुन्दरदासजी के महन्तों ने ही की। दोनों के मरने पर अन्त्येष्टी, वा भहराणे भेजने वा साधु जीमण भी उक्त सुन्दरदासजी के महन्तों ने ही किया। इस स्थिति में वे साधु सुन्दरदासजी के ही अतीत रहे थे, डीडवाने-वालों का उन पर कोई हक नहीं था। बज्जाज ने यह चालाकी की है कि चैनसुखदास को नानगदास का चेला जमीन बिचोती की लिखावट में लिखा दिय। घोर कलियुग ! तेरी महिमा अपार है ! ऐसे-ऐसे जाल-साज आदमी भी दुनिया में बसते हैं। अरे नानगदास का चैनसुखदास कब चेला

हुआ था ? नरहड़दास को तो डीडवाणे से निकाल दिया था । फिर सुन्दरदासजीवालों ने उसे रक्खा था और नानगदास तो डीडवाणे का था भी नहीं । डीडवाणे की शिष्य परम्परा तो निम्न प्रकार की है:—

(१) प्रागदासजी । (२) माधोदासजी । (३) कल्याणदासजी । (४) तुलसीदासजी । (५) मगनीरामजी । (६) मूणदासजी । (७) भगवान-दासजी । (८) नानूरामजी । (९) प्रमुदासजी । (१०) भजनदासजी । (११) दयालवगसजी । (१२) चैनसुपदासजी ।—नरहड़दास सं० ६ प्रमुदासजी का शिष्य था । फतहपुर में नानगदास उसका शिष्य सुन्दर-दासजी के महंतजी के यहां हुआ और रहा । नरहड़दास निकाल दिया गया और सुन्दरदासों का अतीत हो गया तो वह तो डीडवाणेवालों का रहा नहीं । फिर चैनसुखदासजी नानगदास के शिष्य बन कर भी भूमि के बेचने के अधिकारी कैसे बनेंगे ? यही तो चालाकी और अनीति है । परन्तु चैनसुखदासजी का मनमुटाव ख्यालीरामजी से इसलिये हो गया कि चैनसुखदासजी भूमि को बेचना चाहता था और ख्यालीरामजी कहता था कि जाना सहज है आना मुश्किल है साधु का अस्थल है इसको बेचना करना ठीक नहीं होगा । परन्तु इन दोनों के आपस में बहुत खिंच गई । तब वजाज व सिंघाणियों से सटपट मिला कर कलकत्ते जाकर भूमि के बेचने की चैनसुखदासजी ने लिखावट कर दी और संवत् १६३४ में नानग-दास ने १०७ हाथ रु० १११) में खरीदी थी वह भी बेचकर सीकर से रुपया ले लिया और फिर वजाज से रुपया ले लिया । वजाज ने ठिकाने की खालसाई जमीन भी खरीदी और साधुओं की भी खरीदी चैनसुखदास की मिलामिली से । यही भगड़े की जड़ उत्पन्न हो गई । सीकर में पुकार कर ख्यालीरामजी ने भूमि के नजराने का रुपया दे दिया । परन्तु वजाज ने (चैनसुखदास के कहने से) नहीं माना और मुकद्दमा खड़ा कर दिया । बड़ा और अन्याय यह भी किया कि सन्तदासजी की समाधि को वजाज ने तोड़ कर उसके पत्थर बिखेर दिये । इस पर अनेक साधुओं

ने बाहर से आकर इसका विरोध किया । यही मुकद्दमा ठिकाणे सीकर में १३-१४ वर्षों से चल रहा है । सुन्दरदासजीवालों के और भी अनेक स्थान हैं परन्तु वहा साधुओं ने ऐसा अन्याय नहीं किया है । महाजनों ने चैनसुखदास को मिला कर यह भारी अफंढ खड़ा कर दिया जिससे सुन्दरदासजी के मठ वा असथल को बहुत भारी नुकसान पहुंचने का दाव व संभावना का रूप हो गया है । भारत के एक अतिविख्यात सन्त कवि का प्रधान स्मारक स्थान इस प्रकार अनीति से बिगाड़ना कितना अन्याय है । इसकी सार्वजनिक अपील समाचार-पत्रों द्वारा भी कई बार की गई थी । जयपुर में और सीकर में भी अर्जियां दी गई थीं । सीकर में अंगरेज़ अफ़सर “वेवसाहव” के पास यह मुकद्दमा पेश हुआ । उन्होंने दोनों तरफ का हाल भली भांति सुनकर समझ कर यही कहा कि “यह स्थान पब्लिक प्रापर्टी (Public Property) है । इस पर किसी का भी हक बेचने का नहीं है ।” यह नीतिपरायणता देख कर वजाज धवराया और मुकद्दमेवाज लोगों से सलाह कर और रुपया खर्च करके सीकर में अदालती दावा कर दिया, सो ही चल रहा है । इसके लिए डेपुटेशन भी सीकर के सीनियर आफ़िसर साहब के पास गये । विपक्षी ने भी डेपुटेशन की कार्रवाई की । सम्मेलन में भी मन्तव्य इस स्थान के रक्षा आदि के सम्बन्ध में पास हुआ था । इस सन्त-मठ की रक्षा के लिए सैकड़ों आदमियों ने उद्योग किया और कर रहे हैं । उनमें कुछ नाम उल्लेखनीय हैं:—पं० रामनरेशजी त्रिपाठी, सेठ दिलसुखरायजी जयनारायणजी आदिक नेवटिया, स्व० सेठ नौरंगरायजी खेतान । रामगढ़ आदिक स्थानों के कई सेठ वा पंडित । प्रतिष्ठित साधु । तथा सेठ रामदेवजी चौखानी । सेठ कन्हैयालालजी पोद्दार । पं० वेणीशंकरजी शर्मा । श्रीनारायणदासजी बाजोरिया, त्रिपाठी रामजीवणजी डाक्टर । पुरोहित हरिनारायण (लेखक) इत्यादि बहुत से पुरुष यही चाहते हैं कि उन महात्माजी का स्थान और तत्सम्बन्धी भूमि सुरक्षित रहें । भूमि तो वहां

और भी बहुत है, कुछ कमी नहीं है। साधु की भूमि लेकर स्थान की शोभा और सुख का विगाड़ना धर्म-विरुद्ध बात है। इसही वजाज की घोर अनीति का सब लोग प्रतिवाद करते हैं। मुकद्दमा पं० कृष्णानन्दजीके सुपुर्द है। उनके फैसले की सर्वजनसमुदाय प्रतीक्षामें है। चैनसुखदासजी को १४५१) रुपया देकर गुप्तरीति से कलकत्ते बुला कर उससे विहारीलाल वजाज ने भूमि मोल ली। परन्तु फिर ख्यालीरामजी, साधुओं और जनता के प्रतिष्ठित विभाग का ज़ोर पड़ा तब सीकर के सीनियर आफिसर अजीजुर्रहमानजी के पास फैसला वाहमी वजाज कर आया, पट्टा जमीन का दे आया और ख्यालीरामजी की तरफ से २१६२) रुपया सीकर में जमा भी हो गया। परन्तु फिर इन्द्रलाल देवड़ा आदि मुकद्दमा-साज दलालों ने वजाज को वहकाया। वह फिर पुकारने लग गया। तब ही से मुकद्दमा नवीन हो चला। परन्तु मौके पर सब अफसरों ने हालात देख कर यही वचन कहा है कि भूमि विकने योग्य नहीं है। अस्थल का अंगभंग हो जायगा और पं० कृष्णानन्दजी ने तो समाधि को, सैंकड़ों आदमियों के सामने, खुदवा कर निश्चय कर लिया कि भूमि समाधियों और मठ की है। यह भी कहा जाता है कि नवाब फतहपुर ने अस्थल के लिए ५१ बीघा भूमि छोड़ दी थी। उसही में अस्थल और अहाता है।


आगे जो होगा देखा जायगा। परन्तु संसार में कानूनी अड़झों वा वहाँनों से अनीति का मार्ग प्रबल हो रहा है। एक समय था कि इनही वैश्यों के पूर्वपुरुषों ने साधु सन्तों का समादर कर धर्मरक्षा और ज्ञानवृद्धि के नाते स्थान बनाये, मुसलमान नवाबों और सीकर के सरदारों ने उनकी प्रतिष्ठा रक्खी और आज यह समय आ गया कि वैश्यों में ऐसे भी पैदा हो गये कि उन स्थानों को नष्टभ्रष्ट करते हैं और साधुओं पर मुकद्दमे करके उनको हार्दिक पीड़ा पहुंचाते हैं। इन लोगों से देश और धर्म की रक्षा की क्या आशा की जा सकती है ?

इसही के साथ एक नज़री (बिना सही पैमाइश का) नक्कशा (मान-चित्र) ज़मीन के मुकामिले की समझ के लिये दिया जाता है । तुरन्त ही देखते के साथ ही कोई भी देखनेवाला यह कहेगा कि यह भूमि बेचने के योग्य नहीं है । इसके रुकने से मठ, समाधि और अस्थल नष्टभ्रष्ट हो जायगा ।



सुन्दर-ग्रन्थावली

॥ स्वामी सुन्दरदासजी के स्थान का नक्शा ॥
दक्षिण



यह जंगल जो इससे पहले के जंगल है

यह जंगल जो इससे पहले के जंगल है

यह जंगल जो इससे पहले के जंगल है

उत्तर

ज्ञान-समुद्र

अथ ज्ञान समुद्र ग्रन्थ

प्रथम उल्लास

मंगलाचरण

छप्पय

प्रथम वन्दि परब्रह्म परम आनन्द स्वरूप ।

दुतिय वन्दि गुरुदेव दियौ जिह ज्ञान अनूप ॥

त्रितिय वन्दि सब संत जोरि कर तिनके आगय ।

मन वच काय प्रमाण करत भय भ्रम सब भागय ॥

इहि भांति मंगलाचरण करि सुन्दर ग्रन्थ बखानिये ।

तहं विघ्न न कोऊ उप्पजय यह निश्चय करि मानिये ॥ १ ॥

ज्ञान समुद्र ग्रन्थ की 'सुन्दरानन्दी' टीका लिखी जाती है। छंद (१) इस छप्पय में ग्रन्थकर्ता महात्मा स्वामी श्रीसुन्दरदासजी ने मंगलाचरण प्रारंभ में किया है। यह नमस्कारात्मक मंगलाचरण है जिसमें अपने इष्ट, परमात्मा, गुरु और संत-जनोंसे प्रार्थना की है अथवा वंदना से इस फल की प्राप्ति का निश्चय प्रगट किया है कि इस ग्रन्थ की समाप्ति निर्विघ्न हो जायगी। अपने भक्तिमय ज्ञान के अद्वैत सिद्धांत के आनन्द में आगे दूसरे छन्द में तीनों को एक ही बताया है। निज गुरु श्रीदादूजी हैं और संत सब परमात्मा के भक्त वा ब्रह्मस्वरूप हैं। भय भ्रम—संसार का भय और द्वैत का भ्रम जैसे रज्जु में सर्प का, वैसे जीव का ब्रह्म से भेद उपाधि मात्र से है। छप्पय का प्रथम शब्द—'प्रथम' नगण है (III) जो शुभ है। नगण का नागदेवता है जो पिंगल शास्त्र का आचार्य हुआ है। और नगण का फल सुख है। लोक इसका स्वर्ग है और जाति ब्राह्मण। ग्रन्थ का प्रारंभ यों शुभ है। छप्पय छन्द रोला और उल्लास से बनता है। रोला २४ मात्रा का (११+१३ यति का) छन्द और

उदाहरण

दोहा

ब्रह्म प्रणम्य प्रणम्य गुरु पुनि प्रणम्य सब संत ।

करत मंगलाचार डम नाशत विघ्न अनन्त ॥ २ ॥

उहै ब्रह्म गुरु संत उह वस्तु विराजत येक ।

वचन विलास विभाग त्रय वन्दन भाव विवेक ॥ ३ ॥

अथ ग्रन्थ वर्णन इच्छा

दोहा

वरन्थौ चाहत ग्रन्थ कौं कहा बुद्धि मम क्षुद्र ।

अति अगाध मुनि कहत हैं सुन्दर ज्ञानसमुद्र ॥ ४ ॥

उल्लाला २८ मात्रा का (१५+१३ पर यति) छन्द होता है । यह छप्पय ११८ अक्षर की होने से 'पयोधर' नाम के भेद की है छप्पय के ७१ भेदों में से (रणपिंगल) तथा (छन्दःप्रमाकर) । अनूप में ५० कर्मवाची ही नहीं पदांत सुमिष्टता का हेतु भी है ।

(२-३) ग्रन्थकर्ता और उनका दादू सम्प्रदाय निर्गुण अद्वैत ब्रह्म के उपासक होने के कारण तीन को नमस्कार करना द्वैत का सूचक हो गया । प्रतिकूलता का परिहार करते हैं कि ब्रह्म गुरु और सत अद्वैत भाव से वा विवेक से एक ही वस्तु हैं । 'गुरुर्ब्रह्मा गुरुर्विष्णु गुरु देव महेश्वरः' तथा 'ज्ञानी त्वात्मैव मे मतम्' (गीता) के अनुसार इन तीनों में भेद नहीं है । अपितु नाम-रूप के भेद मात्र से पृथक् है वस्तुतः गुरु और सत-महात्मा सब ब्रह्म स्वरूप हैं । यों एक ब्रह्म ही को प्रणाम है ।

(४) कहा बुद्धि मम क्षुद्र—महाकवि कालिदास की उक्ति 'शुभ्रवश' महाकाव्य के इस वाक्य से स्मरण होती है—'अथ सूर्यप्रभवो वशः क्वचाल्पविषया मति । स्तितीर्षुदुस्तरं मोहादुदुपेनास्मि सागरम् ।' कहां तो सूर्यवश और कहां मेरी अल्प बुद्धि । मैं इस छोटी सी डोंगी (बुद्धि) से इस (विशाल) समुद्र (सूर्यवशका वृतात) को तैरने का इरादा कर रहा हूँ । यहाँ कवि की उक्ति का यह चमत्कार है कि अल्प

चौपई

ज्ञान समुद्र ग्रन्थ अब भापौं । बहुत भांति मन महि अभिलाषौं ॥
यथासक्ति हौं वरनि सुनाऊं । जौ सदगुरु पहि आज्ञा पाऊं ॥ ५ ॥

अथ ग्रन्थ वर्णन

सौरठा

है यह अति गम्भीर, उठति लहरि आनन्द की ।
मिष्ट सु याकौ नीर, सकल पदारथ मध्य हैं ॥ ६ ॥

बुद्धि मले ही हूँ परंतु इस पर भी ऐसे बृहत्कार्य को करने का साहस करता हूँ । ज्ञान ही ब्रह्म है अथवा ब्रह्म की तरह ज्ञान भी अगाध—अनंत है । समुद्र कहने से अति विशालता का लक्ष्य है । मेरी बुद्धि क्या वर्णन करना चाहती है ? अगाध (अथाह) ज्ञान-ब्रह्मज्ञान और उसके साधक ज्ञानकाण्ड के अपरिमित विषयों को भावान्तर से मेरे ज्ञान समुद्र को मुनिजन भी अगाध कहते हैं अर्थात् यह ग्रन्थ महात्मा ज्ञानियों के पसन्द और प्रशंसा के योग्य है ।

(५) बहुत भांति-इस वाक्य का संबंध 'भापौं' इस क्रियासे भी हो सकता है । ज्ञान समुद्र ग्रन्थ को अनेक ज्ञान के विषयों और नाना प्रकरणों में वर्णन करने की उत्कट अभिलाषा है । सदगुरु—परमात्मा वा जिन सबे गुरु से शिक्षा शास्त्रों की पाई स्वामीजी ने काशी में तथा अन्यत्र अनेक बड़े पण्डितों से शास्त्रों का अध्ययन किया था । यथा शक्ति-ऐसा कहने से अर्वांतर भाव से उस आख्यान का संकेत मिलता है जिसमें काशी में ज्ञान समुद्र की गुरु (कथावाचक पण्डित) की प्रेरणा से रचना होने का वर्णन है (देखो भूमिका) ।

(६-७) ग्रन्थ के नाम को "रूपकालङ्कार" से सार्थक करते हैं । चमत्कार यह है कि उपमेय उपमा से बढ़ गया है । महात्माओं के अनुभव की तरंगों से स्वयम् सहज निकले अनुपम मोती या रत्नों में (वाक्योंमें) यदि अलङ्कार प्रदर्शित हो, तो भी अन्य रसिक कवियों की वाणी में बलात् लाये हुए अलङ्कारों की जैसे विवेचना करते

इदम्

जाति जिती सब छंदनि की बहु सीप भई इहि सागर माहीं ।
 है तिन में मुक्ताफल अर्थ लई उनकों हितसों अवगाहीं ॥
 सुन्दर पैठि सकै नहि जीवत दै डुवकी मरिजीवहि जाहीं ।
 जे नर जान कहावत हैं अति गर्व भरे तिनकी गमि नाहीं ॥ ७ ॥

हैं वैसे करना उस उच्च अध्यात्म के गौरव को हीन ही करना है । तथापि भाषाज्ञों को प्रदर्शन कराने के निमित्त यहाँ इस अलङ्कार को खोलकर बता देना भी कुछ अधिक दुरा कुत्रचित् न होगा । “ज्ञान-समुद्र” ग्रन्थ को वा ज्ञान के समुद्र को जल के समुद्र से रूपक अलङ्कार द्वारा भूषित किया है । ज्ञान समुद्र उपमेय में जल समुद्र उपमान का अमेद आरोप है । परन्तु उपमेय (ज्ञान समुद्र) के गुणादि उपमान (जल समुद्र) से बढ़ गये हैं, इस कारण यहाँ “अधिक-अमेद-रूपक” होता है । परन्तु दोनों के अवयवों (अङ्गों) की भी गणना और तुलना की गई है इससे “सावयव-अधिक-अमेद-रूपक-अलङ्कार” बनता है और समस्त ही अङ्गों की विवेचना है, इससे “समस्त वस्तु-सावयव-अधिक-अमेद-रूपकालंकार” यह ठहरता है । (चन्द्रालोक-कुवल्यानन्द । अलंकार प्रकाश और अलंकार प्रबोध)

शब्दार्थ—(१) आगय, भागय=आगै, भागै (ऐ का अय लिखा है)
 उप्पजय=उपजै, उत्पन्न हो । पकार को द्विव पुरानी हिंदी के वज्र से किया है । (२) प्रणम्य (स०) प्रणाम करके । इम=इस प्रकार । उहै=वह ही, वही (३) विवेक=भिन्नता का ज्ञान जैसे चेतन का जड़ पदार्थ से । नमस्कार करने में तीनों को भिन्न-भिन्न करके कहा इस से विवेक द्वारा फिर ऐक्य दिखाया । (४) शुद्र=छोटी । अगाध=गहरा विशाल । ज्ञान समुद्र=ज्ञान समुद्र ग्रन्थ । वा ज्ञानरूपी समुद्र । शान ब्रह्म का नाम भी है । ब्रह्म अनन्त अपरिमित है । ऐसे ही शान भी महान् अपरिमित है जिसका ओर छोर नहीं है । (५) अभिलाषौ =अभिलाषा-उत्कट इच्छा करता हूँ । आशा पाऊँ=गुरु कृपा करके ग्रन्थ रचना की आशा दें तब,

अथ यज्ञास, लक्षण

सवइया

जे गुरुभक्त विरक्त जंगत सों है जिनके संतनि कौ भाव ।

वै जिज्ञास उदास रहत हैं गनत न कोऊ रंक न राव ॥

वाद विवाद करत नहिं कवहुं वस्तु जानिवे कौ अति चाव ।

सुन्दर जिनकी मति है ऐसी ते पैठहिंगे या दरियाव ॥ ८ ॥

इसका तात्पर्य ऊपर कथन हुआ है । (६) गंभीर=गहरा (समुद्र और ज्ञान का लक्षण) । लहरि=तरंग (समुद्र में जल की और ज्ञान में आनन्द की) मिष्ट=मीठा (समुद्र का जल खारा और ज्ञान का अमृत समान मीठा) सकल पदार्थ=समुद्र मयन से १४ रत्न ही निकले । ज्ञान के समुद्र में अनन्त रत्न हैं । इस कारण सकल कहा । अथवा अर्थान्तर भाव से सकलपद+अर्थ कर के यह अर्थ निकलता है । कला ज्ञान के काण्ड, दर्शन शास्त्रों के अंगप्रत्यङ्गों-सांख्य, योग, भक्ति, वेदान्त, न्याय आदिकके पद वा पाद (विभूति वा खंड वा विभाग) स्थान, प्रस्थान, भूमिका, आदिकों में की हुई व्याख्याएं । मथ्य=अन्दर । बहिर्मुख से नहीं किन्तु अन्तर्मुख से अन्तरात्मा के अन्दर ही है ।

(७) सव छन्दनि—सव शब्द कहने से 'बहुत' अथवा इस ग्रन्थ के अन्दर के यावत् छन्द । अवगाही-१-स्तन करै-२-समझै । दै डुवकी मरि=जीना मरना यहाँ आपा मारने और अहंकार न रखने के अर्थ में है । 'भरिजीवाहि' कहने से 'भरजीवा' से प्रयोजन दिखाता है जो गोताखोर समुद्र में से डुवकी लगाने से मोती पाता है । मरजीवा पर रज्जवजी की वाणी में है—'भरजीवे की मित्रई मोती आवै हाथ । ज्यूं रज्जव गुर की दया मिलै सु अविगत नाथ' ॥ (३।५४) तथा "ज्यूं बहु रतन समंद में त्यूं सतगुरु सवद धनाय । मरजीवा बहै मांहि मिलि जन रज्जव बिन काय" । (३।१२०) । जान कहावत=जो जानते हैं सो अज्ञान (अज्ञानी) हैं जैसे कि कठोपनिषद (२-५) आदि में । गमि=गम्य, गति, पहुँच ।

(८)—"जिज्ञासु" को पुराणी पुस्तकों में प्रायः 'यज्ञास' लिखा है सुन्दरदासजी

छप्पय

सुत कलत्र निज देह आपु कौं बन्धन जानत ।
 छूटौं कौन उपाय इहै उर अन्तर आनत ॥
 जन्म मरन की शंक रहै निश दिन मन मांहीं ।
 चतुरासी के दुःख नहीं कछु बरने जांहीं ॥
 इहि भांति रहै सोचत सदा, संतनि कौं पूछत फिरै ।
 को है ऐसो सद्गुरु कहीं, जो मेरौ कार्य करै ॥ ६ ॥

अथ गुरुदेव की दुलभता

चौपइया

गुरुदेव बिना नहि मारग सूझय, गुरु बिन भक्ति न जानै ।
 गुरुदेव बिना नहि संशय भागय, गुरु बिन लहै न ज्ञानै
 गुरुदेव बिना नहि कार्य होई, लोक वेद यौं गावै ।
 गुरुदेव बिना नहि सदगति कोई, गुरु गोविन्द बतावै ॥ १० ॥

त्रोटक

गुरुदेव बिना नहि भाग्य जगै । गुरुदेव बिना नहि प्रीति लौ ।
 गुरुदेव बिना नहि शुद्ध हृदं । गुरुदेव बिना नहि मोक्ष पदं ॥ ११ ॥

मनहर

गुरु के प्रसाद बुद्धि उत्तम दशा कौं ग्रहै,
 गुरु के प्रसाद भव दुःख विसराइये ।

ने दोनों रूप दिये हैं । उदास=उदासीन वा समभाव । वस्तु=परमान्त तत्त्व । जिशासु
 के लक्ष्य वा ग्रन्थ के लक्ष्य को भी वस्तु कहते हैं । सुत=बेटा । कलत्र=स्त्री । छूटौं=
 संसार के बंधनों से मुक्ति पाऊं । चतुरासी=चौरासी लाख योनि अर्थात् जन्म-मरण ।
 अंत्य पद में मात्रा अधिक है ऐसा प्रतीत होता है परन्तु अधिक नहीं है ।

(११) हृदं-यह 'पद' के साथ तुकान्त निमित्त है ।

गुरु के प्रसाद प्रेम प्रीति हू अधिक वाढ़ै,
 गुरु के प्रसाद राम नाम गुन गाइये ॥
 गुरु के प्रसाद सब योग की युगति जानै,
 गुरु के प्रसाद शून्य मैं समाधि लाइये ।
 सुन्दर कहत गुरुदेव जौ कृपाल होंहि,
 तिनके प्रसाद तत्व ज्ञान पुनि पाइये ॥ १२ ॥*

दोहा

गुरु के सरनै आइहै, तबही उपजै ज्ञान ।
 तिमिर कहाँ कैसे रहै, प्रगट होइ जब भान ॥ १३ ॥

अथ गुरु लक्षण

रोडा

चित्त ब्रह्म लय लीन नित्य शीतल हि सुहृदय ।
 क्रोध रहित सब साध साधु पद नाहि न निर्दय ।
 अहंकार नहिं लेश महान् सबनि सुख दिज्य ।
 शिष्य परप्य विचारि जगत महिं सो गुरु किज्य ॥ १४ ॥

(१२) प्रसाद=प्रसन्नता । ग्रह=पावै । दिशा=गति, स्थान । युगति=युक्ति, क्रिया, कूची, विधि । शून्य=निर्विकल्प समाधि । योग में ध्यानशक्ति पक जाने पर एक शून्य की अवस्था आती है उसही से प्रयोजन है ॥—इस बारहवें छन्द में बुद्धियोग—शरणागत-भक्तियोग-नामजपयोग-राजयोग वा हठयोग-तथा सर्वोपरि तत्त्वज्ञान-ये सब दर्साए हैं । जो गुरु कृपा से प्राप्त होते हैं । तत्त्वज्ञान=शुद्ध ब्रह्म की प्राप्ति ।

(१३) गुरु को सूर्य की उपमा दी है ।

(१४) रोडा=रोला छन्द । हृदय=पाठांतर हिर्दय=हृदय=मन । साध=साधन वा कर्म करके । साधुपद=संत का दर्जा (साधकर) । नाहि न निर्दय=कदापि भी दया रहित नहीं, अर्थात् सदा ही दयालु । महान् सबनि=सबको अत्यन्त सुख । दिज्य=देवें । परप्य=परखकर ।

छप्पय

सदा प्रसन्न सुभाव प्रगट सर्वोपरि राजय ।
 तृप्त ज्ञान विज्ञान अचल कूटस्थ विराजय ॥
 सुख निधान सर्वज्ञ मान अपमान न जानै ।
 सारासार विवेक सकल मिथ्या भ्रम भानै ॥
 पुनि भिद्यन्ते हृदि ग्रन्थि कौं छिद्यन्ते सब संशय ।
 कहि सुन्दर सो सद्गुरु सही चिदानंदघनचिन्मय ॥ १५ ॥

पवगम

शब्द ब्रह्म परब्रह्म भली विधि जानई ।
 पञ्च तत्व गुन तीन मृषा करि मानई ॥
 बुद्धिमन्त सब सन्त कहै गुरु सोइरे ।
 और ठौर शिप जाइ भ्रमै जिन कोइरे ॥ १६ ॥

नन्दा

ब्राह्मी भूत अवस्था जा महि होइ । सुन्दर सोई सद्गुरु जानै कोई ॥ १७ ॥

सोरठा

अैसे गुरु पहिं आइ, प्रश्न करै कर जोरि कै ।
 शिष्य मुक्ति ह्वै जाइ, संशय कोऊ नां रहै ॥ १८ ॥

(१५) तृप्त ज्ञान विज्ञान—“ज्ञान-विज्ञान तृप्तात्मा कूटस्थो विजितेन्द्रियः”—यह सम्बुद्धि का लक्षण गीता (६।८) में है वही ज्यों का त्यों यहाँ दिया है । कूटस्थ= अटल । भानै=प्रकाश अथवा मिठाव । भिद्यन्ते=भेदन करै । छिद्यन्ते=काटे । चिन्मय= चैतन्यमय-ब्रह्मलीन ।

(१६) शब्द ब्रह्म=वेदशास्त्र यथा “शब्द ब्रह्माति वर्तते”—गीता (६।४४) । मृषा=भ्रूटा । ब्राह्मीभूत=“अहं ब्रह्मास्मि” इस महावाक्य की सिद्धि जिसको हो गई हो ।

अथ गुरु की प्राप्ति

चौपई

षोजत षोजत सदगुरु पाया । भूरि भाग्य जाग्यौ शिष आया ।
देषत दृष्टि भयो आनन्दा । यह तौ कृपा करी गोविंदा ॥ १९ ॥

दोहा

गुरु को दरसन देषत, शिष पायौ सन्तोष ।
कारय मेरौ अब भयौ, मन महि मान्यौ मोष ॥ २० ॥

अथ शिष्य की प्रार्थना

सोरठा

सीस नाइ कर जोरि, शिष्य सु प्रार्थना करी ।
हे प्रमु लीजय छोरि, अभय दान गुरु दिजिये ॥ २१ ॥

प्रार्थनाष्टक

अर्द्धभुजंगी

अहो देव स्वांमी, अहं अज्ञ कामी ।

कृपा मोहि कीजै, अमै दान दीजै ॥ १ ॥

(१९) भूर=भूरि-बहुत-बड़ा । आया=आया का कर्त्ता शिष्य हो तो यह प्रर्थ है कि सदगुरु पाकर शिष्य सफल होकर आया । यदि गुरु कर्त्ता हों तो शिष्य, सम्बोधन होगा । गोविन्दा=अनुप्रास के निमित्त "गोव्यंदा" ऐसा पाठ उस समय के वि लिखते थे ।

(२०) कारय=कार्य, काम । (यंकार का जकार भी बोलते हैं) मोष=मोक्ष ।

(२१) प्रार्थना=इसको 'प्रार्थना' उच्चारना । छोरि=छुड़ा ।

मंत्रक का—

(१) अहं=मैं । मोहि=मुझ पर । अमै दान=संसार के दुःखों से निर्भय करना ।

बड़े भाग्य मेरे, लहे अंग्रि तेरे ।

तुम्है देखि जीजै, अमै दान दीजै ॥ २ ॥

प्रभू हौं अनाथा, गहौ मोर हाथा ।

दया क्यों न कीजै, अमै दान दीजै ॥ ३ ॥

दुखी दीन प्राणी, कहौ ब्रह्म वांणी ।

हृदौ प्रेम भीजै, अमै दान दीजै ॥ ४ ॥

यती जैन देखे, सब भेष पेपे ।

तुम्हैं चित्त धीजै, अमै दान दीजै ॥ ५ ॥

फिरथौ देश देशा, क्रिये दूरि केशा ।

नहीं यौ पतीजै, अमै दान दीजै ॥ ६ ॥

गयौ आयु सारौ, भयौ सोच भारौ ।

वृथा देह छीजै, अमै दान दीजै ॥ ७ ॥

करौ मौज ऐसी, रहै बुद्धि वैसी ।

सुधा नित्य पीजै, अमै दान दीजै ॥ ८ ॥ २६ ॥

(२) अधि=चरण ।

(५) जैन=जिनमतवाले-ईश्वर नहीं माननेवाले सांख्यमतावलम्बी । चोज यह है कि शिष्य ने नास्तिकों तक के मत टटोले हैं ।

(७) सारौ=सब । सारी उम्र जाने से यह प्रयोजन है कि शिष्य बालक नहीं बृद्धावस्था का है । ज्ञान समुद्र की रचना के समय सुन्दरदासजी ५७ वर्ष के थे ।

(८) मौज=कृपा, लहर—महर । देखो सवैया (१११) । वैसी=जैसी आपने ब्रह्मनिष्ठ कर दी अथवा अमृत पीने की धुन में लगी हुई । सुधा=अमृत । नित्य सुधा पीना=अमर (मोक्ष-प्राप्त) होना । अथवा गुरु से नित्य सुधा ब्रह्मविद्या प्राप्त करना ।

अथ गुरु की प्रसन्नता

सोरठा

मुदित भये गुरुदेव, देपि दीनता शिष्य की ।
सर्व बताऊं भेव, जोई जो तू पूछिहै ॥ ३० ॥

अथ शिष्य का प्रश्न

पद्धती

कर जोरि उभय शिष करि प्रणाम ।
तव प्रभ करी मन धरि विराम ॥
हों कौन, कौन यह जगत-आहि ।
पुनि जन्म मरण प्रभु कहहु काहि ॥ ३१ ॥

श्रीगुरुवाच

उत्तरबोधक

है चिदानन्द घन ब्रह्म तू सोई ।
देह संयोग जीवत्व भ्रम होई ।
जगत हू सकल यह अनछतौ जानौ ।
जनम अरु मरण सब स्वप्न करि मानौ ॥ ३२ ॥

(३०) मुदित=प्रसन्न । भेव=भेद (ब्रह्मविद्या के) ।

(३१) उभय=दोनों । कर=हाथ । प्रश्न-इस शब्द को स्त्रीलिंग माना है ।
“शिष्य का प्रश्न”—यह आदि पुस्तक में “शिष्य की प्रश्न” लिखा है । विराम=धीरज,
शांति । आहि=है । काहि=क्या ।

(३२) यह बोधक छन्द १९ मात्रा का, और १०+९ पर यति का, अन्त दो
गुरु का होता है (रणयिगल सं० ६३ मात्रा मेल)

ब्रह्म तू=यह ‘तत्त्वमसि’ (तू वह है) इस महावाक्य के आधार पर
‘हों कौन’ का उत्तर है । ब्रह्म और जीव का अभेद (एकपन)
प्रतिपादन किया और जीव के भेद की प्रतीति, केवल स्थूल

शिष्य उवाच

गीतक

जौ चिदानंद स्वरूप स्वांमी ताहि भ्रम कहि क्यों भयौ ।

तिहि देह के संयोग है जीवत्व मानिर क्यों लयौ ॥

यह अनछतौ संसार कैसैं जो प्रतक्ष्य प्रमानियैं ।

पुनि जन्म मरण प्रवाह कब कौ स्वप्न करि क्यों जानियैं ॥ ३३ ॥

श्रीगुरुवाच

दोहा

भ्रम हीं कौं भ्रम उपज्यौ, चिदानंद रस येक ।

मृग जल प्रत्यक्ष देपिये, तैसैं जगत विवेक ॥ ३४ ॥

चौपड़

निद्रा महि सूतौ है जौलौं । जन्म मरण कौ अन्त न तौलौं ।

जागि पर तें स्वप्न समाना । तव मिटि जाइ सकल अज्ञाना ॥ ३५ ॥

शिष्य उवाच

सोरठा

स्वामिन् यह सन्देह, जागै सोवै कौन सौ ।

ये तौ जड़ मन देह, भ्रम कौं भ्रम कैसैं भयौ ॥ ३६ ॥

देहके अभ्यास से है, सो बताया । अनछतो=अन+छतो=है पर नहीं है—अर्थात् जो देखने मात्र है वास्तवमें है नहीं अर्थात् मिथ्या । स्वप्न में जिन पदार्थों की प्रतीति होती है वे जागने पर नहीं होते ऐसे ही जन्म-मरण-मय संसार ब्रह्मदर्शन अर्थात् आत्म-साक्षात्कार पर नहीं होता ।

(३३) इस छन्दमें जिज्ञासु शिष्य ने वे बातें पूछी हैं जो प्रायः वेदान्त के प्रतिपक्षी आक्षेप के रूपमें लाते हैं । मानिर=मान कर ।

(३४) मृग जल=मृगतृष्णा—मरीचिका ।

(३६) इस छन्द में (३३) वें छन्दवाले प्रश्नों से भी बेढब सवाल है ।

श्रीगुरुत्वाच

कुण्डलिया

शिष्य कहां लौं पूछिहै, मैं तौ उत्तर दीन ।
 तब लगि चित्त न आइहै जब लगि हृदय मलीन ॥
 जब लगि हृदय मलीन यथार्थ कैसें जानै ।
 भ्रमें त्रिगुन मय बुद्धि आपु नाहि न पहिचानै ॥
 कहिबौ सुनिबौ करौ ज्ञान उपजै न जहां लौं ।
 मैं तौ उत्तर दियौ शिष्य पूछिहै कहां लौं ॥ ३७ ॥

इति श्री सुन्दरदासेन विरचिते ज्ञानसमुद्रे गुरु शिष्य लक्षण निरूपण

नाम प्रथमोऽध्यायः ॥ १ ॥

(३७) चित्त न आइ है=चित्त में वास्तव ज्ञान की प्राप्ति नहीं होगी । अथवा चित्त नहीं लगेगा । आपु=आपको-स्वप्नाराम को, अंतर्दृष्टि द्वारा प्रत्यक्ष किए बिना । आप जो आत्मा है सो बुद्धि की विपरीतता से तत्त्वज्ञान का उदय नहीं करे ।



अथ द्वितीय उल्लास

शिष्य उवाच

दोहा

स्वामी हृदय मलीन मम, शुद्धि कवन विधि होइ ।

सोई कहौ उपाइ अव, संशय रहै न कोइ ॥ १ ॥

श्रीगुरुवाच

चौपड़े

सुनिहिं शिष्य ये तीनि उपाई । भक्ति योग हठ योग कराई ॥

पुनि सांख्य सुयोग हि मन लावै । तव तू शुद्ध स्वरूप हि पावै ॥ २ ॥

शिष्य उवाच

पदड़ी

अव भक्ति कहौ गुरु कै प्रकार, हठ योग अंग पाऊं विचार ॥

पुनि सांख्य सुयोग बताव नाथ, भवसागर बूड़त गहहु हाथ ॥ ३ ॥

(१) शुद्धि=पवित्रता, निर्मलता ।

(२) कराई=करो वा करना उचित है । जो तीन उपाय बुद्धि के निर्मल करने और अतश्करण की शुद्धि के लिये सो टकसाली वेदान्त के अनुसार तो हैं नहीं, क्योंकि प्रथम भक्ति, दूसरे हठ, तीसरे सांख्य बताए हैं । और इनके साथ 'योग' शब्द का जोड़ना गीता का अनुकरण है । परन्तु गीता में हठ योग की प्रकरणवद्ध कोई क्रिया नहीं है । दादूजीका निश्चय भक्तिमय ब्रह्म ज्ञान है सो ही उनके प्यारे शिष्य सुन्दरदासजी ने यहाँ साधन में दिखाया है । दादूजी और उनके शिष्यों ने हठ योग और राज योग दोनों साधे थे । सांख्य योग से सुन्दरदासजी ने सांख्य और वेदांत लिए हैं जैसा कि चौथे और पांचवें उल्लासों से ज्ञात होता है । इन सब उल्लासों से सुन्दरदासजी के अगाध पांडित्य और महात्मा होनेका पक्का प्रमाण प्रगट है ।

(३) पदड़ी=पदरी का लक्षण दिया गया है । गहहु=गहो, पकड़ो ।

॥ श्री परमात्मने नमः ॥ प्रथमं मंगला चरणम् ॥ कृष्ण यच्छन्दः ॥ ॥
 प्रथमं वंदि परब्रह्म परम आनंद स्वरूपम् ॥ हृदित्यदं दिगुरु देवदियौ
 जिह्वा नमः ॥ त्रितियं वंदि सखं संतजो रिकरति नवे आगयम् ॥ मन
 वचका यप्रणमकरत नयन मसुख जागयम् ॥ इहं जाति मंगला चरणक
 रि सुंदर ग्रंथ बंधानि यो ॥ तदं विघ्न कोऊ उप्पजयम् ॥ ग्रहनिश्चयक
 रि मोनिये ॥ १॥ उदाहरण देहा हृदं ॥ ब्रह्म प्रणम्य प्रणम्य गुरु ॥ पुनि
 प्रणम्य सन संता ॥ करत मंगला चार ५ म ॥ नाशत विघ्न अनंता ॥ २॥ उद्दे
 व ब्रह्म गुरु संत उद्दे ॥ वस्तु विराजत येक ॥ जंचन विलास विना गत्रय
 वेदन नात्र विवेक ॥ ३॥ अथ ग्रंथ कर्त्तव्य इच्छा ॥ वरन्यो चाहत ग्रंथ
 को ॥ कहा बुद्धि मम दुःख ॥ अति अगाध मुनिक हत है ॥ सुंदर ज्ञान
 समुद्र ॥ ४॥ चौप ईच्छद ॥ ज्ञान समुद्र ग्रंथ अर्चनायो ॥ बहु तजोति
 मनमहिं अनिला यो ॥ यथा शक्ति हो वरनि सुनाऊं ॥ जो सद्गुरु
 पदि आज्ञा पाऊं ॥ ५॥ अथ ग्रंथ वर्णन ॥ सोरठा छंद ॥ है यह अति
 गंजीरा ॥ उठतल हरि आनंद की ॥ मिष्ट सुखा को नीरा ॥ सकल पदा
 र्थ मध्ये है ॥ ६॥ ईदव छंद ॥ जाति जिता सब छंद नि की बहु सी प
 नई इहं सागर माही ॥ है तिन मै मुक्ता फल अर्थ लहें उन को दि
 त सों अर्च जाही ॥ सुंदर ये ठिसै नहिं जीवत देउ वकी मर जाव
 दि जाहं ॥ जे न रजान कहा वत है अति गर्वन रतिन की गमिना
 ही ॥ ७॥ अथ यथासल छंदा ॥ सब ५ छंद ॥ जे गुरु नक्त विरक्त
 जगत सो है जिन कै संत नि को नावा ॥ त्रैयज्ञा स उदा सरह तहें

प्राचीन ग्रन्थ के प्रथम पृष्ठ का चित्र

श्रीगुरुस्वाच

सवइया

प्रथम हि नवधा भक्ति कहत हों नव प्रकार हैं ताके भेद ।

दशमी प्रेम लक्षणा कहिये सो पावै जो है निर्वेद ॥

परा भक्ति है ताके आगे सेवक सेव्य न होइ बिछेद ।

उत्तम मध्य कनिष्ठ * तीन विधि सुंदर इनि तैं मिटिहैं पेद ॥४॥

शिष्य उवाच

छप्पय

नवधा भक्ति वपांनि कहौ गुरु भिन्न भिन्न करि ।

प्रेम लक्षणा कौन सुनावहु सीस हाथ धरि ॥

परा भक्ति कौ भेद कहौ प्रभु कौन प्रकारा ।

को उत्तम को मध्य कवन कनिष्ठ* निर्द्धारा ॥

यह दया सिंधु मोसों कहहु तुम समान नहिं कोइ है ।

जब कृपा कटाक्षहि देपि हों तब मम कारय होइ है ॥५॥

(४) नवधा भक्ति और प्रेमलक्षणा आदि का वर्णन स्वामीजी ने किन ग्रन्थों के आधार पर किया सो तो प्रगट नहीं होता । परन्तु इनके वर्णन से यह अटकल लगाई जा सकती है कि—(नारद पांचरात्र, शांडिल्य सूत्र, भक्ति—तरंगिणी आदिक ग्रन्थों से ले लिये होंगे ।)

ॐ मूल पुस्तक में 'कनिष्ठ' पाठ है । परन्तु एक मात्रा बढ़ने से 'कनिष्ठ' पाठ उत्तम होता है ।

(५) प्रेम लक्षणा=गहरा प्रेम । प्रेम तन्मय ऐसा हो जाना कि प्रेम ही भक्त लक्षण वा पहिचान हो । परा-भक्ति=भक्ति की पराकाष्ठा । सब प्रकार की भक्तियों में शिरोमणि । यह दिव्यज्ञान की समीपवर्ती होती है । ॐ इस छप्पय के चौथे चरण में 'कनिष्ठ' शब्द 'कनिष्ठ' ऐसा बुलगा—क्योंकि 'शेला' छन्द का नियम है कि पिछले

श्री गुरुवाच

चौपई

सुनि शिष नवधा भक्ति बिधानं । श्रवण कीर्त्तन समरण जानं ।
पादसेवनं अर्चन वंदन । दासभाव सख्यत्व समर्पन ॥ ६ ॥

सोरठा

इति नव अंगनि जानि, सहित अनुक्रम कीजिये ।
सब ही कौं सुख दानि, भक्ति कनिष्ठा यह कही ॥ ७ ॥

शिष्य उवाच

मालती

श्रवन प्रभु कौन सो कहिये । कीरतन कौन विधि लहिये ॥
जु सुमरन कौन कहि दीजै । चरन सेवा सु क्यों कीजै ॥ ८ ॥
अर्चना कौन विधि होई । वंदना कहौ गुरु सोई ॥
दास्य सख्यत्व पहिचानौ । निवेदन आत्मा '१' जानौ ॥ ९ ॥

सोरठा

येक येक कौ भेद, मोहि अनुक्रम सौं कहौ ।
तुम कृपाल गुरुदेव, पूछत विलग न मानिये ॥ १० ॥

चरणार्द्ध में मात्राओं की रचना = (३+२) + (४+४) अथवा (३+२) + (३+३+२)
हों ।

(६) इस चौपई के प्रथम चरण में 'शिष्य' = 'शिष' ऐसा पढ़ा जायगा—नहीं
तो एक मात्रा बढ़ेगी, सो ठीक नहीं ।

(७) अनुक्रम = उत्तरोत्तर । एक के पीछे दूसरा । दानि = देनेवाली ।

(९) '१' मूल पुस्तक में 'आत्मा' पाठ है 'आत्मा' को 'आतमा' ऐसा पढ़ना
चाहिये कि मात्रा की हानि न हो ।

(१०) विलग = न्यारापन, मन में भरा ।

श्री गुरुवाच

चंपक

अथ श्रवण

शिष तोहि कहौं श्रुति वांणी । सब संतनि सापि वषांणी ॥
 द्वै रूप ब्रह्म के जानै । निर्गुन अरु सगुन पिछानै ॥ ११ ॥
 निर्गुन निज रूप निगारा । पुनि सगुन संत अवतारा ॥
 निर्गुण की भक्ति सु मन सौं । संतन की मन अरु तन सौं ॥ १२ ॥
 ऐकाग्रहि चित्त जु राखै । हरि गुन सुनि सुनि रस चाखै ॥
 पुनि सुनै संत के वेंना । यह श्रवण भक्ति मन चैन ॥ १३ ॥

अथ कीर्तन

हरि गुन रसना मुख गावै । अति सै करि प्रेम बढ़ावै ॥
 यह भक्ति कीरतन कहिये । पुनि गुरु प्रसाद ते लहिये ॥ १४ ॥

अथ समरण

अव समरन दोइ प्रकारा । इक रसना नाम उचारा ॥
 इक हृदय नाम ठहरावै । यह समरन भक्ति कहावै ॥ १५ ॥

अथ पादसेवन

नित चरन कमल महि लौटै । मनसा करि पाव पलोटै ॥
 यह भक्ति चरन की सेवा । संमुक्तावत है गुरुदेवा ॥ १६ ॥

(११) श्रुति=वेद । सापि=साक्षि । वाणी प्रमाण । ब्रह्म=निर्गुण । ईश्वर=सगुण । संत=ऋषि, मुनि, अवतार सब । अतिसय=अत्यन्त ।

(१५) रसना=जिह्वा ।

(१६) चरण-सेवन—भारतवर्ष की प्राचीन सेवा-भक्ति का एक लक्षण है । लक्ष्मीजी भगवानकी, हनुमानजी रामचन्द्रजी की इत्यादि । पलोटै=दबावै, सहलावै ।

अथ अर्चना

चामर *

अब अर्चना कौ भेद सुनि शिप देव तोहि वताइ ।

आरोपिकैं तहं भाव अपनौं सेइये मन लाइ ॥

रवि भाव कौ मंदिर अनूपम अकल मूरति माहिं ।

पुनि भाव सिंघासन विराजै भाव विनु कछु नाहि ॥१७॥

निज भाव को तहां करै पूजा बैठि सनमुख दास ।

निज भाव की सब सौंज आनै नित्य स्वामी पास ॥

पुनि भाव ही कौ कलश भरि धरि भाव नीर न्हाइ ।

करि भाव ही के वसन बहु विधि अंग अंग बनाइ ॥१८॥

तहं भाव चंदन भाव केशरि भाव करि घसि लेहु ।

पुनि भाव ही करि चरचि स्वामी तिलक मस्तक देहु ॥

लै भाव ही के पुष्प उत्तम गुहै माल अनूप ।

पहिराइ प्रभु कौं निरपि नख शिप भाव पैवै धूप ॥१९॥

तहं भाव ही तै धरै भोजन भाव लावै भोग ।

पुनि भाव ही करिकैं समर्पै सकल प्रभु कै योग ॥

तहं भाव ही कौ जोइ दीपक भाव घृत करि सीचि ।

तहं भाव ही की करै थाली धरै ताके घीचि ॥२०॥

(१७) ❀ यह गीता छन्द है—(१४+१२)=२६ मात्रा का अन्त में गुरु लघु ।
यथार्थ रीतिसे है । १७ वें छन्द से २१ वें तक भाव की विधि अर्थात् मानसी-भूजा का
विधान है । क्योंकि निराकार-उपासकों के अनुसार त्र्यक्ष स्थूल मूर्ति की पूजा का
विधान नहीं । अकल=किसी कला वा कारीगरी से न बनी हो ।

(१८) सौंज=सामग्री ।

(१९) गुहै=गूथै । अनूप=अनुपम, सुन्दर ।

(२०) धरै का कर्म 'दीपक' । रंग=रागरग । रागों में गाये हुए भजन वा
आरती के पदोंका प्रेम भरा आनन्द ।

तहं भाव ही की घंट मालरि संप ताल मृदंग ।

तहं भाव ही कै शब्द नाना रहै अतिसै रंग ॥

यह भाव ही की आरती करि करै बहुत प्रनाम ।

तव स्तुती बहु विधि उच्चरै धुनि सहित लै लै नाम ॥२१॥

अथ स्तुति

भोतीदाम

अहौ हरि देव, न जानत सेव । अहौ हरि राइ, परौ तव पाइ ।

सुनौ यह गाथ, गहौ मम हाथ । अनाथ अनाथ अनाथ अनाथ ॥१॥

अहौ प्रभु नित्य, अहो प्रभु सत्य । अहो अविनाश, अहो अविगत्य ।

अहौ प्रभु भिन्न, द्रसै जु प्रकृत्य । निहत्य निहत्य निहत्य निहत्य ॥२॥

अहौ प्रभु पावन नाम तुम्हार । भजै तिनकै सब जाहि विकार ।

करी तुम सन्तनि की जु सहाइ । अहो हरि हो हरि हो हरि राइ ॥३॥

अहौ प्रभु हो सब जान सयान । दियौ तुम गर्भ थकै पय पान ।

सुनौ अब क्यों न करौ प्रतिपाल । अहो हरि हो हरि हो हरिलाल ॥४॥

स्तुतिका—

(१) गाथ=गाथा—गानेकी स्तुति ।

(२) नित्य और सत्यका अनुप्रास संकीर्ण है परन्तु यहाँ अनुप्रास ही आवश्यक नहीं । अविगत्य=अविगत वा अविगति=जिसकी गति वा स्थिति जानी नहीं जा सके । भिन्न=ब्रह्मसे न्यायी । द्रसै=दिखाई देवै । प्रकृत्य=प्रकृति, माया । निहत्य=मारा गया, द्रत भाव रहै तो । हे प्रभु: द्रतभाव (परमात्मा से माया स्वतंत्र प्रतीत हो तो) यह भाव आत्मा का घातक । आत्महन्त इस से होता है ।

(३) पावन=पवित्र करनेवाला ।

(४) जान सयान=सर्वज्ञ, सावधान । गर्भ थकै=गर्भमें आते ही । सुनौ=फिर, ऐसे जो आप हो सो ।

भजै प्रमु ब्रह्म पुरिंद्र महेस । भजै सनकादिक नारद सेस ।
 भजै पुनि और अनेकहि साध । अगाध अगाध अगाध अगाध ॥५॥
 अहौ सुखधाम कहै मुनि नाम । अहौ सुख दें कहै मुनि दें ।
 अहो सुखरूप कहै मुनि भूप । अरूप अरूप अरूप अरूप ॥६॥
 अहो जगदादि अहो जगदंत । अहो जगमध्य कहै सब सन्त ।
 अहो जगजीव अहो जगतंत । अनन्त अनन्त अनन्त अनन्त ॥७॥
 अहो प्रमु बोलि सकै कहि कौन । रहे सिध साधक हूं मुख मौन ।
 गिरा मन बुद्धि न होइ विचार । अपार अपार अपार अपार ॥८॥

दोहा

बहुत प्रशंसा करि कहै, हौं प्रमु अति अज्ञान ॥
 पूजा विधि जानत नहीं, सरनि रापि भगवान ॥ ३० ॥

अथ वन्दन

लीला

वन्दन दोइ प्रकार, कहौं शिप संभलियं ।
 दंड समान करै तन सौं तन दंड दियं ॥
 ल्यौं मन सौं तन मध्य प्रभूकर पाइ परै ।
 या विधि दोइ प्रकार सु वन्दन भक्ति करै ॥ ३१ ॥

(५) पुरिंद्र=सुरपुरेन्द्र अथवा ब्रह्मपुरिंद्र=ब्रह्मलोक के स्वामी ब्रह्मा । अथवा
 लेख दोषसे सुरिंद्र (सुरेंद्र) का पुरिंद्र लिखा गया हो—तो, ब्रह्म=ब्रह्मा । सुरेद्र=
 विष्णु (वा इंद्र) । महेस (महेश)=शिव । शेष=शेषनाग । अगाध=अगम्य ।

(६) मुनिभूप=मुनिराज, मुनीश्वर ।

(७) जगतंत=जगत के त व ।

(३१) लीला छन्द देखो परिशिष्ट स० (१) वन्दन दो प्रकार—(१) तनसे
 (२) मन से । तन से दंडाकार साष्टांग और मनसे प्रभु का ध्यान करता हुआ मानों
 चरणारविंद में पड़ गया । संभलियं=भले प्रकार वा सुनो (सु०) दंडदियं=मानों दण्ड=

अथ दास्यत्व

हंसाल

नित्य भय सों रहै हस्त जोरें कहै । कहा प्रभु मोहि आवा सु होई ।
पलक पतिव्रता पति वचन खंडें नहीं । भक्ति दास्यत्व शिष जानि सोई ॥३२॥

अथ सत्यत्व

डुमिला

सुनि शिष्य सखापन तोहि कहों हरि आत्म कै नित संग रहै ।
पलु छाडत नाहि समीप सदा जितहीं जितकौ यह जीव वडै ॥
अब तू फिरि कै हरिसों हित रापहि होइ सखा दृढ़ भाव गडै ।
इम सुन्दर मित्र न मित्र तजै यह भक्ति सखापन वेद कहै ॥३३॥

अथ आत्मनिवेदना

कुण्डलीः

प्रथम समर्पन मन करै, दुतिय समर्पन देह ।
तृतीय समर्पन धन करै, चतुः समर्पन गेह ॥
गेह दारा धनं । दास दासी जनं ।
वाज हाथी गनं । सर्व दे यौं भनं ॥
और जे मे मन । है प्रभू ते तनं ।
शिष्य वांनी सुनं । आत्मा अर्पनं ॥३४॥

कार दंडित हो कर पड़ता है । प्रभूकर=प्रभु के । तनमथ्य=शरीर के भीतर । अथवा
शरीर में ईश्वर को मान कर ।

(३३) डुमिला=डुमिला=डुमिल छन्द—आठ सगण का वर्ण छन्द है । सबैयों
का एक भेद है । इम=यों । वेद कहै=उपनिषद् (मुंडक ३।१) में 'द्वामुपर्णा सयुजा-
सखाया समानं वृक्षं परिपश्यताते.....।' मूल पुस्तक में 'सखापन' ऐसा पाठ है हमने
'सखापन' रखा है । केवल लेखक का दोष मात्र है ।

(३४) ॐ दोहाके साथ विमोहा (दो सगण का) छंद जोड़ा है, रोला यां

दोहा

नवधा भक्ति सु यह कही, भिन्न भिन्न समुमाइ ।

याकौ नाम कनिष्ठ है, शिष्य सुनहिं चित लाइ ॥ ३५ ॥

इति नवधा भक्ति

शिष्य उवाच

रासा *

हे प्रभु मोहि कही तुम नौ विधि भक्ति सह ।

फेरि क्यौ समुमाइ सुजानि कनिष्ठ यह ॥

मध्यहु भक्ति सुनाइ कृपा करि कौन अव ।

जानत हो गुरुदेव जु औसर होइ कव ॥ ३६ ॥

श्री गुरुवाच

सोरठा

शिष्य सुनाऊं तोहि, प्रेमलक्षणा भक्ति कौ ।

सावधान अव होइ, जो तेरैं सिर भाग्य हैं ॥ ३७ ॥

इदव

प्रेम लयौ परमेश्वर सौं तब भूलि गयौ सब ही घरवारा ।

ज्यौं उनमत्त फिरै जित ही तित नैकु रही न शरीर संभारा ॥

उल्लाहा छन्द नहीं लगाया । विमोहा को स्वामीजी चन्दाना लिखते हैं । यह भी एक प्रकारका कुण्डलिया है । देह=तन । इस प्रकार तन-मन-धन । गेह=स्थायर सम्पत्ति । दारा=स्त्री इत्यादि जंगम सम्पत्ति । वाजि=घोड़ा । भन=कहो । मे=मेरा । मूल पुस्तकमें 'आत्मा' पाठ है । छन्द निमित्त 'आतमा' हमने लिखा है ।

(३६) रासा-छन्द—२१ मात्रा का आदिमें गुरु अतमें लघु है ।

(३७) प्रेम लक्षणा—यह भक्ति मध्यमा भी कही आती है । यह कनिष्ठा से आगे और परा से नीचे दर्जे की है ।

स्वास उस्वास उठै सब रोम बलै द्य नीर अखंडित धारा ।
सुन्दर कौन करै नवधा विधि छाकि परथौ रस पी मतवारा ॥ ३८ ॥

नराय

न लाज कांनि लोक की न वेद कौ कह्यौ करै ।
न शंक भूत प्रेत की न देव यक्ष तें डरै ॥
सुनै न कांन और की दृशै न और अक्षणा ।
कहै न मुखर और बात भक्ति प्रेमलक्षणा ॥ ३९ ॥

रंगिका

निश दिन हरि सौं चित्तासक्ती * सदा ठग्यौ सो रहिये ।
कोउ न जानि सकै यह भक्ती प्रेम लक्षणा कहिये ॥ ४० ॥

विज्जुमाला

प्रेमाधीना छाक्या डोल । क्यों का क्यों हो वांनी बोलै ।
जैसे गोपी भूली देहा । ताकौं चाहै जासौं नेहा ॥ ४१ ॥

(३८) उनमत्त=पागल, मस्त । संभारा=सम्हाल, देहका अवसान । रोम उठै=रोमांच हो । छाकि परयो=तृप्त हुआ, मस्त हो गया । रस=प्रेम-रस । मतवारा=मत वाला, प्रेममें मस्त ।

(३९) नराय=नराच=नाराच छंद—१८ अक्षर का जिस में २ नगण ४ रगण होते हैं । परन्तु यह १६ अक्षर का नराच छन्द है जिसको पंच चामर नाम से पुकारते हैं, और नागराज भी । इसमें जगण+रगण+जगण+रगण+जगण और अन्तमें एक गुरु होता है । चामर छन्द के आदि में लघु देने से बनता है । दृशै=देखै । अक्षणा=आंख से ।

(४०) रंगिका—यह छन्द १६+१२=२८ मात्रा का विषम वृत्त, इसको 'सार' और 'ललित' और 'नरेन्द्र' आदि नाम भी देते हैं । * मूल पुस्तक में 'सक्ति' है ।

(४१) विज्जुमाला=विज्जुमाला छन्द आठ गुरु वा दो मगण दो गुरु का वर्ण छन्द । प्रेमाधीना=प्रेम के वश होकर । गोपियों की भक्ति प्रसिद्ध है—यथा 'गोपी प्रेम की धुजा' (सूरदास) ।

छप्पय

कव हूं कै हंसि उठ्य नृत्य करि रोवन लागय ।
 कव हूं गदगद कंठ शब्द निकसै नहिं आगय ॥
 कव हूं हृदय उमंगि बहुत उच्चय स्वर गावै ।
 कव हूं कै मुख मौनि मग्न ऐसैं रहि जावै ॥
 तौ चित्त वृत्य हरि सों लगी सावधान कैसैं रहै ।
 यह प्रेमलक्षणा भक्ति है शिष्य सुनिहिं सद्गुरु कहै ॥ ४२ ॥

मनहर

नीर विनु मीन दुखी क्षीर विनु शिशु जैसैं,
 पीर जाकै औषध विनु कैसैं रह्यौ जात है ।
 चातक ज्यों स्वांति बूंद चंद कौं चकोर जैसैं,
 चंदन की चाह करि सर्प अकुलात है ॥
 निर्धन ज्यों धन चाहै कामिनी कौं कन्त चाहै,
 औसी जाकै चाह ताकौं कछु न सुहात है ।
 प्रेम कौ प्रभाव औसौ प्रेम तहां नेम कैसौ,
 सुन्दर कहत यह प्रेम ही की बात है ॥ ४३ ॥

(४२) छप्पय=यह छन्द रोला के चार पद और उल्लाळा के दो पद यों छह पद का होता है । गदगद=कण्ठ स्वरकर शब्द निकलै । उच्चय=ऊँचा । वृत्य=वृत्ति, लो, धुन ।

(४३) नीर=जल । मीन=मछली । क्षीर=दूध । शिशु=बालक । पीर=पीड़ा, रोग । चातक=पपीहा पक्षी । स्वांति बूंद=स्वाती नक्षत्र के मेघ की बूंद को पपीहा चाहता है, मिलती है जब सत्पुष्ट होता है । सर्प—रहियर जातिवाले चन्दन के वृक्ष के सर्प लिपटे रहते हैं, न्यारे होने से दुखी होते हैं । कन्त=पति । कामिनी=स्त्री, पत्नी । कछु=और कुछ, प्रिय वस्तु से भिन्न । 'जहां प्रेम तहां कहा नेम' यह कहा-वत है । प्रेम=प्रेमलक्षणा भक्ति ।

चौपड़या

यह प्रेम भक्ति जाकैं घट होई, ताहि कछू न सुहावै ।
 पुनि भूप तृपा नहिं लागै वाकौं, निश दिन नौदन आवै ॥
 मुख ऊपर पीरी स्वासा सीरी, नैन हु नोमर लायौ ।
 ये प्रगट चिन्ह दीसत हैं ताके प्रेम न दुरै दुरायौ ॥ ४४ ॥

दोहा

प्रेम भक्ति यह मैं कही, जानैं विरला कोइ ।
 हृदय कलुपता क्यों रहै, जा घट औसी होइ ॥ ४५ ॥

शिष्य उवाच

चौपड़ै

स्वामी प्रेम भक्ति यह गाई । सो तौ तुम मध्यस्थ सुनाई ।
 उत्तम भक्ति परा प्रभु कैसी । करहु अनुग्रह कहिये तैसी ॥ ४६ ॥

श्री गुरुवाच

दोहा

शिष्य तेरै श्रद्धा बढी, सुनिवे की अति प्यास ।
 परा भक्ति तौसौं कहौं, जातें होइ प्रकास ॥ ४७ ॥

गीतक

विक्षेप कवहुं न होइ हरि सौं निकटवर्ती नित्य हीं ।
 तहां सदा सनमुख रहै आगै हाथ जौडै भित्य हीं ॥

(४४) पीरी=पीली, पीलापन, रुधिर की कमी से । सीरी=सीलापन, ठण्डापन, उष्णता की कमी से । दुरै=छिपै । दुरायो=छिपाया । “प्रेम छिपाया नां छिपै” ।

(४५) कलुपता=कालुष्य, पाप । प्रेमी का हृदय निर्मल हो जाता है ।

(४६) मध्यस्थ=मध्यमा (प्रेम लक्षणा) । परा=उत्कृष्ट, सब परे ऊपर वा

दूर, परमात्मा सम्बन्धी ।

पलु येक कबहुं न होइ अन्तर टगटगी लागी रहै ।

यह परा भक्ति प्रकाश परिचय शिष्य सुनि सद्गुरु कहै ॥ ४८ ॥

इदव

सेवक सेव्य मिल्यौ रस पीवत भिन्न नहीं अरु भिन्न सदा ही ।

ज्यों जल बीच धर्यौ जल पिण्ड सु पिंड रु नीर जुदे कछु नाहीं ॥

ज्यों दग मैं पुतरी दग येक नहीं कछु भिन्नसु भिन्न दिपाहीं ।

सुन्दर सेवक भाव सदा यह भक्ति परा परमात्म मांहीं ॥ ४९ ॥

छप्पय

श्रवन विना धुनि सुनय नैन विन रूप निहारय ।

रसन विना उच्चरय प्रशंसा बहु विस्तारय ॥

नृत्य चरन विनु करय हस्त विनु ताल वजावै ।

अंग विना मिलि संग बहुत आनन्द बढ़ावै ॥

बिन सीस नवै तह सेव्य कौ सेवक भाव लियँ रहै ।

मिलि परमात्म सौ आत्मा पराभक्ति सुन्दर कहै ॥ ५० ॥

(४८) विक्षेप=जुदाई, न्यापन । भृत्य=सेवक । प्रकाश परिचय=पराभक्ति के प्रकाश की जानकारी, अथवा प्रगट लक्षण ।

(४९) सेवक=ध्याता, भक्त । सेव्य=ध्येय, ईश्वर । सेव्य से मिलकर तादात्म्य सम्बन्ध प्राप्त कर । रस=नित्यानन्द, ब्रह्मानन्द । जलपिंड=जल से वा जल में डपन्न शरीर—यथा फेन बुद्बुदा, लहर, बर्फ आदि । दग और पुतरी से अंशांशी भाव प्रयोजनीय है ।

(५०) इस छन्द में इन्द्रियों के बिना ही इन्द्रियों के कर्म होना कहा, इससे आतुरीय लिंग शरीर की सिद्धि का संकेत है । स्थूल शरीर का वहां कारण अपेक्षित नहीं । यह सिद्धि ध्यानियों, परमभक्तों और योगियों को प्राप्त होना भक्तिमालाओं, योगग्रन्थों में वा महामाओं के चरित्रों के सुनने वा देखने से जानी ओर मानी जा सकती है । यह दर्जा ऊँचा है और सहज ही नहीं मिलता । विरले महामाओं के भाम्य में ही वदा होता है ।

चंदाणां (सं ग्विणी)

सेव्य कौं जाइ कै दास ऐसै मिलै । येक सो होइ पै येक ह्वै ना मिलै ॥
आपनों भाव दासत्व छाड़ै नहीं । सा पराभक्ति है भाग्य पावै कहीं ॥५१॥

हरसंषाणा

मिलै येक संग्गा । नहीं भिन्न अंग्गा ।

करै यौं विलासा । धरै भाव दासा ॥ ५२ ॥

चौपड़ै

ज्यौं मृगतृष्णां धूप मंमारी । येक मेक अरु दीसत न्यारी ॥
त्यौं ही स्वांमी सेवक येका । सुख बिलसै यह भिन्न विवेका ॥ ५३ ॥

त्रोटक

हरि में हरिदास विलास करै । हरि सौं कब हू न विछोह परै ॥
हरि अक्षय त्यौं हरिदास सदा । रस पीवन कौं यह भाव जुदा ॥५४॥

(५१) चन्दाणा=चंद्रायणा=२१ मात्रा का छन्द=११ मात्रा जगणांत+१० मात्रा रगणांत परन्तु यहाँ यह 'सृग्विणी' चार रगण का छन्द है । सृग्विणी का चंदाणा नाम भी है । (रणपिंगल) "एक ह्वै ना मिलै"=इस कहने से पराभक्ति का विशेष लक्षण बताया है कि सायुज्यता प्राप्त होकर भी सेवक को सेव्य का शुद्ध भाव बना रहता है । इससे ज्ञान की पराकाष्ठा की अपेक्षा बाकी रखी है कि शेष काम ज्ञान से सम्पादन होगा । भाग्य=भाग्य से ।

(५२) हरसंषाणां=यह अर्द्धभुजंगी छन्द है जिसको 'सोमराजी' छन्द भी कहते हैं । दो यगण (६ वर्णों) का होता है ।

(५३) मृगतृष्णा (मरीचिका) का स्वामी और सेवक के एकत्व में उदाहरण देकर स्वामीजी ने बड़ा चमत्कार बढ़ाया है । सेवक केवल उपाधि से भिन्न प्रतीत होता है जैसे मृगतृष्णा वस्तुतः कुछ है नहीं, प्रतिभास मात्र है ।

(५४) अक्षय=नित्य, अमर । त्रोटक=चार सगण का ।

मनहर

तेजोमय स्वामी तहँ सेवक हू तेजोमय,

तेजोमय चरन कौ तेज सिर नांवई ॥

तेजोमय सब अंग तेजोमै मुखारविंद,

तेजोमय नैननि निरपि तेज भावई ।

तेजोमय ब्रह्म की प्रशंसा करै तेज मुख,

तेज ही की रसना गुनानुवाद गावई ॥

तेजोमय सुन्दर हू भाव पुनि तेजोमय,

तेजोमय भक्ति कौ तेजोमय पावई ॥ ५५ ॥

दोहा

त्रिविधि भक्ति लक्षण कहे, उत्तम मध्य कनिष्ठ ।

सुनहिं शिष्य सिद्धान्त यह, उत्तम भक्ति गरिष्ठ ॥ ५६ ॥

इति श्री सुन्दरदासेन विरचिते ज्ञानसमुद्रे उत्तमा-मध्यमा-कनिष्ठा भक्तियोग

सिद्धान्त निरूपण नाम द्वितीयोऽध्यायः ॥ २ ॥

(५५) तेजस्वरूपता साधक भक्त को भी प्राप्त हुई ।

(५६) गरिष्ठ=अतिशय गुरु, गुह्यतम, अर्थात् सर्वश्रेष्ठ । कनिष्ठा भक्ति को गुरु कहैं तो मध्यमा को गरीयान् और उत्तमा को गरिष्ठ । यों तीनों गुरु गरीयान्, और गरिष्ठ तीन विभाग हुए ।

अथ तृतीयोल्लासः

शिष्य उवाच

चौपई

हे प्रभु नवधा कही कनिष्ठा । प्रेमलक्षणा मध्य सपष्टा ॥
परा भक्ति उत्तमा वषांनी । ये तीनों मैं नीकै जानी ॥ १ ॥
अब प्रभु योग सिद्धान्त सुनावहुं । ताके अंग मोहि समझावहुं ॥
तुम सर्वज्ञ जगत गुरु स्वामी । कहहु कृपा करि अंतर्यामी ॥ २ ॥

श्री गुरुवाच

दोहा

तैं शिष पूछ्यौ चाहि करि, योग सिद्धांत प्रसंग ।
तोहि सुनाऊं हेत सौं, अष्ट योग के अंग ॥ ३ ॥

(तृतीयोल्लास में)

(१) 'कनिष्ठा' शब्द के साथ 'सपष्टा' शब्द का हीन अनुप्रास है ।

(२) सिद्धांत—सिद्धांत ऐसा पढ़ा जायगा ।

(३) योग के अष्ट अङ्ग (अन्वय) योग के छह अङ्ग ही 'हठयोग प्रदीपिका' 'शोरक्ष पद्धति' आदि में हैं । अन्य मत से यम नियम पूर्व और दो अङ्ग दिए हैं । यथा 'हठयोग प्रदीपिका' में (उपदेश १) अढाई श्लोक प्रक्षिप्त हैं उन में यम नियम हैं । 'पातंजल योगसूत्र' साधन पाद के २९ वें सूत्र में ("यमनियमासनप्राणायाम-प्रत्याहारधारणाध्यानसमाधयोऽष्टावङ्गानि") यम नियम प्रथम ही है । सुन्दरदासजी ने राजयोग के अनुसार अथवा प्रसिद्ध अष्टांगयोग है, ऐसा समझ कर, वा अन्य मत-छाया से हठयोग में भी आठ ही अङ्ग लिखना ठीक समझा होगा । क्योंकि आगे के छन्द में यम नियम को 'हठयोग प्रदीपिका' से लेना आप ही कहते हैं ।

तिन के अन्तर्भूत हैं, मुद्राबन्ध समस्त ।
नाड़ी चक्र प्रभाव सब, आवहि तेरे हस्त ॥ ४ ॥

छण्य

प्रथम अङ्ग यम कहौं दूसरी नियम बताऊँ ।
त्रितिय सु आसन भेद सुतौ सब तोहि सुनाऊँ ॥
चतुर्थे प्राणायाम पंचमं प्रत्याहारं ।
षट्सु सुनि धारणा ध्यान सप्तम विस्तारं ॥
पुनि अष्टम अङ्ग समाधि है भिन्न भिन्न समुझाइ हौं ।
अब सावधान है शिष्य सुनि ते सब तोहि बताइ हौं ॥ ५ ॥

दोहा

दश प्रकार के यम कहौं, दश प्रकार के नेम ।
उभय अङ्ग पहिलैं सधाहि, तव पीछे है क्षेम ॥ ६ ॥
प्रथम नीच दृढ कीजिये, तव ऊपरि विस्तार ।
महलाइत जुडिगै नहीं, त्यों यम नियम विचार ॥ ७ ॥

(४) अन्तर्भूत=अन्तर्गत, अन्दर आए हुए । मुद्राबन्ध=मुद्रा और बन्ध ।
आवैं तेरे हस्त=प्राप्त हों, हस्तामलक की नाई सिद्ध हो जाय ।

(५) 'सब'=आसन के भेद 'ज्ञानसमुद्र' में सब न कह कर केवल दो ही कहे हैं, सब कहने से उनकी सख्या मात्र का अभिप्राय होगा । ऐसे ही आगे भी 'सब' शब्द का प्रयोग है और ऐसे ही छन्दों के सम्बन्धमें प्रथमोत्तास के आदि में ।

(६) यम नियम—'योगांगानिवदतिषट्' (गोरक्ष पद्धति) 'हठस्य प्रथमांगत्वादासनं पूर्वमुच्यते' (हठयोग प्रदीपिका)—इन वचनों से हठ योग के वही अंग हैं । परन्तु योग ही नहीं किसी भी शास्त्र-विहित साधन के पूर्व यम नियम मुख्य माने हुये हैं । इस ही से सुन्दरदासजी ने साधारण साधकों के अर्थ इनको भी लिखा है । क्योंकि इनके बिना योगी और भोगी में क्या भेद रहै और योगकी सिद्धि कदापि सम्भव नहीं । इसीसे ये दोनों अत्यावश्यक और अनिवार्य समझना चाहिए ।

अथ यमाः

छण्य

प्रथम अहिंसा सत्य हि जानि स्तेय सु त्यागै ।
ब्रह्मचर्यं दृढ ग्रहै क्षमा धृति सौं अनुरागै ॥
दया बडौ गुन होइ आर्जव हृदय सु आनै ।
मिताहार पुनि करै शौच नीकी विधि जानै ॥
ये दश प्रकार के यम कहे हठप्रदीपिका ग्रन्थ महि ।
सो पहिलै ही इनको ग्रहै चलत योग के पन्थ महि ॥८॥

अहिंसा को लक्षण

दोहा

मन करि दोष न कीजिये, वचन न लावै कर्म ।
घात न करिये देह सौं, इहै अहिंसा धर्म ॥ ९ ॥

सत्य को लक्षण

सोरठा

सत्यं सु दोइ प्रकार, येक सत्य जो बोलिये ।
मिथ्या सब संसार, दूसर सत्य सु ब्रह्म है ॥ १० ॥

(८) दश यम और दश नियम हठयोग प्रदीपिका में (प्रक्षिप्त श्लोकों में)
दिये हैं यथाः—“अहिंसा सत्यमस्तेयं ब्रह्मचर्यं क्षमा धृतिः । दयाज्जर्वं मिताहारः शौचं
चैव यमा दश ॥ १ ॥ तपः सन्तोष आस्तिक्यं दानमीश्वर पूजनम् । सिद्धान्त वाक्य-
श्रवणं ह्रीमतो च तपोदुतम् ॥ २ ॥ नियमा दशसंप्रोक्ता योगशास्त्रविशारदैः” ॥—
परन्तु फिर आगे उसी ग्रन्थ में उनके लक्षण दिये नहीं । ये लक्षण अन्य स्थलों से
सुन्दरदासजी ने लिखे हैं । कुछ तो पातंजल योग में वर्णन हैं शेष मन्वादि स्मृतियों
में हैं (पातंजल योग के साधन पाद के २९ वें सूत्र से ४४ सूत्र तक । तथा मनु०
२।७७—इत्यादि नियम, याज्ञवल्क्य ३।३१४, अत्रि ४९, यम—याज्ञवल्क्य ३।३१३ ।

(१०) “ब्रह्मसत्यं जगन्मिथ्या”—इत्यादि वाक्य के आधार पर । परन्तु दो
प्रकार के सत्य में ब्रह्म को भी गणना करना यह विलक्षण है ।

अस्तेय को लक्षण

चौपड़

सुनिये शिष्य अवहि अस्तेयं । चौरी द्वै प्रकार की हेयं ॥
तनु की चौरी सब हि वपानं । मन की चौरी मन ही जानें ॥ ११ ॥

ब्रह्मचर्य को लक्षण

पदगम

ब्रह्मचर्य इहिं भाति भली विधि पालिये ।
काम सु अष्ट प्रकार सही करि टालिये ॥
वांछि काछ दृढ वीर जती नहिं होइरे ।
और बात अव नाहिं जितेन्द्रिय कोइरे ॥ १२ ॥
अष्ट प्रकार मैथुन को लक्षण

दोहा

नारी समरन श्रवन पुनि, दृष्टि भाषिणं होइ ।
गुह्य वारता हास्य रति, वहुरि स्पर्शय कोइ ॥ १३ ॥

सोरठा

शिष्य सुनि हिं यह भेद, मैथुन अष्ट प्रकार तजि ।
कहैं मुनोश्वर वेद, ब्रह्मचर्य तव जानिये ॥ १४ ॥

(११) मन की चौरी—दम्भ, कपट, छलछन्द मिथ्या पापवासना आदि । यह भी विलक्षण विचार है ।

(१३) अष्ट प्रकार मैथुन—(दक्षस्मृति अ० ७ श्लोक ३१-३२ ।) भाषिणं=भाषण, वार्तालाप । स्पर्शय=स्पर्शनम्, छूना । “श्रवणं स्मरणं चैव दर्शनं भाषणं तथा । शुद्ध वार्ताच हास्य च स्पर्शनं चाष्ट मैथुनम् ॥ यह आठ प्रकार के कर्म त्यागने से ब्रह्मचर्य रहता है अन्य प्रकार से नहीं जैसे झड़ी छेदन, कुहकी डालना, लोहे वा पीतल की लंगोट आदि लगाना वा नपुंसक करने की औषधियाँ आदि खाना इत्यादि नीच कर्मों से ।

क्षमा को लक्षण

मालती

क्षमा अब सुनहिं शिप मो सौं, सहनता कहौं सब तोसौं ।

दुष्ट दुख देहिं जो भारी, दुसह मुख वचन पुनि गारी ॥ १५ ॥

कदे नहिं क्षोभ कौं पावै, उदधि महिं अग्नि बुझि जावै ।

बहुरि तन त्रास दे कोऊ, क्षमा करि सहै पुनि सोऊ ॥ १६ ॥

धृति को लक्षण

इंदव

धीरज धारि रहै अभि अन्तर जौ दुख देहहि आइ परै जू ।

बैठत ऊठत बौलत चालत धीरज सौं धरि पाव धरै जू ॥

जागत सोवत जीमत पीवत धीरज ही धरि योग करै जू ।

देव दयन्त हिं भूतहि प्रेतहि कालहु सौं कवहुं न डरै जू ॥ १७ ॥

दया को लक्षण

त्रोटक

सब जीवनि के हित की जु कहै । मन वाचक काय दयालु रहै ॥

सुख दायक हू सम भाव लिये । शिप जानि दया निरखैर हिये ॥ १८ ॥

(१५) मालती—यह 'सखी' छन्द है विजात भेद का १४ मात्रा का (छन्दः प्रभाकरे) । सहनता=सहनशीलता, सहिष्णुता । दुसह=दुःसह, असह्य । यहाँ मानसिक पीड़ा वा वेदना से अभिप्राय है ।

(१६) क्षोभ=क्रोध । उदधि=समुद्र । बहुरि=फिर । त्रास=पीड़ा, दुःख । सब=सब सहनता कहने से मन+वच+कर्म यों तीन प्रकार से अभिप्राय है ।

(१७) अभि अंतर=मन वा अंतः करण में । दयन्त=दैत्य, असुर । धृति में वीरता का भी आभास आ जाता है । धृति का लक्षण गीता अ० १८ । ३३-३५ ।

(१८) दया का लक्षण कैसा दार्शनिक दिया है । इसका मूल हृदयमें है फिर कर्म और वाणी में इसका विकाश है । सब धर्मों का मूल दया ही है । महात्मा का प्रधान लक्षण दया ही है ।

आर्जव को लक्षण

चौपइया

यह कोमल हृदय रहै निश वासर वोलेँ कोमल वांनी ।
 पुनि कोमल दृष्टि निहारै सकौँ कोमलता सुख दांनी ॥
 ज्यों कोमल भूमि करै नीकी विधि बीज वृद्धि ह्वै आवै ।
 त्यों इहै आर्जव लक्षण सुनि शिष योग सिद्धि कौँ पावै ॥ १६ ॥

ॐ मिताहार को लक्षण

पदड़ी

जो सात्विक अन्नसु करै भक्ष । अति मधुर सचिःक्षण निरपि अक्ष ।
 तजि भाग चतुर्थय प्रहै सार । सुनि शिष्य कह्यो यह मिताहार ॥ २० ॥

शौच को लक्षण

चर्पट

बाह्याभ्यंतर मज्जन करिये । मृत्तिका जल करि वपु मल हरिये ॥
 रागादिक त्यागें हृदि शुद्ध । शौच उभय विधि जानि प्रवृद्ध ॥ २१ ॥

दोहा

दश प्रकार ये यम कहे, प्रथम योग कौ अंग ।
 दश प्रकार अब नियम सुनि, भिन्नहि भिन्न प्रसंग ॥ २२ ॥

(१९) ब्राह्मण को आर्जव मुख्य कर कहा है । गीता में इस पर जोर दिया है । गीता १३।७, १६।१, १७।१४, १८।४२।

(२०) ॐ 'अथ' यह शब्द प्रत्येक शीर्षक में मूल ग्रन्थ में है । सो ही सम-
 मत्ता प्रायः सर्वत्र । मिताहार=शुद्ध, हलका, हितकारी उत्तम और थोड़ा भोजन ।
 मिताहार और ऋतुचर्या का विधान धेरुद्ध संहिता में पाँचवें उपदेश के श्लोक ८—३१
 तक मली भांति दिया है ।

अथ नियमाः

छप्पय

तप संतोष हि ग्रहे बुद्धि आस्त्यव्य सु आनय ।
 दानं संमुक्ति करि देइ मानसी पूजा ठानय ॥
 वचन सिद्धान्त सु सुनय लाज मति दृढ़ करि रापय ।
 जाप करय मुख मौन तहां लग वचन न भापय ॥
 पुनि होम करै इहि विधि तहां जैसी विधि सदगुरु कहै ।
 ये दश प्रकार के नियम हैं भाग्य विना कैसें लहै ॥२३॥

तप को लक्षण

पायका

शब्द स्पर्श रूपं त्यजणं । त्यों रस गंधं नांही भजणं ।
 इन्द्रिय स्वादं जैसे हरणं । सो तप जानहुं नित्यं मरणं ॥ २४ ॥

सन्तोष को लक्षण

हंसाल

देह को प्रारवध आइ आपै रहै, कल्पना छाड़ि निश्चिन्त होई ।
 पुनि यथा लाभ कौं वेद मुनि कहत हैं, परम संतोष शिप जानि सोई ॥२५॥

(२३) दश नियम—तप, संतोष, आस्त्यव्य, दान, पूजा, श्रवण, लज्जा मति, जप और हवन यों दश कहे । यह गणना अन्य किसी ग्रन्थ में यथार्थ नहीं मिलती है । हठयोग प्रदीपिका में—‘तपः संतोष आस्त्यव्य दानमीश्वरपूजनम् । सिद्धांतत्रायणे श्रवणं हीमती च तपोहुतम्’ । यह प्रमाण है । जो बहुत ही मिलता जुलता हुआ है ।

(२४) नित्यमरण—नित्य ही ऐसा साधन रखना, नित्य ही आपा को मारना है । ‘आपा मारे हर मिलै ।’

(२५) ‘न याचेत्’—ऐसी उपनिषदों में परमहंस गतिवालों को आज्ञा है । (‘कौशीतकी २।१-‘तस्योपनिषन्मयाचदिति’) ।

आस्त्यक्य की लक्षण

सबद्ध्या

शास्त्र वेद पुरान कहत हैं शब्द ब्रह्म कों निश्चय धारि ।

पुनि गुरु सन्त सुनावत सोई बारवार शिष ताहि दिचारि ॥

होइ कि नहीं शोच मति आनहि अप्रतीति हृदये तें टारि ।

करि दिस्वास प्रतीति आनि उर यह आस्तिक्य बुद्धि निरधारि ॥२६॥

दान की लक्षण

कुण्डलिया

दान कहत हैं उभय विधि सुनि शिष करहि प्रवेश ।

येक दान कर दीजिये येक दान उपदेश ॥

येक दान उपदेश सुनौ परमारथ होई ।

दूसर जल अरु अन्न बसन करि पोपै कोई ॥

पात्र कुपात्र विशेष भली भू निपजय धानं ।

सुन्दर देपि विचारि उभय विधि कहिये दानं ॥ २७ ॥

पूजा की लक्षण

त्रिभगी

तौ स्वांमी संगी देव अमंगी निर्मल अंगी सेवैजू ।

करि भाव अनूपं पाती पुष्पं गन्धं धूपं पंचजू ॥

नहि कोई आशा काटै पाशा इहि विधि दासा निःकामं ।

शिष्य ऐसै जानय निश्चय आनय पूजा ठानय दिन जामं ॥ २८ ॥

(२६) शब्दब्रह्म=वेद । शास्त्र ।

(२७) कर=हाथ (पक्षि २ में) । ज्ञान दान से आमा की पुष्टि और अन्न दान से शरीर की रक्षा । भू कहकर भूमि का उदाहरण देना बड़ा चमकारमय प्रमाण है । जैसी भूमि होगी वैसा बीज निपजैगा, ऐसे ही जैसे पात्र को दान दोगे वैसा ही फल होगा ।

(२८) पूजा का यहाँ निराकार उपासना लिये हुए लक्षण बाँधा है । दिनजाम=

सिद्धान्तश्रवण को लक्षण

कुण्डलिया

वांणी बहुत प्रकार है ताकौ नाहि न अन्त ।
जोई अपने काम की सोई सुनिय सिन्तत ॥
सोई सुनिय सिद्धन्त सन्त सब भाषत वोई ।
चित्त आनिकै ठौर सुनिय नित प्रति जे कोई ॥
यथा हंस पय पिवै रहै ज्यों कौ त्यों पांणी ।
ऐसैं लेहु विचारि शिष्य बहु विधि है वांणी ॥ २६ ॥

ह्री को लक्षण

चामर

लज्जा करै गुरु संतजन की तौ सरै सब काज ।
तन मन डुलावै नाहि अपनौ करै लोकहु लाज ॥
लज्जा करै कुल कुटुंब की लछण लगावै नाहि ।
इहि लाजतें सब काज होई लाज गहि मन माहि ॥ ३० ॥

दिन रात, निरंतर । निराकार उपासना में भी साकार पदार्थों की भावना करना मन को ठहराने के निमित्त । ऐसे कई विधान भी हैं और स्तोत्र भी हैं जिनमें निराकार की साकार पूजा वर्णित है ।

(२९) वाणी=शास्त्र-वचन । साधुओं का उपदेश ग्रन्थ रूप में । बहुश्रुत होकर सार निकालने का उपदेश है । जैसे हंस जल मिले दूध में से केवल दूध (जो सार है) पीकर पय (निरसार) को छोड़ देता है वैसे ही श्रोता भी सार ग्रहण करता रहै ।

(३०) पंक्ति ३—लच्छण=कलंक ।

मति को लक्षण

सबइया

नाना सुख संसार जनित जे तिनहिं देखि लोलप नहिं होइ ।

स्वर्गादिक की करिय न इच्छा इहामुत्र त्यागै सुख दोइ ॥

पूजा मान बडाई आदर निंदा करै आइ कै कोइ ।

या प्रकार मति निश्चल जाकी सुन्दर दृढ मति कहिये सोइ ॥३१॥

जाप को लक्षण

पबंगम

जाप नित्य व्रत धारि कैर मुख मौन सों ।

येक दोइ घटिका जु ग्रहै मन पौन सों ॥

ज्यौं अधिष्य कटु होइ बडौ अति भाग है ।

शिष्य तोहि कहि दीन्ह भलौ यह माग है ॥३२॥

होम को लक्षण

चामर

अब होम उभय प्रकार सुनि शिष कह्यौ तोहि बषांनि ।

इक अग्नि महि साकलि होमै सो प्रवृत्ती जानि ॥

जो निवृत्ती यज्ञास होई ताहि और न धोम ।

सो ज्ञान अग्नि प्रजालि नीकै करै इन्द्रिय होम ॥ ३३ ॥

(३१) लोलप=लालायित, लिप्त । इहामु=इह—यहा इस संसार में । अमुत्र—परलोक में । उभयलोक निश्चल बुद्धि का लक्षण—गीता अ० २। श्लो० ५३-६८ देखो ।

(३२) पौन सो=प्राणायाम द्वारा । माग=मार्ग, रास्ता ।

(३३) हवन दो प्रकार के (१) साकत्ययज्ञ (२) ज्ञानयज्ञ । 'सो दूसरे का वर्णन उपनिषदों में है । और गीता में भी अनेक यज्ञ हैं—ज्ञानाग्निदग्ध कर्मणि तमाहुः पंडित बुधाः' । गीता अ० ४।१९ तथा २३ से ३२ तक । धोम=धूम, धूम्र, यज्ञ की धुआं करने की अपेक्षा नहीं रहती । भाव यज्ञ में है ।

दोहा

दश प्रकार कै यम कहे, दश प्रकार ये नेम ।
योग ग्रन्थ माहे लिपे, मैं समुझाये तेम ॥ ३४ ॥

सोरठा

शिष्य सुनाये तोहि, उभय अङ्ग ये योग के ।
सावधान अति होइ, अवहिं पडंग वपांनि हौं ॥ ३५ ॥

चौपडै

प्रथम कहौं शिष आसन भेदा । जातें रोग मिटहि बहु पेदा ।
ऋषि मुनि योगी ब्रह्माराधे । तिन सब पहली आसन साथे ॥ ३६ ॥

त्रोटक

शिव जानत है सब योग कला । नित संग शिवा पुनि है अचला ॥
दृढ़ आसन तें नहिं बिंदु पिसै । दृग देखत दम्पति लोक हसै ॥ ३७ ॥

कुण्डलिया

चतुराशी लष जीव की जाति कहतु है वेद ।
तितने ही आसन सबै जानत है शिव भेद ॥
जानत है शिव भेद और जानय नहिं कोई ।
आपु दया तिन करी सुगम करि दीन्हे सोई ॥
लक्ष लक्ष महिं एक एक काढे दुखनाशी ।
सुलभ सबनि कौं किये प्रगट आसन चतुराशी ॥ ३८ ॥

(३४) तेम = (गुजराती) वे, वे सब ।

(३५) पडंग = पट्ट — छह । अंग — विभाग । योग के छह अङ्ग हैं ।

(३७) महादेवजी पार्वती सहित रहते हैं परन्तु योगबल से वीर्य स्थिर रहता है । परन्तु कोई योगी ऐसा न करे क्योंकि यह शक्ति शिव ही को सोहती है इतर तो हास्यास्पद है ।

(३८) चौरसी आसन हेतु योग में प्रधान वर्णन किये हैं । उन ८४ में से सद्भासन और पद्मासन दो ही स्वामी सुन्दरदासजी ने रखे हैं विस्तार भय से !

दोहा

चतुराशी आसननि में, सार भूत द्वै जानि ।
सिद्धासन पद्मासनहिं, नीकें कहौ वपानि ॥ ३६ ॥

ॐ अथ सिद्धासन

मनहर

येही वाम पांव की लगावै सीवनि कै वीचि,
वाही जोनि ठोर ताहि नीकें करि जानियें ।
तैसें ही युगति करि विधि सौं भलैं प्रकार,
मेढ्र हू कै ऊपर दक्षन पाव आनिये ॥
सरल शरीर दृढ़ इन्द्रिय संयम्य करि,
अचल ऊरध दृश्य भ्रू के मध्य ठानिये ।
मोक्ष के कपाट कौं उचारत अवश्यमेव,
सुन्दर कहत सिद्ध आसन वपानिये ॥ ४० ॥

अथ पद्मासन

छप्पय

दक्षिण उरु उप्परय प्रथम वामहिं पग आनय ।
वाम हि उरु उप्परय तव हिं दक्षिण पग ठानय ॥

हठयोग प्रदीपिका, शिव संहिता, घोरड संहिता, योगचिन्तामणि आदि में प्रसिद्ध ही है। सिद्धासन की इस विधि से वीर्य स्तम्भन होकर योगी ऊर्द्धरेता और सिद्धि—सम्पन्न हो जाता है।

ॐ मूल पुस्तक में 'तत्र' शब्द है।

(३९) चतुराशी=चौरासी ८४ ।

(४०) जोनि=योनि । मेढ्र=लिंग । दृश्य=दृष्टि । भ्रू के मध्य—इस कहने से घाटक मुद्रा से अभिप्राय है । कपाट=किर्वाण, द्वार ।

दोऊ कर पुनि फेरि पृष्टि पीछै करि आवय ।

दृढ़ कै ग्रहै अंगुष्ठ चिबुक वक्षस्थल लावय ॥

इहिं भांति दृष्टि उन्मेष करि अग्र नासिका रापिये ।

सब व्याधि हरण योगीन की पद्मासन यह भापिये ॥ ४१ ॥

पद्धती

शिप और जु आसन हरहि रोग । परि इनि दुइ आसन सधय योग ।

ताते तूं ये अब उभय साधि । जब लग्य पहुंचै निर्भय समाधि ॥ ४२ ॥

अथ प्राणायाम

विज्जुमाला

आगे कीजै प्राणायामं । नाडी चक्रं पावै ठामं ।

पूरै रापै रेचै कोई । ह्वै निःपापं योगी सोई ॥ ४३ ॥

(४१) उरु=जंघा । पृष्टि=पीठ । दृढ़ कै=दृढ़ करके । चिबुक=ठोड़ी । वक्ष-स्थल=छाती । उन्मेष=खोली हुई रखें—लगाए रखें ।

(४२) इनि दुइ आसन=सिद्धासन और पद्मासन इन दो ही योग साधन के आसनों को मुख्यतया सुन्दरदासजी ने वर्णन किया है । यद्यपि योगशास्त्र में विशेषतः “हठयोग प्रदीपिका” में—“सिद्धं पद्मं तथा सिंहं भद्रं चेति चतुष्टयम् । श्रेष्ठं तत्रापि च सुखे तिष्ठेत्सिद्धासने सदा” ॥ ३४ ॥ सिद्धासन, पद्मासन, सिंहासन, भद्रासन,—इन चार आसनों को अच्छा कहकर इन में सिद्धासन को सर्व श्रेष्ठ कहा है । “नासनं सिद्ध सदृशं” ॥ ४३ ॥ अर्थात् सिद्धासन समान और आसन उत्तम नहीं है । परन्तु “गोरक्ष पद्धति” में—असनेभ्यः समस्तेभ्यो द्वयमेतदुदाहृतम् । एकं सिद्धासनं प्रोक्तं द्वितीयं कमलासनम्” ॥ १० ॥ सारे आसनों में ये दो ही आसन उत्तम कहे हैं—एक सिद्धासन दूसरा कमलासन (पद्मासन) सुन्दरदासजी ने गुरु की आज्ञा और गोरख-नाथजी के मत के अनुसार ही उक्त दोनों आसनों को ही प्रधान बताया है ।

(४३) विज्जुमाला=विद्युन्माला—‘मो मो गो गो विद्युन्माला’ । आठ गुरु वर्ण का छन्द । आगे=फिर, अर्थात् आसन करने के पीछे । पूरै, राखै, रेचै=पूरक करै, फिर

दोहा

नाड़ी कही अनेक विधि, हैं दश मुख्य विचार ।

इडा पिंगला सुषुमना, सब महिं ये त्रय सार ॥ ४४ ॥

छप्पय

वांम इडा स्वर जानि चन्द्र पुनि कहियत वाकों ।

दक्षिण स्वर पिंगला सूरमय जानहुं ताकों ॥

मध्य सुषुम्ना वहै ताहि जानत नहिं कोई ।

है यह अग्नि स्वरूप काज याही तें होई ॥

जब इडा पिंगला गति थकै प्राणायाम प्रभावतें ।

तब चलै सुषुमना उलटि कै सुख उपजै घर आवतें ॥ ४५ ॥

दोहा

दश प्रकार कौ पवन है, भापों तिन के नाम ।

कहैं विना नहिं जानिये, कौन ठौर विश्राम ॥ ४६ ॥

चौपई

प्राणापान समानहिं जानै । व्यानोदान पंच मन मानै ।

नाग हु कूर्म कृकल सु कहिये । देवदत्त सु धनंजय लहिये ॥ ४७ ॥

कुम्भक करै, फिर रेचक करै । स्वास भरकर रोकै फिर निकालै । १+४+२ वा इनको किसी अङ्क से गुणित करके क्रमशः करै । यही साधारण प्राणायाम है ।

(४४) इडा=बाई ओर की । पिंगला=दाहिनी ओर की । सुषुमना=मध्य की । नाड़ी कही । अनेक=वहूँ हजार नाड़ियाँ शरीर में हैं । “द्वासतति सहस्राणि नाडी द्वाराणि पञ्चरे”—ह० यो० प्र० ४ उपदेश श्लोक १८ प्रधान दश नाड़ी—देखो-गो० प० १ श्लोक २५-३१ ।

(४५) घर आवते=घर से प्रयोजन ठिकाना है । सुषुमना का माहात्म्य बहुत बड़ा है । योग सिद्धि में इस ही का—प्रधान प्रभाव होता है । सुख—परमानन्द ।

(४६) विश्राम=स्थान । कौन सी पवन कहाँ रहती वा प्रवाहित होती है ।

(४७) दशवायु—प्राणीपान समानश्चोदानव्यानौ च वायव । नागकूर्मोऽथ

कुण्डलिया :

प्राण हृदय मर्हि वसत है, गुद मण्डले अपांन ।
नाभि समान हि जानिये, कंठहि वसै उदांन ॥
कंठ हि वसै उदांन व्यान व्यापक घट सारै ।
नाग करय उद्गार कूर्म सो पलक उधारै ॥
कृकल सु उपजै क्षुधा देवदत्त हि जृम्भाणं ।
मुखें धनंजय रहै पंच पूरव सो प्राणं ॥ ४८ ॥

दोहा

चक्र अनुक्रम कहत हों, सुनि शिप तिनकै नाम ।
पीछै तोहि सुनाइ हों, विधि सों प्राणायाम ॥ ४९ ॥

अथ चक्र अनुक्रम

पद्धती

शिप प्रथम चक्र आधार जानि । तहां अक्षर चारि चतुर्दलानि ॥
पुनि व स प श वरण विचारि लेहु । है सब शरीर आधार येहु ॥ १ ॥

कृकलो देवदत्तो धनंजयः ॥३३॥ (गोरक्ष पद्धति प्रथम शतक) फिर आगे ३४—४०
श्लोक तक सब वर्णन किया है ।

(४९) पञ्चक्र का वर्णन 'गोरक्ष पद्धति' में श्लोक १३—२४ तक किया गया है । तथा अन्य कई ग्रन्थों में भी इनका विस्तृत वर्णन 'योगचिन्तामणि' ग्रन्थमें अनेक ग्रन्थों के आधार से लिखा है । और 'गोरक्ष पद्धति' की महीधर पण्डित कृत भाषा टीका में भी अच्छा लिखा है । परन्तु सब कुछ गुप्त गम्य है । पुस्तकोंसे कितना प्राप्त हो सकता है ? सुन्दरदासजी ने पञ्चक्र कह कर आगे प्राणायाम आदि वर्णन कर समाप्त किया । स्यात् ग्रन्थ विस्तार भय से ही । अपितु सोलह आधार, दो लक्ष्य, पांच आकाश को सूक्ष्म, और सीखनेवालोंको अनावश्यक होनेसे नहीं दिये । साधारणतः 'हठयोग प्रदीपिका' और 'गोरक्षपद्धति' का सूक्ष्मतया अवलम्बन हुआ है ।

पुनि स्वाधिष्ठान सु द्वितीय चक्र । तहं षट्दल षट् अक्षर अवक्र ।
 गनि व भ म य र ल ये वरण मध्य । सो ब्रह्मचक्र कहिये प्रसिद्ध ॥ २ ॥
 मणि पुर चक्र दश दल प्रभाव । पुनि अक्षर दश तेऊ सुनाव ।
 तहं ङ ढ ण त थ द ध न प फ प्रमान । इन वर्ण सहित त्रितिये वपान ॥ ३ ॥
 अनुहात चक्र है हृदय माहिं । दल अक्षर द्वादश अधिक नाहिं ।
 क ख ग घ ङ च छ ज झ व ट ठ समेत । शिप चक्र चतुर्थय समुक्ति हेत ॥ ४ ॥
 सुनि पंचम चक्र विशुद्ध आहि । दल अक्षर षोडस लगे ताहि ।
 तहं आदि अकारे अः कार अन्त । शुभ षोडश स्वर ताके गनंत ॥ ५ ॥
 अब आज्ञाचक्र सु भ्रुव मंमार । लपि द्वै दल द्वै अक्षर विचार ।
 तहं हं क्षं वर्ण सु अति अनूप । यह पष्ठ सु चक्र कह्यौ स्वरूप ॥ ६ ॥
 जब इनि षटचक्र हि भेदि जाइ । तब उहै सुपमना सुख समाइ ।
 ताही तें प्राणायाम सार । सुनि शिष्य कह्यौ ताकौ विचार ॥ ५६ ॥

अथ प्राणायाम क्रिया

दोहा

इडा नाडि पूरक करै, कुंभक राखै माहिं ।

रेचक करिये पिंगला, सब पातक कटि जाहिं ॥ ५७ ॥

(५६ का ४ था) अनुहात=अनाहत चक्र । (५ वां) अ से अ तक १६ स्वर= अ, आ, इ, ई, उ, ऊ, ऋ, ॠ, ए, ऐ, ओ, औ, अं, अः । (६ ठा) भ्रुव= भंवारे (दोनों भवारोंके बीच में) (इन छहों चक्रोंका वर्णन 'भोरक्षपद्धति' के प्रथम शतक के १३—२४ श्लोक तक है । तथा 'योग चिंतामणि' ग्रन्थमें भी) । (७ वां) इडा, पिंगला सुषमना-तीनों नाडियों का प्राण से सम्बन्ध है । इससे प्राणायाम कहा है ।

(५७) इडा चंद्रनाडी—बायें नाक से स्वास भरना । कुंभक (सुषुमना स्थान) सांस का रोक रखना । पिंगला सूर्यनाडी—दाहिने नथने से सांस को धीरे निकालना ।

सोरठा

बीज मन्त्र संयुक्त, षोडश पूरक पूरिये।

चवसठि कुंभक उक्त, द्वात्रिंशति करि रेचना ॥ ५८ ॥

चौपई

बहुरि विपर्यय असैं धारै। पूरि पिंगला इडा निकारै।

कुंभक रापि प्राण कौं जीतै। चतुर्वार अभ्यास व्यतीतै ॥ ५९ ॥

(चामर) गीता

यह ऋषिनि उक्त सुनाइयों इहिं भांति प्राणायाम।

सद्गुरु कृपातें पाइये मन होइ अति विश्राम ॥

अब मतमतांतर कहत हों सुनि शिष्य अन्य प्रभाव।

गोरक्ष उक्त वपांनि हों तिहिं सुनत उपजय चाव ॥ ६० ॥

अथ गोरक्ष उक्त

चर्पट ✽

सोहं सोहं सोहं हंसो। सोहं सोहं सोहं अंसो।

स्वासो स्वासं सोहं जापं। सोहं सोहं आपै आपं ॥ ६१ ॥

(५८) बीज मन्त्र—ओंकार। १—४—२ का सांस्कार। इस पर से बढाकर जितनी मात्राएं करै उतनी वृद्धि। यह साधारण प्राणायाम है। यहाँ १६ बार ओंकार जपै उतने में पूरक करै। ६४ बार ओंकार जपै उतने वेर कुंभक करै। और ३२ बार ओंकार जपै उतने समय में रेचक करै। यह विधि बताई है। प्राणायाम की मतांतर से अन्य विधिएं भी हैं।

(६१) सोहं-हंसो—यह 'हंस' नाम का मन्त्र 'अजपा' गायत्री है। 'गोरक्ष पद्धति' शतक १ के श्लोक ४२—४६ तक इसका वर्णन है। 'हकारेण वहिर्याति सकारेण विशेत्पुनः। हंसहंसेत्यमुं मन्त्रं जीवो जपति सर्वदा।' इत्यादि। 'अजपानाम गायत्री योगिनां मोक्षदायिनी'। 'योगचिंतामणि' आदि ग्रन्थों में भी इसका वर्णन है।

द्वादश मात्रा पूरक करण । द्वादश मात्रा कुम्भक धरण ।
 द्वादश मात्रा रेचक जाण । पूर्ववत् सु विपर्यय ठाण ॥ ६२ ॥
 अधमे द्वादश मात्रा उक्तं । मध्यम मात्रा द्विगुणा युक्तं ।
 उत्तम मात्रा त्रिगुणा कहिये । प्राणायाम सु निर्णय कहिये ॥ ६३ ॥

सोरठा

कुम्भक अष्ट सु विद्धि, मुद्रा दश हि प्रकार की ।
 वंश तीन तिनि मद्धि, उत्तम साधन योग के ॥ ६४ ॥

अथ कुम्भक नाम

छप्पय

सूरय भेदन प्रथम द्वितीय उज्जाई कहिये ।
 शीतकार पुनि त्रितिय शीतली चतुरथ ग्रहिये ॥
 पंचम है भस्त्रिका भ्रामरी पट सु जानहुं ।
 मूरछना सप्तमं अष्टम केवल मानहुं ॥ *
 ये कुम्भक अष्ट प्रकार के होइ पवन इम रोधनं ।
 तव मुद्रावंश लगाइ यहि प्रथम करै घट शोधनं ॥ ६५ ॥

(६२-६३) 'अधमे द्वादशी मात्रा मध्यमे द्विगुणा मता । उत्तमे त्रिगुणा प्रोक्ता प्राणायामस्य निर्णय' (गोरक्ष पद्धति । २ श० । ५ श्लो०) पूरक में १२, कुम्भक में १६, रेचक में १० यह कनिष्ठ । और इसकी द्विगुणी २४, ३२, २० । मध्यम । और त्रिगुणी ३६, ४८, ३० उत्तम ॥

(६४-६५) आठ प्रकारके कुम्भक के भेद, हठयोग 'प्रदीपिका' ग्रन्थ के उपदेश २ श्लो० ४४ से ७८ तक है—'सूर्यभेदन मुज्जायी सीत्कारी सीतली तथा ॥ भस्त्रिका भ्रामरी मूर्च्छाहाविनीत्यष्ट कुम्भकाः ॥' ४४ ॥ इत्यादि ।

अथ नाद वर्णनं

दोहा

जबहिं अष्ट कुम्भक सधहिं, बाजै अनहद नाद ।
दश प्रकार की धुनि सुनहिं, छूटहि सकल विपाद ॥ ६६ ॥

छप्पय

प्रथम भ्रमर गुंजार शंप धुनि दुतिय कहिज्जै ।
त्रितिये वज्रहिं मृदंग चतुर्थे ताल सुनिज्जै ॥
पंचम घंटा नाद पष्ट वीणा धुनि होई ।
सप्तम वज्रहिं भेरि अष्टमं द्वन्द्वभि दोई ॥
अब नवमें गर्ज्ज समुद्र की दशम मेघ घोपहि गुनै ।
कहि सुन्दर अनहद नाद कौं दश प्रकार योगी सुनै ॥ ६७ ॥

(६६) अनहद=अनाहत (बिना ठकोरे या बजाने के जो बाजे) । “अनाहतस्य शब्दस्य ध्वनिर्य उपलभ्यते । ध्वनेरंतर्गतं ज्ञेयं ज्ञेयस्यांतर्गतं मनः । मनस्तत्र लयं याति तद्विष्णोः परमं पदम्” ॥ १०० ॥ (“ह० यो० प्र०” उप० ४)

(६७) दश प्रकारके अनाहत नाद—‘आदौ जलधि-जीमूत-भेरी-कर्म्मर संभवाः । मध्ये मर्दल-शंखोऽथा घंटा काहलजास्तथा ॥ ८५ ॥ अंतंतु किंकिणी-वंश-वीणा-भ्रमर निःस्वनाः । इति नानाविधा नादाः श्रूयंते देहमध्यगाः’ ॥ ८६ ॥ ‘ह० यो० प्र०’ । उप० ४ ॥ यह नादानुसंधान की विधि परमानंद की देनेवाली हठयोग में वर्णित है, गुल्गाम्य है जो नादों का क्रम सुन्दरदासजी ने लिखा है वह विरलोपलब्ध है ॥ ‘त्रिपुरसारसमुच्चय’ ग्रन्थमें—१ भ्रमर २ वंश (वंसी) ३ घंटा ४ समुद्र गर्जन ५ मेघ गर्जना यों क्रम दिया है । नाद की चार अवस्था हैं—१ आरंभ २ घट ३ परिचय ४ निष्पत्तिः । जैसे सर्वत्र योग साधन में है । नाद मानसिक लय का कारण है ।

अथ मुद्रानाम

गीतक

सुनि महामुद्रा महाबंधः महावेध च खेचरो ।

उडयान बंध सु मूलबंधहि बन्ध जालधर करो ॥

विपरीत करणी पुनि वञ्जोली शक्ति चालन कीजिये ।

इम होइ योगी अमर काया शशिकला नित पोजिये ॥६८॥

अथ प्रत्याहार

कुण्डलिन्या

श्रवण शब्द कौं ग्रहत हैं नयन ग्रहत हैं रूप ।

गंध ग्रहत है नासिका रसना रस की चूप ॥

रसना रस की चूप तुचा सु स्पर्श हि चाहै ।

इति पंचनि कौं फेरि आतमा नित्याराहै ॥

कूर्म अंगहि ग्रहै प्रभा रवि कर्पय द्रवण ।

इम करि प्रत्याहार विषय शब्दादिक श्रवणं ॥ ६९ ॥

(६८) यह क्रम और सख्या मुद्राओं के, बिल्कुल 'हठ यो० प्र०' उपदेश ३ श्लोक ६—७ के अनुसार है—'महामुद्रा महाबधो इयादि . 'इद हि मुद्रादशक जरामरणनाशनम्' । ७ । उक्त ग्रन्थ ही में आगे श्लोक १०—१२० तक है । ये महा सिद्धि दाता हैं । इन दशों मुद्राओं के बड़े बड़े फल लिखे हैं यथा—'जरामरण नाशनम्' (श्लोक ७) 'अष्टैश्वर्यप्रदायकम्' (श्लोक ८) 'क्षीयते मरणादय' (श्लोक १४) 'सोमपान करोति यः' (श्लोक ४४) । इसी को 'शशिला' कहा है । यही 'हठ० यो० प्र०' के उप० ३ श्लोक ४९ से ५२ तक अतीव सुन्दर प्रकार से वर्णन किया है—'उत्कल्लोलकलाजलम्', 'चद्रात्सारः' आदि कहा है ॥

(६९) यह प्रकरण प्रत्याहार और धारणा के गोरक्ष पद्धति के द्वितीय शतक के श्लोक २२ से ६० तक के अनुसार संक्षेप से है । प्राणायामकी वृद्धिसे मन का निरोध बढ़ा कर विषयों से हटाना ही प्रत्याहार है । इन्द्रियोंको अतर्मुक्त करके अतरात्मा में

अथ पंचतत्त्व की धारणा

(उनमें प्रथम) पृथ्वीतत्त्व की धारणा

चौपड़्या

यह चारे कोण लकार हि युक्त जानहुं पृथ्वी रूपं ।

पुनि पीत वर्ण हृदि मंडल कहिये विधि अङ्कित सु अनूप ।

तहं घटिका पंच प्राण करि लीनं चित्त स्थम्भ न होई ।

सुनि शिष्य अवनि जय करै नित्य ही भूमि धारणा सोई ॥७०॥

जलतत्त्व की धारणा

अक्षर वकार संयुक्त जानि जल चन्द्र खण्ड निर्द्धारं ।

पुनि ऋषीकेश अङ्कित अति शोभित कंठ पारदाकारं ॥

तहं घटिका पंच प्राण करि लीनं चित्त धारिकें रहिये ।

विप कालकूट व्यापै नहिं कबहु वारि धारणा कहिये ॥७१॥

लगाना और धामना यही अभ्यास प्रयाहार है । चूप=चाह, लालसा । नित्याराहै=नित्य आराधना करै । कूर्म=कछुआ । कछुआ जैसे हाथ पांव और सिर इन पांचों को समेट अंदर ले लेता है वैसे ही साधक इन्द्रियों को अंदर हरण करै । रवि=सूर्य । अपनी किरणों से जलादि रस द्रव्यों को खेंचना है वैसे इन्द्रियों का निग्रह करै ।

(७०-७५ तक) 'गो० प०' श० २ के श्लोक ५४ से ६० तक के अनुसार है । तत्वों को, ध्यानस्थ कर बीज मंत्रों से ध्यान कर तत्वोंपर जपाधिकार करना ही धारणा है । अवनि=पृथ्वी । इनका कोष्टक आगे देते हैं ।

(७१) चन्द्रखण्ड=अर्द्धचन्द्राकार । ऋषीकेश=विष्णु । पारदाकारं=पारेके समान स्वेत और चमकदार । वारि=जल । यह छंद गोरक्ष प० शतक २ के श्लोक ५५ के अनुसार है । उसमें 'अर्द्धेन्दु-प्रतिमं' आकार लिखा है ।

तेज तत्व की धारणा

यह अग्नि त्रिकोण रेफ संयुक्तं पद्मराग आभासं ।

पुनि इन्द्र गोपु दुति मध्य तालुका कहिये रुद्र निवासं ॥

तहं घटिका पंच प्राण करि लीनं ग्रन्थ हि उक्त वपानं ।

सुनि शिष्य अग्नि भयहन्ता कहिये तेज धारणा जानं ॥७२॥

वायु तत्व की धारणा

भ्रुव मध्य यकार सहित पट्कोण अैसी लक्ष विचारं ।

पुनि मेघ वर्ण ईश्वर करि अङ्कित वारम्बार निहारं ॥

तहं घटिका पंच प्राण करि लीनं खेचर सिद्धि हि पावै ।

सुनि शिष्य धारणा वायु तत्व की जो नीकं करि आवै ॥७३॥

आकाश तत्व की धारणा

अव ब्रह्मरंध्र आकाश तत्व है सुभ्र वर्तुलाकारं ।

जहं निश्चय जानि सदाशिव तिष्ठति अक्षर सहित हकारं ॥

तहं घटिका पंच प्राण करि लीनं परम मुक्ति की दाता ।

सुनि शिष्य धारणा व्योम तत्व की योग ग्रन्थ विख्याता ॥७४॥

यह येक थंभिनी एक द्राविणी एक सु दहनी कहिये ।

पुनि येक भ्रामिणी येक शोषणी सद्गुरु विनान लहिये ॥

(७२) पद्मराग—लाल (मणि) । आभास=कांति, रगसहित चमक । इन्द्रगोप=वीरवह्वी (सावण की ढोकरी) । दुति=द्युति, चमक । यह छन्द गोरक्ष प० श० २ श्लो० ५६ के अनुसार है । श्लोक में पद्मराग की जगह प्रवाल है ।

(७३) भ्रुव=भौंह, भवारा । दोनों भवारों के बीच में । मेघवर्ण=अति नील रग । यह शोरक्ष प० श० २ श्लो० ५७ के अनुसार है ।

(७४) ब्रह्मरंध्र=कपाल का छिद्र । सुभ्र=शुभ्र, सफेद चमकदार, । वर्तुल=अढाकार, अथवा शिव पिंडाकार । व्योम=आकाश । यह शो० प० श० २ श्लोक ५८ के अनुसार है ।

ये पंच तत्त्व की पंच धारणा तिन के भेद सुनाये ।

अब आगे ध्यान कहों बहुत विधि करि जो ग्रन्थनि महिं गाये ॥७५॥

अथ ध्यान वर्णनं

दोहा

प्रथमहिं ध्यान पदस्थ है, दुतिये पिण्ड अधीत ।

त्रितिय ध्यान रूपस्थ पुनि, चतुर्थ रूपातीत ॥ ७६ ॥

पदस्थ ध्यान वर्णनं

इंदव

जे पद चित्र विचित्र रचे अति गूढ़ महा परमारथ जामैं ।

ते अवलोकि विचार करै पुनि चित्त धरै निहचै करि तामैं ॥

कै करि कुम्भक मंत्र जपै उर अक्षर ते पुनि जानि अनामैं ।

सुन्दर ध्यान पदस्थ इहै मन निश्चल होइ लहै जु विरामैं ॥७७॥

(७५) यह भी गोरक्ष प० श० २ श्लोक ५९ का अनुवाद है—‘स्तम्भिनी श्राविणी चैव दहनी भ्रामिणी तथा । शोषिणी च भवत्येषा भूतानां पंच धारणा’ ॥ यह जो वर्णन पंच धारणाओं का किया है महायोगी गोरक्षनाथजी की पद्धति के दूसरे शतक के श्लोकों के अनुसार प्रायः है । यह धारणा की योग क्रिया गुरुगम्य है । केवल पुस्तक से ही सिद्धि की इच्छा करना हानिकारक है । गुरु अच्छा मिले और क्रमसे अभ्यास करावे तब ठीक हो ।

(७६) सुन्दरदासजी ने ये चार ही प्रकार के ध्यान कहे हैं—१ पदस्थ २ पिण्डस्थ ३ उपस्थ । ४ रूपातीत । परन्तु गोरक्ष पद्धतिमें अव्वल दो भेद—सगुण और निर्गुण (याज्ञवल्क्य के अनुसार) करके फिर ९ ध्यान कहे हैं । ‘गृहमेष्टं च नामिदं हृत्पद्मं च तदूर्ध्वतः । घण्टिकालम्बिकास्थानं भ्रूमध्ये च नभोचिलम्’ ॥

(७७) नाना प्रकार के चित्रों में रचित और बीज मंत्रों के ध्यान तथा महावाक्यों वा महामंत्रों के जप सहित ध्यान ‘पदस्थ’ ध्यान हैं । अनामैं—अनामय= निर्मल । विरामैं—विराम, शांति वा मुक्तावस्था को पावै ।

पिंडस्थ ध्यान वर्णनं

चौपड़े

सुनि शिष्य कहौं ध्यान पिंडस्थं । पिंड शोधनं करिये स्वस्थं ॥
षट्चक्रनि कौ धरिये ध्यानं । पुनि सद्गुरु कौ ध्यान प्रमानं ॥७८॥

रूपस्थ ध्यान वर्णनं

नराय

निहारि कैं त्रिकूट माहिं विस्फुल्लिंग देपि है ।
पुनः प्रकाश दीप ज्योति दीप माल पेपि है ॥
नक्षत्र माल विज्जुली प्रभा प्रत्यक्ष होइ है ।
अनन्त कोटि सूरचन्द्र ध्यान मध्य जोइ है ॥७९॥
मरीचिका समान शुभ्र और लक्ष जानिये ।
मलामलं समस्त विश्व तेजमै वपानिये ॥
समुद्र मध्य हूवि कैं उधारि नैन दीजिये ।
दशौं दिशा जलामई प्रत्यक्ष ध्यान कीजिये ॥८०॥

रूपातीत ध्यान वर्णनं

पद्धड़ी

यह रूपातीत जु शून्य ध्यान । कछु रूप न रेप न है निदानं ॥
तहां अष्ट प्रहर लौं चित्त लीन । पुनि सावधान ह्वै अति प्रवीन ॥ ८१ ॥
जिम पक्षी की गति गगन माहिं । कहूं जात जात दिठि परय नाहिं ॥

(७८) पिंड=शरीर । षट्चक्र का वर्णन ऊपर छन्द ५० से ५६ तक आहो गया ।

(७९-८०) यह वर्णन विलक्षण ज्योति स्वरूप ध्यान का सुन्दरदासजी का अनुभव सिद्ध ही है । विस्फुल्लिंग=चिनगारियां, मरीचिका ।

(८१-८४) रूपातीत वा शून्य ध्यान याज्ञवल्कादि के अनुसार है ।

पुनि आइ दिखाई देत सोइ । वा योगी की गति इहै होइ ॥ ८२ ॥

इहि शून्य ध्यान सम और नाहिं । उत्कृष्ट ध्यान सब ध्यान माहिं ॥

है शून्याकार जु ब्रह्म आपु । दशहू दिशि पूरण अति अमापु ॥ ८३ ॥

यों करय ध्यान सायोज्य होइ । तब लगै समाधि अखंड सोइ ॥

पुनि उहै योग निद्रा कहाइ । सुनि शिष्य देखें तोकों बताइ ॥ ८४ ॥

अथ समाधि वर्णन

गीतकः*

सुनि शिष्य अवाहिं समाधि लक्षण मुक्त योगी वर्तते ।

तहँ साध्य साधक एक होई क्रिया कर्म निवर्तते ॥

निरुपाधि नित्य उपाधि रहितं इहै निश्चय आनिये ।

कछु भिन्न भाव रहै न कोऊ सा समाधि वषानिये ॥ ८५ ॥

नहिं शीत उष्ण क्षुधा तृषा नहिं मूरछा आलस रहै ।

नहिं जागरं नहिं सुप्त सुपुपति तत्पदं योगी लहै ।

इम नीर महिं गरि जाइ लवनं एकमेकहि जानिये ।

कछु भिन्न भाव रहै न कोऊ सा समाधि वषानिये ॥ ८६ ॥

नहिं हर्ष शोक न सुखं दुःखं नहिं मान अमानयो ।

पुनि मनौ इन्द्रिय वृत्य नष्टं गतं ज्ञान अज्ञानयो ॥

नहिं जाति कुल नहिं वर्ण आश्रम जीव ब्रह्म न जानिये ।

कछु भिन्न भाव रहै न कोऊ सा समाधि वषानिये ॥ ८७ ॥

* गीतक वा गीतिका छन्द है । इसमें 'सज जम रस लाग' होते हैं २० वर्णका । परन्तु यहाँ यह 'हरिगीतिका' छन्द मातृक छन्द है । १६+१२ मात्राका । अन्तमें लघु+गुरु हैं वा रगण (S S) ।

(८६) जागं=जाग्रति । तत्पद=अमोक्ष अनुभव, तल्लीनता, एकत्व, वह परमपद वा अवस्था विशेष ।

(८७) अमानयो और अज्ञानयो—ये प्रयोग द्विवचनार्थ के तद्वत् हैं । उस अवस्था में मानापमान और ज्ञान-अज्ञान का भेदभाव नहीं रह जाता है ।

नहिं शब्द सपरश रूप रस नहिं गंध जानय रंचहुं ।

नहिं काल कर्म स्वभाव है नहिं उदय अस्त प्रपंचहुं ॥

इम क्षीर क्षीरे आज्य आज्ये जले जलहिं मिलानिये ।

कछु भिन्न भाव रहै न कोऊ सा समाधि वर्षानिये ॥८८॥

नहिं देव दैत्य पिशाच राक्षस भूत प्रेत न संचरै ।

नहिं पवन पानी अग्निभय पुनि सर्प सिंहहिं ना डरै ॥

नहिं यंत्र मंत्र न शस्त्र लागाहिं यह अवस्था गानिये ।

कछु भिन्न भाव रहै न कोऊ सा समाधि वर्षानिये ॥८९॥

दोहा

योग सिद्धांत सुनाइयौ, अष्ट अंग संयुक्त ।

या साधन ब्रह्महिं मिलै, तेऊ कहिये मुक्त ॥ ९० ॥

इति श्री सुन्दरदासेन विरचिते ज्ञानसमुद्रे अष्टांगयोग सिद्धान्त निरूपणं नाम

त्रितियोल्लासः ॥ ३ ॥

(८८) जानय=जाना जाता है । रंच=कुछ भी । आज्य=घृत “दुग्धे क्षीरं घृते सर्पिः” (गोरक्ष २।९७) योग की एक सिद्धि ऐसी भी वर्णन की है जिसमें शरीर पर शस्त्र आदि का आघात या किसी मन्त्रादि का प्रभाव नहीं हो सकता है— “अभेद्यः सर्वशास्त्राणामवध्यः सर्व देहिनाम् । अप्राप्तो मन्त्रयन्त्राणां योगी मुक्तः समाधिना” इत्यादि । (गोरक्ष २।८९-९०) तथा “रूप लावण्य बलवज्र सहनन त्वानि काय सम्पत्” (योगसूत्र ३।४६) सुन्दरदासजी का यह समाधि का वर्णन “हठयोग प्रदीपिका” “गोरक्ष संहिता” आदि योग ग्रन्थों से प्रमाणित है तथा उनका निज का अनुभव किया हुआ है । ऐसा प्रतीत होता है ।

अथ चतुर्थोल्लासः

शिष्य उवाच

चौपई

हे प्रभु बहुत कृपा तुम कीन्हीं । ऐसी बुद्धि दया करि दीन्हीं ॥
मोकोँ योग सिद्धान्त सुनायौ । जो पूछ्यौ सो उत्तर पायौ ॥ १ ॥
अब प्रभु सांख्य सु मोहि सुनावहु । मेरे सब संदेह मिटावहु ॥
यह गुरुदेव कृपा करि कहिये । तुम विन अवर कहौ कत लहिये ॥ २ ॥

श्री गुरुवाच

सोरठा

शिष्य कहों समुझाइ, जो तें पूछ्यौ प्रीति सों ।
सांख्य सु दैव बताइ, तू सुनिवे कौ योग्य है ॥ ३ ॥

अथ सांख्ययोग वर्णन

डुमिला

सुनि शिष्य यहै मत सांख्य हि कौ जु अनातम आतम भिन्न करै ।
अनआतम है जड रूप लिये नित आतम चेतन भाव धरै ॥
अनआतम सूक्ष्म थूल सदा पुनि आतम सूक्ष्म थूल परै ।
तिनको निरनै अब तोहि कहों जिनि जानत संशय शोक हरै ॥ ४ ॥

चतुर्थोल्लासः—

(४) अनातम=अनात्म, जड, प्रकृति (प्रधान) । आतम—आत्मा, चेतन, पुरुष । सांख्यशास्त्र “द्वैत” मत को सिद्ध करता है । एक तो पुरुष (आत्मा) दूसरा प्रधान (प्रकृति) वस इन दो को अनादि सिद्ध पदार्थ जगत् के कारण मानता है । प्रकृति के स्वरूप, तज्जन्य, प्रथम सूक्ष्म (जैसे महत्तत्त्व वा अहंकार, बुद्धि, मन, तन्मात्रा, इंद्रिय) और फिर स्थूल, पंचभूत, कर्मेन्द्रिय आदि प्रत्यक्ष जगत् । इन दोनों

कुण्डलिया

पुरुष प्रकृतिमय जगत है ब्रह्मा कीट पर्यंत ।
 चतुर षोडश लौं सृष्टि सब शिव शक्ती वर्तत ॥
 शिव शक्ती वर्तत अंत दुहुं वनि को नाहीं ।
 एक आदि चिद्रूप एक जड दीसत छाहीं ॥
 चेतनि सदा अलिप्त रहै जड सों नित कुरुण । *
 शिष्य समुक्ति यह भेद भिन्न करि जानहु पुरुष ॥ ५ ॥

शिष्य उवाच

हमाल

हे प्रभु कष्टों तुम पुरुष चेतन्यमय बहुरि ऐसैं कष्टों भिन्न जानों ।
 समुक्ति कै प्रकृति जड रूप करि कै कही जगत कैसैं भयौ सो वपानों ॥६॥

श्री गुरुवाच

छापय

पुरुष प्रकृति संयोग जगत उपजत हैं ऐसैं ।
 रवि दर्पण दृष्टांत अग्नि उपजत है तैसैं ॥

(सूक्ष्म और स्थूल) से भिन्न आत्मा वा पुरुष है । सहाय=सहायान न मिलने के पूर्व भ्रम, सदेह वा अज्ञान । शोक=त्रिविध दुःख को निवृत्ति होकर मोक्ष कैसे होगी ऐसा दुःख भरा मनः सन्ताप ।

(६) “कुल्ल” —यह शब्द ‘पुरुष’ से सानुप्रास होने के निमित्त ही प्रतीत होता है । यों कु=पृथ्वी (स्थूल), रु=शब्द, ष (ख)=आकाश (सूक्ष्म) अर्थात् स्थूल में सूक्ष्मजनित शब्दादि के सम्बन्ध को सृष्टि दिखाती है । पुरुष अलिप्त होकर भी सब पदार्थों में विद्यमान रहता है । अथवा ‘कुल्ल’=कुकरव यानी नाराज, उदासीन । चेतन पुरुष प्रकृति से उदासीन वा सम्बन्ध रहित रहता है, सम्बन्ध रहने पर भी (जडव्यावृत्तों जड़ प्रकाशयति चिद्रूपः । सांख्यसूत्र अ० ६ सू० ५० । इत्यादि से उदासीन्ये चेति—सां० सू० अ० १ सू० १६३, से भी)

सुई होहिं चेतन्य यथा चम्बक कै संग।
 यथा पवन संयोग उदधि महिं उठहिं तरंगा ॥
 अरु यथा सूर संयोग पुनि चक्षु रूप कौं ग्रहत हैं।
 यौं जड चेतन संयोग ते सृष्टि उपजती कहत हैं ॥ ७ ॥

शिष्य उवाच

सवइया

हे प्रभु पुरुष प्रकृति तें प्रथमहिं कौन तत्व उपज्यौ समुझाइ।
 विधि करि तत्व अनुक्रम सौं सब ज्यौं उपजै त्यों देहु बताइ ॥
 सूक्ष्म थूल भये कैसैं करि कारण कारय मोहि सुनाइ।
 तुम गुरुदेव सकल विधि जानत अन आतम आतमा दिखाइ ॥ ८ ॥

श्री गुरुवाच

दोहा

पुरुष प्रकृति संयोगतें, प्रथम भयौ महत्तत्व ॥
 अहंकार तातें प्रगट, त्रिविधि सु तम रज सत्त्व ॥ ९ ॥

विशेष—“सांख्यकारिका” और “सांख्यसूत्र” में त्रिविध (सत्तरजतम) गुणों से त्रिविध सृष्टि की प्रक्रिया खोल कर नहीं दी है। यह अन्य ग्रन्थों की छाया से यथा “सांख्यतत्त्वकौमुदी” (वाचस्पतिका) और “पंचीकरण” वा वेदान्त के किसी ग्रन्थ के सहारे से लिखा प्रतीत होता है। मूल प्रकृति (प्रधान) की शुद्ध अवस्था जब रहती है तब उसमें तीनों गुण भी समान हों (साम्यावस्था)। जब सृष्टि बनना प्रारम्भ हो तो प्रकृति से १ महत्तत्व। महत्तत्व से २ अहंकार। फिर अहंकार से पांचतन्मात्रा (शब्दस्पर्शादि के तत्व) तथा मन और पांचों ज्ञानेन्द्रिय और पांचों कर्मेन्द्रिय। और ३ पंचतन्मात्राओं से पांचों महाभूत (पृथ्वीजलादि) उत्पन्न होते हैं। प्रकृति अनादि और सृष्टि का उपादान कारण। पुंख अनादि और निमित्त कारण कूटस्थ अकर्ता। यह सांख्य का मूल सिद्धान्त है।

तिहिं तामसाहंकार त दश तत्व उपजे आइ ।

ते पंच विषय रु पंच भूतनि कहौं शिष्य सुनाइ ॥

ये शब्द सपरश रूप रस अरु गंध विषय सु जानि ।

पुनि व्यौम मारुत तेज जल क्षति महा भूत वपांनि ॥१०॥

चौपई

ये दश तम गुण तें तुम जानहुं । द्रव्य शक्ति याकौं पहिचानहुं ॥

अब इनके लक्षण समुझाऊ । भिन्न भिन्न करि तोहि सुनाऊं ॥११॥

छप्पय

शब्द गुणो आकाश एक गुण कहियत जामहिं ।

शब्द स्पर्शजु वायु उभय गुण लहियहि तामहिं ॥

शब्द स्पर्शजु रूप तीन गुण पावक मांहीं ।

शब्द स्पर्शजु रूप रसं जल चहुं गुण आहीं ॥

पुनि शब्द स्पर्शजु रूप रस गन्ध पंच गुण अबनि है ।

शिष्य इहै अनुक्रम जानि तूं साख्य सु मत ऐसैं कहै ॥१२॥

अथ पंच स्वभाव

चौपइया

यह कठिन स्वभाव अबनि को कहिये द्रावक उदक हि जानहुं ।

पुनि उष्ण सुभाव अग्नि महिं वर्तय चलन पवन पहिचानहुं ॥

आकाश सुभाव सुथिर कहियत है पुनि अवकाश लषावै ।

ये पञ्च तत्व के पञ्च सुभाव हि सद्गुरु बिना न पावै ॥१३॥

अथ राजसाहंकार सर्ग

चौपइया

अथ राजसाहंकार तें उपजी दश इन्द्रिय सु बताऊं ।
 पुनि पञ्च वायु तिनकें समीप ही यह व्यौरौ समुझाऊं ॥
 अरु भिन्न भिन्न है क्रिया सु तिन की भिन्न भिन्न है नामं ।
 सुनि शिष्य कहौं नीकें करि तोसौं ज्यों पावै विश्रामं ॥१४॥

छप्पय

श्रवण तुचा हग घ्राण रसन पुनि तिनि कै संग्ग ।
 ज्ञान सु इन्द्रिय पंच भई अप अपने रंग्ग ॥
 वाक्य पानि अरु पाद उपस्थ गुदाहू कहिये ।
 कर्म सु इन्द्रिय पंच भली विधि जाने रहिये ॥
 सुनि प्राणापांन समानहू व्यानोदांन सु वायु हैं ।
 दश पंच रजोगुण ते भये क्रिया शक्ति कौं पायु हैं ॥ १५ ॥

अथ सात्विकाहंकार सर्ग

गीतक

अथ सात्विकाहंकार तें मन बुद्धि चित्त अहं भये ।
 पुनि इन्द्रियन के अधिष्ठाता देवता बहु विधि ठये ॥

(१४—१५) में राजसाहंकार की उत्पत्ति है ।

(१५) श्रवण=कान । तुचा=त्वचा, खाल । हग=नेत्र । घ्राण=नाक, नासा । रसन=रसना, जिह्वा । ये पांचों करण (औजार) पांचों ज्ञानेन्द्रियों के हैं । और ये अन्दर की इन्द्रिय मन के आधीन हैं । इनके भिन्न २ कर्म हैं । वाक्य=उच्चारण की सामग्री जिह्वा, दांत, गाल, तालु, ओठ, कंठ सहित मुख । पानि=दोनों हाथ उङ्गलियों सहित । पाद=दोनों पांव उङ्गलियों सहित । उपस्थ=मूत्रेन्द्रिय वा योनि । गुदा=मलत्याग की इन्द्रिय । इनको पांच कर्मेन्द्रिय कहते हैं । ये भी मन बुद्धि के आधीन हैं ।

दिग्पाल मारुत अर्क अश्विनि वरुण ज्ञान सु इंद्रियं ।

पुनि अग्नि इंद्र उपेन्द्र मित्रजु प्रजाप्रति कर्मद्रियं ॥१६॥

दोहा

शशि विधि अरु क्षेत्रज्ञ पुनि, रुद्र सहित पहिचानि ।

भये चतुर्दश देवता, ज्ञान शक्ति यह जानि ॥ १७ ॥

दोहा

त्रिविधि शक्ति है त्रिगुण मय, तम रज सत्व सु येह ।

इनि करि पिण्ड स्थूल है, इनि करि सूक्ष्म देह ॥ १८ ॥

कारण देह सु तीसरी, सब को कारण मूल ।

ताही तें दोऊ भये, सूक्ष्म देह स्थूल ॥ १९ ॥

अथ स्थूल देह वर्णन

चौपई

व्योम वायु पावक जल धरणी । थूल देह इनही की वरणी ॥

एक तत्व महि पंच वताऊं । पंच पंच पच्चीस सुनाऊं ॥२०॥

अस्थि अवनि त्वक् उदक हि जानहुं । मांस अग्नि नीक पहिचानहुं ॥

नाडी वायु रोम आकाश । पंच अंश पृथ्वी जु प्रकाशं ॥२१॥

मेद सु अवनि मूत्र जल कहिये । रक्त अग्नि यह जाने रहिये ॥

शुक्र सु वायु श्लेष्म व्योमं । पंच अंश ये उदक समोमं ॥२२॥

(१६) सांख्य में 'भन, बुद्धि, और अहकार' यही तीन अन्तःकरण कहे हैं ।

ज्ञानेन्द्रिय, कर्मेन्द्रिय बाह्य-करण कहे हैं । और 'चित्त' वेदान्त के अन्तःकरण चतुष्टय में है सांख्य में नहीं । (सांख्यकारिका २४ तथा सांख्यसूत्र २।१७ वा १८ से) सात्विक अहकार से मन, पांच ज्ञानेन्द्रियां, पांच कर्मेन्द्रियां उत्पन्न होते हैं । और देवताओं का वर्णन इन ग्रन्थों में नहीं है । (चरणदासजी के सर्वोपनिषद् भाषा में थोड़ा सा है) ।

(२२) समोमं=समोपम, बराबर जैसा । अथवा समाया हुआ, अन्तर्गत ।

पावक=अग्नि । अवनि=पृथ्वी । त्वक्=खाल । श्लेष्म=कफ ।

क्षुत्पृथ्वी तृट् जल कौ अंशा । आलस अग्नि न आनहुं संशा ॥
 संगम वायु नीद नभ जानं । पञ्च अंश ये अग्नि प्रमानं ॥२३॥
 रोध अवनि भ्रमणं जल मांहीं । ऊर्द्ध गमन अग्नी मंहि आंहीं ॥
 अति निर्गमन वायु पहिचानहुं । उच्च स्थिति आकाशहि जानहुं ॥२४॥
 भय पृथ्वी मोहादिक नीरं । क्रोध अग्नि पुनि काम समीरं ॥
 लोभाकाशं कहि समुक्ताये । पञ्च अंश ये नभ के पाये ॥२५॥

अथ अन्य भेद

दोहा

गुदा कर्म इंद्रियनि मंहि, नाशा इंद्रिय ज्ञान ।
 ये दोऊ भू ते प्रगट, शिष्य लेहु पहिचान ॥ २६ ॥
 उपस्थ कर्मेन्द्रियनि मंहि, रसना इन्द्रिय ज्ञान ।
 ये दोऊ जल ते प्रगट, शिष्य लेहु पहिचान ॥ २७ ॥
 चरन कर्म इन्द्रियनि मंहि, लोचन इन्द्रिय ज्ञान ।
 ये दोऊ वसु ते प्रगट, शिष्य लेहु पहिचान ॥ २८ ॥
 पानि कर्म इंद्रियनि मंहि, त्वक् इंद्रिय पुनि ज्ञान ।
 ये दोऊ पवन हि प्रगट, शिष्य लेहु पहिचान ॥ २९ ॥

(२३) क्षुत्=क्षुधा, भूख । तृट्=तृपा, प्यास ।

(२४) रोध=अवरोध, रुकावट । निर्गमन=चाल, चलना ।

(२६ से ३० तक) अन्य प्रकारसे पांचों भूतों से पांच कर्मेन्द्रिय और पांच ज्ञानेन्द्रिय की उत्पत्ति का वर्णन है । १—पृथ्वी तत्त्व से गुदा तो कर्मेन्द्रिय और नासा (घ्राण) ज्ञानेन्द्रिय है । २—जलतत्त्व से एक जननेन्द्रिय और एक जिह्वा ज्ञानेन्द्रिय है । ३—तेज तत्त्व से एक पांव कर्मेन्द्रिय और आंख ज्ञानेन्द्रिय है । वसु=तेज । ४—पवनतत्त्वसे हाथ कर्मेन्द्रिय और त्वचा (स्पर्श) ज्ञानेन्द्रिय हैं । और, ५—आकाश तत्त्व से—एक वचन कर्मेन्द्रिय और कान ज्ञानेन्द्रिय हैं ।

वचनं कर्मेन्द्रियनि * महि, ओत्र सु इन्द्रिय ज्ञान ।

ये दोऊ नभ तें प्रगट, शिष्य लेहु पहिचान ॥ ३० ॥

अथ त्रिपुटी भेद

दोहा

ओत्र सु अध्यातम प्रगट, ओतव्यं अधिभूत ।

दिशा तत्र है देवता, यह त्रिपुटी इहिं सूत ॥ ३१ ॥

त्वक् अध्यातम जानियहु, सपरश है अधिभूत ।

वायु तत्र पुनि देवता, यह त्रिपुटी इहिं सूत ॥ ३२ ॥

चक्षु अध्यातम जानियहु, दृष्टव्यं अधिभूत ।

सूर तत्र है देवता, यह त्रिपुटी इहिं सूत ॥ ३३ ॥

रसना अध्यातम प्रगट, रस ग्रहणं अधिभूत ।

वरुण तत्र है देवता, यह त्रिपुटी इहिं सूत ॥ ३४ ॥

घ्राण सु अध्यातम प्रगट, घ्रातव्यं अधिभूत ।

अश्विनौ है देवता, यह त्रिपुटी इहिं सूत ॥ ३५ ॥

❀ वचन को वचन पढ़ने से छन्द ठीक होता है ।

(३१-३५ तक) पंच ज्ञानेन्द्रिय का आध्यात्मिक, आधिभौतिक और आधिदैविक भाव बताया है । तीन अवस्थाका समुच्चय 'त्रिपुटी' नामसे कहा गया है । सूत=सूत्र, नियम । अथवा परस्पर सम्बन्ध जैसे मणिका एक डोरे में वा सूत में हों । देवता=अतर्भूत जो शक्ति सो ही उस इन्द्रिय का देवता हैं । सूर=सूर्य । स्थूल देह उमर पांच भूतों वा तत्त्वों का वर्णन कर ही आये । परन्तु आगे चलकर पदरह तत्त्वोंको कहेंगे ।

(३५) घ्राण=सूंघनेकी ताकत वा इन्द्रिय । घ्रातव्य=सुगंध, सूंघने की चीज । अश्विनौ=अश्विनीकुमार देवता ।

अथ कर्मेन्द्रिय त्रिपुटी

दोहा

वचन सु अध्यातम प्रगट, वक्तव्यं अधिभूत ।
 अग्नि तत्र है देवता, यह त्रिपुटी इहिं सूत ॥ ३६ ॥
 हस्त सु अध्यातम प्रगट, आदानं अधिभूत ।
 इन्द्र तत्र है देवता, यह त्रिपुटी इहिं सूत ॥ ३७ ॥
 चरण सु अध्यातम प्रगट, गंतव्यं अधिभूत ।
 विष्णु तत्र है देवता, यह त्रिपुटी इहिं सूत ॥ ३८ ॥
 उपस्थ अध्यातम प्रगट, आनंदं अधिभूत ।
 प्रजापति हि तहं देवता, यहं त्रिपुटी इहिं सूत ॥ ३९ ॥
 गुदा सु अध्यातम प्रगट, मलत्यागं अधिभूत ।
 मित्र तत्र है देवता, यह त्रिपुटी इहिं सूत ॥ ४० ॥

अथ अन्तःकरण त्रिपुटी

मन अध्यातम जानियहु, संकल्पं अधिभूत ।
 चन्द्र तत्र है देवता, यह त्रिपुटी इहिं सूत ॥ ४१ ॥
 बुद्धि सु अध्यातम प्रगट, बोधव्यं अधिभूत ।
 ब्रह्मा तत्र सु देवता, यह त्रिपुटी इहिं सूत ॥ ४२ ॥
 चित्त सु अध्यातम प्रगट, चितवन है अधिभूत ।
 वासुदेव तहं देवता, यह त्रिपुटी इहिं सूत ॥ ४३ ॥
 अहंकार अध्यातमं, अहंकृत्य अधिभूत ।
 रुद्र तत्र है देवता, यह त्रिपुटी इहिं सूत ॥ ४४ ॥

-(३६-४० तक) वक्तव्यं=शब्द जो कहा जाय । आदान=ग्रहण किया जाय सो ।
 गंतव्यं=चाल, विचरण । उक्त दशों इन्द्रियों के ये लक्षण, व्यापार और शक्तियां सांख्य-
 सूत्र अ० २ सूत्र २४-२८ और २९ में दिया है ।

अथ लिंग शरीर कथ्यते

चौपई

नव तत्त्वनि कौ लिंग प्रबंधा । शब्द स्पर्श रूप रस गंधा ॥

मन अरु बुद्धि चित्त अहंकार । ये नव तत्व किये निर्द्धारा ॥ ४५ ॥

दोहा

पन्द्रह तत्व स्थूल वपु, नव तत्त्वनि कौ लिंग ।

इन चौबीस हु तत्व कौ, बहु विधि कथौ प्रसंग ॥ ४६ ॥

चौपइया

शिष्य ये चौबीस तत्व जड़ जानहुं तिनकौ क्षेत्र सु कहिये ।

पुनि चेतन एक और पच्चीस हिं साख्यहि मत सौं लहिये ॥

सो हैं क्षेत्रज्ञ सर्व कौ प्रेरक पुनि साक्षी बहु जानहुं ।

यह प्रकृति पुरुषकौ कीयौ निर्णय सद्गुरु कहै सु मानहुं ॥ ४७ ॥

(४५) लिंग शरीर को यहां (पांच ज्ञानेन्द्रियों और चार अन्तःकरणों) नौ तत्वों का कहा है । परन्तु सांख्यसूत्र अ० ३ के सूत्र ९ में—(“सप्तदशैक लिंगम्”)—सत्रह तत्वों का कहा है (अहंकार, बुद्धि, पांच तन्मात्रा, पांच ज्ञानेन्द्रिय, पांच कर्मेन्द्रिय का) । शब्दादि पञ्च से हम १५ समझें तो मन+बुद्धि+चित्त और अहंकार यों दो मानें तो १७ हो जायेंगे ।

(४६) परन्तु, स्थूल को यहां १५ तत्वों का कहा है (पंच महाभूत, पंचज्ञान और पंचकर्म की इन्द्रियों का) इस हिसाब से लिंग शरीर नौ तत्व का कहा सो उनके हिसाब नौ तत्व (पांच तन्मात्राएं और चारों अन्तःकरण) हैं । अतः स्पष्ट है कि यह सांख्य के मत से थोड़ा सा नहीं मिलता है क्योंकि सांख्य मत में तो—प्रकृति, अहंकार, महत्त्व, मन, (चार तो ये) पांच तन्मात्रा, पांच ज्ञानेन्द्रिय, पांच कर्मेन्द्रिय और पुरुष यों पच्चीस तत्व होते हैं जिन को गण कहते हैं । (महत्त्व के दो रूप हैं बुद्धि और मन) ।

(४७) क्षेत्र और क्षेत्रज्ञ का सांख्य में कोई विशेषता से वर्णन नहीं है ।

अथ जाग्रदवस्था कथ्यते

चंपक

यह देह स्थूल विराटा । है पंच तत्व कौ ठाटा ।
 नभ वायु तेज चल धरणी । पीछे बहु विधि करि वरणी ॥ ४८ ॥
 जे शब्द स्पर्श हिं रूपा । रस गंध मिले तिनि जूपा ।
 इनि तन्मात्रिका सहेता । ये पंच विषय कौ हेता ॥ ४९ ॥
 पुनि पंचेन्द्रिये ज्ञाना । श्रवणादि मिली विधि नाना ।
 अरु कर्म सु इंद्रिये पंचा । वचनादि मिली जु प्रपंचा ॥ ५० ॥
 मन बुद्धि चित्त अहंकारा । यह अंतहकरण विचार ।
 पुनि देव चतुर्दश जानहुं । दश वायु मिली यह मानहुं ॥ ५१ ॥
 है सत रज तम गुण मांहीं । ये भिन्न भिन्न वर्त्ताहीं ।
 तहं कालहु कर्म स्वभावा । पुनि जीव स्वरूप दिपावा ॥ ५२ ॥
 अरु काल उपाइ पपावै । यह कर्म सु आन मिलवै ।
 पुनि सूत्र सु सुख दुख मानै । सो पाप पुन्य कौ ठानै ॥ ५३ ॥
 है जीव सु चेतन कर्त्ता । जड सर्व पदारथ धर्त्ता ।
 मिलि सवहिनि कौ संघाता । यह जाग्रदवस्था ताता ॥ ५४ ॥
 सा आहि विश्व अभिमानी । तहं ब्रह्मादेव प्रमानी ।
 है राजस गुण अधिकारा । पुनि भोग स्थूल पसारा ॥ ५५ ॥

(४८) विराटा—महान्, बड़ा । ठाटा=ठाट, बनावट । पीछे=ऊपर कई छंदोंमें ।

(४९) शब्द, स्पर्श, रूप, रस, गन्ध ये पांच तन्मात्रा हैं । इनके पांच विषय और इनसे पृथ्वी, जल, तेज, वायु, आकाश पांच महाभूत बनते हैं । जूपा=जुपे, जुते, संयुक्त हुये । तन्मात्रिका=पांच तन्मात्रा, शब्दादि हैं । ये अव्यक्त सूक्ष्म हैं और पंच महाभूतों की उत्पादक हैं । पांच ज्ञानेन्द्रिय चक्षुरादितो अहंकार ही से उत्पन्न हैं ।

(४९ से ६५ तक) जाग्रत, स्वप्न, सुषुप्ति तथा तुरिया ये चार अवस्थाओं

सा कहिये नयन स्थानं । वाणी वैस्वर्या जानं ।

यह जाग्रदवस्था निर्णय । सुनि शिष्य सुप्न अव वर्णय ॥ ५६ ॥

अथ स्वप्नावस्था कथ्यते

चौपह्या

दश वायु प्राण नागादिक कहियहिं पंचसु इंद्रिय ज्ञानं ।

पुनि पंच कर्म इंद्रिय जे आहीं तिनि की वृत्त्य वषांनं ॥

अरु पंच विषय शब्दादिक जानहुं अंतहकरण चतुष्टय ।

पुनि देव चतुर्दश हैं तिन मांहीं सब इंद्रिय संतुष्टय ॥ ५७ ॥

यह कालहु कर्म स्वभाव सकल मिलि लिंग शरीर कहावै ।

शिष्य नाम हिरण्यगर्भ पुनि ताको तेजोमय तनु पावै ॥

अव स्वप्नावस्था याकौ कहिये सा तेजस अभिमांनी ।

तहं सतगुण विष्णु देवता जानहुं भोग वासना ठानी ॥ ५८ ॥

पुनि कण्ठ स्थान मध्यमा वाचा जीवातमा समेतं ।

शिष्य सुप्नावस्था कीयौ निर्णय संमुक्ति देवि यह हेतं ॥ ५९ ॥*

अथ सुषुप्त्यवस्था कथ्यते

छप्पय

सुषुपति कारण देह तत्व सबहि तहें लीनं ।

लिंग शरीर न रहै घोर निद्रा वशि कीनं ॥

प्राज्ञा अभिमानी जु ब्याकृत तम गुण रूपा ।

ईश्वर तहं देवता भोग आनन्द स्वरूपा ॥

का वर्णन बहुत करके “भाण्डूक्य उपनिषद्” पर “श्रीगौड़पादाचार्य” की कारिका छन्दों के अनुसार, प्रतीत होता है। वह ग्रन्थ वेदान्त का है, और उस पर “शंकराचार्य” का भाष्य है।

❀ छन्द संख्या ५९ के केवल दो चरण ही हैं, परन्तु संख्या पूर्ण छन्द की दी गई है।

पुनि पश्यंती बाणी गुपत हृदय-स्थानक जानिये ।
यह कहत जु सुषुपति अवस्था शिष्य सत्य करि मानियें ॥ ६० ॥

अथ तुर्यावस्था कथ्यते

चर्पट

तुर्यावस्था चेतन तत्त्वं । स्व स्वरूप अभिमानीयत्वं ।
परमानन्दं भोगं कहियं । सोहं देव सदा तहं लहियं ॥ ६१ ॥
सर्वोपाधि विवर्जित मुक्तं । त्रिगुणातीतं साक्षी उक्तं ।
मूर्द्धनि स्थिति परापुनि बाणी । तुर्यावस्था निश्चय जाणी ॥ ६२ ॥

इन्द्रव

जाग्रतरूप लिये सब तत्त्वनि इन्द्रिय द्वार करै व्यवहारौ ।
स्वप्न शरीर भ्रमै नव तत्व कौ मानत है सुख दुःख अपारौ ॥
लीन सबै गुन होत सुषोपति जानै नहीं कछु घोर अंधारौ ।
तीन कौं* साक्षि रहै तुरियातत सुन्दर सोइ स्वरूप हमारौ ॥ ६३ ॥

सोरठा

शिष तू ऐसै जानि, हौं असङ्ग साक्षी सदा ।
आपु हि चेतन मानि, अवर पदारथ जड सबै ॥ ६४ ॥

दोहा

यह शिष में तौ सौं कह्यौ, सांख्य हु कौ सिद्धान्त ।
जो तेरे शंका रही, सो अब पूछि वृत्तान्त ॥ ६५ ॥
इति श्री सुन्दरदासेन विरचिते ज्ञानसमुद्रे सांख्य सिद्धान्त निरूपणं

नाम चतुर्थोल्लासः ॥ ४ ॥

* 'कौ' यहां ह्रस्व उच्चारण हो, अथवा 'कु' स्थानापन्न हो ।

(६३) यह वर्णन वेदान्त के सिद्धान्तों के अनुसार प्रतीत होता है । तुरिया-
तत=तुरीयातीत, चौथी अवस्था से भी परे ।

अथ पंचमोऽष्टासः

शिष्य उवाच

चौपई

हे स्वामिन् तुम ब्रह्म अनूपं । मैं करि जानै देह स्वरूपं ॥
यह मोतें जु भयौ अपराधा । क्षमा करहु मम मेटहु वाधा ॥ १ ॥
हौं तौ भयौ कृतारथ तब ही । तुम से सद्गुरु भेटे जब ही ॥
वचन सुनाइ कपाट उघारे । मेरे संशय सकल निवारे ॥ २ ॥
किंचित् मात्र रही आशंका । वह अब तुम तें जैहैं वंका ॥
जे तुम तीन सिद्धांत वषांने । ते प्रभु मैं नीकैं करि जाने ॥ ३ ॥
अब तुम तुरियातीत बतावहु । ता पीछै अद्वैत सुनावहु ॥
तुम बिन अवर कहै नहिं कोई । तुम ही तें तुम ही सा होई ॥ ४ ॥

श्री गुरुवाच

दोहा

साधु साधु शिष धन्य तूं, भलो प्रश्न तैं कीन ।
या कौ उत्तर अब कहौं, द्वैत मिटै भ्रम लीन ॥ ५ ॥

(१) गुरु के ऐसे उत्कृष्ट ज्ञान से प्रभावित और शिक्षित होकर शिष्य उसको ब्रह्मस्वरूप से देखकर अपना अविनय क्षमा करवाता है । अनुप=उपमा वा गुणवर्णन-रहित ।

(४) चौथी अवस्था—तुरीया वा तुरियातीत—शिष्य जानना चाहता है :
तुम ही तें=तुम से शिक्षा पाकर ।

(५) साधु साधु=प्रशंसा का उद्बोधोत्प्रेषक शब्द है । जैसे “शाबाश, वाह, वाह : बहुत ठीक” । लीन=निवृत्त, मिट जाय ।

चौपई

श्रवण मनन कीयौ तैं नीकैं । निदध्यास पुनि जान्यौं टीकैं ॥

अब साक्षात्कार तूं होई । तब सदेह रहै नहिं कोई ॥ ६ ॥

दोहा

तुरिया साधन ब्रह्म कौ, अहं ब्रह्म यौं होइ ।

तुरियातीत हि अनभवै, हूं तूं रहै न कोई ॥ ७ ॥

इंदव

जाग्रत तौ नहिं मेरे विषै कछु स्वप्न सु तौ नहिं मेरे विषै है ॥

नाहिं सुषोपति मेरे विषै पुनि विश्वहु तैजस प्राज्ञ पणै है ॥

मेरे विषै तुरिया नहिं दीसत याहि तैं मेरो स्वरूप अपणै है ॥

दूर तैं दूर परै तैं परै अति सुन्दर कोउ न मोहि लणै है ॥ ८ ॥

शिष्य उवाच

दोहा

हे प्रभु दूरि परै कह्यौ, उरै कहा अब और ।

यह तौ भ्रम भारी भयौ, गुरु सु बतावहु ठौर ॥ ९ ॥

(६) टीकैं—वा ठीकैं=उत्तम प्रकार से । श्रवण और मनन कर लेने पर निदिध्यास ज्ञान की परिपक्वावस्था के लिये अत्यावश्यक है ।

(७) तुरिया अवस्था में जब साधन हो तब अद्वैत ज्ञान की अपरोक्षानुभूति होती है और “अहंब्रह्मास्मि” यह महावाक्य सिद्ध हो जाता है । फिर अंत में इस चौथी अवस्था से भी निवृत्त होकर “स्वात्माराम” पद की प्राप्ति हो जाती है जो केवल मोक्ष का रूप है । वहां निर्विकल्प समाधि में ज्ञाता ज्ञेय, ध्याता-ध्येय भिन्न नहीं रहते एकमेक हो जाते हैं । यही परम अद्वैत-ज्ञान की सिद्धि है ।

(८) स्वात्माराम पद की अवस्था का वर्णन है । इसके अन्दर के पदार्थ ऊपर के छन्दों में दिखा आये हैं । अपणै=अक्षय वा अविनाशी निर्विकार ।

१. से ४५ के छन्द तक—शिष्य के सन्देह को निवृत्ति के निमित्त न्याय

श्री गुरुवाच

उरै परै कछु वै नहीं, वस्तु रही भरपूर ।
चतुर भाव तोसों कहों, तव भ्रम है हैं दूर ॥ १० ॥

शिष्य उवाच

चौपई

हे प्रभु चतुर भाव संमुक्तावहु । भिन्न भिन्न करि अथ बतावहु ॥
द्वैत मिटै सब ही भ्रम छोड़ै । निःसन्देह मोहि अब कीजै ॥ ११ ॥

श्री गुरुवाच

चौपइया

शिष्य प्रागभाव सो प्रथमहि कहिये, नीकी विधि समुझाऊं ।
पुनि अन्यौअन्या भाव दूसरौ सोऊ तोहि सुनाऊं ॥
अरु सुनि प्रध्वंसाभाव तीसरौ ताकौ कहों विचारा ।
जब चतुर भाव अत्यंतहि जानहि तब छूटै भ्रम सारा ॥ १२ ॥

अथ चतुरभावकी सूचनिका

सवइया

मृतिका महि अभाव घटनि को प्रागभाव यह जानि रहाय ।
ता मृतिका के भाजन बहु विधि अन्योअन्याभाव गहाय ॥
मृतिका मध्य लीनता सब की यह प्रध्वंसाभाव लहाय ।
न कछु भयौ न अब नहि है यह अत्यंताभाव कहाय ॥ १३ ॥

और वेदांत सम्मत अभावों का वर्णन है । इसको सुन्दरदासजी ने ऐसी उत्तमता से दर्साया है कि, जिसके समान अन्यत्र कठिन से ही देखने में आवै । यह वर्णन सांख्य के मतानुसार प्रतीत नहीं होता है । सांख्य द्वैत और सत्कार्यवाद प्रतिपादन करनेवाला है । सांख्य सूत्र अ० १ के ११४ से १२० सूत्रों में सत्कार्यवाद और भाव का प्रतिपादन किया है । कारण और कार्य दोनों को सत् कहा है । परन्तु

अथ प्रागभाव वर्णनं

मनहर

पहिलें जब कछुव न होतौ प्रपंच यह,
एक ही अखंड ब्रह्म विश्व कौ अभाव है ।

जैसे काठ पांहन सुलप अति देषियत,
तिन में तौ नहीं कछु पूतरी बनाव है ॥

जैसे कंचन की राशि, कंचन विशेषियत,
ताहू मध्य नहीं कछु, भूषन प्रभाव है ।

जैसे नभ माँहि पुनि बादर न जानियत,
सुन्दर कहत शिष इहै प्रागभाव है ॥ १४ ॥

अन्योन्याभाव

सवइया

एक भूमि तें भाजन बहु बिधि कूण्डा करवा हण्डिया माट ।

चपनी ढकन सराव गगरिया कलश कहाली नाना घाट ॥

नाम रूप गुन जूवा जूवा पुनि ब्यवहार भिन्न ही ठाट ।

सुन्दर कहत शिष्य सुनि ऐसै अन्योन्याभाव विराट ॥ १५ ॥

वेदांत में प्रकृति को मिथ्या वा असत् कहा है और अभावों से कार्य वा कारण की सिद्धि का क्रम कहा, सो ही यहां कहा है ।

९ से ४५ छन्द तक अभाव द्वारा जो प्रतिपादन किया है यह 'वैशेषिक दर्शन' के अनुसार है जहां प्रधानतः चार अभाव माने हैं । महासुनि कणाद के 'वैशेषिक सूत्र' ग्रन्थ में नवम अध्याय के प्रथमाह्निक (१-१५ सूत्र) में सत् और असत् का विवेचन है । तथा उस ही ग्रन्थ के प्रथमाध्याय के प्रथम आह्निक के चतुर्थ सूत्र के भाष्य में अभावों के वर्णन है । वेदांत में पांच अभाव कहे हैं सो न्याय वैशेषिक के अनुसार कह कर फिर उनकी शैली के दोष दिखाये हैं । साधुवर

मनहर

एक भूमि कौ विकार कंचन कहावत है,

ताहू के विविधि भाति भूपन अनन्त है।

मुद्रिका कंकन कंठमाला सीस फूल पुनि,

कुण्डल वलय क्षुद्रघण्टिका गनन्त है ॥

नाम रूप गुन व्यवहार सब भिन्न भिन्न,

अंग अंग आपुनी ही ठौर लै ठनंत है।

ऐसी भाति शिष्य सुनि सुन्दर कहत तोहि,

विदुपहुं अन्योन्याभाव यौ भनन्त हैं ॥ १६ ॥

चौपइया

शिष्य एक भूमि कौ ताम्र विकारा ताके पात्र कहावहि ।

पुनि चरवा चरई तष्टी तबला भारी लोटा गावहि ॥

है नाम रूप गुन भिन्न भिन्न हीं दीसहि विविध प्रकारा ।

यह अन्योन्याभाव सु कहिये बहुत भाति विस्तारा ॥ १७ ॥

कुडलिया

लोहा प्रगट सु देखिये सौंऊ भूमि विकार ।

विविधि भाति ताके भये जगत मांहि हथियार ॥

जगत मांहि हथियार गुरज समशेर कटारी ।

बरछी उ गदा भालि कतरनी छुरी संवारी ॥

नामरूप गुन भिन्न जहां जैसौ तह सोहा ।

अन्योन्याभाव शिष्य सुनि एक हि लोहा ॥ १८ ॥

पंडित निश्चलदासजी के 'वृत्तिप्रभाकर' ग्रन्थ के छठे प्रकाश में अभावों का ही शास्त्रार्थ है। वेदांत में अनुपलब्धि एक प्रमाण माना गया है इसी को अभाव कहा है। न्याय वैशेषिक में अभाव का ज्ञान इन्द्रियजन्य प्रत्यक्ष कहा है परन्तु उधर लोगोंने वेदांत में इसको इन्द्रियजन्य ज्ञान नहीं माना है। पांच अभाव वृत्ति-प्रभाकर में इस प्रकार कहे हैं:—प्रथम अभाव दो प्रकार के हैं—१ तो अन्योन्याभाव और २

छप्पय

भूमि विकार कपास भयौ नाना विधि दरसै ।
पासा मलमल सहन सितारा निपजहि सरसै ॥
सिरी साफ वाफता अधोतर भैरव कहिये ।
परकाला अरु गजी गनत कहुं वोर न लहिये ॥
सुनि शिष्य कहां लौं वरनियहि अन्त नहीं निश दिन कहै ।
इहि अन्योन्याभाव तें कारण कांरय सुधि लहै ॥ १६ ॥

गीतक

पुनि एक भूमि विकार तरु विस्तार बहु विधि देखिये ।
जर मूल शापा पत्र पुष्पं फल अनेकनि पेपिये ॥
तिहि नामरूप रु गुन सु भिन्नहि बहुत भांति वपानिये ।
सो भाव अन्योन्यअन्य कहिये शिष्य निश्चय मानिये ॥ २० ॥

छप्पय

जल विकार अव सुनहु फेन बुदबुदा तरंगा ।
बोला पाला जानि सुतौ जल ही कौ अंगा ॥
अग्नि विकार मशाल चिराकहु दीपक जोये ।
वायु विकार हि जानि बधूरा आंधी होये ॥
आकाश विकार सु अभ्र हैं ते नाना विधि देखियहि ।
यह अन्योन्याभाव शिष्य पंच तत्त्वमय पेपयहिं ॥ २१ ॥

दोहा

एक ब्रह्म कारण जगत, कारय है बहु भांति ।
चारि पांनि विस्तार यह, चौराशी लप जाति ॥ २२ ॥

संसर्गभाव । फिर संसर्गभाव के चार भेद हैं—१ प्रागभाव, २ प्रवृत्ताभाव, ३ सामयिकाभाव और ४ अत्यन्ताभाव । इन में से सामयिकाभाव को उदयनाचार्य के मत में अत्यन्ताभाव के अंतर्गत माना है । परन्तु यह छिष्ट कल्पना है । अतः अभाव पांच ही मानना ठीक है । सुन्दरदासजी ने चार ही अभाव कहे हैं । सामयिकाभाव

अथ प्रध्वंसाभाव

चौपइया

यह भूमि विकार भूमि महिं लीनं जल विकार जल मांहीं ।

पुनि तेज विकार तेज महिं मिलिहै वायु वायु मिलि जाहीं ॥

आकाश विकार मिलै आकाशहिं कारण रहै निदानं ।

शिप यह प्रध्वंसाभाव सु कहिये जो है सौ ठहरानं ॥२३॥

दोहा

जो जातें कारय भयो सो ताही मैं छीन ।

ऐसै ही यह जगत सब होइ ब्रह्म महिं लीन ॥ २४ ॥

अथ अत्यन्ताभाव

मनहर

इच्छा हीन प्रकृति न महत्तत्त्व अहंकार,

त्रिगुण न शब्दादि व्योम आदि कोइ है ।

श्रवणादि वचनादि देवता न मन आदि,

सूक्ष्म न थूल पुनि एक ही न दोइ है ॥

स्वेदज न अण्डज जरायुज न उदभिज,

पशु ही न पक्षी ही पुरुष ही न जोइ है ।

सुन्दर कहत ब्रह्म ज्योंकौ त्योंही देषियत,

न तौ कछु भयौ अब है न कछु होइ है ॥ २५ ॥

पृथक् नहीं कहा है । अब अभावों को स्पष्ट वर्णन करते हैं । (१) प्रागभाव—मृत्तिका से घट उत्पन्न होता है, परन्तु उत्पत्ति से पूर्व मृत्तिका में घट का अभाव है । उत्पन्न हो जाने पर उस अभाव का नाश होता है । यही प्रागभाव है और अनादि सांत है । 'अनादि सांतो योऽभावः स प्रागभावः' । (२) अन्योऽन्याभाव—एक पदार्थ का दूसरे पदार्थ में अभाव है । घट का अभाव पट में है । पटका अभाव घट में है । घटः पटो न । पटश्चघटो न' । 'तादात्म्य सम्बन्धावच्छिन्न प्रतियोगिताका

छप्पय

कहत शशा के शृङ्ग आपि किन हूं नहिं देपै ।
 वहुरि कुसुम आकाश सुतौ काहू नहिं पेपै ।
 ल्यौं ही बंध्या पुत्र पिंधूरै मलत कहिये ।
 मृगजल मांहीं नीर कहूँ दूंदत नहिं लहिये ॥
 रजु मांहिं सर्प नहिं काल त्रय, शुक्ति रजत सी लगत है ।
 शिप यह अत्यन्ताभाव सुनि, ऐसैं ही सब जगत है ॥ २६ ॥

पद्धड़ी

शिप यह अत्यन्ताभाव होइ । नहिं उत्पत्ति स्थिति प्रलय न कोइ ।
 नहिं आदि न अंत न मध्य भाव । नहिं सृष्टा सृष्टि न को उपाव ॥ २७ ॥
 नहिं कारण कारय द्वै उपाधि । नहिं ईश्वर जीव परै समाधि ।
 नहिं तत्त्व अतत्त्व विभाग भिन्न । नहिं जोति अजोति कछू न चिन्ह ॥ २८ ॥
 नहिं काल न कर्म सुभाव आहि । नहिं विद्या विद्या लगइ काहि ।
 नहिं राग विराग न बंध मुक्त । नहिं रूप अरूप अयुक्त युक्त ॥ २९ ॥
 नहिं आदि प्रमाता को प्रमाण । नहिं है प्रमेय नहिं प्रमा जाण ।
 नहिं लय विक्षेप न निकट दूर । नहिं दिवश न रजनी चन्द सूर ॥ ३० ॥

भावोऽन्योऽन्याभावः । अर्थात् अभेद सम्बन्ध की विशिष्टता का अभावपण जिस जगह हो वहां 'अन्योऽन्याभाव' होता है । (३) प्रध्वंसाभाव—घट सृष्टिका में से उत्पन्न होनेके अनंतर मुद्गर, लाठी, पत्थर से तोड़ा जाय तो ठीकरियोंके देखने से घट का नाश वा अभाव जाना जाता है, वहां प्रध्वंसा भाव है । 'घटो' ध्वस्तः । घटका नाश हो गया । कार्य के नाश से इसकी उत्पत्ति होती है । इसलिये सादि है और अनंत है । (४) अयन्ताभाव—जो अभाव सदा ही बना रहता है, तीनों कालमें विद्यमान रहा करता है, जिसकी न उत्पत्ति हुई न उसका नाश है, वह त्रैकालिक नित्य एक रस है वह अत्यन्ताभाव है । जैसे वायु में रूप नहीं, अर्थात् कभी भी रूप वायु में नहीं होता । इस से वायु में रूप का अत्यन्ताभाव है । इस कारण यह अभाव

नहिं शुक्ल न कृष्ण न रक्त पीत । नहिं ह्रस्व न दीर्घ घाम सीत ।
 नहिं अर्थ न धर्म न काम मोक्ष । नहिं पाप न पुन्य अप्रोक्ष प्रोक्ष ॥३१॥
 नहिं स्वर्गादिक नहिं नरक वास । नहिं त्रासक कोउ न होइ त्रास ।
 नहिं वेद न शास्त्र न शब्दजाल । नहिं वर्णाश्रम नहिं स्मृति चाल ॥३२॥
 नहिं संध्या सूत्र न करन्त्यास । नहिं होम न यज्ञ न व्रत उपास ।
 नहिं इष्ट उपासनहार कोइ । नहिं निर्गुण सगुण न भेद होइ ॥३३॥
 नहिं सेव्य न सेवक सेवकीन । नहिं हेत न प्रीति न प्रेम लीन ।
 नहिं नवधा दशधा पराभक्ति । नहिं सालोकादिक चारि मुक्ति ॥३४॥
 नहिं साधक साधन साध्य सार । नहिं सिद्धि न सिद्ध न निर्विकार ।
 नहिं कर्ता कर्म क्रिया न कोइ । नहिं द्रष्टा दर्शन दृश्य होइ ॥३५॥
 नहिं व्यक्त अव्यक्त अशुद्ध शुद्ध । नहिं रफ्त विरफ्त अवुद्ध बुद्ध ।
 नहिं तर्क वितर्क अधीर धीर । नहिं शून्य अशून्य अथीर थीर ॥३६॥
 नहिं चिन्त अचिन्त अढोल डोल । नहिं माप अमाप अतोल तोल ।
 नहिं कृश स्थूल नहिं युवा बाल । नहिं जरा मृत्यु न अकाल काल ॥३७॥
 नहिं जाग्रत स्वप्न न सुषुपतिश्च । नहिं तुरिया त्रय साक्षी मतिश्च ।
 नहिं ज्ञे ज्ञाता नहिं ज्ञानगम्य । नहिं ध्ये ध्याता नहिं ध्यानरम्य ॥३८॥

अनादि भी है और अनन्त भी है । 'नित्यससर्गाभावत्वमत्यन्ताभावः' । तीनों कालों में होते रहनेवाले वस्तु के अभाव को अत्यन्ताभाव कहते हैं । यह इस अभाव का लक्षण है । सुन्दरदासजी ने चारों अभावों के उदाहरण बहुत सुन्दर दिये हैं । परन्तु 'अभाव' वेदांत के मत में सादि सात सिद्ध होते हैं और विनाशी हैं कोई अभाव नित्य नहीं है । और अभाव सब कार्य होने से माया के कार्य हैं, और माया अनात्म पदार्थ है और मिथ्या है, इससे अभाव भी सब मिथ्या हैं । 'नेहनानाऽस्ति किंचन' इत्यादि श्रुतिसे सारे प्रपञ्च का त्रैकालिक अभाव है । वेदांत अद्वैत सिद्धांत में आत्मा ही ब्रह्म है और ब्रह्म ही नित्य है उसमें प्रपञ्च का परमार्थ दृष्टिसे अभाव है । इस ही को प्रपञ्च का 'अत्यन्त अभाव' कहा है । 'सो अनुपलब्धिं कदाता है । सुन्दर-

दोहा

जो कछु सुनिये देखिये, बुद्धि विचारै जाहि ।
 सो सब बाग विलास है, भ्रम करि जानहुं ताहि ॥ ३६ ॥
 यह अत्यन्ताभाव है, यह ई तुरियातीत ।
 यह अनुभव साक्षात है, यह निश्चय अद्वीत ॥ ४० ॥
 नाही नाही करि कहौ, है है कहौ वपांनि ।
 नाही है कै मध्य है, सो अनुभव करि जानि ॥ ४१ ॥
 यह ई है पर यह नहीं, नाही है है नाहिं ।
 यह ई यह ई जानि तू, यह अनुभव या मांहि ॥ ४२ ॥
 अव कुछ कहिवे कौ नहीं, कहैं कहां लौं वैन ।
 अनुभव ही करि जानिये, यह गूंगे की सैन ॥ ४३ ॥
 जो तेरै संदेह कछु, रहौ रंच हू होइ ।
 तौ शिष अज हूं प्रश्न करि, फिर समुझाऊं तोहि ॥ ४४ ॥

शिष्य उवाच

चौपई

हे स्वामिन् शंसय सब भाग्यौ । वचन तुम्हारे सोवत जाग्यौ ॥
 अव तौ सर्व स्वप्न करि जान्यौ । निश्चय मम संदेह विलान्यौ ॥ ४५ ॥

दासजी ने इस ही अत्यन्ताभाव का वर्णन २५ वें छन्द से लगाकर ४४ वें छन्द तक बहुत सुन्दर और खोल कर किया है तथा आगे शिष्य के वचन में छन्द ४५ से ५३ तक उसी की निश्चय से पुनरावृत्ति कही गई है । कोई कोई वेदांती एक अत्यन्ताभाव भी मानते हैं । तदनुसार भी यह वर्णन है । और 'सर्वदर्शन संग्रह' ग्रन्थ में अंत में चार ही अभाव कहे हैं (औलुक्क्य दर्शन में) सामयिकाभाव नहीं कहा है ।

❁ चर्पट

का हं क त्वं क च संसारः । क च परमार्थ क च व्यवहारः ॥
 क च मे जन्म क च मे मरणं । क च मे देहः क च मे करणं ॥ ४६ ॥
 क च मे अद्वय क च मे द्वैतं । क च मे निर्भय क च मे भीतं ।
 क च माया क च ब्रह्मविचारः । क च मे प्रवृत्तिहि निवृत्ति विकारः ॥ ४७ ॥
 क च मे ज्ञानं क च विज्ञानं । क च मे मन्त्र निर्विष विष जानं ॥
 क च मे तृष्णा क वितृष्णत्वं । क च मे तत्त्वं क च हि अतत्त्वं ॥ ४८ ॥
 क च मे शास्त्रं क च मे दक्षः । क च मे अस्ति हि नास्ति हि पक्ष ॥
 क च मे कालः क च मे देशः । क च गुरु शिष्यः क च उपदेशः ॥ ४९ ॥
 क च मे ग्रहण क च मे त्यागः । क च मे विरतिः क च मे रागः ॥
 क च मे चपलं क च निस्पन्दं । क च मे द्वन्द्वं क च निर्वन्द्वं ॥ ५० ॥

४६ से ५२ छन्द तक शिष्य को ज्ञान प्राप्त हो जाने पर जो उसने अपनी अवस्था कही है सो उसका वर्णन है ।

❁ शङ्कराचार्य कृत 'चर्पटपञ्जरिका' स्तोत्र के छन्द से मिलता यह छन्द होने से चर्पट छन्द कहा है । वास्तव में यह 'ल्य चौपाई' वा 'धादाकुलक' है जिसमें १६ मात्रा और अत्य गुरु होता है । 'परतु 'रणपिगल' के मतानुसार 'चर्पट' एक प्रकार का मात्रिक छन्द है जो १६ मात्रा का होता है । नवीं मात्रा लघु और अत का वर्ण गुरु हो । (२० पि० पृ० २०७)

(४६) करण=इन्द्रियादि ।

(४७) भीत=भय ।

(४८) निर्विष=निष्पाप । विष=पाप ।

(४९) दक्षः=दक्षता, चातुर्य ।

(५०) विरतिः=वैराग्य । निस्पन्द=स्पन्द (चपलता) रहितता ।

गोमूत्रिका॥ दोहाल्लंद॥
 माया दुखकोमूल है काया सुखनहिलेश॥
 माया विष मा मूर है आया नखतहिलेश॥
 गो जी गो जी नरिनिषु
 विडु मालर हग म
 चतुर विवेकी पाइ है चतुर कूर निश्रामा॥३॥

॥ संवत् १७४२ बर्ष आषाढ सुदिषष्टी शनिवासर पो
 धालिषा इत्ता स्वामी सुंदरदासजी॥ लिखतं रूपादासाम
 हाजना फतेपुर मध्याह्ने श्री स्वामी सुंदरदासजी कौं ग्रंथ
 संपूर्ण॥ चौपाई मन्त्र करा॥ पोवै कहै सत्तकै मादि॥ तमाद सुनत
 चाले कोनाहि॥ सी शकवन कै अऊ सगं जन को निदे हज जिन योनि
 रंजन॥ ए कौन नगर ज हाउ पजे लौना॥ नदी नाथ कहि देखे को
 न का ऊपर अस वाखंडत॥ कहै कहै ज जैन गंतार॥ दुषदाइ
 सो कहि देखे कौन जि कैला शकवन कौनै॥ पथा कौन का दी जेने
 व कौन त्यागि चाले शुक देवा॥ कौन भै गहि वै वै मौन हस्ता कै
 सिर सो जा कौन॥ का के की से कनक अवासा॥ त्याग कोन सुदाइ दास
 ॥ ३॥ मनि का सांज र अमुर उदास
 कु रंज सागर सैकुर सिंदूर
 कुंजर प वंज सेंदस सुशेखा
 ज नक पातक नवन दोसना

प्राचीन ग्रन्थ के अन्तिम पृष्ठ का चित्र

क च मे बाह्याभ्यन्तर भासं । क च अध ऊर्ध्वं तिर्यक् प्रकाशं ॥
 क च मे नाडी साधन योगं । क च मे लक्ष विलक्ष वियोगं ॥ ५१ ॥
 क च नानात्वं क्व च एकत्वं । क्व च मे शून्याशून्य समत्वं ॥
 यो अवशेषं सो मम रूपं । बहुना किं उक्तं च अनूपं ॥ ५२ ॥

दोहा

यह मैं श्री गुरुदेव कौ, अनुभव कछौ सुनाइ ।
 जो प्रभु कौं परिश्रम कियौ, सो फल प्रगट्यौ आइ ॥ ५३ ॥

श्री गुरुवाच

चौपड़

हे शिष्य जो इच्छा करि सोई । तोहि न कतहूँ बाधा होई ।
 तू निर्धूम भयो निर्दोष । तँ अब पायौ जीवन मोषा ॥ ५४ ॥
 जो मैं कछौ सु हृदये आन्यौ । ताही क्रम तें ब्रह्म हिं जान्यौ ।
 आपु ब्रह्म जग भेद मिटायौ । ज्यों है त्योंही निश्चय आयौ ॥ ५५ ॥
 देपै सुनै स्पर्शय वोले । सूँघय क्रिया करै कहुं डोले ।
 पाँन पाँन वस्त्रादिक जोई । यह प्रारब्ध देह कौ होई ॥ ५६ ॥

दोहा

निरालम्ब निर्वासना, इच्छाचारी येह ।
 संस्कार पवन हिं फिरै, शुष्क पर्ण ज्यों देह ॥ ५७ ॥

(५१) भासं=ज्ञान (आत्मा और अनात्मा का) । तिर्यक्=तिर्यक, तिरछा ।
 (ये सब प्रकृति के गुण मात्र हैं)

(५२) अवशेषं=वच रहा अर्थात् इन सब गुणों से न्यारा सो आत्मा का स्वरूप है ।

ॐ 'रि' को हस्त पढ़ा जाना चाहिये । अर्थ—आप को प्रश्नों के उत्तर बताने में जो तकलीफ दी गई उसका अच्छा फल अर्थात् ब्रह्मज्ञान का अनुभव हो गया ।

(५७) यह सापी सुन्दरदासजी के अन्त समय में की कही हुई प्रसिद्ध है ।

जीवन मुफ्त सदेह तू, लिप्त न कवहूँ होइ ।
 तोकों सोई जानि हैं, तव समान जे कोइ ॥ ५८ ॥
 जो या ज्ञान समुद्र महिं, डुबकी मारै आइ ।
 सोई मुफ्ता फल लहै, दुख दरिद्र सब जाइ ॥ ५९ ॥
 सुन्दर ज्ञान समुद्र की, महिमा कहिये कौन ।
 अमृत रस सौं है भर-थौ, तुम जिनि जानहुं लौं ॥ ६० ॥
 सुन्दर ज्ञान समुद्र महिं, बहुते रत्न अमोल ।
 मृतक होइ सो पैठि है, पैठि न सकई लोल ॥ ६१ ॥
 सुन्दर ज्ञान समुद्र कौ, वारापार न अन्त ।

निरालव=निराधार, निर्लेप, शुद्ध । निर्वासना=वासना रहित । इच्छाचारी=अपनी स्वाभाविक इच्छा से आचरण करै, स्वतन्त्र । आत्मा स्वतन्त्र है, शरीर कर्म के सत्कारों से बद्ध होकर (अर्थात्) लिप्त शरीर से बार बार जन्म लेता है । परन्तु जो जीवन्मुक्त हो गया वह मरने के पीछे जन्म नहीं लेगा । जीवन्मुक्ति सांख्य के मत में नहीं मानी गई है, यह वेदांत ही का सिद्धांत है कि जीते ही मुक्ति प्राप्त हो जाती है । सुन्दरदासजी ने अपने ग्रन्थों में जीवन्मुक्ति को दरसाया है । सांख्य के कुछ सिद्धांतों का वर्णन 'सर्वैया' ग्रन्थ के २५ वें अंग में और 'सापी' के २४ वें अंग में भी आया है । वहां ब्रह्म से पुरुष और प्रकृति की उत्पत्ति मानी है और २६ तत्व सांख्य के बताये हैं । इत्यादि । 'ज्ञान समुद्र' में जो सांख्य का वर्णन है उसके उत्तरार्द्ध में प्रायः वेदांत का मेल लगाया गया है । सांख्य में ब्रह्म शब्द से बहुत काम नहीं लिया गया है । वेदांत में सांख्य के आवश्यक अंशों से विशिष्ट ढंग पर काम लेने के उपरांत जो विरुद्ध पदार्थ हैं उनका खंडन किया है । जैसे प्रधान और सत्कार्यवाद तथा प्रकृति और कार्यरूप जगत् की सत्यता इत्यादि सांख्य में माने हुये पदार्थों का वेदांत में तिरस्कार किया गया है ।

५८ से अंत के छन्द ६६ तक इस 'ज्ञानसमुद्र' ग्रन्थ की महिमा, फल स्तुति और निर्माण काल (संवत् १७१०, भादवा सुदि एकादशी समाप्ति का) दिया है ।

इति ज्ञानसमुद्र की टीका सुन्दरानन्दी समाप्त

विपई भागै भूमकि कै, पैठै कोई सन्त ॥ ६२ ॥
 सुन्दर ज्ञान समुद्र की, जो चलि आवै तीर ।
 देपत ही सुख ऊपजै, निर्मल जल गंभीर ॥ ६३ ॥
 यह ई ज्ञान समुद्र है, यह गुरु शिष संवाद ।
 सुन्दर याहि कहै सुनै, ताकै मिटहि विपाद ॥ ६४ ॥
 संवत सत्रह सै गये, वर्ण दशोत्तर और ।
 भाद्रवः सुदि एकादशी, गुरुवासर सिरमौर ॥ ६५ ॥
 ता दिन संपूरण भयौ, ज्ञान समुद्र सु ग्रन्थ ।
 सुन्दरः औगाहन करै, लहै मुक्ति कौ पन्थ ॥ ६६ ॥

इति श्री सुन्दरदासेन विरचिते ज्ञान समुद्रे अद्वैत सिद्धांत निरूपणं नामः

पंचमोऽध्यायः ॥ ५ ॥

समाप्तोऽयं ज्ञानसमुद्रो ग्रन्थः ॥ सर्व छन्द संख्या ३१४ ॥

अथ सर्वाङ्गयोग प्रदीपिका

सर्वांगयोग प्रदीपिका

पंचप्रहार नाम प्रथमोपदेशः

दोहा

वन्दत हौं गुरुदेव के, नित चरणांबुज दोइ।
आतम ज्ञान प्रगट भयो, संशय रह्यो न कोइ ॥ १ ॥
भक्तियोग हठयोग पुनि, सांख्य सु योग विचार।
भिन्न भिन्न करि कहत हौं, तीनहुं कौ विस्तार ॥ २ ॥
सनकादिक नारद मुनी, शुक अरु ध्रुव प्रह्लाद।
भक्ति योग सो इन कियौ, सद्गुरु कै जु प्रसाद ॥ ३ ॥
आदिनाथ मत्सेन्द्र अरु, गोरप चर्पट मीन।

‘सर्वांगयोग’ से अनेक प्रकार के मुक्ति के साधन जो उत्तम और सनातन और सनातन और शास्त्र सम्मत हैं। यथा भक्तियोग विभागों सहित। हठयोग राज-योगादि सहित (यथाः—मंत्रयोगो हठश्चैव राजयोगो ल्यस्तथा। योगश्चतुर्विधः प्रोक्तो योगिभिस्तत्त्वदर्शिभिः) मंत्रयोग, हठयोग, राजयोग और ल्ययोग—ये चार याज्ञवल्क्य ने कहे हैं। और सांख्य के अंतर्गत सेखर निरीश्वर आदि। परन्तु सुन्दर-दासजी ने निरीश्वर भेद सांख्य की कहीं भी चर्चा नहीं की, बरन उन्होंने सांख्य को वेदांत से जा मिला दिया है।

(१) चरणांबुज=चरण कमल। ‘आतमज्ञान प्रगट भयो’ इत्यादि दोहे के दूसरे अंश से यह बात टपकती है मानों ‘ज्ञानसमुद्र’ के पीछे यही ग्रन्थ बनाया गया हो।

(२) सनकादिक की ‘सनत्कुमार संहिता’। नारद की ‘नारदपांचरात्र’। शुकदेव की ‘भागवत’। ध्रुव प्रह्लाद का चरित्र पुराणादि में। ये सब भक्ति शास्त्र के प्रथम आचार्य हैं। शांडिल्यादि भी।

काणेरी चौरंग पुनि, हठ सु योग इनि कीन ॥ ४ ॥
 ऋषभदेव अरु कपिल मुनि, दत्तात्रेय वशिष्ट ।
 अष्टावक्र रु जड़भरत, इन के सांख्य सुदृष्ट ॥ ५ ॥
 महापुरुष जे इन मतै, तिनकी में वलि जाउं ।
 मारग आये दश दिशा, पहुंचे एकहि गाउं ॥ ६ ॥
 भक्तियोग है चारि विधि, चहुं विधि हठ हू जांनि ।
 चतुर्भाति आचारयनि, सांख्य सु कह्यौ वपांनि ॥ ७ ॥
 प्रथम भक्ति अरु मंत्र लय, चर्चा सहित सुनाइ ।
 भिन्नै भिन्न प्रकार करि, आगे कहि हौं जाइ ॥ ८ ॥
 दुतिय हठहि अरु राज पुनि, लक्ष सहित अष्टङ्ग ।
 आगे कहि हौं बहुत विधि, चारि हु के जु प्रसङ्ग ॥ ९ ॥
 त्रितिये सांख्य सु ज्ञान सुनि, ब्रह्मयोग अद्वीत ।
 ये चाख्यौ जौ जानियहि, मिटै सकल भयभीत ॥ १० ॥
 इन विन और उपाय हैं, सो सब मिथ्या जानि ।
 छह दरसन अरु छ्यानवे, पाण्ड कहुं वपांनि ॥ ११ ॥

त्रौपई

तौ केचित् करहिं यज्ञ विधि वेदा । वाजपेय गो अरु बहु भेदा ॥
 केचित् तीरथ तीरथ धावैं । दहिनावर्त्त पहुमि दै आवैं ॥ १२ ॥

- (४) आदिनाथ आदि योग के आचार्य हैं ।
 (५) ऋषभ आदि सांख्य के भागवतादि में वर्णन है ।
 (७) सांख्य को भी चार प्रकार का कहा, यह विलक्षण है ।
 (११) छानवे पाषण्डों का कोई प्रमाण नहीं मिला ।

छन्द १२ से ४९ तक जो गणना की है वोह कई आधारों वा निज के अनुभव से है । वाजपेय—एक प्रकार का यज्ञ । गो—गोमेध यज्ञ । बहुभेदा—नरमेध, अश्वमेध आदिक यज्ञ । दहिनावर्त्त—परिक्रमा । पहुमि—पृथ्वी । षट्कर्म—नित्य के छह कर्म—

केचित् शौच अचार हि धर्मा । संध्या तर्पण अरु पटकर्मा ॥
 केचित् वर्ण आश्रमाधारी । ब्रह्मचर्य पालहि ब्रह्मचारी ॥ १३ ॥
 केचित् गारहस्थ बहु भांती । पुत्र कलत्र बंधे दिन राती ॥
 केचित् वानप्रस्थ मत लीना । कामिनि सहित गवन बन कीना ॥ १४ ॥
 केचित् परमहंस संन्यासी । साषा सूत्र तजी बहु पासी ॥
 केचित् नित्य जु करहि सनाना । सायंकाल प्रात मध्याना ॥ १५ ॥
 केचित् नियम व्रत हि बहु धारै । चंद्रायन उपवास विचारै ॥
 केचित् करै देव की दूजा । पाती पुष्प तोरि ह्वै दूजा ॥ १६ ॥
 केचित् माला तिलक घनावै । विष्णु उपासी भक्त कहावै ॥
 केचित् शिव शिव जपहि अपारा । गरै लिंग अरु लावहि छारा ॥ १७ ॥
 केचित् कर्म सु थापहि जैना । केश लुंचाइ करहि अति फँना ॥
 केचित् मुद्रा पहिरै कानं । कापालिका भ्रष्ट मत जानं ॥ १८ ॥
 केचित् नास्तिकवाद प्रचंडा । तेतौ करहि बहुत पाषंडा ॥

संध्या, जप, तर्पण होम, वल्लिवैश्वदेव और स्नान । तथा पढ़ना, पढ़ाना, यज्ञ करना, कराना, दान देना, लेना ।

वर्णाश्रम धर्म शास्त्र सम्मत होनेसे पाषण्ड नहीं हो सकता । इसको दम्भ और कपट से करने पर पाषंड हो सकता है ।

(१५) बहुपासी—अनेक बंधनों को छोड़ा ।

(१६) वहै दूजा—द्वैतभाव से अर्थात् साधक भाव से साध्यदेव के लिये ।

(१७) छारा—भस्म ।

(१८) केश लुंचाइ—जैनियों के साधु हाथ से मस्तक के केश खेंच कर उषाड़ते हैं, उस्तरै कैची से नहीं काटते हैं । फँना—फँन, मक, फरेच, पाषंड । मुद्रा—जोगी कान फडा कर गोल मुद्रा पहनते हैं । कापालिक—एक शैव शाक्त वा वाम-मत का भेद है, जिस के अनुयायी मनुष्य की खोपड़ी का पात्र और माला रखते हैं और स्मशान में रहते वा विचरते हैं ।

केचित् देवी शक्ति मनावै । जीव हतन करि ताहि चढ़ावै ॥ १९ ॥
 केचित् बहु विधि होम कराहीं । तिल जव घृतहि अग्नि मुख मांहीं ॥
 केचित् यजन करहिं खलु देवा । धूप दीप करि ताकी सेवा ॥ २० ॥
 केचित् मलिन मंत्र आराधै । वशीकरण उच्चाटन साधै ॥
 केचित् मुये मसान जगावै । थंभन मोहन अधिक चलावै ॥ २१ ॥
 केचित् वनिता कर्पण करहीं । भूपति मोहि धूर्त्त धन हरहीं ॥
 केचित् करहिं कलंक पसारा । घात रसाइन मारहिं पारा ॥ २२ ॥
 केचित् गुटिका सिद्ध कमावै । वनस्पती के पात चरावै ॥
 केचित् खड्ग अग्नि जल बाधै । शिला उठाइ धरहिं पुनि काधै ॥ २३ ॥
 केचित् करहिं विविधि बैदंगा । बूटो जरी टटोर हि अंगा ॥
 केचित् ज्योतिष गण तिथि वारा । घरी महुर्त्त ग्रह व्योहारा ॥ २४ ॥
 केचित् तुला रत्न भू दाना । अन्न वसन पुस्तक विधि नाना ॥
 केचित् कहै संसकृत वांनी । कठिन श्लोक सुनावहिं जानी ॥ २५ ॥

(१९) हतन=मारकर, बलिदान कर के ।

(२१) मलिन मंत्र=अधोरी मंत्र साधन । वशीकरण=मंत्रशास्त्र के प्रधान षट् प्रयोग—मारण, मोहन, वशीकरण, स्थम्भन, उच्चाटन, वा शांति ।

(२२) कर्षण=आकर्षण (प्रयोग) । कलक पसारा=कपट से अन्य में दोष बता कर अपनी सिद्धाई भगारना । पारा मारण=वैद्यक की एक सिद्धि जिससे चांदी रांगा से और तांबा से सोना बनता है ।

(२३) पारद की गुटिका सिद्ध करके मुह में धरने से मनुष्य खेचर होता है अर्थात् उड़ता है । वनस्पति=घास पात खाकर रहते हैं । घन्न—मंत्र शक्ति से तलवार की धार को बाधना, जल को बाध देना, अग्नि को शीतल कर देना । शिला=भारी पत्थरों को मंत्र के आवेश वा जोश में उठा लेना और चला । टटोरहि=नाड़ी देखें वा शरीर को टटोल कर रोग के लक्षण देखें ।

(२४) व्योहारा=ग्रह के चार वा प्रभाव ।

(२५) सुनावहिं जानी=सुनाने वा उच्चारण करने की विधि जानते हैं ।

केचित् तर्कत शास्त्र पाठी । कौशल विद्या पकरहि काठी ॥
 केचित् वाद विविधि मत जानै । पढि व्याकरण चातुरी ठानै ॥ २६ ॥
 केचित् कविता कवित सुनावै । कुंडलिया अरु अरिल बनावै ॥
 केचित् छंद सवैया जोरै । जहां तहां के अक्षर चोरै ॥ २७ ॥
 केचित् वीणा वेणु वदीता । ताल मृदंग सहित संगीता ।
 केचित् नट की कला दिपावै । हस्त विनोद मधुर सुर गावै ॥ २८ ॥
 केचित् करहि कष्ट तन भारी । भोजन पंच ग्रास आहारी ।
 केचित् अन्न गऊ मुख पांहीं । घुटरनि परहि अकल कछु नाहीं ॥ २९ ॥
 केचित् कर धरि भिक्षा पावै । हाथ पूंछि जंगल कौं धावै ।
 केचित् घर घर मांगहि टूका । वासी कूसी रूपा सूका ॥ ३० ॥
 केचित् अपस्स पाक बनावै । मुख मूंदहि हुन्नर दिपराव ।
 केचित् जीमत कूटहि थारी । करि करि ग्रास देइ कर नारी ॥ ३१ ॥
 केचित् धोवन धावन पीवै । रहै मलीन कहौ क्यों जीवै ।

(२८) वदीता=वादित्र, बाजे बजाये ।

(२९) पंचग्रास=पांच ही ग्रास ले कर फिर न खाना, अत्यन्त अल्प भोजन करना । अथवा प्राण, अपान, समान, उदान और व्यान वायुओं के अर्थ पांच ग्रास प्रथम निकाल फिर खाना । अथवा काग, इवान, गौ, अभ्यागत और कीड़े मकोड़े के आदि प्रथम पांच ग्रास निकाल कर खाना । गऊ मुख खांही=गौ को खिला कर खावै, अथवा गौ को अन्न चरा दै फिर गोबर में जो अन्न निकलै उस को ओछ-वृत्ति से खाय । घुटरनि परहि=कनक दण्डवत करै ।

(३०) यह वृत्ति तो भिक्षार्थी की है ही, इसमें पापंड यही हो सकता है कि भिक्षा ले और फिर रात को चोरी आदि कुकर्म करै ।

(३१) हुन्नर=हुनर, आचार की वारीकियां, छिलावट । कूटहि थारी=दक्षिणी, खाते समय थाली बजा कर शब्द करते हैं ताकि चांडाल का शब्द कान में न आने पावै जिसके सुनने से वे खाते ही उठ जाते हैं । कर नारी=अपने

केचित् मत्ता अघोरी लीया । अंगीकृत दोऊ का कीया ॥ ३२ ॥
 केचित् अभष भपत न सकाहीं । मदिरापान मांस पुनि पांहीं ।
 केचित् वपुरे दूधाधारी । पांड पोपरा दाप छुहारी ॥ ३३ ॥
 केचित् कंद मूल पनि पांहीं । एकाएक रहैं वन माहीं ।
 केचित् काषायादिक पहिरैं । जपहिं जाप पैठहिं जल गहरैं ॥ ३४ ॥
 केचित् रक्त पीत पट कीने । पुनि वस्तर वोढहिं अति भीने ।
 केचित् दीसै रंगा चगा । पाट पटम्बर वोढहिं अंगा ॥ ३५ ॥
 केचित् रंगहिं काथ महि कपरा । करि प्रपंच बैठहिं अति लपरा ।
 केचित् टाट पहरि दिपराव । बहुत भांति करि लोक रिभावैं ॥ ३६ ॥
 केचित् चिरकट वीनहिं पंथा । निर्गुन रूप दिखावैं कथा ।
 केचित् मृगछाला बाधम्बर । करते फिरहिं बहुत आढम्बर ॥ ३७ ॥
 केचित् वोढहिं बल्कल चीरा । शीत घांम कलु वचै न नीरा ।
 केचित् नम्र उधारी देहा । होहिं दिगम्बर लावहि पेहा ॥ ३८ ॥
 केचित् जटाजूट नप कीन्हे । नाना रूप जाइ नहिं चीन्हें ।

हाथ से न खाना, स्त्रियों, भक्तों के हाथ से खाना । धोवन=स्वेताम्बर जैनियों के ढूढिये
 आटे का धोवन पीते हैं । और वस्त्र धोने में हिंसा समझते हैं ।

(३२) दोऊ=हिंसा से वाम मत और अहिंसा तथा मलिनता से ढूढिया मत ।

(३३) अभष=अभक्ष्य—श्वान, सर्प, मृतक शरीर, भिष्टा आदि । वाम मार्ग में-
 पच मकार=मत्त, मैथुन, मांस, मदिरा और मुद्रा से मोक्ष मानते हैं । कोई २ मुद्रा के
 स्थान पर मत्स्य लेते हैं ।

(३४) धनि=क्षणि, थोड़ा, अल्प । अथवा खोदकर । अथवा यह फल का
 पाठ्यतर है । वा खन-एक खन, एक बार । काषायादिक=गोरुआ, खाकी रंग, लाल,
 पीले-नीले आदि फक्कीरों के वस्त्र ।

(३६) लपरा=बाचाल उपदेश कथा कहने वाले ।

(३७) चिरकट=वीरकट, चियड़ा । कथा=गुदड़ी ।

केचित् करहिं अज्ञान कसौटी । पंच अग्नि वारहिं मति छौटी ॥ ३६ ॥
 केचित् मेघाडम्बर वेंठें । शीत काल जलसाई पैठें ।
 केचित् धूम पान करि भूलें । ओंधे होइ वृच्छ सौं भूलें ॥ ४० ॥
 केचित् मरहिं पङ्ग की धारा । नृपति हौंन के काज गंवारा ।
 केचित् मगर-भोज तन करहीं । मंषापात देह परहरहीं ॥ ४१ ॥
 केचित् जाइ हिंवारै सीमैं । मन की मूठितहां अति रीमैं ।
 केचित् गरा सारि तन त्यागैं । यातें कछू पाइ हैं आगैं ॥ ४२ ॥
 केचित् करि पर्वत हिं निवासा । पुनि सो करहिं गुफा में वासा ।
 केचित् एक ठौर न रहाहीं । आजु सु इहां काल्हि उहां जाहीं ॥ ४३ ॥
 केचित् तृण की सेज बनावैं । केचित् लैं कंकरा विछावैं ।
 केचित् व्रत हिं गहैं अति गाढे । द्वादश वर्ष रहैं पग ठाढे ॥ ४४ ॥
 केचित् रहैं जाइ समसाना । हम अवधूत करहिं अभिमाना ।
 केचित् रूप वृच्छ तर वासा । हम काहू की करहिं न आसा ॥ ४५ ॥
 केचित् मौन गहैं नहिं बोलैं । सैन हिं सैं अन्तर्गति पोलैं ।
 केचित् चन्दन पौरि बनावैं । पग पावरी नैन मटकावैं ॥ ४६ ॥
 केचित् मेलहिं मूंड ठगौरी । सब लैं जाहिं देपते त्योंरी ।
 केचित् सिहर लगावहिं अंगा । बालक चलैं लागि करि संग्गा ॥ ४७ ॥
 केचित् मूठि चलावैं काहू । नारिसिंह भैरव तुम जाहू ।

(४१) मगर भोज—चाह कर मगरमच्छ का भोजन बनना जलमें डूब कर ।

(४२) सीमैं=गलैं । मन की मूठि=मन भावें जितना । गरा=गला । सारि=

काट कर ।

(४३) एक ठोर न रहाही=सन्यासी वा त्यागी एक दिन वा थोड़े समय एक स्थान में ठहरते हैं ।

(४६) अंतर्गति=मन की बात ।

(४७) मेलहिं मूंड ठगौरी=सिर पर (मंत्र की) भुरकी डालते हैं और फिर

केचित् आक धतूरा पांहीं । पुनि अँगार मेलहि मुख माहीं ॥ ४८॥
 केचित् आफू पोसत भंगी । निपट मूढ मति आहि तरंगी ।
 ऐसैं भ्रम सु कहां लग कहिये । संमुक्ति समुक्तिगुरु के पग ग्रहिये ॥ ४९॥

दोहा

बहुत भांति मत देपिकैं, सुन्दर किया विचार ।

सद्गुरु के जु प्रसाद ते, भ्रमें नहीं सुलगार ॥ ५० ॥

इति श्री सुन्दरदास विरचितायां सर्वाङ्गयोगप्रदीपिकायां पञ्चप्रहारनामः
 प्रथमोपदेशः ॥ १ ॥

घन ठग ले जाते हैं । लोरी=ल्योर फटे रह जाते हैं अर्थात् वड़ी फुरती से तुरत भाग जाते हैं और आक वाक रह जाते हैं । सिहर=ठंडे वस्त्र पानी में भीगे शीत ऋतु में पहन के मांगने जाय । अथवा जादू लगावै (अ० सिहर से) या सिन्दूर लपेटें ।

(४८) नारिसिंह=नाहरसिंह वा नृसिंहदेव मन्त्र की सिद्धि के लिये साथे जाते हैं । इसी तरह भैरव । तुम जाहू=देवता को कहता है कि जाकर अमुक कार्य सिद्ध करो ।

(५०) सुलगार=भ्रष्ट पुरुष । सतजन । वा तनिकदूभी । थोड़ा सा भी ।

अथ भक्तियोग नाम द्वितीयोपदेशः

चौपई .

भक्तियोग अब सुनहु सयाना । बुद्धि प्रवांन जु करौं वपांना ।
 भक्ति करन का यहु आरंभा । महल उठै जौ थिर ह्वै थंभा ॥ १ ॥
 प्रथमहिं पकरै दृढ़ वैरागा । गहि विश्वास करै सब त्यागा ।
 जितेन्द्रिय अरु रहै उदासी । अथवा गृह अथवा वनवासी ॥ २ ॥
 माया मोह करै नहिं काहू । रहै सबनि सौं वेपरवाहू ।
 कलक कामिनी छाडै संगी । आशा तृष्णा करै न अंगा ॥ ३ ॥
 शील सन्तोष क्षमा उर धारै । धीरज सहित दया प्रतिपारै ।
 दीन गरीबी रापै पासा । देपै निरप भया तमासा ॥ ४ ॥
 मान महातम कछु न चाहै । एकै दशा सदा निर्वाहै ।
 राव रंक की शंक न जानै । कीरी कुंजर सम करि जानै ॥ ५ ॥
 आतम दृष्टि सकल संसारा । संतनि कौ रागै अधिकारा ।
 वैर भाव काहू नहिं करई । सतगुरु शब्द ह्वै मै धरई ॥ ६ ॥
 सार ग्रहै कूकस सब नाणै । रमिता राम इष्ट सिर रागै ।
 आन देव की करै न सेवा । पूजै एक निरंजन देवा ॥ ७ ॥
 मन माहैं सब सौंज सु थापै । वाहर के बंधन सब कापै ।
 शून्य सुमंदिर अधिक अनूपा । ता महिं मूरति जोति स्वरूपा ॥ ८ ॥
 सहज सुखासन बैठै स्वामी । आगै सेवक करै गुलामी ।

(४) निरपप=निरपेक्ष, उदासीन । भया=होकर ।

(५) एकै दशा=एक रसता ।

(७) कूकस=भुस, छूँछल ।

(८) कापै=काटै ।

संजम उदक सनान करावै । प्रेम प्रीति के पुष्प चढ़ावै ॥ ९ ॥
 चित चन्दन लै चरचै अगा । ध्यान धूप पैवै ता संग ।
 भोजन भाव धरै लै आगै । मनसा वाचा कछू न मांगै ॥ १० ॥
 ज्ञान दीप आरती उतारै । घण्टा अनहद शब्द विचारै ।
 तन मन सकल समर्पन करई । दीन होइ पुनि पायनि परई ॥ ११ ॥
 मग्न होइ नाचै अरु गावै । गदगद रोमाचित हो आवै ।
 सेवक भाव कदै नहिं चोरै । दिन दिन प्रीति अधिक ही जोरै ॥ १२ ॥
 ज्यों पतिव्रता रहै पति पासा । ऐसैं स्वामी की ढिग दासा ।
 काहू दिशा भूलि जौ जाई । तौ पतिव्रत जु रहै नहिं भाई ॥ १३ ॥
 नैकु न पाव आन दिश धारै । जौ पति कहै सु आज्ञा पारै ।
 सदा अषण्डित सेवा लावै । सोई भक्ति अनन्य कहावै ॥ १४ ॥

दोहा

यह सो भक्ति अलिगनी, विरला जानै भेव ।

भाग्य होइ तौ पाइये, समझावै गुरुदेव ॥ १५ ॥

अथ मंत्रयोग

चौपई

मन्त्रयोग अब सुनियहु भाई । सतगुरु विना न जान्यों जाई ।
 जाकै कछू रूप नहिं रेपा । कौन प्रकार जाइ सो देषा ॥ १६ ॥
 सब संतनि मिलि कियौ विचारा । नाम विना नहिं लौं पियारा ।
 कहूं न दीसै ठौर न ठाऊं । ताकौ धरहिं कवन विधि नाऊं ॥ १७ ॥
 अपनै सुख के कारण दासा । काढ्यौ सोधि सु परम प्रकाशा ।

(१२) चोरै=छिपावै वा घटावै ।

(१३) रहै नहिं भाई—हे भाई (साधु, शिष्य) पतिव्रत धर्म जाता रहै,
 बिगड़ जाय ।

(१५) अलिगनी—अलिग=ब्रह्म । ब्रह्म सम्बन्धवाली । बारीक, सूक्ष्म, स्त्रीणी ।

ताकौ नाम राम तव राष्यौ । पीछें विविधि भांति बहु भाष्यौ ॥ १८ ॥
 सहस्र नाम की कौन चलावै । नाम अनन्त पार कौ पावै ।
 राम मन्त्र सबकै सिरमौरा । ताहि न कोई पूजत औरा ॥ १९ ॥
 राम मन्त्र सब मंहि तत सारा । और आहि जग के व्यौहारा ।
 राम मन्त्र तें शिला तिरानी । पाथर कहा तिरै कहुं पांनी ॥ २० ॥
 राम मन्त्र के ऐसै कामा । पत्र न उख्यौ लिखै जव नामा ।
 राम मन्त्र शिव गौरि सुनायौ । सोई नारद ध्रुवहि पढायौ ॥ २१ ॥
 पुनि प्रह्लाद गह्यौ सो मंत्रा । सही कसौटी काढे जंत्रा ।
 जरे न मरे पङ्क की धारा । राम मन्त्र के ये उपकारा ॥ २२ ॥
 सुगम उपाइ और सदरोजी । राम मन्त्र कौं जौ ले पोजी ।
 प्रथम श्रवन सुनि गुरु कै पासा । पुनि सो रसना करै अभ्यासा ॥ २३ ॥
 ता पीछै हिरदै में धारै । जिह्वा रहित मंत्र उचारै ।
 निश दिन मन तासों रह लागौ । कबहुं नैक न टूटै धागौ ॥ २४ ॥
 पुनि तहां प्रगट होइ रंकारा । आपु हि आपु अखण्डित धारा ।
 तन मन विसरि जाइ तहां सोई । रोमहि रोम राम धुनि होई ॥ २५ ॥
 जैसैं पांनी लौन मिलावै । ऐसैं ध्वनि मंहि सुरति समावै ।
 राम मन्त्र का इहै प्रकारा । करै आपु से लौ न वारा ॥ २६ ॥

(१८) नाम राम=राम नाम ही को मुख्य मन्त्र ईश्वर प्राप्ति के लिये कहा है ।

(२०) शिला तिरानी=सेतु बांधने में राम नाम लिख कर नल नील आदि ने शिला पानी पर रक्खी सो डूबी नहीं । पत्र न उख्यौ=पत्र पर नाम लिख देने से इच्छानुसार वह इतना भारी हो गया कि उठाये न उठा ।

(२२) सही कसौटी=जो जो कष्ट हिरण्याक्ष ने दिये सो सब राम भजन से सह गये । काढे जंत्रा=यंत्र में होकर मानों निकले, अर्थात् पूर्ण कष्ट भोगे और बाल बाँका न हुआ ।

(२३) सदरोजी=सब कमाई ।

(२५) रंकारा="राम राम राम राम" की लगातार अखण्डित धुनि गुजारते

दोहा

मन्त्र योग इहि विधि करहु जे कोइ चाहै राम ।

सतगुरु के जु प्रसाद ते मन पावै विश्राम ॥ २७ ॥

अथ लययोग

चौपई

अब लययोग कहूं बहु भाती । लय विन भय व्यापै दिन राती ।

लय विनु जन्म मरन नहि छूटै । लय विनु काल आइ के कूटै ॥ २८ ॥

लय समान नहि और उपाई । जो जन रहै राम लय लाई ।

निशि वासर ऐसै लै लागै । आवागमन सकल भ्रम भागै ॥ २९ ॥

जैसै चातक करै पुकारा । पीव पीव करि वारंवारा ।

ऐसी विधि लय लावै कोई । परम स्थान समावै सोई ॥ ३० ॥

जैसै कुञ्जी अंड सभारै । पुनि सो कूर्म दृष्टि नहि टारै ।

जो कोऊ लै लावै ऐसी । ताको जरा मृत्यु कहु कैसी ॥ ३१ ॥

जैसै बालक सर्प कुरंगा । थकित सु होइ नाद कै संग ।

ऐसी लय जो कोई लावै । जोनी संकट बहुरि न आवै ॥ ३२ ॥

जैसै बरत वास चढि नटनी । वारंवार करै तहा अटनी ।

इत उत कहूं नैक नहि हेरै । ऐसी लय जन हरि तन फेरै ॥ ३३ ॥

रहने से—“रं रं रं रं” ऐसी सक्षिप्त आवाज निकलने लगती है जो शनैः शनैः “रं-रं-रं-रं” हो जाती है । इस ही को रंकार कहा है ।

(३१) कुञ्जी—कुछ पक्षी की मादिन । जो अपने ध्यान से अण्डे को सेती है ।
कूर्म=कछुआ और मगर ध्यान से अण्डे को सेते हैं ।

(३२) बालक, सर्प, कुरङ्गा=बालक सुन्दर गीत वा कहानी सुन मग्न हो जाता है । साँप सपेरे की पूंगी पर प्रसन्न हो जाता है । कुरङ्ग, हिरण, नाद, बांसुरी आदि में रत हो जाता है । जोनी संकट (योनि+संकट) आवागमन ।

(३३) अटनी=अटन, चलना फिरना, चक्कर देना ।

जैसे कुम्भ लेइ पनिहारी । सिरि धरि हंसै देइ कर तारी ।
 सुरति रहै गागरि कै मंझा । यौं जन लय लावै दिन संझा ॥ ३४ ॥
 जैसे गाइ जंगल कौं धावै । पानी पिवै घास चरि आवै ।
 चित्त रहै बछरा कै पासा । ऐसी लय लावै हरिदासा ॥ ३५ ॥
 ज्यों जननी गृह काज कराई । पुत्र पिंघूरै पौढत भाई ।
 उर अपनै तै छिन न बिसारै । ऐसी लय जन कौं निस्तारै ॥ ३६ ॥
 जैसे कीट भृङ्ग की त्रासा । पलटि जाइ यहु बड़ा तमासा ।
 ऐसी विधि लय लागै जाकी । बारवार बलिहारी ताकी ॥ ३७ ॥
 सब प्रकार हरि सौं लै लावै । होइ विदेह परम पद पावै ।
 छिन छिन सदा करै रस पाना । लय ते होइ ब्रह्म समाना ॥ ३८ ॥

दोहा

यह लय योग अनूप है करै ब्रह्म सामान ।
 भाग्य बिना नहि पाइये सतगुरु कहै सुजान ॥ ३९ ॥

अथ चर्चायोग

चौपई

अब यह चर्चायोग बषानों । मति अनुमान कछू जो जानों ।
 निराकार है नित्य स्वरूप । अचल अभेद्य छांह नहि धूपं ॥ ४० ॥

(३४) मंझा=माँझ, मध्य । संझा=रात्रि ।

(३६) पिंघूरे=पालने में ।

(३७) कीट भृङ्ग=लट को कुम्हारी मक्खी अपने बनाये मिट्टी के गुजाले में रखती है और मुंह उसका बन्द कर उसके चारों तरफ गुजारती है तो ऐसा विस्वास है कि लट की मक्खी हो जाती है । राम नाम की गुजार से मनुष्य की पशुता मिट कर देवतापन आ जाता है ।

(४०) अभेद्य=अच्छेद्य, अखण्ड । छांह नहि धूपं=न तो कार्य है न कारण, न आभास है न प्रतिभास ।

अव्यक्त पुरुष अगम अपारा । कैसँ कै करिये निर्द्धारा ।
 आदि अन्त कछु जाइ न जानी । मध्य चरित्र सु अकथ कहांनी ॥ ४१ ॥
 प्रथमहि कीनों (है) ओंकारा । तातें भयो सकल विस्तारा ।
 जावत यह दीसै ब्रह्मण्डा । सातौं सागर अरु नव खण्डा ॥ ४२ ॥
 चंद सूर तारा दिन राती । तीनहुं लोक सृजे बहु भांती ।
 चारि पानि करि सृष्टि उपाई । चौराशी लष जाति बनाई ॥ ४३ ॥
 ब्रह्मा विष्णु सु सृजे महेशा । गण गंधर्व असुर सुर सेसा ।
 भूत पिशाच मनुष्य अपारा । पशु पक्षी जल थल संसारा ॥ ४४ ॥
 पान पान नाना विधि वानी । भिन्न सुभाव किये कछु जानी ।
 हलन चलन सब दिया चलाई । सहजै सब कछु होता जाई ॥ ४५ ॥
 आप निरंजन परम प्रकाशा । देपै न्यारा भया तमाशा ।

(४१) अव्यक्त=अप्रगट, गुप्त । अगम=अगम्य, जो बुद्धिगोचर नहीं है ।
 जाइ न जानी=जानी नहीं जा सकै । अकथ=अकथनीय, वर्णनातीत ।

(४२) ओंकारा—ओंकार सृष्टि के आदि में उत्पन्न हुआ, फिर ओंकार से सब सृष्टि हुई । यह श्रुति सिद्ध है । जावत=पैदा हुआ और प्रगट हुआ ऐसा प्रतीत हुआ, स्वतः नहीं ।

(४३) तीनहु लोक—पृथ्वी अतरिक्ष और स्वर्ग । अथवा भू भुवः स्वः । वा सत, रज, तम गुण प्रधान तीन लोक की त्रिलोकी । चारि पानि=स्वेदज, अंडज जरायुज और उद्भिज । जाति=योनियां ।

(४४) गण=देवताओं के समूह ।

(४५) नाना विध वाणी—देशों और मनुष्यों के अन्तर से ससार में अनेक भांति की बोलियां । सहजै=प्रगट में मानो स्वतः विना इच्छा और प्रयास के हो रहा है । कछु जानी=उसकी सृष्टि का पूरा भेद जाना नहीं जा सका ।

ताहीं कछु लीपै नहिं छीपै । घट घट मांहि आपुही दीपै ॥ ४६ ॥
 चर्चा करौं कहां लग स्वामी । तुम सब ही के अंतरजामी ।
 सृष्टि कहत कछु अन्त न आवै । तेरा पार कौन धौं पावै ॥ ४७ ॥
 तू जु अगाध अपार सु देवा । निगम नेति जानै नहिं भेवा ।
 तेरा को करि सकै वपाना । थकित भये सब संत सुजाना ॥ ४८ ॥
 तेरी गति तू ही पै जानै । मेरी मति कैसें जु प्रवानै ।
 कीरी पर्वत कहा उचावै । उदधि थाह कैसें करि आवै ॥ ४९ ॥
 भक्ति मंत्र लय कीनी चरचा । समझै सन्त करै जो परचा ।
 एक किये तिहुं लोक बड़ाई । चाख्यों की कछु कही न जाई ॥ ५० ॥

दोहा

ये चाख्यों अंग भक्ति के नौधा इनहीं मांहि ।
 सुन्दर घट मांहि कीजिये वाहरि कीजै नांहि ॥ ५१ ॥

इति श्री सुन्दरदास विरचितायां सर्वाङ्गयोग प्रदीपिकायां भक्तियोग
 नाम द्वितीयोपदेशः ॥ २ ॥

(४६) लीपै नहिं छीपै=लिपा छिपा नहीं, नितान्त लिप्त वा गुप्त नहीं है वरन प्राप्य है । दीपै=प्रकाश करै ।

(४८) निगम नेति=वेद नेति नेति कहते हैं उनको भी रहस्य ज्ञात नहीं ।

(४९) उचावै=सिर पर उठावै ।

(५०) परचा=अभ्यास और तल्लीनता से अनुभव कर यथार्थ जानै । एक-किये=इन चार योगों में से एक ही किसी को संसार में इतना गौरव है ।

इति द्वितीयोपदेशः

अथ हठयोग नाम तृतीयोपदेशः

चौपड़

अवहि कहूं हठयोग सुनाई। आदिनाथ के वन्दों पाई।
 रवि शशि दोऊ एक मिलावै। याही तें हठयोग कहावै ॥ १ ॥
 प्रथम सु धर्म देश कहूं ताकै। भलौ राज्य कछु दपल न जाकै।
 तहां जाइ कै मठिका करई। अल्प द्वार अरु छिद्रसु भरई ॥ २ ॥
 लिप्त करै चहुं ओर सुगंधा। कूप सहित मठ इहि विधि बंधा।
 तामहि पैठि करै अभ्यासा। गुरु गमि हठ करि जीतै स्वासा ॥ ३ ॥
 श्रमन करै वक्वाद न मांडै। होइ असंग चेष्टा छांडै।
 अति उछाह मन माहै करई। निश्चय रापि धीर्य पुनि धरई ॥ ४ ॥
 हठ करि आसन साधै भाई। हठ करि निद्रा तजतौ जाई।
 हठ ही करि आहार घटावै। पाटो पारौ कछु न पावै ॥ ५ ॥
 हठ करि तीक्ष्ण कटुक सु त्यागै। सरसों तिल मद मांस न मांगै।
 हरित शाक कबहु नहिं पाई। हिंगु लहसनु सब देइ वहाई ॥ ६ ॥
 देह कष्ट पुनि करै न सोई। प्रात सनान उपासन कोई।

(१) आदिनाथ=महादेव, सब योग विद्या और योग विद्या के आचार्यों के आदि गुरु और प्रथम आचार्य ।

(२) भलो राज्य.....=ऐसे देश में मठ बांध हठयोग करै जहां का राज्य शान्त और निष्कण्टक हो ।

(३) गुरु गमि=गुरु के उपदेश और ज्ञान के अनुसार क्योंकि योग गुरुगम्य है बिना गुरु के योग दुःसाध्य है ।

(४) श्रम न करै.....=योगी को परिश्रम करना निषिद्ध है, अधिक धोल्ना भी अयोग्य है ।

(५) निद्रा.....=साधन बढ़ जाने पर अल्पाहारी और अल्पशायी होता जाय ।

(६ से १२ तक) योगी का आहार-व्यवहार योग ग्रन्थों में (हठयोग प्रदीपिका,

गोहूँ शालि सु करै अहारा । साठी चांवर अधिक पियारा ॥ ७ ॥
 पीर पांड घृत मधु पुनि सांणी । सूठि पटोल निर्मल अति पांणी ।
 यहु भोजन सु करै हठ योगी । दिन दिन काया होइ निरोगी ॥ ८ ॥
 पट कर्मनि करि देह प्रछालै । नाडी शुद्ध होहि मल टालै ।
 विधि करि करै क्रिया हैं जेती । धौती वस्ती अरु पुनि नेती ॥ ९ ॥
 त्राटक निरणै नौली फेरै । कपाल भाथी नीकै हेरै ।
 ये पट कर्म सिद्धि के दाता । इन तैं सूक्ष्म होइ सु गाता ॥ १० ॥
 आउं पित्त कफ रहै न कोई । नष सिष लौं वपु निर्मल होई ।
 सदाभ्यास तैं होइ सु छंदा । दिन दिन प्रगटै अति आनंदा ॥ ११ ॥

दोहा

या हठ योग प्रभाव तैं, प्रगट होइ आनन्द ।
 विचरै तीनहुं लोक में, जव लग सूरय चन्द ॥ १२ ॥

राजयोग लक्षण

चौपड़

राजयोग का कठिन विचारा । सँमुझै विना न लागै प्यारा ।
 राजयोग सब ऊपर छाजै । जो साधै सो अधिक विराजै ॥ १३ ॥
 राजयोग कीना शिव राई । गौरा संग अनंग न जाई ।
 घृत नहिं ढरै अग्नि के पासा । राजयोग का बड़ा तमासा ॥ १४ ॥
 नाडीचक्र भेद जौ पावै । तौ चढि बिंद अपूठौ आवै ।
 करनी कठिन आहि अति भारी । वशवर्त्तिनी होइ जौ नारी ॥ १५ ॥

शिवस्वरोदय, गोरक्षपद्धति, योगचिन्तामणि, आदि में भली भांति वर्णन है । उसके अनुसार संक्षेप से सुन्दरदासजी ने कहा है । योग के षट्कर्म—“धौतिर्वस्तिस्तथा नेती नौलिका त्राटकस्तथा । कपाल भाती चैतानि षट् कर्माणि समाचरेत्” ॥ अर्थात् नेती, धौती, नौली, त्राटक, कपालभाती, वस्ति । सानी=मिलाकर ।

(१५) नाडी चक्र=नाडी शरीर की जिसका भेदन और षट्चक्र का भेदन । अपूठौ=लौट कर मस्तिष्क में वीर्य, कपाली मुद्रा आदि के साधन से, चढ़ जावै ।

दीसै संग रहै पुनि मुक्ता । अष्ट प्रकार भोग को मुक्ता ।
 पाप पुन्य कछु परसै नाहीं । जैसे कमल रहै जल माहीं ॥ १६ ॥
 सदा प्रसन्न परम आनन्दा । दिन दिन कला बधे ज्यों चंदा ।
 ऐसी भांति रहै पुनि न्यारा । राजयोग का इहै विचारा ॥ १७ ॥
 राजयोगि के लक्षण ऐसै । महा पुरुष बोलै है तैसे ।
 जाकों दुख अरु सुख नहि होई । हर्ष शोक व्यापै नहि कोई ॥ १८ ॥
 जाकों क्षुधा तृषा न सतावै । निद्रा आलस कबहु न आवै ।
 शीत उष्ण जाकों नहि भाई । जरा न व्यापै काल न पाई ॥ १९ ॥
 अग्नि न जरै न बूडै पांनी । राजयोग की यह गति जानी ।
 अजर अमर अति वज्र शरीरा । पङ्क धार कछु भिदैन तीरा ॥ २० ॥
 जाकों सब बैठै ही सूझै । अस सर्वाहिन की भाषा बूझै ।
 सकल सिद्धि आझा मंहि जाकै । नव विधि सदा रहै ढिग ताकै ॥ २१ ॥
 इच्छा परै तहां सो जाई । तीनि लोक मंहि अटकन काई ।
 स्वर्ग जाइ देवनि मंहि बैठै । नागलोक पाताल सु पैठै ॥ २२ ॥
 मृत्यु लोक मंहि आपु छिपावै । कबहुक प्रगट सु होइ दिपावै ।
 हृदय प्रकाश रहै दिन राती । देगै ज्योति तेल बिन बाती ॥ २३ ॥

दोहा

राजयोग के चिन्ह ये जानै विरला कोइ ।

त्रिया संग मति कीजियहु जो ऐसा नहि होइ ॥ २४ ॥

(१६) अष्ट प्रकार भोग=आठ भांति के मैथुन जिनसे ब्रह्मचारी और योगी निरंतर बचे रहते हैं । जैसे कमल जलमें—‘पद्म पत्रमिवाम्भसा’ (गीता) ।

(१७) सदा प्रसन्न=योगी विषयों को जीतने और आत्म दर्शन से तथा ब्रह्मचर्य के बल से सदा प्रसन्न सुख रहता है । यही योगी का एक लक्षण है ।

(१८) महापुरुष=शिव, सनकादि, याज्ञवल्क्य, दत्तात्रेय, गोरक्ष, पातजलि आदि ।

(१९) जरा=बुढ़ापा । योगी अमरत्व को पा कर मृत्यु को जीत लेता है ।

१८ से २३ तक के छंदों में जो वर्णन है वह पातजल योग सूत्र के ‘विभू-तिपाद’ के अनुसार है विशेषतः सूत्र ३६ से ५० तक देखिये ।

अथ लक्षयोग

चौपई

लक्षयोग है सुगम उपाई । सतगुरु बिना न जान्यौं जाई ।
 रोग न होइ आयु बहु बाधें । लक्षयोग जो कोई साधै ॥ २५ ॥
 प्रथम हि अधो लक्ष कों जानैं । नाशा अग्र दृष्टि थिर आनैं ।
 यातें मन पवना थिर होई । अधो लक्ष जो साधै कोई ॥ २६ ॥
 ऊर्ध्व लक्ष करै इहि भांती । दृष्ट्याकाश रहै दिन राती ।
 विविधिप्रकार होइ उजियारा । गोपि पदारथ दीसहि सारा ॥ २७ ॥
 मध्य लक्ष मन मध्य विचारै । वपु प्रमान कोइ रूप निहारै ।
 यातें सात्विक उपजै आई । मध्य लक्ष जो साधै भाई ॥ २८ ॥
 बाह्य लक्ष और पुनि जानहुं । पंच तत्व की लक्ष सु ठानहुं ।
 अग्र नासिका अंगुल चारी । नील वर्ण नभ देपि विचारी ॥ २९ ॥
 नासा अग्र अंगुल छह देपै । धूम्र हि वर्ण वायु तत पेपै ।
 अंगुल अष्ट नासिका आगै । रक्त वर्ण सु बहि तत जागै ॥ ३० ॥
 नासा अग्र अंगुल दश ताई । श्वेत वर्ण जल देपि तहाई ।
 नासा अग्र सु अंगुल वारा । पीत वर्ण भू देपि अपारा ॥ ३१ ॥
 बाह्य लक्ष और बहु तेरी । सो जानैं जो पावै सेरी ।
 सतगुरु कृपा करै जौ कवही । देइ वताइ छिनक में सबही ॥ ३२ ॥
 अंतर लक्ष जु सुनहुं प्रकाशा । ब्रह्म नाडिका करहु अभ्यासा ।

(२८) लक्ष=साधन के लिये प्रतीक जिसमें चित्त लगावे । यह अंतर, मध्य और बहिः तीन स्थानिक तीन प्रकार का कहा गया है और भिन्न-भिन्न फल हैं ।
 वपु=शरीर । अपना प्रिय कोई आकार स्थिर करै और उसही पर लक्ष करै ।

(२९) पंच तत्व का लक्ष्य=यह स्वरोदय से मिलता साधन है । इससे तत्व सिद्ध होते हैं ।

(३२) सेरी=रास्ता, मार्ग ।

अष्ट सिद्धि नव निद्धि जहा लौं । टरहिं न कवहूँ जिवै तहां लौं ॥ ३३ ॥
 बहुरिलक्ष करि मध्य लिलारा । जैसा एक बड़ा होइ तारा ।
 याके किये बहुत गुन होई । घट महिं रोग रहै नहिं कोई ॥ ३४ ॥
 रक्त वर्ण भ्रमरा उनमाना । लक्ष करै त्रिकुटी जु सथाना ।
 यातें सब कौं लगै पियारा । वातन देपहिं वारम्बार ॥ ३५ ॥

दोहा

लक्षयोग जो साधई बैठत ऊठत कोइ ।
 सतगुरु के जु प्रसाद तं अति सुख पावै सोइ ॥ ३६ ॥

अथ अष्टांगयोग

चौपई

अब थहु कहूं योग अष्टांग । भिन्न भिन्न बहु भाति प्रसंगा ।
 प्रथमहिं यम अरु नियम विचारै । पकरि टेक दश दशहिं प्रकारै ॥ ३७ ॥
 बहुस्थौ करै सु आसन सबही । नर्म शरीर होइ पुनि तबही ।
 तामहिं सारभूत द्वै साधै । सिद्धासन पद्मासन बांधै ॥ ३८ ॥
 प्राणायाम करै विधि ऐसी । सतगुरु संधि बतावै जैसी ।
 इडा नाडि करि पूरै वाई । रेचक करै पिंगला जाई ॥ ३९ ॥
 पूरि पिंगला इडा निकारै । द्वादश वार मन्त्र विधि धारै ।
 द्विगुण त्रिगुण करि प्राणायामं । उत्तम मध्यम कनिष्ठ नामं ॥ ४० ॥

(३३) ब्रह्म नाडी=सुषुम्ना नाडी जो ब्रह्म-स्वरूपा कही जाती है और अग्नि-स्वरूपा भी है । इसके सहारे ही कुण्डलिनी चढ़ कर ब्रह्मरन्ध्र में जा पहुँचती है ।

(३४) मध्य लिलारा=ललाट के बीच में । आटक से मिलती विधि ।

(३५) रक्तवर्ण भ्रमरा=लाल रंग के भँरि के आकार का लक्ष्य । सिद्धर के रंग का ।

(३७ से ५१ तक) अष्टांग योग हठ योग का संक्षेप सार वर्णित है जो 'ज्ञान समुद्र' में विस्तार से कहा है ।

कुंभक अष्ट भाति के जानै । मुद्रा पंच प्रकार सु ठानै ।
 बंध तीनि नीकी विधि लावै । और भेद सद्गुरु तें पावै ॥ ४१ ॥
 प्रत्याहार पकरि मन राषै । विषै स्वाद कवहुं नहिं चाणै ।
 जैसे कूरम सकुचै अंगा । ऐसे इन्द्री राषै संगी ॥ ४२ ॥
 पंच धारणा तत्त्व प्रकाशा । पृथि अप तेज वायु आकाशा ।
 अक्षर सहित देवतनि ध्यावै । पंच पंच घटिका लय लावै ॥ ४३ ॥
 ध्यान सु आहि उमै जु प्रकारा । एक सगुण इक निर्गुन सारा ।
 सगुन सु कहिये चक्र स्थानं । निर्गुण रूप आतमा ध्यानं ॥ ४४ ॥
 प्रथम चक्र आधार कहावै । कञ्चन वर्ण चतुर दल ध्यावै ।
 दुतिय चक्र है स्वाधिष्ठानं । माणिक्याकृति ध्याय सु जानं ॥ ४५ ॥
 नाभिस्थान चक्र मणि पूरा । तरुण अर्क निभ ध्यावहु सूर ।
 हृदय स्थान चक्र अनुहातू । विज्जुल प्रभा ध्याय संगीतू ॥ ४६ ॥
 कंठस्थान सु चक्र विशुद्धा । दीपक प्रभा जु ध्याय प्रवुद्धा ।
 आज्ञा चक्र नील निभ ध्यावै । भ्रू मध्ये परमेश्वर पावै ॥ ४७ ॥
 इति पट चक्र ध्यान जौ जानै । तब हिं जाइ निर्गुन पहिचानै ।
 गगनाकार ध्याय सब ठौरा । प्रभा मरीची जल नहिं औरा ॥ ४८ ॥
 अब समाधि ऐसी विधि करई । जैसे लौन नीर महि गरई ।

(४१) कुंभक आठ प्रकार=देखो 'ज्ञानसमुद्र' वहां दश प्रकार की मुद्राएं कही गई हैं । संभवतः महामुद्रा आदि पहिली पांच ली होंगी । क्योंकि तीन बंध कह दिये हैं । और विपरीत करणी और वज्रली को छोड़ दिया हो ।

(४३) पंच धारणा—पांचों तत्वों की धारणा का वर्णन भी 'ज्ञानसमुद्र' में है । और यहां भी संक्षेपसे है ।

(४५ से ४८ तक) षट्चक्र कथन किये हैं । यहां उनके रंग भी कहे हैं । देखो 'ज्ञानसमुद्र' और टिप्पणी । अनुहातू=अनाहत चक्र । संगीतू=साथ में ।

मन इन्द्री को वृत्य समावै । ताको नाम समाधि कहावै ॥ ४९ ॥
 जीवात्म परमात्म दोई । सम रस करि जव एकै होई ।
 विसरै आप कछु नहिं जानै । ताको नाम समाधि वपानै ॥ ५० ॥
 काल न षाढ़ शस्त्र नहिं लागै । यंत्र मंत्र ता देपत भागै ।
 शीत उष्ण कवहुं नहिं होई । परम समाधि कहावै सोई ॥ ५१ ॥

दोहा

यह हठ योग सु चारि विधि, नीकै कह्यौ सुनाइ ।
 साधनहारे पुरुष की, सुन्दर बलि बलि जाइ ॥ ५२ ॥

इति श्री सुन्दरदास विरचितायां सर्वाङ्गयोग-प्रदीपिकायां
 हठयोग नाम तृतीयोपदेशः ॥ ३ ॥

(४९) वृत्य=वृत्तियां (मनकी)

(४९ से ५१ तक) समाधि का लक्षण और फल—देखो 'ज्ञानसमुद्र' और
 टिप्पणी ।

अथ सांख्ययोग नाम चतुर्थोपदेशः

चौपड़

अव सांख्य सु योग हि सुनि लेहू । पीछै हम को दोष न देहू ।
आतम अनआतमा विचारा । याही तें सांख्य सु निर्द्धारा ॥ १ ॥
आतम शुद्ध सु नित्य प्रकाशा । अन आतमा देहका नाशा ।
आतम सूक्ष्म व्यापक मूला । अन आतमा सो पंच सथूला ॥ २ ॥
पृथि अपु तेज वायु अरु गगना । ये पंचौ आतम संलग्ना ।
पंचनि मैं मिलि और विकारा । तिनि यह किया प्रपंच पसारा ॥ ३ ॥
शब्द सपर्श रूप रस गंधा । तन्मातृका पंच तन बंधा ।
श्रोत्रत्वक् चक्षु जिह्वा घ्राणं । ज्ञान सु इन्द्रिय कियौ वषाणं ॥ ४ ॥
वाक्य हि पाणि पाद अरु पायुः । उपस्थ सहित पंच समुभायुः ।
कर्म सु इन्द्रिय इन कौ नामा । तत्पर अपनै अपनै कामा ॥ ५ ॥
मन अरु बुद्धि चित्त अहंकारा । चतुष्ट अन्तर्हकरण विचारा ।
तिन कै लक्षण भिन्नै भिन्ना । महापुरुष समुभाये चिन्हा ॥ ६ ॥
संकल्पै अरु विकल्प करै । मन सौ लक्षण ऐसौ धरै ।
बुद्धि सु लक्षण बोध हि जानी । नीकौ बुरौ लेइ पहिचानी ॥ ७ ॥

१ से ११ तक सांख्य शास्त्र के सिद्धान्तों को अति संक्षेप से अपने ढंग पर स्वामी ने दर्साया है । इसही को कुछ विस्तार से “ज्ञानसमुद्र” उल्लास चौथे में और हमारी टिप्पणी को देखने से ज्ञात होगा कि सुन्दरदासजी किस प्रकार सांख्य का निरूपण करते हैं । सांख्य को वेदांत से जा जुटाया है । सांख्य के मूल सिद्धान्तों में और वेदांत के मूल सिद्धान्तों में जो भेद हैं सो छिपे नहीं । इसही प्रकार सांख्य और योग के मूल सिद्धान्तों में जो भेद हैं सो भी समझ रखने योग्य हैं । यदि इनमें आंतरिक भेद न होता तो पृथक् पृथक् दर्शनशास्त्र क्यों होते । सुन्दरदासजी वेदान्त की मूलक सांख्य में भी लाते हैं । और यह बात स्वाभाविक है । आत्म

चैतन लक्षण चित्त अनूपा । अहंकार अभिमान स्वरूपा ।
 नौ तत्त्वनि कौ लिंग शरीरा । पंद्रह तत्त्व स्थूल गंभीरा ॥ ८ ॥
 ये चौबीस तत्त्व बंधानं । भिन्न भिन्न करि कियौ वपानं ।
 सब कौ प्रेरक कहिये जीवा । सो क्षेत्रज्ञ निरन्तर शीवा ॥ ९ ॥
 सकल वियापक अरु सर्वंगा । दीसै संगी आहि असंगा ।
 साक्षी रूप सबनि तें न्यारा । ताहि कछु नहिं लिपै विकारा ॥ १० ॥
 यह आतम अन आतम निरना । समझै ताकौं जरा न मरना ।
 सांख्य सु मत याही सौं कहिये । सत गुरु बिना कहौ क्यों लहिये ॥ ११ ॥

दोहा

सांख्य योग सो यह कछौ, भिन्न हि भिन्न प्रकार ।
 आतम नित्य स्वरूप है, देह अनित्य विचार ॥ १२ ॥

ज्ञानयोग

चौपई

ज्ञानयोग अब ऐसैं जानैं । कारण अरु कारय पहिचानैं ।
 कारण आतम आहि अखंडा । कारय भयौ सकल ब्रह्मण्डा ॥ १३ ॥
 ज्यों अंकुर तें तरु विस्तारा । बहुत भांति करि निकसी डारा ।

और अनात्म का भेद जो विवेक के नाम से वेदान्त में बड़े समारोह से वर्णित है वह सांख्य में वैसा नहीं है । वहाँ तो प्रकृति विकृति आदि से अधिक काम रहता है जो प्रधान के नाम से वर्णित है । वेदान्त इसका खण्डन करता है ।

१३ से २३ तक—ज्ञानयोग का अति संक्षेप से वर्णन है । इस प्रकार का वर्णन “ज्ञानसमुद्र” में भी आया है । सुन्दरदासजी ने ज्ञानयोग, ब्रह्मयोग और अद्वैतयोग तीन नाम के प्रकरणों को भी सांख्य के उपदेश ही में वर्णित किया है । इनमें से ज्ञानयोग का सम्बन्ध कुछ न्याय और कुछ उपनिषदों के वेदान्त से मिलता है । सांख्य ईश्वर को कारण नहीं बताता न सृष्टि का लय पुरुष में ही मानता है । “ज्ञानसमुद्र” में स्वामी ने ऐसा वर्णन अद्वैत के पंचम उल्लास में अभावों के निरु-

शाषा पत्र और फरफूला । यौ आतमा विश्व कौ मूला ॥ १४ ॥
 जैसे नभ महि वादर होई । ता महि लीन भये पुनि सोई ।
 ऐसे आतम विश्व विचारा । महापुरुष कीनौ निरधारा ॥ १५ ॥
 जैसे उपजै वायु वधूरा । देषत के दीसहिं पुनि भूरा ।
 आंटी छूटै पवन समाही । आतम विश्व भिन्न यौ नाहीं ॥ १६ ॥
 ज्यों पावक तें दीसत न्यारा । दीप मसाल जु विविध प्रकारा ।
 ताही मांझ होइ सो लीनां । यौ आतमा विश्व लै चीन्हां ॥ १७ ॥
 जैसे उपजै जलकै संग । फेन बुद्रबुदा और तरंगा ।
 ताही मांझ लीन सो होई । यौ आतमा विश्व है सोई ॥ १८ ॥
 ज्यों पृथ्वी तें भाजन भाई । विनसि गये ता मांझ विलाई ।
 यौ आतम तें विश्व प्रकाशै । कहन सुनन कौ दूजा भासै ॥ १९ ॥
 ज्यों कञ्चन के भूषन नाना । भिन्न भिन्न करि नांव वपाना ।
 गारे सर्व एक ही हूवा । यौ आतमा विश्व नहिं जूवा ॥ २० ॥
 जैसे तंतुहि पट लै बाना । बोट प्रोत सो तंतु समाना ।
 भेद भाव कछु भिन्न न होइ । यौ आतमा विश्व नहिं दोइ ॥ २१ ॥
 जैसे करी सूत की मोला । मनिका सूत न होइ निराला ।
 यौ आतमा विश्व नहिं भेदा । कहत पुकारे प्रगट जु वेदा ॥ २२ ॥
 ज्यों प्रतिमा पाहन मै दीसै । दूजी वस्तु न विश्वावीसै ।
 यौ आतमा विश्व नहिं न्यारा । ज्ञानयोग का इहै विचारा ॥ २३ ॥

दोहा

ज्ञानयोग सो जानि है, जाको अनुभव होइ ।

कहैं सुनैं कहा होत है, जब लग भासत दोइ ॥ २४ ॥

पणों में दर्साया है । सो वहां देखने से समझा जा सकता है । यह ज्ञानयोग का जो स्वामी ने वर्णन किया है यह अत्यन्त सच्चा और परम उत्कृष्ट ज्ञान है ।
 'आतमा विश्व है सोई' (छन्द १८) 'यौ आतमा विश्व नहिं दोई' (छन्द २१),

ब्रह्मयोग

चौपड़े

ब्रह्मयोग अब कहिये ऐसा । उपजै संशय रहै न कैसा ।
 ब्रह्मयोग का कठिन विचारा । अनुभव बिना न पावै पारा ॥ २५ ॥
 ब्रह्मयोग अति दुर्लभ कहिये । परचा होइ तबहिं तौ लहिये ।
 ब्रह्मयोग पावै निःकामी । भ्रमत सु फिरै इन्द्रियारामी ॥ २६ ॥
 ब्रह्मयोग सोई भल पावै । पहिले सकल साधिकरि आवै ।
 ब्रह्मयोग सब ऊपर सोई । ब्रह्मयोग बिन मुक्ति न होई ॥ २७ ॥
 ब्रह्मयोग जौ उपजै आई । तौ दूजा भ्रम जाइ विलाई ।
 होइ अव्यापक कछु न व्यापै । ब्रह्मयोग तब उपजै आपै ॥ २८ ॥
 सब संसार आप मैं दिषै । पूरण आपु जगत महिं पेसै ।
 आपुहि करता आपुहि हरता । आपुहि दाता आपुहि भरता ॥ २९ ॥
 आपु ब्रह्म कछु भेद न आनै । अहं ब्रह्म ऐसैं करि जानै ।
 अहं परात्पर अहं अखण्डा । व्यापक अहं सकल ब्रह्मण्डा ॥ ३० ॥
 अहं निरञ्जन अहं अपारा । अहं निरामय अरु निरकारा ।
 अहं निलेप अहं निज रूपं । निर्गुण अहं अहं सु अनूपं ॥ ३१ ॥
 अहं सुख रूप अहं सुख राशी । अहं सु अजर अमर अविनाशी ।

'कारण आत्म आहि अखण्डा' । 'कारय भयो सकल ब्रह्मण्डा' (छन्द १३) इत्यादि
 'सर्वं सत्त्विदं ब्रह्म नेह नानाऽस्ति किञ्चन' इत्यादि उपनिषदों के मन्त्रों के अनुसार
 परम सत्य ज्ञान का प्रकाशक है । इसमें कुछ संदेह नहीं है ।

(२५) कैसा=कैसा भी संशय हो (वही निवृत्त हो जाय) ।

(२६) परचा=परिचय, अनुभव ।

(२७) साधि=वेदांत के साधन चतुष्टय भलीभांति साध लें ।


(३०) "अहं ब्रह्म"—"अहं ब्रह्मास्मि" यह ज्ञान धारण होय ।

(३१) निरकारा=निराकार ।

A black and white photograph of a large, ornate building, likely a palace or a grand residence. The building features a prominent arched entrance and a balcony. The text "Maitrimphom" is visible on the right side of the building. The building is surrounded by trees and a fence.

फतहपुर का अति प्रसिद्ध श्री लक्ष्मीनाथजी का मन्दिर

सुन्दर-प्रथावली



Printed & Published by

महाराजा व्यासी सुन्दरदासजी

Ganga Aji Press, Cal.

(१) “संगीतरागकल्पद्रुम” परम विख्यात सांगीताचार्य “रागसागर” श्री हरिव्यासदेवजी के रचे वा संकलित और सन् १८४६ की कलकत्ते की छपी पुस्तक में सुन्दरदासजी के अनेक छन्द ही नहीं अपितु समग्र “सवैया” (सुन्दरविलासः) ही को अनेक राग रागनियों के साथ लिख दिया है। इससे स्पष्ट सिद्ध है कि सुन्दरदासजी के छन्दादि गाने में बहुत पहिले से आने लग गये थे, कि उनका महत्व जान कर इतने बड़े नामी गायनाचार्य ने भी अपने ग्रन्थ में प्रमाणवत् दिये हैं।

(२) “बृहद्भारतनाकर” लाला भक्तरामजी संगृहीत “लक्ष्मी वैकटेश्वर प्रेस बम्बई” के सं० १६६५ के छपे में, पृ० २५६ से २६३ तक, ४१ छन्द “सवैया” ग्रन्थ के, तथा पृ० ५३१ से ५४० तक २४ छन्द और २ पद दिये हैं। गायन के इतने बड़े संग्रह में स्वामीजी के इतने छन्दादि का अवतरण होने से उनके छन्दादि का पूर्ण गायनोपयोगी होना सिद्ध होता है।

(३) “बृहद् भजन रत्नमाला” में भी ८ छन्द और पद दिये हैं। जगदीश्वर छापाखाना बम्बई की छपी।

(४) “गोविन्द लहरी” (भजनादि संग्रह) के दोनों भागों में भी छन्द दिये हैं। काशी “भारतजीवन प्रेस” की छपी है।

(५) “शिवसिंह सरोज” में उदाहरण में दो छन्द दिये हैं। पृ० ३१४ (नवलकिशोर प्रेस का सन् १८६६ का छपा)।

(६) “मिश्रवन्धुविनोद” में भी उदाहरण में ३ छन्द और एक साखी दी है। (प्रथम संस्करण पृ० ४१४ पर)।

(७) “भाषाकाव्य संग्रह” पं० महेशदत्त शुक्ल रामनगरवाले का “नवलकिशोर प्रेस” का लिथो का सन् ई० १८७६ का छपा है उसके पृ० २४० से २४६ पर १३ छन्द दिये हैं।

(८) “छन्दप्रभाकर” और काव्यप्रभाकर” वा० जगन्नाथप्रसाद “भानु” कवि के रचित तथा संगृहीत अनुपम रीति ग्रन्थों में कई छन्द दिये हैं। (वैकटेश्वर प्रेस के छपे हुये)।

(६) भक्तमाल पर प्रियादासजी की टीका है उस पर अयोध्या के सुप्रसिद्ध पण्डित कवि महात्मा सीतारामशरण “रामरसरङ्गमणि” जी ने बड़े भाव चाव से “वार्त्तिकप्रकाश” रचा है, उसमें सुन्दरदासजी के अनेक सवैया कवित्त प्रमाण में दिये हैं। इससे स्वामीजी की कितनी महिमा और ख्याति प्रगट होती है सो पाठक स्वयम् समझ सकते हैं।

(१०) “हफ्तीजुल्लाखा का हज़ारा” सन् १६०५ का नवलकिशोर प्रेस का छपा है। उसमें ८० से भी अधिक छन्द स्वामी सुन्दरदासजी के “सवैया” (सुन्दरविलास) ग्रन्थ से दिये हैं। कितने लोकप्रिय छन्द स्वामीजी के हैं जो ऐसे उत्तम संग्रहों में विद्वान उद्धृत करते हैं।

(११) “मुद्राकुलीन” ऐतिहासिक उपन्यास पं० किशनलाल द्वारा अनुवादित “प्रबोधरत्नाकर” प्रेस सं० १६४६ के छपे में पृ० १२६ पर दो छन्द आये हैं—(१) “पायो है मनुष्य देह ।” (२) “प्रीति सी न पाती कोऊ ।”

(१२) बल्लभ संग्रह—पं० हरिवल्लभ जयपुर निवासी सन् १६१३ के छपे में कोई २० छन्द उद्धृत किये हैं। देशान्तरों में स्वामीजी की रचनाओं की ख्याति ऐसे समग्रहादि से प्रगट होती है। यहा तक कि—

(१३) “रामभजनवर्षा” तक क्षुद्र संग्रह में भी १५ से अधिक छन्द दिये हैं। यह पुस्तिका एक सुन्दरलाल फर्रुखाबाद निवासी अग्रवाल वैश्य द्वारा सगृहीत है। और मथुरा के “बन्वईभूषण प्रेस” की सन् १६१३ की छपी है। सुन्दरदासजी की वाणी का लोकप्रिय होना इस ही से प्रमाणित है कि ऐसे ऐसे लोग भी उनके कवित्तों को बड़ी पूज्य दृष्टि से देखते हैं और उनके रचे छन्दों को बड़े प्रेम से अपने संग्रहों में लेते हैं।

(१४) “साहित्य-सुषमा”—रामदहिन मिश्र द्वारा सगृहीत सन् १६१८ की छपी में, सुन्दरदासजी के “सवैया” ग्रन्थ के तृष्णा के अग से ५ छन्द (पृ० ११७ पर) दिये हैं और बड़ी प्रशंसा लिखी है।

(१५) हमने और भी अनेक ग्रन्थों में स्वामी सुन्दरदासजी के छन्द,

जिस स्थान पर दाह हुआ था वहीं पर उनके शिष्य—परमस्नेहास्पद नारायणदासजी का दाह हुआ था। नारायणदासजी का शरीर स्वामीजी से पूर्व ही (सम्बत् १७३८ में) सांगानेर में छूट गया था। ये नारायण-दासजी बड़े पण्डित कवि और योग्य महात्मा थे। परन्तु आयुष्य थोड़ी पाई थी। इसही स्थान पर स्वामीजी के शिष्यों ने एक साधारण चबूतरा बना कर उनके ऊपर स्वामीजी के चरण और उनके शिष्य नारायणदासजी के चरण पधरा कर ऊपर छोटी-सी छत्री (गुमटी) बना दी थी। इसके हमने कई वर्ष पूर्व वहाँ जाकर दर्शन किये थे*। चबूतरा जमीन से ऊँचा करीब ४ हाथ (२ गज) चौड़ा ऊपर से ६ हाथ वर्गमान से, गुमटी की ऊँचाई २ हाथ ६ उङ्गल और इतनी ही चौड़ाई। अन्दर मकराणे के पत्थर चौकोर पर दो चरण (दो पुरुषों के) बराबर खुदे हुए जिनके चारों तरफ कमलपत्री खुदी हुई और चारों कोनों पर चार-पाँच पंखुड़ी के फूल। इस पत्थर की लम्बाई चौड़ाई २४ उङ्गल अर्थात् १ हाथ। इसमें नीचे को तो यह “चौपई” खुदी हुई थी:—

चौपई

“संवत् सत्रास छीयाला। कातिग सुदि अष्टमी उजाला।

तीजे पहर भरसपतिवार। सुन्दर मिलिया सुन्दरसार” ॥

और ऊपर को यह पंक्ति थी:—“श्री रामजी सत्य श्री स्वामी दादू-दयालजी सहाय श्री सुन्दरदासजी”। और दाहिनी तरफ यह पंक्ति खुदी

* यह छत्री सांगानेर में धामाईजी के बाग के पोछे उत्तर की तरफ है। सुन्दरदासजी के समय में यहाँ यह बाग नहीं था, पीछे बना था। स्यात् कोई और किसी का बाग हो। हम कर्नेल “शावरस” (Col. Showers) साहिब, रजिस्ट्रार जयपुर, के हमराह सुकाम सांगानेर सन् १९०८ के शीतकाल में गये थे। तब वह छत्री वहाँ थी। उसका चित्र और नाप हम लाये थे। परन्तु अब वह छत्री तोड़ दी गई, चरण चिन्ह दुष्टों ने फोड़ कर फैंक दिये एक टुकड़ा पड़ा मिला !!! उसही का पीछे फोटो लिया गया।

हुई थी:—“बाबाजी श्री नरायणदासजी का चरण कवल ।” और वार्ई तरफ यह पंक्ति खुदी हुई थी:—“स्वामीजी श्री सुन्दरदासजी का चरण कवल ।” परन्तु अभी सांगानेर में श्री दरवार की तरफ से वायुयान भवन (एयरोडोम) उद्घाटनोत्सव हुआ तब वहा जाकर देखा तो न वह छत्री थी और न चरणों का सफेद पत्थर, केवल एक टुकड़ा पड़ा मिला । न जाने फोड़ तोड़ कर दुष्टों ने उसे कहां फेंक दिया !! शोक महाशोक !! ईर्ष्या-द्वेष की यह हद्द हो गई । साधु सन्तों के ऐसे चरित्र होने चाहिए ! परन्तु कलियुग का प्रभाव है । इस चवूतरे से थोड़ी दूर पर वरगढ़ (वड) का बड़ा बृक्ष है और तीन चार छोटे चवूतरों पर और भी चरण खुदे हुए हैं उनमें ये पंक्तियां खुदी हुई हैं:—“श्रीरामजी सत म्हतजी श्री चत्रदासजी म्हतजी श्री रामधनजी का चरण छ जी मिती वैसाक वदि ५ दीतवार समत १८८३ का सागानेर ।” (दूसरे पर) “मिती माह सुदि पाच संवत् १८८१ का । बाबाजी चरण श्री बाबाजी सारंगदासजी का चरण । बाबाजी हरचरणजी का चरण पदराया ।” (तीसरे पर) “श्री रामजी । श्री स्वामी दादूदयालजी साहाय । सार सन्त सन्तोप दे नाव भगति विसवास । सांच दे, मागे दादूदास । बाबाजी भजनदासजी का चरण पदराया । बाबाजी जेलदासजी का चरण सिप राम भजनजी का चरण । मिती सावण बुदि १ सनीचर सं० १८४६” ॥ इससे प्रगट है कि सांगानेर में सुन्दरदासजी के वा रज्जवजी के तथा अन्य दादूपन्थियों के थांभायत साधु रहा करते थे और अब भी हैं । और स्यात् चत्रदास तो सुन्दरदासोत ही था । अब वहां कोई सुन्दरदासोत नहीं रहता है । रज्जव-द्वारा तो व्यासों के घेर में दक्षिणाभिमुख बना हुआ है जिसकी उक्त सन् १६०८ से पूर्व मरम्मत सफेदी भी हुई थी । परन्तु उसमें रज्जवजी का कोई थांभायत साधु नहीं था ।

सुन्दरदासजी के उक्त शिलालेख के वार वा तदनुसार तारीख और सन् ईस्वी का निश्चय करने को हमने रायबहादुर-महामहोपाध्याय, पंडित

पद, साखी आदि को उद्धृत किये देखे हैं। परन्तु स्थानाभाव से उनका उल्लेख हम नहीं कर सकते हैं। यथा (१६) “कविताकौमुदी” प्रथम भाग रामनरेश त्रिपाठी संकलित में भी।

(१७) जयपुर के भक्तवर मथुरेश कवि कृत “प्रेमप्रभाकर” ग्रन्थ में दो चार छन्द सुन्दरदासजी के हैं।

इस प्रकार छन्दादि अवतरण किये जाने से तो स्वामीजी की कीर्ति स्पष्ट सिद्ध ही है। परन्तु कई एक विद्वानों ग्रन्थान्तर्ग में प्रभावः—
की वचन-रचना में स्वामीजी के काव्य की छाया प्रदर्शित होती है। यहाँ कुछेक का उल्लेख किया जाता है। भाई गुरुदासजी का वृत्तान्त ऊपर आ चुका। अतिरिक्तः—

(१) “दौलतविलास”—इसमें दौलतरामजी ने कई जगह—यथा जकड़ी छन्दों में वा अन्यत्र सुन्दरदासजी का अनुकरण किया है।

(२) “भूधर विलास”—इसमें भी कई वचन और विचार स्वामीजी से मिलते हैं।

(३) “अमृतधारा वेदान्त”—साधु भगवानदासजी निरञ्जनी रचित। यह साधु कवि थे और वेदान्त के भी पण्डित थे और मारवाड़ देश में “खेतवाड़” गांव में हुये हैं। सं० वि० १७२८ में इस ग्रन्थ का रचा जाना उसक अन्त में लिखा है—“सत्रहसे अठ्ठाइसे सम्बत् संख्या जान।...स्थान सुकाम प्रमान ही क्षेत्रवास शुभ जान”। यह ग्रन्थ हस्तलिखित सम्बत् १८४६ का लिखा हुआ, हमारे संग्रह में है उसमें भी यही छन्द दोहा सम्बत् का दिया हुआ है। और खेमराज श्रीकृष्णदास का छपाया हुआ संवत् १६४५ के में भी यही सम्बत् दिया हुआ है। इससे भगवानदासजी का सुन्दरदासजी का समकालीन होना निश्चित है। यह ग्रन्थ वेदान्त का प्रक्रिया ग्रन्थ छन्दोवद्ध है। इसमें का गुरु-शिष्य सम्वाद सुन्दरदासजी की ज्ञान-समुद्र की-सी शैली का है। भगवानदासजी को अवश्य “ज्ञानसमुद्र” देखने पढ़ने को मिला है। सुन्दरदासजी का अनुकरण झलकता है।

(४) “ऐनानन्द सागर” और “कुण्डलिया”—सिद्ध फकीर “ऐन साहिब” रचित । ये ग्वालियर के रहनेवाले थे और जयपुर में श्यामलाल सुन्दरलाल प्रसिद्ध दानवीर युद्धवीर भाइयों के गुरु थे और उनही के पास महल्ला दरीबा में रहे थे । सवाई जयसिंहजी के दूसरे पुत्र माधवसिंहजी और उनके पुत्र पृथीसिंहजी प्रतापसिंहजी के समय में थे । इनकी रचना और विचार भी सुन्दरदासजी के समान ही हैं । बहुत सुन्दर सरस मनोग्राही कविता है ।

(५) “रघुवर चित्त विलास”—जयपुर के साधु रघुवरदास का रचा ग्रन्थ सम्बत् १६७४ (सन १६१८) का “बालचन्द्र यन्त्रालय” में छपा हुआ । ये साधु जयपुर ही में रहते थे । पाँहिले सिपाही थे, रसिक थे । फिर फ़कीरी रंग में लग गये । अच्छे विचार के थे । इनकी रचनाओं में भी कहीं-कहीं सुन्दरदासजी की लटक पाई जाती है ।

(६) “अनन्य कवि” ने अपने “अभेद पचासा” वा “एकादशा” में सुन्दरदासजी का अनुकरण किया है ।

इस प्रकार और भी अनेक ग्रन्थ देखने में आये, जिनमें सुन्दरदासजी के विचारों और वचनों की छाया स्पष्ट झलकती है । स्थानाभाव व समयाभाव से हम लिखने में असमर्थ हैं ।

निदान, स्वामी सुन्दरदासजी की ख्याति, क्या उनके समय में और क्या पीछे से, खूब फैली और उनका अनुकरण बहुतों ने किया और करते हैं ।

अन्तावस्था

अब हम इतना सा वर्णन करके उस समय की घटना पर आते हैं जब इस महान् ज्ञानवान् विद्वान् परोपकारी सत्कवि महात्मा ने अपने नश्वर शरीर को संसार-सागर से पार जाकर त्यागा है ।

हम ऊपर कह चुके हैं कि सुन्दर स्वामी ने अपने समस्त ग्रन्थों को अपने वैश्य शिष्य से फतहपुर में संवत् १७४२ में पूर्ण लिखाये थे। इनके लिखने में वर्ष दो वर्ष का समय अवश्य लगा होगा। इस ग्रन्थ के पूर्ण लिख जाने के पीछे अपने स्थान फतहपुर में स्वामीजी कितने समय तक रहे इसका पता नहीं है। परन्तु उनका परमपद सांगानेर में हुआ था और वह संवत् १७४६ में ही। इससे कहना पड़ता है कि उक्त संवत् १७४२ के पीछे वे किसी समय रामत करते करते रज्जवजी से मिलने को सांगानेर पधारे थे। सांगानेर में स्वामी सुन्दरदासजी के रहने का स्थान तो था ही। उनको रज्जवजी के ब्रह्मपद प्राप्त हो जाने का समाचार संकोचवश इस विचार से लोगों ने कुछ समय तक नहीं कहा कि उनको धक्का पहुंच जायगा। परन्तु यह बात कब छिपी रह सकती थी। अन्ततः वे जान ही गये। इस वियोग के समाचार ने, अपने परम इष्ट मित्र और ज्ञानभण्डार रज्जवजी के शरीरपात से, उनके कोमल हृदय पर कुछ ऐसा आघात पड़ा कि वे तब ही से, विरह विभोर हुए, रुग्ण होते चले गये। औपधि तो वे कुछ लेते ही नहीं थे। “वैद्य हमारो रामजी औपधि हू
हर नाम” यह उनका प्रण रहा। वे तो भगवद्भजन में रत रहे। अन्त अवस्था निकट आई जान कर वे समाधिस्थ रहने लग गये। बीच-बीच में कुछ चैतन्य होकर वचन उच्चारण कर देते। ऐसे वचन अन्तावस्था (वा अन्त समय) की साधियां कहाती हैं, जिनको नीचे लिखा जाता हैं। स्वामीजी ने अपने पूज्य मित्र रज्जवजी के वनगमन का हाल सुना। वे चाहते थे कि वे भी उधर वनमें जाय। परन्तु पीछे ज्ञात हुआ कि उनके शरीर का कुछ भी पता नहीं चला। अपने गुरु दादूजी की तरह और कबीरजी की तरह “मांटी भखै जिनावरां सहज महोच्छो होय” के सिद्धान्त के अनुसार उन्होंने (रज्जवजी ने) यही उचित समझा था कि कहीं निर्जन वन में जाकर शरीर को त्यागें। वे एक विश्वस्त शिष्य को साथ लेकर चुपचाप वनमें टोंक की तरफ चले गये। फिर उस शिष्य

को भी अपने पास से बिदा कर दिया और उनके शव (देह) का क्या हुआ यह किसीको ज्ञात नहीं । इस प्रकार महात्मा रज्जवजी की, सुन्दरदासजी से कुछ मास पूर्व ही, परमगति हो गई थी । (इसका कुछ हाल हमारे लेख में हमने दिया है जो “महात्मा रज्जवजी” शीर्षक से “राजस्थान” त्रैमासिक पत्र कलकत्ते के में छपा था ।)

रज्जवजी की मृत्यु से व्यथित होकर सुन्दरदासजी थोड़े ही दिन तक रोगग्रस्त रहें । उनके दर्शनों के लिए सागानेर और अन्य स्थानों के लोग आने लगे । कभी समाधि लगा लेते और कभी जाग्रत होकर उपदेश देते । यही हाल रहा । अब परमगमन का समय निकट आ गया था । वे परम समाधिस्थ हो गये और मिति कार्तिक शुक्ला अष्टमी वृहस्पतिवार को तृतीय प्रहर दिवस के में स्वामी सुन्दरदासजी इस असार ससार को तृणवत् त्याग कर परमधाम परब्रह्म में लीन हो गये ! दादू समाज का, हिन्दी साहित्य का, भारतवर्ष के ज्ञानमण्डल का एक कीर्तिमान, कातिमान नक्षत्र अस्त हो गया ।।। उनके साथ उनके शिष्य प्रशिष्य वहा आ गये थे । उनकी मृत्यु से सबको बड़ा भारी शोक हुआ । ज्ञानियों की मृत्यु तो उनको अमर करती है । फिर शोक तो ससारी जीवों को होना चाहिये । ऐसे जीवन्मुक्त ज्ञानी महात्मा केवल लोक-यात्रा के निमित्त, वा किसी प्रारब्ध के भोग के अर्थ, शरीर रखते हैं । वे अपने देह की अवधि जाने रहते हैं । जब इस चोले को छोड़ना होता है वे छोड़ देते हैं । सुन्दरदासजी की बैकुण्ठी (चकडौल) वड़े ही सद्भाव से सजाई गई । शतशः मनुष्यों का मेला लगा गया । सब बड़े छोटे, साधु सन्त, नगर के नरनारी, सेवक भक्त, सेठ-साहूकार, हिन्दू-मुसलमान, साथ हुए और भजन-कीर्तन करते हुए सागानेर से उत्तर की तरफ नदी किनारे की श्मसान भूमि में स्वामीजी की पवित्र देह का अग्निरूप ब्रह्म में, आहुतिरूप में, दाहकर्म किया । स्वामीजी की महिमा और उनका यश सब मनुष्यों की जिह्वा पर था । हरिकीर्तन से दिशाएँ गूँज गई थीं ।

शरीरान्त हुआ, तो सुन्दरदासजी उस समय वहीं होंगे और इस मृत्यु घटना को देखा और साथ होंगे। क्योंकि वे काशी से १६८२ में फतहपुर आये थे। ऐसा गोस्वामीजी के और सुन्दरदासजी के जीवन-चरित्रों से समय-साम्य प्रगट होता है।

(१८) सुन्दरदासजी और केशवदासजी

महाकवि केशवदासजी की “रसिक प्रिया” पर जो बड़े बलभरा समा-लोचनात्मक आक्षेप, शृङ्गाररस और नारी निन्दा के प्रकरण से सुन्दरदासजी ने किया उसको पूर्व में हम कह आये हैं। केशवदासजी का समय वि० सं० १६०८ से १६७४ तक का है*। और सुन्दरदासजी का १६५३ से १७४६ तक का। इससे प्रगट है कि केशवदासजी के शरीरान्त के समय स्वामीजी २१ वर्ष के करीब थे। संभवतः केशव के उन्होंने दर्शन किये होंगे। केशवदासजी की “रसिकप्रिया” के विषय, शृङ्गार-रस, के खंडन करने से हम ऐसा विचार करते हैं कि महाकवि के अन्य ग्रन्थ (रामचन्द्रिका, विज्ञानगीता और कविप्रिया) भी स्वामी के अव-लोकन में अवश्य आये होंगे। केशवदासजी और तुलसीदासजी सम-कालीन थे और केशवजी ने गोस्वामीजी से मोक्षार्थ ज्ञान पाया था†। तुलसीदासजी को हम स्वामी सु० दा० जी का समकालीन. ऊपर कह चुके हैं और समसामयिकता का प्रमाण दिया जा चुका है। अतः केशवदासजी भी सुन्दरदासजी के समकालीन ही थे।

(१९) सुन्दरदासजी और सुन्दर कविराय

सुन्दरलाल ब्राह्मण ग्वालियर के थे। शाहजहां बादशाह ने इनको

* केशवदासजी के ये संवत् “हिन्दी नवरत्न” के अनुसार दिये हैं, यद्यपि वहां भी अटकल ही से समय दिया है। “मिश्रबन्धु विनोद” में जन्म सं० १६१२ दिया है।

† “हिन्दी नवरत्न” पृ० २७४ (प्रथम संस्करण)।

“कविराय” और फिर “महाकविराय” की पदवी दी थी। ये शृङ्गारी कवि “सुन्दरशृङ्गार” नायिका भेद ग्रन्थ के रचयिता थे, जो संस्कृत “शृङ्गारमञ्जरी” के अनुसार बना था। इनका कुछ उल्लेख हम ऊपर कर चुके हैं। इनका जन्म मरण काल कहीं से ज्ञात नहीं होता। परन्तु इनका उपरोक्त ग्रन्थ स. १६८८ में बना था+। उस समय ये जवान होंगे। और ६० वर्ष और जीये हों तो १७४८ या पहिले मरे होंगे। सुन्दरदासजी ने इनके शृङ्गारी ग्रन्थ पर बड़े जोर का कटाक्ष किया है। संभवतः जब सुन्दरदासजी आगरे गये तो इनसे भी मिले होंगे, जैसे “बनारसीदासजी” से सत्संग किया। अतः ये भी स्वामीजी के समकालीन कवि थे।

(२०) सुन्दरदासजी और बनारसीदासजी।

प्रसिद्ध जैन कवि महात्मा “बनारसीदासजी” के साथ सुन्दरदासजी की जो मैत्री थी उसका थोड़ा-सा हाल ऊपर दे चुके हैं। सुन्दरदासजी देशाटन में जब आगरे गये तब ही बनारसीदासजी आदिकों के साथ संसर्ग हुआ था। बनारसीदासजी सुन्दरदासजी की योग्यता, कविता और यौगिक चमत्कारों से मुग्ध हो गये थे। तब ही उतनी श्लाघा मुक्तकण्ठ से उन्होंने की थी। परन्तु वैसे ही त्यागी और मेधावी बनारसीदासजी भी तो थे। उनके गुणों से सुन्दरदासजी प्रभावित हो गये तब ही वैसी अच्छी प्रशंसा उन्होंने भी की थी। परस्पर दो हिन्दी-भाषा के सुयोग्य कवियों और त्यागियों का यह प्रेम, सत्संग, स्तवन और सद्भाव मन पर कितना गहरा प्रभाव डालनेवाला है। इसको, साधु सत्संगति के स्वाद को जाननेवाले पुरुष सहज ही अवगत कर सकते हैं। अपने समय के बनारसीदासजी भी अद्वितीय कवि और ज्ञानी थे। जन्म इनका सम्बत् १६४३ में हुआ। ज्ञान-प्राप्त होने पर कई ग्रन्थ बनाये। उनमें “नाटक समयसार” १६६३ में आगरे में बना। यह कुन्दकुन्दाचार्य के ग्रन्थ का भाषान्तर है और हिन्दी जैन

पं० हीरालालजीशास्त्रीजीवन कुरीतवालोको
श्रीभाग्यराम मलजीकालोडिप्रारप्रदत्त-
भा० ब० रघुनाथप्रसादजीप्रारप्रदत्त-
जयपुर। ता० २८-६-३७३०।

कालेज सेक्शन

सुन्दर-ग्रन्थावली

[महात्मा कविवर स्वामी श्री सुन्दरदासजी रचित
समस्त ग्रन्थों का संग्रह]

[प्रथम खण्ड]

संपादक,

पुरोहित श्री हेरिनारायण शर्मा, बी० ए०, विद्याभूषण

प्रकाशक,

राजस्थान रिसर्च सोसाइटी

कलकत्ता ।

All Rights Reserved.

प्रकाशक—

रघुनाथप्रसाद सिंहानिया

मंत्री

राजस्थान रिसर्च सोसाइटी

२७, वाराणसी घोष स्ट्रीट

कलकत्ता ।

❁ सर्वाधिकार सुरक्षित । प्रथमवार—१५०० प्रतियां ❁

मुद्रक—

भगवतीप्रसाद सिंह

न्यू राजस्थान प्रेस,

७३ ए, चासाधोवापाड़ा स्ट्रीट,

कलकत्ता ।

अहं अनन्त अहं अद्वीता । अहं सु अज अव्ययं अभीता ॥ ३२ ॥

अहं अभेद्य अछेद्य अलेषा । अहं अगाध सु अकल अदेषा ।

अहं सदोदित सदा प्रकाशा । साक्षी अहं सर्वं महिं वासा ॥ ३३ ॥

अहं शुद्ध साक्षात् सु न्यास । कर्ता अहं सकल संसारा ।

अहं सीव सूक्ष्म सब सृष्टा । अहं सर्वज्ञ अहं सब दृष्टा ॥ ३४ ॥

अहं जगन्नाथ अहं जगदीशा । अहं जगपति अहं जगईशा ।

अहं गोविन्द अहं गोपाल । अहं ज्ञानघन अहं निरालं ॥ ३५ ॥

दीहा

अहं परम आनन्द मय अहं ज्योति निज सोइ ।

ब्रह्मयोग ब्रह्महि भया दुविध्या रही न कोइ ॥ ३६ ॥

अद्वैतयोग

चौपई

अब अद्वैत सुनहुं जु प्रकासा । नाहं ना त्वं नां यहु भासा ।

नहिं प्रपंच तहां नही पसारा । न तहां सृष्टि न सिरजनहारा ॥ ३७ ॥

न तहां प्रकृति पुरुष नहिं इच्छा । न तहां काल कर्म नहिं बंछा ।

न तहां शून्य अशून्य न मूल । न तहां सूक्ष्म नहीं सथूल ॥ ३८ ॥

न तहां तत्त्व अतत्त्व विभेदा । न तहां वस्तु विवस्तु न वेदा ।

न तहां वर्ण विवर्ण विनाना । न तहां रूप अरूप स्थाना ॥ ३९ ॥

(३२) अभीता=निर्भय ।

(३३) अकल=निष्फल, क्रिया रहित, निस्पन्द । सदोदित=सदा+उदित—
सदा सर्वदा प्रकाशवान् ।

(३४) सीव=शिव, स्वयं ब्रह्मस्वरूप, कल्याणस्वरूप । सृष्टा=उपजानेवाला ।

(३५) ज्ञानघन=पूर्ण ज्ञानस्वरूप । निरालं=निराला, न्यारा, वा निरालम्ब ।
यह ब्रह्मयोग का वर्णन 'ज्ञानयोग' और 'अद्वैतयोग' के बीच में ठीक ही रक्खा है ।

- न तहां व्यापक व्याप्य विशेषा । न तहां रूप नहीं तहां रेपा ।
 न तहां जोति अजोति न कोई । न तहां एक नहीं तहां दोई ॥ ४० ॥
 न तहां आदि न मध्य न अंता । नहिं प्रतिपाल नहीं तहां हंता ।
 न तहां शक्ति नहीं तहां शीवा । न तहां जन्म नहीं तहां जीवा ॥ ४१ ॥
 न तहां लेप न लेपनहारा । न तहां कर्म नहीं करतारा ।
 न तहां स्वर्ग न नरक निवासा । न तहां त्रासक न तहां त्रासा ॥ ४२ ॥
 न तहां धर्म अधर्म न करता । न तहां पाप न पुण्य न धरता ।
 न तहां पंडित मूरुप कौना । न तहां वाद विवाद न मौना ॥ ४३ ॥
 न तहां शास्तर वेद पुराना । न तहां होम न यज्ञ विधाना ।
 न तहां संध्या सूत्र न शापा । न तहां देव मनुष्य न भापा ॥ ४४ ॥
 न तहां इष्ट उपासनहारा । न तहां सगुण न निर्गुण सारा ।
 न तहां सेवक सेव्य न सेवा । न तहां प्रेम न प्रीति न लेवा ॥ ४५ ॥
 न तहां भाव नहीं तहां भक्ती । न तहां मोक्ष नहीं तहां मुक्ती ।
 न तहां जाप्य नहीं तहां जापी । न तहां मन्त्र नहीं लय थापी ॥ ४६ ॥
 न तहां साधक सिद्ध समाधी । न तहां योग न युक्त्याराधी ।
 न तहां मुद्रा बंधन लागै । न तहां कुण्डलिनी नहीं जागै ॥ ४७ ॥
 न तहां चक्र न नाडि प्रचारा । न तहां वेध न वेधनहारा ।
 न तहां लिंग अलिंग न नाशा । न तहां मन बुधि चित्त प्रकाशा ॥ ४८ ॥
 न तहां सत-रज-तम गुन तीना । न तहां इन्द्रिय द्वार न क्रीना ।
 न तहां जाग्रत स्वप्न न धरिया । न तहां सुषुप्ति न तहां तुरिया ॥ ४९ ॥

मानो यह विचली मजिल वा भूमिका है । आत्म-अनात्म का विवेक होने के पीछे ज्ञानयोग का उदय होय । ज्ञानयोग में दृढ़ हो जाने पर यह ब्रह्मयोग की भूमिका प्राप्त हो । इसमें भलीभांति स्थिर हो जाने पर अद्वैतयोग मिलै, तब उस भूमिका वा अवस्था में तुरीयातीत की गति मिलै ।

दोहा

ज्ञे ज्ञाता नहिं ज्ञान तहं ध्ये ध्याता नहिं ध्यान ।

कहनहार सुन्दर नहीं यह अद्वैत वपान ॥ ५० ॥

इति श्री सुन्दरदास विरचितायां सर्वाङ्गयोग प्रदीपिकायां सांख्ययोग नाम

चतुर्थोपदेशः ॥ ४ ॥

॥ समाप्तोऽयं सर्वाङ्गयोग प्रदीपिका ग्रन्थः ॥

सर्व छन्द संख्या २०३

३७—५० तक—इसी प्रकार का वर्णन “ज्ञानसमुद्र” के पांचवें उल्लास में है ।
वहाँ देखिये ।

इति सर्वाङ्गयोग की सुन्दरानन्दी टीका समाप्तः

पंचैन्द्रिय चरित्र

अथ पंचेन्द्रिय चरित्र

दोहा

नमस्कार गुरुदेव कौं, कीयौ बुद्धि प्रकास ।
इन्द्रिय पंचचरित्र कौं, वरनत सुन्दरदास ॥ १ ॥

अथ गज चरित्र

निर्भय वन में फिरत गंज, मदमत्त अति अंग ।
शंक न आनै और की, क्रीड़त अपने रंग ॥ २ ॥

चौपई ❀ (सखी)

गज क्रीड़त अपने रंगा । वन में मदमत्त अनंगा ।
बलवन्त महा अधिकारी । गहि तरवर लेह उपारी ॥ ३ ॥
जब दंत भूमि धरि चपै । तब भार अठारह कपै ।
जहां मन मानै तहां धावै । फल भक्ष करै जो भावै ॥ ४ ॥
पुनि पीवै निर्मल नीरा । पैठै जल गहर गंभीरा ।
जित ही तित सूंढ पसारै । गज नाना भांति पुकारै ॥ ५ ॥

❀ मूल पुस्तक में 'चौपई' छन्द लिखा है । परन्तु लक्षण से यह 'सखी' छन्द है । इससे सखी भी लिखा गया है । चौपई १६ मात्रा की होती है । यह १४ मात्रा का है । (देखो परिशिष्ट)

नोट—पांचों इंद्रियों के लिये पांच पृथक् पृथक् जीव लक्षित करके उनको मोह किस प्रकार हो कर दुःख व्यापा है यही वर्णन करके पांचों इंद्रियों की विषय-लोलुपता और उससे अनिष्ट की प्राप्ति का बहुत मनोरंजन और उपदेशदायक प्रवचन कथन किया है । अभ्यास और शांति रसमें अत्यन्त स्वाधनीय है ।

(४) चपै=टकरा, दबावै ।

बैठै जब ही मन मानै । सोवै तब मै नहि आनै ।
 पुनि जागै अपनी इच्छा । उठि चलै जहां कौ बंछा ॥ ६ ॥
 ऐसी बिधि बन में झोलै । कोइ अपने बलु नहि तोलै ।
 कछु मन में धरै न शंका । हम तें कोऊ और न बंका ॥ ७ ॥
 अति गर्व करै अभिमानी । बूमै नहि अकथ कहानी ।
 घट में अज्ञान अंधेरी । नहि जानत अपनौ बैरी ॥ ८ ॥
 इक मनुष तहां को आवा । तिहिं कुञ्जर देषन पावा ।
 उन ऐसी बुद्धि बिचारी । फिरि आवा नग्न मम्मारी ॥ ९ ॥
 तब कहा नृपति सौं जाई । इक गज बन मांझ रहाई ।
 हम पकरि इहां लै आवैं । तब कहा बधाई पावैं ॥ १० ॥
 राजा कहि करौं निहाला । तब लोक कुट्टव प्रतिपाला ।
 जौ लै आवै गज भाई । देहौं तब बहुत बधाई ॥ ११ ॥

दोहा

बहुत बधाई दैउ तुहि लै आवै गजराज ।
 तो तू मेरे काम कौ, करौं सबनि सिरताज ॥ १२ ॥

चौपई (सखी)

तब कीयौ दूत सलामु । हम करहिं नृपति कौ कामु ।
 कोउ देहु हमारौ संग । दश बीस जने बल अंगा ॥ १३ ॥
 नृप तब ही बेगि बुलाये । तिनि आवत सीस नवाये ।
 नृप कही सबनि सौं गाथा । तुम जाहु इनौं कै साथ ॥ १४ ॥
 नृप दूत हिं बीरा दीनौ । उनि सिरचढाइ करि लीनौ ।
 तब विदा होइ घर आवा । कछु मन में फिकरि उपावा ॥ १५ ॥
 पुनि सुमिरे सिरजनहारा । तुम देउ बुद्धि करतारा ।

(७) तोलै=बराबर मानै ।

(१२) कामको=मतलब का, प्रवीण ।

तव बुद्धि विधाता दीनी । कागद की हथिनी कीनी ॥ १६ ॥
 विचि कालव्रत भरि लीया । कछु अधिक तमाशा कीया ।
 अति चित्र विचित्र संवारी । सब कीये चिन्ह विचारी ॥ १७ ॥
 मनु अवही उठि कै भागै । मुख बोलत वार न लागै ।
 उन हुन्नर ऐसा कीनां । इक जीव मांहि नहिं दीनां ॥ १८ ॥
 तव दूत वहां लै जाहीं । गज रहत जहां वन मांहीं ।
 उनि एक सरोवर पेपा । गज आवत जातें देपा ॥ १९ ॥
 तहां पंधक कीना जाई । पतरे तृण लीन छवाई ।
 तृण ऊपरिं मृत्तिका नापी । ता ऊपर हथिनी रापी ॥ २० ॥
 वै दूत रहे छिप भाई । चुपचाप असारति लाई ।
 कोउ समय तहां गज आवा । जलपान करै नहिं पावा ॥ २१ ॥
 त्रिय देपत अति बेहाला । भयो कामअंध ततकाला ।
 हथिनी कौ देपि स्वरूपा । शठ जाइ पर्यौ अंध कृपा ॥ २२ ॥

दोहा

धाइ पर्यौ गज कूप में, देण्या नहीं विचारि ।
 काम अन्ध जानै नहीं, कालव्रत की नारि ॥ २३ ॥

(१७) कालव्रत=अन्दर अन्य खरोज पदार्थ की भरती जैसे घास, चिथड़े आदिक ऊपर से सूरत और ही बनी हुई ।

(१८) मनु=मानूँ, जैसे तो । हुन्नर=हुनर, तरकीब ।

(२०) पंधक=खंदक, गढा, खड्डा । पतरे तृण=थोड़ा फेंला हुआ घास ।

छवाई=ऊपर बिछाकर ढक दिया ।

(२१) असारति=इशारत, सैन, इशारा आपस में । करै नहिं पावा=करने नहीं पाया, कर नहीं सका ।

(२२) त्रिय=यहां हथनी । अंध कृपा=वह खंदक जो हाथी के पकड़ने को खोदा गया था ।

(२३) धाई पर्यौ=जलदी चलकर हथनी को लपका तो खुद में गिर गया । हथनी भी हाथ न आई, जो भ्रम मात्र था ।

चौपई (सखी)

गज कालव्रत नहिं जानां । सुधि वीसरि गई निदानां ।
 गज कूदि कूदि सिर मारै । भूमी धरि सूंढ पछारै ॥ २४ ॥
 बल बहुत हि करै गंवारा । निकसन का कतहुं न द्वारा ।
 तब आये दूत नजीका । देण्या हस्थी अति नीका ॥ २५ ॥
 उन संकल तुरत मंगार्द । कल ही कल पग पहरार्द ।
 दिन दश नहिं दियौ अहारा । बल छीन भया तिहिं वारा ॥ २६ ॥
 जब उतरि गई सब रीसा । तब चढे महावत सीसा ।
 उनि अंकुश कर गहि लीना । कुजर कै मस्तक दीना ॥ २७ ॥
 गज तबहिं कछु दुप पावा । अंकुश कै ओर नवावा ।
 तब पंधक महिं तें काढै । उनि बाहरि कीये ठाढे ॥ २८ ॥
 पठये राजा पहं साथी । लै आये घर को हाथी ।
 उनि किया नजरि सौं मेला । पुनि भये परस्पर मेला ॥ २९ ॥
 गज सबहिन सौं पतियाना । वसि भये तबहिं उन जाना ।

(२४) सुधि वीसरि गई निदानां=अन्त में, निश्चय ही, (कामान्ध होने और विवेक शून्य हो जाने से) सखी सुध बुध जाती रही और नहीं समझ सका कि यह हथनी नहीं है केवल धोखा है जिसमें फस गया । महामा साधु जगजीवनजी (दादजी के शिष्य) इस कालव्रत की हथणी पर कहते हैं:—“कालव्रत की हस्तनी कुजर क्रान्ति हरन्त । कहि जगजीवन रामजी मार भरन्त भरन्त” । (वाणी । माया का अङ्ग साषी २०३)

(२५) कतहुं=किधर भी । दूत=पकड़नेवाले, जिन्होंने वह खण्ड खोद जाल बिछाया था ।

(२६) कल ही कल=तरकीब और चतुराई से । तिहि वारा=उतने समय दस दिन के में ।

(२७) रीसा=रोस, क्रोध ।

(२९) उनि किया नजरि सौं मेला=दूर से ही राजा को हाथी दिखा दिया । अथवा आपस में इशारे से बातचीत कर ली कि अब हाथी राजा के पास ले चलें ।

लै चले नृपति के पासा । पूजी दूतनि की आसा ॥ ३० ॥
जब निकट नगर कै आये । तब सब ही देखन धाये ।
गज लिये गये दरवारा । नृप आगै कीन जुहारा ॥ ३१ ॥
नृप देपि पुंसी भयौ भारी । दीयौ सिरपाव उतारी ।
पुनि द्रव्य दिया ततकाल । नृप कीये दूत पुसाला ॥ ३२ ॥
गज भया काम बसि अंधा । गहि राजदुवारे बंधा ।
गज काम अंध नहि जाना । मानुष कै हाथ विकाना ॥ ३३ ॥
गज बैसाये तैं बैसैं । ज्यों कहै महाबत तैसैं ।
अति भूप प्यास दुख देपै । पिछला सुख कंतहु न पेपै ॥ ३४ ॥
पुनि सीस धुनै पछितावै । परवसि कहु होइ न पावै ।
गज काम अंध गहि कीना । इहि काम बहुत दुख दीना ॥ ३५ ॥

दोहा

काम दिया दुख बहुत ही, वन तजि बंध्या ग्राम ।
गज वपुरे की को कहै, विश्व नचाया काम ॥ ३६ ॥

चौपई (सखी)

यह काम बली हम जाना । ब्रह्मा पुनि काम भुलाना ।
इहि काम रुद्र भरमाया । मिलनी कै पीछे धाया ॥ ३७ ॥

(३२) पकड़नेवालों की सिरपाव बखशा । पुसाला=खुशहाल, प्रसन्न, संतुष्ट ।

(३४) पिछला सुख=पिछली स्वतन्त्रता का सुख, जो जंगल में प्रकृति-माता की गोद में था वह अब इस परतन्त्रता में कहाँ ?

(३५) होइ न आवै=वन नहीं पड़े ।

(३७) मिलनी के पीछे=श्री महादेवजी की वह कथा जब पार्वतीजी ने भीलनी का स्वरूप बनाकर उनकी जितेन्द्रियता की परीक्षा ली थी, क्योंकि वे भीलनी पर मोहित हो गये थे ।

इहिं काम पुरन्द्र निपाता । भग सहस किये तिहिं गाता ।
 इहिं काम चन्द्रमा वाहे । गुरु गृहनी देपि उमाहे ॥ ३८ ॥
 इहिं काम पराशर अन्धा । उन धाइ गही मछगन्धा ।
 इहिं काम शृंगी ऋषि ताये । तिनि नीकी भांति नचाये ॥ ३९ ॥
 इहिं काम बालि संधारा । रघुनाथ जानि भरि मारा ।
 इहिं काम लंकपति पोये । दश सीस पकरिकै रोये ॥ ४० ॥
 इहिं काम विश्वामित्र डूलै । तेऊ देपि उर्वशी भूलै ।
 इहिं काम कीचक संतापै । गहि भीम पंभ तरि चापै ॥ ४१ ॥
 इहिं काम अनेक विगोये । जो अंध निशा में सोये ।
 देवासुर मानुष जेते । गण गंधर्व मारे केते ॥ ४२ ॥
 पुनि जीव लक्ष चौराशी । डारी सबहिन कौं पाशी ।
 इहिं काम लोक त्रय लूटै । कोइ शरण राम के छूटै ॥ ४३ ॥

(३८) पुरन्द्र=पुरंदर, इंद्र । गौतम ऋषिकी पत्नी अहल्या से जार कर्म करने पर इंद्र को शाप हुआ उससे शरीर में सहस्र भग हो गये, चन्द्रमा कलकी हुआ और अहल्या पाषाणकी शिला हुई । यह कथा महाभारत वा पद्मपुराणादि में प्रसिद्ध है ।

(३९) पराशर ऋषि धीवर कन्या योजनगंधापर आसक्त हुये जिसको मत्स्य-गंधा भी कहा है । शृंगी ऋषि (ऋष्यशृङ्ग) विभाण्डक मुनिके पुत्र थे । अंगदेशमें अकाल पड़ा जब रोमपाद राजा ने अप्सराओं से इनको वश करा के अपने देशमें बुलाया तब वृष्टि हुई ।

(४०) बालि ने सुग्रीवकी स्त्री को अन्याय से अग्ने घर में रक्खा और बालि ने भाई को निकाल दिया । तब श्री रामचन्द्र ने बालि को मार डाला । रावण ने सीताका हरण किया तब रामचन्द्र द्वारा वह युद्ध में मारा गया और सकुटुम्ब नष्ट हुआ तथा लका भी गई ।

(४३) विश्वामित्र मेनका अप्सरा पर मोहित हुये और शकुंतला पैदा हुई । राजा विराट का, साला कीचक द्रौपदी पर बलात्कार करते भीम द्वारा मारा गया । चापे=दबा दिये ।

विनु परसत यह दुख होई । परसत कैसी गति लोई ।

कह सुन्दरदास विचारा । देषहु गज के व्यवहारा ॥ ४४ ॥

दोहा

गज व्यवहारहिं देपि करि वेगहि तजिये काम ।

सुन्दर निशदिन सुमरिये अल्प निरंजन राम ॥ ४५ ॥

इति श्री सुन्दरदास विरचिते पंचेन्द्रिय चरित्रे गज चरित्रः काम इन्द्रिय

प्रसङ्ग प्रथमोपदेशः ॥ १ ॥

(४४) लोई=प्राप्त होवै । (महाभारत, रामायण, भागवत, आदि में प्रसिद्ध है ।)

अथ अमर चरित्र

दोहा

वैठत अमर कली कली, चंचल चपल सुभाव ।

तृप्ति न होइ सुगन्ध तैं, फिरत सु अपने चाव ॥ १ ॥

चौपई (सपी)

अलि फिरत सु अपने चाऊ । अति चञ्चल चपल सुभाऊ ।

पियरे मुख श्याम शरीरा । कहुं रहत नहीं पल धीरा ॥ २ ॥

अलि बहुत पहुप कौ संगीः । नहिं ऐसौ कोई रंगीः ।

अलि वास लेइ बड़ि जाई । कहुं एक ठौर न रहाई ॥ ३ ॥

अलि करत फिरै गुजारा । जाकैं मकरन्द अहारा ।

क्वहुं कै दैव संजोगा । अलि गयौ कंवल कै भोगा ॥ ४ ॥

वह कंवल प्रफुलित जोया । मनका धोपा सब पोया ।

वैठा अंबुज कै मांहीं । शठ काल सु जानै नांहीं ॥ ५ ॥

तिहिं कंवल प्रेम रवि केरा । रवि अस्त भयौ तिहिं वेरा ।

तब अंबुज संपुट लावा । अलि माहिं रहे सुख पावा ॥ ६ ॥

* वसिया—पाठान्तर ।

‡ रसिया—पाठान्तर ॥ (अ० च० मे)

(३) रगी=र गीला, रसिक ।

नोट—मूल (क) पुस्तक में पाठ—‘अलि अनेक पहुप को वसिया । ऐसो कोठ और न रसिया’ । पाठान्तर से संशोधन किया गया है ।

(४) मकरन्द=सुगन्ध ।

(५) काल=अपनी मृत्यु ।

(६) केरा=का । कमल को सूर्य का प्रेम है । सूर्य रहै तब तक ही खिला रहै ।

मन में यों करत विचारा । सब राति पिऊं रस सारा ।
 उड़ि जाऊं होइ जब भौरा । रजनी आऊं इहि ठौरा ॥ ७ ॥
 यहु उत्तम ठौर सुवासा । इहं करि हों सदा विलासा ।
 हम बैठै पुष्प अनेका । कोउ कंवल समान न एका ॥ ८ ॥
 यों करतैं रेंनि बिहानी । बूझी नहिं अकथ कहानी ।
 इक गज आयौ बड़ प्राता । कछु कीया पेल विधाता ॥ ९ ॥
 रवि उदै भया सौ नाहीं । जातैं संपुट पुलि जाहीं ।
 संपुट सो रहिगा लागा । अलि भीतरि रह्या अभागा ॥ १० ॥

दोहा

भीतरि रहिगा कंवल कै, अलि सुगन्ध लपटाइ ।
 मूरप मर्म न जानिया, काल पहुँच्या आइ ॥ ११ ॥

चौपई (सपी)

जल में पैठा गज धाई । जल पीया बहुत अघाई ।
 उनमत्त करै गज क्रीड़ा । नहिं जानत पर की पीड़ा ॥ १२ ॥
 धरि ऐसैं सुँडि चलाई । कछु नैकु दया नहिं आई ।
 गहि अंबुज लियौ उपारी । गज पीठ सु अपनी झारी ॥ १३ ॥
 पुनि पकरि पांव तरि दीना । अलि मुये माहि मतिहीना ।
 जो वीधे* जाइ सुवासा । तौ भया भ्रमर का नाशा ॥ १४ ॥

(७) भौरा=भोर, प्रातःकाल ।

(९) बड़ प्राता=बड़ी फज़र ही ।

(१३) झारी=दे मारा । झड़ा ।

(१४) वीधे=वीधे, विध गये, फँस गये । सुगंध के मोह में फूल में फँस गये ।

* मूल पुस्तक में 'वीधे' पाठ है । विधे=फँसे (यह अर्थ) और बांधे का स्पष्ट है ही ।

इहिं गंध विणै रुचि जाकी । पुनि होइ इहै गति ताकी ।
 नासा इन्द्रिय कै घाले । अलि प्राण त्यागि कै चाले ॥ १५ ॥
 जिनि गंध विणै मनु दीना । ते भये भ्रमर ज्यों छीना ।
 जिन के नासा बसि नाहीं । ते अलि ज्यों देपि विलाहीं ॥ १६ ॥
 ऐसी रुचि कवहुं न करिये । अलि देपि देपि अति हरिये ।
 यह रुचि हरि नाम भुलावै । यह रुचि सौं काम जगावै ॥ १७ ॥
 तव काम तैं उपजै क्रोधा । पुनि लोभ मोह बढ़ जोधा ।
 सब ही गुन उपजै आई । जौ रंचक गंध सुहाई ॥ १८ ॥
 चौवा चन्दन कर्पूरा । फस्तूरी अग्र हजूरा ।
 सिर लाये तेल फुलेला । तव कहा राम सौं मेला ॥ १९ ॥
 पुनि और अनेक सुगन्धा । ये सकल जीव कौ फंथा ।
 जन सुन्दर कहि समुझावा । यह भ्रमर चरित्र सुनावा ॥ २० ॥
 दोहा

भ्रमर चरित्र सुनाइया नासा इन्द्रिय जानि ।

सुन्दर यह रुचि त्यागि कै (हरि) चरन कंवल रुचि आनि ॥ २२ ॥

॥ इति श्री सुन्दरदास विरचिते भ्रमर चरित्रे नासा इन्द्रिय प्रसंगे द्वितीयोपदेशः ॥

(१६) विलाही=विला जाय, मरि जाय ।

(१७) काम जगावै=कामवासना उपजै । (१८) 'कामते क्रोधा' इत्यादि ।

यहां गीता अ० २ श्लोक ६२ का स्मरण होता है 'शंगात् सजायते कामः कामात् क्रोधाद् भवति समोहो.....' ॥ रंचक=थोड़ी सी, तनकसी । चौवा=एक सुगन्ध द्रव्य जो अगर से बनता है । अग्र=अगर, एक सुगन्ध द्रव्य जो वृक्ष से निकलता है । हजूरा=हाजिर, प्रस्तुत ।

अथ मीन चरित्र

दोहा

मीन मग्न जलमें रहै, जल जीवन जल गेह ।
जल विछुरत प्राणहि तजै, जल सौं अधिक सनेह ॥ १ ॥

सपी

वा जल सौं अधिक सनेहा । जल विनु दुष पावत देहा ।
जल ही में विचरत भाई । जल ही में केलि कराई ॥ २ ॥
कवहूं जल ऊपरि पेलै । कवहूं गहिरैं तन मेलै ।
छिन में जोजन फिरि आवै । ताकी गति कोउ न पावै ॥ ३ ॥
कछु शंक नहीं मन माहीं । अपनौं रिपु जानत नाहीं ।
नृप साहि चढ़हि जौ साथी । तउ मीन न आवै हाथा ॥ ४ ॥
इक धीवर बुद्धि उपाई । बनसी की साज बनाई ।
लोहे का कंटक कीना । तिहिं ऊपरि आमिष दीना ॥ ५ ॥
लीया लंवा इक डोरा । कंटक बंध्या तिहिं छोरा ।
लै आयौ जल के पासा । सब देपहि लोक तमासा ॥ ६ ॥
जल भीतरि बनसी डारी । तहां आयौ मीन निहारी ।

(मीनचरित्रे)

(१) मोन=मछली । गेह=घर, निवास ।

(३) गहिरैं तन मेलै=गहिरे जलमें (तन) अपने शरीर अर्थात् अपने आपको ठहरावै ।

(४) नृप साहि चढ़हि...=राजा वा बादशाह फौजें ले कर चढ़ें और पीछ करैं तौ भी पकड़ में नहीं आवै ।

(५) बनसी=मछली पकड़ने का बांस । (डोर वा कांटे सहित) आमिष=मांस ।

शठ जिह्वा स्वाद भुलाना । उनि कंटक काल न जाना ॥ ७ ॥
 गहि मांस लिया मुख माहीं । शठ कंटक देण्या नाहीं ।
 मुख महि तैं भीतरि लीला । तब डोरा कर मैं हीला ॥ ८ ॥
 उन धीवर बेगि संभारा । जल महि तैं बाहरि डारा ।
 अति छटपटाइ बहुतेरा । कहा होइ काल जब घेरा ॥ ९ ॥
 वरि कैऊ धरि धरि पटका । कछु प्राण चले कछु अटका ।
 तब धीवर घर लै आवा । उनि गली गली दिपलावा ॥ १० ॥
 शठ स्वाद मांहि मन दीना । जिह्वा घर घर का कीना ।
 जिस गहिरै ठौर ठिकाना । सो रसना स्वाद विकाना ॥ ११ ॥
 तब गाहक लै गयो मोली । कछु दिया गाठि तैं पोली ।
 उनि खण्ड खण्ड गहि कोना । इहि स्वाद बहुत दुख दीना ॥ १२ ॥

दोहा

स्वाद दिया दुख बहुत ही, मीन गये तजि प्रान ।
 आगे और कथा सुनहुं, वनचर स्वाद भुलान ॥ १३ ॥

सषी

वनचर होता वन माहीं । नाना विधि केलि कराहीं ।
 कबहुं द्रुम द्रुम परि डोलै । कबहुं मुख टह टह बोलै ॥ १४ ॥
 कोच बाजीगर तहां आवा । मरकट कहूं फंघा लावा ॥
 इक गागरि भुइ मैं गाडी । तिहि मांहि मिठाई छाडी ॥ १५ ॥
 पुनि छिद्र कियो इक आना । मरकट कै हाथ समाना ।

(८) लीला=निगल गया । हीला=हिला (शिकारी के हाथ तक डोरा हिला)

(१२) गांठि लै खोली=अपने पास से कुछ दिया ।

(१४) वनचर=बंदर । द्रुम=वृक्ष । टह टह=बंदरों को बोली जब वह मस्ती

पर आता है ।

(१५) भुइ=पृथ्वी में ।

कर पैसे गागरि मांहीं । मूठी तै निकसै नांहीं ॥ १६ ॥
 ऐसी विधि फंद पसारा । कछु वाहरि चर्वन डारा ।
 पुनि आप छिया कहुं जाई । मर्कट आवा तहां धाई ॥ १७ ॥
 कपि चर्वन मुख में नावा । अति स्वाद लगा सब पावा ।
 पुनि गागरि में कर मेला । कछु भया दई का पेला ॥ १८ ॥
 कपि भीतरि बांधी मूठी । निकसै नहिं वहुरि अपूठी ।
 कपि गागरि दंतनि खंडै । शठ भीतरि मूठि न छंडै ॥ १९ ॥
 अति किचकिचाइ भोसोरा । बाजीगर आवा दोरा ।
 उनि रसरी गर महिं नाई । तब गागरि फोरि अडाई ॥ २० ॥
 बाजीगर घर लै आवा । कर लकुटी लेइ डरावा ।
 नीकै करि दीनी त्रासा । बाजीगर कीन तमासा ॥ २१ ॥
 जैसे कह तैसे नाचै । मानै लकुटी की आंचै ।
 सब काहू करै सलामू । कपि ऐसा किया गुलामू ॥ २२ ॥
 जौ जिह्वा नहीं संभारा । तौ नाचै घर घर वारा ।
 यह स्वाद कठिन अति भाई । यह स्वाद सबनि कौं पाई ॥ २३ ॥

दोहा

स्वाद सबनि कौ बसि किया, कहत सयाने दास ।

कपि की कहा चलाइये, सुनहुं और उल्लास ॥ २४ ॥

(१८) नांवा=लाया ।

(१९) अपूठी=उलटी, वापस निकालने पर भी नहीं निकलै ।

(२०) सोरा=शोर, भयानक शब्द । रसरी=रस्सी । नाई=डाली । अडाई=ढाई, गिराई ।

(२२) आंचै=ताप, भय, दहशत ।

(२४) सयाना=यह शब्द सुन्दरदासजी के छन्दों वा पदों में अनेक स्थलों में आया है । प्रतीत होता है इसके उच्चारण की उनकी मीठी टेव सी थी । अथवा यह कवि का एक बैक वा अपर नाम हो ।

सपी

इक सुनहु और उल्लासा । जो कीवा स्वाद तमासा ।
 शृङ्गी ऋषि घन में रहई । जिह्वा इन्द्री दृढ गहई ॥ २५ ॥
 जिह्वा ईन्द्री नहिं ढोलै । पुनि मुख सौं कबहु न बोलै ।
 वह सूके पत्र चवाई । फल गिरे परे सो पाई ॥ २६ ॥
 ऋषि देह नम्र अति छीना । नृण ऊपरि आसन कीना ।
 ऐसी विधि तप करि धीरा । बैठै सरिता के तीरा ॥ २७ ॥
 कहूं मेघ न वरिपै भाई । तव राजहि कथा सुनाई ।
 जौ शृङ्गी ऋषि इहां आवै । तौ मेघ इन्द्र वर्षावै ॥ २८ ॥
 तव बोलै नृपति उदासा । शृङ्गी ऋषि वन महि वासा ।
 क्यों आवै नगर भकारी । वह उग्र तपस्याधारी ॥ २९ ॥
 गनिका इक नृप पहिं आई । उन वात इहै समझाई ।
 शृङ्गी ऋषि कौं लै आवै । तव कौन मौज हम पावै ॥ ३० ॥
 पुनि नृपति कहै इहि बेरा । हौं दैऊं धन बहुतेरा ।
 गनिका जुहार तव कीनौ । नृप वीरा ताकौ दीनौ ॥ ३१ ॥
 गनिका अपने घर आई । उनि और सपी समुझाई ।
 तुम चलहु हमारे संग । हम जाइ करहि तप भंगा ॥ ३२ ॥

दोहा

भंग करहि तप जाइ कै, तो नृप करहि सनेहु ।

अब सपि विलम न कीजिये, सामग्री सब लेहु ॥ ३३ ॥

२५ से अन्त तक जो ऋष्यशृंग मुनि का चरित्र वर्णित है इसका किंचित सार ऊपर प्रथमोपदेश के ३९ वें छन्द की टीका में दे आये हैं । यह चरित्र रामायणादि ग्रन्थों में विस्तार से दिया गया है । उल्लास शब्द से यहाँ प्रकरण वा आख्यायिका लेना । यह ऋष्यशृंग मुनिका आख्यान प्रथम बात्मीकि रामायण में—
 बालकाण्ड नवें सर्ग से ग्यारहवें सर्ग तक—सुमन्त्र सारथी ने राजा दशरथ को कहा

सपी

तव सामग्री सब लीनी । जो नाना विधि उनि कीनी ।
 चौवा चन्दन कर्पूरा । कस्तूरी केसरि जूरा ॥ ३४ ॥
 नाना विधि और सुवासा । लै चली शृंगी ऋपि पासा ।
 पुनि लिये बहुत पकवाना । लड्डवा लपसी रस पाना ॥ ३५ ॥
 गनिका बन महि तव आई । इक नीकी ठौर बनाई ।
 तुम बैठहु इहां सहेली । हों जैहों उहां अकेली ॥ ३६ ॥
 देपों ऋपि की गति जाई । कहि हों तुम सों तव आई ।
 गनिका गई ऋपि कैं भेपा । ऋपि बोलत हुइ उन देपा ॥ ३७ ॥
 जब भई झुधा की बेरा । ऋपि चहुं दिशा तव हेरा ।
 पुनि उठे तव हिं ततकाला । जलमें मुख हाथ प्रछाला ॥ ३८ ॥
 ऋपि केउक तरवर देपे । फल पत्र सबनि के पेपे ।
 तव सूके पात चबाये । फल गिरे परे सो पाये ॥ ३९ ॥
 ऐसी विधि कीन अहारा । जलपान किया तिहि वारा ।
 ऋपि आसन बैठे आई । गनिका ऋपि की गति पाई ॥ ४० ॥
 फिरि आई अपने डेरा । सपियन कों दीन निवेरा ।
 वा सबै मरम हम जाना । अब लै जैहों पकवाना ॥ ४१ ॥
 तव सामग्री सब लीनी । सपियन कों शिक्षा दीनी ।
 तव लै आई डंहि ठौरा । ऋपि मरम न जानत औरा ॥ ४२ ॥
 लड्डवा द्रुम द्रुम तर डारे । मैदा के पत्र संवारे ।
 लपसी पत्रनि पर लाई । गनिका सब युक्ति बनाई ॥ ४३ ॥

है । उसका सार यह है कि—पहिले भगवान् सनत्कुमार ऋषि ने ऋषियों से आपको पुत्र प्राप्ति के विषय में कहा था कि कश्यप ऋषि के विभाण्डक नामक प्रसिद्ध पुत्र है उसके ऋष्यशृंग नाम का पुत्र होगा । उसके पिता उसका पालन पोषण वन ही में करेंगे । अपने पिता के साथ वनचारी ब्राह्मण रह कर सब प्रकार के ब्राह्मण्य व्रत धारे रहे । उन्होंने संसार का कुछ जाना ही नहीं था । वे अग्नि और पिता की सेवा में

दोहा

युक्ति बनाई जानि सब, जगै मदन की ताप ।

गनिका पाशी रोपि कै, लागि रही कहुं आप ॥ ४४ ॥

सपी

पुनि आप रही कहुं लागी । ऋपि कै जु क्षुधा तव जागी ।

ऋपि चहुं दिशा पुनि जोया । तव उठे हाथ मुह धोया ॥ ४५ ॥

ऋपि केउक तरवर ताके । कछु बहुत गिरे फल पाके ।

ऋपि लै मुख मैं छिटकावा । कछु औरै स्वाद जनावा ॥ ४६ ॥

ऋपि कीयौ बहुत अहारा । अति स्वाद लगा तिहिं वारा ।

पुनि पीयौ ऊपरि पांनी । ऋपि की सुधि सबै हिरानी ॥ ४७ ॥

ऋपि आये अपनो ठौरा । मन भयौ और कौ औरा ।

अव आसन लगै न भाई । ऋपि रहे छोडि छिटकाई ॥ ४८ ॥

गनिका तव लाइ सुवासा । फल लै आई ऋपि पासा ।

ऋपि कौं पूछी कुशलाता । ऋपि कही परसपर वाता ॥ ४९ ॥

रत रहते थे । दैवशास्त्र अङ्ग देश में रोमपाद राजा के अत्याचारों से दुर्मिद पड़ा किसी उपाय से न मिटा । राजा-प्रजा महा दुःखी हुये । वेदाध्ययन से बढ़े हुये ब्राह्मणों से अकाल निवारण का उपाय पूछा । दो उन लोगों ने कहा कि विभाण्डक के पुत्र ऋष्यशृङ्ग को किसी भी प्रकार बुलवाइये । उन वेदपारगामी महातपस्वी ऋष्यशृङ्ग को परमादर से सावधानी से बुला कर अपनी कन्या शांता को दे दो । राजा को चिन्ता हुई कि अब ऋष्यशृङ्ग कैसे आवैं । पुरोहित और मन्त्री को लाने को कहा तो वे नीचे मुख करके रह गये । और कहा कि हम विभाण्डक से डरते हैं सो ऋष्यशृङ्ग को नहीं ला सकते । फिर यह उपाय सोचा गया कि चतुर रूपवती वेद्याए जाकर ऋषि को अपनी चतुराई से लिवा लावैं । ऋष्यशृङ्ग वनमें रहकर वेद पढ़ने और तपस्या करने के सिवा और कुछ नहीं जानते हैं । अब वेद्याए सुन्दर सजावट और ठाठ से वन में गई और ऋष्यशृङ्ग मुनि के देखने का उपाय करने लगी । वह बढ़

शृङ्गी ऋषि पूछै हरऊ । तुम किहि वन में तप करऊ ।
 गनिका कहि फल जहं ऐसे । हम तिहि वन में तप वैसे ॥ ५० ॥
 ऋषि पूछन लागै अंगा । यहु मृतिका कैसे रङ्गा ।
 गनिका कहि हम जिहि ठाऊं । तहं मृतिका इहै विछाऊं ॥ ५१ ॥
 ऋषिराज हु भाव हमारा । फल करिये अङ्गीकारा ।
 ऋषि बहुरि कछू फल पाया । गनिका सौं नेह बढाया ॥ ५२ ॥
 गनिका तव लागी सेवा । बहु भांति पवावै मेवा ।
 पुनि जल शीतल अचुवावै । ता मांहि सुगन्ध मिलावै ॥ ५३ ॥
 ऋषि अति ही भये प्रसन्ना । तुम निकट रहौ निश दिन्ना ।
 गनिका नजीक हुइ सूती । घर चालै बहुत निपूती ॥ ५४ ॥
 जब लगौ अंग सौं अंगा । ऋषि कीयौ तासौं संग ।
 गनिका कीयौ तप छीना । ऋषि भये बहुत आधीना ॥ ५५ ॥

दोहा

बहुत भये आधीन ऋषि, सुधि सब गई हिराइ ।
 मृतक हि फेरि जिवाइया, गनिका बड़ी बलाइ ॥ ५६ ॥

सपी

गनिका कहि सुनि ऋषि प्यारे । अब आसन चलहु हमारे ।
 ऋषि चले विलम्ब न लाई । गनिका अपनै लै आई ॥ ५७ ॥

भारी धीरजवाले मुनि ऋष्यशृंग पिता के लड़ प्यार से सदा संतुष्ट रहते थे इससे आश्रम से बाहर कहीं भी नहीं जाते थे । उन्होंने जन्म से लेकर अबतक कभी स्त्री नहीं देखी थी और कुछ ही नगर का देखा था । एक दिन ऋष्यशृंग खेलते २ वेश्याओं के स्थान तक आ गये । वहां उन स्त्रियों को देखा । वे मधुर स्वर से गाती-गाती ऋषि के पास आ कर कहने लगी कि आप कौन हैं, और क्या काम करते हैं ? और इस दूर के निर्जन वन में किस लिये विचरते हैं ? ऋषि-पुत्र ने कहा “मेरा नाम ऋष्यशृंग है, मैं विभाण्डक का पुत्र हूं जिनका मैं औरस पुत्र हूं । मेरा नाम पृथ्वी

उठि और सषी पग लागी । हम धन्य आज बड़ भागी ।
 ऋषि आसन टै बैठाये । नाना पकवान पवाये ॥ ५८ ॥
 ऋषि देषि सबनि कौ भाऊ । अति रोम रोम सुख पाऊ ।
 ऋषि कहै इनौं के गाता । ए कौन वृच्छ के पाता ॥ ५९ ॥
 गनिका कहि सुनि ऋषि लेहू । हैं अतिथि हमारे येहू ।
 इन कै आश्रम द्रुम आहीं । फल पत्र बड़े बड़े ताहीं ॥ ६० ॥
 अब हम तुम मिलि तहां जइये । इन कौं सुख टैं तव अइये ।
 ऋषि चले विलंब न कीनों । गनिका तव कर गहि लीनों ॥ ६१ ॥
 लै आई नगर ममारी । ऋषि देपा दृष्टि पसारी ।
 ऋषि शौर सुनौ जव काना । मन में उपज्यौ तव ज्ञाना ॥ ६२ ॥
 हौं इहां कहां तैं आवा । यह स्वाद धका मोहि लावा ।
 ऋषि सोवत सैं तव जागै । कर भटकि अपठे भागे ॥ ६३ ॥
 पुनि आये ऋषि वन मांही । मन में बहुत पछिताही ।
 जौ रसना स्वाद हि लागी । तौ पीछै इन्दी जागी ॥ ६४ ॥
 जौ रसना स्वाद न होई । तौ इन्दी जगै न कोई ।
 कहै सुन्दरदास सयानां । यह मीन चरित्र वपाना ॥ ६५ ॥

भरमें प्रसिद्ध है । मेरा आश्रम ही है आप वहां चलो आपका सत्कार करूंगा ।” वे सब वहां गईं । ऋषिपुत्र ने पादार्घ्य और फलफूल से सत्कार किया । उन्होंने अंगीकार किया परन्तु विभाण्डक के भय से शीघ्र वहां से चली आने का विचार किया । ऋष्यशृंग को बहुत उत्तम-उत्तम पदार्थ खाने को दिये और उनसे आलिंगन किया । ऋष्यशृंग ने उन को खाकर समझा कि ये भी एक प्रकार के फल हैं । फिर वेद्यों तो वहां से उस दिन चली गईं । ऋषि पुत्र उनके वियोग में दुःखी रहे । दूसरे दिन वे उसी स्थान में पहुंचे । वेद्यों देख कर बहुत प्रसन्न हुई और ऋषि पुत्र को कहा कि आप हमारे आश्रम में पधारिये वहां नाना प्रकार के स्वादु पदार्थ खाने को हैं । इस पर ऋष्यशृंग उनके साथ हो लिये । इस प्रकार वेद्यों ऋष्यशृंग को अंग देश में

दोहा

मीन चरित्र विचारि कै, स्वाद सबै तजि जीव ।

सुन्दर रसना राति दिन, राम नाम रस पीव ॥ ६६ ॥

इति श्री सुन्दरदास विरचिते पंचेन्द्रिय चरित्रे मीन चरित्रे जिह्वा इन्द्रिय

प्रसङ्गस्तृतीयोपदेशः ॥ ३ ॥

लिवा लाई । वहां आते ही इन्द्र एक साथ जगत् को प्रसन्न करते हुये बर्पा करने लगे । राजा रोमपाद ने उनका बहुत सत्कार किया और अपने रनवास में ले जा कर अपनी कन्या शान्ता से शास्त्र विधि से विवाह कर दिया । फिर ऋष्यशृंग अपनी पत्नी सहित अंग देश ही में रहे ॥ इति ॥—यह आख्यान भागवत, पद्मपुराण आदि में भी आया है । ऋषि को हरिणी-गर्भ-संभूत भी लिखा है । उनके सिर में सोंग भी लिखा है ।

अथ पतंग चरित्र

दोहा

देह दीप छवि तेल त्रिय, वाती वचन वनाइ ।

वदन ज्योति दृग देपि कै, परत पतंगा आइ ॥ १ ॥

सपी

तहं परत पतंगा आई । वह जोति देपि जर जाई ।

कछु पान पान नहिं होई । जरि भस्म भये शठ सोई ॥ २ ॥

उनि अन्ध अग्नि नहिं जानी । दृग देपत बुद्धि नसानी ।

उनि देपि जोति उजियारा । शठ तन मन अपना जारा ॥ ३ ॥

यह दृष्टि प्रबल अति भारी । नहिं रोकी जाइ हत्यारी ।

यह दृष्टि करै बेहाला । यह दृष्टि हि चले कुचाला ॥ ४ ॥

यह दृष्टि चहूँ दिशि धावै । यह दृष्टि हि पता पवावै ।

यह दृष्टि जहां जहां अटकै । मन जाइ तहा तहां भटकै ॥ ५ ॥

यह दृष्टि निहारै वामा । यह दृष्टि जगावै कामा ।

जब देखै दृष्टि स्वरूपा । तब जाइ परै अन्ध कूपा ॥ ६ ॥

पहिले मन दृष्टि पठावै । तब सकल संदेसा पावै ।

जब दृष्टि हि दृष्टि मिलानी । तब अन्तर की मन जानी ॥ ७ ॥

इहि दृष्टि मरम जब पावा । तब पीछै तें मन धावा ।

मन के पीछै तन जाई । तब सब ही धर्म नसाई ॥ ८ ॥

को योगि जती संन्यासी । बैरागी और उदासी ।

जौ देह जतन करि राखै । तौ दृष्टि जाइ फल चापै ॥ ९ ॥

अति करहिं बिप्र आचारा । दे चौका लीक निनारा ।

जो सूद्र त्रिया तहां दरसै । तौ दृष्टि जाइ तन परसै ॥ १० ॥
वाजीगर पुतरि नचावै । सब हाव भाव दिखलावै ।
कपि झूठ साच करि जाना । शठ दैपत दृष्टि भुलाना ॥ ११ ॥

दोहा

सबै भुलाने दृष्टि में, वृद्धि गई सब नासि ।
आगँ अबहिं सुनौ भिया, और दृष्टि की पासि ॥ १२ ॥

सपी

इक और दृष्टि की पासी । कछु कहत आवत हांसी ।
कोइ डायनि दृष्टि चलावै । तव बालक अति दुख पावै ॥ १३ ॥
नव डायनि की सुधि चीन्ही । तव पकरि फजीहति कीन्ही ।
पहिलें गहि मूंड मुंडावा । पीछै मुख कालिक लावा ॥ १४ ॥
पुनि पकरि नाक धरि काटी । उनि रक्त जीभ सौं चाटी ।
तव लै करि गदह चढाई । पुनि गली बजार फिराई ॥ १५ ॥
लरिका सब पीटहि तारी । उन पत्थर ढीमनि मारी ।
सब ऐसै लोक सुनावै । जौ करै सु तैसा पावै ॥ १६ ॥
यह दृष्टि तना फल देपा । उनि दृष्टि सु अपनी पेपा ।
यह दृष्टि हि पेल पिलावै । यह दृष्टि हि बहुत भ्रमावै ॥ १७ ॥

(१०) निनारा=न्यारा, भिन्न । यदि “लीकनि नारा” ऐसा पढा जाय तो नारा वा न्यारा स्पष्ट ही है । सूद्र त्रिया=शूद्र की स्त्री को देख उस पर वह आचारी ब्राह्मण भी आसक्त हो जाय । इस दृष्टि का इतना प्रभाव है ।

(११) वाजीगर बनावटी पुतली बांदरी सी बना कर बन्दर के सामने नचाता है तो उसको बन्दर सबी समझ कर उससे प्रेम करता है । यह दृष्टि का दोष है । इस संसार के मिथ्या रूपों को सच्चा मान कर मनुष्य भ्रम में पड़-हुआ है । सो सावधान रहना चाहिये ।

१३ से १६ तक—डाकन की दृष्टि की वार्ता जो कहो सो प्रधान प्रसंग

यह दृष्टि हि माया ताकै । यह दृष्टि न कत्रहूं थाकै ।
 यह दृष्टि जाइ घर फोरै । यह दृष्टि हि गांठी छोरै ॥ १८ ॥
 यह दृष्टि हि महल उठावै । यह दृष्टि हि ठौर वनावै ।
 यह दृष्टि हि वख सु पेगै । यह दृष्टि आरसी देगै ॥ १९ ॥
 यह सकल दृष्टि की वाजी । सब भूले पंडित काजी ।
 यह दृष्टि कठिन हम जाना । देवासुर दृष्टि भुलाना ॥ २० ॥
 को सन्त दृष्टि यह आनै । सब ठौर ग्रह पहिचानै ।
 कह सुन्दरदास प्रसंगा । यह देपि चरित्र पतंगा ॥ २१ ॥

दोहा

देपि चरित्र पतंग का, दृष्टि न भूलहु कोइ ।

सुन्दर रमिता राम कौं, निशि दिन नैनहुं जोइ ॥ २२ ॥

इति श्री सुन्दरदास विरचिते पंचेन्द्रिय चरित्रे पतंग चरित्रं चक्षु इन्द्रिय

प्रसङ्ग चतुर्योपदेशः ॥ ४ ॥

चाक्षुष—इन्द्रिय के वशवर्ती होने के विषय से पृथक् है । आगे २२ तक अनेक
 उदाहरण और दृष्टि दोष से अनिष्ट कहे । और ब्रह्म को एक ही दृष्टि सर्वत्र व्यापक
 जानने का अभ्यास करै यह फल निकाला है ।

अथ मृग चरित्र

दोहा

मृग वन वन विचरत फिरै, चहुं दिशि केलि करन्त ।
धेत विराना पाइ कै, होइ रह्या मैमन्त ॥ १ ॥

सषी

मृग होइ रह्या मैमन्ता । चहुं वोर फिरै विचरन्ता ।
मृग हाथ वीस दश डाकै । तृण हालि उठै तव ताकै ॥ २ ॥
कोउ पत्र पवन तें वाजै । मृग चौकि फरक हो भाजै ।
नहिं काहू का पतियारा । मृग निश दिन रहै हुस्यारा ॥ ३ ॥
इक अधिक तहां को आवा । उनि नीकै नाद बजावा ।
मृग नाद सुन्यौ जव काना । सुधि विसरि गईसव आना ॥ ४ ॥
मृग ध्यान धर्या मन लाई । कछु और नहीं सुधि पाई ।
मृग थकित भया तिहि वारा । नहिं तन की कछु संभारा ॥ ५ ॥
तहां अनेक पत्र तृण हालै । मृग अब न ठौर तें चालै ।

(मृग चरित्र में)

(१) मैमन्त=स्वच्छन्द, ढीठ, मदमत्त ।

(४) आना=आन, समय । 'सव' शब्द सुधिका विशेषण है । 'सव सुधि' उस समय आनन-फानन भूल गया । यह अर्थ है । या तो तिनके के हिलने पर कूद फांद मार दूर भाग जाता था । या अब मनोहारी नाद सुनते ही मोहित हो गया और सुध बुध विसर गई । शब्द का ऐसा असर पड़ा श्रवणेन्द्रिय पर । यह श्रवण-दोष का उदाहरण है ।

मृग ऐसै रहिगा सीधा । मनु होइ पंक में वीधा ॥ ६ ॥
 मृग भया नाद वसि सोई । मनु लिप्या चित्र में होई ।
 मृग भया अचेत गंवारा । तब अधिक वान भरि मारा ॥ ७ ॥
 मृग नाद विषै मन दीना । इहि नाद प्राण हति लीना ।
 मृग पहिलै नहीं संभाला । यह नाद भयौ फिरि काला ॥ ८ ॥
 यह नाद विषै मन लावै । सौं मृग ज्यों नर पछितावै ।
 इहि नाद विषै जो भीना । सो होइ दिनै दिन छीना ॥ ९ ॥

दोहा

छीजि गया मृग नाद रस, भई जीव की घात ।
 एक कहत हौं और अब, सुनहु सर्प की बात ॥ १० ॥

सपी

इक सर्प रहै विल मांही । तिहि कोई जानत नाही ।
 तहां बाजीगर इक आवा । मधुरै सुर नाद बजावा ॥ ११ ॥
 जब सर्प सुन्यौ बहु नादा । कह्यु श्रवनहु पायौ स्वादा ।
 नहिं निक्खसत लाई वारा । उनि आवत ही फुफकारा ॥ १२ ॥
 फल करि कै ध्यान लगावा । बाजीगर तबहिं पिलावा ।
 पढि धूरि सीस पर नाई । पुनि पूछ हाथ में आई ॥ १३ ॥
 जब बहुत बार लग्य पेला । तब पकरि पिटारै मेला ।
 बाजीगर लेह सिधारा । नीकै करि दांत उपारा ॥ १४ ॥
 इहि नादहि परबसि कीना । इहि नाद बहुत दुख दीना ।
 को नाद न रीमहु भाई । यह नाद बड़ा दुखदाई ॥ १५ ॥

(६) पंक में वीधा=कादे में गड़ गया कि स्तब्ध सा हो गया, हिला तेंक नहीं ।

(८) काला=कालस्वरूप, मौत ।

यह नाद सुनै सुखवासी । घर तजि क होइ उदासी ।
 वह जाइ कहूं परदेसा । पुनि करि योगी को भेसा ॥ १६ ॥
 कहूं शीत धाम तन छीजै । कहूं पांनी वरसत भीजै ।
 पुनि कहूं जागै कहूं सोवै । घर यादि करै तव रोवै ॥ १७ ॥
 कहूं भूप प्यास अति मरई । ऐसी विधि निश दिन भरई ।
 विन ज्ञान बहुत दुख पावै । वह संममि संममि पछितावै ॥ १८ ॥
 जौ नाद विणै मन लाया । तौ नाद तना फल पाया ।
 यह नाद जीव कौं पासी । यह नाद लोह की गांसी ॥ १९ ॥
 जब मुनिजन लखीहि ताली । कवहूं नहिं देह संभाली ।
 यह नाद अवन ह्वै धावै । तव जाइ समाधि जगावै ॥ २० ॥
 यह नाद करै मन भंगा । यह नाद करै बहु रंगा ।
 यहि नाद मांहि इक ज्ञान । तिहि समुक्तै सन्त सुजान ॥ २१ ॥
 जब नाद सुनावै कोई । तव ब्रह्म विचारै सोई ।
 कहै सुन्दरदास सन्देशा । यह मृग चरित्र उपदेशा ॥ २२ ॥

(१६) सुखवासी=सुख से रहनेवाला पुरुष ।

छन्द १६ से १८ तक किसी मर्मभेदी कटुवचन से दुःखित वा स्त्री वा शत्रु के दुर्वाक्य से विराग को प्राप्त पुरुष का वर्णन प्रतीत होता है कि जिसको वह असह्य होने से घरबार छोड़, छिटका कर विरक्त हो गया । परन्तु ज्ञान न होने से मन और तनसे तो दुःखी ही रहा । जो गुरु के उपदेश-नाद से विरक्त होता है उसको कायिक, मानसिक क्लेश से दुःख नहीं होता, वह तो उसको सहकर शरीर और मन का धर्म समझ कर निवारण कर देता है । यह अभिप्राय है ।

(१९) तना=तणां (मारवाड़ी) करके, का ।

(२०) ताली=समाधि ।

(२२) इस छन्द में सुन्दरदासजी ने वह रहस्य बता दिया है जिसके साधन से नाद ही में ब्रह्मज्ञान की प्राप्ति होने लग जाय । कोई भी नाद किसी प्रकार का कानमें

दोहा

मृग चरित्र उपदेश यह, नाद न रीमहु जान ।

सुन्दर यह रस त्यागि कै, हरि जस सुनिये कान ॥ २३ ॥

इति श्री सुन्दरदास विरचिते पंचेन्द्रिय चरित्रे मृग चरित्रे श्रवण-इन्द्रिय

प्रसङ्ग पंचमोपदेशः ॥ ५ ॥

पढ़े उसमें ब्रह्म का विचार करें । यह समझें कि यह ब्रह्म का ही स्वरूप है । ओंकार की घनि आकाश में व्याप्त है । अतः सर्वत्र व्याप्त है । आकाश एक परम सूक्ष्म तत्व है उसके अन्दर शब्द भरा हुआ है और यावन्मात्र शब्द ओंकार वा ब्रह्म से उत्पन्न है । वस इस प्रकार विचार कर अभ्यास करने से ज्ञान की वृद्धि होती जायगी । इस प्रकार स्थूल नाद से सूक्ष्म नाद में गति होगी और ब्रह्म की प्राप्ति होगी । ज्ञानी का यह दृढ निश्चय होता है—'देह प्राण को धर्म यह शीत उष्ण क्षुत प्यास । ज्ञानी सदा अलिप्त है ज्यू अलिप्त आकास ॥' (ग्रन्थ पंच प्रभाव दो० २९) ।

अथ पंचेन्द्रिय निर्णय

दोहा

गज अलि मीन पतंग मृग, इक इक दोष विनाश ।

जाकै तन पंचौ वसै, ताकी कैसी आश ॥ १ ॥

सवी

अब ताकी कैसी आसा । जाकै तन पंच निवासा ।

पंचौ नर कै घट माहैं । अपना अपना रस चाहैं ॥ २ ॥

ये श्रवन नाद के लोभी । बहु सुनै त्रिपति नहिं तौभी ।

ये नैन रूप कौ धावै । कबहू सन्तोष न आवै ॥ ३ ॥

इहिं नासा गन्ध सुहाई । सो कबहू नहीं अघाई ।

यह रसना स्वाद भुलानी । इनि कबहू त्रिपति न मानी ॥ ४ ॥

अध इन्द्रिय भोग हिं राती । नहिं तृप्त होइ मदमांती ।

ये पंचौ पंच अहारा । अपना अपना रस न्यारा ॥ ५ ॥

इन पंचौ जगत नचावा । इन पंच सबनि कौं पावा ।

ये पंच प्रबल अति भारी । कोउ सकै न पंच प्रहारी ॥ ६ ॥

ये पंचौ पोवै लाजा । ये पंचौ करहि अकाजा ।

ये पंच पंच दिश दौरै । ये पंच नरक में बोरै ॥ ७ ॥

ये पञ्च करै मति हीना । ये पञ्च करै आधीना ।

ये पञ्च लगावै आशा । ये पञ्च करै घट नाशा ॥ ८ ॥

ये पञ्च विकर्म करावै । ये पञ्चौ मान घटावै ।

ये पञ्चौ चाहै गलुका । ये पञ्च करै पुनि हलुका ॥ ९ ॥

(६) न पंच प्रहारी—इन पांचों को मारने को समर्थ नहीं ।

(८) घट नाशा—जरीर का नाश करा दे ।

(९) गलुका—नरम गास का भोजन । चट्टू पन । हलुका—हलका, हीनता ।

ये पञ्च कठिन अति भारी। ये पंचों देंहि गिराई।

ये पञ्चों किन्हि न फेरा। नर करहि उपाइ घनेरा ॥ १० ॥

दोहा

पञ्चों किन्हु न फेरिया, बहुते करहि उपाइ।

सर्प सिंह गज वसि करें, इन्द्रिय गही न जाइ ॥ ११ ॥

सगी

ये इन्द्रिय गही न जाहीं। नर सूर वीर बहु आहीं।

कोउ बाध पकरि लै आवैं। इन्द्रिन का मरम न पावैं ॥ १२ ॥

कोउ सर्प गहैं पुनि धाई। इन्द्रिन की गति नहि पाई।

कोउ गज उनमत्त हि फेरैं। चलती इन्द्री नहि धेरैं ॥ १३ ॥

कोउ रन में सनमुख भूमैं। इन्द्रिनि की गति नहि वूमैं।

कोउ पैठहि दरिया मांहीं। इन्द्रिय वसि करी न जांहीं ॥ १४ ॥

कोउ यन्त्र मन्त्र आराधैं। ये इन्द्रिय कबहु न साधैं।

कोउ मुये मसान जगावैं। जागत इन्द्री न सुलावैं ॥ १५ ॥

कोउ भूत प्रेत वसि कीना। परि इन्द्रिन कै आधीना।

कोउ आगम निगम बपानैं। इन्द्रिन की सुधि नहि जानैं ॥ १६ ॥

कोउ कष्ट करें अति भारी। ये इन्द्रिय जाहि न मारी।

कोउ पंच अग्नि पुनि तापैं। इन्द्रिनि के आगै कापैं ॥ १७ ॥

कोउ मेघाढंबर भीजैं। इन्द्रिन के घाले छीजैं।

कोउ शीत काल जल पैसैं। इन्द्रिनि के लालच ऐसैं ॥ १८ ॥

(१०) फेरा=रोका गति से, बधा किया।

(१५) सुलावैं=चंचलता मिटा कर शांत करें।

(१६) आगम निगम=वेद शास्त्र।

(१७) पंच अग्नि=चारों ओर चार अग्नि जलावैं और पांचवीं सूर्य की ताप, वों पंचाग्नि। इनके बीच बैठ कर तप करें।

(१८) पैसैं=प्रवेश करें। जल में घस कर जपादि बहुत काल तक करें। पंच

कोउ धूमपान अति करहीं । इन्द्रिनि के स्वारथ मरहीं ।
 कौ कन्द मूल पंनि पावैं । पर इन्द्रिय हाथ न आवैं ॥ १९ ॥
 कोउ रहैं राति दिन ठाढे । इन्द्रिनि के लीये गाढे ।
 कौ पकरि रहैं मुख मौना । इन्द्रिय बसि होंहि न कौना ॥ २० ॥
 कौ पहुमी भ्रमि कै आवैं । इन्द्रिनि के प्रेरे धावैं ।
 कौ सीमैं जाइ हिवालैं । इन्द्रिय अपनी नहिं गालैं ॥ २१ ॥
 कौ बूढै भ्रंषा पाती । इन्द्रिय बसि करी न जाती ।
 कौ मगर भोज तन कीन्हां । इन्द्रिय अपनी नहिं चीन्हां ॥ २२ ॥
 कौ करवत धारहिं सीसा । बसि होंहि न पंच पचीसा ।
 कौ गरा काटि तन त्यागैं । इन्द्रिय सौं आगैं आगैं ॥ २३ ॥

ताप में भिन्न-भिन्न पांच प्रकार का तप करना । पवन में, आकाश में वस्त्र रहित नग्न हो कर, पृथ्वी पर वा अन्दर पड़े रहना, पंचाग्नि से तपना, जल में खड़े रह कर जपादि करना । इस प्रकार के अनेक साधु, किसी कामना विशेष से, ऐसे कठिन व्रत वा तप करते हैं । इन को हेय बताया है । 'कर्षयन्ति शरीरस्थं भूतग्राममचेतसं' इत्यादि गीता में भी वचन हैं । वेदांत में ज्ञान ही की विशेषता और प्रधानता है ।

(१९) खनि=खोदकर ।

(२०) कौनां=कोई नहीं, कुछ भी नहीं ।

(२१) पहुमी=पृथ्वी (यात्रा व देशाटन संसार का)

(२१) सीमैं=गलैं ।

(२२) भ्रंषापाती=पहाड़ पर से गिरै ।

(२२) मगर भोज=मगर मच्छ का अहार होना । अर्थात् उसका भोजन बन जाना, मर जाना जल के जन्तुओं द्वारा ।

(२३) करवत=काशी करोत लेना । आगैं आगैं=इन्द्रियों ने पीछा नहीं छोड़ा, निवृत्त न हो सकी ।

पुनि और उपाइ अनेका । ये इन्द्रिय किन्हुं न छेका ।

ये इन्द्रिय अति बलवन्ता । को राखै विरले सन्ता ॥ २४ ॥

दोहा

सन्त सयाने राषि है, इन्द्रिय अपनी मारि ।

देह दृष्टि सब दूरि करि, पूरन ब्रह्म विचारि ॥ २५ ॥

सपी

ये इन्द्रिय कोई मारै । सो पूरन ब्रह्म विचारै ।

ये इन्द्रिय जिनि बसि कीन्हां । तिनि आतम रामहि चीन्हां ॥ २६ ॥

ये इन्द्रिय जिनि गहि फेरा । तिहि राम कहत है मेरा ।

ये इन्द्रिय जिनि गहि रापी । ताकी सब बोल हिं सापी ॥ २७ ॥

ये इन्द्रिय जाके हाथा । तिहिं सब जन नावै माथा ।

ये इन्द्रिय दवै सु सूर । ये इन्द्रिय दवै सु पूरा ॥ २८ ॥

ये इन्द्रिय दवै सु योगी । ये इन्द्रिय दवै सु भोगी ।

ये इन्द्रिय दवै सु ज्ञानी । ये इन्द्रिय दवै सु ध्यानी ॥ २९ ॥

ये इन्द्रिय दवै सु जपिया । ये इन्द्रिय दवै सु तपिया ।

ये इन्द्रिय दवै सु यत्ती । ये इन्द्रिय दवै सु सत्ती ॥ ३० ॥

ये इन्द्रिय दवै सु जैना । ये इन्द्रिय दवै सु ऐना ।

ये इन्द्रिय दवै सु शैवा । ये इन्द्रिय दवै सु दैवा ॥ ३१ ॥

(२४) छेका=काटा, निवारण किया ।

(२५) देह दृष्टि=स्थूल दृष्टि ।

(२७) तिहिं राम कहत हैं मेरा=उन को 'मेरा राम' अर्थात् मैं उनको वर्णन योग्य समझता हूँ, अथवा वे राम समान वा ईश्वर तुल्य कहने योग्य हैं ।

(२८) दवै=दवावै, बस करै, जेर करै ।

(३०) छन्द की मात्रा पूर्णार्थ 'जती', 'सती' का ऐसा उच्चारण किया है ।

(३१) ऐना=खास, विशिष्ट पुरुष (हैं) ।

(३१) दैवा=वैष्णवजन, वा दैवी पुरुष ।

ये इन्द्रिय दवैं सु ओधू । ये इन्द्रिय दवैं सु बोधू ।
 ये इन्द्रिय दवैं सु भक्ता । ये इन्द्रिय दवैं सु मुक्ता ॥ ३२ ॥
 ये इन्द्रिय दवैं सु पंडित । ये इन्द्रिय दवैं सु मुण्डित ।
 ये इन्द्रिय दवैं सु शेपा । ये इन्द्रिय दवैं अलेपा ॥ ३३ ॥
 ये इन्द्रिय दवैं सु जिंदा । ये इन्द्रिय दवैं सु वंदा ।
 ये इन्द्रिय दवैं सु पीरा । ये इन्द्रिय दवैं सु मीरा ॥ ३४ ॥
 ये इन्द्रिय दवैं सु न्यारा । ये इन्द्रिय दवैं सु प्यारा ।
 ये इन्द्रिय दवैं सु राता । ये इन्द्रिय दवैं सु माता ॥ ३५ ॥

दीहा

इन्द्रिय दवैं सु अगम अति, इन्द्रिय दवैं अगाध ।
 इन्द्रिय दवैं सु जगत गुरु, इन्द्रिय दवैं सु साध ॥ ३६ ॥

सखी

कौड साधू यह गति जानैं । इन्द्रिय उलटी सब जानैं ।
 इनि श्रवन सुनैं हरि गाथा । तव श्रवना होहि सनाथा ॥ ३७ ॥
 हरि दरशन कौं दृग जोवैं । ये नैन सफल तव होवैं ।
 हरि चरण कँवल रुचि घ्राणं । यह नासा सफल वषाणं ॥ ३८ ॥
 इहि जिह्वा हरि गुन गावैं । तव रसना सफल कहावैं ।
 इहि अङ्ग संत कौं भेटैं । तव देह सफल दुष भेटैं ॥ ३९ ॥

(३२) ओधू=अवधूत, परमहंस । बोधू=बौद्ध, ज्ञानी ।

(३३) मुण्डित=सन्यासी । शेखा=मुसलमानों के सिद्ध । अलेखा=अलख, जोगी ।

(३४) जिंदा=जिंदा जावेद—अमर । वंदा=वंदगाने खुदा, परम भक्त, पार्षद । पीरा=पीर मुर्शद, गुरु । मीरा=अफसर, राजा ।

(३५) राता=भक्ति में अनुरक्त । माता=प्रेम में मस्त ।

(३७) उलटी=अंतर्मुखी बना दे । इन्द्रिय का विषय अंतरात्मा बना ले ।

कछु और न आनँ चीतँ । ऐसी विधि इन्द्रिय जीतँ ।
 यह इन्द्रिन कौ उपदेशा । कोउ संमुमै साधु सदेशा ॥ ४० ॥
 यह पँच इंद्रिनि कौ ज्ञाना । कौ संमुमै संत सुजाना ।
 जो सीपै सुनै रु गावै । सो राम भक्ति फल पावै ॥ ४१ ॥
 यह संवत सोलहसैका । नवका परि करिये एका ।
 सावन वदि दशमी भाई । कविवार कह्या संमुमाई ॥ ४२ ॥
 हम बुद्धि प्रमान वपाना । को दोष न देहु सयाना ।
 कहै सुन्दरदास पवित्रा । अति नीकँ पंच चरित्रा ॥ ४३ ॥

दोहा

पंच चरित्र वपानिया, निर्मल ज्ञान प्रकास ।

जो ये पंचौ वसि करै, सो प्रभु सुन्दरदास ॥ ४४ ॥

इति श्री सुन्दरदास विरचिते पंचेन्द्रिय चरित्रे पंचेन्द्रिय निर्णयो नाम भिन्न-

भिन्न प्रसङ्गः षष्ठोपदेशः ॥ ६ ॥

॥ समाप्तोऽयं पंचेन्द्रिय चरित्र-ग्रन्थः छन्द संख्या २२१ ॥

* सवत् १६९१—श्रावण कृष्ण शुक्लवार को यह ग्रन्थ सम्पूर्ण हुआ । ३८ वर्ष की अवस्था में बनाया था ।

सुख समाधि

अथ सुख समाधि

अर्थ सवइया

नमस्कार गुरुदेव हि मेरौ, जिनि यह कीयौ ज्ञान प्रकास।

धी सौ घौंटी रह्यौ घट भीतरि, सुख सौं सोवै सुन्दरदास ॥ १ ॥

गई गोपि ह्वै भक्ति आगिली, काढे प्रगट पुरातम पास।

धी सौ घौंटी रह्यौ घट भीतरि, सुख सौं सोवै सुन्दरदास ॥ २ ॥

तक्र त्यागि तत लियौ काढि कैं, भोजन उहै अमृत कौ प्रास।

धी सौ घौंटी रह्यौ घट भीतरि, सुख सौं सोवै सुन्दरदास ॥ ३ ॥

सुखसमाधि—इन्द्रियोंका निरोध होकर कृत्त्रिणां सिमट कर अंतर्मुखी हो जाय और ज्ञान के प्रकाश में समाधि लगै, परब्रह्म का अपरोक्ष ज्ञान हो उस अवस्था में जो ब्रह्मानन्द का 'सुख' मिलता है उसही के वर्णन की चेष्टा सुन्दरदास जी ने भांति-भांति से की है। यद्यपि 'जिन जाना तिन न बखाना'। पहुंच गये तो फिर क्या कह सकते हैं। तब भी जिज्ञासु की संतुष्टता के निमित्त शिष्य की शान्ति के अर्थ, यह शैली अवधारित की है।

(१) 'धी सौ घौंटी रह्यौ घट भीतर'—यह एक कहने का ढंग है। धी अति सर, चिकना, अमृतोपम, निःस्वाद पदार्थ है। उसके खाने में जो आनन्द आता है वह अकथनीय है वैसे ही ब्रह्मानन्द का सुख कहने में नहीं आता। धी के खाने पर जो आल्हाद आता है उसी का उदाहरण है। सुख सौं सोवै—"शतै सुखं कस्तु समाधिनिष्ठः" 'प्रश्नोत्तर रत्न मालिका' में श्री जगद्गुरु शंकराचार्यजी ने कहा है। इस सुख का स्वाद गूंगे के गुड़ के समान है। तत्त्व (ज्ञान) की प्राप्ति और अतत्त्व (अज्ञान) की हानि ही अपेक्षित है।

(२) गई गोपि व्है—पहिली भक्ति वा साधन की क्रिया तो लुप्त हो गई। प्रगट पुरातम खास—आत्मा में गढ़े हुये ज्ञान के प्राचीन संस्कारों का उदय हो गया अर्थात् सत्य ज्ञान ब्रह्मानन्द की प्राप्ति हो गई।

कण हरि नाम सार संग्रह करि, और क्रिया कौ काटै घास ।
 धी सौ घोंटि रह्यौ घट भीतरि, सुख सों सोवै सुन्दरदास ॥ ४ ॥
 आत्म तत्त्व विचार निरन्तर, कीयौ सकल कर्म कौ नास ।
 धी सौ घोंटि रह्यौ घट भीतरि, सुख सों सोवै सुन्दरदास ॥ ५ ॥
 और कलू उर में नहि आवै, वार्त कोऊ कहौ पचास ।
 धी सौ घोंटि रह्यौ घट भीतरि, सुख सों सोवै सुन्दरदास ॥ ६ ॥
 कौण करै जप तप तीरथ व्रत, कौण करै यम नेम उपास ।
 धी सौ घोंटि रह्यौ घट भीतरि, सुख सों सोवै सुन्दरदास ॥ ७ ॥
 इडा पिंगला सुपुमन नारी, को अव करै योग अभ्यास ।
 धी सौ घोंटि रह्यौ घट भीतरि, सुख सों सोवै सुन्दरदास ॥ ८ ॥
 कोऊक दिन लौं आसन साधे, कोऊक दिन लौं पंचे श्वास ।
 धी सौ घोंटि रह्यौ घट भीतरि, सुख सों सोवै सुन्दरदास ॥ ९ ॥
 कोऊक दिन लौं रजनी जागै, कोऊक दिन लौं फिरै उदास ।
 धी सौ घोंटि रह्यौ घट भीतरि, सुख सों सोवै सुन्दरदास ॥ १० ॥
 देपै नाना मते कृपिनि के, देपै वर्णाश्रम संन्यास ।
 धी सौ घोंटि रह्यौ घट भीतरि, सुख सों सोवै सुन्दरदास ॥ ११ ॥
 अर्थ धर्म अरु काम जहां लौं, मोक्ष आदि सब छाडी आस ।
 धी सौ घोंटि रह्यौ घट भीतरि, सुख सों सोवै सुन्दरदास ॥ १२ ॥

(४) कण=घास को त्याग कण वा अन्न का ग्रहण ।

(५) कर्म का नाश=ज्ञान के उदय में अज्ञान (कर्म) का लोप आप ही हो जाता है ।

६ से आगे प्रायः सब छन्दों में अन्य क्रिया और साधनों की, ब्रह्मानन्द मिल जाने पर अनावश्यकता, और मिल जाने पर जो उष्मकोटि की स्थिति होती है उसी का वर्णन किया है । ऐसा वर्णन ही 'सर्वैया' के अग 'आत्मानुभव' में है—“क्या कहिये कहते न वन कञ्चु जो कहिये कहते ही लजइये”, ‘दीवा करि देखैं सुतो ऐसी नहि लाइ है’ । ‘सुन्दर आत्म को अनुमो सोइ जीवत मोक्ष सदा सुख चैना’ । ‘सुन्दर

को वकवाद करै काहूँ सौँ, मिथ्या जान्यौँ वचन विलास ।
 धी सौ धौँटि रह्यौ घट भीतरि, सुख सौँ सोवै सुन्दरदास ॥ १३ ॥
 कोऊ निंदा करै बहुत विधि, कोऊ करै प्रसंसा हास ।
 धी सौ धौँटि रह्यौ घट भीतरि, सुख सौँ सोवै सुन्दरदास ॥ १४ ॥
 समझ परी संशै नहिँ कोऊ, सम करि जाने गृह वनवास ।
 धी सौ धौँटि रह्यौ घट भीतरि, सुख सौँ सोवै सुन्दरदास ॥ १५ ॥
 काहूँ संग मोह नहिँ ममंता, देषहि निरप भये तमास ।
 धी सौ धौँटि रह्यौ घट भीतरि, सुख सौँ सोवै सुन्दरदास ॥ १६ ॥
 कौन करै या तन की चिंता, जो प्रारब्ध सु आवै पास ।
 धी सौ धौँटि रह्यौ घट भीतरि, सुख सौँ सोवै सुन्दरदास ॥ १७ ॥
 स्वर्ग नरक संशै नहिँ कोऊ, आवागवन न जम की त्रास ।
 धी सौ धौँटि रह्यौ घट भीतरि, सुख सौँ सोवै सुन्दरदास ॥ १८ ॥
 कीयौ श्रवन मनन पुनि कीयौ, ता पीछै कीयौ निदिध्यास ।
 धी सौ धौँटि रह्यौ घट भीतरि, सुख सौँ सोवै सुन्दरदास ॥ १९ ॥
 बार बार अब कासौँ कहिये, हूँ हिरदय कवल विगास ।
 धी सौ धौँटि रह्यौ घट भीतरि, सुख सौँ सोवै सुन्दरदास ॥ २० ॥
 अंधकार मिटि गयौ सहज ही, बाहरि भीतरि भयौ उजास ।
 धी सौ धौँटि रह्यौ घट भीतरि, सुख सौँ सोवै सुन्दरदास ॥ २१ ॥
 देह भिन्न आत्मा भिन्न है, लिपै न कबहुँ ज्यौँ आकाश ।
 धी सौ धौँटि रह्यौ घट भीतरि, सुख सौँ सोवै सुन्दरदास ॥ २२ ॥
 देह अनित्य उपजि करि विनसै, आत्म नित्य अजर अविनाश ।
 धी सौ धौँटि रह्यौ घट भीतरि, सुख सौँ सोवै सुन्दरदास ॥ २३ ॥

साक्षात्कार अनुभो प्रकास है' । अथवा 'प्रेमपरा ज्ञानी के अंगम' 'सुन्दर कोऊ न जान सकै यह गोकुल गांवको पैडो ही न्यारो' वा 'आश्चर्य के अङ्ग' में—'सुन्दर मौन गही सिध साधक कौन कहे उसकी मुख बातें' ॥ और 'साखी' में 'आत्मानुभव के अङ्ग' में 'सदा रहै आनंद में सुन्दर ब्रह्म समाइ । गूंगा गुड़ कैसे कहै मनही मन मुसकाइ' ।

जाकों अनुभव होइ सु जाणौ, पायौ परमानन्द निवास ।
 धी सौ घोंटि रह्यौ घट भीतरि, सुख सौं सोवै सुन्दरदास ॥ २४ ॥
 कस्तूरी कर्पूर छिपावै, कैसे छानी रहै सुवास ।
 धी सौ घोंटि रह्यौ घट भीतरि, सुख सौं सोवै सुन्दरदास ॥ २५ ॥
 जल तें पाला पाला ते जल, आतम परमातम इकलास ।
 धी सौ घोंटि रह्यौ घट भीतरि, सुख सौं सोवै सुन्दरदास ॥ २६ ॥
 जैसे नदी समुद्र समावै, द्वैत भाव तजि है जलरास ।
 धी सौ घोंटि रह्यौ घट भीतरि, सुख सौं सोवै सुन्दरदास ॥ २७ ॥
 रज्जु में सर्प सीप में रूपो, मृग तृष्णा जल ज्यों आभास ।
 धी सौ घोंटि रह्यौ घट भीतरि, सुख सौं सोवै सुन्दरदास ॥ २८ ॥
 पूरण ब्रह्म अखंड अनावृत, यह निश्चय याही विसवास ।
 धी सौ घोंटि रह्यौ घट भीतरि, सुख सौं सोवै सुन्दरदास ॥ २९ ॥
 देपै सुनै सपर्शय बोलै, सूघै अनाशक्ति अनयास ।
 धी सौ घोंटि रह्यौ घट भीतरि, सुख सौं सोवै सुन्दरदास ॥ ३० ॥
 जगत क्रिया देपै ऊपर की, आशय पाइ सकै नहिं तास ।
 धी सौ घोंटि रह्यौ घट भीतरि, सुख सौं सोवै सुन्दरदास ॥ ३१ ॥

(२६) इकलास=इखलास, मैत्री का सबध, एकता ।

(२७) अल्लास=जलका ढेर, यथा समुद्र । 'तज्जलान्' उपनिषद् में आया है ।

(२८) रज्जु-सर्प, सीप और चाँदी तथा मृग-तृष्णा आदि माया के लिये और आत्म-अनात्म के भ्रम सिद्ध करने को दृष्टान्त दिये जाते हैं ।

(२९) अनावृत=नहीं बदलने वाला, एक रस, जैसा का तैसा ।

(३०) सपर्शय=स्पर्श करै । यहाँ इन्द्रियों के व्यापार ज्ञानी के लिये कहे हैं सो ज्ञानी उनमें लिस नहीं होता है । वे क्रियायें होती रहती हैं परन्तु अनायास ही, उन में आसक्ति उसकी नहीं होती है ।

(३१) तास=उस (ज्ञानी) की, जो सुख समाधि में मग्न हो रहा है ।

सद्गुरु बहुत भांति समझायौ, भक्ति सहित यह ज्ञान उल्हास ।

धी सौ धौंदि रह्यौ घट भीतरि, सुख सौं सोवै सुन्दरदास ॥ ३२ ॥

॥ समाप्तोऽयं सुखसमाधि ग्रन्थः ॥ ३

(३२) उल्हास=प्रमोदगार, उत्साह, आनन्द ।

स्वप्न प्रबोध

अथ स्वप्न प्रबोध

दोहा

स्वप्न मैं मेला भयौ, स्वप्न मांहि विछोह ।
 सुन्दर जाग्यौ स्वप्न तें, नहीं मोह निर्मोह ॥ १ ॥
 स्वप्न मैं संग्रह कियौ, स्वप्न ही मैं त्याग ।
 सुन्दर जाग्यौ स्वप्न तें, नां कछु राग विराग ॥ २ ॥
 स्वप्न मांहि यती भयौ, स्वप्न कामी होय ।
 सुन्दर जाग्यौ स्वप्न तें, कामी यती न कोय ॥ ३ ॥
 स्वप्न मैं पंडित भयौ, सुपनै मूरप जान ।
 सुन्दर जाग्यौ स्वप्न तें, नहीं ज्ञान अज्ञान ॥ ४ ॥
 स्वप्न मैं राजा कहै, स्वप्न ही मैं रंक ।
 सुन्दर जाग्यौ स्वप्न तें, नहीं सांथरौ प्रयंक ॥ ५ ॥
 स्वप्न मैं हत्या लगी, स्वप्न न्हायौ गंग ।
 सुन्दर जाग्यौ स्वप्न तें, पाप न पुन्य प्रसंग ॥ ६ ॥
 स्वप्न सूर तन कियौ, स्वप्न चाल्यौ भागि ।
 दोऊ मिथ्या हूँ गये, सुन्दर देख्यौ जागि ॥ ७ ॥

स्वप्न प्रबोध ग्रन्थ में स्वप्न का दृष्टान्त संसार में घटाया है। स्वप्न के पदार्थ स्वप्न में सब्दे दीखै और जागने पर मूँठे। वैसे ही संसार मिथ्या जाना जाता है जब ज्ञान रूपी जाग्रत अवस्था प्राप्त होती है। नामरूपात्मक जगत का प्रपंच तुरीयावस्था में असत्य प्रतीत होता है।

(५) सांथरा=घासका विछौना। प्रयंक=पलंग। न्हायो गंग=गंगा स्नान से पाप-निवृत्ति होती है।

स्वप्नै गयौ प्रदेशमें, स्वप्नै आयौ भौन ।
 सुन्दर जाग्यौ स्वप्न तें, आयौ गयौ सु कौन ॥ ८ ॥
 स्वप्नै पोई वस्तु कौं, पाई स्वप्ने मांहि ।
 सुन्दर जाग्यौ स्वप्न तें, पाई पोई नाहि ॥ ९ ॥
 स्वप्नैमें भूल्यौ फिख्यौ, स्वप्नै पाई वाट ।
 सुन्दर जाग्यौ स्वप्न तें, औघट रह्यौ न घाट ॥ १० ॥
 स्वप्नै चौराशी भ्रम्यौ, स्वप्नै जम की मार ।
 सुन्दर जाग्यौ स्वप्न तें, नहिं डूव्यौ नहिं पार ॥ ११ ॥
 स्वप्नै मैं मरिबो करै, स्वप्नै जन्मै आइ ।
 सुन्दर जाग्यौ स्वप्न तें, को आवै को जाइ ॥ १२ ॥
 स्वप्न मांहि स्वर्गहिं गयौ, स्वप्नै नरकहिं दीन ।
 सुन्दर जाग्यौ स्वप्न तें, धर्म अधर्म न कीन ॥ १३ ॥
 स्वप्नै मैं दुर्बल भयौ, स्वप्नै मांहि सपुष्ट ।
 सुन्दर जाग्यौ स्वप्न तें, नही रूप नहिं कुष्ट ॥ १४ ॥
 स्वप्नै मैं सुख पाइयौ, स्वप्नै पायो दुःख ।
 सुन्दर जाग्यौ स्वप्न तें, ना कछु दुःख न सुख ॥ १५ ॥
 स्वप्नै मैं योगी भयौ, स्वप्नै मैं संन्यास ।
 सुन्दर जाग्यौ स्वप्न तें, ना घर ना वनवास ॥ १६ ॥
 स्वप्नै मैं लौका भयौ, स्वप्ने माहि मथेन ।

(८) भौन=भवन, घर ।

(१०) औघट=टेढा मेढा । यथा—‘अवगट घाट वाट सब रोके’ । बांका, ऊंच नीचा, अड़बड़ ।

(११) डूव्यो और पार—इस से ससार में डूबना, लिप्त रहना और पार उतरना निवृत्ति वा छुटकारा पाना प्रयोजन है ।

(१३) दीन=दिया, मिला ।

(१४) सपुष्ट=सुपुष्ट, मोटा । कुष्ट=कोढ़ का होना, अर्थात् विरूप वा राजरोगी ।

सुंदर जाग्यौ स्वप्न तें, ना कहु लैन न दें ॥ १७ ॥

स्वप्नै में ब्राह्मण भयौ, स्वप्नै में शूद्रत्व ।

सुंदर जाग्यौ स्वप्न तें, नहिं तम रज नहिं सत्व ॥ १८ ॥

स्वप्ने में यम नियम व्रत, स्वप्ने तीरथ दान ।

सुंदर जाग्यौ स्वप्न तें, एक सत्य भगवान् ॥ १९ ॥

स्वप्नै दौड्यौ द्वारिका, स्वप्नै में जगनाथ ।

सुंदर जाग्यौ स्वप्न तें, नां को संग न साथ ॥ २० ॥

स्वप्ने में मथुरा गयौ, स्वप्ने में हरिद्वार ।

सुंदर जाग्यौ स्वप्न तें, नहिं वदरी केदार ॥ २० ॥

स्वप्ने में काशी मुवौ, स्वप्नै मगहर मांहि ।

सुंदर जाग्यौ स्वप्न तें, मुक्ति रासिभौ नांहि ॥ २१ ॥

स्वप्ने दुष्कर तप कियौ, स्वप्ने संजम जाप ।

(१७) लौंका=अध विलोया दही । (राजस्थानी) मथेन=मथैनी (जिस पात्र में दही विलोया जाय), विलौनी ।

(१८, १९) एक पाद और दूसरे पाद में कहीं-कहीं प्रतिकूल वा विपरीत वाक्य वा वर्णन हैं, कहीं नहीं हैं । अनेक घटनाओं का वर्त्तात जैसा-जैसा मनुष्यों के अनुभवों में होता रहा वा होता रहता है वैसा-वैसा लिखा है । संसार की अवास्तविकता, स्वप्न के तद्वत्, प्रदर्शित की गई है । जैसे स्वप्न के अनुभूत पदार्थ जाग्रत में झूठे प्रतीत होते हैं, वैसे ही इस संसार के पदार्थ सत्य ज्ञानोदय रूपी जाग्रत अवस्था हो जाने पर मिथ्या भासते हैं । वह अवस्था केवल ज्ञानियों को ही प्रतीत होती है । प्रकृति में क्षरता (रूपका न ठहरना, अनित्यता) तो थोड़ा विचारने पर साधारणतया प्रगट हो है । परन्तु तात्त्विक अनुभव में सारा संसार ही त्रिकाल ही में, आद्योपान्त अवस्तु, मिथ्या, भ्रम, झूठा प्रतीत होता है ।

(२०) वदरी केदार=श्री वदरीनाथजी तीर्थ, और रास्ते में केदारनाथ का तीर्थ ।

(२१) रासिभो=गदहा । मगहर वा मगध देशमें मरने से गदहा होता है

सुंदर जाग्यौ स्वप्न ते, नहिं आसिका न श्राप ॥ २२ ॥

स्वप्ने में निन्दा भई, स्वप्ने माहिं प्रशंस ।

सुंदर जाग्यौ स्वप्न ते, नहीं कृष्ण नहिं कंस ॥ २३ ॥

स्वप्ने में भारत भयौ, स्वप्नै यादव नास ।

सुंदर जाग्यौ स्वप्न तें, मिथ्या वचन विलास ॥ २४ ॥

स्वप्न सकल संसार है, स्वप्ना तीनों लोक ।

सुंदर जाग्यौ स्वप्न तें, तब सब जान्यौ फोक ॥ २५ ॥

॥ समाप्तोऽयं स्वप्नप्रबोध ग्रन्थः ॥

ऐसा लोक में भ्रम प्रसिद्ध है । जिसको कबीरजी ने मगध देश में मर कर दूर किया ।

(२२) आसिका=आशीर्वाद । शुभ मंगल वचन ।

(२५) फोक=फोकट, निःसार । फोक एक हलका घास मरुस्थल में होता है ।

वेद विचार

अथ वेद विचार

दोहा

परमात्महिं प्रणाम करि, गुरु संतनु सिर नाइ ।
'वेद विचार' हिं कहत हौं, सुनहु सकल चित लाइ ॥ १ ॥
वेद प्रगट ईश्वर वचन, ता महिं फेर न सार ।
भेद लहै सदगुरु मिलें, तव कछु करै विचार ॥ २ ॥
वेद बहुत विस्तार है, नाना विधिके शब्द ।
पढ़तें पार न पाइये, जो बीते बहु अब्द ॥ ३ ॥
वेद वृक्ष करि वरनियौ, पत्र पुष्प फल जाहि ।
त्रिविधिभांतिशोभितसघन, ऐसो तरु यह आहि ॥ ४ ॥
एक वचन है पत्र सम, एक वचन है फूल ।
एक वचन है फल समा, समझि देखि मति भूल ॥ ५ ॥
कर्म पत्र करि जानिये, मंत्र पुष्प पहिचानि ।
अन्त ज्ञान फल रूप है, कांड तीन यौं जानि ॥ ६ ॥

वेद विचार में वेदों के स्वरूप और उनकी शिक्षा और गुणों पर बड़ा मार्मिक विचार स्वामीजी ने किया है। वेद को वृक्ष कह कर उसके त्रिकांड (तीन डालों) को—कर्म, उपासना और ज्ञान—को कह कर, पत्र पुष्प, फल आदि वर्णन कर वृक्ष का रूपक सार्थक किया है।

वेदों की उपयोगिता बहुत बढ़िया रीति से कही है। विधिवाक्य, निषेधवाक्य, रोचक भयानक वाक्य का निर्देश पांडित्यपूर्ण है। वेदरूपी वृक्ष के कर्मरूपी पत्ते हैं, भक्तिरूपी पुष्प हैं, ज्ञानरूपी फल हैं। यह ज्ञान-फल निजस्वरूप, आत्मज्ञान, अपरोक्ष-नुभूति ज्ञानानन्द है। यही वेद का महा-फल वा प्रयोजन है। सोही वेदान्तरूप है।

विषई देज्यौ जगत सब, करत अनीति अधर्म ।
 इन्द्रिय लंपट लालची, तिनहिं कहे विधि कर्म ॥ ७ ॥
 निषिध छुड़ावण कारनै, भय उपजायौ आइ ।
 मद्य मांस पर त्रिय गवन, इतलें नरक हिं जाइ ॥ ८ ॥
 जो सत कर्मनि आचरै, तिनकों भाज्यौ स्वर्ग ।
 नाना विधि सुख भोगवै, सो जानै अपवर्ग ॥ ९ ॥
 ज्यौं बालक कै रोग है, औषध कटुक न पात ।
 मोदक वस्तु दिपाइ कै, औषध प्यावै मात ॥ १० ॥
 यौं सत कर्मनि कौं कहे, निषिध छुड़ावण काज ।
 मूरुप जाने सत्य करि, सुख स्वर्गापुर राज ॥ ११ ॥
 ज्यौं पशु हरहाई करहिं, पेत विराने पाहिं ।
 पूटे बांधे आनि सब, छूटि न कतहू जाहिं ॥ १२ ॥
 वर्णाश्रम बंधेज करि, अपने अपने धमे ।
 ब्राह्मण क्षत्रिय वैश्य पुनि रूद्र दिढाये कर्म ॥ १३ ॥
 ब्रह्मचर्य गृहचर्य हू, वानप्रस्थ संन्यास ।
 अपने अपने धम त, है स्वर्गापुर वास ॥ १४ ॥
 जोग यज्ञ जप तप क्रिया, दान पुन्य निहर्गव ।
 तीर्थ व्रत अरु त्याग पुनि, यम नियमादिक सर्व ॥ १५ ॥
 जो इन कर्मनि कौं करै, तजै काम आसक्ति ।
 सकल समर्थ ईश्वरहि, तव ही उपजै भक्ति ॥ १६ ॥

(८) निषिध=निषिद्ध, वर्जित, हेय ।

(९) अपवर्ग=मोक्ष ।

(११) स्वर्गापुर=स्वर्गलोक ।

(१२) हरहाई=हरे घास वा खेत को स्वच्छन्दता से खाने की टेव, निर्-
 कृशता, आजादी ।

कर्म पत्र मर्हि नीकसै, भक्ति जु पुष्प सुवास ।
 नवधा बिधि निस दिन करै, छांडि कामना आस ॥ १७ ॥
 पीछै बाधा कछु नहीं, प्रेम मगन जब होइ ।
 नवधा ऊ तव थकि रहै, सुधि बुधि रहै न कोइ ॥ १८ ॥
 तव ही प्रगटै ज्ञान फल, समझै अपनों रूप ।
 चिदानन्द चैतन्य घन, व्यापक ब्रह्म अनूप ॥ १९ ॥
 वेद वृक्ष यौ वरनियौ, याही अर्थ विचार ।
 कर्म पत्र ताकै लौं, भक्ति पुष्प निरधार ॥ २० ॥
 ज्ञान सु फल ऊपर लयौ, जाहि कहे वेदान्त ।
 महा वचन निश्चै धरै, सुन्दर तव ह्वै शान्त ॥ २१ ॥

॥ समाप्तोऽयं वेदविचार ग्रन्थः ॥

(२१) महा वचन=महावाक्य, वेदों के सत्यज्ञान के सिखाने वाले सिद्धान्त—
 'तत्त्वमसि', 'अहम्ब्रह्मास्मि', 'खम्ब्रह्म', 'सर्वस्वत्विदं ब्रह्म', 'नेह नानाऽस्ति किञ्चन' ।
 इत्यादि । सब अद्वैत ज्ञान सिद्धान्त के द्योतक और प्रतिपादक सर्वोत्तम सारभूत
 सूत्र समान वाक्य हैं जो वेदान्त का सत्य निर्णय समझाते हैं और धारते हैं ।

उक्त अनूप

अथ उक्त अनूप

दोहा

नमस्कार गुरुदेव कौं, बार बार कर जोरि ।
सुन्दर जिनि प्रभु शब्द सौं, काटै बंधन कोरि ॥ १ ॥
तिनकी आज्ञा पाइ कै, भाषौं ज्ञान अनूप ।
अनसमझै भव जल बहै, समझै है चिद्रूप ॥ २ ॥
तमगुण रजगुण सत्वगुण, तिनकौ रचित शरीर ।
नित्य मुक्त यह आत्मा, भ्रम तें मानत सीर ॥ ३ ॥
तीन गुननि की वृत्ति मंहि, है थिर चंचल अङ्ग ।
ज्यों प्रतिविम्ब हि देषिये, हालत जल के संग ॥ ४ ॥
तीन गुननि की वृत्त्य जे, तिन मैं तैसौ होइ ।
जड सौं मिलि जडवत भयौ, चेतन सत्ता पोइ ॥ ५ ॥
पर धन पर दारा गवन, चोरी हिंसा कृत्य ।
निद्रा तन्द्रा आलसं, ये तम गुण की वृत्त्य ॥ ६ ॥
तामस गुण की वृत्ति मैं, होइ तामसी आप ।

उक्त अनूप=अनुपम उक्ति बढ़िया कथन । इस छोटे से सुन्दर ग्रन्थ में सुन्दरदासजी ने माया के तीनों गुणों का प्रभाव और उनसे आत्मा की भिन्नता तथा उन गुणों से किस प्रकार बचकर निर्गुणता को पाना—श्रवण, मनन, निदिध्यासन आदि से दिव्य ज्ञान की प्राप्ति—गुरु का शुभ अवसर और शुद्ध अवस्था में आने पर शिष्य को ज्ञान का परम उपदेश देना और उससे ब्रह्म ज्ञान का होना कहा है ।

(१) कोरि=कोटि, बहुत से ।

(३) सीर=शराकत, सम्बन्ध ।

कष्ट परै जव आइ कै, मानै दुख संताप ॥ ७ ॥
 राजस गुण की वृत्ति ये, कर्म करै बहु भांति ।
 सुख चाहै अरु उद्यमी, जक न परै दिन राति ॥ ८ ॥
 राजस गुण की वृत्ति तें, सुख दुख आवहि दोइ ।
 ते सब मानै आपु कौं, क्यों करि छूटै सोइ ॥ ९ ॥
 रज सत मिश्रित वृत्ति ये, जप तप तीरथ दान ।
 योग यज्ञ यम नेम व्रत, वंछै स्वर्गस्थान ॥ १० ॥
 बहुत भांति को कामना, इन्द्र लोक की चाहि ।
 सत्य लोक जो पाइये, तहा बहुत सुख आहि ॥ ११ ॥
 कोउक सात्विक शुद्ध है, सब तैं भयौ उदास ।
 दुहुं लोक को त्याग करि, मुक्ति हेत जिज्ञास ॥ १२ ॥
 उनि सदगुरु कौं आइ कै, पूछ्यौ यह सन्देह ।
 मैं हौं कौन कृपाल है, दूर करौ भ्रम येह ॥ १३ ॥
 सदगुरु देख्यौ शुद्ध अति, मन वच काय सहेत ।
 भली भूमि मैं बीजिये, तव वह निपजै पेत ॥ १४ ॥
 तासौं सदगुरु यौं कछौ, तू है ब्रह्म अखण्ड ।
 चिदानन्द चैतन्य घन, व्यापक सब ब्रह्माण्ड ॥ १५ ॥
 उनि वह निश्चय धारि कै, मुक्त भयौ ततकाल ।
 देख्यौ रजु कौं रजु तहां, दूरि भयौ भ्रम ब्याल ॥ १६ ॥
 ज्यौं रवि के उद्योत तें, अन्धकार मिटि जाइ ।

(८) जक=निचलापन, जक पड़ना=निचला वा ठाला रहना । (राजस्थानी महावरा है) ।

(१०) वंछै=वांछना करै, इच्छा करै ।

(१२) जिज्ञास=जिज्ञासु, (इस शब्द की कहीं कहीं यकार से भी लिखा है, और हम ने साधुओं को बोलते भी सुना है ।)

(१६) ततकाल=तत्काल, तुरन्त ('क्षिप्र' भवति धर्मात्मा शश्वच्छति

तैसँ ज्ञान प्रकाश तें, भ्रम सब गयौ विलाइ ॥ १७ ॥

शुद्ध हृदय मुनि मनन करि, निदिध्यास पुनि होइ ।

याही साधन साधि कै, भयौ वस्तुमय सोइ ॥ १८ ॥

शुद्ध हृदय में ठाहरै, यह सद्गुरु कौ ज्ञान ।

अजर वस्तु कौं जारि कै, होइ रहै गलतान ॥ १९ ॥

कनक पात्रमें रहत है, ज्यों सिंहनि कौ दुद्ध ।

ज्ञान तहां हीं ठाहरै, हृदय होइ जव शुद्ध ॥ २० ॥

शुद्ध हृदय जाकौ भयौ, उहै कृतारथ जान ।

सोई जीवन मुक्त है, सुन्दर कहत वपांन ॥ २१ ॥

॥ समाप्तोऽयं उक्त अनूप ग्रन्थः ॥

निगच्छति') वेदान्त और अध्यात्म पक्ष में अशुभ कर्मों का अस्त और शुभ कर्मों का उदय होते ही अति शीघ्र उत्तमता और दिव्यता प्रगट होने का आख्यान है । एक सैन में गुरु शिष्य का भला कर देता है, परन्तु वह अवसर पाकर ।

(१७) रज्जु=रज्जु, रस्ती । व्याल=सर्प । यह प्रसिद्ध रज्जु-सर्प का दृष्टान्त है । अर्थात् अज्ञान-जनित भ्रम की निवृत्ति से सत्य ज्ञान का प्रगट होना (उपायों या प्रारब्ध से) ।

(२०) ऐसा प्रसिद्ध है कि सिंहनी का दूध केवल सोने के पात्र ही में ठहर सकता है, अन्य पात्र में से निकल बहता है । इसी प्रकार अधिकारी को ज्ञान मिलता है ।

अद्भुत उपदेश .

अथ अद्भुत उपदेश

दोहा

सद्गुरु पायनि परत हौं, मोहि दिषायौ पन्थ ।
 ताते सुन्दर कहत है, रचि करि 'अद्भुत ग्रन्थ' ॥ १ ॥
 परमात्म सुत आत्मा, ताकौ सुत मन धूत ।
 मन के सुत ये पंच हैं, पंचों भये कपूत ॥ २ ॥
 रवि समान परमात्मा, दर्पण बुद्धि हि जानि ।
 तामहि प्रतिविमित भयौ, जीवात्म पहिचानि ॥ ३ ॥
 दर्पण कौ आभास ज्यौं, कंस पात्र में होइ ।
 त्यों आत्मा प्रकाश मन, देह मध्य है सोइ ॥ ४ ॥

(२) परमात्म सुत=ब्रह्म से, अंशरूप जीव, (जीव को ईसाई ईश्वर का पुत्र कहते हैं सो भी मिलाया जावै कि सनातन धर्म रूपी समुद्र में सब रत्नों का समावेश है) । उस आत्मा का सकाश वा प्रकाश रूप मन है जो बड़ा धूर्त वा चालाक चंचल है । और मन के आभास रूप ये पांचों इन्द्रियां हैं । इन को कपूत इसलिये कहा कि अपने पूर्वज आत्मा परमात्मा से बहिर्मुख होकर विषयों में मन को फंसाया रखते हैं । मानों फिरद और वाणी हैं ।

(३) इस में सूर्य और दर्पण का दृष्टान्त दिया है । वेदान्त में जल पूरित घटों का दृष्टान्त प्रसिद्ध ही है ।

(४) कंस=कांस्य कांसी का । दर्पण से उतरता कांसी वा कोई भी चमकदार धातु में जो प्रकाश सूर्य का होवै सो दर्पण के से हीन होता है और इसी को आत्मा से उतरता मन और उससे उतरता देहमें बताया है । प्रकाश की उत्तरोत्तर कंसी रहती है सो प्रगट ही है ।

कंस पात्र कौ होइ पुनि, सदन मध्य आभास ।
 त्यों मन तें इन्द्रिय सकल, बहु विधि करहिं प्रकास ॥ ५ ॥
 परमात्म साक्षी रहै, व्यापक सब घट मांहि ।
 सदा अखंडित एक रस, लिपै छिपै कछु नांहि ॥ ६ ॥
 ताको भूल्यौ आत्मा, मन सुत सौं हित दीन ।
 ताके सुख सुख पावई, ताके दुख दुख कीन ॥ ७ ॥
 मन हित बंध्यौ पंच सौं, लपटि गयो तिन संग ।
 पिता आपनौं छाडि कै, रच्यौ सूतनि कै रंग ॥ ८ ॥
 ते सुत मद मांते फिरहिं, गनै न काहू रंच ।
 लोक वेद मर्याद तजि, निशि दिन करहि प्रपंच ॥ ९ ॥
 पंचौं दौरे पंच दिशि, अपने अपने स्वाद ।
 नैनू राच्यौ रूप सौं, श्रवणू राच्यौ नाद ॥ १० ॥
 नथुवा रच्यौ सुगन्ध सौं, रसनू रस बस होइ ।
 चरमूं सपरश मिलि गयो, सुधि बुधि रही न कोइ ॥ ११ ॥
 सबै ठगनि कै बसि परै, जित पैचहिं तित जांहि ।
 तिन कै संग लो फिरहिं, तृप्ति सु मानै नांहि ॥ १२ ॥
 श्रवणू ठगियौ नाद ठगि, राग रंग बहु भांति ।
 बाद्य गीत बत चालुरी, सुनै दिवस अरु राति ॥ १३ ॥
 नैनू ठग्यौ सु रूप ठगि, श्वेत रक्त अरु श्याम ।
 हरित पीत निरषत रहै, निरषत छिन छिन वाम ॥ १४ ॥
 नथुवा ठग्यौ सुगन्ध ठगि, नाना विधि के फूल ।
 चोवा चन्दन अरगजा, सूधि सूधि करि भूल ॥ १५ ॥

(१२) ठगनि=विषय रूपी चोर जो मन को इन्द्रियों के धकाये से ले जाता है ।

(१३) बत=बातें, किस्से कहानी ।

रसनूं षट् रस ठगि ठग्यौ, मिष्ट अमुं अरु पार ।
 तीक्ष्ण कटुक कषाय पुनि, इनसौं कीयौ प्यार ॥ १६ ॥
 चर्मूं ठग्यौ स्पर्श ठगि, कोमल अङ्ग सुहाइ ।
 कोमल सज्या वस्त्र पुनि, नारी सौं लपटाइ ॥ १७ ॥
 ये पंचौं इनि ठगि ठगे, भये दुस्खित अरु दीन ।
 पिता सुतनि के सङ्ग ही, सदा रहै आधीन ॥ १८ ॥
 कोउक पूरव पुन्य तें, सद्गुरु प्रगटे आइ ।
 परवस देवि दया करी, श्रवणूं लियौ बुलाइ ॥ १९ ॥
 तासौं छानै सैं कही, गुप्त मते की वात ।
 तुमकौं ठग लीये फिरहिं, काहे की कुशलात ॥ २० ॥
 ये ठग तुम कौं मारि हैं, लूटि लेहिं सब माल ।
 चेति सकहु तौ चेतियौ, ठग सु नहीं ये काल ॥ २१ ॥
 श्रवणूं मानी सत्य करि, गुरु कौं कियौ प्रणाम ।
 तुम हमरी रक्षा करी, मरि जाते बेकाम ॥ २२ ॥
 ज्यौं हम छूटहिं ठगनि तैं, सो भाषहु गुरुदेव ।
 भिन्न भिन्न समुझाइ करि, हमहिं बतावहु भेव ॥ २३ ॥

(१६) रसनूं=रसना, जिह्वा । षट् रस=छहों रस ।

(१७) चर्मूं=स्पर्श इन्द्रिय ।

(१८) ठगि ठगे=ठगों द्वारा ठगे गये । पिता=मन के लिये कहा गया जैसा

कि ऊपर छन्द २, ९ आदि में । सुतनि=पुत्रों के ।

(१९) परवस=मन को इन्द्रियों के वश में पड़ा देख कर ।

(२०) छानै सैं—(राजस्थानी) चुपचाप से, धीरे से ।

(२१) ठग सुनहीं, ये काल=ये ठग हैं सो तुम्हारे काल (मृत्यु) हैं । तुम्हारा

नाश करनेवाले हैं ।

(२२) बेकाम=बृथा, किसी प्रयोजन बिना ही ।

(२३) भेव=भेद, प्रकार, ढंग ।

सुनि श्रवन् तौसौ कहौ, तू है जान प्रवीन ।
 वे चारौ समुझ नहीं, महा मुग्ध मति हीन ॥ २४ ॥
 अब तू मेरौ वचन सुनि, तोहि कहौ सदेश ।
 निकट पिता कै जाइ करि, कहिये हित उपदेश ॥ २५ ॥
 तव श्रवन् मन पै गयौ, बात कही समुझाइ ।
 तोहि नोद क्यों परत है, चहुं दिशि लागी लाइ ॥ २६ ॥
 अहो पिता हम सब ठगे, पंच शत्रु हैं लार ।
 शब्द स्पर्श जु रूप रस, गंध महा बटमार ॥ २७ ॥
 यह सुनि मन कौं भय भयौ, कहनै लागो वोहि ।
 तैं इह बात कहाँ सुनी, श्रवन् पूछौ तोहि ॥ २८ ॥
 मोहि एक सद्गुरु मिल्या, तिनि यह भापी आइ ।
 तुमहि पंच ठग ठगत हैं, अपने पितहि सुनाइ ॥ २९ ॥
 तातें आयौ कहन कौं, तुमहि सन्देशा तात ।
 वै ठग हम कौं मारि हैं, घुरी भई यह बात ॥ ३० ॥
 अब उठि विलमन कीजिये, चलि सद्गुरु पै जाहि ।
 वाकै शरनै उवरि हैं, नहि तर उवरै नाहि ॥ ३१ ॥

(२४) जान=जानकारी, ज्ञानी, समझदार ।

(२४) मुग्ध=मोहाध, मूर्ख ।

(२७) लार=(राजस्थानी) साथ । बटमार=लुटेरे (बाट रास्ते में, मारें बैठे सो) ।

(नोट—यह श्रवण इन्द्रिय का रूपक आख्यायिका के आकार में इतना सुन्दर सरल भाषा में बांधा गया है कि पढ़ते ही मन मुदित होता है । वस्तुतः ज्ञान का प्राप्ति और साधन का श्रवण (सुनने) से ही होता है । शिक्षा की सभी प्रणाली भी श्रवण से ही है ।)

(३१) नहतर=(राजस्थानी मुहावरा) नहीं तो ।

श्रवणं मन कौ संग करि, लै आयौ गुरु पास ।
 करि प्रणाम पाइनि परे, दोऊ परे उदास ॥ ३२ ॥
 नीचे ह्वै करि गिरि रहे, चरननि सौं लपटाइ ।
 हम तौ ठग जानै नहीं, तुम प्रभु दिये बताइ ॥ ३३ ॥
 तुम कृपाल गुरु देव जू, तुम ही हो रिछपाल ।
 शरनि तुम्हारे उवरि हैं, जो तुम होउ दयाल ॥ ३४ ॥
 हम कौं वेगि छुड़ाइये, हम सु तुम्हारे दास ।
 बार बार विनती करहिं, कठिन ठगन की पास ॥ ३५ ॥
 दीन वचन जब ही सुने, सद्गुरु भये प्रसन्न ।
 तुमहिं छुड़ाऊं वेगि दे, भय जिनि आनहु मन्त ॥ ३६ ॥
 श्रवणं मन जिज्ञास अति, देये सद्गुरु आप ।
 लायौ कहन उपाय तव, काटन दुख संताप ॥ ३७ ॥

श्रीगुरुवाच

यह निश्चय करि धारि मन, तोहि कहौं समुझाइ ।
 बै जै तेरै चारि सुत, तिनि तू दियौ बहाइ ॥ ३८ ॥
 श्रवणं तेरो सुत भली, चाख्यौ महा कपूत ।
 वह तोकों निस्तारि हैं, उनत जाइ अऊत ॥ ३९ ॥
 अव तू मेरी सीप सुनि, चारों निकट बुलाइ ।
 एक मते मैं राखि सब, अपने अङ्ग लगाइ ॥ ४० ॥

(३४) रिछपाल=रक्षक (सम्भवतः 'रिछपाल' का अपभ्रंश है । रिछ=शुभ, मंगल और रक्षपाल भी प्रयोग मिलता है ।)

(३५) पास=फासी ।

(३६) वेगि दे=शीघ्र, जलदी । (दे का लगाना राजस्थानी ढंग है । वेगद भी प्रयोग है)

(३७) जिज्ञास=जिज्ञासा, ज्ञान पाने की उत्कट इच्छा ।

(४०) 'एक मतेमें राखि' और 'मिलि बैठहि इक ठौर' । इस का कहना

तव उन कौं सुधि होइ है, मिलि बैठहिं इक ठौर ।
 या विधि छूटहिं ठगनि तें, भूलि न भापै और ॥ ४१ ॥
 श्रवन् हारि चरचा सुनै, एक अग्र जव होइ ।
 तव ही भागै नाद ठग, वंधन रहै न कोइ ॥ ४२ ॥
 नैनू हारि के दरस कौं, लोचहिं वारम्बार ।
 तव ही भागै रूप ठग, रहै न एक लगार ॥ ४३ ॥
 नथवा कौं यह रुचि रहै, हारि चरणांबुज वास ।
 तव ही भागै गन्ध ठग, रहै न याके पास ॥ ४४ ॥
 रसनू हारि के नाम कौं, रटै अस्वण्डित जाप ।
 तव ही भागै स्वाद ठग, कवहु न लागै ताप ॥ ४५ ॥
 चरमू हारि के मिलन की, रुचि रापै सब जाम ।
 तव ही भागै स्पर्श ठग, सरहिं सकल विधि काम ॥ ४६ ॥
 या उपोय करि छूटिये, उपजै सुख सन्तोष ।
 पुत्र पिता मिलि हारि भजहु, पावहु जीवन मोष ॥ ४७ ॥
 तव मन यह उपदेश सुनि, चाख्यौं लिये बुलाइ ।
 नैनं नथवा रसनुवा, चमू बैठै आइ ॥ ४८ ॥
 ज्यौं उपाइ सद्गुरु कही, त्यों ही करने लाग ।
 पुत्र पिता हर्षत भये, जागे पूरब भाग ॥ ४९ ॥

कितना सरल और उत्तम उपाय है कि भिन्न-भिन्न विषयों से इन्द्रियों को रोक कर एकाग्र मन के पास रखना ।

(४३) लगार=लगाव, निशानी भी । व्यक्ति, साथ आने वाला कोई ।

(४५) ताप=आँच विषय वासना की ।

(४७) मोष=मुक्ति ।

(४९) जागे पूरब भाग=यह महावरा है ओर यथार्थ भी है । प्रारब्ध कर्म प्रकाशित होने पर मलाई होती है । पुन्य का उदय प्रधानतः पूर्व संवित कर्मों

तव सद्गुरु इनि सबनि कौ, भाष्यौ निर्मल ज्ञान ।
 पिता पितामह परपिता, धरिये ताकौ ध्यान ॥ ५० ॥
 सब मिलि पूछी सद्गुरु हिं, पिता पितामह कौन ।
 ताके आगै परपिता, करहि कवन विधि गौन ॥ ५१ ॥
 तुम पंचनि कौ मन पिता, मन कौ आतम जानि ।
 आतम पित परमात्मा, ताहि लेहु पहिचानि ॥ ५२ ॥
 तव पंचौ मन सौं मिले, मन आतम सौं जाइ ।
 आतम परमात्मा मिले, ज्यौं जल जलहि समाइ ॥ ५३ ॥
 अपने अपने तात सौं, विछुरत ह्वै गये और ।
 सद्गुरु आप दया करी, ले पहुंचाये ठौर ॥ ५४ ॥
 प्रसरे हू ये शक्ति मय, संकोचे शिव होइ ।
 सद्गुरु यह उपदेश करि, किये वस्तुमय सोइ ॥ ५५ ॥
 जैसें ही उत्पति भई, तैसें ही लयलीन ।
 सुन्दर जब सद्गुरु मिले, जो होते सो कीन ॥ ५६ ॥
 याके सुनते परम सुख, दुख न रहै लवलेश ।
 सुन्दर कहौ विचारि करि, अद्भुतग्रन्थुपदेश ॥ ५७ ॥

॥ समाप्तोऽयं अद्भुत उपदेश ग्रन्थः ॥

और संस्कारों के होने जगने से फल दिखाते हैं। और यह ईश्वर और शिक्षक गुरु की कृपा के आश्रित और आधीन रहता है।

(५४) ठौर=स्थान, परम गति की प्राप्ति ।

(५५) यह सृष्टि का एक नियम तथा योग-विद्या का एक सिद्धान्त है। प्रसारण से विस्तार और आकुंचन से संक्षेप और सिमट कर स्वरूपमें पुनः आ जाना है। शक्ति=प्रकृति और विकृति। शिव=निजस्वरूप, परमात्मतत्व। वस्तुमय=वास्तविकताकी प्राप्ति।

(५६) होते=पहिले थे सो, निजस्वरूप ।

(५७) 'अद्भुतग्रन्थुपदेश' यह पाठान्तर 'अद्भुत-ग्रन्थ-उपदेश' का किया गया है।

पंच प्रभाव

अथ पंच प्रभाव

दोहा

गुरु गोविन्द प्रणाम करि, सन्तनि की बलि जात ।
सुन्दर सब कौ कान दे, सुनियहु अद्भुत बात ॥ १ ॥
भक्ति सुता परब्रह्म की, आई इहि संसार ।
उत्तम वर दूढत फिरै, माया दासी लार ॥ २ ॥
देवे जोगी जंगमा, संन्यासी अरु जैन ।
वै तौ मन मानै नहीं, करते देषे फैन ॥ ३ ॥
पद दरसन पुनि देषिया, देषे सोफी सेष ।
तेऊ मन आये नहीं, देषे सारे भेष ॥ ४ ॥
तब सन्तनि कै ढिग गई, देषे शीतल रूप ।
क्षमा दया धृति दीनता, सब गुन अजब अनूप ॥ ५ ॥
तिन के लक्षण देषि कै, भक्ति सु बोली आप ।
तुम ते मन राजी भयौ, मौ सौं करहु मिलाप ॥ ६ ॥

(१) जैसे ग्रन्थ 'अद्भुत उपदेश' में प्रपिता, पिता, पुत्र का रूप देकर विषयों पर जय का उपाय वर्णन किया गया । वैसे ही यहां इस 'पंचप्रभाव' ग्रन्थ में पृथक् ढंग से रूपक बांधा है । भक्ति को परमात्मा की प्यारी पुत्री कहा है और माया को उस भक्ति की दासी कहा है । सन्तों को पसन्द कर भक्ति उनसे विवाह करती है तो दासी भी साथ ही जाती है । अब जो सन्त भक्ति ही को परमप्रिया रखते हैं और दासी माया को केवल दासी करके बरतते हैं वे सर्वोत्तम हैं । और जो दासी से सम्बन्ध करते हैं वे यथा कर्म मध्यम, कनिष्ठ और निकृष्ट हैं । जैसे इस काल के राजपूत वा धनी कोई-कोई । अध्यात्म पक्षमें 'भक्ति' का 'दासी' से भेद जो है सो परमात्म दृष्टि और संसार दृष्टि का भेद जानना चाहिये ।

भक्ति विवाही सन्तजन, माया दासी संग ।
 जुवती सौं निश दिन रमै, दासी सौं नहि रंग ॥ ७ ॥
 जुवती अति प्यारी लगी, तासौं बांधी प्रीति ।
 दासी कौं आदर नहीं, यह सन्तनि की रीति ॥ ८ ॥
 दासी घर कौं काम सब, करती डौलै साथ ।
 जुवती ऊंचे बंश की, जीमें ताकै हाथ ॥ ९ ॥
 दासी आज्ञा में रहै, जहं भेजै तहं जाइ ।
 ताकौ संग करै नहीं, बरतै सहज सुभाइ ॥ १० ॥
 सो वह उत्तम जानिये, जाकै नीति बिचार ।
 सुन्दर बंदै लोक सब, यह उत्तम ज्यौहार ॥ ११ ॥
 जो दासी कौं आदरै, जुवती सौं अति नेह ।
 दोऊ घर मांहीं रहै, सुनहु बिचार सु येह ॥ १२ ॥
 दासी कर जीमें नहीं, बरतै नाना भाइ ।
 जाति मांहि नहि काढिये, सब मिलि बैठै आइ ॥ १३ ॥

(७) भक्ति विवाही—संतजन (ज्ञानी पुरुष) परमात्मा की भक्ति ही को अपना परम लक्ष्य कर उससे इतना गाढ़ सम्बन्ध करते हैं जैसे पुरुष अपनी विवाहिता स्त्री से । वही आनन्द की दाता है ।

(९) जीमें—आत्मा की वृष्टि के निमित्त ज्ञान की सामग्री का भोग करें । ज्ञान ही आत्मा का भोजन है । सन्तों का ज्ञान भक्ति रस से परिपूरित रहा करता है । यही अभिप्राय है ।

(छन्द ७ से ११ तक) उत्तम संत वे हैं जो भक्ति ही से काम रखते हैं, माया का निरादर करते हैं और उससे कुछ भी सम्बन्ध नहीं रखते हैं ।

(छन्द १२ से १४ तक) मध्यम संत वे हैं जो थोड़ा माया का भी लगाव रखते हैं और भक्ति का ठीक सम्बन्ध रखते हैं ।

जुवती सौ रस रंग अति, दासी सौ नहि प्यार ।

सुन्दर सो मध्यस्थ है, जाकौ यह व्यवहार ॥ १४ ॥

जो दासी के रंग रच्यौ, मन राखै तिहि पास ।

जुवती सौ हलभल करै, कष्ट इक राखै आस ॥ १५ ॥

दासी के संग डोलै, मन राख्यौ विलंबाइ ।

जुवती सौ कवहुंक मिलै, लष्ट पष्ट करि जाइ ॥ १६ ॥

कोउक वासौं मिलि चलै, कोउक राखै शंक ।

सुन्दर यह सु कनिष्ठ गति, अंक लगाई पंक ॥ १७ ॥

जो दासी सौ मिलि गयौ, अंग अंग लपटाइ ।

जीमै लागौ हाथ तिहि, जुवती निकट न जाइ ॥ १८ ॥

सो तौ वृपली पति भयौ, कुलहि लगाई गारि ।

जुवती उठि पीहरि गई, वाकौं माथै मारि ॥ १९ ॥

जाति मांहि बाहरि कियौ, जब उपजी औलादि ।

तासौं कोऊ ना मिलै, जनम गमायौ वादि ॥ २० ॥

कुल मरजादा सब तजी, तजी लोक की लाज ।

सुन्दरता की नीच गति, कीयौ बहुत अकाज ॥ २१ ॥

ऐसौ भेद विचारि करि, भक्ति मांहि मन देउ ।

माया सौ मिलि जाहु जिनि, इहै सीष सुनि लेउ ॥ २२ ॥

(छन्द १५ से १७ तक) कनिष्ठ संत वे हैं जो माया से अधिक संबंध रखते हैं और भक्ति दिखावट मात्र रखते हैं ।

(छन्द १८ से २१ तक) अधमाधम नीचातिनीच संत वे हैं यदि वे इस नाम के योग्य भी हों तो, जो माया ही से काम रखते हैं, केवल साधु का वेश मात्र उनके शरीर पर होता है, और भक्ति-ज्ञानसे कुछ उनका सम्बन्ध नहीं । यों चार प्रकार के संत-साधु कहे । परन्तु ज्ञानी को इन चारों से पृथक् और ऊंचा बताया है ।


सत्त्व रजो तम तीनि गुन, तिनि कौ यह व्यौहार ।
 उत्तम मध्यम अधम अध, कहे सु चारि प्रकार ॥ २३ ॥
 तीन भक्ति चौथौ जगत, फेर सार कष्ट नांहि ।
 तीन भजैं भगवंत कौ, चौथो भव जल मांहि ॥ २४ ॥
 ज्ञानी इन चारथों परै, ताके चिन्ह न कोइ ।
 ना सो भक्त न जगत है, बंध मुक्त नहिं सोइ ॥ २५ ॥
 ना बहु रक्त विरक्त है, ना बहु भीत अभीत ।
 तुरिया में वरतै सदा, निश्चय तुरियातीत ॥ २६ ॥
 जो कोउ पूछै फेरि करि, कैसें तुरियातीत ।
 क्षुधा तृषा व्यापै सदा, लगै घाम अरु शीत ॥ २७ ॥
 याकौ उत्तर अव कहौ, सुनि लीजै मन लाइ ।
 शीत उष्ण वाकौ नही, ना बहु पिवै न पाइ ॥ २८ ॥
 देह प्राण कौ धर्म यह, शीत उष्ण क्षुत् प्यास ।
 ज्ञानी सदा अलिप्त है, ज्यौं अलिप्त आकास ॥ २९ ॥

(२५) 'ज्ञानी इन चारों परै' ।

(२६) 'तुरिया में वरतै सदा निश्चय तुरियातीत' । और आगे भी ।
 तुरियातीत=तुरीय चतुर्थ अवस्था से भी आगे वा रहित । अर्थात् विमुक्त और
 विशिष्टतया ब्रह्ममय । स्थूल, सूक्ष्म, कारण ओर तुरीय ये चार अवस्था कही
 गई है ।

(२९) क्षुत्=क्षुधा, भूख । देह प्राण को धर्म=गुणगुणेषु वर्तन्ते इति मत्वा
 न सज्जते' (गीता) ज्ञानी की तो अवस्था स्थूलादि तीनों अवस्थाओं से ऊची है
 और दुःख दुःखादि द्वन्द्व शरीर और प्राण को व्यापते हैं आत्माको नहीं व्यापते,
 क्योंकि 'ज्ञानी त्वात्मैव मे मतम्' (गीता)—ज्ञानी तो आत्मा ही है यही मेरा
 मत है ।

सुन्दर ग्रन्थावली



छज्जू भक्त का चौबारा, लाहौर

भक्ति भक्त माया जगत, ज्ञानी सब कौ सीस ।

पंच प्रभाव वपानिया, सुन्दर दोहा तीस ॥ ३० ॥

॥ समाप्तोऽयं पंच प्रभाव ग्रन्थः ॥

(३०) भक्ति भक्त...इत्यादि कहने से यही प्रयोजन है कि भक्ति और भक्ति करनेवालों और माया के विकारों, और सब संसार के सर्व पदार्थों से ज्ञानी ऊंचा है जैसे शरीर में सिर है । अथवा जैसे शरीर में सिर उत्तमांग कहा गया वैसे ही ज्ञानी और उसका ज्ञान सर्वश्रेष्ठ है । पंचप्रभाव—१ उत्तम २ मध्यम ३ अधम ४ अध (नीचातिनीच) और पांचवां ज्ञानी तुरीयातीत पांच प्रभाव वा पांच प्रकार कहे गये । मनुष्य पर भक्ति, माया और ज्ञान के जैसे प्रभाव वा असर पड़ते हैं तदनुसार ये पांच कहे गये ।

गुरु सम्प्रदाय

अथ गुरु सम्प्रदाय

दोहा

प्रथमहिं निज गुरुदेव कौ, वन्दन वारम्बार ।
उक्ति युक्ति तव आनि कै, करिये ग्रन्थ उचार ॥ १ ॥

चौपड़

नमस्कार गुरुदेव हि करिये । जिनकी कृपा हुतें भव तरिये ।
गुरु बिन मारग कोउ न पावै । गुरु बिन संशय कौन मिटावै ॥ २ ॥
सम्प्रदाय अब सुनहु हमारी । तुम पूछी हम कहैं विचारी ।
सब को गुरु परमात्म एका । जिनि यह कीयौ चित्र अनेका ॥ ३ ॥
सब कौ ईश सकल कौ स्वामी । घट घट व्यापक अंतरजामी ।
सो जब घट मंहि लहरि उठावै । तव गुरु शिष्यहिं आनि मिलावै ॥ ४ ॥
कै शिष्य हिं गुरु पै लै जाई । प्रेरक उहै और नहि भाई ।
अब प्रतिलोम हिं कहौ प्रनाली । जैसी विधि यह पद्धति चाली ॥ ५ ॥
प्रथमहिं कहौ आपुनी वाता । मोहि मिलायौ प्रेरि बिधाता ।
दादूजी जब द्यौसह आये । बालपन हम दरसन पाये ॥ ६ ॥
तिनि के चरननि नायौ माथा । उनि दीयौ मेरैं सिर हाथा ।
स्वामी दादू गुरु है मेरौ । सुन्दरदास शिष्य तनि केरौ ॥ ७ ॥

(ग्रन्थ गुरु सम्प्रदाय)—यह दादू सम्प्रदाय की प्रणाली जो सुन्दरदासजीने कही है सो उनसे पूर्व के किसी अन्य ग्रन्थ में देखी नहीं गई परन्तु जाखल के मङ्गलरामजी साधुने अरिल छन्द में इस ही का अनुकरण किया है । यथा—जनगोपाल-कृत 'दादू जन्मलीला परची', चतुरदास कृत 'धामापद्धति', राघवदास कृत 'भक्तमाल', हीरादास कृत 'दादूरामोदय' (संस्कृत में) तुलसी कृत 'दादू विलास', बासुदेव कृत 'दादू चरित चन्द्रिका' तथा अन्य दादू जन्मलीलाएं जो साधुओं ने बनाई हैं । उनमें

दादूजी को गुरु अब सुनिये । बहुत भाति तिनि के गुन गुनिये ।
 दादूजी कौं दरसन दीन्हौ । अकस्मात् काहू नहि चीन्हौ ॥ ८ ॥
 वृद्धानन्द नाम है जाकौ । ठौर ठिकानौ कहूं न ताकौ ।
 सहज रूप विचरै भू मांहौ । इच्छा परै तहां सो जांहौ ॥ ९ ॥
 वृद्धानन्द दया तव कीनी । काहू पै गति जाइ न चीनी ।
 दादूजी तव निकट बुलायौ । मुदित होइ करि कंठ लगायौ ॥ १० ॥
 मस्तक हाथ धर्यौ है जव ही । दिव्य दृष्टि उधरी है तवही ।
 यौं करि कृपा बडौ दत्त दीनौ । वृद्धानन्द पयानौ कीनौ ॥ ११ ॥

दोहा

तिनि कौ कुशलानन्द गुरु, कहिये परम प्रसिद्धि ।
 दशौं दिशा जाकै कुशल, पाई पूरण निद्धि ॥ १२ ॥

चौपई

वीरानन्द तिन्है गुरु कीन्हा । जिनि इन्द्रिय मन वसि कर लीन्हा ।
 काम क्रोध मद, मत्सर माया । सुरा तन करि मारि गिराया ॥ १३ ॥
 धीरानन्द भयौ गुरु तिनकौ । धीरज सहित ध्यान है जिनकौ ।
 धीरज सहित निरंजन ध्यायौ । धन्य धन्य सब काहू गायौ ॥ १४ ॥
 तिनकौ गुरु अब कहौ सुनाई । लब्ध्यानन्द सकल सुखदाई ।
 जाही कौ उपदेश बतायौ । तिनि तत्काल परम पद पायौ ॥ १५ ॥
 तिन कौ गुरु कहिये विल्याता । समतानन्द परम सुखदाता ।
 कीरी कुंजर सम करि जानै । नीच ऊंच कहूं भेद न आनै ॥ १६ ॥

किसी में भी ये कुशलानन्द से लगाकर पूर्णानन्द तक के ३६ नाम नहीं हैं । दादूजी के गुरु श्रीकदम्ब स्वयम् वृद्धानन्द वा बुद्धन थे और अन्त में सुन्दरदास जो सब से पिछले शिष्य थे । 'त्रिद्वयसम्प्रदाय' यह नाम दादूजी की सम्प्रदाय को राघवदासजी ने अवश्य दिया है । यही नाम सुन्दरदासजी ने दिया है जो राघवदासजी से पहले हुये थे । सम्भवतः इस प्रणाली की नामावली सुन्दरदासजी ने किसी प्रतिपक्षी के समा-

तिनि हूं क्षमानन्द गुरु पायौ । क्षमावन्त सब के मन भायौ ।
 सहन शील ऐसौ नहिं कोई । काहू हुते क्षुभित नहिं होई ॥ १७ ॥
 तिन कौ गुरु है निर्गत रोपा । तुष्टानन्द लिये संतोपा ।
 तृष्णा सकल षोडि जिनि गाडी । मुक्ति आदि सब इच्छा छाडी ॥ १८ ॥
 तिन के गुरु समान को नाही । सत्यानन्द प्रगट जग मांही ।
 मुख तें सदा सत्य ही बोलैं । नहिं तो वदन कपाट न पोलैं ॥ १९ ॥
 तिन के गुरु अब कहौं सुनाई । गिरानन्द गुरु मिलियौ आई ।
 जाकी गिरा सबनि कौं भावै । गिरा मांहि गोविन्द बतावै ॥ २० ॥
 तिनकौ गुरु अब कहौं विचारी । विद्यानन्द चतुर अति भारी ।
 एक ब्रह्म विद्या उर जाकै । और अविद्या रही न ताकै ॥ २१ ॥
 तिन कौ गुरु है परम प्रवीना । नेमानन्द नेम यह लीना ।
 नारायण बिन और न भावै । याही नेम निरंजन ध्यावै ॥ २२ ॥
 प्रेमानन्द भयौ गुरु ताकौ । प्रेम भक्ति करि दृढ मन जाकौ ।
 आठ हू पहर मग ही रहै । देहादिक की सुधि नहीं लहै ॥ २३ ॥

दोहा

तिन कौ गलितानन्द गुरु, गलित रहै हरिनाम ।
 गलित भयौ गोविन्द सौं, निशि दिन आठों जाम ॥ २४ ॥

चौपई

योगानन्द तासु गुरु कहिये । जोग युगति मैं निश दिन रहिये ।
 आतम परमातम सौं जोरै । याही योग जगति सौं तोरै ॥ २५ ॥

धानके लिये रची होगी । और ये ३६ नाम 'कुशेलानन्द' ज्ञान की क्रमोन्नति या परिपाटी को प्रकारांतर से दिखाने को दे दी होगी । वास्तव में ऐसे नाम के कोई पुरुषों का होना प्रमाणित नहीं । सम्प्रदाय का तों उल्लेख सुन्दरदासजी ने अपने ग्रन्थ "गुरुकृपा अष्टक" के अन्त में भी किया है—यथा, "कहि सुन्दर ग्रन्थ प्रसिद्ध यह सम्प्रदाय परब्रह्म की ॥ १८ ॥" प्रत्येक नाम की स्वामीजी व्याख्या ऐसी करते हैं जिस

तिन कौ गुरु क्यहूँ न वियोगी । भोगानन्द ब्रह्म रस भोगी ।
 इन्द्रिय भोग मृषा करि जानैं । इन्द्रिनि परैं भोग मन मानैं ॥ २६ ॥
 तिन कौ गुरु है ज्ञानानन्दा । सौलह कला प्रगट ज्यों चन्दा ।
 सुधा श्रवै अरु शीतल रूपा । ताकौ दरसन परम अनूपा ॥ २७ ॥
 तिनहूँ कौ गुरु प्रगट घतायौ । नाम निष्कलानन्द सुनायौ ।
 सकल कला जिनि दूर निवारी । ज्ञान कला उर अन्तर धारी ॥ २८ ॥
 तिन कौ गुरु है तत्त्व स्वरूप । नाम पुष्कलानन्द अनूप ।
 पुष्कल प्रगट करी जिनि वांनि । पुष्कल कीरति सब जग जानी ॥ २९ ॥
 तिन को गुरु सब रहित विकारा । अखिलानन्द अनन्त अपारा ।
 अखिल विश्व में महिमा ऐसी । घरनी जाइ न काहूँ कैसी ॥ ३० ॥
 तिन कौ गुरु या जग में नामी । बुद्धिथानन्द बुद्धि कौ स्वांमी ।
 सब के अन्तर्गत की जानैं । वातें कछु रह्यौ नहिं छानैं ॥ ३१ ॥
 तिन के गुरु के और न भौरा । रमतानन्द रमें सब ठौरा ।
 तीनि लोक में अटक न कोई । तासों मिलै सु तैसा होई ॥ ३२ ॥
 तिन के गुरु कौ पार न लहिये । अवध्यानन्द महद्गुरु कहिये ।
 पूरन ज्ञान भख्यौ जल जामैं । मुक्ताफल उपजै है तामैं ॥ ३३ ॥
 तिन के गुरु कीयौ भ्रम नाशा । सहजानन्द द्वन्द्व नहिं पासा ।
 सहजै ब्रह्म मांहि थिरि होई । कष्ट कलेश कियौ नहिं कोई ॥ ३४ ॥
 तिन कौ गुरु कहिये निःकामा । निजानन्द है ताकौ नामा ।
 निज आनन्द मांहि सुख पायौ । तुच्छानन्द दृष्टि नहिं आयौ ॥ ३५ ॥

से उस नाम का अर्थ और ज्ञान का लक्षण तुरत समझ में आता है । और अन्य कुछ
 व्योरा इन नामों का देते नहीं कि किस देश में किस समय में थे । इस ही से हमने यह
 निष्कर्ष निकाला है कि यह प्रणाली ज्ञान की पैडियों के नाम मात्र हैं । न इनको कल्पित
 कह सकते और न मिथ्या ही कह सकते । और न सत्य ही कह सकते हैं । इन से
 दूसरा नतीजा यह निकलता है कि दादूजी किसी सम्प्रदाय विशेष के शिष्य नहीं थे ।

दोहा

तिन कौ बृहदानन्द गुरु, बृहद् ब्रह्म मंहि वास ।

बोर छोर ताकौ नहीं, जैसे बृहदाकाश ॥ ३६ ॥

चौपई

तिन कौ गुरु आत्म संलग्न । शुद्धानन्द शुद्ध ज्यों गगना ।

हृदय शुद्ध वाणी प्रति शुद्धा । जौ परसै सो होइ विशुद्धा ॥ ३७ ॥

तिन कौ गुरु है अति गम्भीरा । अमितानन्द अमोलिक हीरा ।

जाकी मति कछु कही न जाई । बहुत भांति करि ग्रन्थनि गाई ॥ ३८ ॥

तिन कौ गुरु अब कहि समुझाऊं । नित्यानन्द जास कौ नाऊं ।

नित्य मुक्त निर्मल मति जाकी । कोऊ लषि न सकै गति ताकी ॥ ३९ ॥

तिन कौ सदानन्द गुरु ऐसौ । सदा एक रस कहूं न भैसौ ।

एक सदा सवहि न मंहि जानैं । द्वैत भाव कवहूं नहिं आनैं ॥ ४० ॥

तिनहूं चिदानन्द गुरु कीन्हौ । चेतन ब्रह्म आपु जिनि चीन्हौ ।

जाकी सक्ति जगत सब होई । चेतन करि बरतावै सोई ॥ ४१ ॥

तिनि गुरु कियौ अद्भुतानन्दा । अद्भुत आशय निकट न द्रन्दा ।

अद्भुत गति मति अद्भुत वानी । अद्भुत लीला किनहुं न जानी ॥ ४२ ॥

तिन कौ गुरु है सुख कौ सागर । नाम अक्षयानन्द उजागर ।

अक्षय ज्ञान सुनायौ जाकौ । अक्षय रूप कियौ ता ताकौ ॥ ४३ ॥

तिन कौ गुरु सब ऊपर छाजै । नाम अच्युतानन्द विराजै ।

अच्युत सदा रहै सुनि भाई । च्युत सब और जगत ह्वै जाई ॥ ४४ ॥

तिन कौ गुरु सवहिंन ते न्यारौ । नाम पूरनानन्द पियारौ ।

सब विधि पूरन परम निधाना । बाहरि भीतरि पूरन ज्ञाना ॥ ४५ ॥

उनको तो ईश्वर बृहदानन्द (बुद्धन) स्व से ज्ञान दे गये । फिर इनकी परम्परा केवल ईश्वर ही से मिलती है और ईश्वर ज्ञानस्वरूप, चिदानन्द, चैतन्यधन है । बीच में जो नाम हैं सो सब ईश्वरीय ज्ञान के पर्याय मात्र हैं ।

तिन कौ गुरु सब कै सिरमौरा । ऐसौ कोऊ सुन्यौ न औरा ।
 ब्रह्मानन्द नाम तिहि कहिये । तिन कैं मिलें ब्रह्म हूँ रहिये ॥ ४६ ॥
 यह पद्धति प्रतिलोम सुनाई । जहं तें भई तहां पहुंचाई ।
 संप्रदाय यौ चली हमारी । आदि अन्त तुम लेहु विचारी ॥ ४७ ॥

दोहा

परम्परा परब्रह्म तें, आयौ चलि उपदेश ।
 सुन्दर गुरु तें पाइये, गुरु विन लहै न लेश ॥ ४८ ॥
 संप्रदाय इहि विधि चली, प्रगट करी जगदीश ।
 सुन्दर सिर तें नख गनहिं, नख तें गनिये शीश ॥ ४९ ॥
 पैरी पैरी उतरिये, पैरी ही चढि जाइ ।
 सुन्दर यौ अनुलोम है, अरु प्रतिलोम कहाइ ॥ ५० ॥
 गनै एक तें सौ लौं, सौ तें गनिये एक ।
 कहिये ही कौ फेरि है, सुन्दरि समझि विवेक ॥ ५१ ॥
 सुन्दर पृथ्वी आदि दे, गनै व्योम लौं कोइ ।
 व्योम आदि दै जोगनै, पृथ्वी आवै सोइ ॥ ५२ ॥
 संप्रदाय यह ग्रन्थ है, ग्रन्थित गुरु कौ ज्ञान ।
 सुन्दर गुरु तें पाइये, गुरु विन लहै न आन ॥ ५३ ॥

॥ समाप्तोऽयं गुरुसम्प्रदाय ग्रन्थः ॥

(४६-४७)—पद्धति ब्रह्म (ब्रह्मानन्द) तक पहुँचा दी गई और उधर ब्रह्मानन्द और उससे दादू और उससे सुन्दर बस हो चुका । इस को प्रतिलोम अर्थात् उल्टा लिखा है । सुलटा अनुलोम ब्रह्मानन्द से चलता और सुंदरदास पर समाप्त होता । इस की व्याख्या स्वयम् प्रयकर्ता ने आगे के छंदों में स्पष्ट कर दी है । और भेद भी दर्सा दिया है—“सम्प्रदाय यह ग्रंथ है ग्रंथित गुरुको ज्ञान । सुंदर गुरु तें पाइये गुरु विन लहै न आन” ॥ ५३ ॥

(४८—५३)—परब्रह्म से सब ज्ञान का तारतम्य है । परन्तु वह गुरु बिना नहीं प्राप्त हो सकता है । जैसे बादल के बिना वर्षा का जल नहीं मिलता है । गुरु ज्ञान-दान का कारण है, निर्भूत है, जरिया है । ज्ञान नित्य है परन्तु शिष्य को गुरु द्वारा ही प्राप्त होता है ।

गुन उत्पत्ति नीसांनी

अथ गुण उत्पत्ति नीसांनी

दोहा

मन उमग्यौ कलु कहन कौं, हृदय बह्यौ आनन्द ।

सुन्दर बहुत प्रकार करि, वन्दत गुरु गोविन्द ॥ १ ॥

नीसांनी

गुरु गोविन्द प्रसाद ते प्रकटी मुख वांनी ।

जैसौ बुद्धि प्रकाश है बरनौं नीसांनी ॥ २ ॥

प्रथम निरंजन आपुही मन मैं यहु आंनी ।

पंच तत्व गुण तीन ते सब सृष्टि उपांनी ॥ ३ ॥

व्यौम वायु पावक किये जल भूमि मिलांनी ।

राजस सात्विक तामसा तीनों त्रिविधानी ॥ ४ ॥

रज गुण ते ब्रह्मा किये राजस अभिमांनी ।

सात्विक विष्णु उपाइया प्रतिपालक प्रांनी ॥ ५ ॥

तम गुण ते शंकर भये संहारक जानी ।

ऐसी विधि भव पथ चलै यह रचना ठानी ॥ ६ ॥

(गुण उत्पत्ति नीसांनी)—इस ग्रन्थ में त्रिगुणात्मिक सृष्टि का प्रसार और त्रिगुणातीत चैतन्य उस की आदि और सर्व व्यापक सर्व नियंता है इस का आश्चर्यमय वर्णन है । नीसांनी=छन्द २३ मात्रा का, १३+१० पर यति और अंत में दो गुरु यह लक्षण छन्द रत्नावलि में है । छन्दार्णव में दृढ़पट्ट लिखा है । नीसांनी शब्द का श्लेषार्थ यहां पहिचान वा लक्षण भी है ।

(३) उपांनी=पैदा की ।

(४) त्रिविधानी=तीन प्रकार की । यह संज्ञा स्त्रीलिंग बनाई है ।

(६) ठानी=दृढ़ता से बना डाली ।

सत्य लोक ब्रह्मा रहै ताकै ब्रह्मानी ।

विष्णु बसै वैकुण्ठ में ठाकुर ठकुरानी ॥ ७ ॥

रुद्र रहै कैलाश में भव लिये भवानी ।

इन्द्र रहै अमरावती जाकै इन्द्रानी ॥ ८ ॥

सुर अरु असुर सबै किये अप अपने थानी ।

गन गंधर्व उपाइया हाहा हू गानी ॥ ९ ॥

किन्नर अरु विद्याधरा यक्षादि धनानी ।

भूत पिशाच निशाचरा राक्षस दुख दांनी ॥ १० ॥

चन्द्र सूर दीपक किये तारा नम तांनी ।

सप्त दीप नव पंड में दिन रैन थपांनी ॥ ११ ॥

सागर मेरु उपाइया पृथ्वी मध्यांनी ।

अष्ट कुली पर्वत किये बिचि नदी बहानी ॥ १२ ॥

भार अठार वनस्पती फल फूल फुलांनी ।

समये समये आइकें धन बरपहिं पांनी ॥ १३ ॥

मानव पशु पंपी किये करतार विनांनी ।

ऐसी विधि रचना रची कछु अकथ कहानी ॥ १४ ॥

(९) थानी=स्थान में रहने वाले ।

(९) हाहाहू=हाहाहूहू, गंधर्व जाति । गानी=गायक, गाने वाले । गंधर्व, किन्नर, विद्याधर, यक्ष ये देवता जाति हैं । यक्ष लोग कुंवर के आधीन इससे धन के मालिक (धनानी) हैं ।

(११) तांनी=वितान, फैलाव किया । थपांनी=स्थापन किये, बनाये ।

(१२) मध्यानी=बीच में । अष्टकुली पर्वत—पर्वत अष्ट न देखे न सुने । हां सात पर्वत हैं और सात की संख्या के लिये पर्वत शब्द आता है । अष्टकुली नाग प्रसिद्ध हैं ।

(१४) करतार विनांनी=करतार ईश्वर ने वितान अर्थात् फैलाव फैलाया है ।

स्वेदज अण्ड जरायुजा उद्भिज उपजांनी ।

पेचर भूचर जलचरा ये चारों पांनी ॥ १५ ॥

कीट पतंग जहां लगे गिनती न गिनांनी ।

चौराशी लप कहन कौं जिव जाति वषांनी ॥ १६ ॥

शेष नाग वैकुण्ठ लौं विस्तार वितानी ।

चवदह तीनों लोक में जाकी रजधानी ॥ १७ ॥

आपु न बैठै गोपि ह्वै व्यापक सब कानी ।

अध ऊरध दश हू दिशा ज्यों शून्य समानी ॥ १८ ॥

चेतनि शक्ति जहां तहां घट घट नहि छांनी ।

हलन चलन जातें भया सो हैं सेनानी ॥ १९ ॥

जड़ चेतन द्वै भेद हैं ऐसैं संमुक्तांनी ।

जड उपजै विनसै सदा चेतन अप्रवानी ॥ २० ॥

लिपै छिपै नहि सब करै जिन मंड मंडानी ।

सुंदर अद्भुत देपिये अति गति है रानी ॥ २१ ॥

॥ समाप्तोऽयं गुण उत्पत्ति नीसांनी ग्रन्थः ॥

(१५) चारखान=चतुर्खान—(क) स्वेदज (ख) अंडज (ग) जरायुज (घ) उद्भिज ये चार प्रकार के जीव हैं । और खेचर (पक्षी, कीट-पतंग) भूचर (पशु, वानर सर्पादि) जलचर (मछली शंख आदि) चौथे पातालचर (जो पाताल में रहते हैं) किसी के मत में अग्निचर (आग के कीड़े) ।

(१९) सेनानी=निशानी, लक्षण । जीव जाति में स्पंदन अपने आप हिलना चेष्टा करना यह चेतन का एक लक्षण है जो जड़ पदार्थ में नहीं है । परन्तु यह साधारण मत है । वास्तविक सिद्धांत में सब चेतन से उत्पन्न होने से चेतन के अंश हैं । फिर जड़ कहाँ रहा । 'सर्व-खल्विदं ब्रह्म' इस का प्रमाण है ।

(२०) क्षर और अक्षर का सकल सृष्टि में भेद । अप्रवानी=प्रमाण रहित, अपरिमित । अर्थात् उत्पत्ति और नाश का लक्षण नहीं है ।

(२१) मंड=मंडन, सृष्टि । मंडानी=बनाया, फैलाया ।

सद्गुरु महिमा नीसांनी

अथ सद्गुरु महिमा नीसांनी

दोहा

अद्भुत प्याल रच्यौ प्रभू, बहुत भांति विस्तार ।

संत किये उपदेश कौं, पार उतारनहार ॥ १ ॥

नीसांनी

पार उतारन हार जी गुरु दादू आया ।

जीवनि के उद्धार कौं हरि आपु पठाया ॥ २ ॥

राम नाम उपदेश दे भ्रम दूरि उड़ाया ।

ज्ञान भगति वैराग हू ए तीन दृढाया ॥ ३ ॥

विमुख जीव सन्मुख किये हरि पंथ चलाया ।

मूठ क्रिया सब छाड़ि कै प्रभु सत्य बताया ॥ ४ ॥

माया मिथ्या सांपिनी जिनि सब जग पाया ।

मुख तें मंत्र उचारि कै उनि मृतक जिवाया ॥ ५ ॥

बूझत काली धार में गहि नाव चढाया ।

पैली पार उतारि कै निज पद पहुंचाया ॥ ६ ॥

पर उपकारी हैं इसे मोटी निधि ल्याया ।

जन्म जन्म की भूप थी सब जीव अघाया ॥ ७ ॥

(ग्रन्थ सद्गुरु-महिमा नीसांनी) — सुन्दरदासजी निज गुरु श्रीदादूदयाल का गुणानुवाद बहुत रोचक ललित और मनोभाव भरे वचनों में करते हैं। ये बीस नीसांनी छन्द उनके बहुत सार भरे और प्रसिद्ध हैं। सुन्दरदासजी दो स्थानों में अपने काव्यकल्लोल का अत्यंत उभार करते हैं, एक ब्रह्म के वर्णन में दूसरे गुरु महिमा में। वीररस के वर्णन में भी कमी नहीं होती है। नीति कथन में भी पूर्ण चातुरी होती है।

दयावंत दुख मेटना सुख दायक भाया ।

शीलवंत साचै भतै संतोष गहाया ॥ ८ ॥

रवि ज्यौं प्रगट प्रकाश में जिनि तिमिर मिटाया ।

शशि ज्यौं शीतल है सदा रस अमृत पिवाया ॥ ९ ॥

अति गंभीर समुद्र ज्यौं तरवर ज्यौं छाया ।

वानी वरिषै मेघ ज्यू आनन्द बढ़ाया ॥ १० ॥

चंदन ज्यौं लपटै वनी द्रुम नाम गमाया ।

पारस जैसै परसतै कंचन ह्वै काया ॥ ११ ॥

चंवक ज्यौं लोहा लगै भृति अंगि लगाया ।

हीरा ज्यौं अति जगमगै निरमोल निपाया ॥ १२ ॥

कामधेनु चिंतामनी तरु कल्प कहाया ।

सब की पूरै कामना जिनि जैसा ध्याया ॥ १३ ॥

अडिग इसा है मेरु ज्यौं डौलै न डुलाया ।

भूमि जिसा भारीपवां जिनि सहन सिपाया ॥ १४ ॥

निर्मल जैसा नीर है मल दूर धहाया ।

तेजवंत पावक जिसा अथ शीत नसाया ॥ १५ ॥

पवन जसा सब सारिषा को रंक न राया ।

ज्यौम जिसा हृदये बड़ा कहुं पार न पाया ॥ १६ ॥

(१०) वानी=दादूजी की वाणी और पद । दादूजी की वाणी के गुण बहुत हैं परन्तु माधुर्य तो प्रधान गुण है ।

(११) द्रुम—वृक्ष । वृक्ष नाम मिटा के चन्दन नाम कर दिया । मनुष्य से देवता और जीव से ब्रह्म बना दिया ।

(१२) भृति=पालन करना, पोषना । अथवा भिड़ने वा टकराने से ही अपने अंग में ही सदा लगा लिया । निपाया=बनाया, झुझौल किया । तरु कल्प=कल्पतरु, कल्पवृक्ष ।

टेक जिसी प्रह्लाद है ध्रुव ज्यों मन लाया ।

ज्ञान गहौ शुकदेव ज्यों पर ब्रह्म दिपाया ॥ १७ ॥

योग युगति गोरक्ष ज्यों धंधा सुरभाया ।

हृद छाड़ि वेहृद मैं अनहृद बजाया ॥ १८ ॥

जैसैं नाम कबीर जी यों साधु कहाया ।

आदि अंतलू आइ कै रमि राम समाया ॥ १९ ॥

सद्गुरु महिमा कहन कौ मैं बहुत लुभाया ।

मुख मैं जिह्वा एक ही तातें पछिताया ॥ २० ॥

नमस्कार गुरुदेव कौं जिनि वन्दि छुड़ाया ।

दादू दीन दयाल का सुन्दर जस गाया ॥ २१ ॥

दोहा

सद्गुरु की महिमा कही, मति अपनी उनमान ।

सुन्दर अमित अनंत गुन, को करि सकै वपान ॥ २२ ॥

॥ समाप्तोऽयं सद्गुरु महिमा नीसांनी ग्रन्थः ॥

(१८) अनहृद=अनाहत नाद ।

(१९) नाम=नामदेवजी भक्त ।

(२१) वन्दि=कंद, वन्धन ।

(२२) उनमान=अनुमान, अनुसार ।

बावनी

अथ बावनी

दोहा

गुरु अविनाशी पुरुष है, घटका दाढ़ नांव ।
 सुन्दर शोभा का कहूं, नख शिख पर वलि जांव ॥ १ ॥
 शब्द सुनत मुक्ता भया, काटे कर्म अनेक ।
 मनसा वाचा कर्मना, हृदये रापै एक ॥ २ ॥
 इक अक्षर है एक रस, क्षरै सु है ओंकार ।
 तरवर ज्यों का त्यों रहै, छाया बहुत प्रकार ॥ ३ ॥
 बावन अक्षर सब कथै, पण्डित वेद पुरान ।
 इक अक्षर सो अगम घर, बूमै सन्त सुजान ॥ ४ ॥

चौपई

ॐकार आदि उत्पन्ना । ॐकार त्रिधा भयो भिन्ना ।
 ॐकार उरै यह माया । ॐकार परै हरि राया ॥ ५ ॥

बावनी—वर्णमाला के बावन अक्षरों को आदि में देकर छन्द रचना । इस को कफ़ा बारखड़ी भी कहते हैं । यह चाल काव्य के छन्द रचनाओं की प्राचीन है । यह 'बावनी' बहुत चमत्कारी है ।

(२) मुक्ता=मुक्त, छुट गये ।

(३) क्षरै=मिट्टै । यह अक्षर क्षर का श्लेष है । बावन अक्षर इस बावनी में यों हैं=ओं नमः सिवं—ये ५+अ से अः तक (ऋ, ॠ, ॡ, ॢ छोड़कर-१२ स्वर+ क से ह तक-३३ व्यंजन+और (व्र को छोड़कर) क्ष और झ संयुक्ताक्षर=यों बावन हैं ।

॥ इस चौपई में 'ओं' अक्षर की तीन मात्रा लेनी चाहिये अथवा इस को 'ओमकार' यों पढ़ना उचित है ।

नमस्कार निश दिन है ताकौं । नित्यनिरन्तर नमिये वाकौं ।
 निकट न दूरि नजरि नहि आवै । नेति नेति कहि निगम सुनावै ॥ ६ ॥
 मनतैं अगम मरै नहि जीवै । मुक्त न बंध शक्ति नहि शीवै ।
 मौन अमौन कछा नहि जाई । मोल माप नहि रखा समाई ॥ ७ ॥
 सित न असित कछु हरित न पीरा । ससि हरि सूर तप्त नहि सीरा ।
 सीस न पाव श्रवन नहि नासा । सरस न निरस सवद नहि स्वासा ॥ ८ ॥
 द्वन्ध अद्वन्ध धूप नहि छाया । धीर अधीर न भूषा धाया ।
 धरया अधर नहि रूप कुरुपं । ध्ये ध्याता नहि ध्यान स्वरूपं ॥ ९ ॥
 अकह अगह अति अमित अपारा । अकल अमल अज आम विचारा ।
 अलष अभवे लषै नहि कोई । अति अगाध अविनाशी सोई ॥ १० ॥
 आदि न अंत मध्य कहु कैसा । आशा पास नहीं कछु ऐसा ।
 आवै जाइ न सुप्त न जागै । आहि अपण्डित पोछैं आगै ॥ ११ ॥
 इत उत जित कित है भरपूरा । इडा पिंगला तैं अति दूरा ।
 इच्छा रहत इष्ट कौं ध्यावै । इतनी जानैं तो इत पावै ॥ १२ ॥

(७) शीवै=शिव । रखा समाई=सर्वव्यापी ।

(८) सित=सफेद । असित=काला । हरि=यहां सूर्य का अर्थ लें तो सूर शब्द आगे है इससे द्विरुक्ति होती है अतः पवन अर्थ लेना जिस में सीतलता का भी गुण है ।

(९) द्वन्ध=द्व इस सयुक्ताक्षर को आद्य में देने को घघ (घंघ=क्रियावान) के घ को द्व बनाया ।

(१०) अकह=कहनेमें न आवै । अगह=ग्रहण करने के योग्य नहीं मन बुद्ध्यादि द्वारा । अकल=कला रहित, निर्विकार । अमल=निर्मल । अज=जन्म रहित ।

(१२) इच्छा रहत=जिज्ञासु कामना को त्याग दे । इत=इस ओर, परम गति को ।

ईश्वर एक और नहिं कोई । ईश शीश पर रापहु सोई ।
 ईहा और ईरपा भानों । ईतरता क्यहूं नहिं आनों ॥ १३ ॥
 उत्तम वहै उनमुनी लावै । उर में पैसि अपूठा आवै ।
 उरै उरै उरमयी संसारा । उल्टा चलै सु उतरै पारा ॥ १४ ॥
 ऊंच नीच सम देपै दोऊ । ऊरा पूरा है नहिं कोऊ ।
 ऊपर तरै एक पहिचानै । ऊवावाई जगतहिं जानै ॥ १५ ॥
 एकै ब्रह्म अनेक दिपाये । एकाकी हूये तिनि पाये ।
 ए मेरं ये तेरे कीये । एही अन्तर इन करि लीये ॥ १६ ॥
 ऐया बूझि तुम्हारी जानी । ऐयत कोटिनि दृष्टि भुलानी ।
 ऐश्वर्य हि मन कों मति लावै । ऐसा ज्ञान गुरु समुझावै ॥ १७ ॥
 ओत प्रोत ओ व्यापक सारै । ओछी बुद्धि ओस जल धारै ।
 ओर छोर वाकी कहुं नाही । ओट आपि की आवहिं जाही ॥ १८ ॥

(१३) ईहा=इच्छा । भानों=तोड़ो, छोड़ो । ईतरता=भेदभाव ।

(१४) उनमनी=एक मुद्रा । उरमें=हृदय में । अन्तःमुख होकर । अपूठा आवै—वहिर्मुखता को त्याग दे । उरै=परली तरफ, परमगति से नीचे । उल्टा=संसार वा वहिर्मुखता से प्रतिकूल होकर ।

(१५) ऊरा=ऊर्णा (अधूरा) । तरै=तलै, नीचै । उवावाई=ऊआवाई, वृथा ही, तथ्य रहित । यह शब्द गुजराती भाषा का मुहाविरा प्रतीत होता है । सूरदासजीने भी इस का प्रयोग किया है—यथा, “जन्मगमायो ऊआवाई । भजे न चरणकमल यदुपति के रह्यो विलोक्त छाई ।” ॥

(१६) ऐयाबूझि=अफसोस ऐसी तुम्हारी अह ! यह शब्द सुन्दरदासजी के अन्य ग्रन्थ में भी आया है । ऐयत=अयुत, दश हजार । घनाढ्यता के गर्व ने सूक्ष्म ब्राह्मी दृष्टि को भुला दिया । अर्थात् भगवान से विमुख कर दिया ।

(१८) ओत प्रोत=खड़े आड़ें, इधर भी उधर भी, सर्वत्र । ओट आंखिकी=अष्ट हो रहता है । आता है जाता है पर सहज ही दिखाई नहीं देता है । ओमल

औषध याही एक विचारी । और उपाइ सकल अधियारी ।
 औसर बीतें फिरि पछितावै । औतरि औतरि यातें आवै ॥ १९ ॥
 अंश उडै बोलें या माहीं । अजन मांहि निरजन छाहीं ।
 अध न लहै और दिशि दौरै । अतक आइ आइ सिर फोरै ॥ २० ॥
 अह अह उपजै आतम ज्ञाना । अहन अहन में वाही ध्याना ।
 अहल ताहि कवहुं नहिं होई । अहटि रहे तौ बूडै सोई ॥ २१ ॥
 कक्षा करि काया में वासा । काया मांहे कवल प्रकाशा ।
 कंवल मांहि कर ताकौ जोई । करता मिल कम नहिं कोई ॥ २२ ॥
 खख्खा पेल पसारा वाका । खलकहि तजै खसम होइ ताका ।
 खेंचि खेंचि मनस्यों मन लावै । खरी वात खालिक कौ भावै ॥ २३ ॥
 गग्गा गुप्त कहै गुरुदेवा । ज्ञान गुफा में अल्प अभेवा ।
 गल गल स्वाद तजै गुण मारै । गगन गह्वै गोविन्द निहारै ॥ २४ ॥
 घञ्जा घट में औघट कहिये । घट ही मांहि घाट कौ लहिये ।
 घाट मांहि घन घुरै निसाना । घण्टा घोर सुनै कौ काना ॥ २५ ॥

होता है । ओसजल=ओस बिंदु की तरह मूर्ख को ज्ञान दिया हुआ थोड़े समय ठहरता है फिर उड़ जाता है ।

(१९) औतरि=उतर कर या उत्तरोत्तर अज्ञान से हानि होय । यातें=इस कारण से अज्ञान के रहने से अवनति होय ।

(२०) अन्तक=मौत ।

(२१) अहल=हरकत, नुकसान । अहटि=हटना विमुख ।

(२३) खसम होहि=प्रकृति का स्वामी रहै न कि आधीन और विवश ।

(२४) गल गल=नरम नरम । जैसे हलवा, खीर, आदि भाजन । अर्थात् इन्द्रियों के भोग । गगन=आकाश, अर्थात् अत्यन्त सूक्ष्म और व्यापक ।

(२५) औघट=टेढ़ा मेंढ़ा, तिर्यक आत्मा, ब्रह्म । घाट=सुघरता, ब्रह्मप्राप्ति । घन=गर्जन बादल की । घटा घोर=घटा मेरि आदि शब्द जो अनाहत नाद है । योगी मानते हैं ।

नन्ना नेह निरंजन लागै । नारी तजै नरक तें भागै ।
 निशि दिन नैनहु नौद न आवै । नर तव ही नारायन पावै ॥ २६ ॥
 चन्ना चित चहुं दिशि तें फेरै । चौक हि वैठि चहुं दिश हेरै ।
 चलत चलत जब आगै जाई । चारि पदारथ लागै पाई ॥ २७ ॥
 छट्छटा छोया देपनि भूली । छल बल करै छलैगी उली ।
 छिन छिन जौ तरवर तत पीवै । छाकि रहै तौ जुगि जुगि जीवै ॥ २८ ॥
 जज्जा जाणत जाणत जाणैं । जतन करै तौ सहज पिछाणैं ।
 जोग जुगति तन मन हिं जरावै । जरा न व्यापै जोति जगावै ॥ २९ ॥
 मममा मरत रहैं मल देणैं । मुकि मुकि नीमर पीव अलेणैं ।
 भूमि मटिक उलटा रस बूमैं । मलमल माल दशौं दिश सूमैं ॥ ३० ॥
 नन्ना नांव लिये निसतरिये । नपिर उपाइ कछु नहिं करिये ।
 नारी नपसिप करै सिंगारा । नाकि हि विना फजीहति वारा ॥ ३१ ॥

(२७) चौकहि=चौकन्ना रह कर । अथवा मैदान में आकर । लागै पाई=पांव पड़े, आप ही आधीन हो जाय ।

(२८) उली=(अग्रशस्त शब्द है) यहां मामा के लिये है, छली । तरवर तत=अमर रोंख का, मधुमक्खी होकर, रस पीवो—यह विलक्षण वार्त्ता योग की, किसी सिद्धान्त से सुन्दरदासजी ने ली है ।

(२९) जरावैं=यहां वश करने को निर्मल करै अर्थ है । जरा=बुढ़ापा । योगी दीर्घायु हो जाते हैं । अमर भी सुने गये हैं । जोति=ज्योति, अन्तज्योति । ब्रह्म-ज्योति स्वरूप आत्मा का आकार ।

(३०) मरत=निकलती । मुकि=कुछ भ्रम करने से । अथवा संसार से दूर हटने से । पीव=पीवै । अलेखै=बहुत । लिखने में न आ सकै जितना । मूमि=वीरता करके । आपा मार कर । मटिक=मटका करके, सिर काट कर अपना । उलटा रस=उलट रस पीना यह योग की एक क्रिया है जो उन्मनी मुद्रा या खेचरी मुद्रा से होती है । ब्रह्म के रस वा मजे को समझने लगै । मलमल=मलामल, चकाचाँध । ऐसा वर्णन 'ज्ञान समुद्र' में देखो ।

(३१) नखिर=(अग्रशस्त शब्द है) न कछु छोटा । अन्यतर । वारा=दाव, कारण ।

टट्टा टेरेरि कहा गुरु ज्ञाना । टूक टूक है मरि मैदाना ।
 टगै न टेक टूटि नहिं जाई । टलै काल औरहिं कौ पाई ॥ ३२ ॥
 ठट्टा ठगनी कौ मती धोजै । ठगै फेरि कै तब का कीजै ।
 ठौर छोड़ि जिनि तकै पसारा । ठगनी पैठि करै घट छारा ॥ ३३ ॥
 ढड्डा डारि देह डर सबही । डोरी पकरि डिगै नहिं कबही ।
 ढढ कमंडल ढिढ करि रापो । डेरै गये सु बोलै सापी ॥ ३४ ॥
 ढढढा डारन डारै पासा । डारै अब जिनि देपि तमासा ।
 ढूढे चौपडि ढुलि मिलि जाई । ढबका तब काहे कौ पाई ॥ ३५ ॥
 णणा णण भुण वाजै वीणा । णारायण मारग अति मीणा ।
 णाम प्रवीण होइ जे कोई । णागर मरण मिटावै सोई ॥ ३६ ॥
 तत्ता तरली लगै शरीरा । तन मन भूलै पैली तीरा ।
 तब त्रिभुवन पति पकरै वाही । तत्त्वै तत्त्व मिलै तू नाही ॥ ३७ ॥
 थथ्या थावर जगम थाना । थिरक रह्या सब मांहि समाना ।
 थिरसु होइ थकियौ जनि राहा । थाहत थाहत मिलै अथाहा ॥ ३८ ॥
 दहा दम गहि दिलि कौ धोई । दिलि में दर्द मिलैगा सोई ।
 दह दिश तोहि होइ दीदारा । देई अमै पद सिरजनहारा ॥ ३९ ॥

(३२) टगै=(अप्रशस्त शब्द) टलै, डिगै ।

(३३) फेरिकै=चक्कर देकर, धोखा देकर । ठौर=असली ठिकाना, ईश्वर में निश्चय । पसारा=माया, रसारा । पैठि=अन्दर (दिल में) घुस कर ।

(३४) डारि देह=गिरा देने का वा गिरा देगा । (असली सच्चे मार्ग से) डोरी=सीधे रास्ते जाने का अवलम्ब, सहारा (गुरु ज्ञान) । ढढकमण्डल=सामान, ज्ञान-ध्यान के साधन । ढिढ=ढढ । डेरै=डेरें में, निज घर, आत्मस्थान । बोलै सापी=ज्ञान प्राप्त हों जाने पर अन्तर्दृष्टि से ज्ञान का उपदेश करै ।

(३५) ढबका=ढबका, धोखा, हार ।

(३६) णागर=नागर, ईश्वर (नटनागर) ।

(३८) थिरक=ठहरा हुआ । अथाहा=थाह रहित, परमात्म ।

धूध्या धाम धणी का दीसै। धून्य मार जौं नान्हां पीसै।
 ध्यान धरै धुनि सौं लै लावै। धन्य धन्य सब कोई गावै ॥ ४० ॥
 नन्ता निरनै करि निरवारा। निकट निरंजन सब तैं न्यारा।
 न्यारै कौं नीकै करि जानै। नांही कछू तहां मन मानै ॥ ४१ ॥
 पप्पा परमिति लहै न कोई। परम पुरुष परलै नहिं होई।
 पानी पादौ पेट न पृष्टी। पंच तत्व तैं पैला इष्टी ॥ ४२ ॥
 फफ्फा फूल बिना फल चापै। फूल जाइ तौ फिरि करि नापै।
 फटकि पिछौड़ि डारि चतुराई। फूंकि देह सब मानि बड़ाई ॥ ४३ ॥
 वन्वा वानिक वनिहै तेरा। वंद लग्गाइ शब्द सुनि मेरा।
 वार वार बहुच्यौ नहिं भेदा। वेगि न मिलै वाप कौ वेदा ॥ ४४ ॥
 भम्भा भयौ सिधौं का मेल। भारी भेद ब्रूमि लै चेला।
 भिष्या भोजन भरि भरि पाई। भंडारा गुरु वांट्या आई ॥ ४५ ॥

(४०) धूध मार=जोर मार कर, धूधी लाग कर। नान्हा पीसै=बारीक पीसना अर्थात् तत्व प्राप्ति के लिये जप तप करै।

(४१) निरवारा=(निर्वार्य से) दृढता से, निश्चय से।

(४२) परमिति=अन्त, हृद्। पानी पादौ=हाथ, पांव। पैला=परे, भिन्न। इष्टी=इष्टदेवता, परम तत्व।

(४३) फूल=(यहां) माया। फल=(यहां) ईश्वर। फूल जाइ=कदाचित् माया का प्रभाव हो जाय। फिरि करि=लौट कर। नापै=डाल दे। माया से निवृत्त हो जाय।

(४४) वन्द=योग क्रिया का बन्ध (जालन्धर बन्ध आदि)। शब्द=उपदेश। वहुच्यौ=वहुर्यो, वहका, भूला। वाप=ईश्वर। वेदा=जीव।

(४५) सिधौं का मेल=सिद्ध पुरुषों का सत्संग हुआ है, ऐसा उत्तम अवसर आ गया है। भंडारा=जिमनार, उदारता से सब को प्रसाद बांटा। पाई=इसका दूसरा अर्थ खन्दक वा अन्नका खजाना। भिष्या=साधु सन्तों को जो मांगा सो ही दिया।

मम्मा मारि ममता मति आनै । मोम होइ तव मरमहि जानै ।
 मरदहि मान मैल होइ दूरी । मन में मिलै सजीवनि मूरी ॥ ४६ ॥
 यय्या याकौ याही पावै । याहि पकरि याकै घर ल्यावै ।
 याकौ याही वैरी होई । याकौ इहै मित्र है सोई ॥ ४७ ॥
 ररि रती रती समुझाया । रे रे रंक सुमर लै राया ।
 रमिता राम रखा भरपूरा । रापि ह्रदै पण छाड़ि न सूरा ॥ ४८ ॥
 लल्ला लगि करि उठै भभूका । लंवा गुरु लगावै लूका ।
 लूटी लाटि लोगन कौ पाई । लंका छोड़ि प्रलंका जाई ॥ ४९ ॥
 बब्बा बोरा ज्यौं गरि जावै । बैसा होइ उसी ल्यौ लावै ।
 बासौं कोई कहै न जूवा । बाहि बाहि करि बाही हूवा ॥ ५० ॥
 सस्ता सेत पीत नहिं स्यामा । सकल सिरोमनि जिसका नामा ।
 संसकार तें सुमरै कोई । सोधै मूल सुखी सो होई ॥ ५१ ॥
 पष्वा पतकौं फाड़ि जलावै । पोडि तजै पोटा नहिं पावै ।
 पुशी होइ पग चढि आकाशा । पाइ अभय तव निहचल वासा ॥ ५२ ॥

(४६) मरदहि=मरदन कर, स्नान कर । मान=अभिमान का मल, वा मानजा मेरी । मन में=अन्तःकरण में, अन्तर्मुख होने से ।

(४७) याहि=इसको (जीव वा आत्मा को) “आत्मैव हि आत्मनो बन्धुः । आत्मैव हि रिपुरात्मनः” । “आत्मानम् आत्मनाविद्धि” । (गीता योगवासिष्ठ में) ।

(४८) पण=प्रण । सूरा=शूरी ।

(४९) लूका=चिनगारी । लूका लगाना=आग लगाना, बखेड़ा करना (अथवा ज्ञानरूपी आग अन्दर जलाना जिससे सब कर्म दग्ध हो जाय) । लंवा=पहुंचवान, समर्थ (गुरु) ।

(५०) बोरा=ओर (तर्फ) । जूवा=झूठ, झूठा ।

(५२) पत कौं फाड़ि जलावै=सचित्त कर्मों का (तप और ज्ञान से) नाश कर दे । पोडि=दोष, कुस्वभाव । पग=पक्षी, यहां जीवसे अभिप्राय है । जो आत्म लोकमें विचर कर ‘अभय स्थाय’ अर्थात् अपने मांस वा आपेको मारै तो शांति पावै ।

शरशा शाहिव शेवक शंगा । शुरति करै जब सिमटै अंगा ।
 शोरस पीर सिया होइ ऐसा । शंकर शेष रसिक है जैसा ॥ ५३ ॥
 हहहा हौणहार पर रागै । हरपिहरपिकरि हरिरस चापै ।
 हाल हाल होइ हेत लगावै । हँसि हँसि हंसै हंस मिलावै ॥ ५४ ॥
 क्षक्ष क्षिरि क्षिरि गये अनेका । क्षण क्षण मांहि पवरि करि येका ।
 क्षर संसार क्षाल जिनि कीया । क्षाली सही परा करि लीया ॥ ५५ ॥
 ज्ञान उहै कोई जो पावै । ज्ञाता कै हृदये ठहरावै ।
 ज्ञेय वस्तु कौं जानें सोई । ज्ञानी उहै और नहिं कोई ॥ ५६ ॥
 करत करत अक्षर का जौरा । निशा बितीत प्रगट भयौ भौरा ।
 सुन्दरदास गुरु मुषि जानां । पिरै नहीं तासौं मन मानां ॥ ५७ ॥

दोहा

क्षर मांहि अक्षर लज्या, सतगुरु के जु प्रसाद ।
 सुन्दर ताहि विचारि तैं, छूटा सहज विपाद ॥ ५८ ॥

॥ समाप्तोऽयं वावनी ग्रन्थः ॥

(५३) इस छन्द में 'शेवक' 'शुरति' आदि शब्द चित्य हैं । 'शोरस, पीर' इसका पाठांतर='शेष र पीर' उत्तम है । सिया=शिया मतके मुसलमान ।

(५४) हाल हाल होइ=प्रतिक्षण, निरन्तर । अथवा सूफियों के भक्ति-मग्न होकर वेष्ट हो जाने को 'हाल' आना कहते हैं वह हाल ।

(५५) क्षाल=स्नान—'वीचि क्षालित' यथा । क्षाली=ख्याली, होशियार ।

(५७) पिरै नहीं=अक्षर=अ+क्षर=अ, नहीं और क्षर खिरना वा मिटना ।

ईश्वर, अव्यय ।

गुरुदया षट्पदी

अथ गुरुदया षट्पदी

दोहा

अल्प निरंजन वन्दिकें गुरु दादू के पाइ ।
दोऊ कर तव जोरि करि सन्तन कौं सिर नाइ ॥ १ ॥
सुन्दर तोहि दया करी सतगुरु गहियौ हाथ ।
माता था अति मोहि मैं राता विषया साथ ॥ २ ॥

त्रिभंगी

तौ मै मत माता विषया राता बहिया जाता इन बाता ।
तव गोते पाता बूडत गाता होती घाता पछिताता ॥
उनि सब सुख दाता काट्यौ नाता आप विधाता गहि लेला ।
दादू का चेला चेतनि भैला सुन्दर मारग बूमैला ॥ १ ॥
तौ सतगुरु आया पंथ बताया ज्ञान गहाया मन भाया ।
सब कृत्रिम माया यौं समुझाया अल्प लपाया सच पाया ॥
हौं फिरता धाया उनमुनि लाया त्रिभुवन राया दत्त देला ।
दादू का चेला चेतनि भैला सुन्दर मारग बूमैला ॥ २ ॥

(ग्रन्थ गुरु दया षट्पदी)

(२) राता=रत, अनुरक्त । फंसा हुआ ।

(त्रिभंगी) (१) गहिलेला=पकड़ लिया, उद्धार कर दिया । चेतनि भैला=चेतन में मिला हुआ, जीवन्मुक्त । मारग बूमैला=सच्चे रास्ते को समझ लिया । गुरु कृपा और उपदेश से सन्मार्ग में प्रवृत्ति हो गई ।

(२) उनमुनि=उन्मनी अवस्था—योग में वृत्ति-हीनता को संज्ञा अथवा उन्मुनी मुद्रा । दत्त देला=ईश्वरस्वी धन का दान देनेवाला ।

तौ माया बटके कालहि भटके लै करि पटके सब गटके ।
 ये चेटक नटके जानहि तटके नैक न अटके वै सटके ॥
 जी डोलत भटके सतगुरु हटके बन्धन घटके काटेला ।
 दादू का चेला चेतनि भैला सुन्दर मारग बूमैला ॥ ३ ॥
 तौ पाई जरिया सिर परि धरिया बिस ऊपरिया तन तिरिया ।
 जी अब नहिं हरिया चञ्चल थिरिया गुरु उच्चरिया सो करिया ॥
 तब उमग्यौ दरिया अमृत भरिया घट भरिया छूटौ रेल ।
 दादू का चेला चेतनि भैला सुन्दर मारग बूमैला ॥ ४ ॥
 तौ देख्यौ सीना मांझ नगीना मारग भीना पग हीना ।
 अब हौ तू दीना दिन दिन छीना जल विन मीना यौं लीना ॥
 जी सो परवीना रस में भीना अन्तरि कीना मन मेला ।
 दादू का चेला चेतनि भैला सुन्दर मारग बूमैला ॥ ५ ॥
 तौ बैठा छाजं अन्तरि गाजं रण में राजं नहिं भाजं ।
 जी कीया काजं जोड्या साजं तोडी लाजं यह पाजं ॥

(३) इस छन्द में 'टके' अन्त्यानुप्रास से शब्द-लालित्य बढ़ाया है। गुरु की कृपा से ज्ञान और कर्म में इतने बढ़ चढ़ गये कि माया को बटके=टुकड़े टुकड़े कर दी, काल शत्रु को भटके से हटा दिया या फौरन् गिरा कर जीत लिया और गटके= (मानों) खा लिया। चेटक=तमाशा, परच्या। नट जैसे खेल में अद्भुत बातें दिखाता है वैसे गुरु ने दिखाई। तटके=जो ससारसागर के पार (पैलीपार) जा बैठे तरणतारण महात्मा लोग। अटके=रुके। सटके=मायाजाल में से चतुराई से निकल खिसके। भटके=फिरते फिरे—कुमार्ग में भ्रमते फिरे। हटके=कुमार्ग से रोका।

(४) जरिया=जड़ी (ज्ञान की औषधि) थिरिया=स्थिरता प्राप्त हुई।

(५) सीना=अन्तःकरण (फा० १)। पग हीना=(मुझे चलने की शक्ति नहीं, पशु हूं)। हौ=होजा, बनजा। दीना=दीन अभिमान रहित, आपा मार। छीना=क्षीण, छीन। यौं लीना=इस प्रकार से तल्लीन हो जा।

उनि सब सिरताजं तवहि निवाजं आनन्द आजं अक्केला ।

दादू का चेला चेतनि भैला सुन्दर मारग वूमैला ॥ ६ ॥

॥ समाप्तोऽयं गुरुदयापट्पदी ग्रन्थः ॥

(६) छाजं=छाजै, सोहै । गाजं=गर्जना करै, अर्थात् माया से निर्भय होकर ललकारै । राजं=राजै, युद्ध करने में वीरोचित कार्य करता सुन्दर प्रतीत होवै । पाजं=(यहां) बंधन, क्योंकि पाज भी बांधी जाती है । तवहि निवाजं=इस ही लिये अथवा तुरन्त उद्धार करनेवाला है । अक्केला=अकेला, अद्वितीय—उस जैसे काम करने में कोई नहीं ।

भ्रम विध्वंस अष्टक

अथ भ्रम विध्वंस अष्टक

दोहा

सुन्दर देण्या सोधि कँ सब काहू का ज्ञान ।
कोई मन मानै नहीं विना निरंजन ध्यान ॥ १ ॥
पट दरसन हम पोजिया योगी जंगम शेष ।
सन्यासी अरु सेवडा पण्डित भक्ता भेष ॥ २ ॥

त्रिभंगी

तौ भक्त न भावै दूरि वतावै तीरथ जावै फिरि आवै ।
जी कृत्रिम गावै पूजा लावै भूठ दिढावै बहिकावै ॥
अरु माला नावै तिलक बनावै क्यौ पावै गुरु बिन गैला ।
दादू का चेला भरम पछेला सुन्दर न्यारा हूँ पैला ॥ १ ॥
तौ योगी गहिला देपे सहिला नाहीं लहिला वो महिला ।
वै मांस भपैला मद पीवैला भूत जपैला पूजैला ।
जी गोरप कहिला सोनक रहिला बिनहीं चहला बीधेला ॥
दादू का चेला भरम पछेला सुन्दर न्यारा हूँ पैला ॥ २ ॥

(भ्रमविध्वंस में)

(२) सेवड़ा=जैन यती, ढूँडिया आदि ।

(१) दूरि वतावै=ईश्वर का स्थान दूर के तीरथादि में वताते हैं (भक्तलोग) ।
पूजा लावै—सूक्तियों की पूजा करै वा करावै । और उनकी सबही साधना बाहरी है ।
माला नावै—माला फेर कर नाम राम का लैवै ।

(२) गहिला=बावला । वा योगी ग्रहण किया । महिला=महल । भगवान का सच्चा स्थान (हृदय—अन्तरात्मा) जपैला, पूजैला=जपैगै और पूजैगे । स्मशान आदि में शव पर मन्त्र-सिद्धि । गोरप कहिला=गुरु गोरखनाथ के अनुयायी योगी कहावैगे ।

तौ तपी सन्यासी राप लगासी जटा बधासी भटकासी ।
 जब जोबन जासी धौला आसी तत्र करि दासी वैठासी ॥
 सब अकलि गमासी लोक हसासी माया पासी अरमंला ।
 दादू का चेला भरम पछेला सुन्दर न्यारा हूँ पैला ॥ ३ ॥
 तौ जंगम अंगा लडिकैं लिंगा फिरै कुटङ्गा शिव मगा ।
 वै डसै अनङ्गा बडे भुजंगा दीप पतंगा सर्वंगा ॥
 पुनि नाही चङ्गा देपे रङ्गा उनकी संगी छाडेला ।
 दादू का चेला भरम पछेला सुन्दर न्यारा हूँ पैला ॥ ४ ॥
 तौ अरहत धरमी भारी भरमी केश उपरमी वेशरमी ।
 जी भोजन नरमी पावै पुरमी मनमथ करमी अति उरमी ॥
 अरु दृष्टि सु चरमी अन्तिर गरमी नाहीं मरमी गहि ठेला ।
 दादू का चेला भरम पछेला सुन्दर न्यारा हूँ पैला ॥ ५ ॥

वा गोरख जगावैगे घर-घर जाकर । सोनक रहिला=सब केश, पंच केश, रक्खेंगे ।
 इस प्रक्रिया को 'सोनकादि' ऐसा नाम देते हैं । सिख धर्म के अनुसार हजामत न
 कराने की आदि यहीं से है । चहला=चाहेंगे । उन ही मतवालों को अधिक चाहेंगे ।
 बीधेला=उदासी नागे साधुओं में मूत्रेन्द्रिय को तांबे की कड़ी से बांध देते हैं । यह
 दृढ ब्रह्मचर्य है मानों ।

(३) अरमंला=ठरमंगे । डालेंगे गले में ।

(४) जंगम=एक सम्प्रदाय योगियों की । लिंगा लिंगायतिक मत के योगी ।
 कुटङ्गा=बुरे ढग से । बुरे वेश में । शिव मगा=सदाशिव ही के नाम से सीख मांगते
 हैं । डसै=कटावै । अनगा=(यहाँ) नम्र । भुजङ्गा=सर्प । सर्प डसालें और नहीं मरें ।
 दीप पतंगा=अग्नि में चलें परन्तु न जलें—(जैसे बीकानेर में एक प्रकार के साधु) ।
 रङ्गा=उनके रङ्ग ढङ्ग देख उनका साथ छोड़ा ।

(५) अरहत धरमी=जैन । उपरमी=छुन्न करनेवाले । पुरमी=खुरमा—एक
 उत्तम पकवान । अति उरमी=बहुत प्रपचवाले अर्थात् त्यागी वेश धारण कर लेने पर

तौ शेष मुलाना पढ़ें कुराना पछिम जाना उनि ठाना ।
 जी भांगि भुजाना बगनी छाना भये दिवाना सैताना ॥
 अरु जीव दुपाना दरद न आना कहा न माना वरजेला ।
 दादू का चेला भरम पछेला सुन्दर न्यारा हूँ पैला ॥ ६ ॥
 तौ पंडित आये वेद भुलाये पटक रमाये त्रपनाये ।
 जी संध्या गाये पढि उरमाये रानाराये ठगि पाये ॥
 अरु बड़े कहाये गर्व न जाये राम न पाये थापेला ।
 दादू का चेला भरम पछेला सुन्दर न्यारा हूँ पैला ॥ ७ ॥
 तौ ए मत हेरे सर्वाहन केरे गहि गहि गेरे बहुतेरे ।
 तब सतगुरु टेरे कानन मेरे जाते फेरें आधरे ॥
 उन सूर सवरे उदै कियेरे सबै अंधरे नाशेला ।
 दादू का चेला भरम पछेला सुन्दर न्यारा हूँ पैला ॥ ८ ॥

छप्पय

सतगुरु मिले सुजान श्रवन जिनि शब्द सुनाया ।

सिर पर दीया हाथ भरम सब दूरि उड़ाया ॥

श्री षड्विंशियों में पढ़े हुए । षड्विंशी—छह ऊर्मियां ये हैं—शोक, मोह, बुढ़ापा, मृत्यु, भूख और प्यास । चरम=चर्मदृष्टि वे कहाते हैं जो बहिरज में ही रहते हैं अन्तर्दृष्टि नहीं पाते । अन्तर गरमी=अन्दर काम की आग है । दमन नहीं कर सके । गहि ठेला=मरम (रहस्य) न पाकर योंही ठेले रहे—साधु बन गये । वृथा । वा ठेला (मुख्य साधन) न पाकर ।

(७) त्रपनाये=तर्पणादि (उपाकर्मादि) किये । थापेला=थाग वा पता लग गया, अन्दाजा हो गया । गेरे=डाल दिये, त्याग दिये । आ घेरे=आकर घेर लिया, रोक लिया (कुमार्ग की ओर से) । (छप्पय)—यह सुन्दरदासजी के शिष्य होने का द्योतक है, जब दादूजी दौसा में फतहपुर सीकरी से लौटते दौसा के पास ठहरे

अथ पतंग चरित्र

दोहा

देह दीप छवि तेल त्रिय, वाती वचन वनाड ।

वदन ज्योति दृग देपि कै, परत पतंगा आइ ॥ १ ॥

सपी

तहं परत पतंगा आई । वह जोति देपि जर जाई ।

कलु पान पान नहिं होई । जरि भस्म भये शठ सोई ॥ २ ॥

उनि अन्ध अग्नि नहिं जानी । दृग देपत दुष्टि नसानी ।

उनि देपि जोति उजियारा । शठ तन मन अपना जारा ॥ ३ ॥

यह दृष्टि प्रबल अति भारी । नहिं रोकी जाड हत्यारी ।

यह दृष्टि करै वेहाला । यह दृष्टि हि चलै कुचाला ॥ ४ ॥

यह दृष्टि चहूँ दिशि धावै । यह दृष्टि हि पता पवावै ।

यह दृष्टि जहा जहा अटकै । मन जाइ तहा तहां भटकै ॥ ५ ॥

यह दृष्टि निहारै वामा । यह दृष्टि जगावै कामा ।

जव देपै दृष्टि स्वरूपा । तव जाइ परै अन्ध कृपा ॥ ६ ॥

पहिले मन दृष्टि पठावै । तव सकल संदेसा पावै ।

जव दृष्टि हि दृष्टि मिलानी । तव अन्तर की मन जानी ॥ ७ ॥

इहि दृष्टि मरम जव पावा । तव पीछै तें मन धावा ।

मन के पीछै तन जाई । तव सब ही धर्म नसाई ॥ ८ ॥

को योगि जती संन्यासी । वैरागी और उदासी ।

जौ देह जतन करि रापै । तौ दृष्टि जाइ फल चापै ॥ ९ ॥

अति करहिं विप्र आचारा । दे चौका लीक निनारा ।

गुरु कृपा श्रद्धा

अथ गुरु कृपा अष्टक

दोहा

दादू सद्गुरु के चरण, अधिक अरुण अरविन्द ।
 दुःखहरण तारण-तरण, मुक्तकरण सुखकन्द ॥ १ ॥
 नमस्कार सुन्दर करत, निश दिन वारंवार ॥
 सदा रहौ मम सीस पर, सद्गुरु चरण तुम्हार ॥ २ ॥

त्रिभंगी

तौ चरण तुम्हारा प्राण हमारा तारण हारा भव पोतं ।
 जो गहै विचारा लगै न वारा विन श्रम पारा सो होतं ॥
 सब मिटै अंधारा होइ उजारा निर्मल सारा सुख राशी ।
 दादू गुरु आया शब्द सुनाया ब्रह्म वताया अविनाशी ॥ १ ॥

दोहा

तन मन इन्द्री वशकरन ऐसा सद्गुरु सूर ।
 शंक न आनै जगत की हरि सौं सदा हजूर ॥ ३ ॥

त्रिभंगी

तौ सदा हजूरं अरि दल चूरं भागे दूरं भकभूरं ।
 तव वाजै तूरं आतम मूरं मिलि मिलि नूरं भरपूरं ॥
 पुनि यहै अकूरं नाहीं ऊरं प्रेम हिलूरं वरपाशी ।
 दादू गुरु आया शब्द सुनाया ब्रह्म वताया अविनाशी ॥ २ ॥

(१) प्राण हमारा=आपके चरणारविन्द हमको प्राण समान प्यारे हैं । क्योंकि वे संसार से तारनेवाली नावके समान हैं । सो होतं=सो पुरुष (पार) हो जाता है । सारा=सार, तत्व ।

(२) भकभूरं=(रजवाड़ी ग्रामीण भाषा) बेतहाशा, तडाके वन्द, वे-
 १६।१

दोहा

दुन्द रहित निर्मल दशा सुख दुख एक समान ।

भेदाभेद न देपिये सदगुरु चतुर सयान ॥ ४ ॥

त्रिमगी

तौ चतुर सयानं भेद न आनं अविचल थानं जिनि जानं ।

अरु सब भ्रम भानं नाहीं छानं पद निर्वाणं मन मानं ॥

जौ रहै निदानं सो पहिचानं पूरण ज्ञानं मम आशी ।

दादू गुरु आया शब्द सुनाया ब्रह्म बताया अविनाशी ॥ ३ ॥

दोहा

सम हथी शीतल सदा अद्भुत जाफ़ी चाल ।

ऐसा सदगुरु कीजिये पल में करै निहाल ॥ ५ ॥

त्रिमंगी

तौ करै निहालं अद्भुत चालं मया निरालं तजि जालं ।

सो पियै पियालं अधिक रसालं ऐसा हालं यह प्यालं ॥

पुनि वृद्ध न वालं करम न कालं भागे सालं चतुराशी ।

दादू गुरु आया शब्द सुनाया ब्रह्म बताया अविनाशी ॥ ४ ॥

दोहा

मनसा वाचा कर्मना सब ही सौं निर्दोष ।

क्षमा दया जिनके हृदय लीयें सत सन्तोष ॥ ६ ॥

लाग । वा, भोंड़े लोग, अज्ञानी । वाजे तूर=तूर (एक वाजा) बजना, विजय दुन्दुभी फतह के नकारे बजना । आतम मूर=आतमा मूल में अर्थात् तत्त्वतः प्राप्त होने से । अकूर=अकूर, बीजारोपण । ऊरं=बहुत बढ़ा नहीं, पोधा ही है । हिलूरं=हिलोरा, बहाव, लहर । मेह की थोछाड़ वा फट्ठी ।

(३) निदानं=आदि कारण सत्कार का, वा अन्त निश्चय । आशी=आवैगा, मिलैगा ।

(४) सालं=साल, काटा=जन्म मरण का ।

त्रिभंगी

तौ सत सन्तोषं है निर्दोषं कतहुं न रोषं सब पोषं ।

पुनि अन्तह कोषं निर्मल चोषं नाहीं धोषं गुन सोषं ॥

तिहिं सम सरि जोषं कोइ न होषं जीवन मोषं दरसाशी ।

दादू गुरु आया शब्द सुनाया ब्रह्म बताया अविनाशी ॥ ५ ॥

दोहा

भान उदै ज्यों होत ही रजनी तम कौ नाश ।

सुखदाई सदगुरु सदा जिन कै हृदै प्रकाश ॥ ७ ॥

त्रिभंगी

तौ हृदै प्रकाशं रटतै स्वासं भया उजासं तम नाशं ।

पुनि धर आकाशं मध्य निवासं कीया वासं अनयाशं ॥

सो है निज दासं प्रभु कै पासं करत विलासं गुणगासी ।

दादू गुरु आया शब्द सुनाया ब्रह्म बताया अविनासी ॥ ६ ॥

दोहा

सदगुरु प्रगटे जगत में मानहुं पूरण चन्द ।

घट मांहे घट सौं पृथक लिप्त न कोऊ द्वन्द ॥ ८ ॥

(५) सब पोषं=सब (शिष्यादि भक्त भावुक जनों को) तुष्टि और आश्रय । अन्तह कोषं=अन्तःकरण का भण्डार विकार-रहित और चोषं=उत्तम (कसौटी चढ़ा वा परखा हुआ द्रव्य समान) है । नाहीं धोषं=(कपटी साधुओं की तरह) किसी प्रकार का आढम्बर वा झूठी दिखावट नहीं है । गुन सोषं=गुण निशेष हो चुके । अर्थात् इन्द्रिय और मन को जीत लिया गुणों पर अधिकारी हो गये । सम सरिजोषं=जोश (आवेश, मनके उफान) के अवसर पर भी शांति और समवृत्ति रखनेवाले । होषं=हविस, इच्छा । मोषं=मोक्ष (जीवन्मुक्ति) ।

(६) धर-धारणा ध्यान । आकाशं=निराकार । अनयाशं=अनायास, सहज (समाधि)

त्रिभगी

तौ लिप्त न द्वन्द्वं पूरण चन्द्रं नित्यानन्दं निस्पदं ।

सो गुरु गोविंदं एक पसन्दं गावत छंदं सुखकन्दं ॥

जे हैं मतिमन्दं वीधे फंदं वै सब रिंदं मुरमासी ।

दादू गुरु आया शब्द सुनाया ब्रह्म वताया अविनाशी ॥ ७ ॥

दोहा

सद्गुरु सुधा समुद्र है सुधामई है नैन ।

नप शिष सुधा स्वरूप पुनि सुधा सु वरपत बॅन ॥ ६ ॥

त्रिभगी

तौ जिनिकी वांनी अमृत वषांनी संतनि मांनी सुखदांनी ।

जिनि सुनि करि प्रांनी हृदये आनी बुद्धि थिरांनी उनि जांनी ॥

यह अकथ कहानी प्रगट प्रवानी नाहिन छानी गंगासी ।

दादू गुरु आया शब्द सुनाया ब्रह्म वताया अविनाशी ॥ ८ ॥

छप्पय

सद्गुरु ब्रह्मस्वरूप रूप धारहि जग माहीं ।

जिनके शब्द अनूप सुनत संशय सब जांहीं ॥

उर मंहि ज्ञान प्रकाश होत कल्लु लौ न वारा ।

अन्धकार मिटि जाइ कोटि सूरय उजियाग ॥

दादू दयाल दह दिश प्रगट भगरि भगरि द्वै पप थकी ।

कहि सुन्दर पंथ प्रसिद्ध यह संप्रदाय परब्रह्म की ॥ १ ॥

॥ समाप्तोऽयं गुरु कृपाष्टक ग्रन्थः ॥

(७) निस्पद=निश्चेष्ट, शांत । वीधे=विगढ़े, दूटे ।

(८) गंगासी=गंगा समान (अमृत लहरी) ।

छप्पय(१) रूप धारहि=गुरु ब्रह्मका अवतार वा अंश हो कर प्रगट होता है ।
सूरय=सूर्य ।

गुरु उपदेश ज्ञानाष्टक

अथ गुरु उपदेश ज्ञानाष्टक

दोहा

दादू सद्गुरु सीस पर, उर में जिनको नाम ।
सुन्दर आये सरन तकि, तिन पायौ निज धाम ॥ १ ॥
बहे जात संसार में, सद्गुरु पकरे केश ।
सुन्दर काढे डूबतें, दै अद्भुत उपदेश ॥ २ ॥

गीतक

उपदेश श्रवन सुनाइ अद्भुत हृदय ज्ञान प्रकाशियौ ।
चिरकाल को अज्ञान पूरन सकल भ्रम तम नाशियौ ॥
आनंददायक पुनि सहायक करत जन निःकाम है ।
दादू दयाल प्रसिद्ध सद्गुरु ताहि मोर प्रनाम हैं ॥ १ ॥

दोहा

सुन्दर सद्गुरु हाथ में, करडी लई कमान ।
मारथौ पैचि कसीस करि, वचन लगाया वान ॥ ३ ॥

गीतक

जिनि वचन वान लगाइ उर में मृतक फेरि जिवाइया ।
मुख द्वार होइ उच्चार करि निज सार अमृत पिवाइया ॥
अत्यन्त करि आनन्द मैं हम रहत आठौं जाम हैं ।
दादू दयाल प्रसिद्ध सद्गुरु ताहि मोर प्रनाम हैं ॥ २ ॥

(२) बहेजात.....=ऐसे वचन अन्य कई स्थानों पर सुन्दरदासजीने लिखे हैं ।

(३) कसीस करि=वाण विद्यावालोंका मुहाविरा है । 'कशिप' (खूब खँचतान)

करके ।

(गीतक २) मृतक फेरि जिवाइया.....—मार कर जिलाना यह चमत्कार

दोहा

सुन्दर सद्गुरु जगत में, पर उपगारी होइ ।

नीच ऊंच सब ऊधरै, सरनै आवै कोइ ॥ ४ ॥

गीतक

जो आइ सरनै होहि प्रापति ताप तिन तिन की हरै ।

पुनि फेरि वदलै घाट उनको जीव तैं ब्रह्महि करै ॥

कछु ऊंच नीच न दृष्टि जिनकै सकल कौ विश्राम हैं ।

दादू दयाल प्रसिद्ध सद्गुरु ताहि मोर प्रनाम हैं ॥ ३ ॥

दोहा

सुन्दर सद्गुरु सहज में, कीये पैली पार ।

और उपाइ न तिर सकै, भवसागर संसार ॥ ५ ॥

गीतक


संसार सागर महा दुस्तर ताहि कहि अब कौ तरै ।

जो कोटि साधन करै कोऊ वृथा ही पचि पचि मरै ॥

है । यहाँ वही आपा (अहकार) मारना अभिप्रेत है । होइ=(मुख रूपी द्वारे होकर) निजसार=अत्यन्त सार, ठेठ सार, सारका भी सार । वा निज=आत्मा (उसका सार आत्म ज्ञान) । आनन्द मैं हम.....—इस शब्द-विन्यास में मैं के पीछे 'हम को' यह शब्द भावार्थ में लगाइये । फिर 'इसलिये' पढ़कर 'हम रहत' पढ़िये । अर्थात् 'हमको आनन्द में मग्न कर दिया इस लिये हम आनन्द में.....' अथवा— 'हम अत्यन्त करि आठों जाम आनन्द में' यह अन्वय ठीक है ।

(४) ऊधरै=उद्धरै=उद्धार करै । (गी० छन्द ३) पुनि, फेरि=फेरि (क्रिया) फेर कर । घाट=स्वरूप ।

(दो० ५) भव सागर ससार=संसार जो भवसागर कहाता है । भवसागर की संसृति ।



जिनि विना परिश्रम पार कीये प्रगट सुखके धाम हैं ।

दादू दयाल प्रसिद्ध सद्गुरु ताहि मोर प्रनाम हैं ॥ ४ ॥

दोहा

सुन्दर सद्गुरु यों कहै, याही निश्चय आनि ।

जो कछु सुनिये देपिये, सर्व स्वप्न करि जानि ॥ ६ ॥

गीतक

यह स्वप्न तुल्य दिपाइये जे स्वर्ग नरक उभै कहैं ।

सुख दुःख हर्ष विपाद पुनि मानापमान सर्व गहैं ॥

जिनि जाति कुल अस वण आश्रम कहे मिथ्या नाम हैं ।

दादू दयाल प्रसिद्ध सद्गुरु ताहि मोर प्रणाम हैं ॥ ५ ॥

दोहा

सुन्दर सद्गुरु यों कहै, सत्य कछु नहि रंच ।

मिथ्या माया विस्तरी, जो कछु सकल प्रपंच ॥ ७ ॥

(छं० ४) विना परिश्रम=सहज ही । (यम, नियम, तप वा घोर साधन के बिना ही) ।

(छं० ५) यह स्वप्न तुल्य...यह छन्द श्री दयाल के एक सिद्धांत का वर्णन है ।

(दो० ७) मिथ्या माया—यह पंचादि तत्वों की बनी हुई सृष्टि सत्य (निरय वा अक्षर) नहीं है न चिदात्मक है । यह क्षर और अनित्य होने से मिथ्या (दीखने मात्र) जादूगरका सा ख्याल है । न सत् है न असत् है । अनिर्वचनीय है जो किसी भांति भी कहने वा समझने में नहीं आती है । जैसे स्वप्न जो न झूठा ही है न सच्चा ही । क्योंकि यदि सच्चा होय तो जाग्रत में भी दीखा चाहिये और झूठा (अन्तुआ) होय तो हुआ क्या प्रतीत हुआ, न होता तो निद्रा की अवस्था में क्या भासमान हुआ ।

गीतक

उपज्यौ प्रपंच अनादि कौ यह महामाया विस्तरी ।

नानात्व हँ करि जगत भास्यौ बुद्धि सबहिन की हरी ।

जिनि भ्रम मिटाइ दिपाइ दीनौ सर्व व्यापक राम है ।

दादू दयाल प्रसिद्ध सद्गुरु ताहि मोर प्रनाम हैं ॥ ६ ॥

दोहा

सुन्दर सद्गुरु यौ कहै, भ्रम तें भास और ।

सीप मांहि रूपो द्रसै, सर्प रज्जु की ठौर ॥ ८ ॥

गीतक

रज्जु मांहि जैसैं सर्प भासै सीप में रूपौ यथा ।

मृग तृष्णिका जल बुद्धि देपै विश्व मिथ्या है तथा ॥

जिनि लह्यौ ब्रह्म अखंड पद अद्वैत सबही ठाम है ।

दादू दयाल प्रसिद्ध सद्गुरु ताहि मोर प्रनाम हैं ॥ ७ ॥

दोहा

सुन्दर सद्गुरु यौ कहै, मुक्त सहज ही होय ।

या अष्टक तें भ्रम मिटै, नित्य पढै जे कोय ॥ ९ ॥

(छ० ६) उपज्यो प्रपंच अनादि.....अनादि को—उत्पत्ति जिसकी अज्ञात सी है । महा=बड़ी शक्तिवाली, विशाल । नानात्व=नाना रूप, गुण कर्म स्वभावादिके सृष्ट पदार्थ वा व्यक्तिया । राम=ब्रह्म ।

(दो० ८) रूपो...रज्जु=ये दोनों उदाहरण माया की मिथ्या प्रतीति के हैं, जिससे यथार्थ पदार्थ ही अज्ञान (भ्रम) से अयथार्थ जाना जाता है ।

(छन्द ७) छन्द ७ के आदि में 'रज्जु' को 'रजु' ऐसा उच्चारण करना चाहिये जिससे छन्द का भंग न होने पावै । मृगतृष्णिका=मृगतृष्णा वा मरीचिका—जो मृगादि के बाल के टीकों में धूप के समय जल सा प्रतीति हो, जिसकी प्राप्ति में वे भाग कर प्राण दे देते हैं । यह तीसरा उदाहरण माया की मिथ्या रूपता का है ।

गीतक

जौ पढ़ै नित प्रति ज्ञान अष्टक मुक्त होइ सु सहज ही ।

संशय न कोऊ रहै ताकै दास सुन्दर यह कही ॥

जिनि ह्वै कृपाल अनेक तारे सकल विधि उद्दाम हैं ।

दादू दयाल प्रसिद्ध सद्गुरु ताहि मोर प्रनाम हैं ॥ ८ ॥

देहा

सुन्दर अष्टक सब सरस, तुम जिनि जानहुं आन ।

अष्टक याही कहै सुनै, ताकै उपजै ज्ञान ॥ १० ॥

॥ समाप्तोऽयं गुरु उपदेश ज्ञानाष्टक ग्रन्थः ॥

(छ० ८) उद्दाम=स्वतंत्र, महान् ।

गुरुदेव महिमा स्तोत्राष्टक

अथ गुरुदेव महिमा स्तोत्राष्टक

दोहा

परमेश्वर अरु परम गुरु, दोऊ एक समान ।
सुन्दर कहत विशेष यह, गुरुते पावै ज्ञान ॥ १ ॥
दादू सद्गुरु के चरन, वंदत सुन्दरदास ।
तिनि की महिमा कहत हौं, जिनि ते ज्ञान प्रकाश ॥ २ ॥

भुजङ्गप्रयात

प्रकाशं स्वरूपं हृदै ब्रह्म ज्ञानं, सदाचार येही निराकार ध्यानं ।
निरीहं निजानंद जाने जगादू, नमो देव दादू नमो देव दादू ॥ १ ॥
अछेदं अभेदं अनंतं अपारं, अगाधं अबाधं निराधार सारं ॥
अजीतं अभीतं गहे हैं समादू, नमो देव दादू नमो देव दादू ॥ २ ॥
हते काम क्रोधं तजे काल जालं, भगे लोभ मोहं गये सर्व सालं ॥
नहीं द्वन्द कोऊ डरै हैं जमादू, नमो देव दादू नमो देव दादू ॥ ३ ॥

गुरुदेव महिमास्तोत्र में गुरु को ईश्वर समान ही नहीं उससे भी बड़ कर कहा है। 'गुरु गोविन्द दोनूं खड़े किसके लागों पाय । बलिहारी गुरुदेव की सतगुरु दिया मिलाय' इत्यादि साधुओं में गुरु की महिमा बहुत भारी है। यही ज्ञान की प्राप्ति में श्रद्धा और विश्वास द्वारा मुख्य हेतु है।

(१) सदाचार येही=चार वा साधन सदा ये ही हैं । वा उनके मत में अन्य सदाचार के साधन की अपेक्षा नहीं—केवल ब्रह्म का ध्यान ही । निरीहं=काम रहित । जुगादू=सनातन । प्राचीन ।

(२) समादू=समाधिपट्ट सम्पत्ति के साधक । वा समाधि योग की ।

(३) सालं=(शाल्य) कांटे, द्वन्द वा शंका सदेह के शूल । जमादू=यमराज आदि ।

गुणातीत देहादि इन्ट्री जहां लौं, किये सर्व संहार वैरी तहां लौं ॥
 महा सूर वीरं नहीं को विपादू, नमो देव दादू नमो देव दादू ॥ ४ ॥
 मनो काय वाचं तजै है विकारं, उदै भान होंतं गयौ अंधकारं ॥
 अजोन्यं अनायास पाये अनादू, नमो देव दादू नमो देव दादू ॥ ५ ॥
 क्षमावंत भारी दयावन्त ऐसे, प्रमाणीक आगं भये संत जेसै ॥
 गह्यौ सत्य सोई लह्यौ पंथ आदू, नमो देव दादू नमो देव दादू ॥ ६ ॥
 किये आप आपै बड़ो तत्व ज्ञाता, बड़ी मौज पाई नहीं पक्षपाता ॥
 बड़ी बुद्धि जाकी तज्यौ है विवादू, नमो देव दादू नमो देव दादू ॥ ७ ॥
 पढै याहि नित्यं मुजंगप्रयातं, लई ज्ञान सोई मिलै ब्रह्मतातं ।
 मनो कामना सिद्धि पावै प्रसादू, नमो देव दादू नमो देव दादू ॥ ८ ॥

दोहा

परमेश्वर महिं गुरु वसै परमेश्वर गुरु माहिं ।
 सुन्दर दोऊ परसपर भिन्न भाव सो नाहिं ॥ १ ॥
 परमेश्वर व्यापक सकल घट धारै गुरुदेव ।
 घट कौं घट उपदेश दे सुन्दर पावै भेव ॥ २ ॥
 ॥ समाप्तोऽयं गुरुदेव महिमा स्तोत्राष्टक ग्रन्थः ॥

(५) अजोन्यं=दादूजी नदी में लोदीरामजी को प्राप्त हुए थे इससे वे अयोनिज (अजोन) थे ।

(८) ब्रह्मतात=तातै, ब्रह्म पावै । अथवा तात, प्यारा ऐसा जो ब्रह्म सो पावै ।

रामाष्टक

अथ रामाष्टक

मोहिनी*

आदि तुम ही हुते अवर नहिं कोइ जो ।

अकह अति अगह अति वर्न नहिं होइ जी ॥

रूप नहिं रेप नहिं श्वेत नहिं श्यामजी ।

तुम सदा एक रस रामजी रामजी ॥ १ ॥

प्रथम ही आप तें मूल माया करी ।

बहुरि वह कुर्वि करि त्रिगुन ह्वै विस्तरी ॥

पंच हू तत्त्व तें रूप अरु नामजी ।

तुम सदा एक रस रामजी रामजी ॥ २ ॥

* कहीं यह 'लखिणी' छन्द है । अथवा कहीं 'विपिनि तिलका' नाम का छन्द है जिसमें १०+१० मात्रा पर विराम और अंत में रगण है । यदि सर्वत्र गणों का निभाव होता तो निशिपाल छन्द होता (पंदरा अक्षर और भ, ज, स, न, र गणका) परन्तु यह मात्रिक सा रह गया इस से २० मात्रा का । अथवा संकर वृत्त है । और मोहनी छन्द १५ अक्षर का और स, भ, त, य स गणों का होता है सो है नहीं ।— इसका ऐसा लक्षण प्रगट हो रहा है कि आदिमें गुरु हो तो उसके आगे लघु हो फिर गुरु हो चाहे लघु । और अन्तमें लघु गुरु अवश्य हो । अन्त में रगण का भी नियम नहीं रहा । कहीं रगण कहीं सगण है ।

(१) अगह=ग्रहण वा प्राप्त होना कठिन है जिसका । वर्न=वर्णन ।

(२) कुर्विकरि=(पाठां० कुरुविकरि) यह अप्रशस्त शब्द है । इसका अर्थ विकृत होनेके लिए, फलने के लिये ।

विधि रजो गुण लियें जगत उत्पति करै ।

विष्णु सत गुण लियें पालना उर धरै ॥

रुद्र तम गुण लिये संहरै धामजी ।

तुम सदा एक रस रामजी रामजी ॥ ३ ॥

इन्द्र आज्ञा लियें करत नहि और जी ।

मेघ वर्षा करै सर्व्व ही ठौर जी ॥

सूर शशि फिरत हैं आठ हूं जाम जी ।

तुम सदा एक रस रामजी रामजी ॥ ४ ॥

देव अरु दानवा यक्ष ऋषि सर्व्वजी ।

साध अरु सिद्ध मुनि हौंहि निह गर्व्वजी ॥

शेष हू सहस्र मुख भजत निष्कामजी ।

तुम सदा एक रस रामजी रामजी ॥ ५ ॥

जलचरा थलचरा नभचरा जन्तजी ।

चारि हू पांनि के जीव अगिनन्तजी ॥

सर्व्व उपजै पपै पुरुष अरु वामजी ।

तुम सदा एक रस रामजी रामजी ॥ ६ ॥

भ्रमत संसार कतहू नहीं वोरजी ।

तीनहू लोक में काल कौ सोरजी ॥

मनुष तन यह बड़े भाग्य तें पामजी ।

तुम सदा एक रस रामजी रामजी ॥ ७ ॥

(३) धामजी=धाम—प्रभाव, शक्ति, अवस्था वा देवता विशेष ।

(४) करत नहि और जी=आज्ञा के विपरीत काम नहीं कर सकता ।

(५) हौंहि निहगर्व्व=आपके भय से गर्व्व उनका नहीं रह सकता ।

(६) वाम=स्त्री ।

(७) वोर=ओर छोर, अन्त । सोर=शोर, जोरशोर । पाम जी=पाते है ।

पूरि दशहू दिशा सर्व मैं आपजी ।

स्तुति हि कौ करि सकै पुन्य नहि पापजी ॥

दास सुन्दर कहै देहु विश्रामजी ।

तुम सदा एक रस रामजी रामजी ॥ ८ ॥

॥ समाप्तोऽयं रामाष्टक ग्रन्थः ॥

(८) पुन्य नहि पाप जी=शुद्धावस्था में पुण्य-पाप का कुछ भेद ही नहीं रहता है । जब परमेस्वर सर्व व्यापक है और उसका वैसे ही स्पष्ट ज्ञान हो जाने पर यह अवस्था प्राप्त हो जाती है । यह अभिप्राय है । विश्राम=शान्ति, निर्विकल्पता ।

नामाष्टक

अथ नामाष्टक

मोहिनी*

आदि तूं अन्त तूं मध्य तूं व्योमवत् ।

वायु तूं तेज तूं नीर तूं भूमितत् ॥

पञ्च हू तत्त्व तूं देह तैं ही करे ।

हे हरे हे हरे हे हरे हे हरे ॥ १ ॥

च्यारि हू पानि के जीव तैं ही सृजे ।

जोनि हीं जोनि के द्वार आये वृजे ॥

ते सबै दुःख मैं जे तुम्हैं वीसरें ।

ईश्वरे ईश्वरे ईश्वरे ईश्वरे ॥ २ ॥

जे कछू उपजे व्याधि हू आधवे ।

दूरि तूं ही करै सर्व जे बाधवे ॥

वैद्य तूं औषधी सिद्ध तूं साधवे ।

माधवे माधवे माधवे माधवे ॥ ३ ॥

ब्रह्म तूं विष्णु तूं रुद्र तूं वेपजी ।

इन्द्र तूं चन्द्र तूं सूर तूं सेपजी ॥

धर्म तूं कर्म तूं काल तूं देशवे ।

केशवे केशवे केशवे केशवे ॥ ४ ॥

* यह सग्विणी छन्द है । देखो नोट ऊपर रामाष्टक पर ।

(२) वृजे=गये । आये गये=जन्मे और मरे ।

(३) आधवे=आधि-व्याधि । बाधवे=बाधित हो जाय, मिट जाय ।

(४) वेप=सविशेष निर्विशेष । माधवे, केशवे, ईश्वरे आदि सुन्दरे पर्यंत

देव में दैत्य में ऋष्य में यक्ष में ।

योग में यज्ञ में ध्यान में लक्ष में ॥

तीन हूं लोक में एक तू ही भजे ।

हे अजे हे अजे हे अजे हे अजे ॥ ५ ॥

राव में रङ्ग में साह में चौर में ।

कीर में काग में हंस में मोर में ॥

सिंह में स्याल में मच्छ में कच्छये ।

अक्षये अक्षये अक्षये अक्षये ॥ ६ ॥

बुद्धि में चित्त में पिंड में प्राण में ।

श्रोत्र में वैन में नैन में घ्राण में ॥

हाथ में पाव में सीस में सोहने ।

मोहने मोहने मोहने मोहने ॥ ७ ॥

जन्म तैं मृत्यु तैं पुन्य तैं पाप तैं ।

हर्ष तैं शोक तैं शीत तैं ताप तैं ॥

राग तैं दोष तैं द्वन्द तैं है परे ।

सुन्दरे सुन्दरे सुन्दरे सुन्दरे ॥ ८ ॥

॥ समाप्तोऽयं नामाष्टक ग्रन्थः ॥

शब्द सम्बोधन वा सप्तमी के अर्थ यथावृत्ति दे सकते हैं, भाषा विशेषता के अभि-
प्राय से ।

(५) ऋष्य=ऋषियों में । भजे=भजन किया जाता है । अजे=हे अज, अजन्मा ।

(६) कच्छये=अक्षये (अच्छये) से सानुप्रास के लिये ऐसा रूपान्तर है ।

(८) सुन्दरे=इस शब्द में ईश्वर और कवि का नाम दोनों विदित होते हैं ।

आत्मा अचलाष्टक

अथ आत्मा अचलाष्टक

कुण्डलिया

पांनी चलस सदा चलै चलै लाव अरु वेल ।
 पांभी चलतौ देपिये कूप चलै नहि गैल ॥
 कूप चलै नहि गैल कहै सब कूबो चालै ।
 ज्यों फिरतो नर कहै फिरै आकाश पतालै ॥
 सुन्दर आतम अचल देह चालै नहि छानीं ।
 कूप ठौर कौ ठौर चलत है चलस रु पांनी ॥ १ ॥
 सृष्टि सवाई चलत है चलै न कबहू राह ।
 अपने अपने काम कौ चलै चौर अरु साह ॥
 चलै चौर अरु साह कहै सब मारग चालै ।
 जल हालत लगि पौन कहै प्रतिविम्ब हि हालै ॥
 सुन्दर आतम अचल देह आवै अरु जाई ।
 राह ठौर कौ ठौर चलत है सृष्टि सवाई ॥ २ ॥

* सुन्दरदासजी की ये कुण्डलियां 'गिरिधर कविराय' की कुण्डलियाओं और 'ऐन साहव' की कुण्डलिया तथा सतसई की कुण्डलिया 'अम्बिकादत्तजी' की तथा अन्य कुण्डलियों से किसी प्रकार भी कम नहीं अपितु अर्थ और अद्भुतता और चमत्कार में कुछ बढ़ कर प्रतीत होती है ।

(१) चलस=चड़स । पांभी=कहीं भी (ग्राम्य उच्चारण) । गैल=हे गहला । चावला (रजवाड़ी ग्राम्यभाषा) । यह ग्रहग्रसित का अपभ्रंश प्रतीत होता है ।

(२) सवाई=सब ही । पाठान्तर "सवाई" लै तो यह अर्थ होगा कि जीव अधिकतर । राह=रास्ता, मार्ग । 'राह' शब्द को पुष्टि माना है । प्रतिविम्ब=सूर्य—

तेल जरै घाती जरै दीपग जरै न कोइ ।
 दीपग जरता सब कहै भारी अचरज होइ ॥
 भारी अचरज होइ जरै लकरी अरु घासा ।
 अग्नि-जरत सब कहै होइ यह बडा तमासा ॥
 सुन्दर आतम अजर जरै यह देह विजाती ।
 दीपक जरै न कोइ जरत है तेल रु घाती ॥ ३ ॥
 बादल दौरे जात है दौरत दीसै चन्द ।
 देह संग ते आतमा चलत कहै मतिमन्द ॥
 चलत कहै मतिमन्द आतमा अचल सदाहीं ।
 हलै चलै यह देह थापि ले आतम माहीं ॥
 सुन्दर चञ्चल बुद्धि संमग्नि ताते नहि बौरे ।
 दौरत दीसै चन्द जात हैं बादल दौरे ॥ ४ ॥
 गङ्गा बहती कहत हैं गङ्गा बाही ठौर ।
 पानी बहि बहि जात है कहै और की और ॥
 कहै और की और परत है देपत पाढी ।
 गढी ऊपली कहै कहै चलती कौं गाढी ॥

चन्द्र के बिम्ब की तसवीर वा छाया जो पानी में घंटों में दिखाई देती है । यह वेदान्त का प्रसिद्ध उदाहरण है कि आत्मा (सूर्य की तरह) एक है तो भी प्रतिबिम्ब की तरह घट-घट में भिन्न दिखती है ।

(४) थापिले=स्थापित वा आरोपित कर ले । बौरे=हे बौरे, बावले । यदि 'बौरे' पाठ रखें तो अन्य वा भिन्न ऐसा अर्थ होगा कि बुद्धि की अस्थिरता वा अज्ञान के कारण वास्तविक पदार्थका ज्ञान नहीं होता है, वरना आत्मा निजस्वरूप से भिन्न (जड़) नहीं है ।

(५) गंगा बाही ठौर=विष्णु की पाविनी शक्ति स्त्री देवता श्री गंगाजी तो स्थिर है, जलधारा उनका स्थूल आकार बहता है । परत है देपत पाढी=यह नदी है,

सुन्दर आतम अचल देह हलचल है भंगा ।
 पांनी वहि वहि जाइ वई कवहू नहि गङ्गा ॥ ५ ॥
 कोल्हू चालत सब कहैं समझि नहीं घट मांहि ।
 पाटि लाठि मकड़ी चलै वैल चलै पुनि जांहि ॥
 वैल चलै पुनि जांहि चलत है हांकन हारौ ।
 पेली घालत चलै चलत सब ठाट विचारौ ॥
 सुन्दर आतम अचल देह चञ्चल है मोल्हू ।
 समझि नहीं घट मांहि कहत है चालत कोल्हू ॥ ६ ॥
 विन जाने नर कहत हैं चलयौ जाइ बाजार ।
 लोग चलै सब जात हैं हाट न चलै लगार ॥
 हाट न चलै लगार विचार कछू नहि लहते ।
 नदी तीर के वृच्छ कहैं पांनी में बहते ॥
 सुन्दर आतम अचल देह यह चलै दिवाने ।
 चलयौ जाइ बाजार कहत है नर विन जाने ॥ ७ ॥

परन्तु जहां विशाल है वहां उसको खाड़ी (छोटा समुद्र) कहते हैं । गङ्गी ऊपली कहै=ऊपलीमें श्लेष है—१ऊपली पत्थरकी, २ उसड़ी हुई । चलती काँ गाड़ी=गाड़ी में श्लेष है—१ गाड़ी लकड़ी की शकटी, २ गड़ी हुई । इन उदाहरणों में सामान्य अर्थ वा ग्रन्थ के प्रयोजन से भिन्नता है ।

(६) कोल्हू=गन्ने की घाणी । उसमें एक बीचमें चोंचदार लाठ होता है । उसके साथ दूसरी लकड़ी से कोल्हूसे भिड़ी पाठ होती है उसके साथ जुवेकी लकड़ी लगी रहती है । लाहकी चोंच पर एक गड्ढेदार लकड़ी का टुक जुड़ा रहता है उसही में लाठ फिरती है । इसी को मकड़ी कहते हैं ।

(६) पेली=गन्ने के टुकड़े । मोल्हू=(अप्रशस्त शब्द है) मूर्ख, मोघा (मोल्यो का विगड़ा रूप है)

(७) चलयौ जाइ बाजार=‘बाजार जारी है’ वा ‘हाट चलती है’ यह बाजार वा

सब कोऊ ऐसैं कहैं काटत हैं हम काल ।
 काल नास सब कौ करै बृद्ध तरुन अरु घाल ॥
 बृद्ध तरुन अरु बाल साल सबहिन कै भारी ।
 देह आपुको जानि कहत हैं नर अरु नारी ॥
 सुन्दर आतम अमर देह मरि है घर षोऊ ।
 काटत हैं हम काल कहत ऐसैं सब कोऊ ॥ ८ ॥

॥ समाप्तोऽयं आत्मा अचलाष्टक ग्रन्थः ॥

हाट के जारी रहने और कारवार के होते रहनेके अर्थ में बोलचाल में आते हैं । न थकना वा बन्द रहने वा दिवाला निकल जाने के अभाव, वा विपरीत अर्थ, में है । लगार=लगाव मात्र, कुछ भी, थोड़ा भी । 'विचार' शब्द के होने से छन्द चिन्त्य होता है । बृक्ष पानी में बहते—ऐसा बहुत कम कहने-सुनने में आता है ।

(८) घर षोऊ=देहके नाश का होना घर का नाश होना है । अथवा हे घर खोने वाले ! अर्थात् आत्मज्ञान की प्राप्ति न करके मानों अपना नाश आप करने वाले पुरुष ! ॥

ਪੰਜਾਬੀ ਭਾਸ਼ਾ ਅਸ਼ਟਕ

अथ पंजाबी भाषा अष्टक

चौपइया

वहु दिलदा मालिक दिलदी जाणैं दिल मों वैठा देपै ।
हुंण तिसनों कोई फ्यौं करि पावैं जिसदै रूप न रंपै ॥
वै गोस कुतव पैकम्बर थक्कै पीर अवलिया सेपै ।
भी सुन्दर कहि न सकै कोई तिसनों जिसदी सिफ्ति अलेपै ॥ १ ॥
वहु पोजनहारा तिसनों पूछै जे वाहरि नों दोडै ।
वै केई जाइ गुफा मों बैठै केई भीजत चौडे ॥
भी दिठ्ठे सोक हजारनि दिठ्ठे दिठ्ठे लप्पु करोडै ।
कहि सुन्दर पोजु बतावै प्रभुदा वै केई जग में थोडै ॥ २ ॥
भी उसदा प्रोजु करै बहुतेरे पोजु तिणां दें बोलै ।
वह भुल्लेनों भुल्ला समुभावै सोभी भुल्ला डोलै ॥
वै जित्थैं कित्थैं फिरै विचारा फिरि फिरि छिल्लकु छोलै ।
कहि सुन्दर अपना बन्धनु कप्पै सोई बन्धनु पोलै ॥ ३ ॥
भी पोजे जती तपी संन्यासी सम्भो दिठ्ठे रोगी ।
वह उसदा प्रोजु न पाया किन्ही दिठ्ठे ऋपि मुनि योगी ॥

पंजाबी भाषा अष्टक—(१) दिलदा=दिलका (दा=का) । हुंण=इस समय । गोस=फर्याद सुननेवाला या कुतुब । कुतुब=सरदार धर्मका । पैकम्बर=पैगम्बर । मुसलमानों का अवतार । अवलिया=औलिया, धर्माचार्य । सेपै=शैख, मुसलमानोंके पण्डित ।

(२) सोक=सो, सैकड़ों । दिठ्ठे=देखे ।

(३) तिणां हैं=उनही के । बोलै=प्रगट होंवें । जित्थैं तित्थैं=जिधर, उधर । छिल्लकु=छिलका । छिलका (कादे प्याज आदिका) छोलना, वृथा वा असार काम करना । कप्पै=काटै ।

वै बहुते फिरँ उदासी जग मों बहुते फिरँ विवोगी ।
 कहि सुन्दर केई विरले दिठ्ठे अमृत रस दे भोगी ॥ ४ ॥
 बहु पोजो बिना पोजु नहिं निकटँ पोजु न हथ्यों आवैं ।
 पंपीदा पोजु मीनदा मारगु तिसनों क्यों करि पावैं ॥
 है अति वारीकु पोजु नहिं दरसँ नदरि कियों ठहरावैं ।
 कहि सुन्दर बहुत होइ जव नन्हा नन्हेनों दरसावैं ॥ ५ ॥
 भी पोजत पोजत सभु जुग हंढ्या पोज कियों नहिं पाया ।
 तू जिसनों पौजै पोजतु सीमों सतगुरु पोज बताया ॥
 तैं अपना आपु सही जव कीता पोज इया ही आया ।
 जव सुन्दर जागि पया सुपनै थों सभु सँदेह गमाया ॥ ६ ॥
 भी जिसदा आदि अन्तु नहिं आवैं मध्य हु तिसदा नांहीं ।
 बहु बाहिर भितरु सर्व निरंतरु अगम अगोचर मांहीं ॥
 वह जागि न सोवै पाइ न भुष्पा जिसदै धुप्पु न छांहीं ।
 कहि सुन्दर आपै आपु अखंडित शब्द न पहुंचै ताहीं ॥ ७ ॥
 वै ब्रह्मा विष्णु महेस प्रलै मों जिसदी पुसै न रुंहीं ।
 भी तिसदा कोई पारु न पावै सेसु महंस फणु मूहीं ॥
 भी यहु नहिं यहु नहिं यहु नहिं होवै इसदै परै सु तूहीं ।
 वेह जो अवशेष रहै सो सुन्दर सो तूही सो हूहीं ॥ ८ ॥

॥ समाप्तोऽयं पंजाबी भाषाष्टकः ॥

(४) सभमों=सब, सारे । वियोगी=वियोगी, बैरागी, विरक्त ।

(५) हथ्यों=हाथों में (आना) प्राप्त होना । पया=पक्षी, परिद । नदरि=नजर, दृष्टि । नन्हा=बारीक सूक्ष्म ।

(६) हंढ्या=फिरते फिरे । कियों=कहीं भी । सही=निश्चय । कीता=किया । इयां=यहां ही । पया=पड़ा । थों=से । (७) भितरु=भीतर, अंदर ।

(८) सुसै न रुंहीं=रुवां भी न उपदै, बालभी बांका न हो । सहस फणु-मूहीं=हजार फण के मुहवाले । यहु नहिं ३=नोति ३ ।

ब्रह्मस्तोत्र अष्टक

अथ ब्रह्मस्तोत्र अष्टक

भुजंगप्रयात

अखण्डं चिदानन्दं देवाधिदेवं । फणिन्द्रादि रुद्रादि इन्द्रादि सेवं ।
 मुनीन्द्रा कवीन्द्रादि चन्द्रादि मित्रं । नमस्ते नमस्ते नमस्ते पवित्रं ॥ १ ॥
 धरा त्वं जलाग्निं मरुत्वं नभस्त्वं । घट त्वं पट त्वं अणुत्वं महत्त्वं ।
 मनस्त्वं वचस्त्वं दृग त्वं दृश त्वं । नमस्ते नमस्ते नमस्ते समत्वं ॥ २ ॥
 अडोलं अतोलं अमोलं अमानं । अदेहं अछेहं अनेहं निधानं ।
 अजापं अथापं अपापं अतापं । नमस्ते नमस्ते नमस्ते अमापं ॥ ३ ॥
 न ग्रामं न धामं न शीतं न चोष्णं । न रक्तं न पीतं न श्वेतं न कृष्णं ।
 न शेषं अशेषं न रेपं न रूपं । नमस्ते नमस्ते नमस्ते अनूपं ॥ ४ ॥
 न छाया न माया न देशो न कालो । न जाग्रन्न स्वप्तं न वृद्धो न बालो ।
 न ह्रस्वं न दीर्घं न रम्यं अरम्यं । नमस्ते नमस्ते नमस्ते अगम्यं ॥ ५ ॥

ब्रह्मस्तोत्र अष्टक—यह संस्कृत और हिन्दी भाषा मिश्रित है । दोनों का स्वाद देता है ।

(१) फणीन्द्र=शेषनाग ।

(२) मरुत्वं=मरुत्=पवन, त्वं=तू । अणु=परमाणु, वैशेषिक मतसे सृष्टिका आदि कारण । महत्त्वं=महत् महत्त्व सांख्य मतसे सृष्टि का आदि कारण । दृशत्वं=तू सर्वत्र समान एक रस है ।

(३) अनेहं=अन+इह=काम रहित वा नेह रहित । अमापं=माप रहित, अप्रमेय, असीम ।

(४) चोष्णं=च+उष्णं, गर्म । रक्तं=लाल । पीतं=पीला ।

(५) जाग्रन्न=जाग्रत नहीं । स्वप्तं=सुप्त ।

न बद्धं न मुक्तं न मौनं न वक्तुं । न धूम्रं न तेजो न यामी न नक्तं ।
 न युक्तं अयुक्तं न रक्तं विरक्तं । नमस्ते नमस्ते नमस्ते अशक्तं ॥ ६ ॥
 न रुष्टं न तुष्टं न इष्टं अनिष्टं । न जेष्टं कनिष्टं न मिष्टं अमिष्टं ।
 न अग्रं न पृष्ठं न तूलं गरिष्टं । नमस्ते नमस्ते नमस्ते अदृष्टं ॥ ७ ॥
 न वक्त्रं न घ्राणं न कर्णं न अक्षं । न हस्तं न पादं न सीसं न लक्ष्मं ।
 कथं सुन्दरं सुन्दरं नामध्येयं । नमस्ते नमस्ते नमस्ते अमेयं ॥ ८ ॥

॥ समाप्तोऽयं ब्रह्म स्तोत्राष्टकः ग्रन्थः ॥

(६) वक्तुं=वक्तुं शक्यञ्चक्ता । यामी=प्रहर । नक्त=रात्रिमे रहनेवाला ।
 रक्त=अनुरक्त । अशक्त=शक्ति वा माया से भिन्न ।

(८) अमेय=अप्रमेय ।

पीर मुरीद अष्टक

अथ पीर मुरीद अष्टक

दोहा

सुन्दर पोजत पोजतें पाया मुरसिद पीर ।
कदम जाइ उसके गहे देख्या अति गम्भीर ॥ १ ॥

चामर*

औवलि कदम उस्ताद के में गहे दोऊ दस्त ।

उनि मिहर मुक्तपर करी ऐसा ह्वै गया में मस्त ॥

जब सपुन करि मुक्त कौं कख्या तू वन्दिगी करि पूव ।

इस राह सीधा जाइगा तव मिलैगा महबूव ॥ १ ॥

तव उठि अरज उस्ताद सों में करी ऐसी रौस ।

तुम मिहर मुक्तपर करौ मुरसिद में तुम्हारी कौस ॥

वह वन्दिगी किस रौस करिये मुक्त देहु बताइ ।

वह राह सीधा कौन है जिस राह वन्दा जाइ ॥ २ ॥

तव कहै पीर मुरीद सों तू हिरसरा बुगुजार ।

यह वन्दिगी तव होइगी इस नपस कौं गहि मार ॥

(१) औवलि=अव्वल, प्रथम, आदि में । दोऊ दस्त=दोनों हाथों से ।
मस्त=ज्ञानानन्द में निमग्न । सपुन=वात, वचन (कह कर) । महबूव=(अ०) प्रिय-
तम-ईश्वर । इस अष्टक में बोलचाल वर्णन मुसलमानी वेदान्त—सूफी मत के अनुसार है ।

(२) रौस=रविस, तरह से । कौस=(अप्रसस्त शब्द) फारसी में 'कौस'
कमान को कहते हैं । यहां मुक्त कर दण्डवत करने का अर्थ लिया जा सकता है । वां
छुरवान जानेका भी अर्थ हो सकता है । परन्तु कल्पनामात्र है । नग्रीभूत वा ।

भी हुई दिल तैं दूर करिये और कुलू न चाह ।

यह राह तेरा तुमी भीतर चल्या तू ही जाइ ॥ ३ ॥

तव फिरि कह्या उस्ताद सों मैं राह यह बारीक ।

क्यों चलै वन्दा धिगारि दंप सवों सों फारीक ॥

अब मिहरि करि उस राह कों दिपलाइ दीजै पीर ।

मुक्त तलब है उस राह की ज्यों पिवै प्यासा नीर ॥ ४ ॥

तव कहै पीर मुरीद सेती वन्दगी है येह ।

इस राह पहुंचै चुस्तदम करि नाव उसका लेह ॥

तू नाव उसका लेहगा तव जाइगा उस ठौर ।

जहा अरस ऊपर आप बैठा दूसरा नहिं और ॥ ५ ॥

तव कहै तालिव सुनौ मुरसिद जहा बैठा आप ।

वह होइ जैसा कहौ तैंसा जिस माइ न वाप ॥

बैठा उठा कहिये तिसै औजूद जिसके होइ ।

बेचून उसको कहत है अरु बेनिमून सोइ ॥ ६ ॥

जब कह्या तालिव सपुन ऐसा पीर पकरी मौन ।

कौ कहेगा न कह्या न किन्हूं अब कहै कहि कौन ॥

तव देपि बोर मुरीद की उन पीर मूदे नैन ।

जो पूव तालिव होइगा तौ समझि लेगा सैन ॥ ७ ॥

(३) हिरसरा=हिरस, इच्छा को (रा=को, फा०) । बुगुजार=(फा०)

छोड़ दे । नपस=नपस, आपा । अहन्ता ।

(४) कह्या...मैं=मैं (ने) कहा, यों अन्वयार्थ होगा । फारीक=निरन्तर

(अ०) । न्यारा । मुक्त=मुक्तको । पिवै...=ज्ञान की प्यास की शान्ति ज्ञानामृत पान से होगी ।

(७) तालिव=जिज्ञासु । ये दो इशारे शिष्य को किये ।

हैरान है हैरान है हैरान निकट न दूर।

भी सपुन क्यों करि कहै तिसकों सकल है भरपूर ॥

सम्वाद पीर मुरीद का यह भेद पावै कोइ।

जो कहै सुन्दर सुनै सुन्दर उही सुन्दर होइ ॥ ८ ॥

॥ समाप्तोऽयं पीर मुरीद अष्टक ग्रन्थः ॥

(८) हैरान=विस्मित, चकित, अवाक् ।—इस अष्टक में सूफी मत के अनुसार (१) शरीअत, (२) तरीकत (३) मारिफत (४) और हकीकत चार मंजिलों, मुकामों वा अवस्थाओं का वर्णन किया और कर दिखाया और सैन भी दे दी और तालिब (जिज्ञासु) को लाभ भी हो गया । इन चारों अवस्थाओं वा उनके प्राप्त फलों को (१) मलकूत, (२) जबस्त, (३) लाहूत और (४) हाहूत वे लोग बोलते हैं ।

अजब प्याल अष्टक

अथ अजब ख्याल अष्टक

दोहा

सिजदा सिरजनहार कौं मुरसिद कौं ताजीम ।
 सुन्दर तालिब करत है वन्दौं कौ तसलीम ॥ १ ॥
 सुन्दर इस औजूद मौं अजब चीज है वाद ।
 तव पावै इस भेद कौं पूव मिलै उस्ताद ॥ २ ॥

गीतक

उस्ताद सिरपर चुस्त दम कर इश्क अल्लाह लाइये ।
 गुजरान उसकी वंदगी मौं इश्क विन क्यों पाइये ॥

यह अजब ख्याल अष्टक भी पीरसुरीद अष्टक को नाई सूफी फकीरों की भाषा और उनके ढङ्ग पर है। इसमें भी फारसी अरबी के शब्द प्रयुक्त हुए हैं। अजब ख्याल कहने से यह प्रयोजन है कि यह दुनिया अजायबात से भरी हुई है मानों एक ख्याल-खाना या अजायब घर है और उस मालिक परवरदिगार की महिमा सोचते-विचारते बहुत आश्चर्य प्रगट होते हैं। कुछ बुद्धि काम नहीं करती है। आश्चर्य तब ही होता है जब साधारण से विशेष वा अतिविशेष अद्भुत चमत्कारी पदार्थ दृष्टिगत हों।

(१) सिजदा=दण्डवत। सिरजनहार=सृष्टा ('खालिक चारी सिरजनहार' स्मरण होता है)। मुरसिद=मुरशिद, गुरु। ताजीम=इज्जत और सद्भाव से शिष्टाचार। वन्दौं=ईश्वर भक्त, साधु सन्तजन। तसलीम=प्रणाम। औजूद=वजूद, शरीर काया। वाद=कलाम, वचन। मौं=मैं, अन्दर।

यह दिल फकीरी दस्तगीरी गस्त गुज सिनाल है ।

यों कहत सुदर कज्ज दुन्दर अजब ऐसा प्याल है ॥ १ ॥

दोहा

सुदर तारा एक सों दिल मों दूजा नेश ।

इश्क महव्वति वंदगी सो कहिये दुरवेश ॥ ३ ॥

छंद

दुरवेश दर की पवर जानै दूर दिल की काफिरी ।

दर दरदबंद परादरूनै उसी बीच मुसाफिरी ॥

है बेतमा इसमाइ हर्दम पाक दिल दर हाल है ।

यों कहत सुदर कज्ज दुन्दर अजब ऐसा प्याल है ॥ २ ॥

दोहा

सुदर सीनै बीच है वन्दे का चौगांन ।

पहुंचावै उस हाल कौं इहै गोइ मैदान ॥ ४ ॥

(गीतक १) गुजरान=रहना, वरतना । दस्तगीरी=हाथ पकड़ना । गस्त=गदत, फेरी, हुआ गुज सिनाल=गुजा, वा गुजार, वा गुह्य । सिनाल (अप्रशस्त है) कज्जदुन्दर=जिसका द्वन्द (द्वैत वा हुई) मिट गया, निर्द्वन्द कज्ज अरबी शब्द है (यथा 'रूह कज्ज होना') ।

(२) (छन्द २) दुरवेश=यह इस शब्द से सांकेतिक वा श्लेषार्थ निकलता है—यथा (क) 'दुर' वा अन्दर में 'वेश' प्रवेश करै अर्थात् 'दर को वा दिल की खबर' रखै—और (ख) 'दुर' वा दूर 'वेश' बैठने वाला, अर्थात् ईश्वर से दूर रहना दिल की काफिरी वा राम विमुखता है । दरदबन्द=दर्दमन्द, दिल में परमात्मा के मिलने के विरह का दर्द । परादरूनै=खरा, साफ शुद्ध । दरूनै=दरूँ, अन्तरङ्ग, अन्तःकरण । मुसाफिरी=फकीरी । बेतमा=निलोम । इसमाइ=मगवन्नाम की रटना । दरहाल=हरवक्त निरन्तर । (दो० ४) गोइ=गैद, दड़ी ।

छंद

काव्दस्त इस मैदान में चौगांन पेले पूव है ।

असवार ऐसा तुरी वैसा प्यार उस महबूब है ॥

इस गोइ कौं लै जाइकै पहुंचाइ दे उस हाल है ।

यौं कहत सुंदर कज्ज दुंदर अजब ऐसा प्याल है ॥ ३ ॥

दोहा

सुंदर उसका नांव ले एक उसी की चाह ।

रव्बु रहीम करीम वह वह कहिये अल्लाह ॥ ५ ॥

गीतक

अल्लाह पुदाइ करीम कादिर पाक प्रवर्दिगार है ।

सुविहान तूं सत्तार साहिव साफ सिरजनहार है ॥

मुस्ताक तेरे नांव ऊपर पूव पूवां लाल है ।

यौं कहत सुन्दर कज्ज दुन्दर अजब ऐसा प्याल है ॥ ४ ॥

दोहा

सुन्दर इस औजूद मौं इश्क लगाई ऊक ।

आशिक ठंडा होइ तव आइ मिलै माशूक ॥ ६ ॥

छन्द

माशूक मौला हक ताला तूं जिमी असमान मौं ।

है आव आतश वाद म्याने पवरदार जिहान मौं ॥

(छन्द ३) काव्दस्त=चालाक, होशियार (काव=पासा अरबी में कहते हैं ।

दस्त=हाथ) ।

यहाँ गोइ (गँद) से मन का अभिप्राय है । मन को ठोक ठाक कर (यम-
नियम के ढण्डे से) ईश्वर तक पहुंचा देना । उस हाल=उस अवस्था, परमगति,
तुरीयातीत पद ।

मालिक मलूक मालूम जिसको दुरस दिल हर साल है ।

यों कहत सुन्दर कज्ज दुन्दर अजब ऐसा प्याल है ॥ ५ ॥

दोहा

सुन्दर जो गाफिल हुवा तो वह साई दूर ।

जो वन्दा हाजिर हुवा तो हाजरा हजूर ॥ ७ ॥

छन्द

हजार हजूर कहैं गुसइया गाफिलों को दूर है ।

निरसंध इकलस आप वोही तालिना भरपूर है ॥

बारीक सों बारीक कहिये बड़ो बड़ा विसाल है ।

यों कहत सुन्दर कज्ज दुन्दर अजब ऐसा प्याल है ॥ ६ ॥

दोहा .

सुन्दर मई हक है जहाँ तहाँ भरपूर ।

एक उसी के नूर सों तीसै सारें नूर ॥ ८ ॥

(५) रब्बु=रब्ब (अ०) पालनकर्ता । रहीम=दया करनेवाला । करीम=करम करनेवाला, देनेवाला ।

(छन्द—४) कादिर=शक्तिधारी । सुविहान=सुबहान=पाक, पवित्र । सत्तार=पर्दापोशी करनेवाला । मुस्ताक=इच्छुक ।

(दोहा ६) कक=जलन, दाह, उग्रपिपासा ।

(छन्द—५) म्याने=मियाने=अन्दर, अन्तर्यामी वा 'अर्थात्' । मलूक=फरिश्ते, देवतागण । दुरस दिल=दुरुस्त दिल=शुद्ध चित्त । हरसाल=सदा ही । जिस भक्त वा ज्ञानी का अन्तःकरण सदा शुद्ध रहता है उसको वह सर्व देवाधिपति ज्ञात होता है ।

(छन्द—६) गुसइया=गोस्वामी, परमभक्त पहुँचवान सन्त । वा हे गुसई ! निरसन्ध=निःसन्धि, अखण्ड, पूर्ण । (निरसन्ध नूर अपार हैं तेज पुञ्ज सब माहि—दादू वाणी, परचा अञ्ज) इकलस=एकरस, निरन्तर, इक्सार । (षण्ड षण्ड निजनां भया इकलस एकै नूर—दादू वाणी, परचा का अञ्ज) ।

(८) हक=सत्य । (दादू० परचा सा० ८९)

छन्द

उस नूर तैं सब नूर दीसैं तेज तैं सब तेज हैं ।

उस जोति सौं सब जोति चमकै हेज सौं सब हेज हैं ॥

अफताव अरु महताव तारे हुकम उसके चाल है ।

यों कहत सुन्दर कज्ज दुन्दर अजब ऐसा प्याल है ॥ ७ ॥

दोहा

सुन्दर आलिम इलम सब पूव पढ़्या आंपून ।

परि उसकों क्यों कहि सकै जो कहिये देख्यून ॥ ८ ॥

छन्द

वेच्यून उसकों कहत वुजरग बेनिमून उसै कहैं ।

अरु औलिया अंविया वैभी गोस कुतव पड़े रहैं ॥

को कहि सकै न कछा न किनहूँ सपुन परै निराल है ।

यों कहत सुन्दर कज्ज दुन्दर अजब ऐसा प्याल है ॥ ८ ॥

दोहा

प्याल अजब उस एक का सुन्दर कछा न जाइ ।

सपुन तहां पहुचै नहीं थम्या उरै ही आइ ॥ १० ॥

॥ समाप्तोऽयं अजब प्याल अष्टक ग्रन्थः ॥ २४ ॥

(छन्द—७) हेज=प्रेम । चाल है=चलते हैं ।

(दोहा—९) आलिम=(अ०) विद्वान् ज्ञानी । आंपून=(फा०) यह शब्द “आखुवन्द” का विगड़ा रूप है—जिसका अर्थ अध्यापक, पढ़ानेवाला है । अर्थात् पढ़ानेवालों से खूब पढ़ा । वेच्यून=(फा०) वेचून—वे=बिना, नहीं । चून=समान, बराबर । अर्थात् उपमारहित, अद्वैत, असमान ।

(छन्द—८) वुजरग (फा०)=वुजुर्ग, वृद्ध, ज्ञानी पुरुष । बेनिमून (फा०)=बेनमूना, बेमिसाल, अनुपम । अम्विया=(अ०) नवी शब्द का बहुवचन, पैगम्बर लोग । निराल=निराला, न्यारा ।

ज्ञान भूलाष्टक

अथ ज्ञान मूलनाष्टक

मूलना

उस्ताद के कदम सिर पै धरौं अब मूलना पूव वषानता हूं ।
 अरवाह में आप विराजता है वह जानका जान है जानता हूं ॥
 उसही के डुलाये डोलता हूं दिल पोलता बोलता मानता हूं ।
 उसही के दिपाये में देपता सुनता सुन्दर यौ पहिचानता हूं ॥ १ ॥
 कोई नीरै कहै कोई दूरि कहै आपु हि नीरै न दूर है रे ।
 दिल भीतर बाहर एक सा है असमान ज्यों वो भरपूर है रे ॥
 अनुभव बिना नहि जान सकै निरसन्ध निरन्तर नूर है रे ।
 उपमा उसकी अब कौन कहै नहि सुन्दर चन्द न सूर है रे ॥ २ ॥

(ज्ञानमूलनाष्टक)—झूलना छन्द—यह वाणिक और मात्रिक दोनों होता है और कई प्रकार का होता है । शुद्ध झूलना ७ सगण+१ यगण का है । यहाँ यह २४ अक्षर और अन्त यगण का है, और इसमें यगण सगण मिश्रित प्रायः है ।

(१) अरवाह में—सूफीमत में 'मलकूत' को 'मकामे अरवाह' कहा है—(अ०) 'रूह' का बहुवचन । आत्माओं में जान का जान=जीव का भी तत्वात्मा—"जान का जान है जिन्द का जिन्द है" (सवैया) जाग=जग्य, यज्ञ । विष्णु का नाम—"यज्ञो वै विष्णुः" (श्रुति) । यज्ञ एक साधन है ।

(२) असमान=आसमान, आकाश—"यथाकाशस्थितो नित्यम्" (गीता) । निरसन्ध=(देखो ऊपर छन्द ६ अजब घ्याल में) । चन्द न सूर=न वह चांद है न सूरज । अर्थात् उनसे अत्यन्त अधिक तेजमान है क्योंकि ये उसको प्रकाशित नहीं नहीं कर सकते हैं ।

कोई वार कहै कोई पार कहै उसका कहूं वार न पार है रे ।
 कोई मूल कहै कोई डार कहै उसके कहू मूल न डार है रे ॥
 कोई सून्य कहै कोई थूल कहै वह सून्य हुं थूल निराल है रे ।
 कोई एक कहै कोई दोइ कहै नहि सुन्दर द्वन्द्व लगार है रे ॥ ३ ॥
 कोई योग कहै कोई जाग कहै कोई त्याग वैराग बतावता है ।
 कोई नांव रटै कोई ध्यान ठटै कोई पोजत ही थकि जावता है ॥
 कोई और हि और उपाव करै कोई ज्ञान गिरा करि गावता है ।
 वह सुन्दर सुन्दर सुन्दर है कोई सुन्दर होइ सु पावता है ॥ ४ ॥
 नहि बैठता है नहि उठता है नहि आवनैका नहि जावनैका ।
 नहि बोलता है न (हिं) अबोलता है नहि देपता है न दिपावनैका ॥
 नहि सूंघता है न असूंघता है नहि सुनता है न सुनावनैका ।
 नहि सोवता है नहि जागता है नहि सुन्दर सपुन पावनैका ॥ ५ ॥
 कहु कौन कहै कहु कौन सुनै वह कहन सुनन तैं भिन्न है रे ।
 कहुं ठौर नहीं कहुं ठांव नहीं कहुं गांव नहीं तिन किन्न है रे ॥
 तहां शीत नहीं तहां धाम नहीं तहां धाम न राति न दिन्न है रे ।
 तहां रूप नहीं तहां रेष नहीं तहां सुन्दर कलू न चिन्ह है रे ॥ ६ ॥

(३) थूल=स्थूल । सून्य=शून्य । शून्यवादी का ऐसा मत है । स्थूलवादी वैष्णवों का ऐसा मत है ।

(४) गिरा=वाणी । केवल नाम रटना वा कथाकीर्तन से ईश्वर प्राप्ति का मत । जाग=यज्ञ । यज्ञ ईश्वर प्राप्ति का कारण वा ईश्वर का नाम “यज्ञा वै विष्णुः” (श्रुतिः) । ठटै=ठठै=ठाठ रचै । आढग्वर करै । सुन्दर एक तो कांव का नाम । दूसरा तीसरा मिलकर सब सुन्दर पदार्थों में अति सुन्दर, परमोत्कृष्ट रूपवाला । सुन्दर होना=अन्तःकरण निर्मल पवित्र करना, यह प्रयोजन है ।

(५) इस छन्द में जो इन्द्रियों के व्यापार का वर्णन है इससे यह प्रयोजन है कि वह इन्द्रियातीत है । न तो उसके शरीर है जिसमें इन्द्रियां हों और न वह हमारी इन्द्रियों से ज्ञात वा प्रमाणित होता है । “इन्द्रियेभ्यः परः” ।

(६) कहु=करो, कहिये अथवा क्या कहते हो । कहने में न तो आता है न

नहिं गौस है रे नहिं नैन है रे नहिं मुख है रे नहिं वैन है रे ।
 नहिं ऐंन है रे नहिं गैन है रे नहिं सैन है रे न असैन है रे ॥
 नहिं पेट है रे नहिं पीठ है रे नहिं कड़वा है नहिं मीठ है रे ।
 नहिं दुश्मन है नहिं ईठ है रे नहिं सुन्दर दीठ अदीठ है रे ॥ ७ ॥
 नहिं शीश है रे नहिं पांव है रे नहिं रंक है रे नहिं राव है रे ।
 नहिं पावनै पीवनै चाव है रे नहिं हारनै जीतनै दाव है रे ॥
 नहिं नीर है रे नहिं नाव है रे नहिं षाक है रे नहिं घाव है रे ।
 नहिं मौति है रे नहिं आव है रे नहिं सुन्दर भाव अभाव है रे ॥ ८ ॥

॥ समाप्तोऽयं ज्ञानः भूलनाष्टक ग्रन्थः ॥ २५ ॥

प्रवचन से समझ में आता है—“यतो वाचा निवर्तन्ते अप्राप्य मनसा सह ।” “नाय-
 मात्मा प्रवचनेन लभ्यः” (इत्यादि श्रुतिः) ।

तिन किन्न=तत्र कुत्र—तहाँ कहां यह उसमें नहीं है । “दिक्कालाघनवच्छिन्न”
 दिशा (जगह) . काल (समय) और क्रिया, कर्म, करण, स्वभाव, कर्तृत्व, विशेष
 निर्विशेष से भिन्न है । शीत-धाम से सुख दुःख की अवस्था । धाम=स्थान । रेख=
 रेख=स्वरूप वा चित्र मूर्ति बनाने की बारीकी । इससे भिन्न । ‘चिन्ह, शब्द
 अनुप्रासवश ‘चिन्न’ बुलैगा ।

(७) गोस=गोश, कान । ऐन, गैन=सूफीमत के संकेत । ऐन=विशेष ।
 गैन=निर्विशेष (नुक्ता वा बिन्दु लगाने से) । ईठ=इष्ट मित्र ।

(८) वाव=वायु । आव=आव, पानी जो मोती का होता है । (७) ऐन
 गैन=इस सूफी मत के सम्बन्ध में इस्लामधर्म पुस्तक कुरान में लिखा है—“सिफा
 तुल्लाहे लैसो ऐने जातिन्”—अर्थात् ईश्वर की जाति (तात्त्विकता) गुणों से विशिष्ट
 नहीं है निर्विशेष है । उसकी जाति ऐन और प्रकृति के गुण गैन इसीसे कहे जाते
 हैं । और कहा है—“जब इस नुक्ता हस्ती को दिया दिल से उठा । ऐन में गैन में
 क्या फेर है अल्लाः अल्लाः” । एक ऐन नामी फकीर हुआ है, उसने इस विषय में खूब
 लिखा है । उसकी कुण्डलियां प्रसिद्ध हैं ।

सहजानन्द

अथ सहजानन्द

चौपड़े

प्रथमहि निराकार निज वन्दं । गुरु प्रसाद सहजै आनन्दं ॥

पूरण ब्रह्म अकल अविनाशी । पञ्च तत्त्व की सृष्टि प्रकाशी ॥ १ ॥

चिन्ह विना सब कोई आये । इहां भये दोइ पन्थ चलाये ॥

हिन्दू तुरक उग्रौ यह भर्मा । हम दोऊ का छाड्या धर्मा ॥ २ ॥

नां में कृत्तम कम वपानों । नां रसूल का कलमा जानों ॥

नां में तीन ताग गलि नाऊं । नां में सुनत करि वौराऊं ॥ ३ ॥

इस सहजानन्द में यह बात प्रतिपादन की है कि ब्रह्मानन्द की प्राप्ति क्रिया के आडम्बर से नहीं होती है । हिन्दू मुसलमान आदि धर्मों में जो जो विशेष विधि-विधान क्रियाकलाप—स्नान, संन्या, होम, जप माला, तिलक, छापा, वा सुन्नत, रोजा, नमाज आदि अनेक कहे हैं और किये जाते हैं, उनकी तत्त्वज्ञान लाभ में नितान्त आवश्यकता नहीं हैं—“सहजै नाम निरंजन लीजै” इत्यादि ही अलम् है । इसमें शंकर, सनकादिक, नारदादिक (पूर्व काल में) वा कबीर, रैदास, गोरख, गोपीचन्द भर्तृहरि, पोपा, नामदेव, दादू इत्यादि (इस काल में) तिर गये और तार गये प्रमाण है । आत्मज्ञान की सहज प्राप्ति ही सबसे उत्कृष्ट है । मनुष्य में सहज ज्ञान और सहज आनन्द के पानेकी प्रकृति से ही अन्तःकरण में स्वभाव है उसको बढ़ाने से ब्रह्मानन्द की प्राप्ति बिना ही बाह्याडम्बर के हो जाती है । सत्यज्ञानानन्द मिलने पर मूलसहित पूर्व संचितकर्मों का लय और आगे होनेवालों का निरोध हो जाता है ।

(१) अकल=कला से रहित, निर्विकार ।

(२) तुरक=मुसलमान ।

(३) कृत्तम=कृत्रिम, बनावटी, दिखावे मात्र (स्यात् नित्य पंचकर्म वा षोडश

माला जपौं न तसवी फेरौं । तीरथ जाऊ न मक्का हेरौं ॥
 न्हाइ धोइ नहिं कलं अचारा । ऊजू तैं पुनि हूवा न्यारा ॥ ४ ॥
 एकादशी न व्रत हिं विचारौं । गैजा घरौं न वझ पुकारौं ॥
 देव पितर नहिं पीर मनाऊं । धरती गड़ों न देह जलाऊं ॥ ५ ॥

दोहा

हिन्दू की हृदि छाडिकै तजी तुरक की राह ।
 सुन्दर सहज चीन्हियां एकै राम अलाह ॥ ६ ॥

चौपई

(तौ) और अचंभा सुनियहु भाई । जो मुहि सतगुरु दिया वताई ॥
 सहजै नाम निरंजन लीजै । और उपाइ कछू नहिं कीजै ॥ ७ ॥
 सहजै ब्रह्म अगनि पर जारी । सहज समाधि उनमनी तारी ॥
 सहजै सहज राम धुनि होई । सहजहिं माहि समावै सोई ॥ ८ ॥
 अब मो तैं कछु होइ न आवै । ब्रह्मा विष्णु महेश दुम्भावै ॥
 ना मोहि योग यह की आसा । ना मैं करौं पवन अभ्यासा ॥ ९ ॥
 ना मैं कोई आसन साधौं । ना मैं सूती शक्त्याराधौं ॥
 प्राणायाम धारणा ध्यानं । ना मैं रेंचक पूरक ठानं ॥ १० ॥
 ना मैं कुम्भक त्राटक लाऊं । नौलि भुवंगम दूरि वहाऊं ॥
 नेती धोती करौं न कर्मा । उलटी पलटी ए सब भर्मा ॥ ११ ॥

सस्कारादि) । रसूल=पैगम्बर (मोहम्मद) । कल्मा=कलिमा, मुसलमान धर्म का दीक्षा-मन्त्र । तीन ताग=यज्ञोपवीत । सुन्नत=मुसलमानों (जिसमें नुत्रेन्द्रिय का अग्र का चमड़ा कुछ काटा जाता है) ।

(४) तसवी=तसवीह, मुसलमानों की माला । मक्का=अरब के मुल्क में मुसलमानों का तीर्थ । ऊजू=बजू, नमाज पढ़ने से पूर्व हाथ पांव मुह धोकर पाक होना ।

(६) एकै राम अलाह=दोनों में कोई भेद नहीं तो अनुयायियों से क्या भेद हो ।



महाराजा मानसिंहजी, जयपुर, स्वामी दादूदयालजी और महात्मा सुन्दरदासजी—(पञ्जाब)

दोहा

जोई आरंभ कीजिये सोई शंसै काल ।

सुन्दर सहज सुभाव गहि मेढ्यौ सब जंजाल ॥ १२ ॥

चौपई

ना मैं मंघाडंबर भीजौ । शीतकाल जल मैं नहि छीजौ ॥

ना मैं सिर परिकरवत सारौ । ना मैं नींद भूप तिस मारौ ॥ १३ ॥

देह कष्ट मैं करौ न कोई । सहजै सहजै होइ सु होइ ॥

ना मैं पंचा अग्नि जलाऊं । जातैं राज पाट कहु पाऊं ॥ १४ ॥

ना ले मरौ गले मैं पासा । मुये मुक्ति की करौ न आशा ॥

ना मैं गलौं हिवाले मांहीं । स्वर्ग लोक कौं वंछौं नांहीं ॥ १५ ॥

ना मैं लटकि अधौमुख भूलौं । धूम पान करि मैं नहि भूलौं ॥

ना वन मैं वसि करौ तपस्या । कंद मूल की करौ न हिंस्या ॥ १६ ॥

पहुमी दैव न दहिना वर्ता । नागें पाऊं फिरौं न मरता ॥

दुःख कलेश और बहुतेरा । तिन सौं मन मानै नहि मेरा ॥ १७ ॥

दोहा

सतगुरु कहि समुझाइया निज मत वारंवार ॥

सुन्दर कष्ट कहा करै पाया सहज विचार ॥ १८ ॥

चौपई

(तौ) सहज निरंजन सब मैं सोई । सहजै संत मिलै सब कोई ॥

सहजै शंकर लागे सेवा । सहजै सनकादिक शुक्रदेवा ॥ १९ ॥

(१२) आरम्भ=कर्म ।

(१३) देह कष्ट=इसका शास्त्र में निषेध है । “कर्मयन्तः शरीरस्थं भूतग्राम मचेतसः ।”

(१६) ‘हिंस्या’ और ‘तपस्या’ शब्दों में संकीर्ण अनुप्रास है ।

(१७) पहुमी=पृथ्वी । दैव=देवता । दहिना वर्ता=दक्षिणावर्ता, परिक्रमा । पृथी परिक्रमा, सर्व तीर्थ करना ।

सहजै शेष भयौ लै लीना । सहजै हनूमान तत्त चीन्हा ॥
 सहजै ध्रुव कीनों अहलादा । सहज सुभाव प्रह्यौ प्रह्लादा ॥ २० ॥
 पहलै गोरप कर्म दिदावा । दत्त मिले तिन सहज वतावा ॥
 सहज सुभाव भरथरी लीधा । गोपीचन्द सहज ही सीधा ॥ २१ ॥
 नामदेव जब सहज पिछानां । आतमराम सकल में जानां ॥
 दास कवीर सहज सुख पाया । सब में पूरण ब्रह्म वताया ॥ २२ ॥
 सोमना पीपा सहज समाना । सेन धना सहजै रस पाना ॥
 जन रैदास सहज कौं वन्दा । गुरु दादू सहजै आनंदा ॥ २३ ॥

दोहा

एकै सहज सुभाव गहि संतनि कियों विलास ।
 मनसा वाचा कर्मना तिहि पथि सुन्दरदास ॥ २४ ॥

॥ समाप्तोऽयं सहजानन्द ग्रन्थः ॥ २६ ॥

(२०) शेष=शेषजी भगवान के बड़े भक्त माने जाते हैं । विष्णु सदा उन पर शायन करते हैं ।

(२१) दत्त=दत्तात्रेय महामुनि, बड़े भारी योगी हुये हैं । दक्षिण देशमें इनका वड़ा ही मान्य है । भर्तृहरि और गोपीचन्द हठयोग राजयोग से अमरकाय हो गये थे ।

(२२) नामदेव भगवद्भक्त जाति के छीपा थे । कवीरजी प्रसिद्ध भगवद्भक्त रामानंदजी के शिष्यों में हुये ।

(२३) पीपा=भगवद्भक्त क्षत्रिय थे । सेन=सेनभक्त प्रसिद्ध जाति के नाई थे । धना=भगवद्भक्त जाति के जाट थे । रैदास=प्रसिद्ध भक्त चमार थे ।

गृहवैराग बोध

अथ गृहवैराग्य बोध

रुचिरा*

गृही कहै जु सुनहुं वैरागी विरक्त भये सु काहे जू ।

कै तुम सौं परमेश्वर रुसे कै तुम काहू वाहे जू ॥ १ ॥

वैरागी बोलै जु गृही सुनि मेरें ज्ञान प्रकासा जू ।

मिथ्या देषि रुकल संसारा तार्त भये उदासा जू ॥ २ ॥

गृही कहै जु बुरी तुम कीनीं कछू बिचार न आयौ जू ।

जनक बसिष्ठ और पुनि साधनि तिन घर ही में पायौ जू ॥ ३ ॥

वैरागी बोलै जु गृही सुनि विरक्त बहुत सुनाऊं जू ।

ऋषभदेव अरु भरत आदि दै केते और बताऊं जू ॥ ४ ॥

गृही कहै जु बड़ौ सुख घर में पुत्र कलत्र रु माया जू ।

ताहि छांडि जौ मुक्ति कहत है तिन तौ ज्ञान न पाया जू ॥ ५ ॥

* “रुचिरा”—३० मात्रा का छंद अवश्य होता है, “छंद प्रभाकर” के मतानुसार अंत में जगण न हो, गुरु हो और १४, १६ पर यति हो परंतु इस सुन्दरदासजी के छंद में १६, १४ पर यति है अंत में मगण है, इसमें छंद प्रभाकर के मत से यह “ताटक” छंद है । इस ग्रंथ—गृह वैराग्य बोध—में गृहस्थी और विरागी के सम्वाद मिस दोनों के गुण दोष दिखाये ।

(१) वाहे=वाहर कर दिये, घर से निकाल दिये ।

(३) जनक=वैदेही मिथिला का राजा, गृहस्थी और त्यागी दोनों था । युधिष्ठिर=प्रसिद्ध पांडव राजा, गृहस्थी और ज्ञानी दोनों था ।

(४) ऋषभदेव=इक्ष्वाकुवंश में प्रसिद्ध त्यागी ज्ञानी और जैनमत के आदि प्रवर्तक थे । भरत=जडभरत. प्रसिद्ध त्यागी मुनि थे ।

वैरागी बोलै जु गृही सुनि गृह दुख कौ भंडारा जू ।

मुक्ति होन की सो कहा जानै अथ कूप में डारा जू ॥ ६ ॥

गृही कहै जु पुत्र धन देषत सब दुख दूरि विसारुं जू ।

नवजोवना जबहि हंस बोलै कोटि मुक्ति गहि वारुं जू ॥ ७ ॥

वैरागी कहै जो जहां राता सोई तहां सुख पावै जू ।

नरक हि रचै नरक को कीड़ा चन्दन ताहि न भावै जू ॥ ८ ॥

गृही कहै जु त्रिया मृगनैनी कटि केहरि गजचाला जू ।

अधर पान जिन कीयौ नाहीं तिनकै भाग न भाला जू ॥ ९ ॥

वैरागी कहे हाड चाम सब नैननि मलकत पानी जू ।

मज्जा मेद उदर में विष्टा तहां न भूलै ज्ञानी जू ॥ १० ॥

गृही कहै जु चन्द्रवदनी त्रिय अंग अंग छवि सोई जू ।

चन्दन लेपन कुच मडल पर देव दानवा मोहै जू ॥ ११ ॥

वैरागी कहै नव द्वार में निश दिन नरक बहाई जू ।

लोहू मांस कुचन कै भीतर ताकी कहा बहाई जू ॥ १२ ॥

गृही कहै जु विरक्त भये तुम त्रिया सही सौं त्यागी जू ।

माया तुम पै छूटी नाहीं काहै कै वैरागी जू ॥ १३ ॥

(६) अधकूप=ससाररूपी अज्ञान का कुआ ।

(७) नव जोबना=नवोढा स्त्री ।

(९) भाला=शूल, दुःख । वे मदभागी हैं ।

(१०) इस छंद में काया की घृणा और निंदा की गई है । नैनन मलकत पानी=मोह दुःखादि से रोना अथवा बुढापे में आँखों से जल पड़ा करै उससे अभि-
प्राय है । मज्जा=हृत्ती में चर्बी । मेद=मांसवृद्धि ।

(१२) इसमें भी नारी की निंदा की है—“एतद्भासवसादि विकारं । मनसि
विचारय धारम्वारम्” (चर्पटपंजरिका) ।

(१३) सही सौं=केवल साहस करके त्यागी, वैराग्य के सच्चे भाव से नहीं ।

वैरागी कहै माया सोई जा पहि आप बंधावै जू ।

और सकल यह वरतनि कहिये अनबंछी ही आवै जू ॥ १४ ॥

गृही कहै जु नहीं अनबंछी करहु हमारी आशा जू ।

बार बार धरती तन चितवै चील्ह उडै आकाशा जू ॥ १५ ॥

वैरागी कहै आशा हरि की देह रहै जग माहीं जू ।

जैसे कमल रहै जल भीतर जल सौं सनमुख नाहीं जू ॥ १६ ॥

गृही कहै जु घड़ौ गृह आश्रम जती तहां चलि आवै जू ।

मन तौ तब ही होइ सुनिश्चल भिक्षा भोजन पावै जू ॥ १७ ॥

वैरागी कहै धर्म देह कौ याही भांति बनायौ जू ।

पंच दोष तेरे तत्र छूट जती आइ कछु पायौ जू ॥ १८ ॥

विरक्त धर्म रहै जु गृही तें गृहि कौं विरक्त तारै जू ।

ज्यों वन करै सिंह की रक्षा सिंह सु वनहिं उबारै जू ॥ १९ ॥

अथवा, स्त्री को तो त्याग दिया परंतु काम क्रोध लोभ की मनोभावना तो बनी ही रही । यही माया है जो नहीं जीती गई ।

(१४) वरतनि=वरतते रहनेवाले पदार्थ । स्वयम् ही होते वा प्राप्त हो जाते हैं । अनबंछी=बिना इच्छा किये स्वयम् (ईश्वर की भेजी हुई) । पदार्थों में आसक्ति नहीं लिप्तता वा लिप्सा नहीं रहती है ।

(१५) तन=यहां तर्णा वा को का अर्थ है ।

(१६) सन्मुख=सम्मुख=यहां हिलामिला, का अर्थ है । अनुकूल ।

(१७) सुनिश्चल=संतुष्ट, रंजित ।

(१८) पंच दोष=गृहस्थी के पांच दोष नियम लगते हैं—बुल्ही, चक्की, माडू देना, ऊंखली में अन्नादि कूटना, जल के घड़े के तले जीव दबना । इनके मिटाने को नित्य पंच महायज्ञ—संध्या, तर्पण, बलवैश्वदेव, आतिथ्य, हवन करना पड़ता है । पायो=खाया । सिंह वन उबारै=सिंह के भय से वन को काट नहीं सकते ।

विरक्त सुतौ भजै भगवन्तहिं गृही सुता की सेवा जू।

अश्व के कान बराबर दोऊ जती सती कौ भेवा जू ॥ २० ॥

गृह वैराग बोध यहु कीनों सुनियौ संत सुजाना जू।

सुन्दरदास जु भिन्न भिन्न करि नीकी भाति बपाना जू ॥ २१ ॥

॥ समाप्तोऽयं गृहवैराग बोध ग्रन्थः ॥ २७ ॥

(२०) भेवा=भेद, प्रकार। अश्व के कान बराबर दोऊ=जैसे घोड़े की दोनों कनोती उसके सिर की शोभा वा उसके ज्ञान में हेतु है वा वे केवल बायें दायें का भेद रखते हैं आपस में भेद नहीं। इस ही प्रकार गृहस्थी और साधु, ससारही गनि—घोड़ों को हितकर है।

हरिबोल चितावनी

अथ हरिवोल चितावनी

दोहा

रचना यह परब्रह्म की चौराशी भक्तमोल ।
मुनुष देह उत्तम करी (सु) हरि बोलौ हरि बोल ॥ १ ॥
आयौ नर संसार में करि साहिव सौं कोल ।
पवन लगत ही बीसख्यौ (सु) हरि बोलौ हरि बोल ॥ २ ॥
बालपनं समुझ्यौ नहीं तरुनापै भयौ लोल ।
चपरि बुढापौ आइयौ (सु) हरि बोलौ हरि बोल ॥ ३ ॥
मेरी मेरी करत हैं देपहु नर की भोल ।
फिरि पीछे पछिताहुगे (सु) हरि बोलौ हरि बोल ॥ ४ ॥
किये रुपइया एकठे चौकूटे अरु गोल ।
रीते हाथिन वै गये (सु) हरि बोलौ हरि बोल ॥ ५ ॥

चितावनी=मनुष्यों को अज्ञान की निद्रा वा भ्रम से हटाने को चैतन्यता वा सावधानी करने का उपदेश । भक्तमोल=भट्टका, धक्का, आवागमन मरण जन्म का चक्कर । 'हरि बोलो हरि बोल'—यह प्रायः बंगाली भक्तों में स्मरण का विधान है । बात बात में वे 'हरिवोल' कहते हैं । मृतक के ले जाने के साथ भी यही उच्चारण करते हैं ।

(३) लोल=चंचल । स्वतंत्र । चपरि=तुरंत, शीघ्र ।

(४) भोल=भोलप, भोलापन, भूल ।

(५) चौकूटे=पुराने समय में और विशेष करके बादशाही जमाने में चारकूट के सिक्के भी बनते थे ।

चहल पहल सी देपिकें मान्यौ बहुत अंदोल ।
 काल अचानक लै गयौ (सु) हरि बोलौ हरि बोल ॥ ६ ॥
 घर में धरे सुमेरु से अजहूं पाली ओल ।
 तृष्णा कवहू ना बुझी (सु) हरि बोलौ हरि बोल ॥ ७ ॥
 हाहा हूहू में मुवौ करि करि घोलमथोल ।
 हाथि कछु आयौ नहीं (सु) हरि बोलौ हरि बोल ॥ ८ ॥
 तीन लोक भटकत फिख्यौ हूवौ डांवां डोल ।
 कतहूं सच पायौ नहीं (सु) हरि बोलौ हरि बोल ॥ ९ ॥
 धाम धूम बहुतें करी अंध धन्ध धमसोल ।
 घेधक धीना हूँ गये (सु) हरि बोलौ हरि बोल ॥ १० ॥
 सुकृत कोऊ ना कियौ राख्यौ ममट मोल ।
 अंति चलयौ सब छाडि कै (सु) हरि बोलौ हरि बोल ॥ ११ ॥
 सूतौ है बहु जन्म कौ अज हूं अपि न पोल ।
 आवत है दिन नीयरौ (सु) हरि बोलौ हरि बोल ॥ १२ ॥
 मूछ मरोरत डोलई ऐंठ्यौ फिरत ठठोल ।
 डेरी हूँ हैं राप की (सु) हरि बोलौ हरि बोल ॥ १३ ॥

(६) अंदोल=आनन्द की हलचल, अन्दोर ।

(७) ओल=ओल कोल, कूणा । ओला ।

(८) घोल मथोल=गड़बड़, बखेड़ा वा सलाह सूत ।

(९) डांवाडोल=बेठिकाना ।

(१०) धाम धूम=मारधाड़, धामक धड़िया । अन्ध धन्ध=अन्धाधुन्ध, न्याय
 अन्याय । धमसोल=धमरोल, ऊधम ।

(११) ममट=मगड़ा । मोल=बखेड़ा, बिगाड़, हानि ।

(१३) ठठोल=निरर्थक हंसी ।

पँडो ताक्यौ नरक को सुनि सुनि कथा कपोल ।
 बूडे काली धार में (सु) हरि बोलौ हरि बोल ॥ १४ ॥
 राम विमुख नर होंहिगे सर्प गुहेरा नोल ।
 और जतु कहि को गनै (सु) हरि बोलौ हरि बोल ॥ १५ ॥
 मौत्ति सु आई नीयरी भयौ श्याम तें धोल ।
 अब का सोचत वावरें (सु) हरि बोलौ हरि बोल ॥ १६ ॥
 माल मुलक हय गय घने कामिन करत कलोल ।
 कतहू गये विलाइकें (सु) हरि बोलौ हरि बोल ॥ १७ ॥
 मोटे भीर कहावतें करते बहुत डफोल ।
 मरद गरद में मिलि गये (सु) हरि बोलौ हरि बोल ॥ १८ ॥
 पासा मलमल पहरते वस्तर बहुत अमोल ।
 लई तनगटी तोरि कै (सु) हरि बोलौ हरि बोल ॥ १९ ॥
 चौवा चन्दन अरगजा सोंधै भीनी चोल ।
 सो तन माटी मिलि गये (सु) हरि बोलौ हरि बोल ॥ २० ॥

(१४) कपोल=कल्पित ।

(१६) धोल—सफेद (बाल हो गये—वा रुधिर सूख गया) ।

(१७) 'विलाइके' क्रिया माल मुलक से सम्बन्धित है (कि मरने पर ये साथ नहीं जाते ।) परन्तु इसके सम्बन्ध में मृत पुरुष से होने से अर्थ ठीक होता है ।

(१८) डफोल=ढोंग, आडम्बर, ढोंग करनेवाले—"बदामि न ददामि ते" कहने वाले । गरद=गर्द, मिट्टी ।

(१९) तनगटी=कनगती (मरने पर शव पर से उसे भी उतार ली) । तोरि कै—कहने से यह भाव है कि मरे पीछे कुछ भी शरीर का लिहाज नहीं किया । शरीर के सब वस्त्रादि उतार कर जला दिया ।

(२०) सोंधै=सुगन्धिता । चौवा=चोआ=टपकाया हुआ सुगन्ध-द्रव्य । अरगजा=कई सुगन्धी द्रव्यों का चूर्ण कर कर पीठी सी बनायी जाती है । भीनी=सुगन्धी । चोल=चौल=एक प्रकार का सुगन्धित द्रव्य ।

सेज सुपासन बैठते चलते चढि चौडोल ।
 सूते जाइ मसान मैं (सु) हरि बोलौ हरि बोल ॥ २१ ॥
 देह गली संग काठ कै ह्वै गई होहो होल ।
 पुरन पोज कहुं पाइये (सु) हरि बोलौ हरि बोल ॥ २२ ॥
 जारि वारि भस्मी करी ऊपरि दीये ढोल ।
 प्रेत प्रेत करि उठि चले (सु) हरि बोलौ हरि बोल ॥ २३ ॥
 ऐसी गति संसार की अजहूं रापत जोल ।
 आपु मुये ही जानि है (सु) हरि बोलौ हरि बोल ॥ २४ ॥
 बाकि बुराई छाडि सब गांठि हृद की पोल ।
 बेगि बिलख्य धर्यौ बनत है (सु) हरि बोलौ हरि बोल ॥ २५ ॥
 घटी बढी सब देपिलै मन अपने कौ तोल ।
 काहे कौं कल्प्यौ मरै (सु) हरि बोलौ हरि बोल ॥ २६ ॥
 हिरदै भीतर पैठि करि अंतः करण विरोल ।
 को तेरौ तू कौन कौ (सु) हरि बोलौ हरि बोल ॥ २७ ॥

(२१) चौडोल=अमीरों के बैठने की एक प्रकार की पालकी ।

(२२) गली=जल गई । होहो=हाहाकार । होल=घबराहट, भयङ्करता ।

(२३) टोल=पत्थर (चबूतरा वा छतरी बनाने को) ।

(२४) जोल=जोर, शक्ति का घमण्ड । इतने मरों को देख कर भी अपना मरना भूल जाते हैं, क्या मरने को खुद ही मर कर जानेंगे ?

(२५) बाकि=बाकापन, ऐंठ । बेगि=इसका सम्बन्ध 'हरिबोलो' से है—
 अर्थात् शीघ्र राम भजो । बनत है=होता है ।

(२६) कल्प्यौ मरै=संसार की चिन्ता और विचार मनमें रख कर मत मरै
 वरन हरि बोलता मर ।

(२७) विरोलना=छांटना, विवेक करना । अथवा अन्तःकरणरूपी धन को खूब विलस ।

तेरौ तेरै पास है अपनै मांहि टटोल ।
 राई घटै न तिल बढै (सु) हरि बोलौ हरि बोल ॥ २८ ॥
 साध सबद लागै नहीं बढौ जगत कौ छोल ।
 तासौं पचि पचि को मरै (सु) हरि बोलौ हरि बोल ॥ २९ ॥
 सुन्दरदास पुकारि कं कहत बजायें ढोल ।
 चेति सकै तौ चेतियौ (सु) हरि बोलौ हरि बोल ॥ ३० ॥
 ॥ समाप्तोऽयं हरिवोल चितावनी ग्रन्थः ॥ २८ ॥

(२८) तेरो=तेरी आत्मा वा ब्रह्म । टटोल—(अज्ञानी की तरह) ढूँढ ।

(२९) छोल=तिरछोल, दुष्ट । वा निकम्मा, छोला छिलका, निरर्थक ।

तर्क चिन्तावनी

अथ तर्क चितावनी

चौपई

पूरण ग्रह निरंजन राया । जिनि यहु नख शिख साज बनाया ॥
ता कहुं भूलि गये विभचारी । अइया मनुषहुं बूमि तुम्हारी ॥ १ ॥
गर्भ मांहि कीनी प्रतिपाला । तहां बहुत होते वेहाला ॥
जनमत ही वह ठौर विसारी । अइया मनुषहुं बूमि तुम्हारी ॥ २ ॥
बालापन मंहि भये अचेता । मात पिता सौं बांध्यौ हेता ॥
प्रथम हिं चूके सुधि न संभारी । अइया मनुषहुं बूमि तुम्हारी ॥ ३ ॥
बहुरि कुमार अवस्था आई । ताहू मांहि नहीं सुधिकई ॥
पाइ पेलि हँसि रोइ गुदारी । अइया मनुषहुं बूमि तुम्हारी ॥ ४ ॥
भयौ किशोर काम जव जाग्यौ । परदारा कौं निरपन लाग्यौ ॥
व्याह करन की मन मंहि धारी । अइया मनुषहुं बूमि तुम्हारी ॥ ५ ॥
मात पिता जोख्यौ सनमंधा । कै कलु आपुहि कीयौ धंधा ॥
लै करि पांस गरे मंहि डारी । अइया मनुषहुं बूमि तुम्हारी ॥ ६ ॥

(१) अइया=ऐ, हे । मनुषहुं=मनुष्य होकर भी । बूमि=बुद्धि, समझ ।
राया=राजा । साज=सामान, यह अनमोल देह । विभचारी=प्रतिकूल, स्वामीद्रोही ।

(२) वह ठौर=जहां ईश्वर दर्शन हुये थे और ईश्वर से भक्ति करने का प्रण किया था ।

(६) पांस गले में डारी=मालों जान-बूझ प्रसन्नतापूर्वक अपना अनिष्ट आपही किया कि विवाह करके गृहस्थाश्रम की फांसी अपने गले में आप ही डाल ली । “तुलसी गाय वजाय के दियो काठ में पांव” ।

भयौ गृहस्थ बहुत सुख पाया । पंच सपी मिलि मगल गाया ॥
 करि संयोग बढी भूष मारी । अइया मनुपहुं बूमि तुम्हारी ॥ ७ ॥
 ता पीछे जोबन मदमाता । अति गति है विषया सन राता ॥
 अपनी गनै न पर की नारी । अइया मनुपहुं बूमि तुम्हारी ॥ ८ ॥
 निलज काम बश शंक न आनै । साप सगार्द कछु न मानै ॥
 लोक वेद मरजादा टारी । अइया मनुपहुं बूमि तुम्हारी ॥ ९ ॥
 गर्ब करै पुनि ऐंठ्यौ ढौले । मुख तें जो भावै सो बोलै ॥
 लाज कानि सव पटक पछारी । अइया मनुपहुं बूमि तुम्हारी ॥ १० ॥
 मूँछ मरोरै पाग सवारै । दर्पन लै करि वदन निहारै ॥
 पुशी होइ अति महा विकारी । अइया मनुपहुं बूमि तुम्हारी ॥ ११ ॥
 आठहुं पहर विषै रस भीना । तन मन धन जुवती कौं दीना ॥
 ऐसी विषया लागी प्यारी । अइया मनुपहुं बूमि तुम्हारी ॥ १२ ॥
 धान पांन बस्तर लै आवै । विधि विधि कै भूषन पहारै ॥
 अति आधीन लेह बलिहारी । अइया मनुपहुं बूमि तुम्हारी ॥ १३ ॥
 कामिनि संग रहौ लपटा । मानहुं इहै मोक्ष हम पाई ॥
 कबहुं नेक होइ जिनि न्यारी । अइया मनुपहुं बूमि तुम्हारी ॥ १४ ॥
 जौ त्रिय कहै सु अति प्रिय लागै । निशि दिन कपि ज्यौं नाचत आगै ॥
 मारउ सदै सदै पुनि गारी । अइया मनुपहुं बूमि तुम्हारी ॥ १५ ॥

(७) से (११) तक यौवन का आरम्भ और विरह होकर गृहस्थाश्रम प्रवेश का उपोद्घात है—जैसे (२) से (६) तक बालापन, किशोर अवस्था का दिग्दर्शन है ।

(९) (१०) यह नरपिशाचों और महाव्यभिचारिया का वर्णन है ।

(११) महा विकारी—विकारमरी देह ।

(१२) से (१५) तक यौवनावस्था के मद और तज्जनित विवश कर्मों का वर्णन है कि यह गद्यापचीसी ऐसी ही अवस्था होती है ।

पेती करै वनिज करि ल्यावै। चाकर होइ दशौं दिश ध्यावै ॥
 आगै आइ धरै भरि थारी। अइया मनुपहुं बूमि तुम्हारी ॥ १६ ॥
 लकरी घास पोट पुनि ढोवै। लाज बडाई अपनी पोवै ॥
 तासौं करै आइ मनुहारी। अइया मनुपहुं बूमि तुम्हारी ॥ १७ ॥
 औरउ कर्म करै बहुतेरा। जन जन कै आगै हुइ चेरा ॥
 चौरी करै करै बटपारी। अइया मनुपहुं बूमि तुम्हारी ॥ १८ ॥
 ज्यों त्यों करि कछु घर में आनै। वनिता आगै दीन बपानै ॥
 हौं तेरो नित आज्ञाकारी। अइया मनुपहुं बूमि तुम्हारी ॥ १९ ॥
 यों करते संतति हुइ आई। तत्र तौ फूल्यो अंगि न माई ॥
 देत बधाई ता परि वारी। अइया मनुपहुं बूमि तुम्हारी ॥ २० ॥
 मानं मोद बहुत सुख पावै। ता सुत कों ले गोदि पिलावै ॥
 चिटकी देइ वजावै तारी। अइया मनुपहुं बूमि तुम्हारी ॥ २१ ॥
 लरिका चारि पांचि हुइ आये। तिनकूँ जूये घर करवाये ॥
 साल बोवरा महल अटारी। अइया मनुपहुं बूमि तुम्हारी ॥ २२ ॥
 पुत्र पौत्र बंध्यौ परिवारा। मेरै मेरै कहैं गँवारा ॥
 करत बडाई सभा मझारी। अइया मनुपहुं बूमि तुम्हारी ॥ २३ ॥
 उद्दिम करि करि जोरी माया। कै कछु भाग्य लिप्यौ सो पाया ॥
 अजहूँ तृणा अधिक पसारी। अइया मनुपहुं बूमि तुम्हारी ॥ २४ ॥
 जब दश बीस पचास क चाहै। सौ सहस्र लख कोरि उमाहै ॥
 अरब परब तौ हू अंधियारी। अइया मनुपहुं बूमि तुम्हारी ॥ २५ ॥
 देश विलाइति हाथी घोर। ज्यों ज्यों बांधै त्यों त्यों थोर ॥
 करि संतोष न बैठै हारी। अइया मनुपहुं बूमि तुम्हारी ॥ २६ ॥

(१६) से (२६) तक—गृहस्थी की विडम्बना और तज्जनित कर्म प्रसार का चित्र है। अपने लिये, स्त्री के लिये, सन्तान आदि के लिये धर्माधर्म, न्यायान्याय से जो कुछ बुरे भले काम होते हैं, उनका बहुत सरल भाषा में सच्चा वृत्तांत है।

(२५) कोरि उमाहै=कोटि संख्यक धन के लिये बापाने को उत्साहित होवै।

ऐसै करत बुढापा आया । तव काठी करि पकरी माया ॥
 कोडी परचत कसकै भारी । अइया मनुपहुं बूझि तुम्हारी ॥ २७ ॥
 मेरे बेटे पोते पैहैं । मेरी संची कोउ न लैहैं ॥
 ईश्वरकी गति कछु न विचारी । अइया मनुपहुं बूझि तुम्हारी ॥ २८ ॥
 निपट बृद्ध जव भयौ शरीरा । नैननि आवन लाग्यौ नीरा ॥
 पौरी पर्यौ करै रपवारी । अइया मनुपहुं बूझि तुम्हारी ॥ २९ ॥
 कानहुं सुनै न आपिहुं सूझै । कहें और की औरै बूझै ॥
 अबतौ भई बहुत विधि प्वारी । अइया मनुपहुं बूझि तुम्हारी ॥ ३० ॥
 बेटा बहू नजीक न आवै । तू तौ मति चल कहि ससुझावै ॥
 टूटदेहि ज्यों स्वान विलारी । अइया मनुपहुं बूझि तुम्हारी ॥ ३१ ॥
 वक्तौ रहै जीभ नहिं मोरै । मरिहुंन जाइ पाटली तोरै ॥
 तैषारि सब ठौर विगारी । अइया मनुपहुं बूझि तुम्हारी ॥ ३२ ॥
 पिजि करि चठै सुनै जव ऐसी । गारि देह मुख भावै तैसी ॥
 भौंड़ी राड करकसा दारी । अइया मनुपहुं बूझि तुम्हारी ॥ ३३ ॥
 उठि न सकै कपै कर चरना । या जीवन तैं नीकौ मरना ॥
 तौहुं मन में अति अहकारी । अइया मनुपहुं बूझि तुम्हारी ॥ ३४ ॥

अन्धियारी=स्यात् अधिकार्ई वा आधिक्य की इच्छा के लिये यह प्रयोग हुआ है ।

अथवा अन्धकार वा धन के लिये अन्धाधुन्ध प्रयत्न करना ।

(२६) हारी हारकर, थक कर ।

(२७) से (३६) तक वृद्धावस्था का सजीव चित्रण है कि इसका कहीं जवाब बूढ़ने से मिले । “सवैया” में भी अच्छा वर्णन है बुढापेका ।

(२९) नैननि नीरा=आँखों की निर्बलतासे घुड़के के पानी भरने लगता है और मुँह से लार भी टपकने लग जाती है । यह गिलटियों और धमनियों की शिथिलता व अल्पवीर्यता से ।

(३१) विलारी=विलाई ।

(३३) दारी=स्त्री के लिये निरादर का शब्द है ।

ताकौ कह्यौ करै नहि कोई । परवश भयौ पुकारं सोई ॥
 मारी अपने पाव कुहारी । अइया मनुषहुं बूमि तुम्हारी ॥ ३५ ॥
 तासौं कलू होइ नहि आवै । मन में बहुत भाति पछितावै ॥
 सीस धुनै अति होइ दुपारी । अइया मनुषहुं बूमि तुम्हारी ॥ ३६ ॥
 अव तौ निकट मौति चलि आई । रोष्यौ कण्ठ पित्त कफ वाई ॥
 जमदूतनि पासी विस्तारी । अइया मनुषहुं बूमि तुम्हारी ॥ ३७ ॥
 निकसत प्राण सैन समुझावै । नारायन कौ नाम न आवै ॥
 देपि सबनि कौं आंसू ढारी । अइया मनुषहुं बूमि तुम्हारी ॥ ३८ ॥
 हंस बटाऊ किया पयाना । मृतक देपि करि सबै डराना ॥
 घर मंहि तैं लै जाहु निकारी । अइया मनुषहुं बूमि तुम्हारी ॥ ३९ ॥
 वै श्रवना नैना मुख नासा । एक नहीं जो चलनी स्वासा ॥
 अव क्यों यासौं प्रीति निवारी । अइया मनुषहुं बूमि तुम्हारी ॥ ४० ॥
 निशि दिन पवरि बाग की लेता । पलक पलक मैं पानी देता ॥
 माली गयौ जु सींचत क्यारी । अइया मनुषहुं बूमि तुम्हारी ॥ ४१ ॥
 लोग कुटुम्ब सबै मिलि आये । आपुन रोये और हलाये ॥
 लैकर चालै धाह उचारी । अइया मनुषहुं बूमि तुम्हारी ॥ ४२ ॥

(३५) कुहारी=कुल्हाड़ी । “अपने पांव कुल्हाड़ी मारना” महाविरा है अपना नाश वा अनिष्ट आपही करना ।

(३७) वाई=वायु, वात । (३७) से (४६) तक मरणावस्था व मृत्यु व मृतक क्रिया व कुटुम्ब शोक का बढ़िया नकशा खींचा गया है मानों दर्पण में मुंह देख रहे हैं ।

(४०) वै श्रवना...—इन्द्रियां तो मृतक देह में वैसी ही दिखाई देती हैं परन्तु कर्म वैसे अब नहीं हैं । अब सांस न रहने से सब कर्म शून्य हैं । मानों उस शरीर से इन्होंने प्रेम का नात तोड़ दिया, सो ऐसा क्यों किया ?

(४२) धाह=उच्च शब्द करके रोये, ‘वार घाली’ ।

लै मसान में आये जब ही । कीये काठ एकठे सब ही ॥
 अग्नि लगाइ दियौ तन जारी । अइया मनुषहुं बूमि तुम्हारी ॥ ४३ ॥
 हितकारी सो रोवहिं गाढे । किरिया करै जने द्वै ठाढे ॥
 बेटा ठोकै मूण्ड कपारी । अइया मनुषहुं बूमि तुम्हारी ॥ ४४ ॥
 भस्म भयौ जब दायौ दागा प्रेत प्रेत कहि सब कोइ भागा ॥
 न्हाइ धोइ करि छोति उतारी । अइया मनुषहुं बूमि तुम्हारी ॥ ४५ ॥
 जारि बारि कै घरकों आये । बेटा बहू सबै समुझाये ॥
 अब जिनि रोवहु सौंह हमारी । अइया मनुषहुं बूमि तुम्हारी ॥ ४६ ॥
 संचि संचि करि राषी माया । और हिं दिया न आपु न पाया ॥
 हाथ भारि ज्यौं चलयौ जुवारी । अइया मनुषहुं बूमि तुम्हारी ॥ ४७ ॥
 सुकृत न कियौ न राम संभारथौ । ऐसौ जन्म अमोलिक हारथौ ॥
 क्यों न मुक्ति की पौरि उचारी । अइया मनुषहुं बूमि तुम्हारी ॥ ४८ ॥
 कबहु न कियौ साधु कौं संग । जिनकै मिलै लौ हरि रंगा ॥
 कलाकन्द तजि बनजी पारी । अइया मनुषहुं बूमि तुम्हारी ॥ ४९ ॥
 प्रभु सौं सनमुख कबू न हूये । धन्धा ही मैं पचि पचि मूये ॥
 भजे न विश्वभरन बनवारी । अइया मनुषहुं बूमि तुम्हारी ॥ ५० ॥
 किया कृत्य सौ मुक्तन लागा । जन्म जन्म दुख सहे अभागा ॥
 राम बिना को लेइ उवारी । अइया मनुषहुं बूमि तुम्हारी ॥ ५१ ॥

(४५) दीयो दागा=“दाग देना” यह शब्द तब भी प्रचलित था । दाग स्यात्
 ‘दाह’ का प्राकृत वा अपभ्रंश रूप है । (यह अरबी का ‘दाग’ शब्द नहीं है—
 जैसा कि कोई कोई खयाल करते हैं) । ‘प्रेत प्रेत कहि’...इस कहने से मृत पुरुष
 की प्रेत योनि और मृतक दाह में प्रेत क्रिया से अशौच का अभिप्राय है । यहाँ
 मृत प्रेत का प्रयोजन नहीं ज्ञात होता । छोति=छूत, मृतक दाह में आने से अशौच ।
 जो स्नानादिक से निवृत्त हो जाता है । (४७) से अन्ततक देहादिक और ससार की
 अनित्यता, असारता और परमार्थ और विवेक में प्रवृत्ति के लिये उपदेश है ।

सुन्दर ग्रन्थावली



स्व० स्वामी सुन्दरदासजी का फतहपुर का प्राचीन स्थान—उसके अगाड़ी स्व० महंत गंगरामजी स्वामीजी के वस्त्रादि सहित और शिष्यों सहित बैठे हैं ।

सूकर स्वान काग प होई । कीट पतङ्ग गनै कहा कोई ॥
 औरों जोनि भ्रमै हत्यारी । अइया मनुषहुं वूमि तुम्हारी ॥ ५२ ॥
 भूत पिशाच निशाचर जेते । राक्षस देह भयानक केते ॥
 सो पुनि होइ जीव संसारो । अइया मनुषहुं वूमि तुम्हारी ॥ ५३ ॥
 भ्रमत भ्रमत जब आवै अन्ता । तव नर देह दैहि भगवन्ता ॥
 आपु मिलन की सौंज सँवारी । अइया मनपहुं वूमि तुम्हारी ॥ ५४ ॥
 सकल सिरोमनि है नर देहा । नारायन कौ निज घर येहा ॥
 जामहि पइये देव मुरारी । अइया मनुषहुं वूमि तुम्हारी ॥ ५५ ॥
 चेति सकै सो चेतहु भाई । जिनि डहकावो राम दुहाई ॥
 सुन्दरदास कहै जु पुकारी । अइया मनुषहुं वूमि तुम्हारी ॥ ५६ ॥

॥ समाप्तोऽयं तर्क चिंतावनी ग्रन्थः ॥

(५४) आपु=स्वयं ईश्वर की प्राप्ति इस नारायणी देह द्वारा ही हो सकती है जिसकी देवता भी इच्छा रखते हैं ।

(५५) 'कायावेली' (दादूवाणी) देखो देह की उत्तमता पर ।

(५६) डहकावो=चिगना, डुलना, बहकना । राम दुहाई=ईश्वर की शपथ है !

विवेक चितावनी

अथ विवेक चितावनी

चौपई

आपु निरंजन है अविनाशी । जिनि यहु दहु विधिसृष्टिप्रकाशी ॥
अब तू पकरि उसी का शरना । संमुक्ति देपि निश्चै करि मरना ॥ १ ॥
जौ तू जन्म जगत में आया । तौ तू करि लै इहै उपाया ॥
निशि दिन राम नाम उच्चरना । संमुक्ति देपि निश्चै करि मरना ॥ २ ॥
माया मोह मांहि जिनि भूलै । लोग कुटुंब देपि मत फूलै ॥
इनकै संग लागि क्या जरना । संमुक्ति देपि निश्चै करि मरना ॥ ३ ॥
मात पिता बन्धव किसकै रे । सुत दारा कोऊ नहिं तेरे ॥
छिनक मांहि सब सौं वीछरना । संमुक्ति देपि निश्चै करि मरना ॥ ४ ॥
अपने अपने स्वारथ लागे । तू मति जानै मो सन पागै ॥
इनकों पहिले छौडि निसरना । संमुक्ति देपि निश्चै करि मरना ॥ ५ ॥
जिनि के हेत दशौं दिशि धावै । कोऊ तेरे संग न आवै ॥
धाम धूम धंधा परिहरना । संमुक्ति देपि निश्चै करि मरना ॥ ६ ॥
गृह कौ दुःख न बरन्यौ जाई । मानहु अग्नि चहुं दिश लाई ॥
तामैं कहु कैसी विधि ठरना । संमुक्ति देपि निश्चै करि मरना ॥ ७ ॥

(२) जन्म=जनम करके, पैदा हो करके ।

(३) जरना=जलना, नाश होना ।

(४) वीछरना=बिछुड़ना, अलग होना ।

(५) पागै=मेलजोल रखते । निसरना=निकल जाना ।

(६) परिहरना=पूर्णतौर पर त्यागना ।

(७) ठरना='ठहरना' का संक्षिप्त रूप । स्थिर रहना यहां ठहरा होने का अर्थ नहीं है ।

करना है सो करि किन्त लेहू। पीछै हम कों दोष न देहू ॥
 इक दिन पांव पसारि उलरना। संमुक्ति देपि निश्चै करि मरना ॥ ८ ॥
 या शरीर सौं ममता कैसी। याकी तौ गति दीसत ऐसी ॥
 ज्यों पाले का पिंड पघरना। संमुक्ति देपि निश्चै करि मरना ॥ ९ ॥
 मृत्यु पकरि कै सवनि हिलावै। तेरो वारी नियरी आवै ॥
 जैसे पात वृक्ष तें झरना। संमुक्ति देपि निश्चै करि मरना ॥ १० ॥
 दिन दिन छीन होत है काया। अंजुरी में जल किन्त ठहराया ॥
 ऐसी जानि बेगि निस्तरना। संमुक्ति देपि निश्चै करि मरना ॥ ११ ॥
 देह पेह माहे मिलि जाई। काग स्वान कै जंदुक पाई ॥
 तेल फुल्लेला कहा चोपरना। संमुक्ति देपि निश्चै करि मरना ॥ १२ ॥
 पंड विहंड काल तन करि है। शंकट महा एक दिन परि है ॥
 चाकी माहिं मूंग ज्यों दरना। संमुक्ति देपि निश्चै करि मरना ॥ १३ ॥
 काहे कों कछु मन में धारै। मौति सु तेरो वोर निहारै ॥
 बाला गिनै न बूढा तरना। संमुक्ति देपि निश्चै करि मरना ॥ १४ ॥
 सांप गहै मूसा को जैसे। मंजारी सुवा को तैसै ॥
 ज्यों तीतर कों वाज विथुरना। संमुक्ति देपि निश्चै करि मरना ॥ १५ ॥
 बोक निलज्ज चरत नित डोलै। बकरी संग काम रत बोलै ॥
 पकरि कसाई पटकि पिछरना। संमुक्ति देपि निश्चै करि मरना ॥ १६ ॥

(८) उलरना=उललना, गिर जाना । (९) पघरना=पिघलना ।

(१०) अजुरी=अजली, धोवा हाथ का । किन्त=किसने । निस्तरना=निस्तारा
 (मुक्ति) पाना, वा उसका साधन करना ।

(१२) चोपरना=चुपड़ना, शरीर पर मलना लगाना ।

(१३) विहण्ड=टूट टूट करैगा । शंकट=संकट, क्लेश । दरना=दलना ।

(१४) तरना=तल्ल, जवान ।

(१५) विथुरना=विखेर देना, (मारकर पंख आदि को) खण्ड खण्ड कर देना ।

(१६) पिछरना=पछाड़ना (मारने को) ।

काल परा सिर ऊपर तेरै । तू क्यों गाफिल इत उत हेरै ॥
 जैसे बधिक हतै तकि हरना । संमुक्ति देपि निश्चै करि मरना ॥ १७ ॥
 क्षण भंगुर यहु तन है ऐसा । काचा कुंभ भर्या जल जैसा ॥
 पलक मांहि बैठै ही दुरना । संमुक्ति देपि निश्चै करि मरना ॥ १८ ॥
 जोरि जोरि धन भरे भंडारा । अर्घ्य पर्व कहु अन्त न पारा ॥
 पोपी हांडी हाथि पकरना । संमुक्ति देपि निश्चै करि मरना ॥ १९ ॥
 हीरा लाल जवाहिर जेतै । मानिक मोती घर में धेतै ॥
 धर्या रहै रूपा सोवरना । संमुक्ति देपि निश्चै करि मरना ॥ २० ॥
 रीता आया रीता जाई । उहै भली जो परची पाई ॥
 माया संचि संचि क्या करना । संमुक्ति देपि निश्चै करि मरना ॥ २१ ॥
 देश बिलाइति घोरा हाथी । इन में कोउक तेरा साथी ॥
 पीछे हँ है हाथ मसरना । संमुक्ति देपि निश्चै करि मरना ॥ २२ ॥
 मंदिर माल छोडि सब जाना । होइ वसरा बीच मसाना ॥
 अंबर वोढन भूमि पथरना । संमुक्ति देपि निश्चै करि मरना ॥ २३ ॥
 बहु विधि संत कहत हैं टेरैं । जम को मार परै सिर तेरैं ॥
 धर्मराइ कों लेपा भरना । संमुक्ति देपि निश्चै करि मरना ॥ २४ ॥
 पाप पुन्य का व्यौरा मांगै । कागद निकसै तेरै आगै ॥
 रती रती का हँ है निरना । संमुक्ति देपि निश्चै करि मरना ॥ २५ ॥

(१७) हेरै=देखै, चोर्गै । हरना=हरिन मृग ।

(१८) दुरना=(यहाँ) बिकसना, फूट जाना । बैठै ही=बैठे बैठे ही, अकस्मात्, अनायास ही ।

(१९) पोपी=खाली । हाथ में ठीकरा रह जाना ।

(२०) सोवरना=सुवर्ण, सोना ।

(२२) मसरना=मसलना, पछताना ।

(२३) पथरना=बिछौना ।

(२५) निरना=निर्णय, न्याय ।

कंटक ऊपर चलि है भाई । ताते पभनि सों लपटाई ॥
 ऐसी त्रास जानि अति डरना । समुक्ति देपि निश्चै करि मरना ॥ २६ ॥
 कबहु काहु दुःख न दीजै । अपनी घात आप प्यों कीजै ॥
 बार बार चौराशी फिरना । संमुक्ति देपि निश्चै करि मरना ॥ २७ ॥
 जो बाहै लुनियेगा सोई । अमृत पाइ कि विष फल होई ॥
 इहै विचारि अशुभ सों टरना । संमुक्ति देपि निश्चै करि मरना ॥ २८ ॥
 वेद पुरान कहै समुझावै । जैसा करै सु तैसा पावै ॥
 तातें देपि देपि पग धरना । समुक्ति देपि निश्चै करि मरना ॥ २९ ॥
 भोजन करै तृपति सो होइ । गुरु शिष्य भावै किन कोई ॥
 अपनी करनी पार उतरना । समुक्ति देपि निश्चै करि मरना ॥ ३० ॥
 काम क्रोध वैरी घट माहीं । और कोऊ कहुं वैरी नाहीं ॥
 राति दिवस इनहीं सों लरना । संमुक्ति देपि निश्चै करि मरना ॥ ३१ ॥
 मन कौं दंड बहुत विधि दीजै । याही दगावाज बसि कीजै ॥
 और किसी सेती नहिं अरना । संमुक्ति देपि निश्चै करि मरना ॥ ३२ ॥
 जिनि कै रागदोष कहुं नाहीं । ब्रह्म विचार सदा उर माहीं ॥
 उन संतन के गहिये चरना । समुक्ति देपि निश्चै करि मरना ॥ ३३ ॥

(२६) गरुड पुराण के अनुसार—लौहे के काटों का वन है और लौहे के तप्त खम्भे हैं जिन पर वा जिनसे पापी चलाये और बांधे जाते हैं ।

(२८) बाहै सो लुनिये=जैसा अन्न बोवैगा वैसा ही फल (फसल) काटैगा ।
 पाइ कि=खाने से क्या ? अर्थात् अमृत खाने से विष फल नहीं हो सकता ।

(३२) अरना=अड़ना, द्वेष करना ।

(३३) काचा पिण्ड रहत नहि दीसै=यह शरीर काचे (कच्चे) घड़े के समान है (ससार समुद्र के जल में) यह पिघले बिना नहीं रहैगा । अथवा “शब्द सांचा पिण्ड काचा”—शरीर नाशमान ही है । जानी वीसै बसवा=अच्छी तरह, निश्चय जान ली ।

काचा पिंड रहत नहि दीसै । यह हम जानी विसवा वीसै ॥
 हरि समरन कवहूँ न विसरना । संमुक्ति देपि निश्चै करि मरना ॥ ३४ ॥
 जौ तूँ स्वर्गलोक चलि जावै । इंद्रलोक पुनि रहन न पावै ॥
 ब्रह्मा हूँ के घर तें गिरना । संमुक्ति देपि निश्चै करि मरना ॥ ३५ ॥
 गर्व न करिये राजा राना । गये विलाइ देव अरु दाना ॥
 तिनके कहूँ पोज हूँ पुरना । संमुक्ति देपि निश्चै करि मरना ॥ ३६ ॥
 धरती मापि एक डग करते । हाथों ऊपर पर्वत धरते ॥
 कैते गये जाहि नहि घरना । संमुक्ति देपि निश्चै करि मरना ॥ ३७ ॥
 आसन साधि पवन पुनि पीवै । कोटि घरस लगि काहि न जीवै ॥
 अंत तऊ तिनकौ घट परना । संमुक्ति देपि निश्चै करि मरना ॥ ३८ ॥
 कपै धर जल अग्नि समंदा । वायु व्योम तारागन चन्दा ॥
 कपै सूर गगन आभरना । संमुक्ति देपि निश्चै करि मरना ॥ ३९ ॥
 जुदा न कोई रहनै पावै । होइ अमर जो ब्रह्म समावै ॥
 सुन्दर और कहूँ न उबरना । संमुक्ति देपि निश्चै करि मरना ॥ ४० ॥

॥ समाप्तोऽयं विवेक चितावनी ग्रन्थः ॥ ३० ॥

(३६) पुर ना=खुर (पाद चिन्ह) नहीं रहे । 'खोज खुर' निशान, चिन्ह किसी पदार्थ का बाकी रहै सो ।

(३७) घरना=वचना, वा वर (श्रुत होकर) बाकी रहना ।

(३८) काहिन=किस लिए (रजवाड़ी=काईनें) । परना=पड़ना, गिरना । कपै=भय से, काल से, डिगमिगावै, अर्थात् अपने नाश वा प्रलय से । धर=धरणी, पृथ्वी । गगन आभरना=आकाश के भूषण (चांद, सूरज, तारे) अथवा आकाश अपने इन आभूषणों सहित ।

पवंगम-छन्द

अथ पवंगम-छन्द

पवंगमः

पिय कै विरह वियोग भई हूं वावरी ॥

शीतल मंद सुगंध सुहात न वावरी ॥

अव मुहि दोष न कोइ परौंगी वावरी ॥

(परि हां) सुन्दर चहुं दिश विरह सु घेरी वावरी ॥ १ ॥

इत उत चलत न चित्त थके दोड पावरी ॥

छाडे सकल सिंगार चढत नहिं पावरी ॥

सुन्दर विरहनि दुपित पीव नहिं पावरी ॥

(परि हां) इतनक विष (अव) वांढि सपी मुहि पावरी ॥ २ ॥

विरह जरावत मोहि न कवहुं आरसी ॥

विरहनि अति बेहाल न आरसी ॥

* 'पवंगम छन्द'—२१ मात्रा का—छन्द । ८, १३ पर यति हो । यदि ११, १० पर हो तो चन्द्रायणा । कोई इसको अरिल भी कहते हैं परन्तु ठीक नहीं ।

(१) वावरी=(१) वावली, दीवानी । (२) वाव=वायु+री=टेरी (सखी) ।

(३) वावड़ी । (४) भंवर चक्र ।

(२) पावरी=(१) पग, चरण । (२) पावड़ी, खड़ाऊं । अथवा पगरपी तक धारण की शक्ति नहीं रही । (३) मिलता (है, हे सखी) । (४) पिलादे (हेरी) परि हां=इतनक=इतना सा, थोड़ा सा । अथवा हाय ! तनक, तनकसा, जब 'परिहां' यों बोलेंगे तब आगे का 'अव' भी बुल सकैगा ।

शीतल मंद सुगन्ध पवन पुनि आरसी ॥

(परि हां) सुन्दर पिय परदेश न आयौ आरसी ॥ ३ ॥

विरह हिये मैं पैठि सु लागी वारनै ॥

विरहनि घर ते निकसिर आई वारनै ॥

और सपी समुंझाइ सु लागी वारनै ॥

(परि हां) सुन्दर पियहि मिलाइ जाउंगी वारनै ॥ ४ ॥

पिय नैननि की बोर सैन मुहि देहरी ॥

फेरि न आये द्वार न मेरी देहरी ॥

विरह सु अंदर पैठि जरावत देहरी ॥

(परि हा) सुन्दर विरहनि दुखित सीप का देहरो ॥ ५ ॥

विरहनि के मन माहि रहै यह सालरी ॥

तजि आभूपन सकल न वोढत सालरी ॥

बेगि मिले नहिं आइ सु अव की सालरी ॥

(परि हां) सुन्दर कपटि पीव पढे किंहि सालरी ॥ ६ ॥

छाढे सकल सिंगार सीस पर मांग ना ॥

विरहै घेरी आइ सु कतहूं माग ना ॥

(३) आरसी=(१) आइ, ओट (किसी प्रकार की भी नहीं मिलती)

(२) दर्पण (तक नहीं देखती) (३) आरीसी (लगती है) । (४)

आलसी, सुस्त ।

(४) वारनै=(१) जलानें । (२) बाहर को । (३) निवारन करने लगी

(विरह व्यथा को) । (४) वारणे, बलैयाँ लूगी (भला मानूगी) ।

(५) देहरी=(१) दे=देकर+हरी=हर लीनी । (२) देहली । (३) देह=तन को

हे सखी (४) देती है । (री=हे सखी) ।

(६) सालरी=(१) साल=शाल्य, कांटा (री, हे सखी) । (२) 'सालरी'=सालर,

ओढणी, अथवा 'शाल'=दुशाला (री, सखी) । (३) वर्ष (री सखी) । (४)

शाला, पाठशाला वा चटशाल में ।

पिय के चिन दीदार और नहि मांगना ॥

(परि हां) सुन्दर पतिव्रत मांहि नहीं यह मांगना ॥ ७ ॥

दीपक मंदिर मांहि सु राख्यौ जोइ री ॥

नैन रहै पुनि थाकि सु मारग जोइ री ॥

पीव न आये भौन भलौ रथ जोइ री ॥

(परि हां) सुन्दर कंत न और उसी कोइ जोइ री ॥ ८ ॥

पीव गया परदेश सु कत हूं सोधना ॥

अव हूं गृहते निकसि करौंगी सोधना ॥

जाकी सूनी सेज रहै क्यों सो धना ॥

(परि हां) सुन्दर प्रान अधार सु मेरै सो धना ॥ ९ ॥

भूपन सकल उतार वपेरी मांग ही ॥

अंग विभूति लगाइ चली तव माग ही ॥

मैं वासों फिरि कह्यौ अवै मुहि माग ही ॥

(परि हां) सुन्दर रहूं न बैठि जाउं पिय मांग ही ॥ १० ॥

दूभर रैन विहाय अकेली सेजरी ॥

जिन कै संगि न पीव विरहनी सेजरी ॥

(७) मांगना=(१) मांग, सिर के वालों के सीमन्त में सिन्दूर आदि से सिंगार ।

(२) माग, मार्ग+ना नहीं । (३) याचना करना (चाहिये, किया) । (४) याचना, भीख (संज्ञा) । अर्थात् पतिव्रता का प्रताप तो ऐसा है कि उसको आप ही पति मिल जायगा किसी से याचना की आवश्यकता ही नहीं । पतिव्रत धर्म की महिमा ऐसी है ।

(८) जोइरी=(१) जलाकर, प्रज्वलित करके । (२) देख करके (री, सखी) । (३) तयार कर, जुवा लगा कर । (४) स्त्री, पत्नी (री, सखी) ।

(९) सोधना=(१) ढूँढना (२) सुधबुध, नहीं अथवा तलाश (पता) नहीं है । (३) धण (रजवाड़ी भाषा में, प्यारी स्त्री) । (४) सो, वह धना, धन द्रव्य सर्वस्व ।

(१०) मांग ही=(१) सिर के केशों की मांग (शृङ्गार) । (२) मार्ग । (३) मा=मत+

विरहै संकल वाहि विचारी सेजरी ॥

(परि हां) सुन्दर दुख अपार न पाऊं सेजरी ॥ ११ ॥
पंथी आवै कोइ सीस धौं वैसना ॥
कहूं उहां ही जाह अवै इहां वैसना ॥

पीव हिं जाइ सुनाइ रहन की वैसना ॥

(परि हां) सुन्दर देवन और भई हूं वैसना ॥ १२ ॥
हार हमेल उतारि उतारी रापरी ॥
चौवा चन्दन छाडि लगाई रापरी ॥

जैहों देश विदेश अव न मुहि रापरी ॥

(परि हां) सुन्दर पिय विन जाकि करौं तन रापरी ॥ १३ ॥
पीव विना तन छीन सूकि गई सापरी ॥
हाड रहै कै चाम विरहनी सापरी ॥

निशुं दिन जोवै माग विचारी सापरी ॥

(परि हां-) सुन्दर पति कौं छाडि फिरत है सापरी ॥ १४ ॥

गहि=पकड़। मत पकड़ या मत छुवे। (४) मांगसी, मांगेंगे, चाहेंगे। (यह मांग शब्द छन्द ७ से बहुत मिलता है।)

(११) सेजरी=(१) सेज, शय्या। (री, हे सखी)। (२) से वे, विरहवाली स्त्रियां
(३) जरी, जड़ी (जकड़ दी) विरह सांकल से बांध कर। (४) से, वे। जरी, जड़ी
(बूटी औषधि) वे पियरूपी औषध न पाऊ तो अपार दुःख रहैगा।

(१२) वैसना=(१) बैठने को आसन। शिर पर बिठाऊं (यहां, पंथी से
पिया या पिया की खबर लानेवाला हरकारा)।

(१३) रापरी=(१) राखड़ी (शिर का आभूषण, चूड़ामणि)। (२)
भस्म (री, हे सखी)। (३) रख (रोक)। (४) खाक (जला करके)।

(१४) सापरी=(१) साध, खेती ('तनरूपी फसल') री (हे सखी)।
(२) साख, शाखा (हाली जैसी पतली) अथवा-विरहणी की विरह व्यथा की

छाडि आपनौ नाथ आन की सेव का ॥

रुचौ न पाटे बेर स्वाद अति सेव का ॥

को करि सकै वषांन प्रभूकी सेव का ॥

(परि हां) सुन्दर अनत न जाहिं तुम्हारे सेवका ॥ १५ ॥

मूरष मानै मोद सेव करि आनकी ॥

पति अपनौ दे छाडि रहै क्यों आनकी ॥

पैहैं दुःख अपार प्रभू की आनकी ॥

(परि हां) सुन्दर फिरि पछिताइ कहेगा आनकी ॥ १६ ॥

टेढी पाग बनाइ अंग कहा मोरना ॥

कीये बहुत सिंगार कहा कछु मोरना ॥

जंत्र सु भूटा साजि चढ़ाये मोरना ॥

(परि हां) सुन्दर देषि बिचार इहां कछु मोर ना ॥ १७ ॥

साक्षी उसकी हसियां और खाल बाकी रह जाना है । (३) सा, वह (विरहणी स्त्री) खरी (खड़ी, खड़ी) (४) सा (वह) खरी (गधी की तरह इधर उधर मानहीन दुःखी भूखी फिरती फिरती है) ।

(१५) सेवका=(१) सेव (सेवा) का (क्या) । (२) सेव (उत्तम मेवा निजपति रूप) और खाटे बेर पति से भिन्न पुरुष । (३) सेव (सेवा) का (सम्बन्ध का) । (४) सेविका (दासी) सेवा करनेवाली पतिव्रता पत्नी ।

(१६) आनकी=(१) आन (अन्य) की (सम्बन्धी) । (२) प्रण (पतिव्रत की टेक) की (बात) । (३) आँण, सोगंध (अब चाहे जितना भी दुःख मिले, मैंने भगवान की सोगन्ध खाली कि प्राण जाय पर प्रण न छोड़ूं) । (४) मेरे मर जाने पर आने की कह कर (पति) पछतायगा ।

(१७) मोरना=(१) मोड़ना, ऐंठना । (२) अथवा सेहराना (नहीं) । मयूर (भी तुच्छ है) । (३) मोर=मोड़+ना=नहीं । (४) मोर=मेरा, अपना+ना=नहीं, अर्थात् संसार में अपना कुछ भी नहीं है ।

उपज्यौ आत्म ज्ञान अबै या तन्न मैं ॥

देख्यौ बुद्धि विचार वस्तु है तन्न मैं ॥

पूरन ब्रह्म अखंड विराजै तन्न मैं ॥

[परि हां] सुन्दर यह सु प्रपंच देखिये तन्न मैं ॥ १८ ॥

॥ समाप्तोऽयं पवंगम-छन्द ग्रन्थः ॥ ३१ ॥

(१८) तन्न मैं=(१) शरीर के अन्दर । (२) तत्+न, अर्थात् तत् ऐसा ज्ञान मिट जाने में । (३) तत्+नमैं, उसको नमस्कार करूँ । (४) तन्मय होने में ।

अडिला-छन्द

अथ अडिला छन्द

अडिला

पिय विन सीस न पारुं पाटी । पिय विन आपिनि बांधौं पाटी ॥
 पिय विन और लिपू नहिं पाटी । सुन्दर पिय विन छतियां पाटी ॥ १ ॥
 सुन्दर विरहनि विरहै वारी । प्रीति करत किनहूं नहिं वारी ॥
 पिय कौं फिरी वाग अरु वारी । अब तौ आइ पहुंची वारी ॥ २ ॥
 पिय जी आपु लगाइसि बाना । पिय कारण यह कीया बाना ॥
 विरहै कसै कंचन ज्यों बाना । सुन्दर तन करि पिय सौं बाना ॥ ३ ॥
 विरहै गहि दश हू दिश फेरी । किन हूं सीप देइ नहिं फेरी ॥
 सुन्दर पीव करी नहिं फेरी । विरहनि परी पाइ करि फेरी ॥ ४ ॥

(अडिला छन्द)—अडिला, वा अडिला, वा डिला छन्द १६ मात्रा का चौक लिया मात्रा—गण से, होता है—अन्त भगण हो तो 'डिला' अन्त गुरु हो तो 'लहुआ' इसमें प्रायः जगण (१५) नहीं पड़ता है ।

(१) पाटी=केशों की पाटी पारना, सिझार करना (२) कपड़े की लीर से आंख बन्द करूंगी । (३) लकड़ी की तखती । (४) बंध गई, रुक गई दुःख विरह से, अथवा पाटी ।

(२) वारी=(३) फुलवाड़ी । (२) मवारी, रोकती । (१) जलाई (४) मिलने की नोबत आ गई ।

(३) बाना=(१) बाण, टेंव । अथवा तीर । (२) भेष । (३) आनवान, चमक, आवताव । (४) ताना बाना, एक मेक हो जा ।

(४) फेरी=(१) फिआई । (२) लोटाई (३) फेरे, भांवर अथवा दोरा अना । (४) चकर ।

पिय विन हियरा होइ न सीरा । पिय विन सजनी पांउ न सीरा ॥
 मैं कीयौ पिव ही सों सीरा । सुन्दर मेरै इहै नसीरा ॥ ५ ॥
 मैं तौ प्रीति करत नहिं जानां । पिव सुलै आये नहिं जानां ॥
 निश दिन विरह जरावत जानां । सुन्दर अव पिय ही पै जानां ॥ ६ ॥
 पिय कारन मैं दीन्ही हेरी । पिय कौं गली गली सब हेरी ॥
 अव का कलुं सपो सुनि हेरी । सुन्दर पिय कवहु नहिं हेरी ॥ ७ ॥
 विरह बिथा करि सूक्त मासा । लोग सु पावन लागे मासा ॥
 पिय विन आयौ फागुन मासा । सुन्दर विरहनि तोला मासा ॥ ८ ॥
 पिय विन नौद परै नहिं पाटा । पिय विन विरहनि पाइ न पाटा ॥
 पिय विन दिल मैं और न पाटा । सुन्दर मन सब सों भया पाटा ॥ ९ ॥
 पिय विन जागी रजनी सारी । पिय विन कवहुं न पहरी सारी ॥
 सुन्दर विरहै करवत सारी । विरहनि कहौ रहै क्यों सारी ॥ १० ॥

(५) सीरा=(१) ठण्डा । (२) हलुवा । (३) नाता, मेल । (४)
 नसीरा=फतह, विजय । अथवा

(६) जानां=(१) जानी कर न सकी । (२) बरात । (३) जीव । (४)
 गमन, खानगी । दूसरे पाद में 'पिव' को 'पीव' पढ़ना ।

(७) हेरी=(१) आवाजें, हेलें । अथवा फेरी, चक्र । (२) दूढ़ा ।
 (३) हेनरी (हे सखी !) । (४) मुक्तको नहीं दूढ़ा ।

(८) मासा=(१) मास, गोस्त । (२) उड़द (की दाल) । (३)
 महीना । (४) तोला मासा, बहुत वैचैन । (मासा=माशा, तोल ८ रती का) ।

(९) वाटा=(१) पलङ्ग पर । (२) कड़ी । (३) रंज । (४) विगड़ा
 हुआ, विसरा, नफरत ।

(१०) सारी=(१) तमाम । (२) साझी (सौभाग्य का ओढना) ।
 (३) फेरी (काटने को) अथवा सा=समान, री=हेरी सखी । (४) पूर्ण अर्थात्
 जब करोत से कट गई तो टुकड़े ही हो गए फिर पूरी कैसे बनी रहै ।

अब सपि अपना मन बसि करना । वह तौ पिय किस ही कै करना ॥
 अपनी पुसी करै सौ करना । तौ सुन्दर किस ही का करना ॥ ११ ॥
 पिय कौं ढूँढे बारी बागा । पिय बिन क्यों करि थंभों बागा ॥
 पिय कारन यह पहूँचा बागा । सुन्दर डाँका दह दिश बागा ॥ १२ ॥
 मात पिता अरु काका काकी । सुत दारा अरु संपत का की ॥
 ज्यों कोइल सुत सेवै काकी । सुन्दर रिद्ध राषि कर काकी ॥ १३ ॥
 घर में बहुत भई जव माया । तब तौ फूल्यौ अंग न माया ॥
 बहुरि त्रिया सौं बांधी माया । सुन्दर छाडि जगत की माया ॥ १४ ॥
 गर्भ माँहि तब किन तू पाला । अब माया कौं दौड़त पाला ॥
 ऐसी कुचुधि डाँकि दे पाला । सुन्दर देह गलै ज्यों पाला ॥ १५ ॥
 पैचि कमरि सौं बांध्या पटका । अधपति हुवा बैठि करि पटका ॥
 काल अचानक मार्या पटका । सुन्दर पकरि जिमी सौं पटका ॥ १६ ॥

(११) करना=(१) कर लेना, करना चाहिये । (२) हाथ नहीं (अर्थात्
 बस में नहीं । (३) कर्तव्य, सुकृत । (४) महसूल, दण्ड ।

(१२) बाग=(१) बगीचा । (२) घोड़े की लगाम । (३) पोशाक,
 भेष । (४) पड़ गया । डाँका=धाडा, लूट ।

(१३) काकी=(१) चची । (२) किस की । (३) कौची (कागली) ।
 (४) क्या किया ।

(१४) माया=(१) पूंजी । (२) समाया । (३) मोह । (४) प्रपंच ।

(१५) पाला=(१) पाल-भोष करी । (२) नंगे पांव । (३) पाल (चादर)
 से । (४) बर्फ । ओले ।

(१६) पटका=(१) कमर बन्धा । (२) पाटा, चौकी, राजगद्दी । (३)
 थप्पड़ । (४) गिरा दिया ।

भूलौ कहा देपि या पल मैं । सब संसार भुलाया पल मैं ॥
 देपत विनसि जायगा पल मैं । सुन्दर भार किता इक पल मैं ॥ १७ ॥
 आपु हि जाल किया ज्यों मकरी । पीछै फिर्या लाठि ज्यों मकरी ॥
 अजहूं संभुमि देपि कछु मकरी । सुन्दर मकर छाडि दे मकरी ॥ १८ ॥
 पावण निमिति देहि जो दाना । सौ हाथी हैं पैहें दाना ॥
 उनकी मति पस पसका दाना । सुन्दर संत मिळे नहि दाना ॥ १९ ॥
 आगै महापुरुष जे भूता । तिन बसि कीया पंचौ भूता ॥
 अब ये दीसत नाना भूता । सुन्दर ते मरि मरि हैं भूता ॥ २० ॥
 कोई पांहि लापसी मांडा । कोई पीवै पतरा मांडा ॥
 जिन चरित्र ऐसा यह मांडा । सौ तौ सुन्दर व्यापक मांडा ॥ २१ ॥
 लालच लगि सेवा की हर की । मौंड़ी चाल लई तैं हरकी ॥
 मूरप फिरि पिछलीही हरकी । सुन्दर सबै बात भइ हरकी ॥ २२ ॥

(१७) पल में=(१) चाल ढाल, ढङ्ग । (२) निमेष मात्र में । (३) मांसवश, शरीर के अभिमान में । (४) पलतौल=४ तोले का । ता ताखड़ी ।

(१८) मकरी=(१) मकड़ी । (२) घांणी का विभाग ऊपर का । (३) मगर मच्छ की मादीन । या मगर, अज्ञान । (४) मकार, छली, मक करनेवाला ।

(१९) दाना=(१) दान, दातव्यता । (२) अन्य, भक्ष्य । (३) छोटी, क्षुद्र । (४) बुद्धिमान, अनुभवी, योग्य ।

(२०) भूता=(१) हुए थे, उत्पन्न हुए थे । (२) पृथ्वी, अप, तेज, वायु आकाश । (३) प्रेत, जिन । (३) प्राणी नाना प्रकार के ।

(२१) मांडा=(१) मैदा की माटी या पपड़ी खाद्य वस्तु । (२) पतला लपटा, चावल का मांड । (३) रचा, फैलाया । (४) फैला हुआ ।

(२२) हरकी=(१) हर किसी की (भगवान को छोड़ कर) । (२) मैदक की (कि जिससे लक्ष्य पर नहीं पहुँच सकता) । (३) पशु की तरह हरे घास की लालसा की । (४) हलकी (घाट) हो गई ।



महंत गंगारामजी शिष्य मंडली सहित

जलतौ फिर्यौ तपति ज्यौं हरिकी । शीतलता उपजी नहिं हरिकी ॥

बहु विधि मार पाइ है हरिकी । सुन्दर सेवा करी न हरिकी ॥ २३ ॥

ऐसैं रटि जैसैं सारंगा । अनत न भ्रमि जैसैं सारंगा ॥

रसिक होइ जैसैं सारङ्गा । तौ सुन्दर पावै सारङ्गा ॥ २४ ॥

जौ कर्मनि कौ ढारै वासा । तौ लगि परि है जमका पासा ॥

सत संगति का लागै पासा । तौ सुन्दर हरि ही कै पासा ॥ २५ ॥

जौ तेरै ढिंग आवै नारी । तौ तू कहि उठि नारी नारी ॥

तल में शोषि लेइ सब नारी । सुन्दर रथ न चलै बिन नारी ॥ २६ ॥

जामैं हुतौ सबनि कौ भागा । भांडा सोई भ्रम का भागा ॥

अब तौ मस्तक जाग्यौ भागा । सुन्दर छाडि जगत कौ भागा ॥ २७ ॥

(२३.) हरिकी=(१) सूर्य की वा अग्नि की (संसार के तापत्रय से दग्ध होता रहा, जैसे सूर्य की वा आग की गर्मी से पदार्थ तप्त वा दग्ध होते हैं) । (२) चन्द्रमा (ज्ञान वा भक्ति से तापत्रय का निवारण होकर शान्ति की शीतलता नहीं प्रगट हुई) । (३) यमराज की । (४) भगवान की ।

(२४) सारंगा=(१) पपीहा (२) हिरण । (३) भौंरा । (४) शारङ्ग-पाणि, भगवान विष्णु ।

(२५) पासा=(क) चौपड़ का पासा—पासा डारना, खेल खेलना, संग्रह करना (ख) पाश, फांसी । (ग) पुट (जैसे औषधि या मदिरा के) । (घ) निकट ।

(२६) नारी=(क) स्त्री । (ख) बाधिन । अथवा, नहीं री निषेध कर (ग) नाडियां शरीर की (रुधिर और वीर्य की) । (घ) नाड़ी । जैसे बिना नाड़ी के रथ नहीं चल सकता वैसे बुद्धि वा आत्मबल बिना शरीर की सद्गति नहीं हो सकती ।

(२७) भागा=(क) हिस्सा, मेल । (ख) भांगा, तोड़ दिया, टूट गया । अर्थात् “सबनि” जो सब पूर्व कर्म वा संसार, उससे मिथ्याज्ञान का एक मिथ्या भ्रम-घट वा शरीर बनता है, जैसे रज्जु में सर्प, वह ज्ञान के उदय से नाश हो गया । (ग) भाग्योदय । (घ) दौड़ा, त्याग कर ।

मडिल्ला

अथ मंडिल्ला

मंडिल्ला

बंधन भयौ प्रीति करि रामा । मुक्त होइ जौ सुमिरै रामा ॥
निशि दिन याही करै विचारा । सुन्दर छूटै जीव विचारा ॥ १ ॥
एक कर्म बंधन ह्वै मोटा । तैं बंधी कर्मनि की मोटा ॥
याही सीप सुनै किन काना । सुन्दर देह जगत सौं काना ॥ २ ॥
भूष तृष्णा बहुत पसारी । हरद हींग लै भयौ पसारी ॥
औरनि कौं ठगि ठगि धन सांचा । सुन्दर हरि सौं होइ न सांचा ॥ ३ ॥
तृष्णा करि करि परजा भूले । तृष्णा करि करि राजा भूले ॥
तृष्णा लगि दशहूं दिश धाया । सुन्दर भूषा कवहु न धाया ॥ ४ ॥

❧ मंडिल्ला छन्द—यह छन्द अडिल्ला जैसा ही है १६ मात्रा का अन्त २ गुरु है । “रणपिङ्गल” में अरिल्ल के नोट में “भागधीपिङ्गल” के प्रमाण से यह विशेषता दी है कि एक पाद में २ यमक हो ।

(१) रामा=स्त्री । रामा=राम, भगवान । विचारा=विचार, सोचना । विचारा=वेचारा, दीन ।

(२) मोटा=बड़ा, भारी । मोटा=पोट, गठड़ी । काना=कान, श्रवण । काना=कन्नी, नांका, तरह देना ।

(३) पसारी=फँलाई, बढ़ाई । पसारी=पंसारी । अल्पज्ञ होकर भी बहुज्ञता का अभिमानी) । सांचा=संचय किया । सांचा=सचा, अनन्य ।

(४) भूले=(भगवान को) भूल गये । भूले=पृथ्वी, धरती छीन वा विजय करके । धाया=दोडा । धाया=धापा, तृप्त हुआ ।

माल मुलक हाथी अरु घोरा । बहुत गर्व करि घन ज्यों घोरा ॥
 काल आवतैं करी न वेरा । सुन्दर छिन मैं किया नवेरा ॥ ५ ॥
 माया लै करि घर में गाढी । निश दिन भरि भरिल्यायौ गाढी ॥
 भगरि लूकसी सौं दिन काटै । सुन्दर सूम न कोढी काटै ॥ ६ ॥
 औरहि दई न आपु न पाई । माया धरी पोदि कर पाई ॥
 मेलही रही सूम की थाती । सुन्दर दी आगै कों थाती ॥ ७ ॥
 मूछ मरोरत टेढी पागा । रोम हि रोम विपै रस पागा ॥
 काल अचानक आइ पछारा । सुन्दर भया छिनक मैं छारा ॥ ८ ॥
 पाट पटंवर सोना रूपा । भूलौ कहा देपि यह रूपा ॥
 छिन मैं विलै जात नहिं वारा । सुन्दर टेरि कछा कैं वारा ॥ ९ ॥
 जौ तू देहि धणीं कों लेपा । तौ तू जौ जानै सौ लेपा ॥
 जौ तोपै नहिं आवै जावा । तौ सुन्दर टूटेगी जावा ॥ १० ॥

(५) घोरा=घोड़ा । घोड़ा=गर्जा, घुराया । वेरा=वेर, देर । नवेरा=नवेड़ा, नाश ।

(६) गाढी=पृथ्वी में गाढ़ दी । गाड़ी=शकटी (छकड़ा, लट्ठी) । भगरि लूकसी=रूखासूखा (खाकर) काटै=विताये । काटै=खरचै ।

(७) पाई=भोजन किया, भोगी । पाई=खड़ा । थाती=धरोहर, धरी हुई, जमा पूजी ।

(८) पछारा=पछाड़ दिया, मारा । छारा=रेत, नाश । पागा=पगिया, पगड़ी । पागा=पगा, मग्न हुआ ।

(९) रूपा=चांदी । रूपा=रूप (नाम रूप, मिथ्याल) वारा=विलम्ब (क्षण भगुर) हैवारा=वेर वेर कई दफै ।

(१०) धणी=भगवान । लेषा=हिंसा । ले+पा=लेकर+खालै अर्थात् कर्मों का ज्ञान से नाश कर ले । जावा=जवाब, उत्तर । 'जावा=जवाही अर्थात् थप्पड़ के मारे मुंह टूट जायगा अर्थात् नरक यातना मिलैगी वा 'चौरासी मिलैगी ।

जो तैं हाथ लिया है आसा । तौ अब छाडि औरकी आसा ॥
 निहचै पकरि एक ही भौना । तौ सुन्दर किसही का भौना ॥ ११ ॥
 वरपा सीस सीत मधि नीरा । उष्ण काल पावक अति नीरा ॥
 ऐसी कठिन तपस्या साधी । सुन्दर राम विना का साधी ॥ १२ ॥
 अधो सीस ऊरध कौं पाया । राज पाट कछु चाहै पाया ॥
 भीतरि भर्या कुनुधि सौं भांडा । सुन्दर राम विनां ह्वै भांडा ॥ १३ ॥
 सिर पर जटा हाथ नष रापा । पुनि सब अंग लगाई रापा ॥
 कहैं दिगम्बर हम औधूता । सुन्दर राम विना सब धूता ॥ १४ ॥
 यौगी सो जु करै मन न्यारा । जैसैं कंचन काढै न्यारा ॥
 कान फडाएँ कोइ न सीधा । सुन्दर हरि मारग चलि सीधा ॥ १५ ॥
 जो सब तैं हुवा वैरागी । सो क्यों होइ देह वैरागी ॥
 निशि दिन रहै ब्रह्म सौं राता । सुन्दर सेत पीत नहिं राता ॥ १६ ॥

(११.) आसा=फारसी में असा, छड़ी, लकड़ी । आसा=आशा । भौना=भवन
 ढीडा, अवलम्ब । भौना+ना=भय+नहीं ।

(१२) वारिश को माथे पर झेली । शीत ऋतु में जल में खड़ा रहा । गर्मी
 के मोसम में पंचाम्रि तपी । नीरा=नीर, जल ; नीरा=नीड़ा, पास । साधी=साधन की ।
 सा+धी=बह+धी, बुद्धि ।

(१३) पाया=पांव । सिर नीचे ऊपर का पांव करने से कठिन योगासन और
 तपस्या से अभिप्राय है । (२) पाया=पाना, प्राप्त करना । भांडा=(१) वरतन, शरीर
 (२) बुराई, अपयश ।

(१४) रापा=(१) रक्खा । हाथ की चिटली ऊंगली या सब नपों को न
 कटवा कर बढ़ाया । (२) भस्म, विभूति । औधूत=अवधूत, मस्त साधु । धूता=धूर्तता ।

(१५) न्यारा=(१) अलग (संसार से) । (२) न्यारा=न्यारिया, जो सोनेचान्दी
 को मेल मिलाव से, मशाले से शुद्ध करता है । सीधा=(१) सिद्ध (२) जो टेढ़ा न हो ।

(१६) वैरागी=(१) विरक्त, त्यागी । (२) वै=विशेष+रागी=अनुरागी ।

संन्यासी जो रहै उदासा । जानै सब का होइउ दासा ॥
 तामस छाडि ज्ञान में रहना । सुन्दर या विन दूजी रहना ॥ १७ ॥
 जीव दया कहा कीनी जैना । ज्ञान दृष्टि अभि अतर जैना ॥
 जीव ब्रह्म को लखौ न पोजा । सुन्दर जती भये ज्यों पोजा ॥ १८ ॥
 पण्डित कहै पिंड की घाता । पृथ्वी आप तेज नभ वाता ॥
 धर्म रु काम सुनावै अर्था । सुन्दर ढकहि वेद कौ अर्था ॥ १९ ॥
 कथा कहै बहु भाति पुराणी । नीकी लागै वात पुराणी ॥
 दोष जाइ जब छूटे रागा । सुन्दर हरि रीमे सो रागा ॥ २० ॥

॥ समाप्तोऽयं माडिल्ला ग्रन्थः ॥ ३३ ॥

राता=(१) रत, अनुरक्त, तन्मय । (२) राता=रक्त, लाल (उसकी भेदभाव नहीं, समता रहती है) ।

(१७) उदासा=(१) उदासीन भाव रखनेवाला । (२) होइउ=हो गया, होना है+दासा=दास, चाकर । अथवा सब कोई ऐसा जानते हैं कि ये कभी अप्रसन्न, वा नाराज नहीं होंगे । तामस=तमोगुण (क्रोधादि) रहना=(१) बना रहना । (१) रह=रस्ता, मार्ग+ना=नहीं । या (इस ज्ञान) विन (बिना) और रस्ता नहीं है ।

(१८) जेना=जैन लोग । (१) जै=जो+ना=नहीं । यदि अन्तरात्मा को ब्रह्म मानने का ज्ञान नहीं तो वह क्या जैनी हो अथवा “अयमात्मा ब्रह्म” ऐसा ज्ञान हृदय में पाकर जिसने अज्ञान पर जै (विजय) नहीं पाई तो वह जैन नहीं । षोजा=(१) खोज, पता । (१) षोजा=नपुंसक (फा० ख्वाजासरा) । जती=जैन यती यदि अद्वैत ज्ञान को न खोज कर पा सके तो वे पुरुषार्थहीन हैं, हिजड़ों के समान ।

(१९) अर्थ स्पष्ट है । पण्डित लोग सरल, कर्मकाण्ड और पुरुषार्थचतुष्टय की बातें कर वेद के अर्थ को उल्टा छिपाते हैं जिसमें ब्रह्मज्ञान भरा पड़ा है ।

(२०) पुराणी=(१) पुराण की । (२) प्राचीन । रागा=(१) आसक्ति (विषयों में) (२) रागा=गान । १९ और २० वें छन्दों में वेद और पुराण की महिमा कही है कि उनसे ब्रह्म जाना जा सकता है परन्तु पण्डित लोग अर्थ कुछ का कुछ करके असल बात को नहीं कहते हैं ।

बारहमासो

अथ बारहमासी

पवंगम

प्रथम सपीरी चैत वर्ष लागो नयौ ॥

मेरौ पिव परदेश बहुत दिन को गयौ ॥

विरह जरावै मोहि विया का सौं कहौ ॥

(परि हां) सुन्दर ऋतु वसंत कंत विन क्यों रहौं ॥ १ ॥

अव आयौ वैसाप भाप नहिं कंत की ॥

जुव्वन क्यों वसि होइ छक मैमंत की ॥

तव ही मानै शंक सु विस्वावीसरी ॥

(परि हां) सुन्दर अंकुश पीव धरै जब सीसरी ॥ २ ॥

जैठ तपै दिन रैन सु मेरी छत्तियां ॥

पीव संदेस लिपाइ न भेजी पत्तियां ॥

चंदन चन्द वयारि लगै तन तीररी ॥

(परि हां) सुन्दर विरहनि देपि धरै क्यों धीर री ॥ ३ ॥

पवंगम का लक्षण ऊपर दे दिया गया है—'बारहमासे' में यही छन्द है ।

(१) ऋतु को 'ऋतू' पढ़ना होगा ।

(२) भाप=आवाज, खबर, संदेस । जुव्वन=यौवन । छक=छकी । अंकुश=मदमत्त हाथी के रूपक से अंकुश=ताड़ना मन की ।

(३) चन्दन, चन्द, वयारि=चन्दनादिक स्वभाव से ठण्डे हैं परन्तु विरह-व्यथा में ये तपाते हैं, दुःख देते हैं मानों तीर लगा ।

आयौ मास असाढ गाढ किन हूं किया ॥

राषे पिय विरमाइ सु आवन नां दिया ॥

हूंवरहूं किस लागि अकेली सेंजरी ॥

(परि हां) सुन्दर विरहनि रोइ मरै इस हेजरी ॥ ४ ॥

सावन मास सदेस कहै को नेहके ॥

पंथी रहै सु बैठि डराने मेह के ॥

ना इततें कोउ जाइ न ह्वातें आवई ॥

(परि हां) सुन्दर विरहनि दुःखन रैन विहावई ॥ ५ ॥

भादौ गहर गंभीर अकेली कामिनी ॥

मेघ रह्यो मर लाइ चमकत दामिनी ॥

बहुत भयानक रैन पवन चहुं दिशि बहै ॥

(परि हां) सुन्दर विन उस पीव विरहनि क्यों रहै ॥ ६ ॥

आस रही आसोज आइहैं पीवरी ॥

बार बार समुझाइ सु राज्यौ जीवरी ॥

निर्मल देपि अकाश शरद ऋतुकी निसा ॥

(परि हां) सुन्दर पीव न पास अवहिं जीवन किसा ॥ ७ ॥

कातिक कंत समीप त्रिया तै हैं सुखी ॥

हूं तौं फिरौं उदास पीव विन अति दुखी ॥

फूले कंवल अनंत चहुं दिशि चांदनी ॥

[परि हां] सुन्दर विरहनि देपि भई है मादिनी ॥ ८ ॥

(४) गाढ=ओछी की, (मुझ विरहिन के साथ) बैर किया । या प्रिय को दूढ़ करके पकड़ रखना । हूंवरहूं=मैं किस को अच्छा समझू वा पति करूं अर्थात् पतिव्रत में दूढ़ हूँ । हेज=प्रेम ।

(५) विहावई=विहानी, बिताई ।

(६) विरहनि को विरहिनी पढ़ना ।

(८) मादिनी=मन्दता, मादगी, उदासी ।

अगहन पिय की बात कहै को सुनि सषी ॥

हृदै औद सुख और सु मैं मन मैं लपी ॥

आवन कौं कहि गये अजौं नहिं आइया ॥

[परि हां] सुन्दर कपटी कंत उंहीं- विरमाइया ॥ ९ ॥

पोस मास की राति पीव विन क्यों कटै ॥

तलफि तलफि जिय जाय करेजा अति फटै ॥

सूनी सेज संताप सहै सो वावरी ॥

[परि हां] सुन्दर काढौ प्राण सु अवाहिं उतावरी ॥ १० ॥

माघ सु परै तुसार जतन सब को करै ॥

सौरि सुपेदी छोडि संग पिय कै परै ॥

हूं तौ भई अनाथ आसिरा को नहीं ॥

[परि हां] सुन्दर विरहनि दुखित पुकारै मन मंहीं ॥ ११ ॥

फागुन घर घर फाग सु पेल्हिं कंत सौं ॥

केसरि चन्दन अगर गुलाल वसंत सौं ॥

वारहमासिया वा ऋतु वर्णन के साथ प्रति मास विरह दशा का वर्णन करना भाषा-कवियों में एक रीति सी है। भाषा में सैकड़ों वारहमासिये वर्णित हैं। सुन्दरदासजी के इस वारहमासिये का आध्यात्मिक अर्थ जिज्ञासु-विचार कर सकेंगे, बहुत आनन्द का अभिप्राय है।

(९) अगहन=अग्रहायन मास, मार्गशीर्ष। उहीं=उसी (सोतिन) ने, वा वहीं (परदेश में)

(११) तुसार=तुषार, बर्फ की वर्षा, ठण्डे जल-कण। सौरि=सौंड़, तोशक। सुपेदी=सफेद वा दोवड़। वोडि=औड़ कर। परै=सोवै, छेटी। आसिरा=आसरा, आश्रय। मंहीं=मंहीं, अन्दर।

मेरै नख शिख अमि बारि बिरहा दई ॥

[परि हां] सुन्दर मृतक समान देखि बिरहनि भई ॥ १२ ॥

बीते बारह मास बिरहनी तलफतैं ॥

मिहरि न आई तोहि निश दिन कलपतैं ॥

अबहिं दया करि आव जीवका दांन दै ॥

[परि हां] सुन्दर प्रानहिं राषि निकसि जिनि जान दै ॥ १३ ॥

॥ समाप्तोऽयं वारहमासो ग्रन्थः ॥ ३४ ॥

(१३) मिहरि=मेहरबानी, दया, कृपा ।

आयुर्बल भेद आत्मा विचार

अथ आयुर्वल भेद आत्मा विचार

चौपई

गुरु वंदन करि करों उचार । आयुर्वल कौ सुनहु विचार ॥
 ब्रह्म आदि कीट पर्यंत । आयुर्वल बीतै है अन्त ॥ १ ॥
 सतयुग लक्ष वर्ष की आव । त्रेता दश सहस्र ठहराव ॥
 द्वापर एक सहस्रहिं जानीं । कलियुग में सौ वरष वर्षांनीं ॥ २ ॥
 घटत घटत नउवै रहिं जाहिं । असी वर्ष कै सत्तर माहिं ॥
 साठि पचास वर्ष चालीस । तीस बीस दश एक वरीस ॥ ३ ॥
 एक वर्ष के बारह मास । ताहू माहिं घटत हैं स्वास ॥
 ग्यारह दश नव आठ कि सात । पट कै पांच च्यारि पुनि जात ॥ ४ ॥
 तीन दोइ कै एकै होइ । आयुर्वल गति लपै न कोइ ॥
 एक महीना के दिन तीस । घटत घटत दिन रहे जु बीस ॥ ५ ॥

आयुर्वल=आयु, आयुरदा, जीवन की अवधि, आयुष्य ।

(२) सतयुग...=प्रत्येक युग में मनुष्य की आयुष्य न्यूनाधिक होना पुराणों में लिखा है । सतयुग से आरम्भ कर कलियुग तक दशमांश और कलियुग से सतयुग तक दशगुणो अधिक आयु है । एक लाख से सौ तक—और विलोम १०० से १००,००० तक ।

(३) से (९) तक आयु के मान के अनुसार घटाव दिखाकर उपदेश दिया है कि प्रति निमेष वा पल इसका मान है । यह उसी क्षण से घटती है, जिस पल से यह धनती है । प्रतिक्षण परमात्मा का स्मरण करना आयु की भानों सफलता और सार्थकता है । फिर आयु के घटाव-बढ़ाव पर सूर्य और वांस की छाया का बहुत सुन्दर

बीसहु में पन्द्रह दश पांच । च्यारी तीन द्वै इक दिन सांच ॥
 एक दिवस की घटिका साठि । कै पचास चालीस हु नाठि ॥ ६ ॥
 तीस बीस दश पांच कि एक । एक घड़ी में गये अनेक ॥
 एक घड़ी की साठि निमेष । घटन घटत एकै पल शेष ॥ ७ ॥
 एक पलक पट स्वासा होइ । तासौं घटि बधि कहै न कोइ ॥
 पंच च्यारि त्रिय द्वै इक स्वास । अर्ध पाव अध पाव विनास ॥ ८ ॥
 यौ आयुर्वल घटतौ जाइ । काल निरंतर सब कौ पाइ ॥
 ब्रह्मा आदि पतंग जहाँ लौं । उपजै बिनसै देह तहां लौं ॥ ९ ॥
 यथा बांस लघु दीरघ होइ । तिन की छाया घटि बधि होइ ॥
 जब सूरज आवै मध्यान । दोऊ छाया एक समान ॥ १० ॥
 यौ लघु दीरघ घट कौ नाश । आतम चेतन स्वयं प्रकाश ॥
 अजर अमर अविनाशी अंग । सदा अखंडित सदा अभंग ॥ ११ ॥
 घटै न बटै न आवै जाइ । आतम नभ ज्यौं रह्यौ समाइ ॥
 जो कोइ यह समुझै भेद । संत कहैं यौ भाषै वेद ॥ १२ ॥
 ये चौपई त्रयौदश कही । आतम साक्षी जानौं सही ॥
 सुन्दर सुनै विचारै कोइ । सो जन मुक्ति सहज ही होइ ॥ १३ ॥

॥ समाप्तोऽयं आयुर्वल भेद आत्मा विचार ग्रन्थः ॥ ३५ ॥

उदाहरण वा दृष्टान्त देकर मध्यान्ह में बांस की छाया बांस में ही लीन हो गई इससे यह जान लेना कि माया छायारूप किस प्रकार नष्ट होकर ब्रह्मज्ञान का, मध्यान्ह का, प्रखर सूर्य कैसे उदय हो सकता है । आगे (१०) से अन्ततक (१३) तक घट की अनित्यता और स्वयं-प्रकाश आत्मा की नित्यता तथा उसकी प्राप्ति से सहज मुक्ति का लाभ होता है, वर्णित है ।

त्रिविध अंतःकरण भेद

अथ त्रिविध अंतःकर्ण भेद

चौपई (प्रश्न)

कौन बहिर मन कहिये स्वामी । अंतर्मन कहि अंतर्जामी ॥
कौन परम मन कहिये देवा । सुन्दर पूछत मन कौ भेवा ॥ १ ॥

उत्तर

उहै बहिर्मन भ्रमत न थाकै । इन्द्रिय द्वार विपै सुख जाकै ॥
अंतर्मन यौ जानै कोहं । सुन्दर ब्रह्म परम मन सोहं ॥ २ ॥

प्रश्न

बहिर्वुद्धि अव कहौ गुसाई । अंतर्वुद्धि कहौ किहि ठाई ॥
परम बुद्धिका कहौ विचारा । सुन्दर पूछै शिष्य तुम्हारा ॥ ३ ॥

उत्तर

बहिर्वुद्धि रज तम गुण रक्ता । अंतर्वुद्धि सत्त्व आसक्ता ॥
परम बुद्धि त्रय गुण तें न्यारी । सुन्दर आतम बुद्धि विचारी ॥ ४ ॥

प्रश्न

बहिर्चित्त कैसें पहिचानै । अंतर्चित्त कवन विधि जानै ॥
परम चित्त कैसें करि कहिये । सुन्दर सद्गुरु बिन नहि लहिये ॥ ५ ॥

(त्रिविध अन्तःकरण भेद) इस ग्रन्थ में वेदान्त में वर्णित अन्तःकरण चतुष्टय—
मन, बुद्धि, चित्त और अहंकार—की तीन तीन अवस्थाओं—बहिर्गत, अन्तःस्थित
और परम (उभय वृत्तियों से ऊपर) उत्कृष्ट—का संक्षिप्त परन्तु सुन्दर वर्णन है ।
“त्रिधा भेद सद्गुरु ते पाये” कहने से स्यात् यही प्रयोजन हो कि यह निराला परन्तु

उत्तर

बहिर्चित्त चित्तवै अनेकं । अंतर चित्त चित्तवन एकं ॥
परम चित्त चित्तवन नहिं कोई । चित्तवन करत ब्रह्ममय होई ॥ ६ ॥

प्रश्न

बहिजो अहं सु कौन प्रकारा । अंतः अह कौन निर्द्वारा ॥
परम अहं कैसं करि पढ़ये । सुन्दर सद्गुरु मोहि लपड़ये ॥ ७ ॥

उत्तर

बहिजो अहं देह अभिमानी । चारि वर्ण अतिज लों प्राणी ॥
अंतः अहं कहै हरिदासं । परम अहं हरि स्वयं प्रकासं ॥ ८ ॥
चतुष्ट्र अंतः करण सुनाये । त्रिधा भेद सद्गुरु तें पाये ॥
यह नीकें करि संमुझौ प्राणी । सुन्दर नौ चौपई बपानी ॥ ९ ॥

॥ समाप्तोऽयं त्रिविध अन्तःकरण भेद ग्रन्थः ॥ ३६ ॥

वास्तविक विषय कोई ग्रन्थान्तरों में नहीं है । परम कहने से निवृत्ति की अवस्था वा समाधिस्थ होना समझिये । ब्रह्मानन्द का अनुभव यही अवस्था है ।

(७) अहं=अहंकार ।

(९) चतुष्ट्र=चतुष्टय, चार ।

पूरबी भाषा बरवै

अथ पूरबी भाषा बरवै

बरवै ❀

सद्गुरु चरण निनाऊं मस्तक मोर ।

बरवै सरस सुनावऊं अद्भुत जोर ॥ १ ॥

पण्डित होइ सु पावइ अरथ अनूप ।

हेठ भरलय निहारिय ऊपर कूप ॥ २ ॥

कुम्भ भरल संपूरन निर्मल नीर ।

पंषि तिसाई गइले सागर तीर ॥ ३ ॥

गंगा जमुन दोउ बहइय तीक्ष्ण धार ।

सुमति नवरिया बैसल उतरव पार ॥ ४ ॥

औरउ अचिरज देषल बांम्ह क पूत ।

पंगु चढल परवत पर वड अवधूत ॥ ५ ॥

❀ बरवै छन्द—(पूर्वीभाषा में)—मात्रिक छन्द विषम—पहिले तीसरे पाद में १२, १२ मात्रा और दूसरे चौथे में ७, ७ मात्रा होती ।

(१) निनाऊं=नावावूं । मोर=मेरा । सुनावऊं=सुनाऊं ।

(२) पावई=पावै, पावैगा । हेठ=नीचै । भरल=भरती हैं । पनिहारिय=पनिहारियां ।

(३) भरल=भर लिया । पंषि=पक्षी । गइले=गये ।

(४) बहइय=बहती है । नवरिया=नवका, नाव । बैसल=बैठ कर, बैठनेवाला । उतरव=उतरना, उतरियेगा ।

(५) औरउ=और, अन्य । बांम्ह कपूत=बांम्ह स्त्री के बैठा पुत्र है । (देखो

जल महि पावक प्रजल्यउ पुंज प्रकाश ।

कंवल प्रफुल्लित भइले अधिक म्वास ॥ ६ ॥

अंधकार मिटि गइले उगल भान ।

हंस चुगै मुक्ताफल सरवर मान ॥ ७ ॥

बहुत जतन कैलावल अद्भुत वाग ।

मूल उपरतर डरिया देपहु भाग ॥ ८ ॥

सहज फूल फर लागल वारह मास ।

भंवर करत गुंजारनि विविधि विलास ॥ ९ ॥

अंव डार पर बैसल कोकिल कीर ।

मधुर मधुर धुनि बोलइ सुख कर सीर ॥ १० ॥

अवर अनेक विहंगम चातक मोर ।

चकवा कोकिल केकिय प्रकट चकोर ॥ ११ ॥

सवैया विपर्यय अङ्ग—छन्द ६—“बध्यापुत्र पंगु इक जायो”) । सार्विक बुद्धि तो बध्या माता है उससे ज्ञानरूप पुत्र उत्पन्न हुआ ।

(६) प्रजल्यउ=प्रज्वलित हुई । (सवैया विपर्यय छन्द ८ में—“पानी मांही जरै अगीठ”—) ब्रह्मज्ञानरूपी अग्नि और शीतक सतोगुणीरूपी अन्तःकरण ही शीतल जल ।

(७) मिटि गइले=मिट गया । उगल=उगा, उदय हुआ । ज्ञान का प्रकाश हुआ । हंस=जिज्ञासु ज्ञान के प्यासे वा भूखे सन्तजन । मुक्ताफल=ज्ञान-वैराग्य । ब्रह्म विचार ।

(८) जतन कै=जतन करके । लावल=लगाया, लाया । मूल उपर तर डरिया=उस वृक्ष वा बाग की जड़ तो ऊपर मूल पुरुष में और डार=ढालियांरूपी ससार वृक्ष फैला हुआ कर्मफल-देता है । “ऊर्ध्वमूलमधः शाख...” (भगवद्गीता)

(९) से अन्ततक=उस परमावस्था परमानन्द प्राप्ति और योग—समाधि के सुख और उसकी बहार और दृश्य का वर्णन है जो योगस्थ ध्यानमग्न योगियों को अनुभव होता है ।

सब के हू मन भावन सरस वसंत ।

करत सदा कौतूहल कामिनि कंत ॥ १२ ॥

भूलत वैसि हिंडोरनि पिय कर संग ।

उत्तम चीर विराजल भूपन अंग ॥ १३ ॥

निशि दिन प्रेम हिंडुलवा दिहल मचाइ ।

सेई नारि सभागिनि भूलइ जाइ ॥ १४ ॥

सज्जन मिलिकें गावल मंगलचार ।

प्रेम प्रकाश दर्शौ दिश भय उजियार ॥ १५ ॥

सुख निधान परमात्म आत्म अंस ।

मुदित सरोवर महिया क्रीडत हंस ॥ १६ ॥

एक सेजवर कामिनि लगलि पाइ ।

पिय कर अंगिह परसत गइलि विलाइ ॥ १७ ॥

रस महिया रस होइहि नीर हि नीर ।

आत्म मिलि परमात्म पीर हि पीर ॥ १८ ॥

सरिता मिलइ समुद्र हि भेद न कोइ ।

जीव मिलइ परब्रह्म हि ब्रह्म होइ ॥ १९ ॥

(१४) दिहल मचाइ=मचा दिया, बना दिया, चला दिया । यह उस ही ज्ञान-गम्भीर सुखावस्था के झोटे हैं जो उस अवधूत मस्ती में शानियों को प्राप्त होते हैं । जिसमें जीवरूपी स्त्री ब्रह्मरूपी अपने पति से मिल कर लय हो जाती है । जीव-तत्त्व परमात्मतत्त्व में मिल जाता है । इस सरस वसन्त का वर्णन दादूजीने, कवीरजी ने वा अन्य महारमाओं ने बहुत सुन्दर वर्णित किया है ।

(१५) प्रेम प्रकाश=प्रेमानन्द के वैभव में दुःख शोकलक्षी अन्धकार विला-यमान हो जाता है । केवल आनन्द की वृत्ति रह जाती है ।

(१६) महिया=माही, अन्दर ।

(१७) लगलि=लगी । कर=का । गइलि=गई, हो गई ।

इह अध्यात्म जानहुं गुरु मुख दीस ।

सुंदर सरस सुनावल चरवै दीस ॥ २० ॥

॥ समाप्तोऽयं पूरवी भाषा चरवै ग्रन्थः ॥ ३७ ॥

॥ इति श्री स्वामी सुन्दरदास विराचित ३७ लघुग्रन्थ संपूर्ण-“सर्वा-
गयोगप्रदीपिका” ग्रन्थ से लगाकर “पूर्वी भाषा चरवै” तक ॥

इन सैंतीस लघुग्रन्थों की सर्व छंद संख्या १२१६ है ॥

(२०) दीस=दीक्षा का विगड़ा रूप, उपदेश ।

॥ लघुग्रन्थों की सुन्दरानन्दी टीका समाप्त ॥

शुद्धिपत्र

ज्ञान समुद्र

| पृष्ठ | मूल पंक्ति | अशुद्ध | शुद्ध |
|-------|------------|-----------|------------|
| ३ | ४ | प्रमाण | प्रणाम |
| १० | ११ | कोई | कोइ |
| ३२ | ६ | पटसु | पष्टसु |
| ३६ | २ | सिन्तत | सिद्धन्त |
| ३६ | ६ | लछण | लच्छण |
| ४८ | ४ | कहिये | लहिये |
| ६७ | २ | चल | जल |
| ७२ | ३ | अथ | अर्थ |
| ७५ | ६ | अन्योन्या | अन्योअन्या |
| ७६ | ११ | स्वेदज | स्वेदज |
| ७७ | ३ | भलत | भूलत |
| ८० | ५ | मन्न | मन |

संवाङ्ग योगे प्रदीपिका

| | | | |
|-----|----|--------|---------|
| ६१ | ११ | अपस्स | अपरस |
| ६१ | ११ | दिपराव | दिपरावै |
| ६२ | १ | मत्ता | मता |
| ६७ | ६ | लिप | लिण्यौ |
| १४ | १२ | विधि | निधि |
| ११२ | ६ | दिपै | दैषै |

पृष्ठ

मूल पंक्ति अशुद्ध शुद्ध
पंचेंद्रिय चरित्र

| | | | |
|-----|----|------|-----|
| १४३ | १ | क | कँ |
| १४६ | ११ | जानँ | आनँ |

सुख समाधि

| | | | |
|-----|---|-------|-------|
| १५५ | ८ | घोंटि | घोंटि |
|-----|---|-------|-------|

गुरु सम्प्रदाय

| | | | |
|-----|----|---------|--------|
| २०१ | ४ | प्रति | अति |
| २०२ | १२ | सुन्दरि | सुन्दर |

वावनी

| | | | |
|-----|---|------|------|
| २२२ | ३ | मती | मति |
| २२२ | ७ | ढारन | ढारत |
| २२४ | १ | मारि | मरि |

भ्रम विध्वंस .

| | | | |
|-----|----|-------|-------|
| २३७ | ११ | अंधरे | अंधरे |
|-----|----|-------|-------|

गुरु उपदेश ज्ञानाष्टक

| | | | |
|-----|---|-----|------|
| २५० | ५ | भास | भासै |
|-----|---|-----|------|

पीर मुरीद अष्टक

| | | | |
|-----|---|-----|-----|
| २८३ | ४ | ऐसा | ऐसी |
| २८४ | १ | हुई | हुई |

अजबज्याल अष्टक

| | | | |
|-----|---|--------|--------|
| २८६ | ५ | अल्लाह | अल्लह |
| २९० | ३ | त्तरा | रत्ता |
| २९२ | ५ | हजार | हाजर |
| २९३ | ५ | अफ्ताव | आफ्ताव |

पृष्ठ

मूल पंक्ति

अशुद्ध

शुद्ध

ज्ञान भूलनाष्टक

२६७

१

प

पै

हरिबोल चितावनी

३१७

७१३

३१७

३१७

४

जतु

जंतु

तर्क चितावनी

३२५

१६

मझारी

मंझारी

विवेक चितावनी

३३५

११

कोउक

कोउन

३३६

६

होइ

होई

३३६

६

गुरु

गुरु

अडिला छंद

३५३

८

तल

पल

३५४

२

अवल

प्रवल

बारहमासा

३६५

२

औद

और

३६५

१०

छोडि

बोडि

आयुर्बलभेद आत्मा बिचार

३६६

२

ब्रह्म

ब्रह्मा

३७०

१४

कोइ

कोई

पूरबी भाषा बरवै

३७६

१२

अंगिह

अंगहि